

శ్రీ రస్తు

శ్రీమదాంధ్ర

వచనమహాభారతము

ఆరణ్యపర్వము

ద్వితీయసంపుటము



చెన్నపురి:

వావిళ్ల రామస్వామిశాస్త్రులు అండ్ సన్స్

వారిశేరిబ్రహ్మతము

1949

All Rights Reserved.

విషయసూచిక

ప్రథమాశ్వాసము

విషయము.

పుట.

శౌనకుఁడు ధర్మరాజునకుఁ దత్త్వముఁ జెప్పట	...	5
ఘోమ్యుండు ధర్మరాజునకు నాచిత్యహృదయము నుపదేశించుట	...	10
ధర్మరాజు సూర్యు నారాధించుట	...	12
సూర్యుండు ధర్మరాజునకు నక్షయపాత్రము నొనఁగుట	...	14
ఘోమోజు కామ్యుకవనమును బ్రవేశించుట	...	15
ధృతరాష్ట్రుండు విదురునితో నాలోచించుట	...	„
విదురుఁడు కామ్యుకవనంబున నున్న ధర్మరాజులకడ కేఠించుట	...	17
విదురుఁడు మఱియు ధృతరాష్ట్రనొద్దకుఁ బోవుట	...	19
వేదివ్యాసుఁడు ధృతరాష్ట్రనొద్దకు వచ్చుట	...	21
ధృతరాష్ట్రునకు నింద్రసురభి సంవాదమును వ్యాసుఁడు నెప్పుట	...	22
మైత్రేయుఁడు యునినాగుఁడు ధర్మనుని శపించుట	...	23
భీముఁడు కిష్కిరుండను రాక్షసుం జంపుట	...	25
యాదవపాంచాలాదులు పాండవులకడ కేఠించుట	...	28
ద్రౌపది శ్రీకృష్ణునితోఁ దనపరిధవమును జెప్పి దుఃఖించుట	...	31
శ్రీకృష్ణుండు ధర్మరాజునకు సాధవగోపాఖ్యానంబుఁ జెప్పట	...	35
పాండవులు దైవతవనంబునకు వచ్చియుండుట	...	45
ద్రుపది యుధిష్ఠిరుండు క్రోధంబు దగ దనుట	...	55
యుధిష్ఠిరుండు ద్రౌపదికి ధర్మము సఫల మని చెప్పుట	...	62
ద్రౌపది యుధిష్ఠిరునకు బ్రాహ్మణులు చెప్పినబృహస్పతిసీతి నెఱిగించుట...	...	65
భీముఁడు ధర్మరాజుతో యుధముచే రాజ్యముఁ దైకొనవలయుననుట...	...	75
యుధిష్ఠిరుండు భీమునితో సమయోల్లంఘనము దగ దనుట	...	76
వ్యాసుఁడు ధర్మరాజునొద్దకు వచ్చి ప్రతీస్తృతి యను నిద్య నుపదేశించుట	...	81
భీముఁడు దివ్యస్త్రములకై తపంబునకుఁ బోవుట	...	84

విషయము.

కిరాతవేషధారి యగు శంకరుం డద్దునునిఁ గాంచుట	...
అద్దునునకు నీశ్వరుండు పాశుపతాస్త్ర మొసంగుట	...
అద్దునుఁ డమరాసలి కేగుట	...
ఊర్వశి యద్దునునొద్దకుఁ బోవుట	...
ఊర్వశి యద్దునుని నపుంసకుఁగా శపించుట	...
అద్దునున స్త్రలాభంబు విని భృతరాష్ట్రుండు దుఃఖించుట	...
నలా పాఖ్యానము	...
దమయంతీస్వయంవరము	...
కలిసమావేశమున నలుండు రాజ్యభీష్టుఁ డగుట	...
నలుండు దమయంతితో నరణ్యమున కరుగుట	...
దమయంతికాపంబునఁ గిరాతుండు నచ్చుట	...
దమయంతి చేదిపురమును బ్రవేశించుట	...
నలుండు కర్కాటకునిచేఁ గఱవఁబడి విరూపుఁ డగుట	...
నలుం డు డామోధ్యుఁ డబోయి ఋతుపర్వతి సేవించుట	...
దామోధ్యుఁ డను విప్రుండు చేదిపురంబు దమయంతి నెఱుంగుట	...
దమయంతి దమయంతీద్వితీయస్వయంవరమున బ్రతుకొనెదగ్గుట	...
దమయంతి కలిసియున్న విద్యాపురంబుఁ జొచ్చుట	...
దమయంతి నలునొకరి విచ్చుట	...
నలుండు విజయమునకు గుఱించి దమయంతిని గొనుట	...
నలుండు పునర్వ్యూతంబునఁ బుష్కరిణి నొకరిని సేవించుట	...

ద్వితీయాశ్వాసము

ధర్మరాజునకు నారసుండు తీర్థయాత్రాఫలము చెప్పుట	...
ధర్మరాజుండు ధర్మరాజునకుఁ దీర్థములం జెప్పుట	...
ధర్మరాజునొద్దకు రోమకమహర్షి యేతెంచుట	...
రోమకుండు ధర్మరాజునకు ధర్మవిశేషములు నెప్పుట	...
అగస్త్యుండు లాపాముద్రను వివాహమాడుట	...
అగస్త్యుచరిత్రము	...
దేవతలను భూలోకమునందలి విప్రులవధను విష్ణువతోఁ జెప్పి	
కాలకేయలనిర్మలనోపాయంబు వేడుట	...
దేవతలు సముద్రజలంబులఁ ద్రావుట కగస్త్యుఁ బ్రార్థించుట	...
అగస్త్యుండు వింధ్యంబు నృద్ధికాకండ వారించుట	...
అగస్త్యుండు సముద్రజలమును బానంబొనర్చుట	...
భగీరథుండు సముద్రమును జలపూరితం బొనర్చుట	...

విషయము.	పుట.
సగరపుత్రులు కపిలమునందు కోసాన్ని చే దగ్ధులగుట	209
భగీరథుడు భూమికి గంగను దుచ్చుట	211
రోమకుండు ధర్మరాజునకు యువభార్య జన్మమునకు క్రమము చెప్పట	214
రోమకుండు ధర్మరాజునకు యువభార్యగుచు క్రమము చెప్పట	216
వేద్యకాంత యువభార్యగు రోమసామన్యమునకు దోడ్తెచ్చట	221
అపృథక్యులు పరమరామునిచేత ధర్మవంశమునకు జెప్పట	224
యోధవులు పాండవులను జూడ వచ్చి చారిత్రో సూభాషించుట	230
రోమకుండు ధర్మరాజును సోకసూర్యునిమును జెప్పట	233
చక్రవర్తుడు శత్రుత్వమునకు నశ్వినుని సోమసేనుల జేయుట	236
మాంధాత్యచరిత్రము	239
సోమకచరిత్రము	241
శిఖియను రాజుని చరిత్రము	246
రాజవక్త్రమునచరిత్రము	248
యవక్త్రమునచరిత్రము	260
బాలధియనువాసిపుత్రుడు పరలభిముని కాలబోధము	262
గర్వింబు శత్రుండై చెచ్చట	266
కేసరి లక్ష్మణమునకు గంగనమరలను లిచ్చట	270
పాండవులు గంధమాదనపర్వతమునకు బోవుట	272
సారాయుండు పరాహునిప మెత్తి భూమి నుద్ధరించుట	277
భీముడు సౌగంధికపుష్పమును డా బోవుట	279
భీముడు హనుమంతుని జూచుట	284
హనుమంతుండు భీమసేనునకు యుగధర్మముల జెప్పట	291
భీమసేనుడు బటాసురుని వధించుట	299
పాండవులు గంధమాదనపర్వతరామణికము జూచుట	303
పాండవు లార్జునేజాత్రమంబునకు బోవుట	307
భీమసేనుడు మణిమంతునకు సాయము వధించుట	311
మణిమంతునకు గలిగిన శాపము చెప్పట	

ద్రుతి యాశ్వాసము

ఇంద్రుడు పాండవులయొద్ద కేతించుట	317
అర్జునుడు ధర్మరాజునకు దవయస్త్రలాభము చెప్పట	319
అర్జునుడు ధర్మరాజునకు బొలమకాలకేయలువధుకారము చెప్పట	330

విషయము.	పుట.
అష్టమః ధర్మపుత్రున కస్తములఁ జూపుట	333
ఆజగరంబు భీమునిఁ బట్టుకొనుట	336
ధర్మరాజు భీముని వెదకఁబోవుట	338
ధర్మరాజు ఆజగరం బడిగిరప్రశ్నములకు సమత్తరముల నిచ్చి భీముని విడిపించుట	340
మార్కండేయుండు పాండవులయొద్దకు వచ్చుట	347
మార్కండేయుండు ధర్మజునకు బ్రాహ్మణప్రభావంబుఁ జెప్పుట	350
అత్రి గౌతములసంవాదప్రకారము	351
సరస్వతీతార్క్ష్య సంవాదము	353
వైవస్వతమనుచరిత్రంబు	355
మార్కండేయుండు ధర్మజునకుఁ బ్రశ్నయప్రకారంబుఁ చెప్పుట	358
నారాయణుండు మార్కండేయునకుఁ దనమాహాత్మ్యముఁజెప్పుట	361
మార్కండేయుండు ధర్మజునకుఁ గలిధర్మంబులం జెప్పుట	364
మార్కండేయుండు ధర్మజునకు బ్రాహ్మణప్రభావము నెప్పుట	369
నల్లకొండ పుష్కరపురిని నిర్మించుట	373
బకళక సందవాదము	375
కౌశికుని దేవుని ధర్మరాజునకు రాజులనుకూర్చుంబుఁ జెప్పుట	377
ధర్మరాజుని సాఖ్యము	384
మార్కండేయుండు ధర్మరాజునకుఁ బంచాంగముల కేళుల నివేదించుట	387
మార్కండేయుండు ధర్మరాజునకుఁ గవలశ్వచక్రముఁ జెప్పుట	395
నారాయణుండు మహాకైటభులం బంపుట	398
మార్కండేయుండు ధర్మరాజునకుఁ బరివ్రతామకౌముంబు జెప్పుట	402
కౌశికుండు తత్త్వం బుపదేశంబు గొనునిమిత్తము ధర్మవ్యాధునొద్దఁ జేగుట	405
కౌశికునకు ధర్మవ్యాధుండు ధర్మంబు బోధించుట	407
ధర్మవ్యాధుండు కౌశికునకు హింసాస్వరూపంబుఁ జెప్పుట	409
ధర్మవ్యాధుండు కౌశికునకు జీవలతాణంబుఁ జెప్పుట	413
కౌశికునకు ధర్మవ్యాధుండు బ్రహ్మవిద్యస్వరూపము నెఱింగించుట	415
కౌశికునకు ధర్మవ్యాధుండు త్రిగుణస్వరూపమును జెప్పుట	418
ధర్మవ్యాధుండు కౌశికునకు కారీరలక్షణంబుఁ జెప్పుట	421
ధర్మవ్యాధుండు కౌశికునిఁ దనతల్లితండ్రులయొద్దకుఁ దోడ్పొనిపోవుట...	421
ధర్మవ్యాధుండు కౌశికునకుఁ దనపూర్వజన్మవృత్తాంతంబుఁ జెప్పుట	424
మార్కండేయుండు ధర్మజున కంగిరసుం డగ్నియొకతెఱుం గెఱింగించుట	427
కుమారస్వామిచరిత్రము	433

విషయము.	పుట.
కుమారస్వామియవతారము	... 437
ఇంద్రుండు కుమారస్వామిని సకలదేవసేనాధిపత్యమున నభిషేకించుట	... 442
కుమారస్వామి సప్తమాతృకలను బాలగ్రహములుగఁ జేయుట	... 444
ఈశ్వరుండు కుమారునితోడ భద్రవటంబుఁ జేరుట	... 448
కుమారస్వామి మహిమనురుం జూపుట	... 449
సత్యాద్రోహదీనం వాదము	... 452

చతుర్థాశ్వాసము

ధృతరాష్ట్రుండు పాండవులవనవాసకష్టములకు దుఃఖించుట	... 459
కర్ణశకునిదుర్యోధను లేకతంబున మంతనంబు చేయుట	... 462
కర్ణశకునులు ఘోషయాత్రకు ధృతరాష్ట్రననుజ్ఞఁ గొనుట	... 465
దుర్యోధనుండు ఘోషయాత్ర కేగుట	... 466
కౌరవులకు గంధర్వులకును యుద్ధము	... 469
కురునైనికులు ధర్మరాజునొద్ద కేఁగి కౌరవులచేతఁ దొలఁగింపఁ బ్రార్థించుట	470
అర్జునుండు మున్నగు పాండవులు చిత్రసేనాదిగంధర్వులతోఁ బోరాడుట	472
చిత్రసేనుండు ధర్మపుత్రునిద్దకు వచ్చి దుర్యోధనాదులు విడిపించుట	... 475
దుర్యోధనుండు కర్ణునితోఁ దనభంగపాటుఁ జెప్పుకొనుట	... 476
ప్రాయోపవిష్టుఁడైన దుర్యోధనునిఁ గృత్య పాతాళమునకుఁ గొనిపోవుట	482
దుర్యోధనుండు ప్రాయోపవేశము మాని హస్తీరావునమును బ్రవేశించుట	486
కర్ణుండు దిగ్విజయముఁ జేయుట	... 488
దుర్యోధనుండు వైష్ణవ మనుయజ్ఞమును జేయుట	... 490
వైష్ణవనముఁబోనిమృగములు ధర్మజాన్వష్టమునం దగవడి	
తమదుఃఖములను జెప్పుకొనుట	... 494
వేదర్యాసుండు ధర్మజునకు ప్రీతిహోత్రాఖ్యానంబుఁ జెప్పుట	... 496
దేవదూత ముద్గలనకు స్వర్గలోకముతెఱుఁ గెటింగించుట	... 499
దుర్యోధనుండు దుర్వాసునిఁ బాండవులయొద్ద కలిధిగాఁ బంపుట	... 502
శ్రీకృష్ణుండు ద్రౌపదికిఁ బ్రత్యక్షమై దుర్వాసునివలనిభయ ముడుపుట	... 504
నైంధవుండు ద్రౌపదిం గూచి మోహించుట	... 507
ద్రౌపది నైంధపురితో బరువములు వలకుట	... 511
నైంధవుండు బలాత్కారముగ ద్రౌపది నెత్తికొనిపోవుట	... 514
పాండవులు నైంధపురై నెత్తిపోవుట	... 516
నైంధవుండు ద్రౌపదిం దిగవిడిచి వలాయితఁ దగుట	... 520
నైంధవుం డీశ్వరునిఁ గూర్చి తపస్సుచేయుట	... 523
మార్కండేయుండు ధర్మజునకు రామాయణకథఁ జెప్పంబూనుట	... 526

విషయము.

బ్రహ్మ రావణసుంభకర్ణ విభీషణులకు వరము లొసంగుట	...
శైలము దశరథుని చరములఁ గోరుట	...
శ్రీరాముండు సీతాలక్ష్మణులతో నడవఁకుఁ బోవుట	...
మాలీనుండు మానూమృగరూపము ధరించుట	...
రావణుండు సీత నెత్తికొని పోవుట	...
శ్రీరావణుండు సుగ్రీవునితో సఖ్యముఁ జేయుట	...
వాలిసుగ్రీవులయుద్ధము	...
శ్రీజట తనస్వప్నవృత్తాంతము సీతతో నుపావుట	...
సీతారావణసంవాదము	...
హనుమంతుండు సీతను జూచినపుత్తాంశము రామునితోఁ జెప్పుట	...
నానాదేశములనుండి వానరులు సుగ్రీవునొద్ద కేతెంచుట	...
శ్రీరాముండు దర్భశయన మొనర్చుట	...
అంగదరాయబారము	...
హనుమంతుండు ధూమ్రాక్షుం జంపుట	...
కుంభకర్ణుండు లక్ష్మణునితోయుద్ధముచేసి మడియట	...
ఇంద్రజిత్తు లక్ష్మణునిచే జచ్చుట	...
రావణుండు రామునితో యుద్ధ మొనర్చి చచ్చుట	...
రావణవధానంతర మవింధ్యఁ దను వృద్ధరాక్షసుండు శ్రీరామసమీప మునకు సీతం దోడ్తెచ్చుట	...
శ్రీరామచంద్రుం డయోధ్యఁ జేరి పట్టాభిషిక్తుఁ డగుట	...
ధర్మరాజునకు మార్కండేయుండు సావిత్రిచరిత్రంబు చెప్పుట	...
నారదుం డశ్వపతియొద్దకు వచ్చుట	...
సావిత్రి సత్యవంతునిఁ బరిణయంబగుట	...
సావిత్రి సత్యవంతునితో వశంబున కేగుట	...
సావిత్రి సత్యవంతులు మణిల యాశ్రమమున కేతెంచుట	...
ద్యుమత్యుండు మణిల రాజ్యముం బొందుట	...
సూర్యుండు బ్రాహ్మణవేషముతో వచ్చి కర్ణునకు హితముఁ చెల్పుట	...
కుంతి దుర్వాసునకుఁ బరిచర్య నేర్చుట	...
కుంతి సూర్యునివలన గర్భముఁ దాల్చి కర్ణుం గనెననుట	...
కుంతి పుత్రుని నదీప్రవాహమున విడిచి విలపించెననుట	...
కర్ణుండు సూతకులముఁ జేరుట	...
ఇంద్రుండు కర్ణునికవకుండలంబుల గొనుట	...
నకులారులు యక్షప్రశ్నముల కుత్తరము లీక మూర్ఛితు లగుట	...
ధర్మరాజు యక్షప్రశ్నముల కుత్తరముల నొసంగి జమ్బులను బ్రదికించుట	...

ప్ర.

శ్రీ గణేశాయ నమః.

శ్రీ రుక్మిణీసత్యభామానమేతశ్రీగోపాలకృష్ణవరబ్రహ్మణే నమః.

శ్రీ మ దాంధ్ర

వచనమహాభారతము

ఆరణ్యపర్వము



ప్రథమాశ్వాసము

శ్లో. “నారాయణం నమస్కృత్య సరం వైవ సరోత్తమమ్,
దేవీం సరస్వతీం వ్యాప్త స్తతో జయముదీరయేత్.”

జనమేజయుండు వైశంపాయనునితో నిట్లనియె. “మహాత్మా! పాండవు లీతిరున దుర్యోధనాదులచే మోసపోవుటయేకాక తమసంపద సంతయుఁ గోల్పోయిరి కదా! మఱియును దుర్యోధనుండు వారిని బరుపంబు లాడెనే? ఇందులకు వీరలు కుపితులైనను, జేయునది లేక ధర్మపాశబద్ధులు గావున వసవాసమునకుఁ గృతనిశ్చయులైరి గదా? వారరణ్యంబున నాకాలంబు నెట్లు గడపిరి? వారు కాననమునకుఁ బోవుతఱి వారిని వెంబడించినవా రెవరు? వసవాసకాలంబున నేయాహారమును భుజించుచుండిరి? ఏయేస్థలములయందు వసించిరి? అరణ్యమున వారు తమకాలము నెట్లు గడపిరి? మహాపతవ్రతయు దొడ్డయిల్లాలును నైన ద్రౌపది యీవ్యసనము నెటు లోర్చె?” నని యడుగఁగా నారాజచంద్రునకు నమ్మనిచంద్రుం డిట్లు నతిచ్చె.

రాజోత్తమా! పాండుకుమారులు జూదమునం దోడి యందలి సమయముమేరకు ద్రౌపదీసమేతులై హస్తినాపురమును వదలి యరణ్యములకుఁ బోవుచుండ, వారిని ఇంద్రనేనుడు మున్నగు సేనకులు పడునలుగు రుత్తమరథములం గొని వెన్నంటిరి. వారిమార్గమున నర్థమానపుర మనునది యొందు కలదు. ఆపురముఁ జొచ్చి వారు పెళ్ళిచుండ, హస్తినాపురమునందలి జనులు పాండవులపై నుండు రాజభక్తితోను, విశ్వాసముతోను వారిని వెన్నంటి కలిసికొని యిట్లనిరి. “అయ్యయో! ధన్యరాజు ధర్మాత్ముడు. ఈమహానీయునిపాలనమున మే మందఱము సుఖముగ జీవించుచుంటిమి. ఇకమీది దుర్యోధనునిపాలనమునకు లొంగి యుండవలయునే! అక్కటా యీదుష్ట చతుష్టయ మగు దుర్యోధనకర్మశకునిదుశ్వాసనులపాలనమునఁ బ్రజల మగు మే మెట్లు జీవింపగలము? దుర్యోధనుడు పాపాత్ముడు; పాపసహాయుడు; గురుద్వేషి; ఆచారహినుడు; దుర్జనుడు; ధనలుబ్ధుడు; దురభిమాని; నీచుడు; సాహసించి యెంతకార్యమునైనను జేయువాడు ఈతనిరాజ్యమున నుండు మేని, వర్ణాశ్రమధర్మములు వినష్టము లగును. కులాచారవ్యవస్థ కూలిపోవును. ధర్మరసాఖ్యము లడుగంటును. కావున సకలసుగుణరాసులైనవారును, మహాత్ములును నగు పాండుపుత్రులతో మనమును బోవుద” మని నిర్భయముగా నాడుచు ధర్మపుత్రునకుఁ జేతులు మోడ్చి “మహాత్మా! మమ్మును వదలి మీ రెట కేగెదరు? దుర్యోధనాదు లన్యాయపుజూదమాడ, నందు మీ రోడి ధర్మపాశబద్ధులై కాననంబుల నుండుటకుఁ బోవుచున్నవారా? మీ వెంట మేమును వచ్చెదము. బహుకాలము నుండి మేము మిమ్మును భక్తితో భజించితిమి, మీ కనురక్తులము. ప్రయులము. హితులము. అట్టిమమ్మును మీ రిట్లు విడనాడి చనం జనునే? దుర్యోధనునిరాజ్యమున మే ముండ నేరము. నీరు, వస్త్రములు, సువ్వులు, ధూమియు సువాసనల నీనుచుండుపుష్పములతోఁ గూడి సుగంధమును బొందును. అట్లే ప్రజలు సత్పురుషులసహవాససంపర్కములవలన నుత్తమగుణములఁ బొందుదురు. మష్టలతోఁ గూడినచో, వారును నధర్మమునకుఁ బాల్పడుదురు. పుట్టుకచేతను, గర్భానుష్ఠానము చేతను, జదువుకొనినవిద్యచేతను మనుష్యులు సాధారణముగఁ బరిశు

ధాత్తులుగను, నైష్ఠికులుగను, మహనీయులుగను, నతశాంతులుగను నగుచుందురు. అట్టియు త్రమపురుషులతోఁ గూడినవారు ప్రయత్నము చేయకుండఁగ నే పుణ్యరాశిం బడయుదురు. మధ్యస్థుఁ డగువాని సావా సంబున మనుజుండు మధ్యస్థుడే యగును గాని యున్నతస్థితికి రానే రఁడు. నీచులచెలిమిచే వీనికిని నీచత్వమే సిద్ధించును. ఓష్ణులసాంగ త్యము ధర్తాచారములకు హానిఁదెచ్చును. కాబట్టి యోధర్తరాజా! నీవును నీతమ్ములును సద్గుణసంపన్నులరు. మీవెంట వచ్చి మేమును ధర్తా చరణపరాయణులమై యుండెదము. అని చెప్పఁగా ధర్తరాజు “ఓ నకల జనులారా! మీకు మాయందలి మిక్కుట నుగు ప్రీతివిశ్వాసము లచే మాయందు లేనిగుణములను మా కారి పించి మమ్మును గొప్పగాఁ దలంచుచున్నారు. మేము ధన్యుల మైతిమి. నేను మీకుఁ దోఁబుట్టువు నుపేవాఁడను. నా మనవిని గొంత నాలకింపుఁడు. నామాటకు మాతాడకుండుటకు మిమ్మువేఁడెద. మమ్ముఁ గన్నాకై వెంచిన మాతాత భీష్ముండును, మాతండ్రికి మాతైన తండ్రియగు ధృతరాష్ట్రుండును, మా కన్నింటికిఁ దోడ్పడుచుండిన విదురుండును, మీఁదుమిక్కిలీ మాకన్న తల్లి కుంతయును మాకుఁ గల సుహృద్బృంద మంతయు హస్తినాపుర ముననే యున్నవారు. మాపడరానిపాట్లను ఎలంచి వారు తీరనిదుఃఖ మున నుందురు. మీరు వెనుదిరిగి మావారి నందఱను మిక్కిలి ప్రతితో నోదార్చుచుండుండు. మీ రిట్లూసరించినచో నాకు మిక్కిలి శ్రేయస్సును గూర్చినవా రగుదురు. మావారి నెల్లవారిని మీయుద్ధ దాహరక ముంచితిమి. వారిని సుఖులుగఁ జేసినచో మీరు నన్ను సంతసింపఁజేసిన వారే యగుదురు. మావెంబడి దూరప్రయాణమును జరిపితిరి. ఇంక మఱియండు” అని వినయపూర్వకవాక్యంబులచే వారిని ధర్తరాజు సమాధానపఱుప, వారు ధర్తపుత్రునాజ్ఞను, వేడికోలును నతక్రపింప నేరక కొంతనే పాలోచించి యారంజనందనుల సద్గుణములఁ గొని యాడుచు హస్తినపురంబునకు మగిడి చనిరి.

పిదపఁ బిండవులు రథముల నెక్కి గంగాతీరమునఁ బోవుచు, నాదారియందఁ బ్రమాణాఖ్యమహావృక్షము నొక్కదానిం గొరి. అప్పటికే సూర్యస్తమయసమయం బగుడు, వారొక యవృక్షంబు

క్రింద నీరు ద్రాగి విడిసియుండిరి. ఆచుట్టు ప్రక్కలపల్లెలవార లగు కర్తరులైన బ్రాహ్మణులు కొందఱు భర్తృపుత్రుఁడు తమ్ములతో నచ్చో విడిసియున్నాడని తెలిసి యచ్చోటి కేళించి భర్తరాజుం గాంచి యుబుసుపాకకు ననేకపుణ్యకథలను వినిపించుచు నిష్టగోష్ఠిని శాంతముగ జరిపిరి. అట్లువా రా రేయి గడపి వేళువన పుణ్యజలములు గల గంగానదియందు స్నాతులై యరణ్యప్రవేశమునకు యత్నములు సలుపుచుండ భిక్షాన్నమే జీవనముగాఁ గల విప్రులు గొందఱు వారి కడ్డు దగిలి తామును భర్తరాజు వెంబడి సరణ్యములలో వసింప నిశ్చయించినవార మని తెలుపఁగా వారికి భర్తజుండు “మేము మాసర్వస్వమును రాజ్యమును గోల్పోయితిమి. ఒక్కసమయముం జేసి కానల వసియింపఁ బోయెదము. మీరు కానల వసింప నోరరు. అయ్యది యనేక సూరమృగములకు నిలయము. అందు మనుష్యుల కపాయములు నిత్యసిద్ధిములు. అచ్చటికెట్లములను మీ రోర్వఁజాలరు. నానిమి త్తమున మీరు డయ్యుటకు నే నోర్వను. విప్రులకష్టములను జూచుచుండు దేవతలకైనం జెలుపువాటిల్లు. ఇక మనుష్యమాత్రుఁడ నగు నాపంటివానికి వేలుగఁ జెప్పవలయునా? మగిడి మీనివాసస్థలంబుల కేఁగుండు” అని చెప్పఁగా నాబ్రాహ్మణులు “రాజా! మేము నీవే శరణమ వని నిన్ను భజించు నుద్దేశముతో వచ్చియుండ మమ్ము నీకు విడనాడఁ దగునే? దేవతలు సైతము భక్తులయందు వాత్సల్యమును జూపుదురు. వారు భక్తపరాయణులు. మేమునదాచారసంపన్నులమగు బ్రాహ్మణులము. మాయెడఁ బ్రసన్నుండవగుము” అనిరి. అందులకు యుధిష్ఠిరుండు మఱియు నిట్లనియె. “మీరు భూసురులరు. మీయెడ నాకుఁ గడుంగడు భక్తి గలదు. నే నసహాయుఁడను. నాతమ్ములును సర్వస్వమును గోల్పోవుటం జేసియు, మాధర్మపత్నియగు ద్రౌపదికి సంభవించిన పరాభవమునంజేసియు మిగుల వగఁ గొని యున్నవారు. మీ కరణ్యమునందు ఫలమూలముల నాహారార్థముగఁ గొనితెండవి వారిని గట్టపెట్టనేరను.” అని చెప్పఁగా నాబ్రాహ్మణులు “మాయాహారము, మాబోషణము మీకు వగఁ గూర్పఁ బనిలేదు. మాకు వలసిన భోజ్యవస్తువులను మేమ సమకూర్చుకొని దేహయాత్ర నడుపుచు, నిత్యకర్మానుష్ఠానములను జలుపుచు, మీకు శుభములఁ

గోరుచు, మీవెంట నిష్టకథాసల్లాపములచే సుఖంప నెంతుము” అనిరి. ఆ మాటలకు ధర్మముండు కటకటంబడి, “మీయాహారముల మీరల దెచ్చుకొనుచు నావెంట నుండుటకు నే నెట్లొర్తు? ఇంతకష్టమునకుఁ గారణ మాదుర్యోధనుని దురుద్యోగమే కదా!” యని చింతించుచుండ సాంఖ్యయోగాచార్యుఁడుచు, నధ్యాత్మతత్త్వవేత్తయును నగు శౌనకుఁ డను బ్రహ్మర్షి ధర్మరాజున కిట్లనియె.

— శౌనకుఁడు ధర్మరాజునకుఁ దత్త్వముఁ జెప్పుట —

ధర్మపుత్రా ! శోకభయములు మూఢులను దుఃఖమున ముంచును. విద్వాంసునిచెంతఁ జేరవు. నీవంటిజ్ఞాను లనేకదోషములతోఁ గూడు కొనినవియు, మోక్షమునకు విఘాతకారులును నగు కర్తముల నాచరింపఁ దగునా? వేదములందును, స్మృతులందును, బురాణములందును బాపహరి హారకములగు ననేక భావముల నాచరించుటయం దభ్యాసము గల విజ్ఞా నివి. ద్రవ్యము మున్నగువానిసంకటములయందును, స్వజనులకుఁ దటస్థించిన యాపదలయందును నీవంటి తెలివితేటలు గలవారు చింతిల్లుట కూడునా? ఇవి యన్నియు ననిత్యమగు శరీరమునకు సంబంధించిన వని యెఱుంగవా? చిత్తము శుద్ధియగుటకొఱకు “జనకగీత” లను నీతుల నుపన్యసింతు. సావధానుడవై వినుము. ఇవి వినుటచే నించుక దుఃఖోప శమనము కాఁగలదు. రోగము, ఆయాసము, ఇష్టముకానిది లభించు టయు, ఇష్టమైనది లభింపకపోవుటయు నను నీనాలుగును శరీరమునకు దుఃఖకరములు కాని యివి సమయోచితచికిత్సలచేతను, సుపాయముల చేతను దొలఁగును. స్నేహము మొదలుగాఁగల మానసదుఃఖము సంతోషముచే నణఁగిపోవును. ఇంతేకాక నీటియందుండు నగ్నివలె నిర్జల మగు విజ్ఞాన ముదయించుచుండఁగనే యయ్యది యుపశమించును. మానసదుఃఖముచే శరీరము తపించును. నిష్పవలెఁగాగి యెఱ్ఱనై యుండు నినుపగుండును నీట వేసినచో నాయుష్ణముచే నీరును నెట్లు వేడెక్కి తపించునో యట్లే వనస్సు దుఃఖించినచో శరీర మాదుఃఖముచే దపించు నంటిని. మానసదుఃఖములకు మూలమైనస్నేహముచే సంసర్గము, దుఃఖము, రాగము గలుగును. రాగము, దుఃఖము నను నీవి కొలఁదివైనను

మహావృక్షపువృక్షాలోనెంతమాత్రమగ్నికణము పడవై నలబడినను, వృక్షము నంతటిని నెట్లురహించునో యట్లు మహాలవాటుపడిన ధర్మాత్ములను నశింపజేయును. సంస్కర్షణములను తెప్పగాఁ దెలిసికొని వానిని నదలవలయును. నిర్వైరుడు కావలయును. నెంటునే వైరాగ్యము తనంతటఁ గలుగును. మిత్రులు ధనము ననెడి నీరియంతయుపేక్ష విడువ దగినది. జ్ఞానులగువారు భార్య పుత్రులు మిత్రులు ననియెడి నీనియెడ సంపగ్గమును బోనునకు మాత్రముంచుచు దామరకున చుండు నీటిబొట్టువలె నర్థింపుదురు. జ్ఞానులు నీరియెడ విశేషసంగమును జేయరు. మఱియును ననురాగమునుండి కామమును, గామమునుండి తృప్త్యయఁ బుట్టును. తృప్త్యచే సర్వపాపములును, శాశ్వతమైన భయమును, మితిలేనియధర్మకార్యచిత్తము శరీరమును నావరించుకొనును. ఆతృప్త్యయే ప్రాణాంతకమైన రోగము. ఇది వివేకము లేని దేహి నాశ్రయించి వానిదేహము ముసలితనముచే జీర్ణమగుచుండినను, దాను మాత్రము ప్రవర్ధమానమగుచుండును. సాంబ్రాణిపుల్లకొనను గాల్చినచో నారవంతయు గ్రమముగా సాంబ్రాణిపుల్ల నంతటిని గాల్చువిధమున నాశ యవివేకిని నన్నివిధంబులఁజెలుచును. మఱియు విశేషముగ ధనార్జనము చేయఁగాఁ జేయఁగా, శరీరమునకు మృత్యుభయమువలె నాయర్థవంతునకు రాజులచేతను, నగ్నిచేతను, దొంగలచేతను, స్వజనులగు భార్యపుత్రమిత్రబంధువులచేతను నపారభయ ముండును. ఆకాశమున సంచరించు పక్షులు, భూమియందు నరణ్యములో సంచరించువ్యాఘ్రము, నీళ్లలోఁ దిరుగు చేపలు నను నివన్నియు మాంసమును నెట్లు తినునో యట్లే ధనవంతు నెల్లవారు నెల్లప్పుడు భక్షింతురు. కొందఱ కర్థమే యనర్థదాయకము. ద్రవ్యమునందు వాంఛ గలపురుషుండు శాశ్వతకల్యాణము నంద లేడు. ద్రవ్యమునందు లోభము, మోహము, గర్వము, కార్పణ్యము, భయము నను నివి యెడతెగక సంసిద్ధములై యుండును. ద్రవ్యసంపాదనము, సంపాదితద్రవ్యరక్షణము, రక్షితద్రవ్యవినాశనము ననుమూఁటి యందును దుఃఖము గల్గుచుండు. ద్రవ్యాశగలవారు దానివలని దుఃఖమును నోర్తురు. అర్థమునిమిత్తము మిత్రులఁ జంపుదురు. శత్రువులను బాలింపుదురు. వారిని యాశ్రయింపుదురు. కావున నోధర్మపు

త్రా! సర్వదుఃఖాకరమైన యర్థవినాశమునకుఁ జింతింపరాదు. ఆశ కంత మెన్నఁడును లేదు. దీనిని బాగుగ గుర్తించుకొని యాశను విడ నాడువాఁడే విద్వాంసుఁడు. వాఁడే వివేకి. వాఁడే సంతోషి. నిత్యసం తోషికానివాఁడే మూఢుఁడు. రూపము, యశావనము, జీవితము, నైశ్వ ర్యము యెల్లతోడి కూడిక యనునివి యన్నియు ననిత్యములు. కావున వివేకియగువాఁడు నీనియందలి యాశను వదలును. ద్రవ్యము లేకుండు టచే గలిగెడుతాత్కాలిక కష్టముల నోర్చికొని తృప్తను ద్యజించుట మేలు. కోట్లకొలది ద్రవ్యార్జనమును గావించిన మనుష్యుం డెవ్వం డీనియు సుఖంబున నుండువాఁడు గలఁడే? కావున ధార్మికులయభీష్టమే పరమాస్థ మని యెల్లవారు ప్రశంసింతురు. పోనిమ్ము; ధర్మార్థముగ, ధన మార్జించుటకంటె నిరాశయే లెస్స. “అడుసు ద్రోక్క నేల? కాలు గడుగ నేల” యన వినమే. కావున నో ధర్మరాజా! ధర్మము నవేక్షింతు వేని ధనాశను విడువుము” అనిన శౌనకునకు ధర్మరా జిట్లనియె.

మునీంద్రా! స్వప్రయోజనముకొఱకు నర్థార్జనము గావింపవల యు ననువాఁడనుగాను. బ్రాహ్మణుల బోషించునిమిత్తము ద్రవ్యసంపా దనము వాంఛింతును. ఆశ్రమస్థులకు నాశ్రమధర్మము నడపింపవలయు ననుట ముఖ్యకర్తవ్యము కాదే? నేనో గృహస్థాశ్రమమునందు నున్న వాఁడ. యెత్తులు బ్రహ్మచారులు పక్వాన్నములనే భక్షింతురు. వారు పాకముఁ జేసికొనరు. అట్టివారు గృహస్థునిపై నాధారపడియుందురు. గృహస్థుఁడు శరీరపోషణమునకు ద్రవ్యసంపాదనము గావించికొని వస్తు సంపదము చేసి పచనాదులం గావించి యతిథిఁ దృప్తిపఱచి, యెల్ల భూతములను సంతృప్తిగావించి యార్తునకుఁ బడక, బడలినవానికి స్థలము, దాహము గొన్న వానికి నుదకము, నాఁకలిగొన్న వానికి నన్నము నొసంగవలయును. ఇది యుత్తమగృహస్థధర్మము. ఇంకను గృహస్థుఁ డగువాఁడు దేవతల నారాధించునిమిత్తము నిత్యమగ్నినిఁ బూజింప వలయును. బంధువులను, దారపుత్రాదిజ్ఞాతులను, భృత్యులను, బశు వులను సంరక్షింపకున్న నవి వానివలలోకములకు హాని గలిగించు. కావున గృహస్థుం డందఱుఁ దనుపవలయు. స్వప్రయోజనమునకు మాత్రమే గృహస్థుండు పంటచేసికొనరాదు. వృథగాఁ బశుహింస

నేయరాదు. శాస్త్రీయముగ పండఁబడు నన్నము భుజింపఁదగినది. రాత్రి యును బలులును చాహారాదులును పండి భూతములకుఁ దృప్తిగా వాయ సములకును, శరీరకములకును, నందఱకును, గురూపులకును బలుల నర్పింప వలయును. దీనినే వైశ్యదేవమందురు. అతిథులు నభ్యాగతులును భుజింపఁ గా నవశిష్టమగు నన్నమును విఘనమందురు. యజ్ఞశిష్టము నమృతమందురు. ఈవిఘనామృతముల నేగృహస్థుఁడు భుజింపవలయును. అతిథిసత్కార మనునది యొకయజ్ఞము. ఇందతిథులను బ్రీతితో గౌరవింపవలయును. వారుభుజించి లేచినపిదప వారిచేతులలోఁ బుష్పములనిచ్చి మంచిమాట లాడవలయును. వారు తమయునిపట్లకుఁ బోవుతఱి వారివెంటఁ గొంత దవ్వరిగి మరలవలయును. ప్రీతిపూర్వకము లగుమాటలతో వారి కుప చారములను జేయవలయును. వారిని గొలిచియుండవలయును. ఈ యైదువిధములగు దక్షిణలతోఁ గూడికొనియుండు నతిథిసత్కార మను యజ్ఞమును గృహస్థుఁ డనుచినంబును జేయుచుండవలయును. ఆకస్తిక ముగ మాగ్ధమునఁ బోవుచు లభించిన వాడును, మార్గాయాసముచేఁ బడలినవాడును, మున్నెపుడును జూడఁబడనివాడును నగు నభ్యాగ తునకు మృష్టాహారము నొసంగి భక్తితో సత్కరించిన మహాత్ముని పుణ్యఫల మగ్ధలము కాదే? గృహస్థధర్మము నీతీరునఁ బ్రవర్తించఁ జేయు పుణ్యపురుషునకు నుత్తమలోకంబు లఱచేతిలోని వని పెద్దలు వక్కాణింతురు. ఇందులకు మీ రేమి చెప్పుదురో యనిన ధర్మ రాజునకు శౌనకుఁ డిట్లనియె.

ధర్మరాజా! లోక మెల్లను విపరీతప్రవర్తనమును గావించుచు న్నది. ఏకర్తములను సాధువైనవాఁ డొనర్చుటకు నేవగొనునోవానినసాధు వగువాఁడొనర్చి సంతరించును. మోహమునకు ననురాగమునకు లోబడి యింద్రియము లీడ్చు తెఱంగునఁ బోవుకర్మరుండు శిశ్నోదరసంతృప్తికై యర్థమును నాహారమును నెక్కు డార్జించియు నతిథులకుఁ బెట్టకుండు. విడివడి యథేచ్ఛములుగా సంచరించుగుఱ్ఱములచే లాగఁబడిన రథము నందలి రథికునివలె వివేకశూన్యుండు విజ్ఞాననాశకములగునింద్రియము లచే మోసపోవును. విషయసంస్కర్షము గల యింద్రియములతో మన

స్వసు గలియుచుండును. మన నేయేయింద్రియములఁ గలియునో యా
యింద్రియము మిక్కిలి యుత్సాహముతో స్వకార్యమును నిర్వహించు
కొనును. పిదప సంకల్పమే యాధారమగు కామముచే విషయముల
వలన బాధింపఁబడి దేశా లోభమును నిష్ఠానంధు, వెలుంగున కాసుపడి దీపా
గ్నిచే భస్మమగుమితుతచందమున భస్మీభూతుఁ డగును. ఇట్లు లోభ
ముచే శ్రష్టఁడై యనేకమార్గములం బోయి సుఖాభాసం బగు మహా
మోహమున మునిగి తన్నుఁ దా నెఱుంగ నేరక యవివేకకార్యములకు,
దురాశలకుం జిక్కి యథోగతిఁ జెంది బ్రహ్మమొదలు గడ్డిపోచవఱకుఁ
గల సర్వభూతలోకములయందు జననమరణముల నొందుచు సంసార
చక్రమునందుఁ దిరుగుడుపడుచుండును. ఇయ్యది యవివేకులమార్గము.
ధర్మమునందును శ్రేయస్సునందునుగోరికగల పెద్దలు మోక్షమునపేక్షించి,
కర్మముల నాచరింపవలయు ననియు, వానిని బరిత్యజింపవలయు ననియు
రెంటినిఁ జెప్పు వేదములముఖ్యాభిప్రాయము నెఱింగి సకలకర్మముల
యొక్క ఫలాపేక్షను వదలి సకలధర్మముల ననుష్ఠింతురు. నిష్కామ
కర్తాచరణమును గావింతురు. యజ్ఞము, వేదాధ్యయనము, దానము,
తపస్సు, సత్యము, దమము, తమ, తృష్ణాత్యాగము ననునెనిమిది
విధములధర్మము వర్తిల్లుచున్నది. అందు మొదటివి యగు యజ్ఞము,
అధ్యయనము, దానము, తపస్సు అను నాల్గింటిని గర్తముల మూల
మున ననుష్ఠించువాఁడు పితృయానమార్గమున నయ్యైకర్తములకు
విధించినలోకముల కరిగి యాయాకర్తములఫలముల ననుభవించును.
నిష్కామకర్తము నాచరించి, కర్తఫలములను బ్రహ్మార్పణంబు
గావించి, యమము, నియమము, ప్రాణాయామము, ప్రత్యాహారము,
ధ్యానము, ధారణ, మననము, సమాధి యను నష్టాంగయోగమునఁ జిత్త
మును బరిశుద్ధమునేసికొని, సత్యము, తమ, దమము, లోభములను
నాల్గింటిని వశపఱచుకొని, సంకల్పసంబంధమును, నింద్రియనిగ్రహమును
జిత్తనిరోధమును, ప్రతవిశేషమును, గురునేపనమును, నల్పాహారము
భుజించుటయు, వేదాధ్యయనము గావించుటయు, కర్తసన్న్యాసంబును వీని
నన్నిటిని లెస్సగా వాడుకలోనికిఁ దెచ్చికొని యాశాద్వేషములు బొత్తుగ
లేనివాఁడై జ్ఞానియగువాఁడు జననమరణరూపసంసారమును గెల్చి దేవ

యానమూర్తమున చుత్తమలోకములకరుగుచు. ఏకాదశరుద్రులగు అజాఢు ఏకపాదుఁడు, అహిర్బుధ్నియఁడు, త్వష్ట, రుద్రుఁడు, హరుఁడు, శంభుఁడు, త్ర్యంబకుఁడు, అపరాజితుఁడు, ఈశానుఁడు, త్రిభువనుఁడుమున్నగువారును, ద్వాదశాదిత్యులగు నింద్రుఁడు, ధాత, పర్వనుయఁడు, త్వష్ట, పూష, అర్యముఁడు, భగుఁడు, వివస్వతుఁడు, విష్ణువు, అంశుమంతుఁడు, నరుణుఁడు, మిత్రుఁడు మున్నగువారును నీవిధ మగు యోగాచరణంబు గావించి పరమపదంబు నలంకరించిరి. కుంతీపుత్రుఁడా!

నీవును మనస్త్వర్యము కలిగి శాంఘినీ బొం, తపస్సు యోగము ననియెడి వీనిచే మహిమను సంపాదించి సిద్ధిని బడసి విప్రుల భరింపుము. సిద్ధులు సర్వంబు సాధింతురు. అనిన శౌనకు మాటలను ధర్మరాజు విని తనపురోహితుఁ డగు ధౌమ్యున కిట్లనియె.

“మునీశ్వరా! సదా వేదాధ్యయనపరులగు విప్రులు మావెంట నరణ్యావాసమున మాతో నిడుమలఁ గుడుచుటకు సంసిద్ధులుగ నున్నారు. ఎంత వారింఛినను వారు నిలువనోపరు. నాయం దనురాగముగల వీరిని నే విడువ నొల్ల. వీరలను నరణ్యంబునఁ బోషించుట కుపాయం బొకటి యాన తిమ్మ” అని యడుగ ధౌమ్యుం డొకముహూర్తమాత్రం బాలోఽచించి ధర్మదూషితముగాని యొక యుపాయము నాలోఽచించి నిశ్చయించి ధర్మజున కిట్లని విన్నవించెను.

—ధౌమ్యుండు ధర్మరాజునకు నాపితృహృదయము నుపదేశించుట —

పూర్వ మొకానొకప్పుడు సర్వభూతములు నన్నములేక, యాఁకలి కోర్వలేక తపింప సాగెను. అప్పుడు కర్తసాక్షి యగు సూర్యుం డీభూతములన్నియు మలమలమాడుటను జూడ లేక యుత్తరాయణమునఁ బ్రవేశించి తనకీరణములమూలమునఁ బుడమిలోని సకలరసములను బీల్చి, మరల దక్షిణాయనమునఁ బ్రవేశించి మేఘరూపమున నోషధులను బొంది రాత్రికాలములందుఁ జంద్రకీరణములమూలమున వానిని దడుపుచుఁ బెంచి యం దన్నమును నుత్పత్తిసేసి సర్వభూతములను బ్రజలను రక్షించెను. కావుననే యన్న మాదిత్యమయము నాఁబడు. సూర్యుండే సర్వభూతములకుఁ దండ్రీ. భీముఁడు, కార్తవీర్యుఁడు, పృథువు, నహుఁడు మున్నగు తొల్లింటిరాజాధిరాజులును, చక్రవర్తులును, దహానిష్ఠుచే

సూర్య నారాధించి యన్నమును సాధించి సర్వభూతకోటి నాపదలనుండి తొలగించి రక్షణము గావించిరి. నీవును దప మొనర్చి యామహిమచే భూసురులను భరింపుము. అనిన విని జనమేజయుండు ధర్మనందనుని సూర్యోపాసనావిధిని వివరింపు మని వైశంపాయను నడుగ నామహర్షి సత్తముండు ఓ జనమేజయమహారాజా ! తత్ప్రకారమును జెప్పెద. శుద్ధివై శాంతముగ విను మని యిట్లనియె.

ఈసూర్యారాధనముచే నన్నంబు సాధింప నగు నని యారాధనా విధానమును జెప్పి సూర్యుండు, అర్యుండు, భగ్గుండు, ఘోషుండు ననునవి మొదలుగా సూక్ష్మాత్మ, మైత్రేయుండు, కరుణాన్వితుండు అనియెడు నామంబులు కడపటఁ గలనూటయెనిమిది సూర్యదేవతాక నామములను ధర్మరాజునకు ధౌమ్యుండు పదేశించెను. పిదప ధర్మజుతో ధౌమ్యుండు, తా నుపదేశించిన సూర్యనామములు సూర్యనామాష్టోత్తరశతం బనియు, నయ్యది బ్రహ్మచే మొట్టమొదటఁ జెప్పఁబడియె ననియు, నానామంబులను సూర్యోదయకాలమునఁ బ్రతిదినమును బఠించు బ్రహ్మచారులు భార్యలను బొంది గృహస్థు లగుదురు. పుత్రాధ్యులు పుత్రులను, ధనకనకవస్తువాహననిలయంబులలో నెవరెయ్యవి కోరుదురో వా రా యావస్తువులును, సర్వాభీష్టములును, పూర్వజన్మము నందలి జాతిన్మరణమును, ధైర్యసాహసాదిగుణములును, విశేషబుద్ధియుఁ బడయుదురు. సూర్యారాధనమున శోకమోహములు వాయును. చోరాగ్నులవలని భయంబులు దొలఁగును. సముద్రయానముఁ జేయు వారు సముద్రమునఁ గలుగు విపరీతములచేఁ గలుగుకుండు వాయుదురు అని చెప్పి ధర్మజు నుద్దేశించి, ఓ ధర్మపుత్రా, నీవీచామముల జపించి లోక బాంధవు నారాధింపుము. దేవతలు, సిద్ధులు, సాధ్యులు, ముసులు కిన్నరులు, రాక్షసులు, యక్షులు, పితృగణములు ననియెడివారిచే నెల్లప్పుడు నుతింపఁబడుచు బంగారువంటిచాయ గలిగి, యగ్ని కాంతికి దీప్తైన ప్రభలతో నొప్పురు భాస్కరునకు నమస్కరించుచున్నాను. అని ప్రార్థించి ధర్మరాజునకు ధౌమ్యుండు సూర్యస్తోత్రం బుపదేశించెను. ధర్మజుండును నిష్ఠాగరిష్ఠుండై పరిశుద్ధాత్మ గలవాడై దివ్యపుష్పములతో సూర్యదేవునినూటయెనిమిదినామంబులను బఠింపుచుఁ బూజించెను.

పిదపఁ గొన్నాఁడు గంగాసలలములయందు నిత్యస్నాన మాచరించుచు వాయుభక్షణుఁడును, జితేంద్రియుఁడనై యోగమును సాధించి కర్మ సాక్షి యగు సూర్యునకు నెఱుఁట నిల్చి యాచండభానుం డగు పరదేవ తను నిట్లని స్తుతించెను.

— ధర్మ రాజు సూర్యు నారాధించుట —

పరమపురుషా ! నీవే లోకములకుఁ గన్ను. సర్వదేహధారుల కాత్మమవు వారలపుట్టుకకుఁ గారణమవు. కర్మతుల యాచారంబు నీవ. సర్వసౌఖ్యములకును గతివి నీవ. మోక్షమును జెందినవారు నీలోకములఁ బ్రవేశించి సద్గతిని జెందుదురు. జగత్తుయొక్క ధారణమును నీవు కావించువు. స్వయంప్రకాశమానమూర్తివి. నీవెలుంగుచే జగంబులను వెలి గించువాడవు. నీకిరణస్పర్శచే నన్నియును బావనము లగును. ప్రయోజనాపేక్ష లేక లోకములను బాలించువాడవు. ప్రతిదినమును భూసురులు ముహూర్తలయందు నిన్ను సుతించుచు నుపస్థానమంత్రములచే నిన్ను పాసించుదురు. ఇంతేకాక సిద్ధులు, చారణులు, గంధర్వులు, యక్షులు, గుహ్యకులు, వన్నగులు, వసురుద్రాదిత్యవాలఖిల్యాదులు, ముప్పదిమూఁడుకోట్లదేవతలు, పితరులు, ఇంద్రుఁడు, ఉపేంద్రుఁడు, అష్టవసువులు, ఏకాదశదుద్రులు, సాధ్యులు, మహర్షులు ననెడివీ రెల్లరు నీదయకుఁ బాత్రులై ధనవంతుని వెంబడించు ధనార్థులవలె నతివేగముగ నడుచుచుండు నీరథంబును వెంబడించుచు వార్యులై నిన్ను బహుకాలంబు నేవించి ముక్తులైరి. దివ్యము లగు పారిజాతకుసుమములచే విద్యాధరులు సదా నిన్నుఁ బూజించి యిష్టసిద్ధి బడసిరి. సకలలోకములలోను నీవే పెద్దవు. అన్నింటిని నీవెలుంగుచేఁ బ్రకాశింపఁ జేయుచున్నావు. తేజస్సులన్నియు నీలో నడంగియుండు. వెలుతురు గల యన్నివస్తువులకు నీవే దొరవు. సత్యము, సత్త్వము, సాత్త్వికభావము నను నివి రూపములు. నీతేజంబున విశ్వకర్మ నిర్మించిన సుదర్శనచక్రమును సాధనముగాఁ జేకొని విష్ణుండు రాక్షసులమదము నణఁగించెను. నీవు వేసవియందు నీకిరణముల మూలమున సకలరసముల నాకర్షించి, వర్షర్తువున మేఘరూపవై వర్షించి సకలౌషధములను బెంపొందించుచున్నావు. చలికాలమునందు మానవశరీర

ములు చలిచే గొంకుపోగా, వానిని నీవు నీకిరణములచే స్పృశించి వానిని సౌఖ్యవంతులుగఁ జేయుచున్నావు. సప్తదీప్తములతోఁ గూడుకొని యున్న యీ భూలోకమును, సకలలోకములను నీకిరణములచేఁ బ్రకాశమానముగఁ జేయుచు లోకహితముఁ గావించువు. నీ వుదయింపకున్న లోకములనెల్లఁ గటికిచీడటి యావరించియుండు. అటులేని ధర్మములు మున్నగు కర్మములు పెద్దలచే నాచరింపబడవు. బ్రాహ్మణలగ్నాభ్యాసము, పశుబంధము, యజ్ఞము, తపస్సు మున్నగుకర్మములను, మహాసుభావుఁడా! నీయనుగ్రహంబుననే చేసెదరు. బ్రహ్మదేవునియొక్క పగలు మాత్రము వేయియుగములపరిమాణము గలది. ఇందులకు నీవే కారణమువు. సర్వమన్వంతరములును నీయాజమాన్యముననే జరుగుచుండు. ప్రళయకాలమునందు నీక్రోధమునఁ బుట్టిన సంవృత్త మనివేర్కొనఁబడుననలంబు మూడు లోకములను భస్మరాసులుగఁ జేయును. వెంటనే నీకిరణములచేఁ బుట్టినమేఘములు నానావిధములగువన్నెలతో వెలయుచుఁ గన్నులు మిటుమిట్లుగొలుపుమెఱపులను మెఱసి, బ్రహ్మాండమును బీటలువాటునట్లు పిడుగులు పడఁ జేసి, కడవలతో ముంచిపోసినట్లు వానలు గురిపించి జగములను నీట ముంచును. ఆతీరుననే జలమయమైనభూప్రదేశమునుమరలఁ దీర్చి మగు నెండలు కాసి నీటి నంతయును శోషింపఁ జేయుదువు. పండ్రెండురూపముల ధరించుశక్తిగలవాడవు నీవు. కావుననే నిన్ను ద్వాదశశాత్రుఁడని పెద్ద లందురు. ఇంద్రుడవు నీవ. విష్ణుడవు నీవ. అగ్నివి నీవ. ప్రజాపతివి నీవ. మనస్సువు నీవ. ప్రభుడవు నీవ. శాశ్వతమగు బ్రహ్మవు నీవ. సవిత్ర, హంసపదములతోఁ జేర్కొనఁబడువాడవును నీవే. ఓమహాత్ముఁడా! పృథ్వి నాడు గాని, సప్తమి నాడు గాని నిన్నారాధించు వారికి సమస్తైశ్వర్యములు గలిగించి లక్ష్మీతాను వారియింట వసియించు. ఓమహాసుభావా! త్రికరణశుద్ధులై నీకు మ్రొక్కువారు చిరంజీవు లగుదురు. నీరోగులై సుఖింతురు. వారి నేపాపములును నంటవు. వివిధాన్నముల కన్నింటికి యజమానుఁడా! నావెంబడి నుండువారి కాతిథ్యమును జేయఁగోరి నిన్నమును బ్రసాదింపు మని ప్రార్థించు నా కన్నము నొసంగుము. ఓకర్తసాక్షి! నీయనుచరులు మాతరుఁడు, ఆరుణుఁడు, చండుఁడు మున్నగువారికిని, శనైశ్చిరునకును, తుభ, మైత్ర మున్నగు

మాతృకలకును సాష్టాంగనమస్కారములం జేసెద. శరణాగతుండ నగున న్నెల్లరును గాపాడవలయును.” అని ధౌమ్యుఁ డుపదేశించినచోప్పున సూర్యోపాసనమును ధర్మజుఁడు నిష్ఠతో జేయఁగా సూర్యుండు ప్రసన్నుడై, దగదగ మండుచున్నయగ్ని హోత్రునివలె వెలుంగుచు, ధర్మ పుత్రునకు సాక్షాత్కరించి యిట్లనియె.

— సూర్యుండు ధర్మరాజునకు నక్షయపాత్రము నొసంగుట —

“పాండునందనా! నీతపంబునకు మెచ్చితి. నీకు వరముల నొసంగెద. నేను భాస్కరుఁడను. నీకుఁ బ్రత్యక్షమైతిని నీయిష్టము సిద్ధించుఁ గాక! నీ కీపండ్రెండేడ్లును మృష్టాన్నంబు నే నిత్తు. సీయరణ్యవాసకాలమున నీకును నీయతిథులకును గోఱఁత లేకుండ నే నన్నంబు పెట్టెద. ఈతామ్ర పాత్రమును గొనుము. ద్రౌపది వంటయింటఁ గాయగడ్డలనుపండి యీపాత్రమున నుంచె నేని దీనిమహిమచే రససంతప్తమైన యన్న మపరిమితముగ నక్షయ మగును. ఇతఁ బదునాలవయేట మీరు మీరాజ్యమును మగిడి పొంది సుఖు లగుదురు” అని వక్కాణించి భానుఁ డంతర్హితుఁ డయ్యెను.

ఈసూర్యస్తోత్రమును నిత్యము పరిశుద్ధాత్ముడై పఠించు పుణ్యాత్మ నకు నబ్బరానిఫలంబులనుసూర్యుఁడొసగు. పుత్రులఁగోరువారు సంధ్యా కాలములయందు దీనిని బఠించుచో బుత్రుల బడయుదురు. విద్యార్థులు విద్యను, ధనార్థులు ధనమును, నాపన్నుఁ డాపన్ని పారణను, భాస్కరోపాసనచే బడయుదురు. కారాబద్ధుండు ముక్తుఁ డగును. జయార్థి విజయమును బొందును. స్త్రీపురుషు లెవ్వరై నను నీఫలములం బొందుదురు. ఈభక్తరస్తోత్రము బ్రహ్మప్రోక్త మని మున్నె నుడువఁబడియున్నది. బ్రహ్మదీనిని నింద్రునకును, నింద్రుఁడు నారదునకును, నారదుఁడు ధౌమ్యునకు నిట్లు షరంపరగాఁ బ్రసాదంప నిష్పాడు ధౌమ్యుఁడు తనశిష్యుండగు ధర్మపుత్రున కుపదేశించె. దీనిప్రభావం బగ్గలంబు. ఈలోకమున సూర్యోపాసకులు సకలవాంఛితములను గోఱఁత లేకుండ ననుభవించి శరీరత్యాగానంతరము సూర్యసాలోక్యమును బడయుదురు.

ఇట్లు సూర్య ననుగ్రహంబున వాంఛితంబు వడసి ధర్మపుత్రుండు తపమును జాలించి ధౌమ్యునకు నమస్కరించి, తమ్ముల నభినందించి,

సూర్య ప్రసాదమును వారికి వివరించి, నరలభ్యమైన యక్షయపాత్రను ద్రౌపది కోసంగె. ద్రుపద రాజనందనయు నది మొదలు కాయగూరలను వండి యాసూర్యదత్తపాత్రంబునఁ బెట్టి దానినుండి యాశ్చర్యముగాలభించు రసవంతమై రుచ్యమైన చతుర్విధాన్నంబున బ్రాహ్మణాతిభ్యభ్యాగతసంతర్పణము యథేష్టముగఁగావించుచుండె. బ్రాహ్మణాతిభ్యభ్యాగతులహారములనుగొనినపిదప, ధర్మపుత్రుఁడు మిగిలినయన్నమును దమ్ములకుఁ బెట్టించి పిదప శేషమును దానును గుడుచుచుండె. అందఱును భుజించినపిదప ద్రుపదనందన దానును నాహారమును భుజించుచుండె.

— ౧౭ ధర్మరాజు కామ్యకవనమును బ్రవేశించుట ౧౭ —

ఇట్లు ధర్మపుత్రుఁడు సూర్య ప్రసాదమున లభించిన యక్షయపాత్రమునం దుత్పన్నంబు లగు నన్నరాసులచేత భూసురులను నిత్య తృప్తులంజేయుచు వారియాశీర్వాదంబులను బడయుచు శాస్త్రోక్తములైన యిష్టి మున్నగుకర్తములను దత్తతొలఱుసారంబుగఁ బ్రవర్తిల్లఁ జేయుచు సుఖముతోఁ గాలమును గడుపుచుండె. అంతట ననుచరులందఱు వెంటఁగా గంగాతీరమును వదలి సరస్వతీ దృషద్వతీ యమునా నదులయందు స్నానమాచరించి నిత్యపూజలఁ జేయుచు సరణ్యమార్గమునఁ బడమటిదేశంబుఁ జొచ్చి సరస్వతీతీరంబున నొప్పాలునదియు, మునిజనుల కతీరమణియై నదియు నగు కామ్యకం బసువనమును బ్రవేశించెను.

— ౧౮ ధృతరాష్ట్రుఁడు విదురునితో నాలోచించుట ౧౮ —

అంత నీట ధృతరాష్ట్రుఁడు పాండవులవనవాసమునకుఁ గొంత చింతించి మతిమంతుఁడగు విదురుం బిలిచి నీవు శుక్రనంతటి ప్రజ్ఞావంతుఁడవు. ధర్మసూక్ష్మముల నెఱింగినవాడవు. కౌరవులకుఁ బాండవులకు సముడవు. నాకును నిష్టుడవు. ప్రజ లెల్లఁ బాండవులవనవాసము నిమిత్తముగాఁ మనలఁ జేరరైరి. మనకు హానిఁ దలంతురు కాబోలు. వారు మనలఁ జేరు సుపాయము సూహించి చెప్పు మనిన విదురుం డిట్లునియె. రాజా! ఆలకింపుము. ధర్మము, అర్థము, కామము, రాజ్యము ఈనాలుగును ధర్మము మూలముగాఁ గలవి. కావున నీవు ధర్మమార్గము ననుసరించి పాండవులను నీకొడుకులను నందఱుఁ గాపాడుకొనుము. దుష్టుఁడైన

దుర్యోధనుడు శకుని యాలోచనచే నన్యాయ్యమైన జూదము నాడి సత్యసంధుడగు ధర్మజు మోసముచే నోడించెను. ఈయధర్మమునకు మనస్సున నొచ్చి ధర్మజుడు లలిగియున్నాడు. ఇందుల కొక యుపాయ మున్నది. తస్త్వలమున నీవుత్త్రులును సుఖులై యుందురు. వారి నెల్లవిధముల నాపదలు చేర నీయకుండఁజేసి రక్షించుకొనుము. ఆ యుపాయ మెయ్యది యంటేని వినుము. పాండవుల సంతటనైన రప్పించి వారి రాజ్యమును వారి కిప్పించుట. అదియ లగ్గు. దీనిచే నీకుఁ గీ ర్తియు ధర్మంబును గల్గును. ధర్మము వృద్ధిఁ జొందును. త్తేమము చేకూఱును. ఈవిధమున నాచరించుటవలన శకుని కవమానమును, పాండవులకు సంతోషము నగు. రాజైనవాడు తనసంపదలతో సంతోషించుచు, నితరుల సంపదల కాశింపకునికేయే పరమధర్మము. నీనూర్గురు కొడుకులలో నొక్కని నైనఁ దక్కించుకొనుటకుఁ గోరితి వేని యతిశీఘ్రమున నిట్లీనర్పము. కానినాడు నీకొడుకులకు ముప్పుతప్పదు. పాండవులు దివ్యమూర్తులు. ధైర్యసాహసయుతులు. వారిబలపరాక్రమములు నీ వెఱుంగ నివికావు. భీమార్జునులు దేహబలమునందును, వివిధాస్త్రవిద్యావిశేషములయందును బ్రఖ్యాతి గాంచినపురుషులు. వైరివీరులను గార్చిచ్చు వోలెఁ బొదివిదహింతురు. కడిదివీరు లగుటంజేసి యీసువెంపున శత్రువుల నిర్మూలంబునేయుదురు. వారలకు సాధింపరానిది త్రిలోకములయందేదియును లేదు. దుర్యోధనుడు పుట్టినయపుడే నీకు హితంబు బోధించితి. మేలు చేకొన వైతివి. వీనిపుట్టినపాపవేశయందు దుర్నిమిత్తంబు లనేకములు గలిగినవి. వీనిచేతఁ గౌరవుల కాపదలు పుట్టు నని నుడివితి. కులదూషకు దూషించి కులమును రక్షించుకొనుము. ఇది ధర్మపు. రాజ్యమును ధర్మపుత్రుడు పాలించునేని ప్రజలు, బంధువులు, రాజులును సంతసించుదురు. వీరు వా రననేల ? ఎల్ల వారును సుఖించుదురు. దుర్యోధనశకుని కర్ణాదులు పాండవులను గొలుతురు గాక ! సభామధ్యంబున ద్రౌపదిని, భీమునిఁ బ్రార్థించుటకు దుశ్శాసనున కానతి నొసంగుము. ఇట్లుచేసి, కృతార్థుండ వగుము. సూర్యునితేజస్సుతోఁ బ్రకాశించు మహాబుద్ధిమంతుడు, నీతిమంతుఁడైన ధర్మరాజు మీవారి కృత్యములను మన్నించు. ఇట్లు చేసి కులమును బాలింపుము. నీకతంబున

ప్రతీపకులము రక్షించబడు. నీవు నన్ను బిలిచి హితంబు నెప్పు మనన నింతకంటె వేతేదియుం జెప్పనేర. ఇట్లొనర్చి కృతకృత్యుండవై యాచం ద్రార్క-స్థాయి యగు కీర్తిని బొందుము. అనిన ధృతరాష్ట్రుం డిట్లనియె.

“విదురా! నీమాటలన్నియుం బాండవులకే హితంబులు. నాపుత్రుడై నాశరీరమునుండి వెద్దవాడుగఁ బుట్టినవాని నే నెట్లు విడుతు. ఆత్మ పుత్రులవినాశం బొకండు గోరునే? నీ విట్లనఁదగునే! ఇతరులకై నాదేహంబునఁ బుట్టినవారిని విడువు మని బోధించువా యందురా? నేను నిన్ను నెన్నివిధముల మగ్నాదలతోఁ జూచుచున్నను గుఱ్ఱితముగ నేపలు కుచుందువు. నీవు నాకొడుకులయున్నతినెన్నఁడును సహింపవు. నీయాలో చనలు దురాలోచనలు. నీప్రాపు నాకు ముప్పు గలిగించు. పాండవుల నెప్పుడును బొగడుచుందువు. నీవు వారికడ కేఁగియో, యింక నెందుల కేనియు నీయిచ్చవచ్చినచోటికిఁ బోవు.” అని నిరాకరించి పలుకఁగనే విదురుండు పాండవులకడకుఁ బోవువాడై వేగవంతములైన గుఱ్ఱముల నొకరథమునకుఁ బూన్చి యందుఁ గూర్చుండి పాండవు లున్న కామ్యక వనంబున కరిగె.

— విదురుండు కామ్యకవనంబున నున్న ధర్మరాజాదులకడ కేఁగెనుట —

అచ్చోట వేదవేదాంగపారగులును, గర్వతులును, ధర్మవరులును నగు బ్రాహ్మణులును, దమ్ములును, ద్రౌపదియుఁ దన్ను చుట్టుకొనఁ బెద్ద కొలువమరి యుండు ధర్మరాజు దూరంబున వచ్చువిదురుం గని భీమ నేనున కిట్లనియె. భీమసేనా! నాఁడు జూదంబున మనము మనయాచూ ధంబుల నొడ్డుట మఱచుటను మరల జూదమాడి యాయాయధంబుల నొడిచికొనునిమిత్తము క్రమ్మజూదమాడఁ బిలుచుటకు విదురుని నాదుష్టుఁ డగు దుర్యోధనుండు శకుని దురాలోచనంజేసి పంపె నేమో! కానినాఁ డీతని ఓప్పట్టున కేల రావలసివచ్చె? ఈతనిమాటలను మనము ద్రోసిపుచ్చనేర మని మునుపటి చొప్పున నిప్పుడును సీతఁడే వచ్చు చున్నాఁడు. కటకటా! ఇతను నేనుజూదం బాడనోప. అర్జునునిగాండీప మును, నీగదను వా రొడిచిొన్న నీపదునాలుగెండ్లు చెల్లినపదిప మునుకు రాజ్యమెట్లు లభించును!” అని వారు తమలోఁ దా మనుకొనుచుండ విదురుండునమింపించెను. అంత నాధర్మపుత్రాదులతోని కేదరేఁగి సత్కరించి

కూర్చుండ వేడి యందఱుంగూర్చుండి యతఁడేల వచ్చెనో యాకారణం బడుగ వారికి విదురం డిట్లనియె.

“ధర్మపుత్రా? మీరు వనవాసంబున కేగినకొన్నినాళ్లకు ధృతరా-
 మండు నన్నుఁ బిలిచి నీవు కౌరవులకును బాండవులకును సముడవు.
 ఏట్లోనర్చిన హిత మగును?” అని యడుగ, నేనుభయపక్షములవారికిని
 బాలితులగు ప్రజలకును, జగంబునకును మేలుగహితవచనంబులాడితి. సర్వ
 జనులకు రుద్రమైన యాహారము రోగినపథ్యంబగునట్లు నాయాడినమా-
 టలు నాచీకు రాజునకు రుచింపవయ్యె. దురాచారయగుదుష్టభార్య సదా
 చారవంతుడగు సత్పురుషునకు సుఖము నొడఁగూర్చునే? జవ్వనికి
 బడుగుముడుకిం డింపుఁగూర్చునే? కార్యగతుల తెఱఁగు కలరూపు నెప్పు
 బుద్ధిమంతులు దాని నాదరితురు; అల్పబుద్ధు లగువారి కయ్యది విషము
 వోలే నిరసనముఁ గలిగించు. తామరాకుపై నీటిబొట్టువలె నేను మీ
 కుభయులకు నుచితంబుగ నేపక్షమును నంటక బోధించినను దానిని
 రాజు వినఁ డాయెను. దానంజేసి రాజు నన్నొల్లక యెగ్గులాడి నన్ను
 విపరీతములు పలుకువానిగ నెన్ని, నాహితవచనంబులకుఁ బెడమో
 విడి నన్నెటకేనియుం బొమ్మనెను.” అని చెప్పి “ధర్మశూన్యు లగు
 దుర్యోధనాదులకు రాజ్యంబు స్థిరము కానేర” దని నచించి మఱియుఁ
 నిట్లు తెలిపెను. “ఒధర్మాత్మఁడా! ఆరాజ్యసంపద లన్నియుఁ దమకుఁ
 దామ వచ్చి నిన్ను వలచు. బలవంతులగు శత్రురాజులు వైబడి
 పీడించుచున్నను నోర్పుతోఁ దఱివేచురాజు నీతిపరుఁడు. ఆకలి
 మందగించినరోగి క్రమముగఁ బథ్యాదులచే నాఁగలిసి వృద్ధి
 బొందించుమాడ్కిఁ గ్రమంబుగ భూవలయము సంతను సాధించు.
 ఎవఁడు తనధనమును సహాయులకుఁ దగురీతిఁ బంచియుచ్చునో,
 వాఁ డాపదలఁ బొందినపు డాసహాయులు దప్పక వానికిఁ దోడ్పడు
 దురు. వానియాపదలయందును వారు పాల్గొందురు. ఇయ్యదియే సహా-
 యులవలనిలాభము. సహాయబలముచే రాజ్యము సులభోపాయ
 మున సాధింప నగు. అట్టివారిని దనవలె నాదరింపవలయు. తన్నధికు
 నిగ భావింప రాదు. ఇట్టిరాజవశ్యంబుగ వృద్ధి బొందు.” అనఁగా ధర్మ
 రాజు విదురునితో “నీయాలోచనప్రకారము నేను నడచెదను. మఱియు

నేయేవేళలలో నెట్లెట్లు బోధింతువో యాయావేళలలో నెట్లెట్లు చేసెద.”
నని యొప్పుకొని విదురుని మెచ్చగా నాదరించుచుండె.

— విదురుడు మఱల భృతరాష్ట్రసౌధకుఁ బోవుట —

మఱియు నిట హస్తీపురమున భృతరాష్ట్రుడు, పాండవులయొద్ద
విదురుఁ డున్నాఁడని యెఱింగి యతనిబుద్ధికోశముచేఁ బాండవుల
కెట్టిమేల్గొనఁగూర్చబడునో యని చింతించి యేమియును దోచక రాజు
లందఱును జూచుచుండ మూర్ఛవోయి ప్రిందపడి, కొంతసేపటికిఁ
దెప్పటిలి లేచి, దగ్గఱ నున్న సంజయునిఁ బిలిచి యిట్లనియె. “సంజయా!
విదురుఁడు నాతమ్ముడు; చెలికాఁడు; సమస్తభర్తముల నెఱింగినవాఁడు
మిక్కిలి బుద్ధివంతుఁడు; తేజస్వి. ఆతనిమనస్సు నొప్పు నే నాడినమా
టలు ములుకులైతోచ నాతఁడు నాయొద్దనుండనొల్లక కొమ్యకవనమున
పాండవు లుండ వారియొద్ద కేగి వారిచెంత నున్నవాఁడు. విదురుఁ
డప్పుడప్పుడు నాకు రుచించునట్లు భర్తంబులు నెప్పుచు నన్ను సంతోష
పెట్టుమాట లాడుచు నాయొద్ద నుండును. అట్టివఁ డిప్పుడు
లేమి నామనస్సు కొఱుతవడియున్నది. నీవు త్వరితగతం జని విదు
రునిఁ దోడ్కొని రమ్మ” అని పశ్చాత్తాపముతో నేడ్చెను. అంత
భృతరాష్ట్రునాఁడఁ గొని సంజయుఁడు కొమ్యకవనమున కేగి యందు
ధౌమ్యుఁడు మున్నగు వేసవేలు భూసురులును, భర్తమూర్తు లనందగు
తమ్ములును, విదురుఁడు, పాంచాలియు ననెడి పీఠెల్లరును దిన్నుఁ గలు
చుచు నరణ్యమున నుండియు దేవతలసమాహముతోఁ గూడుకొని
యున్న దేవేంద్రునిపథమునఁ బ్రకాశించుచున్న భర్తరాజును జూచి
యాతనిచే సత్కృతుఁడై యిట్లనియె. “భర్తపుత్ర! కొరవ రాజు నిమ్మును,
భర్తాత్ముండగు విదురుని నెప్పుడును దలంచుచు నేయుండు. మీయనుమతం
బొంది విదురునిఁ దోడ్కొనివచ్చుటకు నన్నంపియున్నాఁడు” అనిమఱియు
విదురునితో, “మహాసుభాషణా! భృతరాష్ట్రమహా రాజెల్లప్పుడును
మిమ్మే తలంచుచు వేతెడ్దియును దోచక, మీరు లేకున్నఁ బ్రాణము
లేల” యనిపగచుచున్నాఁడు. వేగముననిన్ను దోడ్కొని రా నన్నంపను.
ఏనిధముననైనను హస్తినాపురమునకువచ్చి యారాజుం బ్రతికొంపుము”
అనఁగా భర్తరాజు విదురుని భృతరాష్ట్రసౌధకుఁ బోయి యుండుమనెను.

అతనియనుమతిఁ గొని విదురుఁడు హస్తినాపురమున కేగి పెద్దరాజును సందర్శింపఁగా నాతఁ డావిరురుని గౌఁగిలించుకొని శిరమును మార్కొని దగ్గఱఁ జేర్చి “విదురా! నీ వతిశాంతచిత్తుఁడవు. నాభాగ్యముచే నేఁ జెప్పి పంపఁగా నామాటల నాచరించి మరల వచ్చితిని. నిన్నుం జూడక నే నిన్నినాళ్లు మతేమియుం దోడక కృశించితిని. నాతప్పుల నోర్చి నన్ను మన్నింపుము” అనిన విదురుఁడు మహారాజా! నీమాజ్ఞను శిరస్సున వహించి నీవు రమ్మనఁగానే నీయొద్దకువచ్చితి. నీవును, నీసుతుండును నెఱిఁ దప్పి పలుకఁగాఁ బథ్యమైనపలుకే బలికతిని. కాని నాకు వాదనుమీరును నొక్కటియే. దీనులైనవారియెడఁ గొంత యెక్కువగఁ బ్రీతి సుంచితి. ఇది యుచిత మనియు, ధర్మ మనియు నే నెంచెదను. ఇందు విచారము వలదు. అని చెప్పి యెప్పుటియట్లు కార్యసహాయుండై విదురుఁడు భృత రాష్ట్రనొద్ద నుండఁగా వా రిద్దఱసమాగమంబును గూర్చి సంశయించి దుర్యోధనుండు కర్ణశకునిదుశ్శాసనుల రావించి వారితో నిట్లనియె.

“రాజు మఱల విదురుని రప్పించెను. విదురుఁ డెప్పుడును పాండవ పక్షపాతి. వారిహితంబును గోరుచుండు. వానిబుద్ధి విని రాజు మరలఁ బాండవుల రప్పించుటకు మున్న మనము కర్తవ్యము నాలోచింతము. మనకు మే లెయ్యదియో యాలోచించి నిర్ణయించుకొనవలయు.” పాండవులు మరల నిటకు వచ్చి రేని నేను నిప్పులఁ జొచ్చి కాని, నీటఁ మునింగి కాని, విషము మ్రింగి కాని, యురిఁ దగిలించుకొని గాని, జలాహారంబులు లేక ప్రాయోపవేశమునఁగాని, ప్రాణముల వదలెదను. పాండవు లిచ్చోటికి వచ్చి వారు మరల నిండోలగంబున నుండుట నేఁ జూచి యోర్వను.” అని చెప్పఁగా నందులకు శకుని “రాజా! నీవేల యిట్లు మూఢునివలె మాట లాడెదవు? సత్యనిరతు లగు పాండవులు మరలఁ దండ్రి రమ్మన్నను రానేరరు. వచ్చిరి పో, మన మేవో యుపాయమును బన్ని మరల వారిచే జూదమాడించి వారిసకలధనముల నొడిచికొని దేదెలం గావించి పంపుదము” అనెను. ఈమాట లకు దుర్యోధనుండు మెచ్చక వెడమొగముఁ బెట్టఁగాఁ గర్ణుండు రోషమున శకునిదుశ్శాసనాదులతో నిట్లనెను. “నామాట లాలకింపుఁడు. మన మిప్పుడు కవచాదులను ధరించి, యాయుధపాణులమై, రథముల

నెక్కి యిప్పుడే మన మందఱ మొక్కువ్వుడిగా నడవులలో ననాభులై తిరుగుచుండు నాపాండవులను జాట్టుముట్టి వధితము. మన మేవిధమున నైనను రాజరాజునకుఁ బ్రియంబు చేయవలయును. పాండవులముక్కున నూపిరియుండునందాఁక వారు మనకుఁ బ్రబలశత్రువులు. కావున వారిని జంపివత్తము. సేన నాయితము చేసికొని రణభేరి స్త్రోగించి తఱుదము. ఇంతకంటె వేఱుపాయము లేదు. వారు సమసిరేని ధార్తరాష్ట్రులు, మన మెల్లవారమును సుఖింపవచ్చును. వారిప్పుడు సంపద లన్నియుఁ గోల్పోయి యసహాయులమైతిమేని దుఃఖమున మునింగియున్నారు. వారిని హింసించి చంపుట కియ్యది యదను. పిదప వారలం గెలువలేము.” అనఁగా నీమాటల కందఱును సంతోషించి సేన నాయితమునేసి పాండవులపై కెత్తి వచ్చుటకు నిశ్చయించిరి.

— పేదవ్యాసుడు ధృతరాష్ట్రనొద్దకు వచ్చుట ౨౯ —

ఇట్లు యుద్ధసన్నద్ధుండై సమస్తబలమును సమకూర్చి దుర్యోధనుండు వెలువడ నుండఁగా, నీదురుద్యోగమునంతయు మహానుభావుండు వేదవ్యాసుండు తనదివ్యజ్ఞానమున నెఱింగి శీఘ్రగతి ధృతరాష్ట్రనొద్ద కేఱెంచి యిట్లనియె. ధృతరాష్ట్ర! కౌరవుల కెల్లవారికిని హితమునుగోరి నీతో నొక్కమాట చెప్పెద. సావధానుండవై వినుము. దుర్యోధనుండు మున్నగువారు మహాపురుషు లగు పాండవులను బిలిచి మాయజూద మాడి వారిసంపదల నన్నిటిఁ గైకొని వారిని రాజ్యభ్రష్టులఁ జేసి యరణ్యములకుఁ బంపుట నాకెంతయూఁ బ్రియము గాదు. వారు తాముచేసిన సమాయముమేరకుఁ బదుమూఁడెడులు గడపి పదంపడికొద్ద మూర్తులుగ దుర్యోధనాదులపైకి యుద్ధసన్నద్ధులై తారే వత్తురు. ఇప్పుడరణ్యమున వా రున్నాయ. వారిపైకి నీకొడుకు దురాలోచనచేసి యుద్ధముచేయుటకు నైనయము నాయితమునేనెను. ఇతఁ డచ్చటికిప్పు డిట్లు పోయి భంగపడి వచ్చునే కాని వేటొండు లాభము గలుగ నేరదు. నీకొడుకును బిలిచి యుచితరీతిని సీప్రయత్నమును మాను మనుము. బంధుజనవిరోధ మెంతయు నింద్యము. దానిచే నధర్మమును నపకీర్తియుఁ జేసూతును. ఈసందర్భమున దురాలోచనచేయక యుపేక్షించినచోఁ జేటు మూడును. నీవును, భీష్ముండును, గురువగు ద్రోణుండును, విదురుండును నుండి యధర్మము నడచుచుండఁ జూచు

చుండఁ జగుచా? ఎప్పుడును బాండవులతో నీకొడుకునకుఁగల విరోధ మే కిందున్నావును? మీ రందఱును గూడి దీనిని వారింపకుండఁట తో నికార్యులం" అని విని వేరవ్యాసునకు ధృతరాష్ట్రం డిట్లనినె.

“మహానుభావా! నాకును, గాంధారికిని, భీష్మద్రోణకృపవీరులకును దుర్యోధనునిచేత లనిష్టములు. జూదమునకు మే మిష్టపడిన వారము కాము. మాతెలివిలేమియ్య, దైవబలమును నిష్టిఘోరకార్యములకు సహాయపడెను, దుర్యోధనునిమిత్రమునఁ బుట్టుచుండు నీచెడుగుల నన్నిటిని, వానియందలి పుత్ర స్నేహమువలన నివారింప లేక యున్నాను” అనగా ధృతరాష్ట్రునకు గృష్ణద్రౌపదాయనం డిట్లనియె. “నీవు చెప్పినది సత్యము తల్లిదండ్రులకు సుతుల ఇందలి ప్రేమకంటె లోకమున వేటొకటి యధికమైన దుండ నేరదు. ఎంతధనవంతున కైనను, బుత్తులు లేనిచో మనఃప్రియ మెంతమాత్ర ముండ నేరదు. ఇందుల కొక కథ చెప్పెన నాలకింపుము.

— ధృతరాష్ట్రునకు నిద్రనుభవించువాడనును వ్యాసుఁడు నెప్పుట —

పూర్వ మొకప్పుడు కామధేనువు దేవేంద్రునియొద్దకుఁ బోయి గోడుగోడు మని యెచ్చెను. దానిం జూచి జాలిపడి దేవరాజు నీవు లోకములోనిగోవుల కెల్లఁ దల్లివి. నీ కేమి కష్టము గలిగె? నీ విట్లేడ్వ నేల? దేవతలకు, మనుష్యులకు, నాగుల కెల్ల డేమమా? అని యడుగఁ గామధేనువు “దేవా, నాసంతానమునకుఁ దప్ప మిగిలినవా రందఱకు డేమము. అందఱును సుఖులై యున్న వారు. వినుము. కృషిచేసి జీవించు వారు బలిష్ఠములైన యెద్దులతో దుర్బలములైన యెద్దులను గాడికి గట్టి బలముగలవానితో సమానముగ బక్కయెద్దులు భారవంతము లయిన నాగళ్లను దున్నునప్పుడు లాగ లేకున్న, బలహీనమైనవానిని మునికోలఁ గొట్టియు, ములుగఱ్ఱతోఁ బొడిచియు బిట్టలు లాడె లగునట్లు హింసించెదరు. నాసంతతి యిట్లు బాధలఁ బొందుటను జూచుచుండ లేక యాతీరున దుఃఖము గలదాన నైతి” నన నింద్రుండు “నీకు బిడ్డ లనేకము లున్నవి. వాని కన్నింటి కొకసమ యముననే కష్టములు రావు. ఏవో కొన్ని బాధితము లైనచో వగన నేల?” అనెను. అప్పుడు సురపతితో సురభి, “సురేంద్రా! దీనాననులై

దుగ్బలులై న సంతతివారిమఃఖమును నెట్లు చూడ నోపుదు ? అనిన నిండునగ్ని సురభికిం గనుణించి వానఁ గురియించెను. కావున భూమి యం దెల్లెడలను బచ్చిక విస్తారముగ మొలచెను. నుటియు నాసమయము కృషి లేని దగుటచే జిక్కియున్న పశువు లన్నియుఁ జక్కఁగా మేసి బలముగలవానితో సమానము లైనవి. ఈ యింద్రసురభిసంవాదము వేదములయందు వినంబడును. కావున నోరాజా! నీకుఁ బుత్రులన్నెహ ముండుట యరుదుగాదు. ఐనను దీసులై యరణ్యావాసముఁ జేయుచున్న యీపాండవులయొడ దయాళుండ నగుము. నీవును బాండురాజును విదు రుండును నా కొక్కరూప. అటులే నీకొడుకులునూర్పురును బాండుసుతు లేవురును నీ కొక్కరూప కా యని యెఱుంగవలయు. సజ్జనసహవాస మున దుర్మతులు సజ్జను లగుదురు. ఇది సత్యము. కావునఁ గొన్నాళ్లు నీ కొడుకు దుర్యోధనునిఁ బాండవులయొద్ద నుంచినచో వాడు శాంత చిత్తుఁడును, ధర్మతుండు నగు. ధర్మరాజు రాజ్యి. వానితోడిసావాసము సర్వజనహితమైనది. కావున నతనిచెంతను నీకొడుకు దుర్యోధనునిఁ గొంతకాల ముండునట్లు పంపుము. అట్లొనర్చుటచే నుభయపక్షముల వారికి మేలగు ననఁగా ధృతరాష్ట్రుండు భగవంతుఁ డగు వేదవ్యాసుని కిట్లనియె.

“మునీంద్రా! దుర్యోధనుడు నామాటల నాలకింపఁడు. కురుకుల మును గాపాడవలయు నను బుద్ధి నీకుం గలదేని వానికి మీరే బుద్ధులు గఱపుఁ” డని మ్రొక్కఁగా, వేదవ్యాసుండు “మైత్రేయుం డను ముని చంద్రుండు పాండవులయొద్దనుండి. నీజేమము లరయుటకు నిచ్చోటి కిప్పుడు వచ్చును. ఆయుష్యైవరుండు నీకొడుకునకు ధర్మబోధము జేయఁ గలఁడు. అతఁడు బోధించినదాని వినకున్న వెంటనే శపియించు నాకుం బోవలయుం దడ వయ్యె” నని యరిగెను.

—ॐ మైత్రేయుం డను మునిసాధుండు దుర్యోధనుని శపించుట ॐ—

అంత ధర్మమతియు, మహాతపస్వియు, బుద్ధిమంతుఁడును నగు మైత్రేయుం డను ఋషిసత్తముఁ డనేకతీర్థముల కేఁగి నానాట బహుస్థలములఁ గుమ్మరుచుఁ గొండొకకాలమునకు హస్తినాపురమున కేతెంచి రాజైనధృతరాష్ట్రుని సందర్శించెను. అప్పు డమ్ముసింద్రుని నుచిత

స్థితిని రాజు సమర్థులచే గావరించి సుఖపితృంతునిగఁ జేసి “మహాత్మా ! ఏచోచ్చిటి నుండి మీరు వచ్చితిరి?” అని యడుగ మైత్రేయం డిట్లనియె. “కురూత్తరూ, కామ్యకవనమునందుండి వచ్చుచున్నాను. నీకుమారులు పాండవులు ధర్మాత్ములు ప్రతిజ్ఞ మేరకు నరణ్యమున వసించుచు, జడలు ధరించి, నాఁబట్టుకన్య, కూరగాయలు, బొడ్డు, నాకు లభము లాహారం బుగా నమృతానరణ్యంబున నిడుమలఁ గుడుచుచుండువారు. తీర్థయాత్రా పరుండనై బహుదేశసంచారముఁ గావించి కామ్యకవనంబునకు రాఁగా నచ్చోట వా రుండుట యెఱింగి వారిచేఁ గొన్నా శ్లర్పితుండనై యుండి నినుఁ జూచువేడ్క నిచ్చోటి కరుదెంచితి” ననఁగా, కురురాజు “మునీ శ్వరా! ధర్మాచరణపరులును, సత్యవాక్కులును నగు పాండవు లందు ష్టేమముగ నున్నారా? వారె మహాశక్తిపరులు. సత్యాత్ములు. మిక్కిలి యొద్దిక గలిగి, సమయాతిక్రమమును జేయుటకు సమకట్టరు గదా?” యని యడిగెను. అందులకును ఋషీశ్వరుఁ డిట్లనియె. కామ్యకవనంబునఁ గొన్నాళ్లు నీపుత్రులగు పాండవులకడ నుండ నచ్చటి మునులచే నీపుత్రుల దుర్మార్గములన జూడము ప్రవర్తిల్లుటయు నందుఁ గల్గినయన్యాయంబును విని వగచి నీ ష్టేమమును గోరి నీయొద్ద కేఁతించితి నే నెచ్చోటినుండిననునీ ష్టేమముల నారయుచుండుదును. నీవును, భీష్ముఁ డును బ్రతికియుండఁగ నీపుత్రులలో నిట్టివైరభావ మొండొరలవైఁ దగి నది కానేరదు. పాండవులు మహానరణ్యములయం దుండియు నెడ తెగక బ్రాహ్మణాశీర్వచనములప్రభావమున ధర్మాత్ములై యున్నారు. వారలు సమయ మేల దప్పుదురు? వా రాడినమాటఁ దప్పినచోఁ సూర్య చంద్రాదులగతి నై తమతప్పుఁగలదు. అట్టివారికిఁ గారణము లేక నీపుత్రుఁ డెగ్గొనరైనను.” అని చెప్పి దుర్యోధనునితోఁ “అయ్యా! నీవు మతి మంతుండవై తేసి పాండవులతోఁ జెలిమిచేయుము. పిరోధ ముడుగుము. అట్లగుటచే వారికిని మీకును కురుకులం బంతటికిని మేలు గల్గును. నామాట వినుము. పాండవులు మహాశూరులు. వజ్ర దేహులు. సత్యవ్రత పరాయణులు. పౌరుషయుతులు. మహాబలులగు హిడింబ బకాసురు లను జంపినవారు. కామ్యకవనంబునఁ గిమ్మిరుండను ఘోరరాక్షసుండు వారివెంబడి నున్న మునులకు నడ్డంబుగా నిలుచుటయు, హింసించు

టయుఁ గావించుచుండ నందులకు భీముం డలిగి హానింబట్టి నధించె. పది వేలయేనుగుల సత్తువగల జరాసంధుని భీముఁ డొకండు మల్లయుద్ధమునఁ గీటడంచె. ఇవి యన్నియు మీ రెఱుంగనివి కావు. ద్రుపదుండు మున్నగుమహాధనికులును బలశాలురును నగు రాజులు సంబంధబంధవ్యములచే వారికి సహాయులై యున్నారు. జగన్నాథుఁ డగు దేవుండు వారి కిన్యుండగునా! ఇట్టిబలపరాక్రమవంతులతో నీకు విరోధ మేల! వగ సాధించుటచే గీడు గల్గు. వారితో బొందు లగ్గగు. కోపము వలదు. నామాట వినుము. నీకు మే లగును. ఈసమాధాన మొడఁ గూర్చుట కే నేతెంచినవాడ. ఇది లోకకల్యాణంబు సర్వశ్రేయము. అనఁగా దుర్యోధనుం డా మాటలకు నతనిం బరిహసించి, చేతులతోఁ దొడలఁ దట్టి బాహువులఁ బైకెత్తి, కాలిబొటనవ్రేలి నేల రాయుచుండుటనుం జూచి మైత్రేయుం డలిగి యీతిరస్కారంపుఁ జేతలచే నెట్లును గానున్న యుద్ధమందు భీముండు గదచే నీతోడలను విఱుంగఁగొట్టువాఁడని శపించెను. ఆశాపమున కదరిపడి ధృతరాష్ట్రుండు “అవ్విధముగఁ గాకుండ ననుగ్రహింపుము” అనఁగా మైత్రేయుండు “ధృతరాష్ట్ర! నీకొడుకు పాండవులతోడివైరంబు చాలించి శాంతచిత్తుఁ డగునేని, నా శాపంబు కార్యరూపమును దాల్చదు. అట్లు కానినాడ అవశ్యము నా వాక్కు ఫలింపఁగల”దనుటయు ధృతరాష్ట్రుండు “మునింద్రా! కిష్కీరవధ సమాచారంబును నాకు వివరింపు” మనఁగా, మైత్రేయుండు “దాని నేఁ జెప్పను. నీకొడుకు నామాట విన నొల్లఁడు. నీప్రశ్నమునకు నీతమ్ముండు విదురుం డు త్తరము నొసంగు”నని చెప్పి యమ్ముని తనముచ్చును నేఁగెను. భీమునిచే. గిష్కీరుండు చంపబడెనే యని వగచుచు దుర్యోధనుండు సభామందిరమును వీడెను.

— భీముండు కిష్కీరుఁ డను రాక్షసు జంపుట —

అంతఁ గిష్కీరుండు పధింపబడినప్రకారము నంతను వినుటకుఁ గుతూహలించి యుండుధృతరాష్ట్రునకు విదురుం డిట్లని చెప్పెను. “రాజా! ఆలకింపుము. భీమునివరాక్రమము నే నేమని చెప్పుదును. అది యమానుషము. జూదమున బాండవు లోడి యిటనుండి తరలి మూఁడపఱా రాత్రములు నిరంతరప్రయాణము సలిపిపోవుచుండ నొక్కనాడధరాత్ర

మున రాక్షసుప్రచారసమయమునఁ గిష్టిరవనమున దొకరాక్షసుండు
చేతులు సాచి నోరు వెఱచికొని గ్రుడ్లు మెఱయ భయంకరుడై దారి
కడ్డముగ నిలిచెను. అప్పుడు భయంకరము లగువానియెనిమిది తెల్లనికోట
పండ్లును, నెఱుపుగలిగినమిడుగ్రుడ్లును, బైకితోడియుండు తలవెండ్రుకలును,
జూడ సూర్యునితేజస్సుతోఁ గూడినమెఱుముల రాశివోలెను, గొంగల
బాతుతోఁగూడిన క్రొక్కాటునుబుప్పవలెను నుండెను. ఇట్లు మాయగావించు
చున్న యారాక్షసుని జూచి, వానియటుపులకు భీతిల్లి పనమున
దున్న సింహవ్యాఘ్రుడు లగు క్రూరజంతువులు, పక్షులు తమయునికి
పట్టును వదలి పాటుచుండెను. వానితోడలయొరపిడిచేఁ బుట్టిన గాలికి
వడఁకి తీగలెల్ల వృక్షములను జుట్టికొనెను. అప్పుడు వెనుగాలి యొకటి
వీచెను. ఆగాలిచే దారి నడుచుచు బ్రాహ్మణసంఘము ముందు రాఁగాఁ
బాండవు లేవురును ద్రౌపదితోదుమారమ్ము కన్నుల నడ్డగింప
నొక్కరాక్షసుండు పర్వతాకారమున దారికడ్డమై నిలుచుటం జూచిరి.
ఆవికృత ఘోరరూపమును జూడలేక ద్రౌపది మిక్కిలి భీతిల్లి కన్నులు
మూసికొనఁగాఁ బాండవు లేవురును నామె నూఱిండుచుచుండిరి.
ధౌమ్యుండు రాక్షసనినాశకములగు మంత్రములను సుచ్చరించుచుం
డెను. కాన వానిమాయలు నశించె. వాడు కామరూపియై ఘోరముగఁ
బాండవులకుఁ గాన్పించెను. అంతట ధర్మనందనుండు వానింజూచి “నీ వెవ్వ
డవు? ఎవ్వరివాడవు? ఈవనంబున నుండనేల?” యనిన వాడిట్లునియెను.
నేనుబకాసురుని తమ్ముడను. నన్నుఁ గిష్టించుడందురు. మనుష్యులభక్షించి
జీవించువాడను ఈకామ్యకవనమునందు యథేచ్ఛాసంచారముఁ గావించు
చును సుఖయగుదును. మీ రెవ్వరు? నాకు వెఱచి మానవు లీయరణ్య
మును జొరనోడుదురు. మీరిందుల కేల వచ్చితిరి? విష్ణు నందఱు జంప
మీమాంసము నిప్పుడ భుజించెద ” ననిన నారాక్షసునకు ధర్మజుం డిట్లు
నియె. “వీము పాండవులము. నేనువారిలో యుధిష్ఠిరుఁ డనువాడ. నీవును
మ మైఱింగియుందువు. వీరే భీమార్జుననకులనహదేవులు. ఒకప్రతిజ్ఞచే
వనవాసముఁ జేయ వచ్చితిమి.” అనఁగా నారాక్షసుండు “ఎట్టెట్టూ,
ఈతఁడా భీముండు! ఈతని జంపవలయు నని యాయుధపాణియై
బహుకాలమునుండి వేచియున్నవాడ. ఇయ్యది పుణ్యదినము. దైవ

యోగముఁ జేసి యితఁడు వంటయింటికుండే లయ్యెను. వీఁడు బ్రాహ్మణవేషముతో వేత్రకీయవనంబున నాస్త్రియసోదరుండు బకాసురునిం జంపె. వీనికి విద్యాబలమె కాని దేహబలంబు లేదు. మఱియు నానెచ్చెలి హిడింబునిం బరిమార్చె; వానిచెల్లెలు హిడింబు పశుపతిచుకొనియె. ఈదుష్టాత్ముండు తెలివితేక మచువ్యులకుఁ జూర నశక్యమయిన యీఘోరారణ్యముం జొచ్చె. నేఁడు వీనిని వధించి వీనినెత్తుట బకహిడింబులకుఁ దప్పంబు గావించి వారిబుణముఁ దీర్చికొనియెద. ఈ రాక్షసులకు మృత్యుదేవతవంటి వీనిని నగస్తుడఁడు వాతాపిని బోలె నఱిగించుకొనియెద. మీ రందఱును జూచుచుండ వీనిమాంసమును నమలి, నెత్తురు వ్రావి నాకులంబుపగ సాధించుకొనియెద” అనెను అందులకు ధర్మరాజు వానికి నలిగి యదలించెను. భీముఁ డింతలో నూ? చెట్టును మొదలంటఁ బెరికికొని వానిపై కుటుకం దొడంగెను. అన్య నుండు గాండీవపుటలైత్రాటిని సవరించి టంకారంబు గావించి, యమ్మునందుఁ దొడింగి యుద్ధసన్నద్ధుం డయ్యెను. ఇంతలో భీముఁ డట్లునుఁ కడంబువోయి యీదుష్టాత్ము నిప్పుడ యమపురికిఁ బంపెద. నీ వాగమని తనచే నున్న మహావృక్షమును వానిపై వైచెను. అట్లు వైచుట యింద్రుండు వజ్రమును పర్వతముపై వైచునట్లుండెను. అందులకుఁ గిష్కిరుఁడు గినిసి తనచేతనున్న కొఱునిదిప్పి భీముపై బడ విసరివై చుటయు, దానిని భీముఁడు దనయెడనుకాలిచే నలిపివైచెను. అంతటఁ గిష్కిరుఁ డొక్కమహావృక్షమును బెరికికొని వచ్చుటం గని భీముఁడును వేటొకవృక్షంబుచే దాని నడ్డగించుచుండెను. ఇట్లు వారిద్దఱును సమీపముననుండు చెట్లన్నియునునుసిపోవునట్లువానితోఁ గొంతసేపు పోరాడిరి. వీరియుద్ధము వాలిసుగ్రీవులయుద్ధమునకు సమానంబై యుండె. కొంత వడికి నిరువురును నొండొరులపై తాలు రువ్వకొనుచుండిరి. దీనిని భీముఁ డెంతమాత్రము సరకుఁగొనడయ్యె. ఇట్లుండఁ గిష్కిరుం డెంతయును ద్రేకంబుతో నట్టహాసంబునెయుచు, తాలదెబ్బలచే నొచ్చియును, దటాలున సూర్యుని బట్టురాహువుంబోలె భీముం బట్టుకొనియె. పిదప నొకరినొకరు ఘోరమృగములవలె ప్రేళ్లలో నుండు గోళ్లతో గిల్లుచు పండతోఁ గొలుకుచు మహాభయంకరమైన పెనఁకున గావించిరి.

ఇట్లు కొంతవడి కాఁగా రాక్షసుడు సత్త్వంబుతోగియున్నాడని భీము నకుం దోఁచుగా, నతండు ద్రోహిని యరణ్యమున న్వేష్యగాఁ గిరుగాడుచు మసించినయేచుండుకై వడి నారాక్షసుం బట్టికొని వాఁ డార్పులు పెడ బొబ్బ లిడ నుదితి నిశికొని మహాహయపు నృశముచుం బోయె విసరు చుండె. అంతటఁ గిష్టారుని భీముండు త్రాటితోఁ బశువును గట్టునట్లు తన చేతులనాడున విగియఁబట్టి పై కెత్తి, హగిలినభేరినలె వాడు కుయ్యో మొట్టో యని యటచుచుండ గిరగిరం ద్రిప్పి కీళ్లు నడల గ్రుడ్లుబుకఁగా, మొలకు గాళ్ల క్రింద నదిమిపట్టి, మెడను రేండుచేతులం బట్టి వానిదేహమును వెల్లుమన విటిచి పశువును వధించునట్లు చిత్ర నధఁ గావించి “ఓరీ రాక్షసాధమా! బకహిడింబులు నాచే జచ్చినందులకు బగఁ దీర్చునచ్చి వారిపాటునే యనుకరించి యమపురికిఁ బోయితివిగదే!” అని యాపాపపుఁబీనుఁగును జూచి యుల్లసమాడి దూరముగఁ బాఱఁ ద్రోచెను. ఇట్లు కిష్టారుని నశ్రమంబునఁజంపి యావనవాసులను రాక్షస భయం బుడిసినమహాకూరుఁడగునాభీముని ధర్తార్జుననకులసహదేవులును, ద్రాపదియు ధౌమ్యాదులగు విప్రోత్తములును బొగడి రని విదురుఁడు భృతరాష్ట్రునకు కిష్టారువధ వృత్తాంతమును జెప్పఁగా నతండు విని పెద్ద నిట్టూర్పు నిగిడించుచుఁ జంటిల్లుచుండె.

— యాదవ పాంచాలాదులు పాండవులకడ కేతెంచుట —

అంతటఁ బాండవులు జూదమున నోడి తమరాజ్యమును శత్రు వులపాల్యేసి, జడలు దాల్చి, నారచీరలం గట్టి ఘోరమృగముల కునికి పట్టెన యరణ్యములందు వాసము నెట్టెటో చేయుచున్నారని వారికి సఖులును, సంబంధులును నగు యాదవపాంచాలాదులు విని ధార్తరా ష్ట్రుల నిందించుచు నచ్యుతపురోగములై పాండవులకడ కేతెంచి చింత తో నుండువారి నూరడింపుమాట లాడుచుండ శ్రీకృష్ణుండు యుధిష్ఠిరు నకు మ్రొక్కి కంట నీరు గార్చుచు నిట్లనియె. పాపు లగు దుర్యోధనాదు లయు శకునికర్ణులయు నెత్తురు వేగమె భూమియందుఁ బాఱఁగలదు. ఈదుష్టుల నందఱు నొక్కపెట్టునవధియించి ధర్తరాజునకు భూరాజ్య మభి షేకంబు గావింపుదము. అధర్తమున సాధులకు దుర్యోధనుం డెగ్గు సేసె. అట్టియధర్త వరుండు సర్వవిధములచేతను వధుండె. ఇది సనాతనంబైన

యుత్తమధర్మము. అని ప్రళయకాలరుద్రునిమాడ్కిఁ గన్నులెఱ్ఱిసేసి
యావేశపరుండై విజృంభించియున్న జనార్దనునిఁ బ్రశాంత చిత్తునిఁగఁజేసి
యట్లుచుం డతని నిట్లుని కీర్తించె.

ఓజనార్దనా ! నీవు పుణ్యమూర్తివి. పూజనీయుండవు. పుగాణ
పురుషుండవు. ఈశ్వరుండవు. అప్రమేయుండవు. చరాచరంబు లగు జీవ
కోటులెల్ల నీయం దుండి పుట్టును. నీయంద స్థితిం బడసి నీయంద లయ
మొందును. నీవు తొల్లి గంధమాదనమర్వతప్రాంతములలోఁ గంద
మాలములను భక్షించుచుం బడవేలేండ్రు తేఁం బొనర్చితివి. పుష్క
రంబునఁ బదునొకండువేలవర్షంబులు వాయుభక్షణుండ వగు తపస్విడై
యుంటివి. మధుసూదనా ! నీవేకదా నూతేంద్రధార్య బాహుండవై యేక
పాదంబున నిలిచి బదరీవనంబున ధ్యానాసక్తుండవై యుంటివి. సరస్వతీతీరం
బున ద్వాదశివార్షిక సత్రమునందుఁ బైకి వస్త్రధారణములేక బక్కచిక్కి
జ్ఞానయోగంబును బూని యున్నమహనీయుండవు నీన కావే! ఓమహాను
భావా ! ప్రభాసతీర్థంబున దివ్యవర్ష సహస్రంబులు నియమముతో నేక
పాదంబుపై లోకసంగ్రహార్థము తపం బావరించిన మహర్షివి నీవేకదా !
నీవు తేత్రజ్ఞుండవు. నిత్యుండవు. మఱియు నరకాసురుని సంహరించి
యదితఁ మణికుండలంబులు కాసుక గా నిచ్చి యింద్రునకు నింద్రపదమును
మరల నిప్పించిన మహాపురుషుండవు సీపే. విష్ణుండవు; జిహ్నుండవు;
సూర్యుండవు; సోముండవు; భర్తృండవు; ధాతవు; యముండవు; ఐహ్నివి;
హరిసువవు; శైవశ్రవణుండవు; రుద్రుండవు; కాలంబవు; ఆకసంబవు;
భూమివి; దిక్పిఠాపివి; బ్రహ్మవు; భూతజాలంబుల కన్నింటిఁ గురుండవు;
చైత్రరథవనమునందు మహాయోగములం గావించి లక్షసునర్హముల
భూసురులకు దక్షిణ లిచ్చి సంతోషసముద్రంబున నోలలాడించిన
మహాకీర్తిమి; వామనరూపంబున నదితీశశ్యపులకుఁ బుత్రుండవై పుట్టి
బలిని యాచించి త్రిపాదపరిమితభూవ్యాజంబున లోకంబుల నెల్లనాక్ర
మించిన విశ్వరూపివి నీవ కావే. ఆయవతారంబున నుపేంద్రుం డని
వేర్కొనబడిన ప్రజ్ఞాశాలివి నీవే కదా ! ఓజనార్దనా ! ధర్మసంస్థాపనము
నిమిత్తమున ననెకాంతరంబు లెత్తి లోకభీతిరులగు ప్రారాధితులను
రూపుమోసిన జగత్పతివి నీవ కావే! సర కాసురుం బొడి ప్రాగ్లోకపంబు

నకు మార్గము నిరాశంకముగఁ జేసితివి. శిశుపాలాదుల వధించినశూరుండ వీవ. దుక్కిని విరూపిణిజేసి యక్షణిని సాధించిన సర్వాలంకారమూర్తిని నీవ. ద్వారకను సర్వయోగులనివాసస్థలమును, జిత్రవిదిత్రనానాలంకారములతో నుండువానిని నొక్కనిమిషంబున పశపఱచుకొన్న మహాతాంత్రికుండవు నీవ కావే ! కార్తవీర్య నంతటిబలపరాక్రమశాలియగు భోజుని నశ్రమంబున వధించిన ప్రతాపశాలిని నీవ కావే. గోపిత తాలకేతువుల బొరిగొన్నశూరుండ వీవ. నీయందుఁ గ్రోధమున కెడము లేదు. మాత్సర్యము నిన్ను సమీపింపదు. అన్యత మనున దెట్టి దోసీవెటుంగవు; కౌటిల్యము కుటిలమైనను దూరమున నుండు. సనకాదు మునీంద్రులు నిన్ను సదా యభయంబొసంగు మనెదరు యుగంతమున హస్తత్వము నొంది సర్వభూతములను నీయం దణగెను ట్టొనర్తువు. యుగాదియందు నీనాభియందు హిరణ్యగర్భుండు పుట్టి సర్వజగత్తులను మరల సృజించుచున్నాడు. అప్పుడు మధుక్తేటభులను క్రూరరాక్షసులు బ్రహ్మను సంహరింప నుద్యుక్తులు కాఁగా రోషానలమున జ్వలించుచు నీముఖముననుండిశూలమును ధరించి, శంభుడుప్రలోచనుండుజనించెను. కాననోపుండరీకాక్షా ! బ్రహ్మయు నీశ్వరుడునునిరువురునునీ దేహమునందుఁ బుట్టినవారలే. నీయాజ్ఞ వోల్పున నిరువురును ప్రవర్తించువారేయని తొల్లినారదుండు వచించె. చిత్రరథవనమునం దనేక యాగముల నొనర్చి యాచకులకు వలసినట్లు ధనాదుల నిచ్చి యపారకీర్తిని బడసినవాడవు నీవే కదా ! నీబాల్యమున నీ వొనర్చినయమానుషకార్యములను వే తొక్కండు చెయఁగలఁడే ! బలదేవసాహాయ్యమునఁ గృష్ణుండవై లోకులకు సామాన్యుండవు నా నుండు నీయొక్కయగణితమాహాత్మ్యంబును గొనియాడుటకు నైతమర్హు లెవరు ? కైలాసంబున ననేకభూసురులమధ్యమున విరాజిల్లినమహాత్ముండ వీవ కావే యని యర్జునుండు నానావిధముల నుతింప భగవంతుఁ డనుగ్రహించి, రోషము నుపశమింపఁ జేసి, సంతోష చిత్తుడై యర్జునున కిట్లనియె. మన మిద్దఱ మొక్కరూప. నీవు నావాడవు. నేను నీవాడను. నీశత్రుమిత్రులు నాకు శత్రుమిత్రులు. మనము పూర్వజన్మమున నరనారాయణులను ఋషులము. నీవు నరుండ వనియు, నేను నారాయణుండ ననియుఁ జేర్కొనఁ బడుదుము. దేవతలకోర్కు

లీడేర్పునిమిత్తము మన మీనరహస్యముల ధరించితిమి. మన కిరువురకును నేకత్వము కాని యన్యత్వములేదు. మనకు నేపాటిభేదమును లేదని చెప్పుచుండఁగా ద్రౌపది ధృష్టద్యుమ్నాదులతోఁగూడికొని సమీపించి సకల రాజమధ్యమున నుండు శ్రీకృష్ణున కిట్లనియె.

—॥ ద్రౌపది శ్రీకృష్ణునితోఁ నననభవములను జెప్పి మఃఖాంచుట ॥—

ఓ మధుసూదనా! పూర్వము ప్రజాసృష్టిసమయమునందు నీవే ప్రజాహల్లప్తే లోకముల నన్నింటిని సృజించితి వని యనితుండైన దేవలుండు సెప్పె. యజ్ఞస్వరూపుండవు నీవే. యజ్ఞఫలము నొసంగువాఁడవును నీవే యని జానుదగ్నుండవు వచించెను. సత్యాత్మకుండనియు, యజ్ఞాత్మకుండనియు నీవు పేర్కొనఁబడెను వని కశ్యపుండు వక్కాణించెను. సగ్వీదేవతలకు ప్రభుండ వని నారదునిహక్కు యథార్థమును బోధించియుండె. నీవు పరమశాంతుండ నని బుధు లందఱును నానతిచ్చియుండిరి. ఆట వస్తువులను బాలుండుపయోగించుచు దోడివారితోఁ గ్రీడించుగతి, నీవు బ్రహ్మతోను, సుద్రునితోను, నింద్రునితోను జగముయొక్క సృష్టి, స్థితి, లయ మను నాటలలో మురియుచుండువు. ఆకసంబున శిరస్సును, భూమిని బొదంబులును, సకలలోకాలోకములను గర్భమునందు, నుంచి కొనినవి రాట్నస్వరూపుండవు నీవ! తథ్యాత్మవిద్యావరు లగు మునీంద్రులకు నీవే గురువు. యుద్ధమునందు వెనుదియక పోరి వీరస్వల్లంబుఁ బొందినశూరులచే బొందఁగినవాడవు నీవే. నీవే లోకములకుఁ గర్తవు; భర్తవు; నీశ్వరుండవు; భూతములలో నుండు పరమాత్మవు. లోకపాలకులతోఁ గూడినలోకములు, నక్షత్రములు, దిశలు, సూర్యచంద్రాదులు, సకలభూతములును నీయందే కుదురై యున్నవి. మర్త్యలోకమున నుండు జీవకోట్లకు మరణంబును, దేవతల కమర్త్యత్వంబును నీవల ననే కలుగుచుండు. ఇట్టిమహిమ గలవాని సమ్యఖమునందఁగ బలుకుట నాకుఁ బలుకులు లేవు. కాని, నీకు నాయెడఁ బ్రీతివిశ్వాసంబులు మెండని సాహసించి విన్నవము కావించుకొనియెద. లోకరక్షకుడా! నామనవి యాలింపుము. నన్ను రక్షింపుము.

నేను బొండవులకు ధర్మపత్నిని. నీకు జెలిని. ధృష్టద్యుమ్న నకుఁ జెల్లెలిని. ఇంతటివారిప్రాపు గల నేను గౌరవసభలో నేకవస్త్రము,

రజస్వలనునై యుండియు దుశ్శాసనునిచేఁ దలవెంట్రుకలు పట్టి యాద్యంబడితి. ఆపాపాత్తుండు తగు నిది తగ దని యాలోచింపఁడు. అప్పుడు నాపాటును జూచి దుర్యోధనాదులు నవ్వి నన్ను బానిసగాఁ గైకొనఁ జూచిరి. జగత్తును జయింపఁగలశూరు లయ్యును నాపాటులు చేయు నది లేక యూరకుండిరి పెద్దలగు భీష్మద్రోణులు పేక్షించిరి. బహుభంగ పాట్లకుఁ బాలైతిని. భీముని బాహుబలమెని, చుట్టునుని ఘనుర్విద్యాకౌశలంజేనియు నన్ను రక్షింపఁజాలవయ్యె. అట్లునుని గాండీపమును భీమార్జునులును నీవును దప్ప నొరు లెవ్వరెత్తనైన నేరు. అట్టిశూరుండు నాభంగపాటుకాలంబునకు ననద వోలె నుండె. బలశాలును గాకున్నను భర్తలు భార్యల రక్షించుట సనాతనధర్మము. భార్య రక్షిం యయ్యెనేని సంతతియు రక్షణ జెందు; సంతతి రక్షింపఁ బడుటచి సాత్త్వికరక్షణము తనంతట నప్రయత్నముననే కల్గును. తానే భార్యయందుఁ బుత్రదూపంబునఁ బుట్టుటంజేసి భార్య 'జాయ' నాఁబడు. భార్యయు భర్తతనగర్భంబునఁ బుట్టునా యని యతని కనేక సహర్మలు సేయుచుండు; రక్షించుచుండు; ధర్మ మీతీరున నుండ ధర్మవత్తుని ననువ్రతను శరణాభివేడినదాన నగు నన్ను నాభర్తలు పేక్షించిరి. ప్రతివింధ్యాది కుమారులను జూచి యెనును నన్ను రక్షింపరైరి. నాభర్తలొత్తప్రణావరాయణులయ్యను, వారినే నమ్మి, వారినే దైవములుగ భావించు నాకళిదదుర్మార్గులచేఁ గలుగఁగాఁ జూచుచు వీ రూరకుండిరి. వీరిపౌరుషం బేల? దుష్టాత్తుం డగు నాదుర్యోధనుండు వీరితోనర్చినచెడుగులను లెక్కింపరాదు. పాండవులును, ధార్తరాష్ట్రులును నొక్కటిగా బడియందుఁ జదువుకాలమున దుర్యోధనుండు భీమునకు విషాన్నంబుఁ బట్టించె. దీర్ఘాయువుకతంబున విషము భీమునందు జిర్ణమయ్యె. దుర్యోధనుండు దలంచినకీడు భీమునకు మూడదయ్యె. ప్రమాణాకోటియందు నిష్ఠతుండై యుండు భీముని లతలు మున్నగువానిచే గట్టిగా బిగించి కట్టి గంగలోఁ ద్రోసిరి. భీముండు నామహాప్రవాహంబునఁ బడి గంగానదిలోనికీ జొచ్చిపాతాళంబుఁ జూచి భవభంగములు ద్రొంపుకొని వైకిబోవు మహాయోగికై వడిఁ దన్నుఁ గట్టనబంధములను ద్రెంచుకొని నీటిపై కెగఁబ్రాచి గట్టుచుండు. మలయొకవరి

యాతఁడఁ నిగ్రించుచుండ నతనిఁ బాములచేఁ గఱపించె. ఆతఁడు సజ్జ
మువంటి దేహముగలవాఁ డగుటచే వానివిష మేమియు నాతనిని
జేయదయ్యెను. మోసపెట్టి యతనియనుంగుసారథిం జంపించె. మఱియు
వీరి నైదుగురను గుంతిమహాదేవిని వారణావతంబున లక్ష్మయింట్లు
చొఱబంచి యారాత్రి యాయుండ్లకు నిప్పుపెట్టి దహించివైచె. విధివశం
బున విదురునికృపావలోకంబునంజేసి వీ రందు దహింపఁబడక తప్పించు
కొనిరి. అట్లుతప్పించుకొని వారొకయరణ్యమార్గంబునఁ బోవుచుండ నం
దొకరాక్షసుండు హిడింబుం డనువాఁడు వీరిలో భీముని మార్కొని
యతనితోడి యుద్ధమున మడిసెను. వానిచెల్లెలు హిడింబి యనురక్కసి
భీముని వలచి వానిచేఁ బరిగ్రహింపఁబడియె. వీరువురకును ఘటోత్క
చుండను మహాబలుం డొక్కండుపుట్టెంగాడె? పిదప నేకచక్రాపురంబునఁ
బాండవులు బ్రాహ్మణవేషధారులై భిక్షుంబు గుడుచుచుఁ గాలంబుం
గడపుచుండఁడత్ పురవాసులకు మృత్యువైయున్న బకాసురుని భీముండు
చంపి వారలకు సంతసంబుచేసె. పదంపడి వారు నాస్వయంవరోత్సవంబు
చూచుటకు బ్రాహ్మణు లేతెంచుచుండ వారితోఁ గలిసికొని పాంచాల
రాజ్యంబున కెతెంచిరి. అంతట స్వయంవరంబున నర్జునుండు మత్స్యయం
త్రంబుఁ దెగనేసి నన్నుబడయుట యంద తెఱింగినదియ కాదే? ఇట్టి
శూరులకుఁ బత్నినై పాండురాజునకుఁ గోడలనై, నుహాకులైన నయ్యు నాఁ
డాసభలో నాడినపాట్లు తలంచుకొనిన గుండెలు జల్లు మనవే ? మహా
పాపాత్ముండగు దుశ్శాసనుండు నాతలవెంట్రుకలంబట్టి యీడ్చుచు నన్ను
బడరానిపాట్లను బడఁజేసెనని పలుకుచుఁ గన్నీరు సంతతిధారగాఁ గార్చు
చుఁ బైటచెఱంగున నెవ్వోము గప్పికొని యేడ్చుచు ' నాకు మహామ
హులైన భర్త లుండియు, శూరు లగు కొడుకు లన్న లుండియు, జగ
న్నాథుండ పగు నీ వుండియు ననాథ నైతి. నీచులు నన్నవమానించు
చుండ వీ రందఱును జేయునది లేక యూరక చూచుచుండిరి. అన్నిట
కంటె సూతపుత్రుం డగు కర్ణునిపరిహాసపుమాటలు వీనులకు ములుకులై
శోకాగ్నిని బ్రజ్వరిల్లున ట్లొనర్చినవి. సంబంధముచేతను, గౌరవబుద్ధి
చేతను, జెలిమిచేతను, బ్రభుత్వపుఁబోడిమిచేతను నీవు న న్నీయవమానము
నందుండి రక్షింపవలయు ' నని గోడుగోడు మని యెలుంగె త్తి దీనురాలై

యేడ్చుచుండ నాపద్మాంధవుండగు శ్రీకృష్ణుం డప్పురమపలివ్రత క్షిట్లనియె. అమ్మా! ద్రౌపదీ ! నీక్రోధాగ్నికి బాత్తులైన యాచుష్టులు గాండీపము నందుండి వెలువడినఘోరబాణములచే నిహతులైన నెత్తురుతేరులు ప్రస హింపఁ జూచి వారిభార్యలు నింతకంటె ఘోరంబుగా శీఘ్రముననే యేడ్చుట నందఱుఁజూడఁ గలము. దుఃఖంపకుము. ఎల్లవిధములఁ బాం డవులకు మేలొనర్తు. వారిని రాజాధిరాజులుగఁజేసి నిన్నుఁ బట్టపుదేవి నిగా నేజేయుదు. నామాటలను నమ్ముము. ఆకసంబు బ్రద్దలైనను, హిమవం తంబు ప్రక్కలైనను, దెసలుఁ బీటలు వాతినను, సముద్రం బింకిపోయినను నావచనంబు లసత్యంబులు గానేరవు. అనఁగా నప్పుడు ద్రౌపది కడగంకి చూపునఁ జూడఁగా నర్జునుండు ద్రౌపది నిట్లోదార్చెను—“ఓశుభాంగీ! యేల వగచెదవు? మాధవుమాటలు తప్పువు. ఈమహాత్ముండు మన కెల్ల రకును దెప్పకొయ్యవంటివాఁడు. మనయాపదలం బాపి, మనశత్రువులను దప్పుక పోలియించును. అట్టివాని కృపాపారవశ్యమున మనము తప్పుక రక్షింపఁబడెదము. ఏడుపుడుగుము” అనఁగాఁ గ్రోధముచే నిప్పులు త్రాల్చు చుండు కన్నులతో ధృష్టద్యుమ్నుం డిట్లనియె. “ఓకమలాక్షి ! దుర్తా ర్థులగు దుర్యోధనదుశ్శాసనుల భీముండును, నిన్నుఁ బరిహసించిన కర్ణుని నర్జునుండును, సభ చాఁడూరకుండిన ద్రోణుని నేనును ననిం జంపుదుము. వగవకుండుము” అని యందఱును ద్రుపదరాజపుత్రిని సమాధానపఱ చిరి. అప్పు డవ్వీరులందఱును వాసుదేవుమొగంబుఁ జూచుటయు నంత సతండు ధర్మరాజుతో నిట్లనియె. రాజా, నేను ద్వారకయందే యుంటి నేని యీయాపద మీకు రానీయను. ధృతరాష్ట్ర దుర్యోధనాదులు నన్నుఁ బిలువకున్నను బిలువనివేరంటముగా నే నవశ్యింబుగ ద్యూతకాలమున మీకండయై యుండుదు. ఆసభలో నందఱు వినునట్లు వెలఁది, జూదంబు, వేట, పానము నను నీనాల్గును దుర్వ్యసనంబు లనియు, గామము నం దుండి పుట్టుటచే నది మనుష్యునకు హానిదెచ్చి వాని నైశ్వర్యంబునుండి తొలఁగించు ననియు, నందు ద్యూతము మహావ్యసన మనియు, దానం జేసి యొక్కముహూర్తంబున నరుండు త్యాగభోగంబులు లేకఁచి సర్వసంపదలను బాయు ననియు, దొల్లి నిషధేశ్వరుం డగు నలుం డను వాఁడు జూదమాడి తన్నిమి త్తంబున రాజ్యభ్రష్టుం డయ్యె ననియు

సకారణంబుగను యుక్తియుక్తముగ నుపన్యసించి, యావల మఱియు నిట్లనియె. ఓధర్మ రాజా! నేనపు డచో నుండు మిమ్ము జూదంబాడ నిచ్చు పాడనే? అప్పు డిట్టియాపదలు మీకు సంభవించియుండనేరవు. దుర్యోధనుండు నామాటలను విన నొల్లఁడేని వానిని, దదీయులగు జూదరులను నెల్లర నిగ్రహించి యప్పుడ శాస్తి యొనర్చి యుండుదు. నేను ద్వారకయం దుండమి మీ కిన్ని పాట్లు పడవలసె. పిదప గొన్నాళ్లకు ద్వారకకు రాఁగా యుయుధానుండు మావృత్తాంత మెల్లఁ గ్రమంబున నుడువ నెఱింగి యదరిపడి మిమ్ము జూచుటకు వేగంబయి పోవుటకీ వచ్చితి. కట్టా! మీరు కష్టములఁ గుడుచుచుండ నేను జూడవలసివచ్చెఁగదా!” యనఁగా, ధర్మ రాజు శ్రీకృష్ణుని ‘మాధవా! నీ వాదినములలో ద్వారకయం దుండక యెట కేఁగితివి?’ యని యడుగ, ‘ధర్మ పుత్రా! రాజసూయయాగమునందు శిశుపాలుని వధించి యుంటిని గదా? వాని తమ్ము డగు సాళ్యం డనువాఁడందులకు నాపైఁ గోపించి దుర్మదంబుతో ండ వానిదైన సౌభనగరంబుమీఁదికి దండెత్తిపోయి యుంటిని.’ అనఁగా మఱియును ధర్మ రాజు దానిని వివరింపుమని వేడ వసుదేవనంద నుండు పాండునందనున కిట్లనియె.

❧ శ్రీకృష్ణుండు ధర్మ రాజునకు సౌభవధోపాఖ్యానంబు చెప్పట ❧

ధర్మ పుత్రా! నీవొనర్చినరాజసూయయాగమునందు నీవు నన్నుఁ బూజింప దానిని సహింప నోపక రోషముతోఁ గను లెఱునెనీ దుర్భాష లాడిన శిశుపాలుని నేను జక్రప్రయోగంబున వధింపఁగా వానితమ్ముండు సాళ్యం డనువాఁడందులకు నాపైఁ గినిసి వలసినచోటి కేఁగునట్టి శక్తిగల సౌభ మను పురమునందుఁ గూర్చుండి నే నింద్రప్రస్థపురంబున నుండఁగ నే ద్వారవతిపై దండెత్తివచ్చెను. అటులా సాళ్యండు తననైన్యముతో ద్వారవతిపురంబును ముట్టడింపఁగా, సుగ్ర సేనుఁడు శతఘ్నులు మున్నగు యంత్రములను గట్టాయితంబులు నేసి, శక్తి తోమరములను, భిండివాలాంకుశములను, బరిఘలు, గండ్ర గొడ్డండ్రు మున్నగు యుద్ధోపకరణంబులను, భేరులను దప్పెటలను మృదంగములను; బూరలు మున్నగు వాద్యంబులను, బిడుగులు మున్నగువాని

నడ్డగించు సాధనంబులను సిద్ధపఱచి, పురద్వారంబులయం దమ్రైచోట్లఁ బలుమానుసులను నిలిపి, కోటచుట్టు శూరులఁ గావలి నిలిపి గడుని సాంబుని నుద్ధవుని శత్రుసైన్యంబుల నడ్డగించుటకు వలయుముఖ్యమార్గముల నునిచి, సతాకము లెత్తించి, తోరణంబులు కట్టించి గోపురద్వారములను నున్నతస్రాకారములను గోటబురుజులను సురక్షితంబులుగఁ జేసి, కోటచుట్టునుండు నగడ్డలలో నీఁటెలం గ్రుచ్చి, పట్టణముచుట్టును గ్రోసెడు దూరము భూప్రదేశము నంతయు నెగుడుదిగుడుగా నొనర్చి, యగడ్డలపై నచ్చుటచ్చుట నుండు వారధులను బగులఁ గొట్టించి, యగడ్డను జలార్ణవముగఁజేసి సర్వవిధంబుల శత్రువులు పురము ప్రవేశింపకుండునట్లు నిరోధంబు లంతటఁ జేసి, పురజను లాటలఁ బాటలం దేమటియుండ నీయక ధనరక్షణము గావించునిమిత్తము, నటవిటగాయకులను బురము వెలువరించి, విదేశములకు సరుకులు గొనిపోవు నోడల ప్రచారమును నాపియుంచి, సురాపానాదులు మున్నగు మత్తుపదార్థముల యష్టకము గావింపకుండ యానపెట్టి, యెవరును సుర, కల్లు మున్నగువానిని ద్రాగఁ గూడదని చాటించి, యేమరక పురమును గాపాడుచుండెను. సైనికులకుఁ గాలాతిక్రమణ మెంతయుంగాక జీతములకు బత్తెములకు మాటు వెండి బంగారముల నొసంగి వారిని బ్రోత్సహించుచుండె. శూరుఁడని తెలిసినఁ గాని యితరుల కెవ్వరికిని సైనికోద్యోగంబుల నీయఁడయ్యె. పురప్రవేశంబును బురజనులవలె శత్రువులు గావించు రని సాంకేతికంబుల నేర్పఱచి రహదారు లున్నఁ గాని యన్యులను బురప్రవేశంబుచేయ నీయఁ డయ్యె. ఈతీరున ద్వారవతిపురం బుగ్రనేనరక్షితమైయుండ సాశ్వండు సాధంబుతో ద్వారవతిబహిర్భాగంబునఁ బుట్టలు, దేవాలయంబులు, శస్త్రానభూములు తక్కు మిగిలిన స్థలములయం దొక్క జలవనతి గల విశాలభూప్రదేశమునందుఁ దనసైన్యమును విడియించి చతురంగబలంబుల వివిధవ్యూహములు పన్ని ధ్వజంబులను రథంబులపై నెత్తించి వాయువేగమనోవేగంబుల ద్వారావతిపై విజృంభించుటయు, సాశ్వని యట్టహాసంబును సహింపనివారై యాదవులు సాంబుఁడు, చారు ధేన్యుఁడు, ప్రద్యుమ్నుఁడు, ననిరుద్ధుఁడు మున్నగువారు కవచంబులు ధరియించి విండ్ల నారులు సారిచి, ధనుష్టంకారమున భూనభోంతరాశంబులు బ్రద

లుగా వివిధాయుధంబులతో ననేకయుద్ధంబుల నాటిలేతిననై నికులదళంబులు వెంటరాగా, వీడువెడలి సాళ్వునేనవై కుటికిరి. అప్పుడుసాంబుడు డేమవృద్ధియను శత్రునై నికునిదాకి బాణవర్షంబులు కురియింప వాడు వెనుదీయక మాయాయుద్ధంబున సాంబునివైఁ బుంఖానుపుంఖంబులుగ బాణంబు లేసె. జాంబవతీకుమారుఁ డగు నా సాంబుండు డేమవృద్ధిమాయలకు మోసపోక జాగరూకుండై మెలకువతో శత్రుబాణంబుల వారించికొని, మరల వాని నంపవర్షంబున ముంపఁగా డేమవృద్ధి నాంబుబాణంబులనేటను కోర్వలేక తొలఁగి చనియె. ఇట్లు డేమవృద్ధి పరాజితుఁడు కాఁగా వేగవంతుండను రాక్షసుండు సాంబుని వేగంబునఁ దాఁకె. అంత సాంబుండు మదాతిరేకమున గదాపాణియై విదారించుచు శత్రుం దాఁకుటయు వేగవంతుండు గదప్రేటునకు సుక్ష్మ క్రిందబడుటయు సాంబుండెదురు లేక శత్రునై న్యమును జీకాకుపటుపఁ దొడంగెను.

అంతట వివిధుద్ధం డను ఘోరరాక్షసుఁ డొక్కండు మహారథుండు విజృంభించి వైకివచ్చుటయు వానిని జారుధేష్టుం డెదిరించి నిలు నిలుమని ఘోరయుద్ధంబునేయఁ బోరు కొంతవడికి దుర్బలంబయ్యె. వారు వృత్రవాసవుల తెఱంగున నోహటించియు, బాణంబుల వైచియు, గదలఁ బ్రయోగించియు, దోమరంబుల సారించియు, ముసలముద్గరంబుల నొక్కొక్కరివైఁ బ్రయోగించుచుండిరి. ఇంతలోఁ బ్రద్యుమ్నం డతి తీక్షణంబును, దేజోవంతంబు నగు నొక్కమహాస్త్రంబు నభిమంత్రించి వివిధుద్ధునిపై ప్రేయ వాడు దానికిఁ బ్రతీకారంబు చేయలేక దానికిఁ బూర్ణాహుతియై కాలుని పట్టణంబున కరిగె.

ఇట్లు శత్రునై న్యంబునఁ గొందఱు మొనగాండ్రు చచ్చుటయు, సాళ్వునిసేన వికావికలై హాహారవంబులతో వెనుదిరుగఁజొచ్చెను. అప్పుడు సాళ్వుండు సౌభం బధిష్ఠించి మరలిననై న్యమును బెద్దయెలుంగునం బోరునకుఁ బురికొల్పఁగా యాదవబలంబున సంక్షోభంబు పుట్టె. వెంటనే ప్రద్యుమ్నకుమారుండు యాదవుల నెల్లఁ గూర్చి “ఈవెడ మాయల కదరకుండు, తొలంగవలదు, ధైర్యంబుఁబూనుండు. నాశౌర్యమును గనుండు, నాధనస్సునందుండి వెలువడు కాలాగ్నిసమానంబులగు బాణంబులతో నిదిగో సాళ్వునిసౌభమును విధ్వంసంబు గావించి

వానిపీనుఁగు మీకంటఁ గానిపించెద. వెఱవకుఁడు.” అని ధైర్యంబు నెప్పు నేనలు విజృంభించి పోర సాగుచుండె. ఇంతలోఁ బ్రద్యుమ్నండు కవచంబు దొడిగి, భనుష్పాణియై యంబులపాదుల నిండ బాణంబుల నింపి, ఖడ్గాదియుద్ధసామగ్రిలతో నింపిన తేరెక్కి శత్రువుల గుండెలు జల్లు మన గుణము సారించి టంకారముచేయుచు నలుదిక్కుల దానయై యొక్కచో నిలువక చూచువారికి భీతిజనింపఁగను తెప్పవాల్చు నంతలో యుద్ధభూమిమధ్యప్రదేశంబుఁ జొచ్చి సాభవాసు లగు రాక్షసులకు సమ్రాహం బొనర్చి యట్టహాసంబున సాభ్యుం దాఁకె. వాఁడును వెఱవక ప్రద్యుమ్న కుమారునిపై శరంబులను వేసవేలుగఁ బ్రయోగించుచు నెంతమాత్రమును ముఖవివర్ణత నొందక, గాత్రచలనము రవంతయైనను లేక ధీరుడై యెదురుపోరాడుచుండె. ప్రద్యుమ్న రథంబుపై నధిష్ఠితంబైన మొసలి పలుమాటు నోరు తెఱచి తెఱచి సాభ్యునేనలను భయభ్రాంతములనుగఁ జేయుచుండె. ఇంతలో సాభ్యుండు సాభమును దిగి ధ్వజముతంబుచు, ననే యుద్ధసాధనంబులతో సహితంబునగు నొక్కబంగారుతేరెక్కి ప్రద్యుమ్నునిపైఁ గవిసి యనేకబాణంబు లేస్తే అంతఁ బ్రద్యుమ్నుండు కినుక వహించి యాడు గఱచి, “అద్దిరా శౌర్యంబు! ఇదే చూడుము. మగంకిమి గలవాఁడ వైనచో దీనిని దప్పించుకొను” మని యొక్కదారుణబాణంబు సాభ్యుపైఁ బ్రయోగింప వాఁడు తన్ని వారణంబునకు మండుచుండునగ్ని సమానములైన శరంబులను బ్రయోగించుచుండె. ప్రద్యుమ్నుం డాబాణంబులనడుమఁ దునియలుగాఁ జేయుచుండె! సాభ్యుం డనేకాస్త్రంబులఁ బ్రయోగించె. ఇట్లు సాభ్య బాణవిధుండై క్రుద్ధుండైన ప్రద్యుమ్న కుమారుండు మర్త్యభేది యగు నొక్కదివ్యబాణంబుచు సాభ్యుపైఁ బ్రయోగింప నది వానికవచంబుఁ బ్రసాదించి యురంబుదాఁక, వాఁ డందులకు మూర్ఛవోయి రథంబుపై వ్రాలఁగ వానినై నికులు హాహారవంబులతోఁ బాటుచుండ సాభ్యుండు కొండొకవడికి మూర్ఛదేఱి విచ్చిన నైనికుల మరల్చిఁగొని రోషంబునఁ బ్రద్యుమ్నుపై శరవర్షంబులుఁ గురియ నతఁడు తేరిపై వ్రాలె. అంత సాభ్యుండు బాణపరంపరలను మూర్ఛితుడైఁ బ్రయోగించి సింహనాదంబు నేసినఁ బ్రద్యుమ్ను సారథి దారకునిపుత్రుండు తేరి నవలికిఁ దొలంగం

దోలుకొనిపోవుటయు యదువృష్టిభోజాంధకపై నికులలో హాహాకారంబులు వొడమె. అంతః గొంతసేపటికి బ్రహ్మమ్ముండు మూర్ఛదేరి “దారుకసుతా! ఇది యేటికార్యంబు పగఱకు వెచ్చిచ్చి పురంబు నేను బ్రవేశించినచో సుగ్రసేనాదియదువీరులు న న్నే మందురు? రథంబును యుద్ధభూమినుండి యేల దొలగఁదోలుకొని వచ్చితివి? ఇయ్యది యాదవుల ధర్మంబుగాదు. సాశ్వనివ్రేటులకు వెఱచితివో” అనఁ బ్రహ్మమ్ముకుమారునకు దారుక పుత్రుగఁజేర్చినియె. “యదువీరా! ప్రహ్మమ్ముకుమారా! యుద్ధమందు నేను వెఱచినవాడనుగాను. నీవు సాశ్వబాణపరంపరలకు మూర్ఛపోయితివి. మూర్ఛపోయినరథికులతో రణరంగమున సారథి రథము నుంపందు. కొంతసేద దేలునిమిత్తము తేరుతోలంగం ద్రోలుట యత్యవసరము. యుద్ధమున సారథి రథికుఁ, రథికుఁడు సారథిని బరస్పరముకాపాడుకొనుచుండుట ధర్మపు. అట్లేరకు ధర్మము నాచరించితి నే కాని నీశౌర్యంబు తగ్గింపను గాదు. లెమ్ము. శత్రువుల గెల్వము. పరాక్రమవంతుండవై శత్రువు నోహటింపుము. ఇదే నీయాజ్ఞానుసారంబు ర్తించెద ననఁగానే ప్రహ్మమ్ముండు తేరిని రణాంగణమునకు మఱియు మనఁగా దారుకసుతం డట్ల కావించె. అప్పుడు ప్రహ్మమ్ముండు సారథితో నేను జీవించియుండునం దాత నాతేరి నిట్లు మరల్చుకుము. యుద్ధమున శత్రువులకు వెన్నుఁజూపుటయు, బడ్డవానిని, శరణన్నవానిని, స్త్రీని, బాలుని, వృద్ధుని రథములేని పాదచారిని, యుద్ధసాధనములు ఁజీగినతారిని జంపుటయు యాదవులకులధర్మముకాదు. యదువంశ చరిత్రంబును, యుద్ధధర్మమును సారథికార్యంబును జక్కఁగ నెఱింగిన నీ విట్లాచరించుట వగునే? వాసు దేవబలరామసాత్యకిచారు భేష్టగదసారణాగ్రారాదులగు యాదవులలో బెద్దలు దీని విన్న నే మందురు? స్త్రీలు పరిహాసింపరే? నన్ను నమ్మి నాతండ్రి ద్వారవతీపురక్షణంబు నాపై నునిచి ధర్మరాజు రాజసూయంబునకుఁ బోయె. మన మిప్పుడు యుద్ధమునకు వచ్చునపుడు కృతవర్త యుద్ధసన్నద్ధం డాయె. సాశ్వవై బోరున కిందలు నలయునే? నే నొక్కండన వాని పొగరడంతు నని యంటినే. ఆమహాశూరుండు దీనివిన్న నేమనును? నన్ను మెచ్చునే? ఇప్పటి కిది చాలుఁజాలు” అనఁగా సారథి నే నప్పుడు తేరు దొలగింపకున్న మనజయంబు నమ్మఁ

దగినదిగాదు. నే నెప్పుడు నీమేలు గోరియుండుదు. తెలియక నే నిట్లు చేసినవాడను గాను. ఇదే తేరు దోలుచున్నాడ రణాంగణంబునకు నేతెంచిమి. అని చెప్పి మునికోల నశ్వముల నదల్చుటయు నవి రోష పూరితంబులై యాకసంబునకుఁ బర్వచాక్షున నేలపై నమగులుచొవక చిత్రమండలాదిగతుల సాశ్వసేనలఁ గలఁచ సాశ్వండు దానిం జూచి సహించక సారథిపై మూడువాలమ్ము లేసె. అందులకు దారుకపుత్రుండు చలించక రథమును దోలుచుండఁ బ్రద్యుమ్నుఁ డింతలో వేగంబున సాశ్వపై ననేకబాణములం బ్రయోగించె. సాశ్వఁ డంతటఁ జిత్రవిచిత్ర మాయలం జేసి యదునేనపై నంపవాన గురియించె. దాని నెఱిగి ప్రద్యుమ్నుండు బ్రహ్మాస్త్రంబు నభిమంత్రించి సాశ్వపై నేయుటయు నయ్యది ఘోరాకృతిం దాల్చి, సాశ్వఁ డెన్ని ప్రత్యస్తంబులు ప్రయోగించినను వెనుదిరుగక యాయుస్త్రంబుల నెల్ల భగ్నంబులు గావించుచు రాక్షసమాయల నెల్లఁ బటాపంచలుగఁ జేసి యనేకరాక్షసులఁ గాలు పురికిం బంపె. సాశ్వండు తేరిపై మూర్ఛవోయె. అంతట నిలువక ప్రద్యుమ్నుండు వేటొకదివ్యాస్త్రంబుచుసాశ్వపైఁ బ్రయోగింప యత్నింపఁగా సాశ్వసేనలయందు హాహరపంబులు వుట్టె. అత్తటి వాయుభట్టారకుం డదృశ్యుడై “ప్రద్యుమ్నా! ఈఘోరాస్త్రం బుపసంహరింపుము. సాశ్వండు వాసుదేవునిచే వధింపఁబడువాడు. విధినిర్ణయం బట్టిద” యనఁగా ప్రద్యుమ్నుం డామాట లంగీకరించి నిజాస్త్రం బుపసంహరించె. అంతఁ గొండాకపడికి సాశ్వండు మూర్ఛదేటి ప్రద్యుమ్నుం గెలుచుట యసాధ్యం బని తలంచి “చావు తప్పి కన్ను లొట్టవోయిన తెఱఁగున సౌభారూఢుడై తనసేనతోడ నాకసంబున కెగసి పోయె. ప్రద్యుమ్నాదు లంతట ద్వారావతిం జొచ్చి మిక్కిలి జాగరూకులై మెలఁగు చుండిరి.

ధర్మనందనా! నీరాజసూయయాగంబు ముగియఁగానే నేను మీ యొద్ద నెలవుఁగైకొని యింద్రప్రస్థంబు దరలి కొన్నిదినములకు ద్వారా వతీనగరమున కరుగ, నాపురంబు విడిగినకోటబురుజులు గలదై విప్రులు వేదములు చదువమియు, స్త్రీలు నగలు ధరింపమియు, సుద్యానవనంబుల సొంపు గానరామియుఁ జూచి తెలిసికొనఁగాఁ గృతవర్త సౌభావతియగు

సాశ్వతుడు ద్వారావతిపై దండెత్తినచ్చి పోరి పరాజయమునొంది పోయెనని సంగతి తెలిపెను. అపుడు నేను సాశ్వతు జంపి కాని పురమును జూర నని ప్రతిజ్ఞఁ జేసి బలదేవాదియాదవులను, వసుదేవాదివృద్ధజనులను బ్రహ్మాదము గలుగకుండఁ బురమును రక్షించుచుండునట్లు నియోగించి, యప్పుడ యుద్ధసన్నద్ధుండనై ప్రయాణభేరి మ్రోగించి, పురోహితాది భూసురాశీర్వాచనంబులఁ గైకొని, శై బ్యసుగ్రీవమేఘపుష్పవలాహకంబులను పేర్లు గల గుఱ్ఱములఁ బూన్చిన తేరు నెక్కి, గరుడధ్వజంబు గాలిచేఁ జలింపుచుండఁ, బాంచజన్యమును బూరించి, చతురంగబలసమేతుడనై వెడలి బహుదేశంబులు దాటి, దూరప్రయాణంబున మూర్తి కావతప్రదేశంబున కరుగ నంతకు మున్ను సాశ్వతుడు నారాక నెఱింగి, సముద్రసమీపంబునకు సౌభంబుతో నరిగెను. అది తెలిసి వానివెంట దవలి తఱుమ, వాడును గామగమనంబుగల సౌభముతో సముద్రమధ్యంబున నంతరిక్షమున నుండి యోహటించి మమ్ము యుద్ధమునకు నవ్వచ్చుచుఁ బిల్వంఁగా, నేను శబ్దవేధిబాణంబులను, మర్త్యభేదనోపాయంబు లిగ నతనిపైఁ బ్రయోగింప నవి యన్నియుఁ గృతఘ్నునకుం జేసిన మేలుపంటివయ్యె. సాశ్వతు డంతరిక్షమున సౌభమున నుండి నన్ను రానై న్యమును ననేకబాణపరంపరలయందు ముంచివైచెను. మేమును వానిపై నంపవానను జిమ్మితిమి. అయినను శత్రు వదృశ్యుండై యంత రక్షమునందుండి బహునూయలతోఁ బోరుచుండుటయు, మేము నేలపై నిలుచుండి మెడ లెత్తి యాకసంబున నుండు సౌభంబుతోడి సాశ్వతుతోఁ బోరవలసి వచ్చుటయుఁ గొంతకాలమువఱకు సాశ్వతు శర పరంపరలచే సారథి నన్నుఁ గాని, నేను సారథి గాని వీక్షించుటకు లెలులేనట్లు చేసి నై న్యము నంతటి దిగ్భ్రమఁ బొందునట్లు చేయఁగా నేను దారుకుని, దారుకుడు నన్నును, నెలుంగెత్తి, పరస్పరక్షేమముల నారసికొనుచుఁ గొంతవడికి వానిబాణంబులను బ్రతిబాణంబులచేఁ బ్రతిహతంబు నేయఁగా సౌభంబుతో సాశ్వతుడు మాకుఁ గ్రోసుదూరంబునఁ గానంబడియె. అంత నానైనికులు సాశ్వతుని సౌభంబునందలి యితరరాక్షసులం దేఱిచూచి, సింహనాదములను జేసి చప్పట్లు గొట్టిరి. వీనివలన నే నుద్రేకంబు గల్గి విజృంభించి శరపరంప

రచే సౌభంబులోనిరాక్షసులం గొట్ట వారు కొందఱు శిరంబులు దెగిన వారును, గాలునేతులు విడిగినవారునై హాహారవంబులతో సౌభంబునం దుండి సముద్రంబునం బడిరి. వారిమొండెములను సముద్రము లోనిమీనంబులు విండు లారగించెను. నే నతిముదంబునఁ బొంచజన్యమును బూరించితి. తననై నికులపాట్ల నోర్వ లేక సాశ్వండు మాయా వియై యంతరిక్షంబున సంచరించుచు వివిధమౌళాయుధంబులను నానే నవైఁ బ్రయోగింప నానైన్యం బాతాళుడున కోర్వ లేక దైన్యంబు నొందె. మఱియు వానిమాయచే నొకప్పుడు నిప్పుకణంబులవాన గురియుచు వచ్చెను. మఱొకప్పుడు బొగ్గులతాళుళ్లు కలిగెను. వేటొకప్పుడు తటాలుమని చిచ్చుచీకటి చెలరేగెను. ఇంకొకపరి వీక్షించుట కలవఁగాని తేజఃపుంజంబు దిశల నన్నిటి నాక్రమించుకొనసాగెను. రేయి పగలుగఁ దోచెను. పగలు రేయివలె నంధకారమయమయ్యెను. ఉన్నట్టుండి నైన్యమును జలి యావరించెను. వెంటనే నైరింపరానివేడిమి పొడమెను. వ్యతములపై నుండి భూరిశిలలు వైఁబడుచుండునట్లుండెను. ఇట్లొకప్పుడు వ్యత్యస్తములగునుదినదుర్దినములు వానిమాయచేనేనాగఁగొట్టి నను వాడంచలకు నిలువక యాకసంబున నూలుగురు సూర్యులు వెలుంగుచుండునట్లును, నూలుగురుచంద్రులు ప్రకాశించుచుండునట్లును, లెక్కలేనినక్షత్రములు కాంతితో నుండునట్లును, బగ లిది, రేయి యిది, తూర్పియ్యది, పడమర యిది, దక్షిణోత్తరము లియ్యవి యని నిర్ధారించుటకు వీలు లేక వేయివిధంబుల మాయఁ గావించుచుండె. అవి యన్నియు సాశ్వ మాయగా నెఱింగి ప్రజ్ఞాస్త్రప్రయోగంబుచే వాని మాయ నంతయు విఱియఁ జేసితి. అంత వాడు నాపై శత్రుత్వ నొక్కమాటును, గదను వేటొక్కమాటును, శూలము నింకొక్కమాటును గ్రమముగ శూలభండివాలముసలాద్యాయుధములను బ్రయోగింప, నేను వాని నన్నిటిని నాదివ్యబాణచాతుర్యంబున ప్రయ్యలుగఁ గావించ నాదురాత్ముం డంతఁ బోక సారథరథ్యసారథుల సంపవాన ముంచె. అంత దారుకుండు వెలవెల నగుచు నివ్వెఱిపోయి 'జనార్దనా? తడవు నేసితేని సాశ్వదెబ్బల కోర్వలేను. వీని నతిశీఘ్రంబున యమపురికిం బంపుము. దివ్యాస్త్రకౌశలంబుఁ జూచుట కీక వేళ గాదు.

సాశ్వవిజృంభణమును నాచవలయు. అవయవంబులు నొచ్చుచున్నవి” అని పలికెను. నే నా సారథిదీనాలాపంబులకు శత్రువులయంపములు కులతాకుళ్ల చే జర్ఘ్నిరీభూతంబై పూచిన మోదుగుతీరున నుండువాని శరీర మెట్లునై, నెత్తురు కార్పుచుండుటకును, వగఁ జెంది మెల్లనైన శాంతవచనంబులు వలుకుచున్నంత, ద్వారావతినుండి కృతవర్త పంపిన దూత యొకఁడు వచ్చి నాకట్టెదుట నిలిచి “వాసుదేవా! ఉగ్ర సేనుం డిట్లు నీకు వార్తఁ బంపియున్నాఁడు. వినుము. నీవు నై న్యంబుతో ద్వార కను వీడఁగానే సాశ్వం డదృశ్యాకాయంజై ద్వారకం బ్రవేశించి నీతండ్రివసుదేవుం బట్టికొని బారిఁబారి వధించె. ఇఁక బోర నేల? మరలి ద్వారకను గాపాడుకొనుము. అంతకన్న మేలుకార్యం బింకొక్కటి గలదే” యని దీనపదనుంజై డగ్గుత్తికతోఁ జెప్పెను. నేనును గొంత యాలోచించి మహాప్రతాపశాలురగు బలదేవుఁడు, సాత్యకి, ప్రద్యు మ్నుఁడు, చారుధేష్ఠుఁడు, సాంబుఁడు మున్నగువారిని ద్వారకారక్షణకై నియమించి వచ్చినాఁడ. ఇంతప్రమాదంబు జరుగునే? లోకములను జ్ఞయుంపఁగల జెట్టు లనబడువా రుండ వసుదేవుఁ బట్టుటకు నింద్రుడైన సాహసించునా? ఇది యేటిమాట? వసుదేవుండు వధింపఁబడె నని విన్నవో బలదేవాదు లగు యాదవవీరలు ప్రాణంబుతో నుండురే? ఇట్లు సర్వవిनाశం జేల గల్గు? అని యాలోచన చేయుచు సాశ్వతో విజృంభించి సోరుచుండ మనంబు కలఁత నొంది పుణ్యము నశింపఁగా స్వర్గమునందుండి క్రిందఁబడిన యయాతియుంబోలె, మాతండ్రిరూపంబు చిందఱవందఱలైన తలవెంట్రుకలు, నుత్తరీయము, శిరోవేష్టనము ననెడి వీనితో సాభంబునందుండి క్రిందఁ బడినట్లు గోచరం బయ్యెను. దానినిఁ జూచుచున్నంతనే నాచేతిధనస్సు తనంతట జాఱిపడెను. నేను బరవశ మైనదేహముతోఁ దేరిపై నొకతట్టున నొఱుగ వ్రాలితి. దీనినిం గన్నవా నై నికులు హాహాకారంబులతో నవుడు గఱచువారును, హాయసువారును, నింక దిక్కెయ్యది యనువారును, నిట్టిదియుం గలుగునే యనువారునునై టిచ్చవడియుండిరి. అంతఁ గొంతసేపునకు నేడదేఱి యంతటం గలయం గనుంగొనఁగా సాభంబును, సాశ్వని, నాతండ్రివసుదేవునిం గానక, దానిని సాశ్వమాయగా నెఱింగి శార్ఙ్గంబును జేతఁ బూని వేగంబున

నందు బాణముల సంధించి క్రూరవిషస్వములనంటి దారుణబాణములను సౌభంబున నుండు రాక్షసులపైఁ బ్రయోగింపఁ దలలు ప్రసన్నున వారును, గాలునేతులు దెగినవారును, నడుములు విడిగినవారును నక్షంబులు ప్రయ్యలైనవారును, ముక్కులు చదిసినవారును, జెక్కులు చిదిసినవారును, గుడ్ల నెత్తురులు స్రవించువారును నై దానవ్రులనేకులు క్రిందఁబడిరి. ఇంతలో సాశ్వమాయాబలంబున సౌభం బవ్యశ్యం బయ్యె. పలుదెసలయందుండి యావులు వెడజొబ్బులు భయంకరాచారంబున వినఁగా వానినన్నిటినిశబ్దవేధిబాణంబుల భేరించిన నయ్యవి యొకదిక్కునుండి వేటొకదిక్కుమొగంబై యార్వ వాని నట్లసమయించి యెటుచూచినను సాశ్వనకు నేన యై వాఁ డెన్ని రూపంబులై త్తిన నే నందులకుఁ బ్రతిరూపంబుల నెత్తి ఘోరంబుగా ననేకాఘోరాత్రంబులు వానితోఁ బోర నున్నట్లుండి వాఁ డనేకపర్వత స్వంబులను మాయచే నాపై న్యముపైఁ గురియింప నందులకు నాపై నికులు డొల్లంబోయిరి. నే నంత వజ్రస్త్రప్రయోగమున మాయాపర్వతముల మాయగావించిన నాపై నికులు, మబ్బు వీడినసూర్యునివలెఁ బ్రకాశించునన్నుం గని సంతసించిరి. అంత దారుకుండు నన్ను మార్వెడఁ బట్టి వీక్షించి “మధుసూదనా ! గుఱ్ఱములు పర్వతస్వంబున డస్సినవి. ఇఁక నుపేక్షింపరాదు. సాశ్వనిఁ బరిమార్చునాలోచనంబు వేగంబనేయుము. శత్రువు దుర్బలుడైనను, దనయింట నుదాసీనుండైనను, బలనగుతుడైన రాజు సర్వవిధముల విజృంభించి వాని వధింపవలయు. ఇట్లు భర్తంబుండ మనలను హింసించుచు ననేకమాయోపాయములఁ బన్ని మన కాపదలం గావించుచుండు సాశ్వనిఁగితిశత్రువు విషయంబున వేఱెన్న నేల ? తడయకుము. వేగంబ వధోపాయమును జూడుము. కనికరింపరాదు.” అనిన సారథివచనంబు లాలకించి, సాశ్వ నిర్జింప, ఖాండవదహన మవ్వటినమయంబున నా కగ్నిద త్తంబును సర్వాయుధనిరసనంబును, బ్రతికూలయక్ష రాక్షసవిनाశకంబును నగు చక్రాయుధం బభిమంత్రించి సౌభంబును, నందుండురాక్షసులను సాశ్వనితోఁగూడ నందఱునిర్జితులు గావలసినవారని ప్రయోగింప నాఘోరసాధనంబు ప్రళయకాలమున సహస్రరూపములతో వెలుగుసూర్యునివలెఁ బ్రకాశించుచు, దావాన

లంబుఁ గ్రక్కుచు, నంచులచే నానాయుధంబుల నీనుచు సౌభంబు
 పయింబడి దానిని ప్రక్కలు నేసి, యం దుండినరాక్షసులఁ దనయం
 దుండి వెలువడినఘోరదవానలంబుచే భస్మీభూతులం గావించి, మరలి
 నాయొద్దకు రాఁగా, దానిని గ్రమ్మఁజే జోవతంబు గావించి సాశ్వతై
 బ్రయోగింప దానిదారుణస్వర్ణమునఁ బాశుపతంబునఁ ద్రిపురాసురుల
 వలె సాశ్వండు పీనుంగైవడియె. హతశేషు లగు రాక్షసులు చిందఱ
 పండఱలై నానాముఖంబులకు వెఱచఱచి పాటిరి. నేను బరమోల్లాస
 భరితహృదయుండనై నామిత్రులకు సంతసంబు గావించినందులకు ముదం
 బంది శంఖంబుఁ బూరించి జయజయధ్వనులు భూమ్యాకాశ మధ్య
 ప్రదేశంబుల బీటలు వాటింప ద్వారకను జేరి సుఖం బుండ నిశ్చ
 యించుకొనఁగా మీవిపద్ధత నాకర్ణించి వేగంబున నిట కరుగుదెంచితి.
 ఈకారణమున జూదమప్పుడు హస్తినాపురమునకు రా నేర నైతి. దీని
 చేత మీరు నానాపదలపాలయితిరి. అందులకు వగచినఁ గార్యంబు లేదు.
 సమయంబు దీక్షింపదవ దీర్ఘలోచన గావించి కర్తవ్యమును జేయుదము”
 అని చెప్పి జనార్దనుండు పాండవుల వీడ్కొనునప్పుడు ధర్మజ భీములకు
 మ్రొక్కె; అర్జునునిఁ గొంగిలించె; నకులసహదేవుల ప్రణామంబులం
 గొనియె, ద్రౌపది నూరడించె; ధౌమ్యనాశీర్వచనంబులు శిరపావహించె.
 అటు లొనర్చి సుభద్రాభిమన్యులం దోడ్కొని తాను ద్వారావతికి
 విచ్చేసె. ధృష్టద్యుమ్నుండు ప్రతివింధ్యాదిద్రౌపదేయుల దోడ్కొని
 ద్రుపదుపురంబునకుఁ జనియె. కైకేయాదు లందఱును బాండవుల
 వీడ్కొలు గావించి తమతమపురంబులకుం జనిరి.

— పాండవులు ద్వైతవనమునకు వచ్చియుండుట —

మఱియు నిటఁ బాండవులును రథముల నెక్కి యాయుధములు
 ధరించి యింద్ర నేనాదులగు నిరుపంద్రు నేవకులు ముందునడువ ననేక సహ
 స్రబ్రాహ్మణులతో ద్వైతవనమునకుం బోయిరి. అంత ధర్మరాజు తమ్ముల
 కీట్లనియె. ఇయ్యది భయంకర మగునరణ్యము. క్రూరమృగములు సింహ
 ములు, పెద్దపులులు, శరభములు కొండజెలగలు, మదపుటేనుగులు
 మున్నగునవి స్వేచ్ఛగ వీహారము సలుపుచుండు. అప్రమత్తులరై

యుండవలయు నని చెప్పెను. అంతకుమున్ను వీరు ద్వైతవనమునకుఁ బ్రయాణమై పోవుచుండఁగా సింద్రప్రస్థవాసు లగు జచులు ధర్మరాజు నకుం బ్రదక్షిణముగ వచ్చి ముందట నిలిచిరి. ధర్మరాజు రథముల నిలువఁ బంచి వారినిఁ గృపతో నాదరించె. అంతనా ప్రజ లిట్లనిరి. “మా కెల్ల నో ధర్మపుత్రా! నీవు దండ్రీవంటివాడవు. మహానుభావుండవు. మమ్మును, నమరావతికి సమానంబైన యింద్రప్రస్థపురంబును, రాజసూయయాగం బునకు ముందు మయనిర్మితమై నీకుఁ గానుకగా నొసంగఁబడిన యమ్మ యదత్తసభను విడిచి కానల కేగుచున్న వాడవు. సదా ధర్మాత్ముండవు. దుర్యోధనాదిదుష్టులు నలుపురును, గవటోపాయములచే నీ కిట్టి యిడు మలు గుడువవలసినచ్చె” నని లజ్జావిషాదంబులు గడుర నాశ్రోశించు చుండ వారలం జూచి యర్జునుండు “అయ్యా! ధర్మరాజానకు విజయము నేకూలునట్టు లాశీర్వదింపుడు. పదమూడేడులును బ్రతిజ్ఞను గడపి యీరాజు శత్రువుల గెల్చి యవశ్యంబు రాజ్య మేలును. మావెంబడి నీఘోరకాననంబులకు మీ రేల వచ్చెదరు?” అని చెప్పఁగా విని వారు పాండవులయొక్కయు, ద్రౌపదియొక్కయు నెలవుగైకొని వచ్చినత్రావ నరిగిరి. అంత ధర్మజుండు, “ఈపండ్రెండేడులును సరణ్యవాసము చేయ వలయును. ఇందు మనుష్యసంచారము లేదు. ఇచ్చటి శృంగారములం జూడుడు” అనిచెప్పఁగా నన్నకు నర్జునుం డిట్లనియె. మహారాజా! నీవు సర్వకాలములయందును బెద్దలనేవనుజేసినవాడవు, నిన్నెప్పుడును విప్రులు విడువక చుట్టుకొనియుందురు. సర్వలోకములకు మేలు గోరుచు సంచ రించుచుండు నారదుండు, వేదవ్యాసుండు మున్నగు మునీంద్రులమహి మల నెఱింగినవాడవు. కావున నీమహారణ్యమున మనము నివసించుటకుఁ దగిన ప్రదేశమును శ్రేయస్కర మగుదానిని నీవ నిర్ణయింపుము. నీనిర్దేశించిన ప్రదేశమున నుండెదము. సర్వవిధముల రమణీయమగు నీద్వైత వనమున నుండుదము గాక యనఁగానే ధర్మరాజుదులకు సమ్మతించెను. అయ్యది యెల్లప్పుడులేతచిగుళ్లతోను, నెత్తావిగలిగిన పుష్పములతోను గూడికొని దీర్ఘశాఖలు గలిగి, యెండవేడిమిని నేలపైఁ దగుల నీయక, యంధకారబంధురము గావించి, పచ్చని పొదలపై నల్లుకొనియుండునానా విధములగు తీగలతోఁ దెనఁచుకొని కన్నులకు రామణీయకమును, జల్లఁ

దనమును గొల్పుచుండు తమాలరసాలకర్ణికారాదివృక్షంబులతో వెలయుచుండునదియు, మదించినతుమైదలగ్గుంకారంబులతోను, నాకసంబున మేఘములఁ గాంచి తనుంతటనే విప్పియాడువ గ నెమళ్లం జూచుచు మంజులధ్వనుల వీనుల కింపుగొల్పునాడు నెమళ్ల కంతస్వరంబులతోను, గన్నుల కింపై నవివిధవర్ణములతో నుండుచిలుకలధ్వనులతోను మనోహర మంజులధ్వనులఁ గావించుకోకిలా కావంబులతోను, నిర్మలోదకములతోను మండు సరోవరంబులతోను, మదించినయేనుంగుల సమూహములఘ్రింకారములతోను, ననేకసిద్ధల కునికిపట్టెయుండు నాద్వైతవనమును జొచ్చి ర్థంబు దిగి తన్నుఁ గాంచుట కేతెంచినమునీంద్రులకును సిద్ధచారణులకును మ్రొక్కి వారియాశీర్వాచనములను శిరసా వహించి, వారిచ్చినకానుకలను గొని యొక్కమహావృక్షమూలమున ధర్మజుండు తమ్ములును, ద్రౌపదియు, సేవకులును దన్నుఁ జాట్టి కొలుచుచుండఁ గూర్చుండి తపస్సిద్ధు లగుమహనీయులను బూజించుచుండెను. అంతట నందుఁ బాండవులేవురును సరస్వతీనదీతీరంబున స్వేచ్ఛావిహారంబు గావించుచు నడవుల యందలి కంఠమూలపదార్థములను సేకరించి విప్రుల కొసంగుచుఁ దాము నారగించుచుఁ ధౌమ్యుండు చెప్పినచొప్పున దేవపితృకార్యములం జేయుచు సుఖులై యుండునంత నొక్కనాడు మార్కండేయమునీంద్రుం డచోటి కేతెంచె. ఇట్లు వచ్చి ధర్మరాజాదులచే సుచితసత్కారంబులం గొని వారినడుమ సుఖాసీనుండై వారి నెల్లఁ దేరిపాఱఁ జూచి మనమున శ్రీసీతారాములం దలంచి చిటునవ్వు నవ్వెను. అంత ధర్మరాజు 'మహానుభావా! మును లెల్లరు మేమువడునిడుమల కనుతాపమందుచుండ పీరిందఱసమృక్షమంబున నవ్వ నేల యని యడుగ నమ్మునీంద్రుండు రాజచంద్రున కిట్లునియె. ధర్మపుత్రా! నాకు సంతోషముగాని, యాశ్చర్యముగాని, దర్పము గాని యేనాడును గలుగదు. నీ విట్టియరణ్యమున నుండుటఁ జూచి నాకు దశరథసుతుండు శ్రీరాముండు స్మరణమునకు వచ్చె. సత్యశీలుండగు శ్రీరాముండు పితృవాక్యపరిపాలననిమిత్తము తమ్ముండగు లక్ష్మణుండును, భార్య యగు జానకియు వెంట రాఁగఁ దొల్లి వనవాసంబొనరించె. ఇంద్రసమానుఁ డైన యాపుణ్యాత్ముని నేను బూర్వకాలమున ఋశ్యమూకపర్వతప్రాంతములఁ గ్రుమ్ముచుండఁ జూచియుంటి.

మహాపరాక్రమశాలియుఁ, దేబోవంతుఁడును నగు నామహాసీఁగుఁడని విధిప్రేరణమున భోగములం ద్యజించి యరణ్యములఁ గ్రువ్వుకొనినాఁఁడు, భగీరథుఁడు, అలర్కుఁడు మున్నగువారు సకలమహీరాజ్యములను నెదురు లేక యేలి, కొట్టకొనకు రాజ్యభోగంబులు తుచ్ఛంబులని యెన్ని త్యజించి విపినంబులయందు నంత్యకాలములం గడపిరి. సుఖదుఃఖములు కలిమిలేములు కావడికుండలవంటివి. అయ్యవి దైవచోదితంబుల్ల మనుజులచే ననుభవింపఁబడు సప్తర్షు లాకంబున వెలయుటకు దైవ బలమే యాధారము సుఖదుఃఖములు దైవాధీనములు. కాన మనుజుం డెల్లప్పుడు ధర్మచింత గలిగి ధర్మచరణముఁ గావింపవలయును. కాని, యహంకరించి యధర్మంబు జేయరాదు. అష్టదిగ్గజంబులు మహాబల సమన్వితంబు లయ్యు దైవవశంబులై కట్టువడియున్నయవి. కావున సత్యమునకు ధర్మమునకు లోపము రానీయక యుచితవృత్తిసుండి సమయమునం జేసి వనవాసపరిమితిం గడపుము. నీధర్మబలముచే సూర్యునివలెఁ బ్రకాశించుచుండు. నీరాజ్యలక్ష్మీ తనకుఁ దాన నీచెంతఁ జేరు. నీవు సుఖపగుదువు. కష్టములు జీవరాసు లన్నింటిచేఁ గర్తాధీనములుగ వూఁ భవింపఁబడుచుండు. ఇందులకుఁ గుండకుము. నేను బోయి వచ్చెద నని యనుజ్ఞ వడసి మార్కండేయుం డుత్తరాభిముఖుండై చనియె. పాల డవులు ద్వైతవనంబున నుండ నమృహరణ్యం బెల్లప్పుడును మునిజననం కీర్ణంబును, విప్రులు పఠించు ఋగ్వేదస్సామములఘోషములచే విరా జితంబును పాండవులధనుష్టంకారనినాదములతోఁగూడినదియునై యెంతయు మనోహరంబై యుండె.

అంత నొక్కనాఁడు ధర్మజుండు కాలనియతిం దప్పక యాహ్ని కక్రియలం గావించుచుఁ దన్నుఁ బరివేష్టించియున్న విప్రులు సాయం కాలమున హోమాదిక్రియ లాచరించునిమిత్త మగ్నిదేవునిఁ బ్రజ్వలింపజేయ నాదీ ప్తికి వనం బెల్లఁ గాంతిమంతంబై వెలయుచుండ నారా మణీయకమునకు మనంబున సంతసించి బకిదాల్పుభ్యం డను మునీశ్వరుండు ధర్మజుని సమీపించి యారాజచంద్రునితో నిట్లానతిచ్చె. రాజా! ఈవిప్రవరు లెల్లరును నీయాదరణంబునఁ గాదె యాఘోరాపరణ్యం బున యథేచ్ఛగా వనన్యన్యగంబులబాధ లేక సాయంసమయాగ్ని

హోత్రకార్యములను జరుపుచుండు నీవేశను జూడుము. ఓసృపో
త్తమా! పాపనం బైన యీడ్వైతవనంబున మునిజనశ్రేష్ఠులును, దృఢ
ప్రతులు నైన భార్గవులు, నాంగిరసులు, కాశ్యపులు, వాసిష్ఠులు, మహా
తపస్సంపన్నులగు నగస్త్యులు, సుతమప్రతులయిన యాత్రేయులును
నీపరిపాలనంబున నుండు నాశ్రమంబుల వసించుచు, నీవు పరికించుచుండఁ
బుణ్యాకర్తముల నాచరించువారు. ఓకౌంతేయా! నీవును దమ్ములును నేఁ
జెప్పెడి పలుకు లాలకింపుడు. బ్రాహ్మణసహితుడయిన శ్మశ్రీయుడు,
శ్మశ్రీయపాతితుడయిన బ్రాహ్మణుడు నొండొరులుంగూడి, వృద్ధి
నొందిన యగ్ని మారుతంబులు వనంబులం బోలెఁ బగతురఁ బరిమా
ర్జురుఁబహుపరంబుల సాధింపఁగోరు శ్మశ్రీయుడు బ్రాహ్మణునితోడ్పట్టు
నేక చిరకాలంబు మనలేడు. కావున ధర్తార్థరహస్యవేదియు, మోహ
రహితుడు నైనద్విజునిమంతనంబునంజేసి శ్మశ్రీయుడు శత్రువుల
సంహరించు. తొల్లి బలిచక్రవర్తి ప్రజారాజులను బుణ్యం బొం
దఁగోరి, యితరసాధనంబులు పరికించియు, బ్రాహ్మణునికంటె మించిన
సాధనంబు గానక యట్టిద్విజునిసాహాయ్యముచేత సకలసంపత్సమృద్ధ
మగు మహీరాజ్యంబు వడసి యక్షయసంపదలతోఁ దులఁదూగుచుం
డియుఁ దుదకు వారికే కీడు రోసి రాజ్యంబును బోనాడి, తానును
నశించెను. కనుక విప్రునిసాహాయ్యము నొందనివృథాను సకలసంపత్సం
పన్నంబగుమహీరాజ్యము చిరకాలము వరించియుండనేరదు. ధర్మజ్ఞు
డగు బ్రాహ్మణునిచే శిక్షితుడయి, వినయవివేకసంపన్నుడైన వృథానుని
చతుస్సముద్రవలయితం బగు భూమండలంబు తనంతన వరించు.
యుద్ధరంగంబున నంకుశంబుపోటువడసిన కుంజరమువోలె విప్రురహితుఁ
డయిన శ్మశ్రీయుడు బలహీనుఁ డగు. బ్రాహ్మణునం దసమానబుద్ధియు,
శ్మశ్రీయునందు సాటిలేనిమగటిమియుఁ గలవు. ఇవి యొండొంటిఁ గలసె
నేని, పుడమి సుఖంబు నొందును. నాయుసాహాయ్యమునఁ గాటుచిచ్చు
తృణరాశిని దహించుమాడ్కి బ్రాహ్మణశిక్షితుఁ డయినవృథానుడు
శత్రునిర్మూలనం బొనరించు, దోఱకీన రాజ్యంబు గాపాడను, లేనిదానిని
సమకూర్చును, నార్జితధనంబును సత్పాత్రమున వినియోగింపను, గీర్తిమం
తుండు వేదవేదాంగపారగుడు నై లోకానుభవంబు నెఱిగిన విప్రుని

మంత్రినిగఁ బడయవలయును ఓయుధిష్ఠిరా! నీ వెల్లప్పుడు పిష్ట్రులం ననుమానభక్తి గలిగియుండువు. కావున ముజ్జగంబులందు సాగిలేని కీర్తి నొందుదువు.

అని యిట్లు బకదాల్బ్యమునీంద్రుడు యుధిష్ఠిరుం బోగడుచుండ ద్వైపాయన, నారద, జామదగ్న్య, పృథుశ్రవ, ఇంద్రమ్యము, వాలుక్, సహస్రపాద, కృతచేతన, కర్ణశ్రవ, ముంజ, లనణాశ్వ, హరిత, స్థూలకర్ణ, అగ్నివేళ, శౌనక, కృతవాక్, సత్యవాక్, బృహదశ్వోర్ధ్వచేతసులును, విభావసు, వృషామిత్ర, సుహోత్ర, హోత్ర వాహసులును దక్కుంగల మహర్షులును దేవేంద్రుని దేవత లెల్ల బోలె నయుధిష్ఠిరుం బరివేష్టించి యతనిం బ్రశంసించుచుండిరి.

పదపడి యొకనాడు వనవాసంబునఁ గడు నిడుమలఁ బడుచున్న పాండవులు ద్రౌపదీసమేతులై యొక్కచోట నిష్ఠకథాగోష్ఠులఁ జలుపుచుండఁ బ్రియురాలును, రూపలావణ్యవతియు, వివేకసంపన్నయు, బలివ్రతయు నైన ద్రౌపది యుధిష్ఠిరుం గాంచి యిట్లనియె. సాధా! దురాత్ముడును, గ్రూరుడును, బాపాత్ముడు నగు దుర్యోధనుడు మన యెడ నించు కేనియుఁ గూర్చువాడు గాడు. అతనికి మనయెడఁ గరుణ లేదు. కాకున్న మనల నతడు దుష్టమిత్రులై యడవికిఁ బంపునప్పుడు మనకు నారబట్టల నొసంగి మనలఁ బంపుటయే కాక, యనరానిమాటలను గూడ ననెను గదా? ఆపాపుం డి ట్లొనర్చియుఁ బశ్చిత్తాప పడఁడుకదా. వానిహృదయంబు నిక్కముగ నిసుముతోఁ జేయఁబడి యుండును. ఆపాపాత్ముడు మనల నడవికిఁ బంపునాడు సుఖోచితుఁడవు, దుఃఖానర్తుఁడవు నగుధర్మిష్టుఁడవైన నిన్నును ననిర్వచ్యములు కొన్ని పలికి మనంబున సుహృద్గుచున్నాడొగదా! మన మిట్లు నారచీరలఁ గట్టి, యరణ్యములకు పంపునప్పుడు దురాత్ములగు దుర్యోధన, దుశ్శాసనశకునికర్ణులు తక్కు దక్కినవా రందఱు కన్నీరు మున్నీరై పాట విలపించిరి గాదె? ఓమహారాజా! నీవు తొల్లి కొలువుకూటంబున నవరత్నఖచితంబైన కనకసింహాసనమున సామంతపరివేష్టితుండవై కూర్చుండి యుండి, యిప్పుడు దర్భాసనంబునఁ గూర్చుండియుండుట చూడ నామనంబు శోకానలదందహ్యమానమై యున్నది. నే నెట్లు

శ్రీడుమలఁ బడి కుందుచున్న నిన్నుఁ జూచి వగనక యుందును. తొల్లి చందనరూషితాంగుడవై, మేలిమి పట్టుబట్టలం దాల్చి యమూల్య వస్త్రాభరణములు గట్టిన నిన్నుఁ దనివి తీరఁ గాంచిన కన్నులతో నిపుడు వారబట్టలఁ గట్టి దర్భాసనంబునఁ గూర్చుండియుండు నిన్ను నీపాడుకన్ను లతోఁ జూడవలసివచ్చెఁ గదా? ముందు గృహస్థులకును, వానప్రస్థ సన్యాసులకును బసిండిపల్లెరంబులందు వారివారికాంక్షలకుఁ దగినట్లు రస వంతంబుగఁ బక్షపఱచిన మృష్టాన్నంబుల వడ్డించి యారగింపఁజేసి వారి సకలమనోరథములఁ దీర్చిన నీ విప్పు డరణ్యముల నూరకుండుట చూడ నామనంబున కించుకేనియు శాంతిగలుగలేదు. మునుపు రత్నకుండల ధోరులైన ప్రాయంపువంటవాండ్లు రుచిమంతముగాఁ బరివర్తంబులు చేసిన వివిధములగు నన్నంబులు వడ్డింప నారగించిన నీతెమ్మ లిప్పుడు వన్యకందమూలఫలములతోఁ గాలంబు పుచ్చుచుండ నామనం బెట్లుప శాంతి నొందఁగలదు! ఇట్టిభీమసేనుఁ డడవులం దుండి కడు నిడుమలఁ బడుచుండ నిట్టి యదనున నైతము నీవెట్లు రోషంబు పూనవు. అద్భుత కృత్యంబుల నొనర్చుచు దానొక్కరుండ యన్ని కార్యము లొనర్పఁ జాలిన సుఖార్హుడగు భీముం డడవుల వనటలపాలై యుండ, నీమనం బెట్లు లోర్చియుండు. ఏల యిట్టియసమానపరాక్రవంతుని సుపేక్షింతువు? మునుపు వివిధవస్తువాహనంబులతో గారవింపఁబడిన యీ భీముఁ డిపు డడవుల నాయాసంబు నొందుచుండ నాశత్రువులనాశంబునకై యేల రోషంబు పూనవు? ఈవృకోదరుడు దానొక్కరుండ శత్రువులను బిలుకుమార్పఁ జాలియు నీయాజ్ఞకు బద్ధుడై యున్నవాడు. తాను రెండుచేతులవాడయ్యుఁ సహస్రబాహుండగు కార్తవీర్యార్జునుని మించినవాడై, బాణప్రయోగంబున నంతకునికి సాటియై స్వభుజపరాక్రమంబున దిగ్విజయంబుఁ గావించి యందలురాజులను వశపఱచికొని, వారివలనఁ గప్పంబులను గొనివచ్చి, నీయొనర్చినరాజసూయకాలమున వారి నెల్ల నీకు భృత్యులట్లు సకలోపచారంబులఁ జేయునట్లొనర్చిన వాడును, దేవదానవపూజితుండును నైన యర్జునుం జూచి నీవు శత్రు నిర్మూలనంబునకై యేల క్రోధంబు పూనవు? దుఃఖార్హులు గానివీర లెట్లు కుందుచుండఁ జూచుటకు నామనం బోర్వకున్నది. నేను దుఃఖపరవశు

రాల నయ్యెదను. ఆశ్చర్యకరంబులగు వివిధాయుధంబులఁ దాల్చి నెక్కటియ శత్రువులతోఁ బోరి తనగాండీనమునుండి యేనుఁజేసి బాణంబు లేసి, వారిని వశపఱచుకొని కప్పంబులు కొని తెచ్చియిచ్చిన మేటివిలుకాఁడగు నద్దనుఁ డిప్పుడు వనంబున నిడుమలఁ బడుచుండ నీవు రోషము పూనక యుందువేల? మానవేంద్రా, కవచంబు దొడ్డిగి, ఖడ్గము చేబట్టి శత్రువులతోఁ బోరఁగల ప్రాయంపువాడగు నకులుఁడును, జూపరియు, మొనగాఁడు నైన సహదేవుఁడును దుఃఖము లొందఁ దగిన వాడుకాదు. అట్టి వీరిడుమలఁబడుట చూచి నీవు క్రోధంబు పూన వదేమి? ద్రుపదునివంశంబున జనించి, పాఁడురాజుకోడలనై, ధృష్టద్యుమ్నునికే జేయిలనై, వీరు లగు మీకుఁ బట్టినై, పతిప్రతనై, సుఖోచిత సగు నేను. వనంబునఁ బడరానిపాట్లు పడుచుండ నీవు శత్రువులైన నలుక పహింపక యూరకుందు వదేల? నిక్కముగా నీకు లోష మునునది లేదనియె తెలుఁచెద. లేకున్న మే మిందఱ మింత కష్టపడుచుండ నీవు కన్నులారఁ బూచి యూరకుందువా? లోకంబున రోషములేనిక్షుద్ర యుండు లేడందుట. ఆపార్త నీవిషయమున వ్యర్థమయ్యెను. అదనునఁ బరాక్రమము పునఁగి రాజుం జూచిన సకలభూతంబులు సరకుగొనవు. కావున నీవు సర్వదా శత్రువులపై రోషము పూనకుండుట తగద. తేజుత్వములను సమయోచితంబుగ నుపయోగింపవలయును. ఎల్లప్పుడు లోకంబు పూనుటయు, సంతతము తమతో నుండుటయు క్షుద్రయనకుఁ దగవు. అట్లు లోక సమయంబునను తమఁ బూనువాడు సర్వలోకములవారిచేఁ దిరస్కృతుఁడయి యిహపరంబులు రెంటికీ గాక చెడును.

ఓమానవేంద్రా, యివ్విషయమున బలిప్రహ్లాదసంవాదిరూపంబైన యొక పురాతనేతిహాసము గలదు. దాని నెఱింగించెద నాలకంపుము. తొల్లి యొకప్పుడు బలిచక్రవర్తి ధర్మరహస్యవేదియు, మహావిద్యాంజ్ఞుఁడనైన తనతాత యగు ప్రహ్లాదం గాంచి యిట్లనియె. తాతా, తుంటి పరాక్రమములలో నేది శ్రేయస్కరము? నామనంబున సంశయము పొడముచున్నది తమనిర్ణయంబుచొప్పున నేఁ బ్రవర్తింపఁగలవాడను. అని యడుగ సకలధర్మసంశయాపనోదనదత్తుఁడగు ప్రహ్లాదుండు బలికి నిట్లనియె.

ఎల్లప్పుడు ప్రతాపంబు శ్రేయస్కరంబు గాదు. అట్లే సంతతక్షమయూ దగదు. ఓరీ నాయనా, యిది రెండుచు నిట్టివె యని నీవు నిస్సంశయముగ నెఱుంగుము. ఎవఁడు నిరంతరక్షమయ పూనునో, వాఁడు పెక్కుచోసఁగుల నొందును. సంతతక్షమావంతుఁ డగునృపాలునిఁ దదీయ భృత్యపుత్రమిత్రసరివారములుచు సరకుగొనరు. వే యేల? సకలభూతంబులును నతని నలుసుచేయు. కనుక బుద్ధిమంతులయిన నృపాలు రనయము ఊమపూనరు. సంతతక్షమాశాలిం దదీయభృత్యులు సైతము సరకుగొనక, యాతనిధనాదులను నాచికొనఁ దలతురు మఱియు నిరంతరక్షమాశాలియధిక్రతు లాతఁ డనుభవించు ధనధాన్యవస్త్రాభరణ ధూనాసనవాహనంబులను నన్నపానాదిసకలభోగ్యవస్తువులను దామయనుభవింపఁజూతురు. రాజుల కిచ్చినవిగాని యియ నానతిచ్చినవిగాని వారి కొసఁగక రాజాజ్ఞ మీఱి నడతురు. కొన్ని వేళలందు రాజభృత్యాదులు ఊమాశాలి యగు రాజునంతఃపురస్థీలను సైత మపేక్షింతురు. అట్టివానియంతఃపరాంగనలును దామ యొరుల వలతురు. దుష్పథప్రవృత్తులగు జను లొక్కవేళ రాజుచే జిక్కినను సతనిదండనకు లోకక, రాజ ద్రోహమునకే కడఁగుదురు. అనయము ఊమ దాల్చు రాజున కివియ కాక యింక ననేకంబులు దోషంబులు వాటిల్లు.

ఓవైరోచనీ! యిఁక గ్రోధమే యెల్లప్పుడు పూనువారిదోషములఁదెలిపెద వినుము. స్థానాస్థానముల విచారింపక మానవుఁడు నిరంతరము కోపమే పూని వివిధదండనమును జేయఁ గడంగునేని, యతఁడు చెలికాండ్రతో విరోధంబును బొందును. లోకు లందఱును దుదకు బండుగులును విరోధు లగుదురు. మానవుఁడు గ్రదండమును సదా యాచరించుట వలనఁ బరులవలన నవమానితుఁడై ద్రవ్యహానిని, బహుజనదూషణంబును, నలక్ష్యభావమును బొందును. దాన మనోదుఃఖము జనించు. అది వ్యేషమును, నయ్యది మోహమును గలిగించును. దానివలన బహుజనవిరోధంబు గలుగును. మనుష్యులందఱుగ్రదండము ప్రయోగించువాఁడు వేగ నధికార భ్రష్టుఁడై ప్రాణనాశము బంధునాశమును బొందును. తనకు నపకర్తలను నెవఁడు దండముచేలోఁబఱచుకొనఁజూచునో యట్టి వానికి నింట నున్న పామునకుంబోలె నందఱు వెఱుతురు. ఎవనిఁ జూచిన జనులు

వెఱతురో వాని కెట్లు లైశ్వర్యము గలుగును? తఱివేచియుండి యతన్ని బండుగులే యతనికిఁ గీడురోయఁ గడఁగుదురు. కావున నే నృపాలు. డతికఠినుఁడును, నతిమృదువున గాక సమయోచితంబుగఁ గాతన్యమును, మృదుత్వమును యీనునో వాఁడిహపరంబులందు రెంటును పౌఖ్యంబుల బడయును. ఓబబీ! ఏయేసమయంబులందుఁ దప్పక ఊమయపూనవలయునో, యట్లుఁజూపింపహింపవలసిన యదనుల సన్నిధిరంబుగ నెఱిగిం చెద. ఆలింపుము. తొలుత నీ కుపకృతియొనరించినవాఁ డానల నీకు మహా పరాధంబు నొనర్చినను నతనియపరాధంబును మన్నించి యుపకారము నొనరింపవలయును. తెలియక నేరమొనర్చినవారి నేరములను మన్నింప వలయును. మానవున కన్నిసంగతులు తెలిసి యుండవుగదా? ఒకఁడు నరి యు నని నేరము నేసి, తెలియక చేసితి నని మఱచెనేని, యట్లువాని యా నేరమునుమన్నింపక దండనముచేసియే తీరవలయును కాని వానిని మన్నిం పరాదు. మోసగాండ్రును ఊమింపఁ దగదు. ప్రతిమానపునియు ప్రథమా పరాధము కొలఁదిదైనను మన్నింపఁదగదు. ఒకఁడు తెలియక నేర మొనర్చెనేని, యతఁడు తెలియక చేసెనా యని శోధకులచేఁ బరి కించి, యాతనినేరము మన్నింపఁదగు నంత్రు. సామముననే కఠినుని జయింపవచ్చు. సామముననే మెత్తనివానినిగూడ జయింపవచ్చును. సామ ముచే సాధింపరాని దొక్కటియు లేదు. కావున సామమే కడు వాఁడి యైనది. దేశకాలములను, దనబలాబలములను, గార్యకారణము లను బరికించి ఊమయో తేజమో ప్రయోగింపవలయును. దేశకాల ములకు మించినది యొండు లేదు. కావున నీవును దేశకాలములను నిరీ క్షింపుము. లోకమునకు వెఱచియు నేరగానిని పైతము మన్నింపవలసి యుండును. ఇవి యెల్ల ఊచుకు సమయంబు లని పేర్కొనఁబడినవి. ఇవి తప్పఁ దక్కినవి మగటిమిఁ జూపఁ దరుణములు. అని ప్రహ్లాదుఁడు బలికే నెఱిగించె.

నరాధిపా! ఇది నీకుఁ బరాక్రమము చూపఁ దరుణంబు. ఇప్పుడు నీవగతు రగు ధార్తరాష్ట్రులు రాజ్యలోభులై నీకుఁ గీడే రోయు చుండురు గాన కౌరవులవై ఊమ వహింపఁదగిన యద నిపుడు రాదు.

శిది పరాక్రమము చూపఁ దరుణము కావునఁ బరాక్రమమునకే కడఁగుము. ప్రతాపనరుయంబున ఘోరిగలవాఁ డవమానంబు నొందును. తీర్ణునివలన జను లెల్లరు వెఱతురు. కావున నే మహిపాలుఁడు సమయంబున వీని రెంటి నెఱుఁగునో వాఁడు భూమి నెల్ల నేలువాఁడు. అని యట్లు యాజ్ఞ నేని పలుకఁగా యుధిష్ఠిరుఁ డామె కిట్లనియె.

—౧౭ దౌ)వనికి యుధిష్ఠిరుఁడు శ్రోధంబు దగ దనుట —

పాంచాలీ! మానవులను జంపునది శ్రోధంబు. శ్రోధంబు జితమై మేలొనర్చు ఓమహాప్రాజ్ఞురాలా, సుఖదుఃఖములు రెండును శ్రోధ యుధులము లని యెఱుఁగుము. ఓశుభాంగీ! ఎవఁడు శ్రోధంబు జయించునో, వానికి సుఖంబు గలుగును. ఎవఁడు శ్రోధం బుపసంహరింపఁడో, వానికి దుఃఖము కలుగు. కావున దుఃఖకారణంబు శ్రోధం బని యెఱుఁగుము. ఓ తన్వంగీ! ఏమానవుఁడు జనులపై నలుకం బూనునో, యట్టి సరమఘాతుకమైన శ్రోధము దుఃఖమునకే యగును. శ్రోధము ప్రజలకు వినాశకారణము గావున నావంటివాఁ డట్టిలోకనాశకంబైన శ్రోధంబును జనులపై నెట్లు ప్రయోగించును? క్రుద్ధుడైన మానవుఁడు ఓ జొనర్చు. గురువులను పైతము సంహరించు. క్రుద్ధుడైనవాఁడు పరురాటలాడి తనమేలు గోరు పెద్దల నైనను ధిక్కరించును. క్రుద్ధనకు వక్తవ్యావక్తన్యములు తెలియవు. క్రుద్ధునికిఁ జేయరాని దొక్కటి లేదు. అనరాని దొక్కటిలేదు. క్రుద్ధుఁ డవధ్యులను గూడ వధించు. వధ్యులనుగూడఁ బూజించు. ఆత్మహత్యను పైతము చేసికొనును. ఇహపరంబులందు రెండింటను మే లొందఁగోరిన జ్ఞానులు శ్రోధదోషముల నెల్ల నెఱిగి శ్రోధంబును బాఱఁదోలిరి. ఇట్లు జ్ఞానులు విడిచిన యట్టి శ్రోధమును మాదృశుఁ డెట్లు పూనును? ఓ ద్రౌపది! దీనినెల్లఁ బరికించిన నాకుఁ గ్రోధము పొడమదు. శ్రోధివైఁ గ్రోధంబుపూననివాఁడు తన్ను నొరులను మహాభయంబునుండి కాపాడును. ఈతఁడు తనకును నొరుని కినిఁ జికిత్సకుఁడు. మూఁడుఁడైనవాఁడు శ్రమ లనుభవించి తాను శక్తిహీనుడయ్యు బలవంతు లగువారిపైఁ గ్రోధంబు పూనెనేని వారితోఁ బోర లేక జీవితంబుఁ బాయును. అట్లు బుద్ధిహీనుండు బలవంతులమీఁది కేఁగి,

ప్రాణపరిత్యాగంబు చేయువానిని సుత్తములోకంబులు లేవు కావున సత్త్వ
 క్షుండు కోపమును బూనకుండుట యుత్తమ మని చెప్పబడు ఏబలి
 స్థుండు పరులవలన గన్పము లొంది బుద్ధిహినుడై పరులపై నయి
 పూచుకో, యుత్తమ శత్రువులం బరిమార్చియుం బరలోకంబున సుఖముం
 బడయిండు. కనుక బలవంతుడేని, దుష్టులుఁడేని జ్ఞానిగ్గునవాడె
 తా నిడుమల బడియు నలుకె వహింపకుండుట లగ్గు. ఓకృష్టా! సాధువులు
 కోపనిగ్రహంబు మేలని కొనియాడుదురు. కుర్పు కలసాధువునకే యిహ
 లోకంబునఁ దప్పక జయంబు గలుగు నని పెద్ద లందురు. అనిత్యమున
 కంటె సత్యంబును, గ్రోర్థమునకంటె దయాళుతయు శ్రేయంబు. ఇట్లు
 బహువోషాస్పదంబును, సజ్జననింతింబును, లోకమునకు నాశకరంబు
 నైనక్రోధంబు నావంటివాడె విడువవలయును. దూరలోపనంబు గల
 విద్వాంసు లెవనిని బ్రాక్రమశాలి యందురో, యట్టివానికి మనంబునఁ
 గ్రోధమన్న మాట యుండ దనుట నిక్కము. ఎవడెఁ దెలియక తనకుఁ గలి
 గిన కోపంబును జ్ఞానమునంజేసి పరికించి యడఁచుకొనునో, వాడే
 ప్రతాపశాలియని తత్త్వవేత్తలగు విద్వాంసులందురు. క్రుద్ధుండు కాఱ్యస్వ
 రూపమును జక్కఁగ నెఱుంగఁడు. ఎని యకార్యమో గుఱుంగఁడు.
 మర్యాద యతనికిఁ దెలియదు. క్రుద్ధుండు చంపఁదగినయట్టివారిని
 నైతము చంపును. గురువులను గూడఁ బరుసనిమాటలొడి నొంచును.
 కావునఁ బ్రతాపంబు చూపవలసినతఱిఁ గ్రోధంబు దవ్వన విడువ
 వలయును. ప్రతాపవంతునకు నేర్పును, రోపంబును, శోర్థంబును,
 జాటుకుదనంబును లక్షణము లని పెద్ద లందురు క్రోధంబు పూనినవా
 డీగుణముల నాలుగింటిని బడయఁజాలఁడు. పురుషుండు క్రోధంబు వీడి
 ననే లెస్సగాఁ బ్రతాపంబు వడయును. క్రుద్ధులైనచో వివేకహినులయి
 నను తేజంబు నొందఁ జాలరు. వివేకహినులు క్రోధమే నిత్యతేజం జని
 యందురు. రజోగుణపరిణామమైన క్రోధము లోకనాశమునిమిత్తమే
 మానవులకుఁ గల్పితంబైనది. కనుక లోకముల మేలుగోరు వివేకి
 క్రోధంబును బొత్తుగా విడువవలయును. క్రోధికంటె స్వధర్మపరిత్యగి
 యైనను మేలని పెద్ద లందురు. బుద్ధిహినులగువారు యెంతోవృద్ధివాదిగుణ
 ముల నుల్లంఘించినను, నాబోటి యగువాడె మేటికర్మముల నుల్లం

ఘించునే. మానవులలో బృహ్మీసములగు ఊమావంతులు భూలోకంబున నుండరేని, మనుష్యులకుం బరస్పరన్నేహమే యుండదు. కలహమునకు మూలము క్రోధమేకదా! ఒకనిచే బాధితుఁడు తన్ను బాధించిన వానిని గొట్టును. గురువులను సైతము బాధింపఁజూచును. ఇతైఃకగునఁ బ్రాణులలో నధర్తంబు ప్రసిద్ధమగును. తిట్టఁబడినవాడు దిట్టినవానిని క్రోధముచే మఱలఁ దిట్టును. కొట్టఁబడినవాఁడు కొట్టినవానిని గొట్టును. నొంపఁబడినవాఁడు నొంచినవానిని నొంచును. కోపంబు ప్రబలెనేని, తండ్రులు కొడుకులను, కొడుకులు తండ్రులను, భర్తలను భార్యలును, భార్యలను భర్తలును జంపుకొందురు. ఓ కృష్ణా, లోక మిట్లు క్రోధావిష్టమై యుండ, సృష్టియే యుండదు. భార్యాభర్తల కనురాగమేకదా యుత్పత్తికారణము. కావునఁ గ్రుద్ధులగువారు శీఘ్రమ నశింతురు. కనుకఁ గ్రోధము ప్రజలకు దారిద్ర్యమునకును జేటునకును గారణంబు కావున ప్రజావృద్ధి గోరునతఁడు క్రోధంబు వహింపఁ జనదు. ఊమావంతులు భూమితోఁ దుల్యులు గాన ఊమవలనఁ ప్రజలకు నుత్పత్తియు సుఖంబును గలుగదు. బలవంతుఁ డొక్కవేళఁ దిట్టినను నెవఁడు బదులు నేయఁజాలియుఁ గ్రోధం బణచికొనియుండునో, వాఁడు లోకంబున ఉత్తమపురుషుఁ డనఁబడును. దేహాంతమున వానికి శాశ్వతములగు పుణ్యలోకంబులు గలుగును.

బుద్ధిహీనుఁ డగు క్రోధనుం డిహపరంబులందు రెండింటను జెడును. తొల్లి మహాత్ముఁడగు కాశ్యపుఁడు ఊమావంతులనుధ్యమున ఊమావంతులమహిమంబును 'ఊమయే తపస్సు, ఊమయే యజ్ఞము, ఊమయే వేదములు, ఊమయే శాస్త్రములు' అని వెక్కుతెఱఁగులఁ బొగడెను. ఎవఁడు ఊమాప్రభావం బెఱుఁగునో, వాఁ డన్నియిడుమ లోర్చును. ఊమయ బ్రాహ్మణత్వము. ఊమయ ఔత్తము. ఊమయ భూతభవిష్యత్తులు. ఊమచే నీజగం బెచ్చుతక్కువగాక నిలిచియున్నది. ఊమావంతులు యజ్ఞవేత్తలు పొందులోకంబులకంబెను, బ్రహ్మవేత్త లొందు లోకంబులకంబెను, దాపను లొందులోకంబులకంబెను, ద్రేతాగ్నిసాధ్య కర్తము లాచరించువారు పొందులోకంబులకంబెను, వాపీకూపతటంకారామప్రతిష్ఠాదు లొనర్చువారు పొందులోకంబులకంబెను మించిన

లోకంబు లొందుదురు. ఊమావంతులకుఁ బరమపూజితంబులగు బ్రహ్మలోకాదులు గలుగును. తేజోవంతులకు ఊమయ తేజము; తపస్సు చేయువారికి ఊమయ బ్రహ్మము; సత్యవంతులకు ఊమయే సత్యము. ఊమయే యజ్ఞమును శమంబు నగుచున్నది. అట్టి ఊమను సాజోటినాఁ డెటు విడుచును? ఊమయందే వేదములు, సత్యము, యజ్ఞములు, సర్వ లోకములును గూడియున్నవి కావున నట్టి ఊమతో నొక్కఁడును విడువ రాదు. ఎవఁడు ఊమతో నన్నిటి నోర్పునో వాఁడుబ్రహ్మ మగు చున్నాఁడు. ఊమావంతులకే యిహలోకంబును బరలోకంబును రెండును గలవు. ఊమావంతు లిహలోకంబున సన్తాపంబును, బరలోకంబున సుప్తమ గతులను బొందుదురు. ఓద్రావడి! ఏమరుఘ్యులుకోపమును ఊమచే నడఁచిన వారలో, హరు త్తమలోకంబుల నొందుదురు. కనుక ఊమయ యుత్తమ మనఁబడును. ఇట్లని కాశ్యపుఁడు ఊమాప్రభావంబులను బొగడిను ఈ ఊమాప్రభావంబులను నాలకించితివి గదా! ఓమాజ్ఞ నేనీ! ఇక, నీవు తనివినొందుము. కోపమందకుము. పితామహుండగు భీష్ముఁడు టొంటినె కై కొనును. కృష్ణుఁడును టొంటినే గారవించును. ద్రోణాచార్యునిపిన్ను లును టొంటినే యుక్త మందురు. సోమదత్తుఁడు, యుయుత్సుఁడు, అశ్వత్థామ, పితామహుండగు వ్యాసుఁడు శమమే ముఖ్య నుండుదురు. వీరి యూలోచనలు సూడ శమమే రాజ్యం బొసఁగుఁ గాని కోరిధంబు గా దని నే నెంచెద.

భరతవంశీయుల నాశనమునకై గొప్ప చేటుకాలంబు సంప్రాప్తం బయ్యె. ఓభామినీ! ఇప్పుడు మాత్రమే గాక యెల్లప్పుడు నీ దివియ నిశ్చితంబు. సుయోధనుండు తగఁ డనిఁ నేనే తగుదు నని ఊమ నన్నే వరించినది. కాన నేను ఊమ వహించితిని. ఊమాదయాళుతలు రెండును సజ్జనుని గుణంబులు. ఇవియె కాశ్వత ధర్మంబులు. కావున నీఊమా దయాళుతలను నేను తప్పక పూనితి నని ధర్మజుండు ద్రావడికి జెప్పఁగా నామె వెండియు నతనికి ని ట్లనియె.

ఓయుధిష్ఠిరా, నీ కిట్టి మోహము గలిగించిన యీశ్వరునకును బూర్వకర్మమునకును వందనములు. పితృపితామహులవలనఁ బ్రాప్తంబై, నీచే వహింపఁదగిన రాజ్యంబున నీ కిట్టి యన్యథాబుద్ధి గలిగినది. ఈ లోకంబునఁ బురుషుఁ డెన్నఁడును ధర్మదయాఁతులచే గలిమి

నొందఁడు. ఋజుభావముచేతను నొందఁడు. కారుణ్యముచేతను నొందఁ
డు. ఓభారతా! ఓర్వరాని యిట్టి కష్టము నీకు రానున్నది. అది నీకు
పాదగదు. ఈపరాక్రమశాలురగు నీతోఁబుట్టువులును నిట్టి దుఃఖంబు
నకుఁ దగరు. వారితోకుము నిట్టిదుఃఖమును బొందలేదు. ఇంక నిపుడును
బొందరు. ఓమహారాజా ! నీకుఁ బ్రాణమునకంటెను, ధర్మమునకంటెను
మించినది యిండుకంతయు వేటొక్కటి లేదు. అట్టి దేది యు
న్నను, నది ధర్మంబునకే. నీప్రాణంబును, నీరాజ్యమును ధర్మమునకే
యని బ్రాహ్మణులు, గురువులును, దేవతలును నెఱుంగుదురు. ఒకతరుణ
మున భీమాష్ట్రులను, నకులసహదేవులను, నన్నును వీడుదువుగాని ధర్మం
బును వీడ వని నే నెంచెదను. ధర్మమును సంరక్షించు రాజును నతనిచే
సంరక్షితమైన ధర్మము గాపాడు నని పెద్దలు చెప్పఁగా విని యుందును.
అట్టి ధర్మము నిన్ను మాత్రము గాపాడదు. తననీడ పురుషుని వెంబడిం
చుచందంబున నీబుద్ధి తక్కినయన్నింటిని బాసి ధర్మమునే వెంబడిం
చెడిఁగా. నీవు నీసాటివారిని, దక్కువవారిని నలుసునేయవు. ఇంకఁ బెద్దల
నవమానింతువే? ఓపార్థా ! సకలభూమండలాధిపత్యంబుఁ బడసియు నీవు
గర్వపడవైతివి. నీవు పితరులను దర్పణాదులచేతను, దేవతలను జన్న
ములచేతను, నతిథులను సత్కారములచేతలు నిరంతరము పూజింతువు.
ద్విజులను సకలమనోరథములచే నర్చింతువు. తొల్లి నేను ఒరిచర్యలు
చేయుచుండు, గృహస్థులను వానప్రస్థసన్న్యాసులను బంగరుపల్లెరంబులం
దు మృష్టాన్నంబుల నిడి యర్చించితివి. ఇప్పు డరణ్యవాసులగు తాప
సులను వన్యములగు కండమూలఫలంబులచే లోహపాత్రములందు
భోజనంబు లిడవలసెను. నీకు బ్రాహ్మణుల కొనుగక దాఁపఁ దగినది
యొందు లేదు. సాయంప్రాతఃకాలంబులందు వైశ్వదేవానంతరంబున నతి
థిభృత్యులకు భోజనంబు లిడి తచ్చేషంబు గుడుతువు.

ఓమహాత్మా ! నీవు రాజ్యభారము వహించియాండ ననేకములైన
యిష్టులును, బశుబంధములును నింకను బెక్కులు కామ్యునైమిత్తికము
లగు కర్తవ్యములును నెల్ల నొనరించితివి. ఇప్పుడును బాకయజ్ఞములను,
నిత్యయజ్ఞములను దప్పక యొనర్చుచున్నాడవు. రాష్ట్రంబు గోలుపోయి,
చోరకంటకబహుళంబై యుండు నీనిర్జనమహారణ్యమున నుండియు నీవు

ధర్మమును దప్పక జరుపుచున్నాడేవే కాని, యది కొఱతనడదు. మహారాజా! అశ్వ సేధము, రాయసూయము, పొండలికము, గోసరము, నింకను ననేకములగు యజ్ఞములు బహుళవక్షిణాలతోడ జేసితిని. కాంతేయా! ఇంతధర్మముండనయ్యుండ జెడ్డనైన దుర్ద్యోతమున నోటుచుండున్నను విచరితబుద్ధిచే బంధుమిత్రులను, ముష్టును, సకలధనములను నోడితిని. సన్తానప్రసక్తకుండవు, మృదుస్వభావుండవు, నదామ్యుండవు, బుద్ధిమంతుండవు, సత్యవాదివినైన నీ కీడుర్ద్యోతంబున నెట్లు బుద్ధి గలిగినది? పార్థా! నీకు గలిగినకడుదుస్వహంబున దుర్ద్యోతవ్యసనంబును చలంచిన నేను గడు మోహము నొందెదను. మనంబున నోర్వరాని సంతాపము గలిగెడి. ఈవిషయంబున బెద్దలు చెప్పిన పురాతనోపదేశం బొక్కటి గలదు. దాని నెఱిగింతు నాలకింపుము. లోక మెల్లనీశ్వరాధీనత నున్నదే కాని, స్వనశంబున నుండలేదు. అయ్యాశ్వరుండు జాతువుల పురాతనకర్మమునుబట్టి వానికి సుఖదుఃఖములను, నిష్టానిష్టములను నింక నన్నిటిని నొసంగుచుండు. ఒక్కయొంద్రజాలికుండు బొమ్మలను జేతబట్టుకొని, పానికిరణచరణాద్యంగముల నెట్లు లాడించునో, యట్లే యీశ్వరుం డీభూతముల నాడించుచుండును. మఱియు నీశ్వరుం డాకసంబుమాడ్కి సర్వాంతర్యామియై యాజీవులకు స్వకర్మానుబంధముగాఁ బుణ్యపాపంబుల నీసంహరించుండును. పంజరమున నుంపఁబడిన చిలుక మొదలగు వస్తువులు స్వతంత్రములుగాక యెత్తికొనిపోయినచోటికెల్లజోయినట్లు లీజీవుం డీశ్వరుండు పొమ్మన్న చోటికెల్లజోవుచుం దనకుఁగాని యొరులకుఁగాని ప్రభువుగాక యస్వతంత్రుండయి ప్రవర్తించుచు, దారంబునందు గ్రుచ్చబడిన మణి మాడ్కియు, ముక్కునఁ ద్రాడువేసిన యెద్దువలెను నీశ్వరుని యానతి ననుసరించును. లోకంబున భృత్యుండు యజమానునియు త్తరువుదొంగున నడచును గాదా. నదీవేగంబునకుఁ గొట్టుకవచ్చిన యొక మహాపృథ్వియు నదీప్రవాహము నొంది యెట్లు వేగము ననుసరించునో యట్లే యాత్మాధీనుండు కాని మనుష్యుండు కాలమును నిరీక్షించిపోవుచుండును. బుద్ధిహీనుం డయిన మనుజుండు తన సుఖదుఃఖములకుం దాన కర్త కాక యీశ్వరునియాజ్ఞానుసారము సుఖమో, లేక దుఃఖమో పొందుచుండును. వడిగా వీచుగాలికి లోబడిన గడ్డిపోచలవలె నీభూతము లీశ్వరాధీ

నంబు లై యాతనిమార్గము ననుసరించుచున్నవి. ఈశ్వరుఁ డన్ననో ప్రాణిజాతమును గర్తానుబంధమున సత్కర్తమునో, యసత్కర్తమునో చేయించుచుఁ దాను దేనితోను జేరక, సాక్షిమాత్రుఁ డై యన్నిటిని బరికించుచున్నాఁడు. పురుషునిచే బుణ్యపాపకర్తములను జరిపించుటకు నీశ్వరునకు తేత్ర మనెడి శరీరము కేవలనిమిత్తమయ్యున్నది. ఓమ హారాజా! గూఁడు మీ యీశ్వరునిమాయాప్రభావము! ఈశ్వరుఁ డీమాయాప్రభావంబున సకలభూతములను మోహింపఁజేసి యొకభూతము నితరభూతముచే జంపించుచుండును. మాయాప్రభావము దురూహ్యము. తపస్సంపన్నులగు మహర్షులు గూడ దీని నెఱుంగఁజాలరు అట్టి తత్త్వ వేత్తలగు మహర్షు లొకవిధంబున జరుగు నని తలఁచినవి గూడ మాయాప్రభావంబున నదీవేగములమాడ్కి వేటువిధముగాఁ బర్యవసానమొందును. పురుషుఁ డెట్టెట్టులు కార్యములను సమకూర్పఁనెంచునో యీశ్వరుఁడు తనమాయచే నాయాయీకార్యములను నట్లు జరుగనీయక వేటు విధముగా జరుపును. కొన్ని వేళలందు నాకార్యములను జరుగనీయక పోవును. ఓయుధిష్ఠిరా ! మానవుఁడు చేష్టులు దక్కినది, చేతనారహితంబునైన కాష్టమును గాష్టముతోను, తాతని తాతతోను, నిను మును నినుముతోను భంజించుటెఱుంగున నీశ్వరుఁడును నేదేని నెపంబును గల్పించి, భూతంబులను భూతంబులచే బొరిపుచ్చును. స్వేచ్ఛాప్రకారము ప్రవర్తించువాఁడయిన యీశ్వరుఁడు భూతములకుసంయోగ వియోగంబులఁ గల్పించి, బాలుఁడు బొమ్మలతో నాడుకొనుచందంబున భూతంబులతో నాడుకొనుచున్నవాఁడు. నృపాలా! ఈశ్వరుఁడు తల్లిదండ్రులమాడ్కి భూతంబులయొడ దయతోఁ బ్రవర్తింపఁడు. మఱి సామాన్యజనునిమాడ్కి రోషంబుతో నున్నట్టులే ప్రవర్తించుచున్నాఁడు. లోకంబున సదాచారసంపన్నులగు సజ్జనులు జీవిక లేక, లజ్జాభరితులై యుండుటను దుర్జనులు సుఖులై యుండుటను గాంచి కడు జాలఁ గొని యిట్లు లెంచెదను. ఓపార్థా! ధర్మతత్పరుఁడవయిన నీవిట్లు లిడుమలఁ గుడుచుటను, నథార్తి కుఁడైన దుర్యోధనుఁడు ధనధాన్యాదినమృద్ధిగలిగి సుఖమై యుండుటను గాంచి, యీశ్వరుఁడు పక్షపాతి యని తలఁచెద. సజ్జనులను దిరస్కరించి, శాస్త్రమర్యాదలను మీఱి, క్రూరుఁడై, లోభముచే

ధర్మమును దప్పి యధర్మముల నాచరించి యొప్పు మీఱి యున్న నుగోష్ఠి ధనునకుఁ గలిమి యొసఁగి యాయీశ్వరుఁ డేమిఫలంబునందఁగలఁడు. చేసినకర్తము కర్తను బొందుఁగాని, యొరునిఁ బొందదు. అట్లు కాక యజ్ఞ వేటువిధంబుగ జనుగునేని యాపాప మీశ్వరునే పొందును గాని, వేతెవ్వనిఁ బొందదు. చేసినకర్తఫల మగు పాపము కర్మను బొందఁదేని, దీనికిఁ గారణము బలముగాని వేటుగాదు. ఇట్లు బలహీనులైన జనుల గూర్చి వగచెద.” అని యితైఱుగున ద్రౌపది ధర్మనందనునితోఁ జెప్పఁగా నతఁ డాద్రౌపదికి వెండియు నిట్లనియె.

— యాగ్నిపిరుండు ద్రౌపదికి ధర్మము సఫల ము చెప్పట —

ఓ యాజ్ఞ నేనీ! నీవు మృదుమధురపదంబులతోఁ దిన్నగఁ బలికిన పలుకులు మేము వింటిమి. వేదవిరుద్ధమైన నాస్తిక వాదములఁ జేయు చున్నావు. రాజపుత్రీ! ఫలావేక్షతో నేను గర్తములను జేయును. మానవునకు దానము చేయఁదగినది యనియు, యజ్ఞము లనశ్శాస్త్రస్థేయము లనియుఁ జేయుచున్నానే కాని వేటువిధమునఁ గాని, ఫలము కలుగనీ, కలుగక పోనీ; ఫలావేక్షారహితుడై గృహస్థుఁడని కర్తము లను జేయవలయును. కావున శక్తికొలదిని దానయజ్ఞములను చేయదును. సుశ్రోణీ! వేదములందువిశ్వాసబుద్ధితోను సజ్జనులయాచారములను బరికించి ఫలావేక్ష లేకయే ధర్మములను జేయుచున్నాను. స్వభావము ననే నాకు ధర్మాచరణమునందు బుద్ధి గలదీ. ధర్మన ర్థము చేయువాఁడు ధర్మాత్ములలో నధమాఁడుగను, హీనుఁడుగను నెన్నఁబడును. ఎవఁడు ధర్మము నొనర్చి, దానినుండి ఫలమును బిడిసిఁగోరునో, యేపాపాత్ముఁడు ధర్మము నొనర్చి నాస్తికబుద్ధినలన దీనికిఫల మున్నదో, లేదో యని తలఁచునో, వాఁడును ధర్మమువలని ఫలము నొందనేరఁడు. ధర్మవిషయమున సంశయపడు మూఁడు పశ్వాదితర్యగోయనులందు జన్మించు. శూద్రుఁడు వేదములనుండి తొలఁగినచందమున జరామరణంబులు లేని బ్రహ్మమునం దైక్యము నొందలేక దానికి దూరుఁ డగుచున్నాఁడు. ఓబుద్ధిమంతురాలా! వేదాధ్యాయము, ధర్మపరుఁడును, సత్కులమునఁ బుట్టినవాఁడును వీరు మువ్వరును జ్ఞానవృద్ధు లని ధర్మవిదు లగు

రాజులు పలికిరి. ఏమూఁదబుద్ధిగలవాఁడు శాస్త్రములను మీఱి, ధర్మముంగూర్చి సందియపడునో, వాఁడు శూద్రతస్కరులకంటె గడుఁ బాపాత్ముఁడు మార్కండేయ మునీంద్రుఁడు గొప్పతపం బొనర్చి చిరంజీవి త్వమును బొందె ననుట నీవు ప్రత్యక్షముగా నెఱుఁగుదువు గదా! మఱియు వ్యాస, సనీష్ఠ, మైత్రేయ, నారద, లోమశ, శుకమహర్షులును నింక జ్ఞానులగు ననేకమహర్షులును దివ్యజ్ఞానసమన్వితులై, శాపాసుగ్రహ సమర్థులై యుండుటను దేవతలకంటె హెచ్చుగ మెలఁగుచున్నారగదా. వీరిమహిమను గొంత పరికింపుము. వేదములందుఁ బ్రమాణబుద్ధిగల దేవ సమానులగు నీమహర్షులందఱు ధర్మమునే ముఖ్యకర్తవ్యముగాఁ జేర్కొందురు. ఓకల్యాణి! నీవును నప్పురమేశ్వరుని, ధర్మమును నహంకారపూరిత మగుమనంబుతోఁ దిరస్కరింపఁటగాని, తద్విషయమున సందియపడుటగాని తగదు. ధర్మవినీశ్చయము నందినచుహత్తులను మాఘుఁ డేమియు నెఱుఁగని వెఱ్ఱివాండ్రుగ నెంచును. ధర్మమును నమ్మనివాఁడు వేటొక్కదానిఁ బ్రమాణముగఁ గొనఁడు. తానే ప్రమాణ మని యెంచి గర్వితుఁడై మేలొందక చెడును. ఎది యింద్రియములకుఁ దనివి గలిగించి, యింద్రియ గోచరమైనదో దానినిమాత్ర మే మాఘుఁడు నమ్మునుగాని తక్కినవాని యందుఁ బ్రమాణబుద్ధి నుంపఁడు. ఎవఁడు ధర్మమునఁ బ్రమాణబుద్ధి నుంపఁడో వానికిఁ బ్రాయశ్చిత్తము లేదు. అనీచుఁ డగుపాపుఁ డుత్తమ లోకంబులను బొందఁడు. వేదాదిప్రమాణములను నమ్మనివాఁడై, వేద శాస్త్రాదుల యర్థములను నవ్వుక, కామలోభములకుఁ బరపశుఁడైన మాఘుఁడు తప్పుక నరకము నొందును. ఏమానవుఁడు సతతము వేదాది ప్రమాణములందు నసత్యబుద్ధి నూని బుద్ధిరహితుఁడై ధర్మమును బాలింపక, శాస్త్రముల నెల్ల మీఱినవాఁడో, వాఁడు పెక్కుజన్మములెత్తినను మోక్షసుఖంబు నొందఁడు. ఓభామినీ! ఎవఁడు ఋషులవాక్యములు ప్రమాణముగ నమ్మఁడో, యెవఁడు పెద్దలయాచారుములను బట్టుకొనఁడో, వాని కహంకరంబులు రెండును లేవు. ఇయ్యది సకలంబు సర్వతంత్రజ్ఞులైన సర్వజ్ఞులగు ఋషులు చెప్పినవి శిష్టు లాచరించినవి యగు ధర్మంబులందు సంశయంబు పడవలదు. నరకముదాటి స్వర్గముఁ జెందఁగోరు వారలకు ధర్మమే తేడయై యున్నది. దేశాంతరంబున కేగువర్తకునికి

బోలె స్వర్గగాములకు నాధర్మమే నాన. ఓ యనినినిరాం! ధర్మజ్ఞులగు ధర్మాత్ము లాచరించిన ధర్మమే నిష్ఫలమైనచో, ననిశ్చయమైన కాటుచీకటిగల దీలోకం బెల్లమునిగిపోవును. ధర్మమును నమ్మనివారు మోక్షసుఖంబును నొందరు. నికృష్టమగు హాసభేరిక నాదమప్రకారం దురు. వారికార్యముల కాటంకములు గలుగుచుండును. వారిహమున నొక్కపురుషార్థంబునేనియు నొందరు. తపోచుట్టుల స్థాచర్యస్వాభ్యాసములును, దానార్జనవాదమును నిష్ఫలంబు లగుట నిక్కని బగునేని ముందటివారును వారి వెనుకటివారును ధర్మంబు నాచరించియు నుండరు. ఇది కేవలము బూటకమే యయినపక్షమున వా రొనర్చిన కార్యములెల్ల నిష్ఫలంబులేయగును. దేవర్షిగంధర్వసురపన్న గాఢిలు దాము సర్వకామ సమృద్ధులయ్యు నెవరికై ధర్మము నాచరింతులలో జీయుదురు? శ్రేయస్సునం దున్నవానికి భగవంతుడగు పుష్కరనోరథంబుల నొసగును గావున వా రెల్లరు లోకహితార్థము ధర్మము నాచరించిరి. ధర్మము సనాతనమైనది కనుక ధర్మము సులభమైనది. ధర్మమెప్పు టికి నిష్ఫలంబు గాదు. ఓపాంచాలి! పరధర్మంబులయు, సకలతపఃబులయు ఫలంబులు నీయందె కనబడుచున్నవి. నీజన్మమే ధర్మమున్నదనుటకు నిదర్శనము. ప్రతాపవంతుడగు నీటి బెట్టు వైనధర్మద్యుమ్నుఁ డెట్లుపుట్టెనో యిది యెల్లధర్మసత్త్వంబునకు నిదర్శనంబు గాదా? జ్ఞాని యగువాఁ డించుకంతఃకాము గలిగినను గర్మములకు ఫల మున్న దని సంతసించును. జ్ఞానహీను డైనమూఁడులు బహుఫలంబు గలిగినను ధర్మమునం దాస్థ్యముండును. అట్టివారికిఁ బరలోకమునఁ బుణ్యకర్తము గాని సుఖంబు గాని కలుగదు. ఓభూమి! పుణ్యకర్తములకేని, పాపకర్తములకేని ఫలము గలుగుటయు నుత్పత్తియు లయంబును దేవరహస్యంబులు. ఈ దేవరహస్యములను నొక్కఁడు నెఱుంగఁడు ఈరహస్యములను దెలియుటకు మానవ్రులకు శక్తి చాలదు. దేవతల కివి గోప్యములు. వారు మాయారహస్యములను వెలిపుచ్చరు. జితేంద్రియులై, వ్రతంబుల నాచరించి, తపోబలంబునఁబాపంబుల దొలగించుకొన్న నిర్మలమానసంబు గల ద్విజులు మాత్రమే యీదేవరహస్యముల నెఱుంగఁగలరు. ఫలము గలుగనంతమాత్రమున

సర్పము లేదనియు, దేవతలు లేరనియు శంకపడవలదు. అసూయమాని, ధర్మఫలాపేక్ష లేక యాగంబు లొనర్ప వలయును. దానంబు లొసంగ వలయును. కర్మములకు నిహపరలోకంబుల ఫలంబు గలదు. అట్టి దేహి యాధర్మకాననంబు. తొల్లి కశ్యపబ్రహ్మ తనపుత్రుల కుపదేశించినయుపదేశ మిదియే. ఓకృష్ణా! కనుక నీమనంబున నుండు సందియము మంచువలె దొలగిపోవునుగాక. నీవు సర్వమును నున్న దని పరికించి నాస్తికభావంబును వీడుము. భూతంబులకెల్ల నీశుడయిన భగవంతుని, గర్తృమను దూఱకుము. ఈశ్వరునకు మ్రొక్కుము. కర్మమునకు మ్రొక్కుము. ఇక నీ కిట్టి చెడుబుద్ధి గలుగకుండును గాక. ఓకృష్ణా, ఏకర్తముల యనుగ్రహమునంజేసి భక్తుడయిన మర్త్యుడమర్త్యత్వము నొందునో, యట్టియు తమదేవతను నెట్టకేని దూఱకుము. అని యిత్రైఱిగున యుధిష్ఠిరుండు ద్రౌపదికి నీశ్వరునియొక్కయు, భూర్వకర్తముయొక్కయు బ్రభావంబు నెఱిగించెను.

— ద్రౌపది యుధిష్ఠిరునకు బ్రాహ్మణులు చెప్పినబృహస్పతిసీతి నెఱిగించుట —

అప్పులుకులు విని ద్రౌపది యుధిష్ఠిరున కిట్లనియె. ఓపార్థా! ఎట్టకేని ధర్మముఁ దిరస్కరింపను. దానిని నిందింపను. ఓభారతా! నేనార్తురాల్పకైయింత పలవించితినిగాని, వేఱు కారణమునం గాదని యెఱుఁగుము. ఇంకను గొంత పలవించెదను. నీవు మంచిమనంబుతో నాలకింపుము. ఓయమిత్రసూదనా! జన్తించినజంతువులు కర్మముచేసి తీరవలయును. కర్మము లొనర్పక స్థావరంబులు జీవించుచున్నవి. ఓయుధిష్ఠిరా! జంగమంబులన్ననో తల్లిపాలు గుడుచుచు నుయ్యెలలోఁ బరుండెయిండునంతవఱకు కర్మము చేయకున్నను, నాపల కర్మమువలననే జీవిక నొందుచున్నవి. అట్టి జంగమములందును మానవులు కర్మచేతనే యిహపరములందు వృత్తి నొందఁగోరుచున్నారు. నీటియందలి కొంగ ప్రయత్నముచేతనే నీటిలో నుండు మీలను గ్రహించుచందమున జంతువులు తమప్రయత్నములను జేయుచు దత్ఫలంబులను బొందుచున్నవి. కర్తృమొనర్పనివానికి నొకవృత్తియు జరుగదు. ఓకౌంటేయా! నీవును స్వకర్మమును వీడకుము. కర్మమునకువచమును దొడుగుము. ఎవఁడు చేయవలసిన స్వకర్మము నెఱుఁగునో యట్టివాఁడు నూటికో వేయింటికో యొక్క డుండును. అట్టి ప్రయత్నపరునికి

యోగ ఔమములు రెండునుజరుగును. హిమవంతమైన నూరక కూర్పుండ్ల భక్షింపబడుచున్న చోఁ గరఁగిపోవును. జనులు కర్తముచేయ రేని, నశింతురు. కర్తములకు ఫలము గలుగుటఁ జూచి కార్యములంగొర్రవచ్చి చెడిజనులను జూచుచున్నాము. జనులు కర్తములను జేయక వేటువిధంబున నెప్పటికిని జీవిక నొందరు. లోకంబున దైవపరుఁడును, హతవానియు నీ రిరువురు మూర్ఖులనబడుదురు. ఎవఁడు కర్తము లొనర్చుటయందు దలంపు గలవాఁడో, వాడు తత్ముఁ డనబడును. ఎవఁడు దైవము తన కంతయు నొసఁగు నని నిష్ప్రియత్నుఁడై హాయిగ నిద్రించుచు నూరకుండునో, యట్టిబుద్ధిహీనుని బుద్ధి నీట వేసినపచ్చికుండవలె దినదినమున నశించిపోవును. ఎవఁడు కర్తమునందు శక్తుఁడయ్యుఁ గర్తము చేయక యుండు, నట్టివాని హతబుద్ధి దిక్కులేనియనాథునివలె నశించు. ఎవనికి నేది యేని యొకపని తనప్రయత్నము లేకయే యకస్థాత్తుగా సిద్ధించెనేని, యతఁడు దానిని తనబలముచే సిద్ధించె నని యనుకొనును. కాని యది యొక్కనిప్రయత్నముచేతను గాదు. దైవమునే నమ్మి దైవసుకల్పముచే నంతయు నెఱవేలు నని నమ్మియుండుట దైవదిష్ట మని యందురు. ఎదియేని యొకకార్యమును బ్రయత్నముచేసి, యాకార్యఫలమును దనే కంటితోఁ జూచెనేని యది పౌరుషలబ్ధ మనబడును. ఓ పురుషశ్రేష్ఠా! ప్రయత్నముచే గాక, దైవాధీనతను గాక స్వాభావికముగా నొకకార్య మొకనికి సిద్ధించె నేని యది స్వాభావిక మనంబడును. ఇట్లు హతమునఁ గాని దైవమునఁగాని, స్వభావమునఁగాని కర్తమునకు ఫలముల నేమానవుం డొందునో, యట్లు పొందుట జన్మాంతరకర్తములఫలము గాని వేటుగాదు. ఈశ్వరుండును జంతువుల యధ్యైకకర్తములంబట్టియే జన్మాంతరములను గలిగించి యాయాజన్మములకుఁ దగినఫలములను నొసఁగును. మానవుఁ డిహలోకంబున శుభాశుభములలో నేదేది పొందునో, యయ్యది యీశ్వరుండు వానివాని జన్మాంతరమునకుఁదగినట్లు గలిగించిన పూర్వపుణ్యపాపముల ఫల మని యెఱుఁగుము. ఈశ్వరుండు జీవునికి జన్మాంతరకర్తానుసారముగ ఫలంబు లొసఁగుటకు నీదేహ మార్గమై యున్నది. ఈశ్వరుండు జీవుని నెల్లెట్లు పురికొల్పునో యట్లెట్లీ యస్వతంత్రుం డయిన జీవుండు నడచుచుండును. ఓ కౌంతేయ! మహేశ్వరుండు

స్వతంత్రములు కాని సకలభూతంబులను నయ్యయ్యై కార్యములందు వినియోగించి, బలవంతముగా నయ్యయి కార్యములను జేయుచు చుండును. బుద్ధిపూర్వకంబుగ మనంబునఁ గార్యములను నిశ్చయించి యావల నాయా కార్యములను జేయుచు బురుషుడు వాని ఫలములను బొందును. ఓపురుషశ్రేష్ఠా! పురుషుఁ డిట్లెన్నఁగలవికాని కార్యములను నొనర్చును. గృహనగరము లేర్పడుటకును బురుషుఁడు కారణము. నూగులందు నూనెయు, గోవులందుఁ బాలును, గాఢమందు నిప్పు నున్నను, వానిని బడయుటకుఁ బురుషుఁ డుపాయమును యోజించి యావల నట్లు ప్రయత్నము లొనరింపవలయును, అట్టిప్రయత్నములచేఁ బురుషులకుఁ గార్యములు సిద్ధించును. ఇట్లే జంతువు లేల్లఁ డమకార్యములఫలమును బొందును. సమర్థుడైనవానిచేఁ జేయఁబడిన కార్యము చక్కగాఁ జేయఁబడిన దందురు. ఈపురుషుఁడు కర్తలచే సాధింపవలసినపనులందుఁ దాను గారణంబు గాఁడేని, యాగాదులకు ఫలములు సిద్ధింపకపోవలసి వచ్చునుగదా! శిష్యుఁడు గురువు గాఁజాలఁడు గదా! పురుషుఁడు కిర్తలయందుఁ బ్రయత్నముచేతనే ప్రసిద్ధి కెక్కును. కార్యనాశంబు నతఁడు దూషింపఁబడఁడు. అట్లు పురుషుఁడు కార్యసిద్ధిగారణంబు గాఁడేని, వీనివలనఁ గార్యముచేడిన దని యేల యాతని, నిందితురు? కార్యము లన్నియు యోగముచేఁ సిద్ధించు నని కొందఁ టందురు. దైవముచేత నని మఱి కొందఁ టందురు. ప్రయత్నముచేతనే యని వేఱుకొందఱు పలుకుదురు. దైవమే ముఖ్యమని కొందఁ టందురు. పురుషప్రయత్నమే ముఖ్యమని మఱి కొందఁ టందురు. స్వభావముచేతనే కార్యము సిద్ధించెడి నని వేఱుకొందఁ టనెదరు. కొంతఫలము ప్రయత్నముచేతను కొంత ఫలము దైవముచేతను వేఱుకొంతఫలము స్వభావముచేతను పురుషుఁడు పొందును గాని దీనికంటె నాలుగవకారణము వేఱొక్కటి లేదు తత్త్వవేత్త లగు పండితులయిన జనులు చెప్పినతెఱఁగున నీశ్వరుఁడు భూతములకుఁ గర్తానుసారముగ నిష్టానిష్టఫలప్రదుఁ డగును. దయాభుండగు భగవంతుఁడు భూతములకుఁహిండుగ నొక్కఁడు లేఁడేని, పురాకృతమనునది యొక్కటిలేదేని మానవుఁ డొనర్చు నాయం కార్యము సఫలముగాకతప్పదు. ఏమానవులు వైనిదెలిపిన ము తెఱఁగుల

యర్థసిద్ధి నందఁగోరుదురో, యటుల నర్థఫలము నందఁగోరరు. హరియిష్టము చొప్పున వలసినవానిని బొందుదురు. అక్కట లేనివి విడుతురు. అట్లు కాదు కావున నరుడు గర్హము చేసియే తీరవలయునని మనువునిష్ఠియము. ఈ యీశ్వరుడు పూర్తిగాఁ బ్రయత్న హీనులమైయుండు మనయందలి దయ లేక యున్నాడు. యధిష్ఠిరా, ప్రయత్నపరుం డయినవానికి నిహమునఁ గార్యసిద్ధి గాక తప్పదు. సోమరిపోతగువాడు నియతమైన కార్యసిద్ధిని బొందనే పొందడు. ప్రయత్నముచేయమిచేఁ గార్యముగా లేదనియు. గార్యము చేయఁగడఁగవలయుననియు, గార్యము సిద్ధింపమి క హేతువును బ్రాయశ్చిత్తమును దెలియుచునేయున్నవి. జనుడు ప్రయత్నము చేసినచో, వీనిపై నేరము లేకపోవును. పరుండిని ద్రించుచున్న సోమరి పోతులను బెద్దమ్మ వరించును. నేర్పరియైనవాడు ప్రయత్నము నొనర్చి సందియము లేక ఫలమును బొంది యైశ్వర్యవంతుఁ డగును. సంశయాపస్తనుబొందినవారు తలఁచినకార్యమగునో కాదో యని సంశయింపుచు దుదకు ననర్థమునే పొందుదురు. ధీరు లగువా రెల్ల పుడు కర్త నిరతులగుదురు. గాని, సంశయావస్థ పొందనేపొందరు. ఇప్పుడు ఋషము దైవమునే నమ్మి యప్రయత్నులమై యున్నాము. నీవు కర్త పరుడవై యుండుదు వేని, యిట్టియనర్థము నీకు సంప్రాప్తించి యుండదు. అట్లే క్షవేళఁ గార్యసిద్ధి కలుగకున్నను నది నీకుఁగాని భీమార్జునులకుఁగాని, నకులసహదేవులకుఁగాని యపకీర్తి కలిగింపదు. ఇతరులకుఁ గార్యసిద్ధి కలుగనీ, మనకుఁ గార్యసిద్ధి గలుగనీ, ప్రయత్నపరుఁ డవుడు కాకున్నను కొన్ని దినములకైనను గార్యమగు నని యెఱుఁగును. కావునవాడు పొలమును నాఁగితోఁ జక్కఁగా దున్ని విత్తనము విత్తి యూరకు న్నాడు. ఆవరిచేను పండుటకు వర్ష మే కారణము. వర్షము కురిసెనా, యాచేను చక్కఁగఁ బండును. వర్షము కురియమి నాచేను పండక పోయినను, నా కాపువానిపై నేరము లేదు. లోకంబున నితరులు చేయునట్లే నేనును ప్రయత్నము చేసితిని. అట్లు నేను చేసియు, నాకుఫలంబు గలుగ దేని, నాయందు నేర మేమియు లే దని బుద్ధివంతుడు తలఁచి యా కార్యము ఫలింపమి కై తన్నుఁ దా నిందించుకొనడు. ప్రయత్నపరునికి గార్యము సిద్ధింపకున్నను, వాడందులకై విచారపడ నక్కఱలేదు. కార్య

మునకునగుటయు, గాకుండుటయు ననురెండుగతులు గలుగును. కాని కార్యప్రవృత్తియే లేనివానికి నీరెండును లేవు. దైవానుకూల్యము, ప్రయత్నము, దేశకాలములు ఇవియన్నియు సమకూడినప్పుడు కార్య సిద్ధి యగును. గుణములు లేనప్పుడు కార్యమునకు ఫలము స్వల్పముగ నైన గలుగును. లేదా, కార్యము నిష్ఫలముగనైన నగును. ప్రయత్న మే లేకయుండునపుడు ఫలమును లేదు. దైవానుకూల్యాదిగుణములు లేవు. బుద్ధిమంతుఁడు కార్యసిద్ధికై దేశకాలములను, నుపాయములను, పూర్వ పుణ్యమును తనబలమునకుఁ దగినట్లును, సహాయసంపదకుఁ దగినట్లును బరికించి బుద్ధితో యోజించును. ఉపాయముచేఁ గార్యము సిద్ధింపవల సినను దాని నుపదేశించునది పరాక్రమమే కార్యచింతనములందు ఘుఘ్యముగా నంతయుఁ బరాక్రమమే. పరాక్రమము లేనిది యొక కార్యము నెఱవేరదు. ధీమంతుఁడు పెక్కుగుణములలోను మేలయినదగు పరాక్రమమును నేకార్యమునందుఁ బ్రయోగించునో వానికాకార్యము సామోపాయముచేతనే సిద్ధించును. అప్పుడు దైవమును వీని కనుగూల మగును. ఓయుధిష్ఠిరా, సముద్రముగాని, పర్వతముగాని చింతను, నాశ మును కోరరాదు. సముద్రపర్వతములస్థితియే యిట్లు లుండ సామాన్యఁ డగు మనుష్యుఁడు విచారనాశంబులు గోరవచ్చునా? మానవుఁడు సర్వదా ప్రయత్నపరుఁడై శత్రురంధ్రాన్వేషణపరుఁడై యుండవలయును. అట్లుండెనేని, పురుషుఁడు తనవిషయమునను, శత్రువువిషయమునను ఋణములేనివాఁ డగును. పురుషుఁ డెల్లప్పుడు 'తన దేమియు లేదు. అంతయు నీశ్వరాధీనము అతనియాజ్ఞ లేనిదియు నేమియు జరుగదు' అని తనుఁ దగ్గపఱచికొని యూరకుండరాదు. అట్లు దన్నుఁ దాఁ దగ్గించికొని దైవమునే నమ్మియుండువానికి సంపద యెన్నఁడును గలుగదు. ఓభరత శంశోత్పన్నుఁడా! లోకమునఁ గార్యసిద్ధి యిట్టియేర్పాటు గలదై యున్నది. కార్యసిద్ధి కాలనియమముల ననుసరించి పరిపరివిధంబులుగ నున్నట్లు పెద్దలచేఁ జెప్పఁబడినది తొల్లి మాతండ్రియొకప్పు డొకవిద్వాంసునిఁ దనకడ నుంచికొని రాజసీతులఁ జెప్పు మనఁగా, నతఁడు మాతండ్రికి నీరాజసీతినీఁగూర్చి సవిస్తరంబుగాఁ దెలిపెను. బృహస్పతిప్రోక్షమైననీతి నంతయు మాతోఁబుట్టువులకుఁ జెప్పించెను. అప్పుడు నేనును మాతండ్రి

తోడ్పడెఁ గూర్పుండి యీ నీతిశాస్త్ర విషయమును విని యుంటిని గాన నీకుఁ దెలిపితి నని చెప్పెను.

అట్లు భీముఁడు ధర్మరాజుతో నుద్ధముచే రాజ్యహంకారమునవలయు ననుట

వైరిదు ర్భావరాశ్రముఁ డగుభీముఁడయ్యాజ్ఞ సేసెపలుకులు విని వేడినిట్టూర్పులు నిగిడించుచుఁ గోపమున యుధిష్ఠిరు నిట్లనియె. నృపాలా! ధర్మము దప్పినిదియు, సత్పురుషులకుఁ దగినదియు, నైన సన్తానముచు ననుసరింపుము మనము ధర్మార్థకామహీనులమై యిటుఁ దపోవనంబున నుండ నేల? దుర్యోధనుఁడు మన రాజ్యమును నీతిచేఁగాని ఋజుమార్గముచేఁగాని పరాక్రమముచేఁగాని కైకొనలేడు. మఱి మోసపుజూడమును బూని మనరాజ్యము ననుహరించెను బలహీనుమగు నక్క బలవంతు ములగు సింహము లనుభవింపఁదగిన యామిషమును గైకొనుచుండ మన నీదు రాత్తుఁ డగు దుర్యోధనుఁడు మనరాజ్య మనుహరించెను గాదే! ఓరాజా, ప్రతిజ్ఞాపరిపాలన మనెడి యిండుకంతధర్మముచేఁ గప్పఁబడి, ధర్మకామములకుఁ గారణమైన రాజ్య మనెడి యర్థమును విడిచి యేల యిట్లు వగతువు? గాంఢీవధస్వనిచేఁ గాపాడఁబడుటంజేసి దేవేంద్రునికైన ననుహరింపరాని మనరాజ్యమును మనయైశ్వర్యమును మన మెల్లరము చూచుచుండఁగానే, నీమూలమున నీదుర్యోధనుఁడు మొండివాడై సొత్తులవలెను కుంటివాండ్రుగోవులవలెను ననుహరించెను. ధర్మమునందే విశ్వాసముగల నీ కిట్లుండుట ప్రియం బనియె. ఈలాటిగొప్పవ్యసనంబుల కేముపాల్పడవలసివచ్చెనుగదా! ఓభరతశ్రేష్ఠా, నీశాన్తివచనములకులోఁ బడినవారమై మిత్రులు దుఃఖింప శత్రువులను సంతనింపఁజేయుచున్నారము. నీశాంతివచనములకులోఁగి మేమే యపు డాధార్థ్యములను విడిచితిమి. దానిదోషము మన్నింతు బాధించెడి. శరూర నేవ్యముగాక, భీరువులచేననుష్ఠింపందగిన మృగచర్యవంటిదగు నీవనవాసముఁగూర్చి యిండుకంత యాలిగోచింపుము. ఇట్టి వనవాసమును గృష్ణుఁడేని సృంజయాభిమన్యులేని, వర్జునుఁడేని, నకులనవాదేవులేని నేనేని సమృద్ధిచితి మనుకొంటివా? ఓరాజా! నీవు ధర్మము ధర్మము అని వ్రతములచే జిక్కి దీనతఁ గుంది, వనవాసరూపంబగు పండ్లవృత్తినిఁ బొందియున్నాడవుగదా! శక్తిహీను లగు నీచమానవులు తమసంపదం గోలుపోవునిమిత్తము ఫలరహితము, సర్వనాశక

మునైన యీ యధైర్యమును దమకుఁ బ్రియముగాఁ గొందురు. జ్ఞాన వంతుడవును శక్తుడవు నైన నీవు మాయందలి పరాక్రమము నెఱుంగక, యివ్వధంబున జాలి గొని స్వకార్యము నెఱుంగకున్నావు. శత్రువులపై నోర్పునంజేసి హింసకుఁ బూనకుండు మనలం జూచి యాధార్తరాష్ట్రములు పిఱికివాండ్రని బలహీను లని తలఁచుచున్నారు. ఇట్లు వీరిచేఁ ధలఁపఁబడుట యవమానకరముగా నున్నది. యుద్ధమున పథం బట్టిదిగాదు. యుద్ధమున ధైర్యముతోఁ బోరుచు నచ్చటినుండి మఱిలక శత్రువులను బ్రహరించుచు నొక వేళ మరణించితిమేని, స్వర్గము మున్నగు పుణ్యలోకములను బొందుదుము. అట్లుకాక యుద్ధమున గెలుపునొందితి మేని, శత్రునాశమువలని సంతోషము ననుభవించుచు, భూవలయము నెల్లఁ బాలింతుము. ఓభరతశ్రేష్ఠా! అట్లయినను మేలే యగును. విస్తార కీర్తిఁ బడయఁగోరి, శత్రువులపై మత్సరంబుఁ దీర్పఁదలఁచియు, స్వధర్మమును నడుపుకొనువారలమగు మన కిప్పు డన్ని భంగుల యుద్ధమే చేయఁ దగినది. కార్యరూపమయినజీవితముననాత్మార్థముయుద్ధముచేయు నపు డొకవేళ మనరాజ్యము శత్రువు లవహరించినను, మనకుఁ గీర్తియే కలుగునుకాని మనల నెవరు నిందింపరు. బ్రాహ్మణులకు నేర్పడిన శాంతి మేది కలదో, యది క్షత్రియులకు మగుమనకు ధర్మము కాని నింద్య మార్గము. ధర్మము పూని స్వధర్మమునందుఁ బూనికి లేనివాని నన్ని తెఱఁగుల శపంబును సుఖదుఃఖములవలె ధర్మార్థములు రెండును విడుచును. ఎవఁడు ధర్మమునిమిత్తము స్వధర్మమును విడుచునో, యట్టివాఁడు మూర్ఖుడే కాని పండితుండు కాఁడు. మఱియు నట్టివాఁడు గ్రుడ్డివాఁడు వెలుఁగును నెఱుంగనట్లు, ధర్మముయొక్క యర్థము నెఱుంగడు. ఎవని కార్యము కేవల మర్థమునిమిత్తమైనదో, వాఁ డర్థస్వరూపము నెఱింగిన వాఁడు గాఁడు. పరులనిమిత్తము ధనము వహించినభృత్యునివలె వాఁడు వ్యర్థుడగు. ఎవఁడు కేవలకామార్థియై, తక్కిన ధర్మార్థములను రెంటిని ననుష్ఠింపఁడో, వాఁడు బ్రహ్మహత్య నొనర్చినవానివలె సకలభూతములకును వధ్యుడగు. వానికి జైలికాం ద్రుండరు. ధర్మార్థములు లేకపోవును. ధర్మార్థహీనుండు నీటియందు రమించెడుమీనము నీ రింకినతర్వాత నశించునట్లు కామానుభవముకుఁ బిదప నాశము నొందును. కనుకఁ దత్త్వజ్ఞులు ధర్మార్థ

ములనుండి యెప్పుడును దొలగరు. అగ్నికి నరణి కారణమైనట్లు కామమునకు ధర్మములే కారణము. మేఘమునకు సముద్రమును, సముద్రమునకు మేఘమును గారణమైనట్లులన్ని తెఱఁగులను ధర్మ మృత్యుమునకును, నర్థము ధర్మమునకును గారణములగుచుండును. స్రక్పంపనాదులస్పర్శము, సువర్ణాదిలాభముననియెడి వీనిచే నెట్టి ప్రీతిగలుగునో, యట్టి చిత్తసంకల్పమే, కామము. దానికి స్వరూపంబు లేదు. నృపాలా, అర్థము గోరువాఁడు. ముఖ్యముగ ధర్మమును గోరును. కామార్థియగువాఁ డర్థమును గోరును. కాని కామముకు డితరపురుషార్థమును దేనిని గోరఁడు. కామము చేత వేటొక కామము జనింపదు. కామ మొక్కదాని ఫలమేకాని, దేనికిఁ గారణము కాదు. కట్టెను గాల్చుగా, నది కాలి బూది యగుచందంబునఁ గామ మరుభవించుటవలననే క్షయించు నని పండితుఁ డెఱుంగును. వ్యాధుఁడు పక్షులనుంబోలె, గామము సకలభూతములను సంహరించును. సకలభూతములను హింసించుటయే యీ కామమునకురూపము. అధర్మమే యీ కామము. ఎవఁడు కామలోభములనుబట్టి ధర్మప్రసర్తన నెఱుంగఁడో, యట్టిమూఁఁడు డిహపరంబులందు సకలభూతములకువధ్యుఁ డగును. ఓమహారాజా, అర్థమువలననే సంపదలు గలుగుటను, నర్థకారణమును, దానివినాశమును విస్తారముగా నెఱుంగుదువు. అట్టియర్థనాశము జరామరణములవలనఁ గలుగు ననర్థమునుగాఁ బండితులు తెలఁతురు. అట్టియనర్థము మనయం దున్నది. పంచేంద్రియములకును మనస్సునకును బుద్ధికిని దగువిషయములం దున్నవారికి నేయానందము గలుగునో, యదియే కామమని నేఁదలఁచెదను. ఇది జన్మాంతరకర్మములకు నుత్తమఫలము. ఇట్లు ధర్మార్థములను, కామమును జక్కఁగాఁ బరికించి మానవుఁడు కేవలధర్మముఖ్యుఁడుగఁగాని, కేవలార్థముఖ్యుఁడుగఁగాని, కేవలకామముఖ్యుఁడుగఁ గాని యుండరాదు. అన్నిటిని నెల్లప్పుడు సేవింపవలయును. పూర్వాష్టామున ధర్మమును, మధ్యాష్టామున నర్థమును రాత్రియందుఁ గామమును సేవింపవలయు నని శాస్త్రవిధి. పూర్వవయస్సునఁ గామమును మధ్యవయస్సున నర్థమును, సంతిమవయస్సున ధర్మమును సేవింపవలయు ననియు శాస్త్రవిధి. మాటకారులలో నేర్పరి! కాలముల నెఱిగినజ్ఞుని కాలమును విభజించి, ధర్మార్థకామము

లను మాటిని నాయాయీకాలములందు నేవింపవలయును. ఓరాజా! సుఖార్థు లగువారికి మోక్షమయినను, లేదా బుద్ధియందు నుసాయము లను జక్కఁగాఁ బరికించి రాజ్యముఁ బడయుట యయినను శ్రేయము. నృపాలా! మోక్షముగాని లేక యర్థప్రాప్తి కాని యేదియో యొక్కటి సంపాదించుము. అట్లుకాక రోగియొక్క జీవితంబువోలే రెంటికి మధ్య నుండుట దుఃఖప్రదము. నీ వెల్లప్పుడు ధర్మమునే యాచరింతు వని నే నెఱుఁగుదు. నీమిత్రులు నిన్నుఁ గర్మమును జేయుటకై పురికొల్పు చున్నారు. దానయజ్ఞములు, సజ్జనసత్కారము, వేదాధ్యయనము, ఋజుత యను నీధర్మము లిహపరంబులందు రెండింటియందును శ్రేయస్కు రము లని పెద్దలు పలుకుచున్నారు. ఇతరగుణములు పెక్కులున్నను పైఁ జెప్పిన యజ్ఞాదు లర్థహీనుఁడు నేయఁజాలఁడు. ఓరాజా! జగత్తు ధర్మమాల మయినది. ధర్మమునకంటె నుత్తమపురుషార్థమువేఱొక్కటి లేదు. అట్టి ధర్మము ముఖ్యమయిన యర్థముచేతనే పొందఁదగును. నృపాలా! కేవలము ధర్మబుద్ధి గలవాఁడు భిక్షుటనముచేతఁ గాని, దేవురింపుచేతఁ గాని ధనంబు సంపాదించుట యుక్తముగాదు. బ్రాహ్మణునికియాచన విధిం పఁబడినదే కాని ఊత్రియునకుఁ గాదు. కావున, పురుషోత్తమా! పరాక్రమ ముచేతనే యర్థసంపాదనమునకుఁ గడఁగుము. విప్రునిధర్మమైన యాచన గాని, వైశ్యశూద్ర ధర్మములు గాని ఊత్రియునికి విహితములుగావు. ఊత్రియునకు స్వాభావికమైన బలమే ముఖ్యధర్మము. కనుక స్వధర్మమును బూని, నిన్నెదిరించిన శత్రువులను సంహరింపుము. ఓకాంతేయా! ధార్తరాష్ట్రులనెడివనంబును నాయొక్కయు సర్లునునియొక్కయు సాహాయ్య మునఁ చేసింపుము. బుద్ధిమంతులగువారు పరాక్రమమును ఊత్రియ ధర్మముగాఁ గీర్తింతురు. నీవును పరాక్రమమునే కైకొనుము. హీనమైన యాచనను బూనకుము. ఓరాజేంద్ర! చాతుర్వర్ణ్యమునకు విహిత ములైన నిత్య ధర్మంబులను నవలంబింపుము. సకలభూతలంబులను వెఱ పించునట్టి క్రూరకర్మఁడయిన ఊత్రియుఁడవుగ జన్మించితేవి. శత్రుసంహారము నేని రాజ్యమును వశపఱచుకొని ప్రజాపరిపాలనంబు గావించుట నీకు నింద్యమైన వృత్తిగాదు. ఇది నీకు బ్రహ్మచే విధింపఁబడిన నిత్య ధర్మము. అట్టిధర్మమునుండి చలించి లోకమునఁ బరిహాసపాత్రుఁడవు

గాకుము. మానవులకు స్వధర్మభంశము ప్రశస్తము గాదు. కావున నృపాలా! నీవీదీనమనంబును వీడి తాత్రహృదయమును బూనుము. ఓ కౌరవ్యా! ధైర్యమును బూని, బరువు మోయునెద్దుమాడ్కి తాత్ర ధర్మభారమును బూనుము. కేవలము ధర్మపరుడగు రాజెప్పుడును రాజ్యము నేలఁడు. వానికి రాజ్యసంపదలును గలుగవు. లోభు లగు నీచులకుఁ బెక్కిండ్రకు లంచములు మొదలగునవి యొసఁగి, బోయఁడు మాటువెట్టి మృంబులను వశపఱచుకొనుచందంబున రాజు రాజ్యముఁ బొందవలయును. ఓపాండవశ్రేష్ఠా! తమకంటె ముందుఁ బుట్టినవారును, సంపత్సమృద్ధులును నైన యసురలను దేవతలు నైతము వంచనచేతనే లోఁబఱచుకొనిరి. ఓమహీపాలా! బలవంతునికే సకలసంపదలు గల వని యెఱిగి, యధికవంచనాపరులగు శత్రువులను బరిమార్చుము. అట్లునుని బురుడించు యుద్ధవీరుఁడు గాని, నాతో సాటి యగు గదాధరుఁడు గాని పుడమిని లేడు. నృపాలా! బలవంతుడగు రాజు, తనబలముచేతనే శత్రువులతోఁ బోరాడి రాజ్యమును సంపాదించుచుగాని సంధిమూలమున రాజ్యమును బడయఁగోరఁడు. కనుక నీవును బలమును గడింపుము. బలమే యర్థమునకు మూలకారణము. బలమునకంటె మించినది యెల్లను వ్యర్థము. హేమంతమునందలి చెట్టునీడవలె బలము స్థిరమై యుండునది కాదు. కృషికుండు ఫలమును బడయఁగోరి విత్తనములను జల్లినట్లు, శ్రేష్ఠమైన యర్థమును బడయఁ గోరువాడ శత్రువశమువారికి నర్థము నొసఁగి వారిని లోఁబఱచుకొనవలసియుండును. నీకు దీన సందియము వలదు. అర్థసదృశ మైన యర్థము వేటొకటిలేదు. ఆయుధముననే గొప్ప పెంపును గలుగును. అర్థవిషయమున జేర మాడఁదగదు. అది గర్వభమును గోకుటవంటిది. గర్వభము గోకునప్పు డూరకుండిన నుండును. లేదా, వెనుకటికాళ్లతోఁ దన్నునైన దన్నును. దానివంటి యర్థమునను జాగ్రత్తతో మెలఁగవలయును. ఓమానవేంద్రా! ధీమంతుడగు నృపాలుఁడు కొండొకధర్మోల్లంఘనము గావించి గొప్పధర్మమును బొందును. అట్టి పాండే బుద్ధిమంతుఁ డని నిర్ణయింపఁబడినది. నీతిజ్ఞు లగువారు మిత్రులతోఁగూడిబలవంతుడై యున్న శత్రురాజు మిత్రులను భేదోపాయములచేఁ జీలఁదీసి, దుర్బలుఁ డయిన యాశత్రురాజును లోఁబఱచుకొనవలయును.

ఁడుబలిమి కలవాడగు సృపాలుఁడు బలసంపదచేతనే శత్రువును వశపఱచుకొనును. కాని సంధిప్రయత్నముచేతను, తిన్ననిమాటలచేతను ప్రజలైప్పుటికిని రాజునకు లొంగరు. తేనెపట్టును గదలించఁబోయినవానిని తేనెటీగలు గలిసి కుట్టి పాఱఁదోలునట్లు బలహీనులగు రాజు లొక్కచోగఁగూడి బలవంతుడైన శత్రు రాజును బరిమార్చఁ జూతురు. సూర్యుఁడు కనకరణములచే సర్వజనులను రక్షించును. వానిచేతనే మాడ్చును. ఏవును సూర్యసదృశుడవు గవ్వు. ఓనృపాలా! ఈ ప్రతాపమును క్షత్రియులకుఁ దపంబువంటి దని పెద్దలవలన వినియుందును. తొల్లింటి మన పెద్దలును న్యాయమునఁ బ్రజాపరిపాలనము నేయుటయే గొప్పతపం బని వానిం జేసిరి. క్షత్రియుఁడు శత్రువుతోడి యుద్ధమునందలి జయముచేఁ గాసి, యచటమరణముచేఁగాని పొందులోకములఁ దపంబుచేఁబొందఁడు. ఓయుధిష్ఠిరుఁడా! నీవిట్లు వ్యసనంబులఁ జిక్కుటఁ గాంచి, సూర్యునినుండి వెలుఁగును, చంద్రునినుండి కాంతియుఁ దొలఁగు నని లోకులునిశ్చయింగిరి. ఓరాజా, జను లిప్పుడు గుంపులుగాఁగూడి నిన్నుఁ బొగడుచు, శత్రువును దూషింపుచు వనమునకు వచ్చిరి. మీఁదు మిక్కిలి యిచ్చటి పురులును, కౌరవులును గలిసి సంతసము మీఱ నీసత్యసంధతను వినియాడుచుందురు. నీవీంతకుమున్ను మోహమునఁ గాని, దీనతవలనఁ గాని, వేరాసవలనఁ గాని, భీతిచేఁ గాని, కామముచేఁ గాని, యర్థాపేక్షవలనఁ గాని యన్యతమాడి యెఱుఁగవు. రాజొక్కప్పుడు రాజ్యలాభమునకై యిండుక పాపం బొనర్చినను, నావల విస్తారదక్షిణలతోడి జన్మంబులు చేసియు, బ్రాహ్మణులకు వేలకొలది గోభూదానంబు లొనర్చియు, జంద్రుఁడు చీకటినుండి తొలఁగునట్లు పాపములనుండి విడుదల నొందవచ్చును. ఓకురునందనా! పట్టణములవారును, బల్లెలవా రెల్ల ధను గుమిగూడి యాబాలవృద్ధము నినుఁ గొనియాడుచుందురు. కుక్కతోలుతిత్తియందుఁ బోసినపాలవలెను, వృషునియందున్న వేదమువలెను, జోరునందలి సత్యమువలెను, నబలయందలిబలమువలెను దుర్యోధనునందలి రాజ్యము నిందార్హమైన దని లోకప్రవాదము గలిగియున్నది. రాజ్యమున స్త్రీలు, బాలురు, వృద్ధులు వేదవాక్యమువలె దీనిని వల్లించుచున్నారు.

ఓయరిందమా! నీమూలమున మేము నీతోడ నిట్టియిడుమలఁ జిక్కి, నష్టప్రాయులమైతిమి. నీవు సకలసామగ్రులను సన్నద్ధపఱచికొని రథము నెక్కి, జితధనమును బ్రాస్తాణుల కిచ్చువాడవై శత్రువునైక్కి దరలుము. ఇప్పుడ విప్రులదీవనలం బడసి, మేటివీరు లగు మమ్మఁ దోఁ బుట్టువులను దోడుకొని దేవేంద్రుఁడు మరుద్గణసమేతుడై పృథ్వీసురుని; బొదివి యసురుల మడియించి స్వర్గముఁ గొనినట్లు ధార్తరాష్ట్ర ముట్ట డించి, వారిని సంహరించి రాజ్యసంపదను గొనుము. అన్యనుండు గాంధీ వమునఁ దోడిగి ప్రయోగించిన గ్రద్ధతెక్కలు గట్టినయిమ్ముల నల్లత్ర చులకాటులంబోలె నోర్పువాఁ డొక్కఁడును లేడు. యుద్ధరంగము నఁ గోపముతో నేను బ్రయోగించు గదాప్రహారం బోర్వఁగలవీరుఁడేని, గజాశ్వము లేని లేవు. కాంతేయా! క్రుద్ధులైనసృంజయకైకయవృష్టి వృషభులు మనకు సాయపడియుండ మన మేల రాజ్యముఁ బడయక పోదుము. నీవు మహాబలసమన్వితుడవై, పూనికిచే శత్రుహస్తములఁ జిక్కిన రాజ్యమును దప్పక హరింతువు. సందియము వలదు. అని భీముఁడు ధర్మరాజుతోఁ జెప్పెను.

— యథాశక్తిరుండు భీమునితో నమయోల్లంఘనము నగ దనుట —

భీమనేరఁ డిట్లు పలుకఁగా, సత్యము దప్పనివాఁడును, మహాను భావుఁడు నైన యజాతశత్రుఁడు భీమునిమాటలకు కదైర్యపడక యత నితో నిట్లనియె: ఓభరత్నభా! నీవు నీవాగ్బాణములచే నన్ను నొంచు నట్లు మాటలాడుచున్నవాడవు. నీవు నన్నిట్లు ప్రతికూలముగ మాట లాడి నిందించినందులకై నిన్ను నే నేమి యనను. వాస్తవముగా మీకు పచ్చినయూయాపద నాదుర్మితివలననే సంభవించినది. ఇది నిక్కము. దీని సందియము లేదు నేను ధృతరాష్ట్రపుత్రునికడనుండి రాజ్యంబు లాగికోనఁ దలఁచి సాచికలాటకు నియ్యకొంటిని. అట్టిజూదమున దుర్మో ధనునికి బదులు సుబలపుత్రుఁడగు మోసగాఁడయిన శకుని నాతో నెదు రాటకు వచ్చెను. మోసగాఁడును, ధర్మదూరుఁడు నగు నాశకునిసభామధ్య మునఁ బాచికలు వేయుచు, మోసముచే నే నొడ్డినపం దెములను గెలుచుచు మోసము నెఱుంగని నన్ను జూదమున నోడించెను. జూదమున శకునికిఁ దనయిష్టముచొప్పున పాచికలు సరిగను జేసిగను బడుట చూచి, పురు

ఘనీధైర్యమును లొంగజేయురోషమునాకుఁగలుగకుండు నేని యప్పుడు
మనస్సును జూదమునఁ జొరనీయక నిలుపుకొనియుండుదు. పాడురోషము
వన్నీగతిఁ దెచ్చినది. ఓరీనాయనా! అహంకారదర్పములకుఁ గట్టు
వడినవాఁడు ప్రయత్నముతో మనస్సును గట్టఁజాలఁడు. భీమసేనా!
నీమాటలకు నేను రోషపడను. కాఁగలకార్య మట్టులాయెను. ధృతరాష్ట్ర
పుత్రుఁడు మనరాజ్యము స్వీకరింపఁగోరి, మనలను దాస్యమునఁ ద్రోచెను.
అట్టిసమయమున ద్రౌపదియే మనకు శరణమయ్యెను. మనము పునర్ద్వ్య
తమునకై పిలువఁబడి సభకు వచ్చితిమి యనుట నీవును ధనంజయుఁడును
నెఱుఁగుదురు గదా. అప్పుడు దుర్యోధనుఁడు నన్నుఁ జూచి యిట్లనియె
గాదే! “ఓరాజపుత్ర! మన మిప్పు డొకేయాట యాడుదము. దానియందు
మీరోడితిరేసి, మీరు వనంబులందుఁ బండ్రెండేండ్లు సర్వజనులకుఁ దెలిసి
వనవాసంబును, మఱొక్కయేడు మాటువేసములతో నజ్ఞాతవాసంబును
జేయవలయును. అట్టియజ్ఞాతవాసమయమున మీరు మావేగులచే
నెఱుఁగఁబడితి రేని, మఱల నిల్లె పండ్రెండేండ్లు వనవాసంబును నొకయే
డజ్ఞాతవాసంబును జేయవలయును. అట్లు కాక మే మీ మీద్యాతంబున
నోడితిమేని, పంచనదులమధ్యముననుండు దేశముమీఁదే. మేమును సక
లసంపదలను బాసి, యంతియకాలము వనవాసాజ్ఞాతవాసములను జేయు
వారముని యట్లు సమయప్రకారంబు నెప్పఁగా నేనందులకు నియ్య
కొంటిని. అప్పుడు మన కీహీనమైనజూదంబు ప్రవర్తిల్లె. అందుమన మోడి,
యిట్లడవులపాలై నారబట్టలను గట్టి వనంబులందుఁ గందమూలఫలం
బులఁ గుడుచుచు సంచరించుచున్నారము. సుయోధనుఁడును నంతట
శాంతిని గోరక మఱిత రోషపరవశుడై కౌరవుల నందఱను నింక నత
నికి లోఁబడినవారిని మనపైఁక బురికొలిపెను. మున్ను పెద్దలయెదుట
నట్లు ప్రతిజ్ఞ నేని యప్పుడు రాజ్యలోభముచేత నాసమయోల్లంఘనము
నెవఁడు చేయును? భీమా, ఎపుడుద్యాతసమయమున నేనాచేతులనునీవు
గదయై త్తికొట్టవచ్చితివో, యప్పు డర్జునుఁడు నిన్ను వారింపకుండనేని,
నీవేమి పాపము నొనర్చియుందువో. సషయము నేర్పాటుచేసికొనుటకు
ముందే పరాక్రమము చూపఁగోరిన, నేల నాతోఁజెప్పవైతివి. అప్పుడు
కౌరవవీరులమధ్య సమయము నంగీకరించి, వెనుక దానిని నుల్లంఘించి

యుద్ధంబునకుఁ గడఁగు మని పలుమాలు సెప్పుచున్నావు. ఇదియు క్తనూ! భీమసేనా, యడవుల నిడుమలఁ బడుచుండు నీయాజ్ఞసేని జూచి యెట్టు లోర్చియున్నా నని నన్ను దూఱితివి. ఆమాలు విషముఁద్రాగిన వానికింబోలె నాకును మిక్కిలి వేదనను గల్గించుచున్నది. భరతవంశ ప్రవీరుడా! కురువీరులనడుమఁ జెప్పినమాట నిపుడు తప్పుటకు శక్యము గాదు. కర్షకుఁడు నారు నాటి, ఫలకాలమునకయి నిరీక్షించు చందంబున సుఖకాలమునకై నిరీక్షించియుండుము. పూర్వావశ్యతఁడైనవాఁడు తన శత్రువు వైరవృక్షము పుష్పములు పూచి కాయలు కాచునటకు నిరీక్షించియుండి యావల దానిని నఱికివైవ నెంచెనా, యపు డాతఁడు తన పురుషకారఖడ్గముచే దానిని సులభముగా ఖండించి పాఱవై నఁగలఁడు. అట్లు ఖండించి శూరుఁడై రాజ్యలక్ష్మిని బొందును. శత్రువులతనికి లొంగుదురు. దేవతలు దేవేంద్రునిబోలె మిత్రులు వానిం గడుఁ బ్రీతితోఁ జేరి యాతని నాశ్రయించి యుందురు. ఓభీమసేనా! నాసత్యప్రతిజ్ఞను బరికింపుము. నాకు మోక్షమునకంటెను, బ్రాణమునకంటెను బ్రతిజ్ఞ హెచ్చైయున్నది. రాజ్యము, పుత్రులు, కీర్తిధనము నివి యెల్ల సత్య సంధతయొక్క కళాంశమును బోలవు. అని యుధిష్ఠిరుఁడు సమయొల్లంఘనము దగ దని భీమునికే బలుతెఱఁగుల బోధించెను.

భీమసేనుఁ డీపలుకులు విని యుధిష్ఠిరునితో వెండియు నిట్లనియె. మహారాజా! బాణమువలె తెక్కలు గట్టుకొని పాలునదియు, నాయు న్నును దలుగఁజేయునదియు, నదీప్రవాహంబుమాడ్కిఁ బ్రవహించు నదియు నై యనంతము నప్రమేయమునై సర్వస్వహారి యగు కాలము తో సంధిచేసికొని యట్టికాలమునకులోఁబడినవాఁడవయి, యాకాలము ప్రత్యక్షముగా నెంచునట్లున్నాడవు. మనుష్యుని 'యాయుఃకాలము నురుగువంటిదియు, ఫలమువంటిదియునై నిమిషనిమిషమునకుఁ గాటుక వలె గరఁగిపోవుచున్నది. అట్టియాయువు నెవఁడు నిరీక్షించియుండును? ఎవఁ డపరిమితాయువు గలఁవాఁడో, లేక తనయాయు వింత యని యాయుఃపరిమితి నెఱిగినవాఁడో, సర్వప్రత్యక్షదర్శి యగునాథఁ డట్టికాల మును నిరీక్షించియుండవచ్చును. మన మీషదుమూఁడెండ్లకాలమును నిరీక్షించుచు నుంటిమేని మనయాయువు నానాటదగ్గిమరణ మొందుదుము.

మానవులకు మరణము నిత్యసన్నిహితమైయున్నది. అట్టి మరణము రాకమున్నే మనము రాజ్యము సాధింపఁ గడఁగుదము. ఏనృపాలుఁడు విస్తారకీర్తిని గడింపక, భూమికి బరువై శత్రువులపై వైరమును దీర్చక పోవునో, వాడెందున దిగఁబడి లేవలేనియెద్దవలె ఊఁచును. ఏవురువుఁడు బలోత్సాహములు లేక శత్రువును సరకునేయకుండునో, యట్టిహినుఁ డయినవానిజన్మము వ్యర్థమని నే నెంచెదను. ఓయుధిష్ఠిరా! శత్రువును నీబాహుబలముతోఁ బరిమార్చి, బాహుజితంబైన ధనమును బొందుము. శత్రుసంహారముచే నీబాహువులు సువర్ణాధివతులు గాఁగలవు. నీకును పృథుచక్రవర్తికిఁ బోలె లోకవిఖ్యాతకీర్తి గలుగఁ గలదు. నృపాలా! రాజు వంచకుఁ డయిన శత్రువును జంపి నరకమును బొందినను, నానరకము స్వర్గతుల్యమే యగును. రోషమువలని దుఃఖము నిష్ప్రమంతుకంటె వెలుఁగునది. అట్టి రోషదుఃఖములచే నేను రేలుంబగళ్లు నిద్దర లేక పరితపించువాడను. విలుకాండ్రలో మేటియు శత్రుభీకరుఁడు నైన యర్జునుఁడును, వనవాసముచేఁ గడు వగచుచు, గుహాయందలి సింహమువలె నున్నవాడు. ఇతఁ డొక్కఁడే ధనుర్ధరుఁడై ముజ్జగంబులను జయింపఁగలుగు. అట్టి యామహాధనుర్ధరుఁడు కట్టివేయఁబడిన మదపుటేనుఁగుంబోలె వేడెనిట్టూర్పులు నిగుడించుచు వ్వాడు. ఈనకులనహదేవులను, వీరలకుఁ దల్లియగుకుంతయు నీకుఁ బ్రియంబు గోరి జడులవలెను, మూఁగలవలెను నున్నారు. సృంజయాదులగు బంధువు లందఱును యుద్ధమునే కోరుచున్నారు. నేనును ప్రతి వింధ్యునితల్లి యగు నీ ద్రౌపదియు దుఃఖములపాలై యుద్ధమునే కోరుచున్నాము.

ఓధర్మనందనా! నే నిపుడు చెప్పనది యందఱకు సమ్మతంబు. అందఱు వ్యసనమును బొంది యుద్ధమే కొనియాడుచున్నారు. బలశాలుర మగుమనము చూచుచుండ బలహీనులగు తుచ్ఛులు మనరాజ్యమును లాగుకొని యేలుచున్నారే! ఇంతకంటె బాపిష్ఠ జీవిక యిం దెక్కడేనిఁ గలదా! నృపాలా! నీస్వభావదోషంబునను, దీనతపలనను నీ విట్టియిడుమ లోర్పుచున్నాడవేకాని యితరుఁ డిట్టికష్టముల నోర్పునే? మఱి యెవ్వఁడును నీనడతను మంచి దని కొనియాడఁడు. అరజ్ఞానశూన్యుడై, స్వ

బుద్ధిలేక గురువు సెప్పునది చెప్పునట్టి మూఁకుండయిన కేవలవేదాధ్యాయి, బుద్ధివలె నీబుద్ధియుఁ దత్త్వాధ్యక్షము నెఱుంగకున్నది. జాలిగలిగినబ్రాహ్మణుఁడుగ జన్మింపవలసిన నీ వెట్లు త్కత్రియవంశమునఁ బుట్టితివి. ఈత్కత్రియజాతియందుఁ దఱచుగాఁ గఠినప్రసర్తనగలవారు పుట్టుదురు. మనువు పలికిన రాజధర్మముల నెల్ల వింటివిగదా. మహారాజా! క్రూరులును, వంచకులును, నసూయాగ్రస్తులును విరోధులును నైన దురాత్ములగు ధార్తరాష్ట్రులను నీ వేల యొర్చియున్నావు? ప్రకృతకర్తవ్యము నెడ నజగరమువలె నీవేల యుపేక్షించుచున్నాఁడవు? కౌంతేయా, నీవు బుద్ధిపరాక్రమము శాస్త్రజ్ఞానము సజ్జనత్వము మొదలగునవి గలిగియు హిమవంతమును గడ్డితోఁ గప్పిపుచ్చిన చందమున బలపరాక్రమసంపన్నులగుషమ్ముఁ గప్పిపుచ్చు జూచుచున్నావు. ఓకౌంతేయా! మింట వెలుఁగు సూర్యుఁడు మఱుగుపడియుండఁజాలనట్లు లోక ప్రసిద్ధుఁడ పగు నీవు కులశీలములు దెలియకుండ నిన్ను మఱగుపఱచుకొనియుండఁజాలవు. కొమ్మలు ఆకులు పువ్వులు పండ్లు వీనితో నిండిన తడినేలయం దున్న గొప్పపూనువలె నుండు నీ యర్జునుం డైరావతంబుమాడ్కి సుప్రసిద్ధుఁడు గాక యెట్లు మఱుగుపడియుండును. సింగపుఁగొదమలవలె నొండొరులు గదిసియుండు నీ నకులసహదేవు లెవ్విధంబున మఱుగుపడియుండఁగలరు? పవిత్రకీర్తి గలదియు, వీరమాతయు, సుప్రసిద్ధయునగు నీద్రౌపది యెట్టులజ్ఞాతకుల శీలయై మనఁగలదు. ఈప్రజ లెల్ల రాబాలవృద్ధము నన్నెఱుంగనివారు లేరు. నేనజ్ఞాతపరాక్రముఁడనై యెట్లుండఁగలను. అట్లు నేనుండుటమేరుపర్వతమును గప్పిపుచ్చినయట్లయగును. దిగ్విజయసమయంబున మాచేదఱుమఁబడిన పెక్కురు గాజులును, రాజపుత్రులును ధార్తరాష్ట్రులననుసరించియున్నారు. వారిలో మాచే నవమానితులు గొందఱు, విదేశములకుఁ దఱుమఁబడినవారు కొందఱు. వా రెల్లరు దుర్యోధనునికిఁ బ్రియంబు సేయువారై మనకు నెగ్గులు సేయ నెంతురు. వారందఱు పెక్కండ్లు వేగులను బంపి మనసంగతుల నరయుచుందురు. వారెల్లరు మనలను గనిపెట్టి శత్రురాజులకుఁదెలుపుదురు దాన మనకు గొప్పముప్పు వాటిల్లును. మన మిపుడు పదుమాడునెలలు వనంబున నుంటిమి. వీనిని నన్ని సంవత్సరములుగ లెక్కింపుము. శాస్త్రజ్ఞులు యజ్ఞములందు సోమలతకు బదు

ల్పగఁ దృణమును నైకొనునట్లు సంవత్సరమునకు బదులుగ నొక నెలను లెక్కింపుము. కాదేని, చక్కఁగా బరువులు మోయునట్టి సాధు వయిన యెద్దనునకుఁ గడుపునిండుగ గడ్డివేసిన నీసమయాతిక్రమణదోషంబు దోలఁగు నని పెద్ద లందురు. ఆప్రకారము చేయుము. క్షత్రియునకు యుద్ధమునకంటె మించిన ధర్మంబు వేటొండు లేదు. కావున యుద్ధము పూనుమనిన ధర్మరాజు భీముని కిట్లనియె. ఆల్పకార్యములు సాహసముచే ఫలవంతము లగును. మహాకార్యములు సాహసముచే జెడును. కాబట్టి బలగర్వితుఁ డిట్టి మహాకార్యములయెడ సాహసముం బూనరాదు. దుర్యోధనాదు లందఱును కేవలాతతాయలే కాక, యస్త్రవిద్యను నేర్చి బలవంతులై యున్నవారు. వారికి నైంధవుఁడు, కర్ణుఁడు, శకుని, అశ్వత్థామాదులు మహాశూరులు తోడ్పడి తమ ప్రాణముల నైన నిచ్చుటకు సంసిద్ధులైయున్నవారు. మఱియు రాజసూయమునకు మున్ను మనము గావించిన దిగ్విజయమప్పుడు మనచే నోటువడినరాజు లెల్లరును దుర్యోధనునకు సాయపడుదురు. భీష్మద్రోణకృపులు మువ్వరును మనయెడ మైత్రిగలవారయ్యుఁ వారికడ బహుకాల మునికింజేసి వారికే తోడ్పడుదురు. అభేద్యకవచముతోను, సహజకుండలములతోను వెలయుచుండు కర్ణునియొక్క శౌర్య మపారము. వానిశౌర్యమును దలంచినప్పుడు నాకు గుండెలు వీడిపోవుచుండును. వీరెల్లరును దుర్యోధనునకుఁ గాను బ్రాణములను దారవోయుటకు సంసిద్ధులైయున్నారు. వీరి బలపరాక్రమములు దేవతలనైనఁజెనకుటకుఁ జాలిన వని యెఱింగి యీయుద్దమమునకుఁ బ్రస్తుతము తఱి గాదని చింతిల్లుచుండుదు. అనఁగా భీముఁడు మాటుపలుక నేరక యూరకుండె.

— వ్యాసుఁడు ధర్మరాజునొద్దకు వచ్చి ప్రతిస్తృతి యను విద్య సుపదేశించుట —

ఇట్లుండ నొకనాఁడు వేదవ్యాసుఁడు పాండవులం జూచుటకు వారియునికివట్టయిన యరణ్యమున కేతెంచెను. వేదవ్యాసు దర్శింపఁగానే పాండవు లేవురును లేచి నమస్కరించి యర్చితుంజేసి యాతని సంతసింపఁ జేసిరి. సత్కారములచే సంతసించినవ్యాసుండు ధర్మరాజున కిట్లనియెఁ ధర్మనందనా! నీమనస్సునందలియాలోచనం బెఱింగి శిఘ్రగమనం

బున నిన్నుఁ జూడవచ్చితి. భీష్మద్రోణకృపాశ్వత్థామకర్ణాదులబలంబునకు భీతిల్ల నలదు. ధైర్యము నవలంబింపు మని యేకాంతస్థలమునకుఁ దోడ్కొనిపోయి ప్రతిస్తృతి యను విషయ నుపదేశించి, దానిని నమ్మియునిచ్చే బునశ్చరణచేయింపు మనియు, దానిమహిమమువలన నింద్రయమదురుణకు బేరాదులును మహాదేవుడును బ్రత్యక్షుని యుద్ధమహ్మడు వలసిన శస్త్రాస్త్రమా లన్నియును నర్జునునకు నొసంగెను రనియు, నాదేవతలను దర్శించుటకాతని బంపు మనియు నాజ్ఞ నొసంగెను. అంతయుగాక, యర్జునుండు మనుష్యమాత్మఁడు గాఁ డనియుఁ బూర్వజన్మమున శారాయణ ఋషితోఁ గూడి మహాతపము నాచరించిన నరుఁ డను మహర్షి యనియు, నీజన్మమున తపస్సుచేతను శౌర్యముచేతను దేవతలను మెప్పించి వారి మూలమున దివ్యాస్త్రములను బడయఁగలఁ డనియుఁ జెప్పెను. మఱియు నాయరణ్యమునందు వారు బహుకాల మనేకబ్రాహ్మణులతో నుండుటం జేసి, ఫలమును, సమిత్తులు వారికి వలసిన వన్నియుఁ దఱిగె ననియు, మృగములు యథేచ్ఛగా నిందు తిరుగులాడుట కాటంకము గలిగెననియు, తాపసు లొక్కచోట చిర నివాస మేర్పఱచుకొన రాదనియు, వేటొకవనమునకుఁ బోవలయుననియుఁ జెప్పి ప్రతిస్తృతివిద్యను విధ్యుక్తముగ నుపదేశించి వ్యాసుం డదృశ్యుం డయ్యె.

అట్లు వ్యాసానుగ్రహంబు వడసి యాధర్మజుఁ డచోచ్చటు వాసి సరస్వతీతీరమునఁ బుష్పఫలవిరాజితం బగుకామ్యకవనంబునకుఁ బోనెంచి దనవెంబడి ననుజులును, భార్యయు, విప్రగణంబులును రాఁగాఁ జొచ్చి యందు వేటవలన సంపాదించినమాంసాదులచేతను ఫలములచేతను చిత్తదేవబ్రాహ్మణులకు దనివి దీఱు మృష్టాన్నంబులిడి సుఖంబుండె. ఆసమయమున వేదవ్యాసోపదిష్టం బైన ప్రతిస్తృతివిద్యను జక్కఁగా జపించి యర్జునుని బిలిచి యేకాంతమునకుఁ దోడ్కొని పోయి యిట్లనియె. ఓ యర్జునా! అస్త్రబలసంపన్నులగు భీష్మద్రోణకర్ణాదులు తమకు దుర్యోధను నెడఁగల విశ్వాసముచే, మన కెదురై పోవుదురనియు, వారిని దేవతలు గూడ జయింపలేరనియు, నెంచి వారిని గెలుచు సుపాయమును జింతించుచుండ వేదవ్యాసుండు నాకుఁ బ్రత్యక్షుంబై యీమంత్ర రాజముఁగు నా

కుష్ఠదేశించి దీనిచే నీపూర్వజన్మసుకృత సంస్కారమునం జేసి దేవతలు నీకుఁ బ్రత్యక్షమై యుద్ధమునందు భీష్మాదివీరులను సాధింపనేర్పగలయస్త్రమును నీ కొసంగుదు రనియు, యుద్ధమగుచో వారిని వానిమూలమున గెల్పి రాజ్యమును బొందగల మనియు, న న్నీ మంత్రరాజమును నీకుఁ దేశింపు మనియుఁ జెప్పి యరిగెను ఈమంత్రమును నీవు గొనుటకు నిది దశినసమయము. వానిని నీవు నావలన గ్రహింపుము. తత్ప్రభావమున నీవు మిక్కిలి తేజస్వివై దేవతానుగ్రహమును బడయుదువు. పూర్వ మింద్రుని విశ్వసించి దేవత లెల్లరును వృత్రాసురునకు వెఱచి తమతమయస్త్రములను నింద్రునియొద్ద నుంచిరి. 'ప్రతిస్త్రుతి' పునశ్చరణచే నింద్రుండు నీకుఁ బ్రీతుండై యాయస్త్రముల నెల్ల నీకిచ్చును గావున నీవు గాండినంబును, నమ్ములపాదులను, ఖడ్గాదిసాధనంబులను కైకొని దారిఁ దొలంగక యా దినమే వెడలి యుత్తరాభిముఖుడవై పొమ్ము. ఇది వ్యాసునియానతి యని చెప్పి ప్రతిస్త్రుతివిద్యను యథాశాస్త్రంబుగ నుపదేశించెను.

అర్జునుం డన్నచే ననుజ్ఞాతుండై కామ్యకవనమునందుండి తఱలు వాఁడగ్నిని ప్రజ్వలించి వేల్చి, యతని నారాధించి ప్రదక్షిణంబు గావించి విప్రుల సత్కరించి కవచముం దొడిగి, గాండివమును నక్షయతూణిర యుగమును గొని, దుర్యోధనాదులవధమును జలించి నిట్టూర్పు వదలి యాకాశమును జూచెను. అంతట భూతంబులు “అర్జునా! నీమనోభీష్టంబు సిద్ధించు. గెలుపును బొందుదువు” అని యదృశ్యంబులై పలికినవి. వారిఁ బంప వచ్చిన ద్రౌపది “నీవు పుట్టినకతంబునఁ గుంతీదేవి గోరిన ఫలమును, నీయభిమతంబును గలుగుఁగాక. ఇక నెవ్వఁడును వీర కులమునఁ బుట్టకుండును గాక! బిచ్చమెత్తి జీవించు విప్రుఁడే మేలు. వాఁడే సుఖి. వాని కంజలి గావించెద. దుర్యోధనుఁ డానాడు సభలో నాడిన నుంకులవగటిపలుకు లెవరిగుండెలను బ్రద్దలునేయవు? అంతకంటె నొండొకదాఁఖి ముందునా? నీవు మాకడ నుండమి నీవియోగము మాకు దుగ్భరము. నీపరాక్రమమును సుతింపుచు నీవు మరల మమ్మును జేరునంతవఱకును నీ తేమిమును సదా కోరుచుండెదము. నీవు మావద్ద లేమింజేసి మాకు సంతోషమే యుండనేరదు. మాసుఖదుఃఖము లెల్ల నీయందే కుదుర్పాటుగొని యున్నవి. కార్యార్థముగ నరిగి విఘ్నము

లేక ఫలసిద్ధిని బొంది రమ్మ. బలవంతులతోడి భేదమును మానుము. ధాత, విధాత, ప్రీ, కీర్తి, ద్యుతి, పుష్టి, ఉమ, సరస్వతి, ససువులు, రుద్రులు, ఆదిత్యులు, మరుద్గణములు, విశ్వేదేవులు, అశ్వినులు, సాధ్యులు, సకలభూతములును నీకు శుభములఁ జేకూర్తు” రని మనస్సున నిష్ప్రదేహతను స్మరించి యర్జునుఁడు తమ్ము వీడిపోవుటకై చదరిన మనస్సును గుదుటపఱచికొనెను.

— ఆర్జునుఁడు దివ్యాస్త్రములకై తపంబునకుఁ బోవుట —

అంత నర్జునుఁడు తనపురోహితుఁ డగు ధౌమ్యునకును, నన్నయగు ధర్మరాజునకుఁ బ్రదక్షిణం బొనర్చి, వారికి నమస్కరించి వారినెలపు గొని ప్రయాణమై మహారణ్యమార్గమునం బడి వేగంబ పోవుచుండ దారి కడ్డమైయుండు ననేకవృక్షపంక్తులను దాటి, యందు ముఖ్యముగా హిమవంతమును, గంధమాదనమును సతీక్రమించి యింద్రకీలపర్వతమును జేరెను. ఇట్లర్జునుఁడు వేగమునఁబోవుచుండ నొకచో సతనివీనులకు “నిక నిలు”మని యొకయశశరీరవాక్కు వినఁబడెను. ఆర్జుని యెచ్చోట నుండి యీనిర్జనారణ్యమున వచ్చుచున్నదో యనియతఁడు నలుదిక్కుల గలయం బరికింపఁగా నందొక చోట నొకచెట్టునీడను మహాతపస్వియు, బ్రహ్మతేజస్సుతోఁ గూడినవాఁడును, బింగళవర్ణుఁడును, నతఃశ్రేణి దేహుఁ డును నగు నొక మహనీయుఁడు గానంబడియెను. ఆతనికడ కర్జునుం డేగి నిలువఁగా నామహనీయుఁ డర్జును నిట్లడిగెను. “నాయనా! నీ పెవ్వండవు! ధనుర్భాణంబులను, నమ్ములపొదిని ధరించి, కవచమును దొడిగి, క్షుత్రధర్మ పరుడవై యీవనమునఁ గ్రుమ్మలుచున్నావు. ఈవనము సర్వసాధారణముగ శమదమాదులు గల విప్రుల కునికిపట్టు. ఇందుఁ జరించువారలకుఁ గ్రోధహర్షములు లేవు. యుద్ధోపకరణముల నిటకుఁ గొనిరా నేల? నీ తెజోబలములసాయమునంజేసి యీవనమునకు రాఁగల్గితివి. అన్యుల కియ్యది చోట నశకల్యంబు. ధనురాదియుద్ధసాధనములవలన నిచ్చోటఁ బ్రయోజనము లేదు. కావున వానిని వీడు మని యెంత చెప్పినను నర్జునుండు తనగాండీవమును, నక్షయతూణీరములను దొడిగియున్నకవచము నునెంతమాత్రము వదలఁ డయ్యె. అర్జునునిట్లుదల కాతాపసి సంతసించి,

“ఓహీ! ఏ నింద్రుండను. కోరినవరముల నొసంగెదను. వేడుము” అనగా నర్జునుండు దేవదేవునకుఁ బ్రణమిల్లి నిలిచి, “దేవా! నాకు సకల శాస్త్రముల నొసంగుము” అనెను. అందులకుఁ బాకశాసనుఁడు “సికింక నస్త్రము లేల? పుణ్యలోకములఁ గోరుము. నిరాటంకముగ నొసంగెద. మహనీయు లపవర్గమునఁ గాదె సుఖింతును. నీ వాయానందము ననుభవింపుము” అనగా నర్జునుం డిట్లనియె. “నాయన్నలు దమ్ములు వీరెల్ల రరణ్యావాసము సలుపుచుండ నే నొక్కఁడను మాత్రము సుఖించు టేటి ధర్మపు? దేవత్వముగాని దేవాధిపత్యముగాని సిద్ధించినను వానిని స్వార్థ కరుఁడనై యనుభవింప నేరను. నాకు దుర్యోధనాదులు పరమశత్రువులు. ఘారిపైఁ బగఁ దీర్చక మున్ను నే నెట్టిసుఖమును వాంఛింపను. లోభినై సుఖముల కాసించితినేని యపకీర్తిపా లగుదును. నేను క్షత్రియుండను. మరణానంతరమునను నైతము కీర్తిని సుప్రతిష్ఠితముఁ జేయ వాంఛింతును. అని చెప్పఁగా నాఖండలుం డర్జునునియు త్తమగుఃఖంబులకు మెచ్చి ప్దంపడి యిట్లనియె. అర్జునా! నీకార్యసిద్ధినిమి త్తము నీకుఁ బ్రథమమున ఘోషాతుదర్శనంబు కావలయును. ఆమహనీయుని సందర్శించినవెంటనే నీకు సకలాస్త్రముల నే నొసంగుదు. ఉమాపతిని వీక్షించుటకు యత్నముఁ గావింపు మని యుపదేశించి పురందరుం డదృశ్యుం డయ్యె.

ఈవృత్తాంతము నంతయును జనమేజయుండు విని వైశంపాయ సునితో నిట్లనియె. “మునీశ్వరా, నాముత్తాత యగు నర్జునుండు దివ్యాస్త్రముల నెట్లు సాధించె? భవానీపతితో యుద్ధము గావించె నని విందు. ఈ సకలవృత్తాంతములను వీనులకు విం దగునట్లైనతీయవే” అనగా వైశంపాయనుం డతనితో నిట్లు చెప్పఁదొడంగెను.

— ౭ కిరాకవేషధారి యగు శంకరుం డర్జునునిఁ గాంచుట —

అర్జునుం డీతీరున నింద్రునియనుజ్ఞఁ గొని, యీశ్వరారాధనము నకుఁ దగు సన్నాహముతోఁ బోవుచుండువాఁడు ముం దొక్కదివ్యవనమును గాంచెను. ఆవన మనేకశృంగారంపుఁజెట్లతోను, గాలితాఁకున రావి చెట్లయం దుండు దివ్యకుసుమపరాగములతోను, బరాగములయం దుండి పలుదెసల విసరుచుండు ధివ్యసుగంధములతోను, సుగంధయు

తములైన మకరందముల నానుటకు పచ్చు తున్నైన గుంపులయుంకా
 భ్యసులతోను, చెట్లమాకుల నీడలలోఁ గిలకిలలాడు పలువన్నెలచిలుకల
 తోను, వీనుల కింపుగా భవించు వికసితములతోను, నాడునెమ్మిల్ల
 నాకరించి యానందపరశలఁ గావించునిమిత్తము తమకుంచెలవిష్టి
 మనోహరముగా నాడెడు నెమ్మిల్లగుంపులతోను గూడి మనోహరమై
 నిర్విఘ్నముగఁ దపస్సు చేయుట కనుసూలముగ నుండెను. అర్జునుఁ
 డివ్వనము ఈశ్వరసాక్షాత్కారమున కర్హమైన దని నిశ్చయించి
 జడలు దాల్చి నారచీరలు గట్టి, కొన్నాళ్లు లలినయాకు లాహార
 ముగను, మొదటి నెలలో మూడుదినములు మాత్రమును, రెండవ
 నెలలో నాడుదినముల కొకపరియుఁ బండలను దినుచును, మూడవ
 నెలలోఁ బదునైదు దినముల కొకనాఁ డాహారముఁ గొనుచు, నాల్గవ
 నెలలో నిరాహారుడై బొటనవ్రేలిని నేలపైమోపి నిలిచి మహేశ్వ
 రాయుత్తచిత్తుడై తీవ్రమగుతపస్సును జేయుచుండెను. అర్జునునిఘోర
 తపస్సుచే నావనమున నలుదెసలు పొగలు గ్రమ్ముకొనెను. దానంజేసి
 దనమున నుండు నానాజంతుజాలముల కునికి దుస్సహ మయ్యెను. ఆవప
 మున నుండు తపస్వులు వెంటనే పరమేశ్వరునికడ కేగి యర్జునునియభీష్ట
 ముచు నెఱవేర్చి వేడఁగా నీశ్వరుం డర్జునుఁ డపవర్గమును గోరఁడు.
 వానిసంకల్ప మే నెఱుంగుదు. ఎట్టకేలకు వానివాంఛ తీర్చి మిఠు
 సుఖంబుఁ జేసూర్తు. వెఱచుటకుఁ గారణము లేదు. మియాశ్రమంబు
 లకుఁ జనుఁ డని మునుల కనుజ్ఞ నొసంగి పంపెను. అటు లనిపి, వెంటనే
 యీశ్వరుండు తాను బంగారుపన్నె గల కిరాతునివేషమును దాల్చి
 పార్వతిని తన కనుగుణమైన స్త్రీరూపమును దాల్చి నియోగించి
 యితర ప్రమథగణములను వారివారి యిష్టానుసారముగఁ దన
 కనుచరవేషములఁ దాల్చి నియమించి యర్జునుండు తపస్సుచేయుచున్న
 వనమునందు విహరింపసాగెను. ఇది యిట్లుండ, మూకుఁ డను
 రాక్షసుండు పందిరూపమును దాల్చి నిరాహారుడై జితేంద్రియుండగుచు
 నీశ్వరసాక్షాత్కారముఁ గోరి తపముఁజేయుచున్నయర్జునునిఁ జంప
 రాఁగా నాశూరుండు వింటినిఁ బూని పంది నెదిర్చెను. అంత మాయా
 కిరాతుఁ డర్జునునితోఁ“ఓరి! ఈపందిని నే నేసెదను. నీవు దానిపై బాణము

ప్రయోగింపకుము” అనఁగా గిరాతునిమాటల నాదరింపక సవ్యసాచి పందిని బాణముచే గొట్టెను. కిరాతుఁడును నంతటఁ బోక తానును వాఁడిములుకులచే బందిని బాధించెను. ఇట్లయ్యిరువురిఘోర బాణంబు లొక్కతేపగనే పందిపైఁ బడఁగా నా యమోఘబాణంబుల దెబ్బల కోర్వ లేక యా వరాహంబు నిజరాక్షసస్వరూపంబు బయలు పడిచి గ్రక్కున గిరగిరం దిరిగి చచ్చెను.

వెంటనే యర్జునుండు, నెమిలిపించుము ధరించిన మాయాకిరాత వేషుఁడగు పరమేశ్వరుని వీక్షించి, “నిష్ఠనం బైన యీననంబున స్త్రీల తోడం గూడి నిర్భీతుఁడవై తిరుగుచుండు నీవెవఁడవు? రాక్షసుం డొకం డు పందివేషంబున వచ్చి నన్ను జంపుటకుఁ జూచుచుండ వానిని వధించు నిమిత్తము నే నమ్ముల నేయుచుండఁగ నడ్డంబు సొచ్చి యాపందిపై నీవేల ములుకుల నాటితివి? ఇది వేటకానిధర్మముకాదు. కావున నాతీవ్రనారా చంబులచే నిన్నుఁ బొరిగొనియెడ” అని చెప్పఁగా నా కుహనాకిరాతుం డ్కందులకు నవ్వి సవ్యసాచి కిట్లనియె “ఈయరణ్యమునందు నేను స్త్రీలతో నెట్లు చరింతు నని నాకై నీవు పరితపింపవలదు? అడవిజాతులవార మగు మాకిది సహజవృత్తి. మనుష్యసంచారమే లేని యీఘోరారణ్య మునందు నీయంతటి నాగరకుఁడు వసించుట యసాధ్యము. నీయాకారం బతిరమ్యము. మిక్కిలి సుకుమారము. ఇందుఁ గోమలగాత్రుఁడవగు నీవంటి పురుషుఁడు వసించుట యనర్హంబు” అనఁగా నర్జునుండు “నేను గాండీవ మనఁబడు ధనుస్సును, నక్షయబాణంబులు గల నాజంటయమ్ములపొందిని ధరించి లేజస్వినియై రెండవయగ్నిహోత్రునివలె నీవనమున వెలుంగు చుండుదు. నన్ను జంప వచ్చిన కుహనాక్రోడం బగు నీరాక్షసుని నేన వధించితి” ననఁగా నామాయాకిరాతుం డిట్లనియె. “ఈపందిని మున్న నాబాణమునకు గుఱి గావించియుంటి. కావున దాని నేయ కే నుడుంగు దునే? ఇయ్యది నాబాణప్రహరణంబులచేతనే చచ్చినది. బలముగల వాడ వని పోతరించి నీతప్పుల నితరులపై నారోపింప నేల? నాబాణం బడి యసువులతో నావలికి జననేరవు. పోటుగలమానిసి వైతేని జక్కగ నెదుఱ నిలిచి యుద్ధముఁ జేయుము” అని యుద్రేకంబుఁ బురి కొల్పుమాటలకు నర్జునుండు కనలి, రోషముతోఁ గను లెఱుంగుచు

కిరాతునిపైఁ బుంఖానుపుంఖములుగ బాణవరంపరలఁ గురిపించెను. కిరాతుం డందులకు భీతిల్లక యర్జునుని “ఓరీ! ఇవే నీవాడిములుకులు? ఇంక కంటె వాడివి లేవా? నీబాణప్రయోగకౌశలమును జూపుము.” అన్నగానే యర్జునుండు కిరాతునిపై నంపవానఁ గూర్చియించెను. దాని సంతయు మాయాకిరాతుం డనాయాసమున వారించి పడంపడి ఫల్గునునిపై వేసవేలుగ బాణముల వైవఁగ నమోఘము లగు తనబాణము లన్నియు వస్తులై పోయినందులకుఁ బార్థుండు వగచి యీతం డెవ్వండ్లో మాయావేషంబున నుండుమహానీయుండు కాఁబోలు. కాఁడేని, నాదివ్యశరంబు లన్నియు వృథా లగునా! ఇది నా కత్యాశ్చర్యమును గొల్పుచున్నది. నాశరముల నన్నింటి నీమహాత్ముండు దిగమ్రొంగుచున్నాడు. ఈతండు పరమేశ్వరుండే యగు నేమో! కాకున్న నాబాణములతీర్చితకు వేటొకం డిట్లు చలంపకుండునే? ఈపర్వతము దేవతల కునికిపట్టు. ఏదేవుండేని విలాసంబున నిట్టివనంబున సంచరించుచుండు. అయినఁ గానిమ్ము. అని నారి సారించి వాఁడితూపు లనేకంబులతోఁ గిరాతుఁ గొట్టి, కిరాతుండు వాని నన్నింటినిఁ దొలఁగంద్రొచి యర్జునునితూణీరంబులలోని బాణాంబుల నన్నిటిని తుయింపఁజేసె అప్పు డాసవ్యసాచి యిట్లని వితర్కించి, నాకీ గాంఢీవంబును, నీయక్షయతూణీరంబులును ఖాండవదహనకాలంబున నగ్ని దేవునిచే నొసంగంబడినవిగదా! అట్టియమ్మలపాది యీకాలమునకు శరవిరహితమయ్యె. ఈతం డెవ్వండ్లో యెఱుంగఁజాల కున్నాను. అయినను వింటికొప్పున శూలాగ్రంబునంబోలెఁ బొడిచి యీతనియసువులఁ బొరిగొనియెడ నని వింటికొనతో నర్జునుం డాకిరాతుం బొడువ, నాకిరాతుండు తనదైవమహిమచే నావింటిని మాయ గావించె. వెంటనే యర్జునుండు ఖడ్గంబుచే నీశుని మార్చొన నయ్యది యతనిశరీరంబు తాళగనే ప్రక్కలై నేలఁబడియె. ఇట్లర్జునుండు నిరాయుధుడై సమీపమున నున్న చెట్లకొమ్మల విఱచి, వానితోఁ గొంతనేపు పోరాడెను. పిదపఁ గిరాతునిపై తాల టువ్వెను. ఎట్లు పోరినను కిరాతుండు నొవ్వడయ్యె. తుదకుఁ గిరాతుని మార్కొని పిడికిళ్లతో గ్రద్దఁజూచ్చెను. కిరాతుండును వెనుదీయక యర్జునుని మార్కొని దారుణ ముష్టి ప్రహరణంబులఁ గావించెను. ఇట్టిరువురకును సమరంబు ఘోరంబై యింద్రవృత్తులపోరాటంబు ననుకరించె,

ఈసంగరంబు కొంతనేపు జరుగఁగా ఫల్గునుం డీశ్వరముష్టిప్రహారంబులచేతను, నతనిగాత్రసంస్పర్శముచేతను గొంతవడికి మూర్ఛిల్లి పదంపడి మూర్ఛదేరి యొడ లెల్లఁ గడిగికొని, కృతస్నానుండై శుచియై శివలింగము నొకదానిని మృత్తికతో నిర్మించి యందు మహేశు ధ్యానించి కుసుమములతోఁ బూజించెను అట్లతఁడు పూజించి యాసమర్పముగియ లేచి చూచునప్పుటికిఁ దా నాయారాధనసమయమున శివలింగముపై నిడినపుష్పమాలిక యాకిరాతుని శిరమునఁ గానవచ్చెను. అందుల కప్పు డయ్యర్జునుఁ డచ్చెరువడి సంతోషసముద్రమున మునిగినవాడై తానింతవఱకు పోరుచుండినవాఁ డీశ్వరుడ యని నిశ్చయించి మాయాకిరాతవేషధారి యైనయప్పరమేశ్వరునియడుగులకుఁ బ్రణమిల్లెను. అంతఁ ద్రిపురాంతకుండు ద న్నెంతయు భక్తితో విచులించునక్కఱితేయున కత్యంతప్రీతిచిత్తుడై 'అర్జునా! నీవంటివూరు లీముల్లోకంబులఁ గానరారు. నీనిశ్చలభక్తికి మెచ్చితి. తేజస్సునందును నాకు సమానుండవు. మఱియును పూర్వము నీవు నరుఁ డని వేర్కొనఁబడు మునీంద్రుడవు. నీహ్లాభితంబుమేరకు నాదివ్యాస్త్రంబు నీ కొసంగెద. దానిం బ్రయోగింపను; గ్రహింపను నీవ కాని యచ్యుం డర్హుం డగునే! దానిమహిమచే నీవు శత్రువులను జయించుదువు. నీకు నాదేహంబుఁ జూచునిమిత్తము దివ్యనేత్రముల నిచ్చెద." అని వచించి యాతనికి దేవతలు సదా చూడఁగోరు తనదివ్యమంగళవిగ్రహము నుమాసహితుండై ప్రత్యక్షంబు గావించె. మఱియు మేఘగంధీర మగువాక్కున నర్జునుని సమాశ్వాసింపఁగాఁ నర్జునుం డాదివ్యదృష్టిప్రభావంబున నుమాసహితుడగు మహాదేవుని వీక్షించి భయభక్తులు పెనంగఁగా, చేతులు రెంటిని జోడించి శిరస్సున నుంచుకొని సాష్టాంగముగా నేలఁబడి మ్రొక్కి లేచి, మరలఁగ్గేలు మోడ్చి యీశ్వరు నిట్లు వినులించె. ఓసర్వదేవేశా! భగనేత్రధ్వంసీ! నీలకంఠా! జటాధారి! కారణంబుల కెల్ల కారణంబ వని నేఁదలంతు. దేవత లందఱు నిన్నుఁ బొందఁగోరుచుందురు. వారికి నీవ గతివి. త్రిలోచనుండవై భూమ్యాకాశమధ్యవర్తివై యుండుదువు. చరాచరాత్మకంబైన యీవస్తుజాల మంతయు నీయం దుండి యుద్భవిల్లినది. దేవాసురులతోను మానవులతోను నిండియుండుప్రపంచము

నంతయు నీవు జయించినవాడవు. బ్రహ్మవిష్ణుశివాత్మకుడవు. రుద్ర
రూపముతో దక్షాధ్వరధ్వంసంబు గావించినవాడవు నీవ. అణువులకంటె
నీ వణువ. గురువులకంటె గరిష్ఠుడ వీవ. మహాసుభావా! నీమహిమను
మావంటివారు నుతింపగలరా? దేవాదిదేవా! శిలికంతా! కపాలధారి!
శూలపాణి! ఫాలనేత్రా! ప్రమథగణాధినాథా! భూతేశా! కైలాస
వాసీ! ప్రధానపురుషాతీతుడవు నీవ. శంకరా! మహేశా! శివా!
వృషభ్యజా! చంద్రమూర్తి! మృడ! మృత్యుంజయ! నీస్వరూపంబు నేడెలి
యలేక, నీతోఁ బోరాడిన బాలిశుడను. నన్ను తుమింపుము. మహాత్మా,
ఈఘోరారణ్యంబున నీవర్వతముల నడుమ నీనిష్ఠనప్రదేశమున నిన్నారా
ధించి నీదర్శనంబు గావించుకొని కోరిక లీడేర్చుకొనఁగోరి యిందువచ్చి
తిని. నాయజ్ఞానంబున నిన్ను ధిక్కరించి నీతో సమరమును జల్పితిని.
అజ్ఞానకృతములను మన్నింప నీవ యర్హుండవు. నీయండ నన్నుఁ జేర్చి
కొనుము. నా కభయదానం బిష్టు.

క. మ్రొక్కెదఁ గృప రక్షింపుము

మ్రొక్కెదఁ గృపతోడఁ జూడుము నిరంతరము

మ్రొక్కెదఁ గృపఁ గైకొను మే

దిక్కున నీదిక్కు మాకు దిక్కు శరణ్య.

ఇట్లు స్తోత్రముచేసి ప్రణామంబులతోడఁ బ్రార్థింప మహాదేవుండు
కాంతేయుఁ గౌఁగిలించి చేయిపట్టుకొని నవ్వుచు మన్నించితి నని యూహ
డిల్లఁ బలికి పిదప నిట్లనియె. పూర్వము నీవు బదరికాశ్రమంబున
నారాయణముపేతోఁ గూడి యనేక సహస్రవర్షంబులు తపం బొనర్చిన
పురాణమునివి. మీయిద్దఱి తేజంబులు గదా జగంబులు ప్రకాశించు
టకుఁ గారణంబులు. దుష్టరాక్షసులను మీ రిద్దఱుఁ జంపి యింద్రునకు
స్వర్గాధిపత్యము నొసంగితిరి. అప్పటి ధనుస్సే యిప్పుడు నీచేత వెలయు
గాండీవంబు. నామాయచే నీగాండీవమును, నీయక్షయతూణీరంబులును
నదృశ్యములైనయవి. నాచే గొట్టబడి నొచ్చియున్న నీశరీరశ్లేశముఁ
బాయదువుగాక. నీయందు మిక్కిలి ప్రీతిగలవాడ నైతి. కోరిన
కోర్కు లొసంగెద, వేడు మనఁగా నర్జునుఁ డిట్లనియె.

అర్జునునకు నీశ్వరుండు పాశుపతాస్త్ర మొసంగుట

భవానీవతీ! నాయుండు గరుణ గల దేని నాకుఁ బాశుపతాస్త్రము నొసంగుము. అదియు, బ్రహ్మశిరోనామకం బను నస్త్రంబును నీచే బ్రయుక్తములై యుగాంతమునందు లోకంబుల నెల్ల భస్మరాశిగావించు. మహాశూరులగు భీష్మద్రోణులతోను, గర్జదుర్యోధనులతోను, నాకు సంగ్రామంబు పాపగ నున్నది. ఆకడిందిరుల గెలుచు నిమిత్తము నా కాయస్త్రము మిక్కిలి యావశ్యకంబు. ఇంతేకాక వారికి సహాయులై యనేక రాక్షసపితౄచగంధర్వులు యుద్ధసన్నద్ధులు కాగలరు. వారి నెల్లరను జయింపవలయు. నీయస్త్రమును బ్రయోగించినమాత్రమున నందండి శూలములు గదలు మున్నగు నానాయుధములు జనించి శత్రుమర్దనంబుఁ గావించు నని విందు. అపూరమాస్త్రంబు నొసంగి నన్నుఁ గృతార్థుం జేయుము. మహాత్మా! అదియ నావాంఛితంబు. అనఁగా మృత్యుంజయుండు ధనంజయునితో నిట్లనియె. పరమపవిత్రంబైన పాశుపతంబును నీ కొనుగెద. దాని యుపక్రమోపసంహారంబులకు నీవ తగుదువు. దిగ్గధిపతు లెవ్వరును దీని నెఱుంగరు. మానవు లెవ్వరును దీని నెఱుంగ రని వేఱుగఁ జెప్పవలయునే! ఆయస్త్రముయొక్క తాఁకుడుచేఁ జావనిప్రాణివేఱొం డీముల్లోకంబులందు లేదు. తలఁచినప్పు డెల్లఁదెంపుచేసి దీనినిఁ బ్రయోగింపరాదు. అల్పునిపైఁ బ్రయోగించిన నిది లోకంబులకుఁ జెట్ట నేయు. దీనిని జింతించినను, వీక్షించినను, ధనస్సున సంధించినను నయ్యది యుద్దిష్టకార్యమును నెఱవేర్చు. పవిత్రుడవై యేకాగ్రబుద్ధితో దీనియుపదేశమును గొనుము” అనిచెప్పఁగా నర్జునుండు శుచియై పరమేశ్వర సన్నిధానంబున నిలువఁగా బాశుపతాస్త్రముయొక్క ప్రయోగోపసంహారంబులను మంత్రపురస్కరంబుగ మృదం డర్జునున కుపదేశించెను. ఆ యుపదేశమహిమవలన నస్త్రము సాకారమై యర్జునుని పార్శ్వంబునకు వచ్చి నిలిచె. ఈసమయమున భూమి గడగడ వణంకెను. దెసలు బీటలువాతెను. దేవతలు శంఖము లూడిరి. కిన్నరులు పాడిరి. కింపురుషు లాడిరి. పార్వతీపతిమాయచే నదృశ్యంబైన పార్థుని గాండ్డివంబును, నక్షయతూణీరంబులును మరలఁ బార్థున కొసంగఁబడెను. ఇట్లు ఈశ్వరకృపాకటాక్షవీక్షణంబులకుఁ బాత్రుడైన ఘల్లునుం డమిత

తేజోవంతుడై విరాజిల్లెను. అంతట నర్జునుండు చూచుచుండగనే పార్వతీసహితుండై మహేశ్వరుండు నావర్వతశిఖరంబువదలి యాకసంబున కెగిరి యదృశ్యుండయ్యె. అర్జునుండు తనవట్టినకార్యము సఫలంబుకాగా మనంబున హర్షముః జెంది యీశ్వరసందర్శనముచే బావనమూర్తియై పరమేశ్వరగాత్రసంఘర్షణంబుచే బులకితగాత్రుండై, తన్ను సామాన్యులగు మానవులకంటె నధికునిగా నెఱింగి, పాశుపతాస్త్రసిద్ధికి గందళిత హృదయుండై తన్ను ధన్యునిగాఁ దలంచుచు, భీష్మద్రోణానిరూరుల నవలీలఁ గెలుతు నని యుబ్బి, మనోభీష్టంబు పండె నని యపరిమితానందంబున వర్ధిల్లుచుండె.

పదంపడి లోకపాలురగు నింద్రయమవరుణకుజేరులు నిజవాహనా రూఢులై దేవీసహితులై యప్పర్వతశిఖరంబున నున్న యష్టాంగునికడ కరు దెంచి వెంటనే యముండు కరుణించి యచ్చునునకుఁ దనదండము నొసంగె. వరుణుండు పాశము నిచ్చె. కుజేరుం డంతర్ధానాస్త్రము నుపదేశించె. ఇంద్రుండు పార్థ నుపలాలించి “కుమారా! నీవు దేవకార్యార్థివై భూలోకంబున బ్రహ్మయనుజ్ఞచే నీమానుషావతారం బెత్తినపురాణమునివి. నీ వెంట స్వర్గంబున కరుగుదెమ్ము; నీకు దివ్యాస్త్రంబు లొసంగెద. ఈయస్త్రములచే బుష్టుండవై రాఁగల ఘోరసంగ్రామమున నీవు భీతిల్లక, వసువులయంశంబునఁ బుట్టిన భీష్ముని, భరద్వాజాంశంబున జనించిన ద్రోణుని, భానువంశంబునఁ బుట్టిన కర్ణుని, నివాతకవచు లనురాక్షసులను, మఱియును దేవతలయంశంబునను, దానవుల యంశంబునను జనించి భూమికి భారభూతులై నవారిని వెక్కురను సమరంబున వధింప బలిష్ఠుండవై తివి. వారిని గెలిచి యశంబు సంపాదింపుము. మహాదేవునితో ముష్టాముష్టి గను బాహాబాహిగనుబోర మహాతపోధనుండ వగు నీకుఁదక్క లాతివారికి నలవియే? కావుననే నీవరాక్రమమునకు సంతసిల్లి యీ లోకపాలురు తమతమదివ్యాయుధంబుల నుపక్రమోపసంహారంబులతో నెఱింగించి నీ కొసంగిరి. మాతలిసారథికం బైన నారథంబు నంపెద. నీవు స్వర్గంబు నకు విచ్చేయవలయు” నని యానతిచ్చి ఇంద్రుండు తనలోకంబునకరిగె. వెంటనే యమవరుణకుజేరులును కిరీటిచే సత్కృతులై తమతమ లోకంబుల కరిగిరి,

—ॐ ఆర్జునుఁ డమరావతి కేఁగుట ॐ—

అంతట నర్జునుండు తనకు లోకపాలు రొసంగినదివ్యాస్త్రంబులకు సంతృప్తాంతరంగుడై, తాను ధన్యుడయ్యె నని తలంచుచు నింద్రరథా గమనమునకై నిరీక్షించుచుండ, మాతలిసారధికంబును, శక్తి, గద, వజ్రము, చక్రము, ఖడ్గము మున్నగు యుద్ధోపకరణములతో సమ కూడినదియు, భయంకరమైన సర్పములచే సంరక్షింపఁబడినదియు, బంగారు సొమ్ములతో నలంకరింపఁబడి వైజయంత మను తెక్కెము గలదియు, వాయువేగమును బురుడించువేగముతోఁ బరువెత్తఁగల పెక్కులు గుఱ్ఱములు పూన్చినదియు, నాకసంబును నలుదిక్కులను నేమిస్వనంబుచేఁ బూరింపుచు మేఘపటలమును పగులఁదీయునదివోలె మహాఘోషంబు నేయు నదియునై, తనసహజకాంతిచే నాకసంబులోని చీకటుల నావళికేంద్రోయు బంగారువన్నె గల సుత్రామురథ మాతనికే గానవచ్చెను. అపు డర్జునుఁ డారథము నొగలపై నున్న మాతలిం గాంచి యాతండు దేవతా మూర్తియో యని వితర్కింపుచుండ మాతలి తనరథంబు నంతరిక్షంబున నిలిపి, డిగ్గి భూమిఁ దాఁక నిలిచి వినయముతో నప్పార్థున కిట్లనియె. సుత్రామసుతుఁడా! పురుహూతుండు స్వర్గలోకమునకు నిన్నుఁ దోడ్కొని రమ్మని యాన తిచ్చి యారథంబు నంపె. దేవతలు, గంధర్వులు, ఋషిసత్తములు, అపరఃస్త్రీలు మున్నగువారితో నిండుకొలుపున దేవేంద్రుండు నీరాకకు వేచియున్నవాఁడు. ఇంద్రుని యాజ్ఞాచొప్పున స్వర్గలోకమునకు విచ్చేసి యందు దివ్యోస్త్రలాభంబుఁ బడసి, కొన్నాళ్ల చ్చుట్టిముచ్చటల ననుభవించి మరల భూలోకంబునకుఁ జేరుమని చెప్పుమనియె. అంత నర్జునుండు “మాతలీ! రాజసూయాదిమహాయజ్ఞంబు లొనర్చినరాజ్నిపుంగవులకును నెక్కుటకు దుర్లభంబై తపోబలహీనుల శకదృశ్యంబై, తాఁడగూడని దగు నీదేవరథంబును మున్ను నీవధి రోహింపుము. ఇంద్రునియానతిచొప్పునఁ బడప నేఁ దేరెక్కెద” ననఁ గా మాతలి వల్లె యని రథారోహణంబుఁ జేసి గుఱ్ఱములపగ్గములం బట్టి నిలిపెను. అంతఁ గౌంటేయుండు తనకు స్వర్గమును జూడ నబ్బేగదాయని యానందాబ్ధిని మునిగి, గంగయందు జలకమాడి, శుచియై, వార్చి దేవతలకును బితరులకును దృష్టిగాఁ దర్పణంబు గావించి తఱలి మందరపర్వ

తంబు వీక్షించి యిట్లనియె. “కొండలతోడ! స్వర్గమును వీక్షింపగల మహాత్ములకు సాధువులకు నీ వాశ్రయంబవు. నీయం దనేకనదు లుత్పన్నము లగుచున్నవి. వానియందు జలకమాడి, యానిర్మలశీతోదకంబుల బానంబు చేసి, నీయం దుద్భవిల్లిన తరులతాదులలోనికుసుమముల పరిమళగంధముల నాఘ్రాణించి మత్తిల్లి మహాదేవు సుకీర్తనంబుల బాడుచు, నృత్యంబులు సలుపుచున్నయపురస్త్రీలకంఠధ్వనులచేతను, సదా వేదపాఠంబులధ్వనులచేతను, వీనులకు విందుసేయు బ్రహ్మగీతంబుల నిష్కపటవార్తలను వినుచు, నీసానువులయందు నేను బహుకాలంబు విసోదంబుతోఁ గ్రీడింపుచుంటి. ఇప్పటికి చా ంద్రునాజ్ఞ యనుల్లంఘనీయంబు గావున స్వర్గంబునకుఁ బోవుచున్నవాడ. నాకనుజ్ఞ నిష్ఠుని మంధరనగంబువేడి యింద్రురథంబు నెక్కఁగా, నయ్యది యాకసంబున కెగసి మనుష్యుల కగోచర మయ్యెను. అంత వియత్తలంబున స్వప్రకాశమున వెలుంగు రాజద్వలయు, రణనిహతు లగు శూరులయు, సిద్ధులయు, దివ్యవిమానంబులను, గుహ్యకులను, గంధర్వులను, నప్సరోగణంబులను వేర్వేరి మాతలి నడిగి తెలిసికొనుచు వారిదివ్యమహిమల కాశ్చర్యము నొందుచు సిద్ధమార్గమున దేవేంద్రురథంబునఁ బోవుచుండుపార్థుండమరావతిం దవుదవ్వలం గనియె. దానిబహిర్ద్వారంబున నెత్తైన గోపురం బొకటి దూరమున లోచనముల కుత్సనంబు గావించె. అందు వందనవనములో నప్సరోగణంబులు విచ్చలవిడి విహరింపుచుండిరి. ఆవనమునందలిసరస్సున నయనానందంబుగను, స్రుణేంద్రియతర్పణంబుగను బొల్పారుకమలములును, గవ్వారములును, బారిజాతసుమములును, వెలయ నందుండి వీచు నింపుగులుకు చల్లని పిల్లలెమ్మెరల కతఁడు మనస్సున బ్రహ్మానందముం బొందసాగెను. తపస్సు జేయనివారును, నగ్నిహోత్రునియం దాహుతుల వేల్చనివారును, దీర్ఘనేవాపరాజ్ఞులును, సుకృతమును జేయనివారును, నియమవ్రతముల నాచరింపనివారును, నాతలుగానివారును, బ్రాహ్మణులయ్యు వేదపాఠరహితులును, యజ్ఞవిగ్రాతులును, కల్లుద్రావువారును, గురుతల్పగులును, మాంసభక్షకులును, నాప్రదేశంబు జొర లేరు. అయ్యది సిద్ధచారణసేవితంబై యెల్లప్పుడును సర్వర్తుపుష్పములచే విలసిల్లు వృక్షరాజంబులు గలిగి పరమాహ్లాద

ఘన కిర వగు పట్టణరాజుంబై యమరావతి నాఁ జేర్కొనంబడి శతము
 ఖుండు పాలింప వెలయుచుండెను. అట్టిదాని మహనీయుం డైనయద్భు
 తుండు రథారూఢుడై ప్రవేశించెను. పార్థుండు పురప్రవేశము చేయఁ
 గానే కామగమనవిమానములయందు దేవత లింద్రునాజ్ఞ చే నతనికి నెదు
 ర్కొలు గావించిరి. దేవతలు మఱిగొందఱును, గంధర్వులు, సిద్ధులు,
 సాధ్యులు, నప్పరోగణంబులు మంగళోపచారంబు లొనర్చిరి. నారదుండు
 మున్నగు దేవర్షు లతిథియగు సవ్యసాచికి శుభాశీర్వచనంబు లొసంగిరి. ఇట్లు
 దేవతావీధి దాటి యమ రావతీనగరంబు మొగసాలరథంబు ఫల్గునుండు
 డిగిపిదప దేవేంద్రునగరులోని కఙ్కాంతరంబులు దాటి చని, గంధర్వుల
 స్తుతులను, విప్రులవేదఘోషములను నాలింపుచు, సిద్ధులు, చారణులు
 ఘురుత్తులు, విశ్వేదేవతలు, అశ్వినులు, ఆపితులు, వసువులు, రుద్రులు,
 బ్రహ్మర్షులు, రాజర్షులు నిండుకొలువున నుండఁ దెల్లనిగొడుగు, వింజామ
 రులు మున్నగు వివిధోపచారములతో వెలయుచు బెద్దకొలువున సుధ
 ర్ష యనుతనసభలో సుఖాసీనుండై యున్న శునాసీరుం జేరి సవ్యసాచి
 సాష్టాంగ ప్రణామంబుం జేసె. అంత నద్దేవదేవుండు ఫల్గునుంగుచ్చి యెత్తి
 యాలింగనంబునేసి సమీపంబునకుఁ జేరఁదీసి తొడవై నిడుకొని, శిరంబు
 మూర్కొని, తనతోడ సింహాసనంబునఁ గూర్చుండఁబెట్టుకొనియె. తనయ
 నుంగుంబుత్తుం డగునాథనంజయుని, బాకశాసనుండు మాటిమాటికిం
 జూచుచు, వానియందంబును, నాయతబాహుద్వయమును, దివ్యదేహం
 బును గన్నులారఁ దనియఁజూచి స్పృశింపుచు నానందాబ్ధి నోలలాడుచుండె.
 శుక్లపక్ష చతుర్దశినాఁడు దివంబు నలంకరించుసూర్యచంద్రులవగిది సింహా
 సనాధిష్ఠితు లగు నింద్రార్జునులయెదుట నారదుండు వీణ వాయించెను.
 తుంబురుండు పాట పాడెను. అప్పరోగణంబులు నృత్యమును సలిపిరి.
 గంధర్వులు గానము గావించిరి. అట దేవగంధర్వాదులు సురేంద్రుకను
 సన్న ఫల్గునున కర్హ్యపాద్యాదుల నొసంగి యొక్క రమ్యమైన విడిది
 గృహంబుం జేర్చిరి. కుంతీపుత్రుండును, స్వర్గంబునఁ గ్రమంబున సకలా
 స్త్రములయొక్క ప్రయోగోపసంహారముల నింద్రువలనం గ్రహించి తన
 యన్నలం దమ్ములం దలంచుచు నింద్రునియత్తరువుచొప్పునఁ దనకు సక
 లోపచారములు జరుగుచుండ స్వర్గంబున నై దేడులు గడవె. అప్పు

దొక్కనాఁ డింద్రుం డద్భుతము జూచి, 'పుష్టా! భూలోకంబున లేని దివ్య గానంబును, నృత్యంబును, జిత్ర సేనుం డను గంధర్వునివలన నేర్చికొను' మని చిత్ర సేనుని నియోగింప, నాచిత్ర సేనార్జునులిరువురును పరమమైత్రి జరించి చిత్ర సేనునివలన యథాశాస్త్రముగ నయ్యర్జునుఁడు నృత్యవాద్య గీతముల నేర్చియు, దుర్యోధనాదిదృష్టచతుష్టయదుష్కృతంబులఁ దలపోయుచు, నన్నదమ్ముల వనవాసంబునకుఁ జింతిల్లుచు' బల్లి నెడబాసియుం టకు రోయుచు, స్వర్గమునం దుండుట కంతగ సంతోషింపకుండె.

అంత నొక్కనాఁడు దేవేంద్రుండు చిత్ర సేనుం జూచి యిట్లనియె. గంధర్వపతీ! పార్థున కూర్వశియందు మనంబు తగులంబు గలిగినట్లూహించెద. ఊర్వశిని బాంధుమనోరథంబు తీర్చుటకు నియోగింపుము. అస్త్రముల నెల్ల గ్రహించిన ఫల్గునుండు కొంతకాలము యువతీసంగమమున నుంట మేలు. అనఁగా దేవేంద్రనాజ్ఞఁ గొని చిత్ర సేనుఁ డూర్వశి పాలికిం బోయి యాపాకశాసనునిశాసనం బావరారోహకుం దెలుపుచు నిట్లనియె. ఊర్వశీ! కుంతీనందనుం డద్భుతుఁ డిన్నాళ్లు దేవలోకంబున నుండి సకలాస్త్రవేది యయ్యె. అధీతవేదశాస్త్రమర్హుఁడు, భూభోక్ దేవలోకములలో విఖ్యాతపురుషుం డనఁబరగినవాఁడు, గురువును సేవించి యమిత ప్రజ్ఞను బొందిన మహనీయుండు, శ్రీశీలరూపవ్రతసత్వదమ్ములును, వీర్యతేజశ్శాంతినైపుణ్యాద్భిన్నసూత్రతాప్రియోక్తీసమ్యవచనములు వానిని సదా యనుసరించియుండు. ఆపుణ్యమూర్తి మాతృస్వరహితుండు, అహంకారదూరుండు, ఆత్మస్తుతివిముఖుండు, మిత్రులను బెద్దలను దద్దయు నర్పించువాఁడు, మానవులు ప్రవేశించుట కలవికాని యీలోకంబును దనతపోమహిమచే బ్రవేశించి దేవదేవునకు బాసటయై యుండువాఁడు. వనితల నాకర్షించునవమన్తథాకారుండు కాన వాని చెంతఁ గొంతఁ జేరి వానిమనస్సును సుఖాభి నోలలాడించునది. ఆని చెప్పఁగా నూర్వశి యొయ్యారంబు మెఱయఁ బైట నైరించి మందస్థిత మొనర్చి, 'చిత్ర సేనా! గంధర్వరాజా! నీచెప్పినగుణము లెల్ల నప్పార్థివపుత్రునొద్ద నునికి యే నెఱుంగుదు. సకలసద్గుణరాశి యగునట్టి సుకుమారుని పరింపక లాఁతివాని ఎరింతునే? పాకశాసనునినియోగము నను, నీవంటివానిచ్రేరణమునను, మహనీయుం డగుపార్థగుణసముదయుం

బునను మన్మథబాణజాలములకు గుటినైతి. పురుహూతునాజ్ఞను
విరసా వహించి యటు గావించెద ననగా చిత్ర సేనుండు ధన్యుడై
తా వచ్చినకార్యము సఫలమయ్యె నని సంతసించుచు జనియె.

—ॐ డోర్వశి యర్జుననొద్దకుఁ బోవుట ॥—

పిదప నొకనాఁటిసాయంసమయమున నామచ్చకంటి యర్జునుం
జేరు మనంబుతో జలకమాడి మెటుంగు లీనునూతనవస్త్రముల నలంక
రించుకొని, నొసటఁ గస్తూరితిలకంబు దిద్ది, సుగంధం బలంది, సర్వభూ
షణములం దాల్చి, నెత్తావి వెదఁజల్లుపూలసరులం దురిమి, కోమలమగు
పాన్పుఁ జేరి, మన్మథుబాణంబులచేఁ గొట్టఁబడి, మనస్సునందుఁ బార్థ
గవయ గమకించినుండ, రాత్రి యగుటంజేసి యుదయాద్రిఁ జంద్రుండు
దోతెంచెను. స్వర్ణ మంతయుఁ బిండాఠఁ బోసినట్లు నిండువెన్నెల లెల్ల
డల నెఱయఁజూచ్చెను. విరహిణీస్త్రీల బాధించుటకు మారుండు పూల
బాణంబులఁ జెఱకువంటియందు వేవేగ సంధింపుచుండెను. అపు
డ్రాక్షాణ్యార్వశి యగ్గలంబగు వలపు నైవలేక యెట్టకేలకు మనంబు కుదుటఁ
బఱచుకొని యర్జును సదనంబుఁ జేరి గమకించి, తనవిడిది బాసి యమరా
వతీవీధులం బడిపోవుచు నాకసంబునఁ దేజరిల్లుచుండుచంద్రునిఁ దనమో
మునందమ్ముచేఁ జీరునదియుం బోలెఁ గనుబొమల మాటిమాటికి నెగుర
వేయుచు, దనలోఁ దాను సరసంపుమాటల నాడుచు, శృంగారంపులీలలఁ
జేతులుసాచుచు, నల్పముగఁ ద్రావినతేనె సువాసన నలుదిక్కుల గుబులు
కొనఁ బొక్కపునడతోఁ దళుకుం బుక్కాగుమగుమలు తట్టుపునుఁగు
గుబులు నల్లడల నిండఁ, బైటసవరింపుచు, గజ్జెలయొడ్డాణంబు నడుమున
విరాజిల్లి, నిండుతావుల వెదఁజల్లుపుష్పములతో నలంకరింపఁబడినసింఘా
రీపుకీర్ణడ వీపు రాయ, పాదంబులయందలి యందెలు గల్లుగల్లు మన,
మెల్లనినడకతో నువ్విల్లారుకోర్కు లప్పటప్పటికిఁబై కెగయుచుండ, నర్జు
నునివిడిదింజేరి యావలపుకానిం గనుంగొనుటయు నంత నూర్వశిరాక
కదిరిపడి పార్థుండు తనయాసనంబుననుండి దిగ్గనలేచి యెదుర్కొని యా
చిన్నెలదాని యడుగులకు మ్రొక్కి గురుభావంబునఁ బూజించి “దేవీ!

నీరాకను గతం జేమి? నేను మీదాసుండ నేమి చేయవలయు?" నన విని యూర్వశి యదుకుపాటున నతని కిట్లనియె.

అయ్యా! ఖండ్రనియనుమతిగొని చిత్ర సేనుండు నాతోఁ దెల్పిన వృత్తాంతంబు నీకు విన్నవించెదను. సావధానుండై వినుము. నీవు స్వర్గమునకు వచ్చుటంజేసి నీవినోదార్థంబు మహాత్మ్యనంబులు జరుగుచున్నయవి గాదే! ఆయుత్యవములను వీక్షించుటకు దేవేంద్రుండు పిలువఁగా దేవతలు, దేవర్షులు, బ్రహ్మర్షులును జేర, గంధర్వులు వీణవాయించిరిగదా! ఆస్పరసలు నృత్యము చేసిరిగదా! అట్టిసమయంబున నీవు తొప్ప వాల్చక నన్ను జూచుచుంటుంజేసి నీకు నాపైఁ దగులుగలదని యూహించి స్వర్గాధిపతి నిన్ను మన్తఘోషేళిం దనియ సొక్కించుటకు నన్ను బనిచెనట. నేనును నిన్నుఁ గన్నులారఁ జూచి యున్నదాన. నీగుణంబుల వినియున్నదాన. నీపై వలపు గొనియున్నదాన. కావున నినుం గూడి మనసిజాకేళిం దనివి తీర నీయొద్ద కేతెంచితి. నాకుం బ్రయంబుగా నీకార్యంబునందు సాయపడి సుఖం బనుభవింపుము." అనఁగా నట్లునుండు సిద్ధునఁ జెవులు మాసిగొని "హరి హరీ" యని దాని కిట్లనియె. "తల్లీ, నీ విట్లాడెడుట దగదు. నీవు నాకుఁ గుంతిశచీదేవులవంటిదానవు. మిక్కిలి పూజ్యురాలవు. మావంశమునకు మూలపురుషుండగు పురూరవునకు నీవు భార్య వగుటంజేసి నీయందలిగౌరవబుద్ధితో మాకుఁదల్లివని పూజ్యభావంబుచే బలుమాటులునాచూపులను మీపై కింబ్రసరింపఁజేయుచుంటిగాని యనంబున నన్యభావంబునఁ గానేరదు. ఇట్టిసూచనలు గల యోచనలను మన స్సునకు రానీయకుము." అని చెప్పఁగా సూర్వశి యిట్లనియె. "విజయా! మేము దేవలోకమునందలివారాంగనలము. భూలోకమున ననేకపూజ్య కార్యములను జేసి స్వర్గమును సాధించినమహనీయులకు ననేకోపచారములం గావించి వారిని సంతసింపఁజేయుచుంట మాకు విధ్యుక్తధర్మము. స్వర్గమునందు వావివరుసలు లేవు. ఇచ్చోటిధర్మ మిట్టిది. పూరువంశమున జనించినరాజు లెందఱో సుకృతులై స్వర్గముఁ జేరి నాతోఁ గ్రీడించిరి. ఆసంశయముల నెల్ల విదనాడి నన్ను బొంది విహరింపుము. కంద ర్పునీబాటినుండి నన్ను దొలఁగించి నాయభీష్టమును దేర్చి నన్నేలుము. నేను నీయధీనురాల." అన్నమాటల కర్జునుం డాలకించి "తల్లీ! నీమా

టలు నిక్కువంబు పెద్దలును మహనీయులును నగు వారిచేతలకుదోషంబు లేదు. ఇట్టి కార్యంబులు నాఁబోటివానికిం దగవు. నలుదెసలు సాక్షులుగా నీతో నాడెద. నీవు నాకుఁ గుంతిశచీదేవుల వోలె దల్లివి. నీయం దిట్టియనుచితకార్యం జొనరింప నామనస్సు జాలి గొనుచున్నది. నీవు సాకుం గూర్చుపూజ్యురాలవు. తల్లివి. వీసాదంబులకు మ్రొక్కుదు. మన్నించి నాపైఁ బుత్రవాత్సల్యము నెఱపుము.” అని వికారము లెవ్వయు లేక ధైర్యముతో నూర్వశిశోరికను నిరాకరించెను.

— ఊర్వశి యద్దనుని నపుంసకుఁ గా శపించుట —

అంత నూర్వశి, తనమనోభీష్టంబు నెఱవేఱకపోవుటచే నింతులకు సహజ మగు క్రోధంబునఁ గను లెఱ్ఱి చేసికొని, రోషంబున నర్జునున కిట్లనిమె. “అయ్యా! నేను వనితను. అందును బరాధీనురాలను గాని వార కాంతను. నేనై నిన్ను వలచితిని. నన్నుఁ జంకననేసితివి. నావలపును నిరాకరించితి. న న్నేల నంటివి. ఇందులకు బదులు నీ కీ శ్లాఘంబొసంగుదాన. నీవు మానరహితుఁడవై స్త్రీలమధ్యమునఁ గన్యల కాటపాటలనేర్పుచుఁ బెడివైయుందువుగాక!” యని రూక్షవీక్షణంబు అతోఁ బెదవు లదరఁ బలికి గిటుక్కునం దిరిగి తనయునికిపట్టున కేఁగెను. అంత నారాత్రియంతయు నర్జునుం డెట్లో కడపి, వేకువను దను నేనింపఁ జిత్ర సేనుండు రాఁగా వానితో నూర్వశిరాకయు, దానిమనోరథంబు విఫలం బగుటయు, నందుల కాయచ్చురలేను తన్ను నపుంసకుఁ డగునట్లు శపించుటయు మున్నగువృత్తాంతముల నెల్లఁ బూస గ్రుచ్చినట్లు వచింపఁజిత్ర సేనుండు సమాచారము నంతయును సురపతికి నివేదించెను. పిదప నాఖండలుం డర్జునుం జేరి “వత్సా! నీధైర్యంబునకును, నియతి కిన్ని మెచ్చితిని. ఇంత నిశ్చలుండ వని నే నెఱుంగ వైతి. నిన్నుఁ గని కుంతిదేవి జన్మసాఫల్య మందినది. మహర్షులందును నిట్టి మనోధైర్యము గలవా రరుదు. ఊర్వశిశాపంబునకు భీతిల్ల వలదు. నీకు నొక యేఁ డజ్ఞాత వాసంబు చేయవలసియున్నయది. ఆ కాలమునం దొరులు నిన్నెఱుంగకుండుటకై యీనపుంసకత్వము నప్పు డనుభవింపుము. ఇదియు మేలు నేయును. ఒక్కయేఁ డీశాపం బనుభవించి పిదప దానిం బ్రాయు

దువు” అనగా సవ్యసాచి యింద్రులకులకు సంతసిల్లెను. తదనంతరంబు చిత్రసేనునితో నిష్టగోష్ఠినిజేయుచు నాకలోకసౌఖ్యంబు ననుభవింపుచుండె. “ఈయుపాఖ్యానంబు విన్నవారు మంత్రభూరిం బడవ. రాగ ద్వేషములనుండి ముక్తు లగుదురు. నాకలోకంబుఁ గాంతురు” అని వైశంపాయనుండు జనమేజయునకుఁ జెప్పి మఱియు నిట్లనియె.

జనమేజయా ! అవధరింపుము. నాకలోకసౌఖంబు నీముత్తాత తండ్రి యనుభవింపుచుండ నచ్చోటికి లోకముల నెల్లఁ దిరుగుచుండు రోమశుం డను మునీంద్రుండు విచ్చేసెను. ఆసంయమింద్రుం డర్జునుండు దేవసభలోఁ బురందరునితో సమానుడై సింహాసనార్థంబున నాసీనుండై యుండఁ గాంచి, యర్జునునితపోమహిమ కచ్చెరువడి వీక్షింపుచు మనస్సున నిట్లు వితర్కింపుచుండె. ఇతం డెంత తపం బొనర్చెనో? కాకున్న గొప్పదైన యాపదవిని సాధింపఁ గలుగునే? యని తలంచుచుండ నష్టహామునిహృదయం బెఱింగి దేవేంద్రుండు మునిముసినగవును నగుచు నాతని కిట్లనియె.

“మునీంద్రా! ఆలోచింప వలదు. ఈతండు కేవల మనుజుఁడు కాఁడు. పూర్వభవంబున నీతండు నరుం డని పేర్కొనఁబడిన పగమ మునీంద్రుండు. ఈబుష్మిశ్వరుండు నారాయణబుష్మినమేతుండై పెక్కు వేలేండ్లు బదరికావనంబునఁ దపంబు గావించియుండె. సగరుపుత్రుల భస్మీభూతులఁజేసినకపిలుండు. పరజన్మమున నారాయణబుష్మియై పర్తిల్లె. వీరిరువురును లోకానుగ్రహముకొఱకు జన్మములెత్తుచు దుష్టులను శిక్షించుచు, శిష్టులఁ బూజింపుచు బ్రహ్మయనుమతిననుసరించి పర్తిల్లుదురు. ఈకాలంబున వారిరువురును భూలోకభారంబుఁ దగ్గించుటకై యవతరించియున్నారు. నారాయణుం డిపుడు దేవకీవసుదేవులకుఁ బుత్రుండై యాదవులలో జనించి వాసుదేవుఁ డను పేరఁ బరగుచున్నవాఁడు. నరుండు కుంతీదేవిగర్భమున నాయంశమునం డర్జునుడై జనించెను. ఆ నరుండే యీతండు నాయథాసనాసీనుండై యున్నవాఁడు. పాతాళంబున నివాతకవచు లను దానవులు పొగరెక్కి దేవతల కెల్లప్పు డహితంబు నొనరింపుచున్నవారు. నారాయణునిదృష్టిమాత్రమున వా రెల్లరును నశించువారై నను, నీయల్పకార్యంబున కామహనీయు నేల నియో

గింపవలయు సని, యితని నప్పనినిమిత్త మిటకు రావించితి. వా రెల్లరును నీమహానీయునిచే జచ్చువారు. నీవు భూలోకంబునకుం జని కామ్యక వనంబున నుండు ధర్మజుం గాంచి యర్జునునిక్షేమంబు నెప్పి యాతండు దివ్యాస్త్రములను బడసినవృత్తాంత మంతయు నాతనికి వినిపింపుము. భీష్మద్రోణాదులు దుర్యోధనునకు సమరంబున బాసటయై నిలిచినను, వారిని నర్జునుండు సాధింపఁ గలఁ డనుము. నాకలోకమునం దర్జునుండు వృత్తగీతాదుల నేర్పుచు సుఖ మున్న వాఁ డనుము. వానియెడ వంత లేకుండు మనుము. మఱియును ధర్మజుఁ దీర్థ సేవకుం బురికొల్పుము. అద్దాన మనోరథం బీడేటును. దుస్సాధ్యప్ర దేశంబులయుందు రక్షోఘ్న మంత్రముల జపించు రాక్షసులచే వారి కపాయంబులు గలుగనీయక వారివెంబడి నీవును సకలతీర్థములయందుఁ గ్రుమ్మటుచుండుము. ఆయా తీర్థములయందుఁ బాండవులచే దగినదానములఁ జేయింపుము” అనఁగా రోమశుం డింద్రునాజ్ఞ శిరసా వహించి ధర్మజుపాలికి భూలోకంబున కర్కిగె నని వైశంపాయనుండు జనమేజయునకుఁ జెప్పఁగా నారాజ ధర్మద్రుం డత్యద్భుతావహంబైన మాముత్తాతతండ్రియస్త్రలాభంబును ధృతరాష్ట్రుండు వినియెనా? విని యందుల కమృంబుఁ బొందెనా? వగచెనా? సంతసించెనా? యని యడుగ జనమేజయునకు వైశంపాయనుం డిట్లు చెప్పఁదొడంగెను.

— ఆర్జును నస్త్రలాభంబు విని ధృతరాష్ట్రుండు దుఃఖించుట —

హస్తినాపురంబున నున్నధృతరాష్ట్రుని వేదవ్యాసుం డొక్కనాఁడు సందర్శించి యాతనితో నర్జునుండు నాకంబున కేగఁకుటయు, దివ్యాస్త్రం బులఁ బడయుటయుఁ జెప్పఁగా ధృతరాష్ట్రుండు విని సంజయుం బిలిచి, “సూతపుత్రా! వినుము. అర్జునుండు నాకలోకంబున కేగి దివ్యాస్త్రంబులఁ బడసెనట. నీవును దీని వినియుందువు. సుయోధనుని పాపబుద్ధిచే నెంత కీడు మూఁడ నున్నదో యెవ్వ రెఱుంగుదురు? ప్రజల కెట్టి యాపదలు రా నున్నవో తెలియరాదు. ఆలకింపుము. ధర్మజుండు నవ్వుటాఁకుఁ గాని, పరిహాసమునకుఁ గాని యనత్యమాడ నేరఁడు. అట్టి మహావ్రతునకు ధర్మపరునకు ధనంజయుండు సహాయుండై నిలువ వానికి

ముల్లోకములును వశములు గాకయుండునా? ఆసన్యసాచి యక్షయత్నా
ణిరంబులలోని బాణంబుల గాండీవంబున సంధించి శత్రువులపైఁ బ్రయో
గింప సాగినచో వాని కీరేడులోకములయందు నెదుర్కొనువార లిత
రులు గలరే? భీష్మద్రోణకర్ణులు బలపరాక్రమశాలురు. వాని నెదుర్కొను
శక్తిగలవారయ్యును వాని గెలువ లేరు. ఖాండవనదహనకాలము
నందుఁ జూపఁబడిన వానియమానుషశక్తి నేమనవచ్చు? ఇంద్రునంతటి
వాడు వారించినను వాడు నిలువం డయ్యె. ధర్మరాజుచే రాజసూయ
యాగం బుపక్రమింపఁజేసి పుడమిఁ గలరాజుల నెల్ల వైశ్యులఁ బోలె
వశ్యులఁగావించికొనియె. నాఁ డాఖండలువజ్రాయుధమునకుం దప్పిన
కొండలయినను గొన్నిలోకంబుల నచ్చుటచ్చటఁ గాన్పించుచుగాని వాని
బాణంబులబారిం బడి మడియక బ్రతికినవారు లేరు. వానిరథధ్వనియే
కొరవులగుండెలను జల్లు మనిపించును. వేసవికాలమునందలి సూర్యకిరణ
ములు సకలజంతువులఁ దపింపఁ జేయునట్లు వాని వాడిబాణంబులు
నాకొడుకులఁ దపింపఁజేయుట యాశ్చర్యమా! వాడు జగత్సంహార
నిమిత్తముగనే బ్రహ్మదేవునిచే సృజింపఁబడెనేమో! దుష్టాత్ములగు దుర్యో
ధనాదులు కాలవశంపదులు మృత్యుముఖము నీకఁజూచ్చినవారే! ఏమి
చేయవచ్చును? నాకిక ది క్కెవ్వరు? అనివందురుచుండఁగా సంజయుం డిట్లు
నియె. “నరేంద్ర! నీమాటలు సత్యంబులు. ఆనాడు ద్రౌపదిని గొప్ప
వట్టుకొని సభలోని కీడ్చితెచ్చి యనరానిదుర్భాషల నాడుటంజేసి దుర్యో
ధనదుష్కాసనకర్ణాదులపై వారు కినుకఁ బూనియుండుట యన్యతంబుకాదు.
అర్జునునిపరాక్రమ మాయఁగోరి యీశ్వరుండు కిరాతవేషంబుఁ దాల్చి
రాఁగా తనతపోమాహాత్మ్యంబున విజృంభించి శూలపాణితోఁ బోర
నదేవుండు మనయర్జునునిదైర్యసాహసంబులకు, ఊత్రంబునకు మెచ్చి
తనపాశుపతంబు నిచ్చె. ఇంద్రుండు మున్నగులోకపాలు రెల్లరును వాని
తపస్సునకు సంతసించి తమతమయస్త్రంబులను దివ్యంబు లైనవానిని,
వాని కొసంగిరి. అట్లు మహనీయదివ్యాస్త్రసమన్వితుండైనవానిం గెలుచు
టేరితరము? మఱియును జూదంబునాడు దుర్యోధనుండు పోతరించి
ద్రౌపదిని సన్న నేసి తొడలు సూప వానిం భీమసేనుండు దూరంబున
నుండి చూచుచు నగ్రజాధర్మపాశబద్ధుండై యప్పు డేషయుఁ జేయలేక

ప్రసూమాదేడులసమయము తీతినవెంటనే తనగదచే సుయోధనుతో
 డలు తెగవేయువాడ నని ప్రతిన నట్టియుండు టంద తెలింగినదేగదా.
 వారందఱు శూరులు. తపోబలసంపన్నులు. ధర్మపాశబద్ధులు. నీపుత్రుల
 యెడఁ గడుఁ గనలియున్నవారు. నీపుత్రు లందఱును వారిని మార్కొని
 కదనంబున మడియఁ గలరని తలంచెద” ననగాఁ బుట్టుగ్రుడ్డి సంజయు
 నకు మఱియు ని ట్లనియె. “సంజయా, దుర్భాస్కపుఁబలుకులాడుట
 యటుండ నిష్టు. నాఁడు ద్రౌపదిని సభ కీఛ్చినదియే యతిఘోరంబు.
 దాన నేరికి వైరంబు గల్గదు? ఆవైరంబు సాధింప నున్న పాండవులతో
 నింక నైన సఖ్యంబునేసి యాసుయోధనుఁడు బ్రతుకంగోరుట యుచితము
 కాదే? వానిసంతియవినీతునే నెందుచు గని వినియెటుంగ. నే నెయ్యది
 హితంబునెప్పినచు దానిని బెడచెవి నిడి నన్ను ముడుసలియనియు, బుట్టుఁ
 గ్రుడ్డియనియు, దెలివి లేనివాడనియు దుర్భాష లాడి కులంబును క్రం
 కుడువ్రేళ్లతో సుస్తూలింప నున్న శకునియాలోచనంబునం బడి చెడుచున్న
 వాఁడు. అర్జునుండు బాహాబాహి యుద్ధమున గైలాసనాథుని మెప్పించి,
 పాశుపతం బనుదివ్యాస్త్రంబుఁ బడసెను. అన్నికి వాయువు సహాయపడి
 నట్టులు వానికి జగన్నాథుండు జనార్దనుండు మంత్రి, రక్షకుండు, చెలి
 కాఁడు నయ్యె నిట్టి వాని కజయ్యుం బెయ్యది? మఱియును నాగాయత
 బలసంపన్నుం డగు భీముండు సదా నాపుత్రులయెడఁ గ్రుద్ధుండు. వాని
 కిట్టిసహాయసంపత్తి గలుగఁగా నాఁడుకులపై కెత్తి విడియకుండునే?
 దుర్యోధనాదు లగునాపుత్రుల కందఱకు మృత్యుముఖప్రవేశం బాసన్న
 మయ్యె” ననిన విని జనమేజయుండు వైశంపాయనునితో, “మునీం
 ద్రా! పాండవులనరణ్యావాసంబున కనిసి గ్రుడ్డిరాజెంత యేడ్చినను ఫలం
 బేమి? ప్రప్రథమమునఁ దా జూదమును హరింపఁ డయ్యె. దాన నింత
 ఘనర్థంబు వాటిల్లె. అది యట్లుండ నిష్టు. మాప్రప్రవితామహాలు వన
 వాసంబు సలుపుచుఁ దాముండినవనమునందలి మృగాదులనే యాహా
 రంబులుగాఁ గొనుచుండిరా? అరణ్యమున కృషి సలిపి జీవించుచుం
 డిరా? ఆనతీయవే’ యనఁగా నావేదవ్యాసశిష్యుం డమ్మహారాజున
 కిట్లనియె.

ధర్మరాజు వనవాసమునకుఁ బోవుచుండ నాతనిని వెంబడించి పదివేపురు విప్రు లరిగి యుండిరి. వీ రెల్లరును భుజించుట కాహారము నిమిత్తమై తాను దూర్పునకు, భీముఁడు దక్షిణమునకు, నకులసహదేవులు పశ్చిమోత్తరములకుం బోయి వేటాడి వన్యమృగంబులను దెచ్చి యందు ముఖ్యముగ చెడు వన్నెలు లేనివి, రోగములు లేనివి, చిక్కకుండునవి యగు లేళ్లను బ్రాహ్మణసమారాధానకై యుపయోగించి మిగిలినవానిని తాము భుజింపుచుండిరి. అట్లుండ నట నర్జునుఁ డింద్రపురికిఁ బోయి నదిమొదలై దేండ్లు గడచినయవి. దాని నటుండ నిమ్ము. ధృతరాష్ట్రనిదుఃఖమును మనోవేదనమును దెలిపెద నవధరింపుము. అమానుషంబగు నర్జునునిపరాక్రమంబును, దపోమహిమను, దివ్యాస్త్రలాభంబును మనస్సునఁ దలంచి తెలుచి ధృతరాష్ట్రం డుమ్మలికం బోవుచు, సంజయు నితో నింక నిట్లనియె సంజయా! వినుము. జూదమప్పుడు నాటినాపుత్రులచెడువర్తనంబుఁ దలంచిన రాత్రిం దివములు నొక్కక్షణ మైనను నాకుఁ జిత్తశాంతిలేదు. సుయోధనాదు లెల్లఁ దమమే లెటుంగరు. పాండవులమానుషవర్తనలు. శౌర్యధైర్యయుతులు. తమలోఁ దమకు భేదకారణం బిసుమంతయేని లేనివారు, తపస్సంపన్నులు, సత్యసంధులు. అట్టివారేకమై విజృంభించి పోరునకుం గడంగుచో మనవారిమాయలు మంతనంబులు నప్పుడు పనికి రావు. ఇంతేకాక బలరాముండును, వాసుదేవుండును సర్వయాదవులును దోడ్పడుదురు. ఇట్టిసహాయసంపద గలవారు మనవై కెత్తి విడిసినఁ బోరు దుర్భరం బగు. ఇదియంతయు నిపుడు నన్నేచుచున్నది” యనిన సంజయుం డిట్లనియె. “రాజేంద్ర! తటియగునప్పుడు పేక్షించి యిపుడు చింతించుట గతజలసేతుబంధనము నేర్పరి వయ్యును మోహంబునంజేసి పుత్రుని వారింప వైతివి. జూదమున నోడి ప్రతిజ్ఞను బరిపాలించునిమిత్తము పాండవులు వనవాసంబుఁ జేయుచుండ వారిపాట్లు యాదవపతి వాసుదేవుండు విని తనవెంట యాదవులం గొందఱు దోడ్కొనివారిం జూడఁ గామ్యకవనమునకుఁ బోయె. వాసుదేవుం డచోచ్చటికి వచ్చునప్పటికి ధ్యష్టద్యుమ్నాదిపాంచాలురును, విరాటకైకయశిశుపాలపుత్రాదులును నచోచ్చటికి వచ్చియుండిరి. జగన్నాథుం డగు జనార్దనుండు ధర్మరాజాదులవనవాసంబునకు వగచి, నీ

‘కొడుకులయకృత్యంబునకుఁ గినిసి “ఇప్పుడె నేను హస్తినాపురంబుపై
 ధాడి వెడలి దుర్యోధనాదిదుష్టచతుష్టయంబును, వారికి సహాయులుగ
 వచ్చువారల నందఱను వధించి రాజసూయంబునాటి సంపదకంటెను
 మిక్కిలి యెక్కుడైన సంపదను ధర్మరాజున కొసంగెద. ఇప్పుడ సమస్త
 ధేళాధీశులగు రాజులుగొల్వ ధర్మరాజునకు హస్తినాపురరాజ్యంబు నభిషే
 కించెద” నని యచ్చట మూఁగియున్న యనేకక్షత్రియుల సమక్షంబున
 వెనుడియక పలికియుండె. వాసుదేవునియప్పటికోపమును ధర్మరాజు
 శాంతింపఁజేసి “జనార్దనా! నాపదుమూఁడేడుల ప్రతిజ్ఞ ముగియఁగనే
 యిప్పు డన్నమాట నెఱవేర్తువు గాక! అప్పుడు తటస్థ మగు యుద్ధము
 నందు నీవు పార్థునకు సారథివై మాకు హితంబుగోరుచుండుము. నీరక్షణ
 గలమా కేనాటికిఁ గొఱతలేదు” అని సాంత్యనవూర్వకంబుగఁ బ్రార్థింప
 జనార్దనుండు ధర్మపుత్రువచనంబుల మెత్తపడి యట్లు కాక యనెను.
 అంత నచ్చోడ జేరినరాజు లందఱు మాధవుండు వినునట్లు ద్రౌపదిం
 జూచి, “దేవీ! నీయాగ్రహంబునంజేసి దుర్యోధనుండు మీప్రతిజ్ఞా
 కాలము ముగియఁగనే పోరునం దవశ్యంబు వధింపఁబడు. ఆనాటిసభకు
 నీన్నీడ్పితెచ్చిన యప్పాపాత్మక శేబరంబులఁ గాకులు, గ్రద్దలు, తోడేళ్లు
 ఘున్నగునవి చీల్చి నెత్తురు ద్రావి మాంసముల భక్షించు. వనవాస
 కాలము చెల్లవలయును.” అని రోషమున నెఱిపాటిననేత్రములతో
 నుడివి రఱు. నీకొడుకునకుఁ బ్రాణంబులపై నాస గలుగు నేని సర్వ
 సహాయసంపన్ను లగు వారితోడిపోరాటమునకుఁ దలపడఁడు. మృగ
 రాజుం గడిసినయేనుంగుగుమియుఁ బోలె నీకొడుకులు భీముం జూచి
 వెనుడియుదురు.” అను సంజయవాక్యముల విననైతి. తనంత చేటు
 వాటిల్లె ననిన జనమేజయుండు వైశంపాయసునితో “మునీంద్రా! పార్థుం
 డస్త్రగ్రహణార్థము నాకలోకమున కేగ నిట ధర్మరాజాదు లేమి చేసి
 రనీయడుగ నమ్మునిచంద్రుం డారాజచంద్రున కిట్లనియె.

రాజేంద్రా! వినుము. కిరీటి యావిధమున నాకలోకంబున కస్త్రాధం
 జేగఁ గొన్నినాళ్లకుఁ బొండవులు నలుపురు ద్రౌపదీనమేతులై యావనం
 బున నొకపచ్చికబయలునం దాసీనులై యుండ వారిలో భీముండు
 ధర్మపుత్రునితో నిట్లనియె. నరేంద్రా! అర్జునుఁ డస్త్రాధం బరిగి యిప్పటికి

బహుకాలం బయ్యె. వాని క్షేమంబులు తెలియగావు. వానిబలంబున గాదే మనము ధార్తరాష్ట్రుల జయించవలయును? నాడు ధర్మపాశబద్ధుండనై నీమానతి జవదాటు లేక దుర్యోధనాదులఁ బొరిగొన గూరకుంటి. మఱియు నర్జునుశౌర్యంబు రాజ్యప్రాప్తికారణం బని నన్ని యుందుము. మనప్రాణంబులు వానియఱచేతిలోనివి. వాడు బ్రదికియున్న పాంచాలు రకును యాదవులకు జీవనము కలదు. వానిశౌర్యమునే మన మెల్లరము నమ్మియున్నాము గాదే? మనకు సకలదఃఖముల నాజ్ఞాదంబున కాదే కలిగెను. జనార్దనునిసాహాయ్యంబున మేమిప్పుడ తఱలి శత్రుసంహారంబు గావించి వచ్చెదము. ప్రతిజ్ఞాతపత్సరములు ముగిసినపిదప నీవు రాజ్యాభిషిక్తుడవు గవ్వు. ఇట్లు జరుపుటచే దోషము కలుగ నేరదు. తాత్రధర్మంజే యియ్యది. మోసగాండ్రను మోసగించియే నధింపవలయును. ముల్లు సుల్లునఁ గాని దీయరాదు. సామోపాయంబున కిది తగినసమయము. సాంతపనాదిచ్రతాచరణమున నొక్కరేయుంబగలుగు సంపత్సరసమాన మగు నని వేదములు నెప్పుచున్నవి. వేదములు నీ కేల ప్రమాణములు గావు? ఈపక్షము నవలంబించితివేని ము న్నెన్నఁడో సమయంబుదీతెను. గౌణపక్షావలంబనంబు సరి కాదంటేని యనుకొన్న మేరకు నజ్ఞాతచర్య దుష్కరంబు. అజ్ఞాతవాసకాలమున గూఢచారుల నేర్పఱచి మనకు దుర్యోధనుండు తెలియఁగలఁడు. అట్లు తెలిసినచో మనకు మరల నీ యరణ్యావాసంబు వదలదు. ఇట్టి చేతకుఁ దుది యెయ్యది? క్రమంబున సమయంబుఁ బూర్తిచేసినను దుర్యోధనుండు మనలను మరల జూదంబు నకుఁ బిలుచు. నీ వప్పు డట్లాహూతుండవై పోకుండనేరవు. పోయి జూద మాడి యోడుదువు. కావున నే నిప్పుడ మనయర్జునుండు రాఁగనే వాని సాయముంగొని హస్తీపురంబువై దండెత్తి దుర్యోధనాదిశత్రుసంహారంబు గావించి వచ్చెద” నని శౌర్యంబున నుద్రేకించి పలుకుభీముని ధర్మజుండు చేరఁడిని శిరంబు మార్కొని, “తమ్ముడా! నీవితటివాడవే యని నే నెఱుంగుదు. వైని నీ కర్జునుండు సాయపడుచో నగ్నికి వాయువు సాయ పడినట్లగుఁ గాని పరాక్రమమున కిది సమయంబుగాదు. సమయాబ్ధింబులు గడచనిన వెనుక మీకు ధార్తరాష్ట్ర వధం జేపాటి?” అని యనునయింపుచుండ బృహదశ్వం డను మునిచంద్రుండు ధర్మజు సంద

ర్షింప నేతెంచె. అంత నామునిచంద్రునకు రాజశ్రేష్ఠుఁ డగుధర్మరాజ్ఞ్యపాద్యాదు లిచ్చి యథావిధి నర్పించి యామునిసేద దేర్చెను. బృహదశ్వనకును గొంతవడికి మార్గాయాసంబు దీరియుండ నమ్మునితో ధర్మజుం డిట్లనియె. మునిచంద్రా! మాయబ్బనుం డస్త్రాస్త్రంబు తపంబు నేయఁ బోయె. వాఁ డిప్పటికి బహునత్సరంబు లయ్యు ర్వా డయ్యె. వానిరామిచే మే మెల్లరము తేజస్సు తఱిగియున్నవారము. మాప్రాణ ధనంబులు వానిహస్తగతంబులు. ఎన్నఁడు వానిం జూడఁ గల్గుదుమో? మఱియు రాజ్యమును గోల్పోయి, బంధువుల వీడి, వనములయందు మృగావలులతోఁ గలసి, మానలఁ గష్టించుకష్టాత్తు లేకాలములందైనను గలరా? దుష్టాత్తు లగు జూదరులతో జూదమాడి ధనకనకవస్తువాహనంబులను గోల్పోయి, సర్వమహీరాజ్యము నోడి, ధర్మపత్ని యగు ద్రౌపదిని శత్రువులు తలపట్టి యీడ్చుకొని సభ కేతేర సకలావమానంబులను బడిన మావంటినగు లొరు లెందేనియుం గలరే? మీ రట్టి రాజుం గని, వినియుంటిరే?”అను ధర్మరాజునకు బృహదశ్వం డిట్లనియె. ధర్మరాజా! వినుము. తొల్లి నిషధాధిపతి యగు నలుం డనువాఁడు సకలమహీరాజ్యంబును జూదమున నోడి భార్యతో నొంటరిగ వనమున బహుబాధలఁ గుడిచె. అప్పుడు వానికి బంధువులు గాని, యన్నదమ్ములు గాని, భృత్యులు గాని, రథములు గాని యెవ్వియును దోడు లేవయ్యె. నీ వట్లు గాదు. వినుము. నీవెంబడి దేవసమానులగు తమ్ములును, బ్రహ్మర్షు లగువిప్రోత్తములును, భృత్యులును, రథములును నీయ రణ్యావాసంబున నీకుఁ దోడై యుండ నీకు వగవం బని యేమి? “అనిన ధర్మరాజమ్మునీంద్రునిఁ దనకు నలునిచరిత్రంబు సాంతంబుగ విన్నవింపుమని వేడ నతనికి బృహదశ్వం డిట్లానతిచ్చె.

— నలోపాఖ్యానము —

పూర్వకాలమునందు నిషధ మను దేశమును వీరసేనసుతుఁడు నలు డనుగా జేలుచుండెను. ఆతండు మిక్కిలి రూపవంతుఁడు. అశ్వశాస్త్రరహస్యములను దెలిసినవాఁడు. వేదవేదాంగములను లెస్సగాఁ జదివినవాఁడు. విలువిద్యయం దాకాలపురాజులలో మేటి. మిక్కిలియశాదా

ర్యము గలవాఁడు. యథార్థమును బలుకువాఁడు. జితేంద్రియుఁడు. అతఁడు బ్రహ్మణ్యమూర్తియై యాదిత్యులలో విష్ణువుంబోలె రాజులలో మిక్కిలి తేజస్వీయై వెలుంగుచు మనువుమార్గంబునఁ బ్రజలఁ బాలించుచుండె. ఈతని కనేకాక్షౌహిణులనేన గలదు. ఇతఁడు మిక్కిలి శౌర్యవంతుఁడు. బలపరాక్రమశాలి. షట్టి నలుఁడు రాజ్యము నేలుచుండఁగా నాకాలముననే విదగ్భాధిపుఁడు సుగుణములరాశి భీముం డనువాఁడు బహుకాలము బిడ్డలు లేక చింతిల్లుచుండ అప్పు డొక్కనాఁడు దమనుఁ డనుమహర్షి భీమునినగరుసొచ్చుటయు నారాజు భార్యాసమేతుడై యనేకోపచారములను జేయఁగా, నమ్ముని మిక్కిలి సంతুষ్టుడై యాతని కొకకుమార్తెయు మువ్వరు కొమాళ్లును గలుగునట్లును గ్రహించెను. దమమహర్షి ప్రసాదంబునబుట్టినవారు గనుక కొడుకులను దమ, దాంత, దమను లనియుఁ గూతును దమయంతి యనియు నతఁడు పేర్కొని యెను. లేకలేక కలిగినబిడ్డలను భీమరాజును నాతనిభార్యయు నల్లారు ముద్దుగఁ బెంచుచుండిరి. అందుఁ బుత్రికామణి యైన దమయంతి సురసిద్ధసాధ్యకిన్నరగంధర్వమనుష్యులలోని సుందరాంగులకంటె సొందర్యవతియై సంపద తుల తూఁగ, రూపరేఖావిలాసములు తళివొత్త, తేజస్సౌభాగ్యములు సంపూర్ణముగఁ దొలుకాడ, వన్నెకత్తైయై, నిండు జన్మనంపుపోడుము లతిశయింప, కోమలవిలాసములఁ జెన్నమీటి యెల్లప్పుడు తన్ను నూర్చుట సుందరాంగు లగు చెలికత్తెలు పరివేష్టించి కొలువ విలాసవతియై, విహరింపుచు నిషధేశ్వరుం డగునలునిరూపరేఖావిలాసంబులను, సద్గుణంబులను విని వానియం దనురక్త యయ్యె. ఇన్నిధాబున దమయంతియత్యంతకాంతిరూపాభిజాత్యవిమలగుణసమృద్ధులను నలుండు విని దానియందె బద్ధానురాగుండయ్యె. ఇట్లయిరువురకును బరస్పరానురాగంబు వర్ధిల్లుచుండ నలుండు దమయంతిగుణబద్ధ చేతస్కుండై యాయించువదన తన కబ్బువిధంబు నాలోచింపుచు, దానియందలితమకంబున నేమియుం దోచక తనయంతిపురమునకు సమీపమున నున్నప్రమదావనంబున విహరింపుచు నేకాంతంబున సుండ నాకాశలక్ష్మీయొక్క హారమోయన్నట్లు బంగారుహంసలసమూహ మాక సమునుండి భూప్రదేశమున వాలి నలునియుద్యానవనంబున మెలంగు

చుండె. అంత నవ్వీరసేనసుతుం డా బంగారుహంసలనడబెడంగును జూచి మెచ్చి పొంచియుండి వానిలో నొక్క రాజమరాళము నెగుర లేనిదాని సతివేగముగఁ జేఁ జిక్కించుకొనియెను. ఆహంస యిట్లు నలునిచేఁ బట్టువడి, యారాజు తన్నేమి చేయునో యని వెఱచి డీనాననయై మనుష్యవాక్కుతో నిట్లనియె. “రాజా! నే నల్పజం తువను. నామాంసంబు నీ కేపాటిది? ఒకవేళ నాబంగారు వెండ్రుకల కాసపడితి వేని చక్రవర్తివగు నీ కిది యొకలక్ష్యమునఁ జేరినది కానేరదు. నావృత్తాంతంబు వినుము. నేను నాతల్లి కొకేపిల్లను. ననుఁ గన్నతల్లి కన్నులు కానరానిముసలిది. భార్య గ్రుడ్ల నిడి పొదుగ నున్న యది. కావున మాతల్లిదండ్రులకు సాహారసంపాదనార్థము నే నిటకు వచ్చితి. నే నెఱుఁగైకొనివత్తునని నా కెగురుచూచు గాపిల్ల లాఁకట నలమటఁ గొని యుందురు. ఇట్టిసంసారి నైననన్నుఁ గరుణించి విడు వుము. వధింపకుము. నేను సకాలమునకు బోవకున్నచో ముసలిది యగు తల్లియుఁ బతివ్రత యగు నాయిల్లాలును, బసికూన లగు పిల్లలును విందఱును మ్రందుదురు. నాయొక్కనిపై నింద తాధారపడియున్నారు. తోడిహంస లెల్ల నన్ను విడిచి పోలేక యాకసంబున గాలిచే నెగురఁ గొట్టఁబడిన తెల్లనిమబ్బుతునుకలవలె నిటటు పఱచుచున్నయవి. నన్ను విడువుము. నీమనోవేదనం బావెదను. నీవు భీమరాజపుత్రిక దమయంతి యనుదానివై వలపుగొనియున్నావు. నీవు నన్ను వదలుచో నే నా యిందువదనను సమీపించి నెయ్యంపుమాట లాడి నీగుణంబులు దానికి వర్ణించి యక్కన్య యస్యుల నపేక్షింపక నీయంద కూర్చి గలిగి యుండఁజేసెద.” అనిన విని హంసపలుకులు తనహృదయంబున కాకస్తి కామృతధారాపాతంబు వోలె నైన, నమృషీకాంతం డెంతయు సంతస ముంది దానిని విడిచిపుచ్చె. అట్లు హంస విడువఁబడి తనతోడిరాయంచ లలోఁగూడఁగా నవియెల్ల నుప్పురంబున కెగసి పాఞు తీరి వేగమ విద ర్భనుజేరి యం దుపవనంబున సురసిద్ధకన్యలట్టిసఖులతోఁ గూడియున్న దమయంతిసమీపంబున నడయాడుచుండ వానిపసిండివన్నెను చెలు వంబును జూచి పరమకౌతుకంబున నొక్కొక్కసఖిమణి యొక్కొక్క హంసను బట్టికొనెను. వానిలో నలుచెత విడువఁబడినహంస దమ

యంతిచేఁ బట్టువడియెను. ఇట్లు నలదమయంతలకు సంగమకారణమగు కలహంస యింపగునునుష్యవాక్కులతో దమయంతి కల్లనయిట్లనియె. 'దేవీ! నేను నీహృదయేశ్వరుం డగు నలమహారాజు నొద్దనుండి వచ్చినవాన. ఈభూలోకంబున నేను జూడనిరాజు లేవ్వరునులేక. సర్వగుణసౌందర్యముల నలు నెవ్వగుం బోలరు. ఆరాజు చంద్రుం డశ్వనులపోలెనుండ రాకారుండు. దేవసమానుండు. నీవారాజు నకు దేవీవైనఁగాక నీరూపకాంతివిభవసౌభాగ్యభద్రలక్షణములు వ్యర్థములు. నీవు నారీరత్నంబవు. ఆతండు పురుషరత్నంబు. మీయిద్దఱకులయిక యనోన్యన్యశోభాకరంబు. అనిన విని దమయంతి మిక్కిలి సంతసిల్లి యామరాళంబు గారవించి దాని కిట్లనియె. 'రాజహంసమా, నాహృదయేశ్వరుండయిన యారాజుగుణములు నాకెఱింగించినటులు నన్ను నారాజున కెఱింగించి దయచూపుము. ఇంత మే లొనఁగూర్చి పుణ్యముఁ గట్టికొనుము. అని హంసను వదలెను. అంత మరాళంబును నిషధదేశమునకుంబోయి వీరసేనసుతునితో దమయంతిగుణరూపవిభవముల నన్నిటిని బూసఁగూర్చినట్లు చెప్పెను. ఇట్లు నలదమయంతు లీరువురు షనోన్యన్యరూపగుణములను వినుటచే నొకరిపై నొకరు మరులుగొని మన్తధుని బాణంబులచేఁ గొట్టఁబడి రేలుంబగళ్లును బ్రొద్దుపోక తీరనిమనోవేదనంబడుచుండిరి. అందు దమయంతి నలునిపై వల పతిశయింప వాని నెప్పుడు కూడఁ గల్గుదునా యని మనోవేదనం బడుచు వివర్ణవదనయై, వేడినిట్టూర్పులు పుచ్చుచుఁ గంటికి కూరుకు రాక, యాహారంబు భుజింపక, గృశించుటను సఖిజను లెల్ల రెఱింగి యక్కోమలివృత్తాంతంబంతయు భీషున కిట్లని చెప్పిరి. రాజేంద్రా! కొన్నిదినములక్రిందట మనయుద్యానమున మేమును, దమయంతియు విలాసంబునఁ దిరుగుచుండ నక్కడకుఁ గొన్నిహంస లేతెంచినవి. వానిలో నొక్కదానిని దమయంతి పట్టుకొనఁగా నయ్యది, దమయంతితోఁ దా సనేకరాజులఁ జూచినట్లును వారియందఱిలో నలుం బోలువా రెవ్వరు లేరనియుఁ వానిఁ జేపట్టినచో, నీవు ధన్యురాల వగుదు వనియుఁ దెల్పఁ దన్ను నలమహారాజు వలచునట్లొనర్పుట కాహంసనే దమయంతిఁగోరెను. ఆహంస యందులకియ్యకొని యాకసంబున నెగిరిపోయెను. అప్పటినుండి దమయంతి

యాహంసభోరణయందుఁబడి యెల్లప్పుడునుదానిపలుకులనేగణియింపుచు నది పోయినదారినే చూచుచు నుండె, సఖులమగుమాతో ముచ్చట తాడదు. ప్రతిదినంబు నలయుచు నుండును. మేలైనతొడవులఁ దొడుగ్గదు. ఆహారమును భుజింపదు. నిదురింపదు. భోగము లొల్లదు. ఓర్పు వట్టదీ. నలుఁ డనురాజునే ధ్యానింపుచుండును. ఇక నెంతటివారిఁ జెప్పినను విన నొల్లదు. అనఁగా భీమరాజు దమయంతీస్వయంవరమును జాతించుట కదియ సమయ మని తలంచి, భూలోకమునందలి రాజుల నెల్లర నాస్వయంవరవ్యాజమున విదర్భకు రావించెను. దమయంతీస్వయంవరమునకు సమస్తదేశాధీశులు బోరన వచ్చుచుండ వారియేనుంగులయొక్కయు గుట్టములయొక్కయు రథములయొక్కయు ఘోషములచే భూతలము గడగడ వణకెను. అట్లు వచ్చినరాజులకు భీమరాజు వారి వారిగౌరవములకుఁ దగిన విడికలలఁ జూపి వారి నుచితసత్కారముల గారవించెను.

అయ్యవసరమునఁ బర్వతనారదు లను ఋషీశ్వరులు భూలోక మంతయు సంచరించి నాకలోకంబునకేగఁగా నింద్రుండు వారల నర్పించి భూలోకవిశేషముల నడుగుచు నిది యేమి నాకలోకవాసమునకు భూలోకమునందుండి రణనిహతులైన శూరులు వచ్చి పెద్దకాల మయ్యె? ధర్మపరిపాలనపరు లగురాజులకు భూలోకంబున యుద్ధము లేవియుఁ గలుగవా? భూలోకవీరు లిచ్చోటినుఖ మనుభవింపరామికిఁ గతం జేమి యని యడుగఁగా నారదుం డిట్లనియె. సురేంద్రా! ముల్లోకముల యందలి కన్యకలందఱిలో విదర్భాధిపతి యగుభీమరాజునకుఁ గూతురు దమయంతి నుందరి. ఆకన్యారత్నమునకు స్వయంవరము వర్తిల్లుచున్నయది. దానంజేసి రాజనందనులు యుద్ధములఁ జాలించి యా స్వయంవరోత్సవమునకు ముదంబునఁ బోవుచున్నారు. అని చెప్పఁగా నగ్ని యమ వరుణు లేతెంచి నారదువచనములను విని యింద్రునితో నాస్వయంవరోత్సవమునకు మనముం బోవుద మనఁగా నింద్రుండు వల్లె యని యందఱు తఱలి భూలోకమునకుఁ బోవుచుండ మార్గమున నాస్వయంవరమునకుఁ బోవువాని నాదిత్యులలోఁ దేజోవంతుఁ డగు విష్ణువుం బోలువాని, రూపసౌభాగ్యంబున రెండవమన్మథుం

బోలువాని నలుం గని యంతరిక్షంబున విమానంబుల నిలిపి భూతలుం
 బునకు వచ్చునప్పుడు పానిరూప రేఖాలావణ్యంబులవితర్కింపుచు నాసుం
 దరి యీరూపవంతుని వరింపక మనల వరించునే యనుచు వానిం జేర్చి
 జని 'నిత్యసత్యవ్రతుడా! నిషధాధిపా! మాకు దూతవై యొక్కకా
 ర్యంబు సాధింపవలయు" నని యింద్రుండు ప్రచ్ఛన్నుండై యడుగ్గ,
 నలమహారా జుండుల కియ్యకొనుచు నిట్లనియె. "అయ్యా! మీర
 లెవ్వారలు? మీ కెయ్యని యభీష్టుంబు? నేను దూతనై యేమి మీ
 కొనర్పంగలను?" అనగా సింద్రుండు నలున కిట్లనియె. "నైషధుడా!
 నే నింద్రుండను; వీరు దిక్పాలురగు నగ్నియమవరుణులు. భూలోకమున
 దమయంతిస్వయంవంశమహాత్మనము కానున్నయది. మే మావేడ్కను
 జూచునిమిత్తిమును, మాలో నొక్కరిని దమయంతి వరించుటకును
 ప్రయత్నము నేయఁగోరియున్నాము. నీవు మాదూతవై ముందు దమ
 యంతియొద్ద కేగి మాప్రభావముల దాని కమరంగఁ జెప్పి మాలో
 నొక్కరుని వరించునట్లు చెయవలయు. మమ్మును మాపేళ్లను నాకోమలి
 మున్న యెఱింగినచో మాయందుఁ దనవలచినవారి వరించు ననఁగ్గా
 సింద్రునకు మ్రొక్కి నలుం డిట్లనియె. సురవరులారా! మీరు పోవుకార్య
 మునకే నేనును బోవుచున్నాను. కావునఁ దెలిసి తెలిసి యేకార్థసం
 క్తుడ నగు నన్ను మీ రిట్టిప్రయోజనము నవేక్షింపఁ దగునా!
 ఈకార్యమునకు నన్ను నియమింప వలదు. అనగా సింద్రుండు మున్నగు
 దేవతలు నైషధా! మిక్కిలి తమకమునఁ జేయుదునని మున్నోప్పుకొని
 యింకి నిప్పుడు వలను కా దనుచున్నావు. ఇంక చేయకుండ నగునా?
 నీవుసత్యవ్రతుడవని యెఱింగి యీకార్యమునకు నీవ యర్హుడవనినిన్ను
 దూతభవమునకే పేక్షించితిమి ఇయ్యది దేవకార్యము. దీనిఁ దీర్పవలయు.
 కావున నెడనేయ కరుగు" మనుటయు, నలుం డాయుధపాణులగుభృత్యు
 లచే రక్షింపఁబడునంతిపురము నే నెట్లు చొరనేర్తు నని యడుగ, పు
 దమయంతినివేతంబు చొచ్చునపుడు ని న్నేవ్వరు నెఱుంగకుండుదురు.
 మాప్రభావంబున నీవెవ్వరికిన్నులకుఁ గాన్పింపవు. అరుగుము" అనగా
 నలుండు శంకింపక, తా మున్నాడినమాటనుబాలించుటకు బద్ధుండై వేగ
 మున భీమరాజునగరుఁ జొచ్చి యొక్కరుండ దమయంతి యంతఃపుర

ప్రవేశంబుఁ జేసి తా మున్ను హంసచే వినినంతకంటె సౌందర్యాతిశయముతో నొప్పాటునది, చక్కని యనేకకన్యకల నడుమ నుండునదియులు, సదా తన్నే ధ్యానించుచుండునదియును, స్వశరీర కాంతిచే వెన్నెలను పైతము తిరస్కరించునదియును నగు కన్యకాలలామ యగు దమయంతిగని కామవశుఁడయ్యును దేవకార్యసముద్ధరణార్థమై యెట్టకేలకుఁ దాల్చి వహించియుండె. అంత దమయంతి యతని జూచి యీమనుజుండొప్పుడు నీయంతఃపురమునకు వచ్చినవాఁడు గాఁడు. అపూర్వుఁడు. ఎందుండి యిచ్చటి కేలవచ్చెనో? యనుచుఁ దత్తరపడి చాలికత్తై లెల్లరతో దిగ్గన లేచి సి గ్గాటంకపెట్టుగా మాటాడనేరక మనంబున 'వీనిరూపు వర్ణింప నలవి గాదు. తేజస్సు కన్నుల మిటుమిట్లు గొల్పుచున్నది. ధైర్య మున్ననో శూరులకు మించినది. ఈతండు దేవతయా? లేక గంధర్వుఁడా?' అని తలపోయుచుఁ గొంతసేపటికి ధైర్యముఁ దెచ్చుకొని ముసిముసినవ్వులతో నుండు నలు నుద్దేశించి భీతిల్లక తిన్న నివలుకులతో నిట్లనియె. అయ్యా! నీ వెవ్వండవు? మహానుభావుండవై యున్నావు. ఇందుల కేమి కారణమున నొంటరిగా వచ్చితివి? ఈయంతఃపురము నొక్కపోతుటిఁగత్తె నఁ జొచ్చుటకు శక్యము కాకుండునట్లు భయంకర రక్షకభటుల నుగ్రశాసనుం డగు నాతండ్రి కా పుంచియున్నాఁడు. ఇట్లు సురక్షితముగా నుండు ప్ర దేశము నెవ్వరు నెటుంగకుండ నెవ్విధంబునఁ జొచ్చితివి? నీకారణంబున నాకు మనోవేదన వృద్ధియగుచున్నది. నీతెఱంగెఱింగింపు మని లేతనవ్వు పెదవులపై మెఱయ నడుగుటయు నలుఁ డిట్లనియె. శుభాంగీ! నేను దేవదూతను; నలుం డని నన్నుఁ జేర్పొందురు. ఇంద్రుఁడు, అగ్ని, యముఁడు, వరుణుఁడు వీరు నలువురును నీస్వయంవరోత్సవమునకు వచ్చుచున్నవారు. వారు ముందు నన్ను నీయొద్దకుఁ బంపిరి. వారిలో నొక్కరుని నీ వుత్సవకాలమున వరించుట వారి యుద్దేశము. అట్లు చేసి వారికిఁ బ్రీతి గావింపు మనిరి. వారి మహిమచే నే నమృత కగోచరుండనై యీకాంతాజనశుద్ధాంతమునకుఁ గాగలిగితి. దేవతలకుఁ బ్రీతి సేయుము. అనఁగా దమయంతి తల వంచుకొని సిగ్గు గదుర నారూపమును దొల్లి హంస చెప్పఁగా వినియుండి తద్గుణబద్ధచేతన్మ యగుటచేఁ గృశించుచున్నయది, వాని నలుంగా

నెఱింగి వానిమాటలచే దుఃఖితయై యిట్లనియె. అయ్యా! నే నేడ? ఇంద్రాదు లేడ? వారు దేవతలు, నే మనుజుకాంతలు. వారు నాకు బూజ్యులు. వారి కిట్లెప్పుడును మ్రొక్కుదు. నేను నీధనమను. రాజేంద్ర! నీగుణమును హంసచే విన్ననాటంగోలె నామనంబు నీయంద తగులము గల్గదై యున్నయది. నిన్ను రావించునిమిత్త మాస్వయంవరమహా త్వవము సాతండ్రిచే జాటింపఁబడినది. నలుదెసల వ్యాపించిన కీర్తిగల వాఁడా! నాయందుఁ బతిబుద్ధి గావింపుము. ఇందులకు నీవొడంబడవై తేని యుజిత్రాటిచేఁగాని, విషపానమునఁగాని, నిష్పలఁ జొచ్చి కాని, నీథుల మునింగి కాని ప్రాణములఁ గోల్పోవుదాన నని తెగఁ బలుకుచున్నదానిం జూచి నలుం డిట్లనియె. కోమలీ! విరుము. మహానీయులు, మహైశ్వర్య వంతులు, తేజోమూర్తులు, దేవోత్తములు నగు లోకపాలురు నిన్ను వరించుచుండ వారిపాదధూళికి సమానుడనుగాని, మనుజుడను సంసారిని జననమరణములకు లోబడినవాడ నగు నన్ను నీవు వరించుట వెట్టితనము. వారు నీకు బ్రసన్నులుగ నున్నారు. అంతే కాక వారి కప్రియం బొనర్చినఁ గీడు మూఁడును. కావున వారిలో నిష్టమైనవానిని వరించి నన్ను రక్షింపుము. దేవతలనే వరించి సర్వ కాలములయందు దివ్యవస్త్రములను భూషణములను గుసుమమాలికలను ధరించి సుఖంపుము. అగ్ని బేవుడు లోకము నంత నొక్కపెట్ట దహింప శక్తిగలవాడు. యముండు సర్వభూతములను ధర్తుప్రచర్తనం బునకుఁ బురికొల్పుచు సమవర్తి నాబడును. వరుణుండు సర్వగుణముల రాశి. ఇంద్రుండు ముల్లోకముల కధినాథుండు. ఇట్టివారిని వరింపక లాతి వాని నరుని వరింతువే? కావున నామాటలు సుహృద్వచనములుగఁ దలంచి, సంశయము వీడి వారిలో నొక్కని వరింపు మన్న నలువచనం బులు దమయంతివీనులకు ములుకులై తగులుటయుఁ గన్నీరు గార్చుచుఁ గొంత యాలోచించి నలునితో 'రాజేంద్ర! నీయభిప్రాయమున కష్ట యములేనియుపాయముం గంటి. ఇంద్రాదులు నాస్వయంవరమునకు వచ్చెద రేని వారిసన్నిధిన నే సవశ్యంబు నిన్నే వరించెద. అట్లయ్యెనేని నీకు దోషము సంభవింపదు. నీచే నైనంత దూతకృత్యంబు గావించితివి. వలపు లేక వారి నే నెట్లు వరింతు? నే వరింపకున్న నందు నీ తప్పేమి

గల్గదు? అనిన విని నలుఁడు మగిడి యింద్రాదులయొద్ద కేతెంచి జరిగినవృత్తాంత మంతయు సవిస్తరముగ వారికి విన్నవించెను.

—●●● దమయాతీస్వయంవరము ●●●

అంతఁ బుణ్యతిథినక్షత్రయుతసుముహూర్తంబున దమయంతీ స్వయంవరము భీమసేనుండు ప్రవర్తింపజేయఁగా రాజులనేకులు నానావిధభూషణములచే నలంకృతులై పరిమళగంధముల నలంది దివ్య వాసనల వెదఁజల్లుకుసుమమాల్యంబులం దాల్చి బంగారుస్తంభముల తోను, పచ్చలతోరణంబులతోను ముత్యాలమ్రుగ్గులతోను వెలయుచున్న స్వయంవరశాల నలంకరించుటయు, నింద్రాగ్నియమవదుణులును ఫలానురక్తయగుదమయంతీ తమ్ము వరింప దనురాక్షితో నలరూపధారులయి, యెటుచూచినను భూపతులనమూహముతో నిండియుండు స్వయంవరశాలను జేరిరి. అంతఁ గొంతసేపునకు సర్వాభరణభూషితయై, యలంకరించుకొన్న రతీదేవియో యన్న ట్లెచ్చోట మూఁగియుండు రాజులెల్లరును దనపైఁ జూడ్కులు నిగిడించి మనస్సులను నిలుపనేరక చిత్రపుట్రతిమలంబోలె నివ్వెఱఁ గంది యుండఁ దెల్లనిపూలమాలిక నొక్కదానిని చేతఁ గొని, స్వయంవరరంగమునఁ బ్రవేశించెను. అంత నొక్క కాంతాలలామ దమయంతికి రాజులను వేర్వేఱఁజూపి వారేయే దేశాధిపతులైనదియుఁ జెప్పుచు వారినామగుణశౌర్యములను విర్ణించి వక్కాణింపుచుండ నందఱుం గలయం గనుఁగొనుచు రాజమండలమున నుండువారిలో నిసుమంతయేసి విభేదమును జెప్ప వీలుగాక, యందఱును రూపరేఖావిలాసంబుల నొక్కటిగ నుండునలునితోఁ గూడి యైదుగురునలరాజులం గాంచి వారిలో నిజమగు నలు నేర్పరింపంగ నేరక, తనమనస్సు యథార్థనలునిపై నుంటంజేసి లోకపాలురు నల్పురును నలరూపధరులై రని తలంచి, మనంబున వేల్పుల గుర్తిలు మిథ్యానలులయం దేవైన నున్నవా యని పరికించి పలువిధముల నాలోచించి, ఇంద్రాదులను, యథార్థనలుని నెఱుంగునుపాయ మెద్దియుం గానక, వ్యాకులచిత్తయై, యిందుల కుపాయ మాదేవతలను శరణుచొచ్చుటకంటె నింకేదియు లేదని నిశ్చయించి వారి కంజలి

గావించి “మహనీయులారా! భూరిసత్త్వలారా! మీరు సర్వలోకవిభులను, యోగాదైవ్యశ్రవ్యసంపన్నులను, దిగంతవిశ్రాంతకీర్తులను, నామనఃపూర్వకంబుగ నేను నిషధనాథుం డగు నలుఁ గోరియున్నదాన. ఆమహారాజుం దప్ప నశ్చల పరియింప, నా కాయధినాథుండే పతిగా నిర్ణయించుకొన్నదాన. నాకెవ్విధముననైనను యథార్థనలు నెఱింగింపరే. విష్ణును శరణుఁజొచ్చినదానను. నాయందుఁ గరుణించి నాయభీష్టంబుఁ దీర్పరే” అని దీనాననయై మనంబునఁ బరిదేవనము సేయుచున్న దమయంతిం గరుణించి నలరూపు లగుదేవతలు తాము తెప్పలు వాల్చునినేత్రములతోను, జెమట లేని శరీరములతోను భూప్రదేశమునఁ బాదంబుల నిలువక యంతరిక్షంబున నిలిచిరి. దమయంతి యాసన్న లేఱింగి దేవతలనుగ్రహించి రని తెలిసి యాలోకపాలురయొక్కయు, స్వయంసురము నిమిత్తముగ వచ్చిన యితర రాజన్యులయొక్కయు సమక్షమునఁ బుణ్యశ్లోకుని నలుని ధర్మయుక్తముగ పరియించి చేత నున్న సుగంధకుసుమ మాలికను నాతనికంతమున వైచెను. అంత నాశ్చర్యము నొంది దేవతలు సాధువాదంబు లాడిరి. విప్రు లామె నాశీర్వాదించిరి. ఇతర రాజులు హాహారవంబులు గావించిరి. మంగళవాద్యములు మ్రోగినవి. అంత నలమహారాజు దమయంతి నుద్దేశించి, కోమలీ! నీరమ్యవాక్కుల నష్టిన నన్ను నీవు దేవతలసన్నిధానముననే పరించుటంబట్టి నాప్రాణములుండు నంతవఱకు నేను నీవాడనై యుండెద. నమ్ముము. అని యూరడఁ బలికె. ఆసుందరాంగియు నలమహారాజున కంజలి గావించి తలవాంచి యట్ల యొడంబడెను. అవ్విధమున నపూర్వస్వయంవరమునందుఁ బొందిన దమయంతిని నలుం డత్యంతవిలాసముతోఁ బెండ్లాడఁగా నాదంపతులకు లోకపాలు రీక్రిందివరముల నిచ్చిరి. దేవేంద్రుండు నలమహారాజు గావించు యజ్ఞములందుఁ బ్రత్యక్షుండై హవిర్భాగంబులఁ గొనెదనని యుత్తమగతి ననుగ్రహించె. అగ్ని దేవుండు నలుఁడు గోరినచోటఁ బ్రకాశింపను, దివ్యకాంతులుగల లోకములను బ్రసాదించుటకు నియ్యకొనె. యముండున్నపుష్కలత్యమును ధర్మపునంద వానిబుద్ధి వర్తిల్లుటకును గరుణించె వరుణుండు జలసమృద్ధిని, దివ్యపుష్పమాల్యములను డయచేసె. ఇట్లానల్వరును వేర్వేరు రెండేసివరంబులుగా నెనిమిదివర

ములచు నలమహారాజునకు నొసంగి తమతమలోకములకుం జనిరి. స్వయం
వరమున కేతెంచినరాజులును దేవతల సైతము గోరక దమయంతి
వలుని వరించినందులకు విస్మితులై తమతమదేశములకుం బోయిరి.
తదనంతరంబ నలుండు భీమరాజువేడికోలున విదర్భయందుఁ గొన్నా
ళ్లండి భీమునిసెలవుఁ గొని దమయంతీసహితుండై శరీదేవితోఁ గూడిన
యింద్రునిమాడ్కిఁ దేజరిల్లుచు నిషధకుం బోయి ధర్మమున బ్రహ్మో
త్తరంబుగాఁ బ్రజాపాలనంబు చేయుచు ననేకాధ్వరంబుల నొనర్చుచు
విపులకు భూరిదక్షిణల నిచ్చుచు దేవతల సైతము మెచ్చక తన్నే వరిం
చిన యక్కుసుమకోమలితో విలాసియై రమణీయప్రదేశములలో విహ
రించుచు నింద్ర నేనుండను కుమారుని నింద్ర నేన యను కూతుం బడసి
మనస్సంతోషముతో మెలఁగుచుండె.

—● కలిసమావేశమున నలుండు రాజ్యభిక్షు డగుట ●—

అట లోకపాలురు దేవలోకంబున కరుగువా రెదుర ద్వాపర
ముతో వచ్చుకలిం గని యెందుకుం బోయెద వని యడిగిన వారికి
గలి. యిట్లనియె. భూలోకంబున దమయంతీస్వయంవరము వ ర్తిల్లు
చున్న దని విని మిక్కిలి వేడ్కతో నేను దమయంతిచే వరింపబడుదు
నని యాశతోఁ బోవుచున్నాడ ననఁగా వారు నవ్వి నీ వందుల కేలపో
యెదవు? స్వయంవరంబు పూర్తియైనయది. అం దాకన్నీయ నొరుల
నెవ్వరి వరింపక మాసమక్షమున నలుం డనురాజేంద్రుని వరించె ననఁగా
విని కలి కోపముతో నిట్లనియె. తనస్వయంవరమునకు దేవతలు తాము
వరింపబడుదు రన్న యాశతో వచ్చినను వారి నొల్లక దమయంతి సామా
న్యమనుజుని వరించెనే! అయ్యది సురల కవమానకరంబు కాదే? కావున
నానలభూపాలుని నవశ్యంబు దండింపవలయు ననఁగా సుర లిట్లనిరి.
ఆకన్నీయ మాయనుమతంబున నామహిపాలు వరించె. నలరాజు సామా
న్యమనుజుండు గాఁడు; ధర్మముల నెఱుంగును; దేవతలను సంతతము
పూజించును; అహింసాపరాయణుండు; సత్యసంధుండు; నియతప్రతాపర
ణుండు; తపోమహిమగలవాడు; శౌచనిరతుండు; జ్ఞాని; శరారుండు;
ఇంతేకాక యనేక సుగుణములకురాశి; లోకపాలాంశసమన్వితుండు; ఆది
త్యులలో విష్ణువ్రంబోలె దేజోవంతుండు, అట్టివానినివరించి యన్యులను

వరింపకుండుట తప్పే? అట్టిమహాసుభావుని శపింపఁ బూనుట యాత్మ వధంబు గావించుకొనుటవంటిది. తెలివిలేక వానిని శపించువాఁడు తప్పక ఘోరనరకమును జెందు నని చెప్పి వారు యథేచ్ఛముగాఁ బోయిరి. అంతటఁ గలి ద్వాపరునింగని 'నాకోపంబు నైరింపఁజాల. నేను నలునియందుఁజొచ్చి వానిచే జూదం బాడించి, వాఁ డం దోడునట్లుచేసి, యతనికి రాజ్యభ్రంశముం గలిగించి, వానికిని దమయంత్రతోడ వియోగంబు గలిగించెద. నీవు నాకు సహాయుడవు గమ్ము' అని నిషధపురముఁ జొచ్చి నలు నాక్రమించుటకు వీలు లేక పండ్రెండేండ్లు కాచియుండెను. నల మహారాజు నియత వ్రతపరాయణుం డగుటచేతను ననేక సత్కార్యనిర్వహణగరిష్ఠుఁ డగుటచేతను దుర్తాత్ముడగు కలి యతనింజూత సండుఁగానఁ డయ్యె. ఇట్లుండ నలభూపాలుం డొక్కనాఁడు మూత్రవిసజ్వనముచేసి యేమిటి కాళ్లుగడిగిఁకొనకయే యాచమనమునేసి సంధ్య వార్చెను. కలి యవి సందుగఁ గొని యశుచియై నలరాజుఁ జూచె. పదంపడి యొక బ్రాహ్మణవేషమునుధరించి పుష్కరుం డను నలరాజు జ్ఞాత్రయొద్దకు నేగి పుష్కరా! నీవు పాచికలం గొని నలరాజును జూదమాడఁ బిలువ్రము. ఆతండు ద్యూతకలాభిరతుండు తప్పక నీతో జూదమాడును. నేను నీకు సహాయుడనై యుండెద. అతని సకలమహీరాజ్యము నీవొడిచిఁగొనుమా. రాజాధిరాజులై సర్వమహీప్రజల నొడ్డోలగంబున నేలుము. నిన్ను నేను గెలిపించెదనని పుష్కరు నందుల కియ్యకొలిపి వానితోఁ దా నలునొద్దకుఁ బోయి నలునితో రాజా! మారాజుతో జూదమాడు మనఁగా జూద మనుచిత మని యెఱింగియు. గితవాహనాతుండైన నృపుండు కలిసమావేశంబుచే మతి చెడి జూదమాడఁ గడంగి కలధనముల నెల్ల నొడ్డి యోడుచుండె. ఇట్లోడుచున్న నలరాజువనస్సు నాతనిమిత్రులు ద్రిప్ప లేక మంత్రులు, పురజనులతో దమయంత్రయంతఃపురంబునకుఁ బోయి యాదేవితోఁ దమవచ్చినకార్యంబు విన్నవించి నలమహారాజుదర్శనమునకు వారు వేచియుండునట్లు జూదమాడుపతితో విన్నవింపు మనిరి. ఆదేవియు ద్యూతశాలఁ బ్రవేశించి యావేశంబున జూదమాడుచుండుభర్తను సమీపించి వెలవెలనై నవదనముతోఁ దా వచ్చిన కార్యమును నలున కెఱింగించెను. కాని, యాదేవి భర్తచే ననాదృతయై విధిచోదితంబున

కౌశల రేమిచేయఁగలరని వెనుదిరిగి వచ్చె. పౌరులును మంత్రులును 'రాజు
 ఉచితం బెటుంగఁడు. మేలు సమకూలుకాలము గానట్లున్నది.' అని లజ్జా
 విషాదంబులతోఁ జేయునది లేక తమతమ నెలవులకుం బోయిరి. ఇట్లనే
 కమాసంబులు జూదమాడి కలధనముల నెల్ల నోడుచుండ దమయంతి
 మంత్రులఁ బిలుచుక రమ్మని తనదాది బృహత్సేన యనుదానిఁ బంపఁగా
 వారు వచ్చిరి. వారిమూలమున నోడినధనము పోఁగా నిలువయుండు
 దాని నెటుంగఁగోరి వారి నంపుటయు వారు రాజద్వారమునఁ గాచియు
 న్నేట్లు నలరాజుతోఁ దాముగఁ జెప్పఁబోఁగా కలిసమావిష్టుఁ డగునప్పటి
 నలుండు తనకుఁ బ్రియభాజనమైనదియు, సహధర్మచారిణియు నగు నద్దే
 వికిఁ జెవియొగ్గి పలుకకుండఁగా నామెయు లజ్జితమై తనయంతఃపురము
 నకుంబోయె. పిదపఁ గొన్ని నాళ్లకు సకలధనమును, వస్తువాహనములను,
 రాజ్యమును నొడ్డియోపచుండు కితవుఁ డగు భర్తను విరమింపఁ జేయ
 లేక దూరదృష్టియు నింగితము నెఱింగినయంగన గావున మరల బృహ
 త్సేనను బిలిచి తమసారథి వాస్థ్యేయుండనువానిని నలునచుజ్జయెనది, తోడ్
 మ్మని పంప వాడును దేవినదనంబున కరుదెంచె. అప్పు డద్దేవి యతనితో
 నలరాజు జూదంబున నోడుచుండుటయు, బాచికలు పుష్కరునికి వశము
 లుగ నుండుటయు వాడు వైవఁగా వానికి జయము గల్గుచుండుటయు,
 నలమహారాజునకు విపరీత మగుచుండుటయు, గలధనము లెల్లఁ బుష్క
 రుని వగుచుండుటయు మున్నగు మహిపాలుద్యూతవృత్తాంతంబంతయు
 నివేదించి తానును మంత్రులును నెంత వారించినను దమఃస్కులనా
 దృతంబు లగుచుండుటఁ జూడ దీని కేదేని కారణం బదృశ్యంబై యుండ
 వలయు ననియుఁ దనమనంబు కలఁక పాటుచుండుటయుఁ జెప్పి రాజునకుఁ
 జేటు మూడ నున్న దనియుఁ జెప్పి, రాజపుత్రుడును రాజపుత్రికయును
 నగ్గు ఇంద్రసేనుడు, ఇంద్రసేన యనువారలను వేగవంతములగు గుఱ్ఱ
 మఱియు పూన్చినరథము నెక్కించి కుండిననగరమున మాతల్లిదండ్రులయొ
 ద్దకుఁ జేర్చు మని కోమరుని కుమార్తెను వానికి వశపఱచెను. అంత
 వాస్థ్యేయుం డాసంగతిని మంత్రులకుం దెలిపిరథం బాయితంబు గావించి
 యాకొండికల నం దెక్కించుకొని విదర్భ కరిగి వారిని భీమరాజునకు

వశపఱచి రథమును గుఱ్ఱములను నచ్చటనే వదలి వారియనుజ్ఞఁ గొని నలునిదుర్దశకుఁ జొలిట్లుచు నయోధ్య కరిగి ఋతుపల్లనొడ్ల సారథియై యుండె. అటు నలుండు కలధనములను రాజ్యము నెల్ల నోటువడఁగాఁ బుష్కరండు నీవు సర్వస్వము నోడితివి. ఇంక దేని నొడ్డెదవు. అలనాడు స్వయంవరలబ్ధ యగు దమయంతి యొక్కతె నిలువయున్నది. దానిని నొడ్డుము. అనఁగా నలుని మొగమువెలవెలనై తల్లడమందెను. అంతనొడ్డుటకు మేన నిలువయున్న భూషణములను, వై యుత్తరీయమును నొడ్డి యోటువడి భృత్యులును, మిత్రులును, నమాత్యులును విషాదముతోఁ జూచుచుండ మహీరాజ్యమును నిషధదేశమును వదలెను. అట్లు వదలి పోవుచుండు భర్తను దమయంతి దీక్షాననయు, నేకవస్త్రయునై యను గమించెను.

— నలుండు దమయంతితో నరణ్యమున కరుగుట —

ఇట్లు పురము వెడలి యూరివెలుపట మూడవహారాత్రము లుండిన నలునిఁ బుష్కరశాసనంబుచే బూర్వభృత్యులు గాని, ప్రజలుగాని సత్కరింపరైరి. ఇట్లగుటకును కలికృతద్యూతవిద్వేషమును నొకకారణ మయ్యెను. ఆమూఁడుదినములు నాహారంబు లేక నీరు ద్రావి యాదంపతులు కాలము గడపిరి. అవ్విధమున సత్కారార్హుండైన నల మహీకాంతుం డాహార మెద్దియుం గానక యాశలించెత్ బడి లభించినఫలములను వేళ్లను దినుచు నరణ్యావాసముం జేయుచుండ నొకనాఁ డాశట నకనకలాడుచు బంగరువన్నెపులుఁగులు కొన్ని యాకసంబునఁ దనసమీపమున నెగురుచుండ గాంచి వానిం బట్టికొని యప్పు డాహారంబుగాఁ గొనఁ దెంపునేని వానిం బట్టికొనఁ దన కట్టిన పుట్టంబు విసరివై చెను. అంత నాపులుఁగు లావై వఁబడినవానివస్త్రముతో బైకెగిరిపోవుచు ‘నోరీ! తెలివిలేనివాడా! నీవు జూదమాడునప్పుడి నీచేతిపాచికలము మేము నిన్ను రాజ్యభ్రష్టుం గావించినంతన తనియక నీకట్టుపుట్టంబును నైత మపహరించుటకై పక్షిరూపులమై వచ్చినవారము. ఇదే మాయభీష్మంబు తీరినదని యాకసంబున నెగిరిపోవుచుండఁ గనినలుండు దమయంతితో నిట్లనియె. ‘దేవీ! జూదమప్పటిపాచికలే యిప్పుడును

నా కట్టినపుట్టమును నాచికొనిపోవుచున్నవి ఇవియే నాకు రాజ్య భ్రంశంబు గావించినవి. కాకున్న నింతకష్టము గలుగునే. వీనినిమిత్తము ననే పారు లెవ్వరు పురము వెలుపట మూడుదినములుగ నున్న మనలను సత్కరింపజేరి. మన కీదురస్థి దాఁపరించినది, యచభవించి తీరవలయును. ఈమార్గము లవంతిని ఋక్షవంతమును దాటి దక్షిణాపథమునకుఁ బోవును. ఇది వింధ్యపర్వతము. ఇయ్యేలు పయోష్టిష యనఁబడును. ఇయ్యది సముద్ర గామిని. దీనియిరుదరులలోఁ దియ్యనిపండ్లతో నొప్పారుచెట్లతోఁ గూడిన ఋష్యాశ్రమము లనేకము లున్నవి. ఇది విదర్భకుఁ బోవుమార్గము ఈదారి కోసలమునకుం జనును. ఇట్లు పోఁగాఁ బోఁగా దక్షిణదేశమునకుఁ బోవు నని యనేకమార్గములఁ జూపుచుండఁ బరేంగి తావగాహిహృదయ యగు నద్దమయంతి కన్నీరు గార్చుచు దీనతతో భర్త కిట్లనియె. భూపాలా! నీవట్లు పలుమాటాల్లకు దారుల నాకుఁగను పఱచుట సూడ నన్ను వదలి యెంటరిగఁ బోవ నూహించుచుండునట్లు నాకుఁ దోఁచెడి. ఈనీమాటలునావీనులకు ములుకులుగ నున్నవి. గుండెల కడరుపాటొనర్చుచున్నవి. అంగములకుఁ గంపము గలిగించుచున్నవి. సర్వమహిరాజ్యమును గోలుపోయితివి. కట్టుబట్టుచునైతము దారవోసి కొంటివి. పేరాఁకటఁ దూలెదు. ఇట్టితఱి నిన్ను నిర్జనమైన యీ కాఱడ విని విడనాడి పోవ నాకుఁ గాల్గొడవు. ఇప్పు డీయరణ్యమధ్యమున నీవెంబడి నా గూనికి నీకుఁ గొంత యూరట గలిగించును. అలయు నపుడును, డస్పియుండునపుడును, నాఁకలి గొనియుండునపుడును, దప్పి గొని యుండునపుడును జిత్తమును జల్లపఱచునది భార్య యని పెద్దలు నుడువుదురు. అని చెప్పఁగా నందులకు నలమహిపాలుఁ డిట్లనియె. కోమలీ! నీచెప్పినమాటలచొప్పున నరునకు భార్యవంటి వేటొకసాధనము లేదని నే నెఱుంగుదు. గుణవంతురా లగుభార్య నెచ్చెలి యనఁబడు. సంశయంబు లేదు! నాదేహమునైన వదలుదుఁ గాని నే నిన్ను వదలను. అనఁగా నలునకు దమయంతి వెండియు నిట్లనియె. షహిపాలా! నన్ను వీడ నీకుఁ దలంపు లే దేని యిపు డీదేశముల కీత్రోవల నాకుఁ జూప నేల? ఇంతేకాక నీవు న న్నెప్పుడును విడువ నని తెలిసియు, గలిసమా విష్టుడవై యుండుటంబట్టి యింత సంశయింపవలసె. మఱియు సూళ్లకు

బోవుమార్గములను జూపుటజేసి గుండె యదరుచున్నయది. విదర్భదేశమునకు దారిఁ జూపితిని. విదర్భకు నేను బోవలయునని తలంపుఁగొంటివేని నీవును నావెంబడి రమ్ము. ఇరువుర ముచోచ్చిఁ గొన్నినాళ్లు సుఖముగ నుండుదము. నిను మాతండ్రి మిక్కిలిగఁ బూజించు. నీకుఁ గొఱత నేయఁడు. అనఁగా నలుండు దమయంతి కిట్లనియె. దేవీ! నీ తండ్రిరాజ్యమును నాయదియ. అందు నుపచారములకుఁ గొఱత యుండదు. నాఁడు నీస్వయంవరమప్పు డంతయోలగంబున నిన్నుఁ బెండ్లాడి మేలిపదవితో నిన్ను సింహధకుం గొనివచ్చితి. ఇప్పుడు నారాజ్యమును సర్వమును గోలుపోయి పదభ్రష్టుడనై దీనాననముతో నచ్చోటికే పోవ మనఁబు కొలుప దని చెప్పి దేవి నూరడింపుచు దననస్త్రమును బడు లవహరింపఁగా దమయంతి కట్టినచీగనే దానుం జుట్టుకొని యాకలికిని, దప్పికిని నలయుచు దనతోఁ జేరాకటను బెనుదాహమునను నవయుచుండు దమయంతితో దారితెన్ను లరయక కలుదారులఁ బోవుచు నాయరణ్యమధ్యమున నొకమంటపముం గని యం దలసి విశ్రమించి నిదురించె. నలునికోమలియును నెన్నఁడును మార్గపరిశ్రాంత కాడు కావున నీయలమటచే నామండపమందు భర్తతోఁ బరుండి యలసి గాఢ నిద్రం జెందెను. ఆకోమలి నిదురించుచుండ నలుండు మేల్కొంచి తన మనంబున నిట్లని వితర్కించె. నాకారణంబున నీసుకుమారి యాయెడ రసుభవింపవలసె. దీనికష్టముల నేఁ జూడనేర. ఏమి నేయుదు? శరీరమును విడుతునా? అయ్యది శ్రేయస్కరంబు గానిచో దీని నిట విడనాడి నే నొక్కండ నెక్కడికైనఁ బోదునా? అటులగుచో నిద్దేవి నను వెదకుచు, నలసి మార్గంబు లరయుచు నెట్టకేలకుఁ దనపుట్టింటిదారిఁ దెలిసికొని యచ్చోటి కేగి కొంతయూరటం జెందు. నావెంబడి నుంటంజేసి యిది యనేకాపదలకుఁ బాలగు. లేజోవంతురాలును, మాహాత్మ్యము గలదియుఁ గాన దీని నెవ్వరును జెనకరు. కావున నెప్పుట్టున దీనిని విడనాడుట లగ్గని పలు తెఱంగుల నాలోచించి కలిపమావిప్లవం జేసి విడువ నిశ్చయించి, తనకుం గట్టికొనుటకు వేటుపుట్టంబు లేమింజేసి యద్దేవికట్టినపుట్టమునందుఁ దనకు నలసినంత చించికొనఁగ నూహించి, చప్పుడు కాకుండ దేవి నిదురమేల్కొనకుండఁ జూచుచు నామండపము

శలుదిక్కు లొంటరిగ నిటునటు తిరుగులాడి యందొక్కచో నొరలేనికత్తి
 నొకదానిం గని దానం దనదేవికట్టినపుట్టంబున నర్థముం జించికొని తాను
 ధరించి, యలసి నిమరచే బరవశయగు భార్యనువిడనాడి కొంతదూరము
 చని, దమయంతీగుణబద్ధచేతస్కుండు గావున దాని విడువఁగా నోపక
 గ్రమ్మట నందులకు వచ్చి, “అయ్యో! శుద్ధాంతమున నుండు నాసహధర్మ
 చారిణి నాదౌన్యాగ్యంబున నీకటికిఁజాతి నేలఁ జేరాకట నవయుచు నీయ
 రణ్య మధ్యంబున నొంటరిగా నిమరింపవలసినచ్చె. తటాలున మేలుకొని
 తనకట్టుచీర తఱిగియుండుటకును, నాకానమికి నెంతవగఁ గుందునో? క్రూర
 వన్యమృగముల కునికపట్టయిన యీ కాఱడవియం దొంటరిగఁ జరించుట
 కేమి భీతిల్లునో యని కొంత చింతించి, ధర్మమునే నమ్మియుండు దీని నాది
 త్యులు, వసువులు, రుద్రులు, అశ్వినులు, మరుత్తులు కాపాడుదురుగాక
 యని కలిప్రేరణనష్టబుద్ధియై ప్రాణసమానము, ననువ్రతయు నైన పత్ని
 నెడఁబాసి పోవఁ బయన మయ్యెను. కాని, భార్యయందలిమోహమును
 స్నేహమును నను బ్రాతిని ద్రెంపనేరక, కలి యొకతట్టు గట్టిగ లాగ
 ముందుకు వెనుకకు నుయ్యెలవలె నూఁగులాడు చిత్తంబును నిలుప లేక
 యాచుంటపమునకు వచ్చుచు మరలి పోవుచుఁ గొంతకాలయాసన చేసి
 తుట్టతువకుఁ దుంటరియై యాదేవి నొంటి విడిచి పొగలుచుం జనియె.

అంత దమయంతి మేల్కొంచి నలుం గానక యొంటరిగఁ గాన
 నంబునఁ జిక్కుటచేతను నబలయగుటచేతను భయమును, శుద్ధాంతకాం
 తాజనంబులతో నుల్లాసమునఁ గాలముం బుచ్చుచుండి, యిపుడు నిర్జనార
 ణ్యంబున సంచరింపవలసినవిధి తటస్థించుటచేత శోకంబును తన్నెప్పుడును
 బాయ నని దేవతలు సాక్షులై యుండఁగా బలికినమనోనాథుండు పన్నెడఁ
 బాసినందులకు వ్యాకులతను, జెందినదై హామహా రాజా! హామనోనాథా!
 నన్నేల విడిచిపోయితివి? ఈజనశూన్యమగు కాననమునందు భీతి గదురు
 చున్నది. దిక్కు లేనిదాననైతి. అనురక్త నైన భార్యనగు నన్ను నట్టడవి
 పాల్సేయుట ధర్మవేత్తయగు నీకుం దగునా? నిన్ను లోకపాలురవంటి
 మహనీయులు సత్యసంధుడ వని యనలేదా? వారియెదుట నాడెన
 పల్కులను మృష గావించుట న్యాయమా? చత్తు నన్న మరణము నావ
 శమే? మనుజుల కిట్టి యాపదలు గల్గునే? నీ కెప్పు డేయడరు గల్గునో

యని నిన్ను నీడవలె ననుసరించియున్న న న్నిట్లు మోసగించిపోవుదువే? ఒకనిమిషమైన నిన్నెడఁబాసి జీవింప నాకుఁ నరమే! నీయందు దోషము లేన్నరాదు. నవ్వుటాల కేడ నైన డాగియున్నావే? కాని, నయమాలి నన్నొంటరిగ విడిచి చనుదే? ఇకనైనను నాదీనానాపంబులు విని నాకు శరణ మగుము. హానాథా! హతనైతి. మిక్కిలి భీతిల్లియున్నదాన. వేవేగ వచ్చి నాకు నేత్రోత్సవము గావింపుము. పాపరిండ్లలో డాగియుండి నామాటలను విచుచు నా కేల మాటు పల్కువు? నరిగానని దురవస్థలో మునిగియుండు నన్నేల తేర్పవు? నన్నోదార్పకునికి క్రూర్యము గాదే! నాదుఃఖ మంతయు స్వపోషణమునకుఁ గాదు. తీరనివేదనాభరంబున నీ వెట్లయ్యెదవో యనియే నాతలంపు. ఆకలివప్పుల కోర్వలేక సాయంసమయము కాఁగానే నన్నుఁ దలంచి యెంత కుందుదువో యని వగచుదాన. అని దమయంతి తమకింత యిక్కట్టు లేవ్వని మోసమువలనఁ గలిగెనో వాఁ డీబాధల ననుభవించుఁగాక యని పలుమాటు లాక్రందించుచు ఘోర కాననమునఁ గడు నెండయెక్కునంతకుఁ బాపములు వేడిమి సహింపలేక పురపురఁ బొక్కఁగా, ముండ్లను చ్రొక్కుచు నడుచుటచేతను, సూదులవంటి తాలుసోకుటచేతను నడగుచు వెలవెలనై క్రిందఁబడుచు లేచుచు, బిత్తరిచూపులు సూచుచుఁ గన్నీరు మున్నీరుగఁ గార్పుచు వేడినిట్టూర్పులు విడుచుచు వెట్టిమాటలాడుచు ‘హామనోనాథా! హామహారాజా! హాధరణిచాలా!’ యని పరిదేవనంబునేయుచు నక్కాననమునఁ బలుతెఱంగులఁ బ్రలపించుచు మగని వెదకుచున్న యాదమ యంతిని బెద్దశరీరము గల కొండచిలువ యొకటి పట్టికొనఁగా నాపరమ సాధ్వి యప్పుడును నిజనాథుని సంబోధించి “ఓనాథా! దుర్గమమైనగహనము నందొక పెనుఁబాముఁనన్ను వాతఁ గొనియె. ఇప్పుడైనను నామాట లాలించి నాకు శరణ మగుమని యాక్రందించుచుండ నెఱుక యొకఁడు కాననంబునఁ దిరుగుచుండువాడు వేగమున నేతెంచి తనశేతి సురియచే నాచిలువగొంతుక తెగ నలుకఁగా నది గతాసు వయ్యెను. అంత నాదమయంతి రాహునిముక్త మగు చంద్రబింబమువోలె జలువనోటినుండి వెలువడఁగా నాబోయ దానికాళ్లు గడిగి, యూర డించి కొన్ని పండ్లను, కందమూలముల నాహారంబుగా నిచ్చి కొంత

తడవుండి, “ఓ లేడికంటిదానా ! నీ వెవ్వతెవు ? ఈఘోరారణ్యం బున నేల క్రుస్తులుచున్నదానవు ? ఈ నీకష్టమునకుఁ గారణం బేమి ? యని యడిగి యాసాధ్యవలన దానివృత్తాంతమంతయు సవిస్తరముగా నెఱింగెను

— దమయంతికాపంబునఁ గిరాతుండు సచ్చట —

అట్లు కిరాతుం డెఱింగి యాయుండువదనసౌందర్యమున కాశ్చర్య పడి తనతో ‘నిట్టి నల్లనికురులుగలస్త్రీ లుందురే యనియు, నామెవై నుండివీచుగాలి యింత సుగంధి యగునే యనియు, నద్దిరా ! దీనిచక్కదన మెంత యనియు, బలారే యిది రాజసుత యనియు, భళిరే యిది తామర సాక్షి’ యనియుఁ దలంచి యాపరమపతివ్రతను మోహించి మోహంపు మాటలతో నామెకుఁ దనహృదయము నెఱింగింప నాసతిమణి తనయలు వాసి, భర్త నెడఁబాసి, యతిదుఃఖతస్వాంతయై యుండునది. వానిచెడు తలంపు నెఱింగి కోపించి యగ్నిశిఖివోలెనంటను డాయను జూడను గాని ఛగుటయు, నప్పాపాత్తుండు కన్ను లెఱ్ఱసేసి యాశుభచరిత్రఁ జెనకం దలంచె. అంత నప్పరమపతివ్ర వాని రోషముతోఁ జూచి నామనో న్నాథు నలునిం దప్ప వేటొక్కని నే నెన్నఁడైన మనంబునఁ దలంపని దాన నైతినేని యీనిష్ఠనారణ్యంబున నబల యగునన్నుఁ జెనకం దలంచునిద్దురాత్తుండు వేగంబ మడియుఁగాక యని శాపం బిచ్చిన, వెంటనే యా దురాత్తుండు నిప్పుచే గాల్పఁబడిన మహావృక్షమువోలె నేలఁ గూలె. వాఁ డట్లు కూలుటయు నాసాధ్యి యచ్చోటినుండి చనుచు, సింహములు పెద్దపులులు నడవిదున్నలు నేదుపందులు మున్నుగాఁ గల క్రూరమృగములతోను, క్లేచ్చులు తక్కురులు మున్నగువారిగుంపుల తోను, సరస్సులు నడబావులు కోనేరులు నదులు నెలయేళ్లుమున్నగువాని తోను నిండినదియు, పలుగుహలతోను పలురంగుల పక్షిసమూహముల తోను గూడుకొన్నదియు నగు నాఘోరారణ్యమునందు నా దమయంతి సంతతచింతాక్రాంతయై యంతటం బతిని వెదకుచున్నయది యొక్క తిప్పను జేరి “హా నిషధేశ్వరా ! న న్నే కాంతంబున వదలి యెట కేఁగి నాడవు ? ఆహితాగ్ని వైన నీకు నాయెడ నిట్టి యథార్థముకాని

ప్రవర్తనంబు తగునే? 'ని న్నెప్పుడు విడువను. నీకంటె నా కొండొక్కర్తుప్రియురాలు గాదు' అని యాడినచూటకు, హంసపలుకులను మన్నింపవలదా? సాంగోపాంగముగా, నాల్గువేదములను జదువుటయు సత్యవాక్కు నొక్కరూపే కదా? ధర్మమూర్తి వైన నీకు సత్యము విడుచుట తగునా? భయంకరహాస్యంతో నోరు దెఱచికొని యీ సింహము నన్ను మ్రొంగ నున్నది. కరుణించి నన్నిపుడు కావ వేల? నీవియోగంబునంజేసి వెట్టివై, చిక్కియున్నదాని, నీప్రాణప్రియ యైనదాని, చింపఁగా మిగిలినసగముచీరగట్టినదాని, తనగుంపుచు వీడి యెంటిమైఁ జిక్కి బెదురుచూఁకులఁ జూచు లేడివల బిత్తరిచూపులఁ జూచుదాని నూరడింప వేల? శ్రవణానందముగా నామాటకు మాటు పలుక వేల? ఈఘోరారణ్యమునందు సర్వసౌందర్యయుతుఁడవును, కులీనుఁడవును, సంపన్నుఁడవును నగు నిన్నుఁ గన్నులపండువుగా నే నెన్నఁడు చూచుదానను? ఏమహనీయుఁడు 'నీనాథుం డిదిగో నల మహారా జిటు నున్నవాఁ' డని నాకుఁ జూపునో? ఆయింపైనమాటల నెప్పుడు నే విందునో?" యనుచు నొక్క పెద్దపులిం జూచె. చూచి దానిని ఓవ్యాఘ్రరాజమా! ఈయరణ్యముననుండు మృగములకు నీవు రాజపు కదా? నేను నల రాజభార్యను. ఆరాజు నన్నొంటి విడిచి యెటుకుఁ జనెనో యతని వెదుకుచున్నదాన. నీ వాంజుం జూచితే? యనుచుఁ బోవుచుండ మార్గమధ్యమున నొకమహాసది రాఁగా దానిఁ దాటి, దానిసమీపమునఁ దరులతాగుల్తములతో నొప్పారుచు, నున్నత శిఖరములతో వెలయుచుండు నొక్కమహాపర్వతముం జేరం జని, యోగిరిశ్రేష్ఠమా! శరణన్న వారిని రక్షించుమహానుభావమా! నీకంజలి గావించెద. నేను విదర్భరాజుతనయను. నిషధేశ్వరుఁడగు వీరసేనునికోడలను. పుణ్యశ్లోకుఁ డగు నలమహారాజభార్యను. ఐశ్వర్యముంగోల్పయి పతి నెడఁబాసి యతనిని వెదకుచున్నదానను. ఈయరణ్యప్రాంతములల్లో ధీమంతుని, ధైర్యవంతుని, మహాశూరుని, బలపరాక్రమశాలిని నాక నంబు ముట్టునున్నతశృంగములతోఁ జూచితే, యని యడుగ నందుల కాయచలము మాటుమాటాడనందులకుఁజిన్నవోయి, యయ్యో! నేనింత యలుస నగుదునే? నామగం డెన్నండు నన్ను "నోవైదర్భి" యనిపిలుచు

షేలుపును శ్రవణానందముగా వినఁగాఁతునో? యని పనవి యాకొండ దాటియు త్తరమున మూడఁడహోరాత్రములు సంచరించెను. ఇట్లుపోగా నాదమయంతి కొకఋష్యాశ్రమము గానవచ్చెను. అందు వసిష్ఠుఁడు మున్నగునప్తర్షులతో సములును, నియమనిష్ఠాపరులును, జితేంద్రియు టేను, శీలసంపన్నులును, హయభక్షకులును, పర్ణభక్షులును, జటలు దాల్చి నారబట్టలు గట్టువారును నైన మును లుండిరి. వారిం జూచి, యిది ఋష్యాశ్రమంబు. ఇది సంతసము గొల్పుచున్నది. ఇందలి ఋషుల నేషించినచో నాపతివర్తమానభవిష్యత్తులను దెలుపుదు రని కొంత యూహిడిల్లి, యాశ్రమముఁ బ్రవేశించి తపస్విశ్రేష్ఠు లగు ఋషులకు మ్రొక్కి వినయముతో నీలిచియుండ, వా రాసాధ్వని స్వాగతం బడిగి నిత్కరించి యామెకుఁ దమవలనికర్తవ్యము నడుగఁగా వైదర్భియుఁ దోలుదొల్త వారియగ్నిహోత్రధర్తాచరణములు లోపము లేక ప్రవర్తిల్లుచుండుట యడిగి, వారియాశ్రమమృగపక్షులనేమం బరసెను. అందులకు వారు సమయోచితంబుగ సదుత్తరంబు లొసంగి యప్పరమ పత్రిత్ర నప్పావనమూర్తు లవ్వా! నీ వెవ్వరిదానవు? ఎచ్చోనుండి ధైందుల కరుగుదానవు? నీరూపకాంతులు మా కెంతయు విగతఁ గొల్పుచున్నయవి. నీ వివ్వనదేవతవే? ఈనదీదేవతవే? ఎఱుగఁ జెప్పుము. ఏల వగచెదు? నీచెన్నుఁ జూడ నీ వీదుఃఖమున కనర్హురాల పుగ నున్నావు. ఊరడిల్లుము. అనిన వారి కవైదర్భి యిట్లనియె.

మునిచంద్రులారా! నేను మీ రూహించినవారిలో నెవ్వతెను గాను. నేను మానవకాంతను. క్షత్రియాంగనను. తపోధనుల రగుమీకు నావృత్తాంతమంతయు విదితముగాకుండునే? అయినను మహర్షులు మీ రడుగఁ బ్రత్యుత్తరము నీకుండుట తగదని తనవృత్తాంత మంతయు వారియాశ్రమంబు చేరునప్పటికీ బూస గ్రుచ్చిన క్లేకరువుఁ బెట్టెను. అంత నావృత్తాంత మంతయు విని యమ్మునులు దమయంతితో 'ఓకల్యాణీ! వంత వలదు. మేము యోగదృష్టిం జూచితిమి. కొన్నినాళ్లలో చాపదలు తొలంగి శుభములతో నుండువానిని నలుని నీవు సూడఁగలవు. నీకు మేలు చేకూఱెడు శోకం బుడుగు' మని చెప్పి యామునులు తమ యగ్నిహోత్రాదు లుండు నాశ్రమముతో నదృశ్యులైరి. అందుల కా

సాధ్వీ నివ్వెఱ బొంది యిది కలయా? కాదేని, యిచ్చటి యాశ్రమం
 బేది? మును లేరి? వారియగ్నిహోత్రాదు తెచ్చోట నున్నవ? ఆశ్రమ
 వృక్షములును స్మగంబులు నేడ? అని వితర్కింపుచు నాయరణ్యమునఁ
 బోవంబోవ నం దొక్కయశోకవృక్షముం గని ఓయశోకమా! నీవు
 వీతశోకమవు. పలుపువ్వలగుత్తులతో నొక్క వెనుగొండంబోలె విరాజిల్లు
 చున్నదానవు. నాపతి నలభూపాలుం జూచితే? ఆతండును నీవలె వీతశో
 కభయండు. శత్రువులను మర్దించువాడు. సుమారాంగుడు. సగము
 చీరగట్టికొని యివ్వనంబునఁ దిరుగాడుచున్నాడు. నీవేరు సాన్ధికంబునా
 నాతనిపోకను చాకుఁ దెలిపి నాశోకంబు వారింపవే' అని డగ్గుత్తికతో
 నాక్రందించుచు గన్నీరు మున్నీరై పాటుచుండ నాచెట్టు చుట్టును
 బ్రదక్షిణంబు చేసి పిదపఁ బెక్కుకొండలను, పలుమెకములను బటులను
 బూలగుత్తులుగల చెట్లను జూచుచు దనప్రియుని వెదకుచు బహు
 దూరం బరుగుచున్నంతఁ గొంతదూరంబున నిర్మలాదకముతోను,
 హంసలు జలకుక్కుటములు మున్నగు జలవతులతోను మనోహర
 మగు నొక్క మహానదిని దాటుచున్నదియు, నేనుఁగులు, గుట్టములు,
 రథములు మున్నగువానితో సంకీర్ణమైనదియు, నగు నొక్క బిడారు
 గని దానిని సమీపింపబోయెను. అప్పుడు దుఃఖావేశమునఁ జిక్కి
 సౌందర్యము తఱిగి వెట్టిరూపుగలదియు, దుమ్ముదుమారములతోఁ
 బెనఁగొనిన ముంగురులు కురులు గలదియు, సగముచీరను గట్టి
 నదియు నగు నాదమయంతిం జూచి యా బేహారులు గొండలు వెఱ
 చఱచి పాటిరి. కొండలు వగచిరి. కొండ అసూయపడిరి. మఱికొండ
 'అవ్వా నీ నెవ్వత్రేవు! ఈవనంబున నేల దిరుగుచున్నదానవు? ఇవ్వనదే
 వతవో? రాక్షసివో? దివ్యాంగనవో? గిరిదేవతవో? కాని కేవల
 మనుజాంగన వని తలంపరాదు. సత్యమెఱిగింపుము. నిన్ను మేము శరణు
 చొచ్చెదము. మమ్ము రక్షింపుము. ఈబిడారు సేమంబున నీవనమును
 దాటి నిజదేశముఁ జేరున ట్లనుగ్రహింపు మనఁగా దమయంతీదేవి
 వారికి న్వప్రత్యంతము నెఱింగించి తనభర్తయనవాళ్లు నెప్పి వస్త్రార్థ
 ముం దాల్చిన యామహానీయు నలరాజుం గంటిరే? మీచనుప యెటకుఁ
 బోవుచున్నది?' అని యడుగ నావణిగ్జననాయకుండు శుచి యను

వాడు 'అవ్వా! నలుఁ గాన వివ్వనమునందు మేము సింహాదిహ్రా
రమృగములఁ జూచుచున్నాము. నిన్నుఁ దక్క నీకాననమున వేటొండు
సరరూపమును మేము చూచి యెటుంగము. ఈబిడారు చేదిదేశరాజు
సుబాహు వనువానిపురమునకుఁ బోవుచున్నది. జేరము సాగించి లాభ
మును బొంద నుద్దేశించినది. యక్షనాథుఁడు మణిభద్రుఁడు మాకు
క్షేమలాభములను బ్రసాదించుఁగాక' యని చెప్పఁగా విని దమయంతి
యాసాతువెంబడి బోవుచుండెను. క్షట్టు దమయంతి కతిపయప్రయాణ
ముల సాతుసాహాయ్యమునఁ బోవుచుండ నాసా తొక్కనాఁడు కడు
నెండ యెక్కునంతకు నుగ్రాటవిలో నడవి డస్సినదై పూలతోను బండ్ల
తోను సొంపుగూర్చుచెట్లతో నొప్పారు గొప్పకట్టతోను జల్లనితేట
తియ్యనినీటితోను వీనుల కింపుగాఁ బాడుపక్షులకలకలధ్వనులతోను
బచ్చనిపచ్చికతో రమణీయందైన చుట్టుపట్లప్రదేశములతోను నుండు
నొకచెఱువుం గని నాఁ డెల్ల దానిపడమటిగట్టునందు విడిసెను.
ఆనాటినుడురేయి చనుప యంతయు దూరమార్గము నడచుటను
బడలి యచ్చోట నిదురించుచుండ నడవిమదపుత్రేనుంగులు కొన్ని యా
తెరువున నీరు ద్రాగవచ్చి చనుపలో నున్న యేనుంగులం జూచి వానిని
వధింపఁబూనికొండలపై నుండి దొఱలుశిఖరములవలె వెలయు తమపాద
ఘట్టనధ్వనుల దెసలు పీటలవాటునట్లుండ వేగమునఁ బరువెత్తివచ్చి దమ
మార్గమున కాటంకముగాఁ బరుండి నిదురించుచున్న సాతులోనివారిని
గాంచి కొందఱు గొమ్ములఁ గుప్పి, కొందఱు వేదండముల మొత్తి,
కొందఱు గాల్గ రాచి నేలఁ ద్రొక్కుచుండఁ గొందఱు వానికి భయంపడి
చిందరవందఱలై పాటిరి. కొందఱు పొదరిండ్లను దూరిరి. మఱికొందఱు
పాటువా రొకల్లోకల్లం దాకి వికలాంగులైరి. వేటొకకొందఱు భయ
ముచే నణచుచు నేలఁ గూలిరి. కొందఱు చెట్ల నెక్కువా రవసరమునఁ
గ్రిందపడి చచ్చిరి. కొంద టీయేనుంగులగుంపు ప్రళయాగ్నివోలె
దహించుచున్నయది. ఎటకేనియుంబాటి ప్రాణములం గాచుకొందమనిరి.
కొంద 'అయ్యో యిది రత్నాలమూట. ముడి వదలి క్రింద రతనాలు
రాలుచున్నయవి. తాలినవాని నేటుఁ డనుచుండిరి! కొంద 'తెటులైనఁ
గానిండు. దీని వదలి పోవలదు. ఇది యందఱుకును బొత్తైన ధనము' అని

కేకలు వేసిరి. ఈతీరున నాసా తనుగముద్రమంతయుఁ జెల్లించెదటై యేనుంగు లను నగస్త్యమునీంద్రుచేఁ ద్రాగఁబడెను. సమయంతి దేవి యేనుంగులబాటి నెట్లాకో తప్పించుకొని నిదురమేల్కొని భయ బ్రాంతయై భయంకరములగు నేనుంగులచేష్టలకు నెఱచి వెలవెలనై నిట్టూర్పులు నిగిడించుచుండె. ఆచసుపయందుఁ జావఁగా మిగిలిన వర్తకు లొక్కచోఁ జేరి పుత్రమిత్రభ్రాతృదులవినాశమునకు దుఃఖించిరి. కొందఱ టీకష్టమేల కలిగెననిరి. కొందఱు మనము యశ్శత మణిభద్రుని గుజేరునిఁ బూజింపమైతిమి. దానిఫలమును దోడ్చి ననుభవించితి మనిరి. కొందఱు బిడారము పఱలునపుడు శకునములఁ జూడఁమైతి మనిరి. పుణ్య తిథివారనక్షత్రముల నాలోచింప లేదని కొందఱు అనిరి. కొందఱ టీయేనుంగులగుంపుచే బంధుమిత్రుల కీయపాయంబు గలుగుటయు, ధనముహాక డయుమనవెంబడి వెట్టిదై వచ్చుచున్న పనిత కారణంబునఁ గలిగినది. అది యఁకీయో? రాక్షసియో? లేక, పిశాచియో కావలయు. ఇయ్యది దానినూయయే యనియు నప్పాపాత్తుంతుండుఁ బోయె? దానిని గట్ట లతో బాదుదము. మట్టివెళ్లల దానిపై రుప్పుదము. బురద నెత్తి దాని నెత్తిని రాయుదము. పిడికిళ్లచే గ్రుద్దుదము. ఎట్టులైన దానిని నశింపఁ జేయుదము. అని సాహసించి పలుకుచుండిరి. వారిదారుణంపుమాటలను రాజపుత్రు విని సిగ్గునను విషాదమునను భయమునను నయ్యరణ్యమధ్య ముం జొచ్చి తనలో నిట్లనియెను. అయ్యయో! నే నెంత నిందలపాలై తిని! ఇయ్యది యేకర్తములఫలమో? పుట్టిననాటంగోలే నెప్పుడైన నొక్కరి కెంతమాత్రము చెలుపు గోరినదానను గాను. నిరాపనిందకు నే నెంత పాలైతిని! ఈయాపదకు దరి యెయ్యదియో! భర్త రాజ్యమును గోల్పోయినవనట, మనోనాథు నెడఁబాసినచింత, బంధు జనము లాడికొనుమాటలపలని యపమానము, కన్నబిడ్డలకు దూరురాల నగుట, యీకాననంబున సంచరించుట యనునివియే నన్ను వేదనపలుపం జాలియున్నవి. నాకుఁ దుద కీనింద మోయవలసి వచ్చె. కట్టా! ఈబిడారున నిందఁటికి నేనుఁగు గుంపుచే బొలియుట తటస్థించెను. నా కేల యీమరణంబు రండు. నాదౌర్భాగ్యమునంజేసి యిది నాకుఁ దటస్థింపదయ్యె. నేను దుఃఖసాగరమున మునిగియున్నదాన

కాలము దీరనిది మానవులకు మరణము గా దను లోకోక్తి యన్వతంబు గాదు. ఇందఱు గాల రాచి నేలఁ ద్రొక్కి చంపినయేనుంగులకు నేఁ గాన డాకపోయితేనే! మనుష్యులు సుఖదుఃఖములను విధిచేరితులై యనుభవింతురు. పసిదాననై పుట్టింట నుండఁగా నే నొకపాపము నెఱుంగను. స్వయంవరమునాఁడు నేను దేవతలను వరింపక నామనోనాథు నలరాజును వరించుటచే వా రీకష్టములకు నన్ను బాల్చేసియుందురు కాఁబోలు నని వాపోవుచుండె.

❖ దమయంతి చేదిపురమును బ్రవేశించుట ❖

అంత మఱునాఁడు హతశేఘలగువర్తకులును చనుపవెంబడి వచ్చిన పిల్లలును బ్రయాణముకాఁగా వారివెంబడి నావైదర్భి కతివయదిన ప్రయాణములు సలిపి యొక్కనాటిసాయంకాలమునందుఁ జేదిరాజగు సుబాహుపురముఁ బ్రవేశించి రాజవీధిఁ బోవుచుండ, నామె మలిన దేహముం జూచి పౌరులు, “ఆహా! నివురు గప్పినయగ్నిఁబోలె నున్న దీని రూపసౌందర్యములు బహుదిన ప్రయాణాయాసంబునఁ దఱిగియున్నవి. ఊకున్న నిట్టిరూపముతో నుండునిది కాల్పడకతోఁ బో నర్హురాలే యని విస్మితులయిరి. పౌరబాలురు దాని వెన్నంటి పోవుచుండ దమయంతి రాజ మార్గమునందుఁ బోయి రాచనగరిని సమీపించె. ఆదారిని వెలవెలనై సౌందర్యము గొఱతవడినదియు, సగముచీరగట్టినదియుఁ జిక్కినశరీరము గలదియు, ముడి వీడి విరియఁబడి యుండుతల వెంట్రుకలు గలదియు, వేదఱుగొన్నదియుఁబోలె నున్న యన్నలమహిపాలుకాంతం గనుం గొని మేడపై నుండి రాజమాత తనసేవకురాలి నొక్కతఁ జిలిచి చూచితే యీవనిత యెవ్వనిదియో యాపదలపాలై నట్లు గాన్పించుచున్నది. రూపసౌందర్యముల నాలోచించి చూడ మంగళదేవతయుం బోలె మననగరునంతయుఁ బ్రకాశింపఁజేయుచు నున్నది. పరికింపఁగా నిది దుష్కాశర్మయగు నంగనామణిగాఁ దోచుచున్నది. దారిఁ బోవు వారు దాని నొకవిచిత్రవస్తువుఁగాఁ జూట్టఁకొని ‘మోరతెత్తి చూచుచు నున్నారు. అ వ్యనితను మననగరునకుఁ దోడ్పెట్టుటయు, ‘రాజ మాతయాజ్ఞ యైనది. అవ్వా! నీవు నగరునకు రమ్మని యాదాది దమ

యంతికి నివేదించి వెంటనే యామెను దోడ్చెచ్చె. రాజమాత నై షఢు భార్యరూపము నాపాదమస్తకము చూచి 'అమ్మో, నీ పెన్వరిదానవు! మేఘములమధ్యఁ గ్రొక్కాటుమెటుంగుచాడువున నీజనసమూహము నందు నీయుత్తమదేహకాంతిఁ బ్రసరింపఁజేయుచున్నదానవు. వనట్లఁ కాస్పదంబయి, సొమ్ములు లేకుండియు సుమనసతేజోవిరాజిత మైన నీరూపు మనుజునితల కసామాన్యమై యున్నది. మఱియు నొంటిక తైవయ్య జనసమూహము చుట్టుకొన్నను భీతిలేక సోవుచున్న దానవు. ఆలోచింప నీవు దేవభామినివో యసునట్లు తోచుచున్న యది.' అని చెప్పఁగా నందులకు భైమి యిట్లనియె. 'రాజ్జీ! నేను మానవ వనితను. నామగఁడు గుణములప్రోవు; నాకుఁ గూర్పువాఁడు. విధిప్రేరే పితుడయి జూదమాడి సకలధనంతుల నోడి యొంటిబట్టతో నడవులకుఁ బోయెను. అతఁ డేయాపపాలగునో యని నేను నాతనివెంట నీడయుం బోలే నచ్చువానీయు నూఱుంపుచు నరిగితి. అంత నొక్కనాఁ డరణ్యంబున నాకలిపివ్వుల కోర్వ లేక నకనకలఁడుచుఁ దనకట్టినవస్త్ర మును పైత మొక కారణంబునఁ బోగొట్టికొని వెట్టివోలే సంచరించు చుండ నేను కంటికి తెప్పవోలే నాతని చర్యలఁ బరికించుచుంటి. అంత నొక్కనాఁ డాఘోరారణ్యమున నొకపగలు దాటం బోవఁబోవ నొక్క సభం గని బడలి యందు మేము పరుండి నిదురించుచుండ సావతి విధిప్రే రణంబున నాకట్టినవస్త్రార్థంబు చించికొని యనువ్రతను నిరపరాధను నగు నన్ను పిడనాడి యెటకేనియుం బోయె. సొందర్యనింతుఁడును, సదా చారపరుఁడును నగుటచే దేవతలున్యం డగు నానాథుం బాసి వందు రుచు నడవులఁ గాయలను గడ్డలను దినుచు సాయంకాలమైన తావు నందుఁ బరుండుచుఁ బతి గానక పైరంధ్రీవేషధారినై తిరుగాడుచున్న దాన' నని కన్నీరు మున్నీరై కార్పుచు నేడువఁగా రాజమాత దాని నూరార్చి సుందరి! నీయెడ నాకుఁ బెలియరానిప్రియము జనించెన్ను ఇట నుండుము. నీమగని పెదుక మానేపకుల నియోగించెద. నీవు చెప్పలా గునఁ దనయిచ్చుమై దిరుగాడు నీపల యెకవేళ నిందులకు రాగలఁడు. ఇచ్చోటనే వానిఁ గలిసికొందువు. అనఁగా నలరాజపత్ని రాజమాతతో నిట్లనియె. నన్ను నిం దుంచుకొనఁ గోరుదేని, కొన్ని నియమ

శుభల కీ వొడంబడుము. అటులైన నుండెద. అవి యెవ్వి యనిన విను. నే నెంగిలి గుడువను. ఇతరులకాళ్లు గడుగను. వెఱుమగవారితోఁ బలు కను. ఎవ్వఁ డేని యీనగరునందు నన్నుఁ గావించినచో వానినిమీరు దండిపవలయును. ఇతి నన్వేషించుపొంటె వచ్చు విప్రులతోఁ బలు కుదు. ఈనియమముల కిష్టపడియెదవేని నే నిం దుండుదు ననఁగా రాజ మాత సంతసిల్లి యందుల కియ్యకొని తనకూతు సునందను గావించి భైమింజూసి, 'యవ్వా! ఈపతివ్రత నీకు పైరంధియై నేవలఁ జేయు చుండు. ఇది నీయీఁడుది. దీనియందు విశ్వాసముతో మైత్రీ నెఱపు మని యన్నలుభార్య నప్పగింపఁగా నద్దేవి యాసునందతో దానియంతః పురంబునకుఁ బోయి దాని చల్లనిచూపుల మెఁంగుచు భర్తృసందర్శన లొలసయై యచ్చో గవించియుండె.

అంత నట నలుం డామండపమున నొంటి నిదురించుచుండిన దమ యంతివస్త్రంబు సగముచించి శాఁ గట్టుకొని యద్దేవినెడఁబాసి ఘోరా రణ్యంబున సంచరించుచుండ ముందట నరణ్యంబు నెల్ల దహించుచున్న కార్పిచ్చుం జూచుచుఁబోవుచుండ నక్కడ యెలుంగు వినఁబడెను. ఓపుణ్య శ్లోకుడా! నలరాజా! వేగ రమ్ము. అను దీనధ్వని పలుమాటు వినఁ బడఁగా పరమకృపాశుఁ డగు నా నరపరేణ్యుం 'డిదిగో వచ్చితి. భీతి ల్లకు' మని మాటువల్కి యా కార్పిచ్చుం జొచ్చి యందుఁ గదలక మెద లక శరీరము నంత యుఁ జుట్టచుట్టుకొని పయండియున్న పాపతేనిం జూచిన నతఁడును నృపాలునకు మ్రొక్కి యేను కర్కొటకుఁ డచు వాడ. నారదమహర్షికి నేఁ జేసినయపరాధంబున నామహనీయుండు నన్నొకస్థావరముపోలెఁ గదలకుండు మని శపింపఁగా శాపాంతంబు నేను బ్రార్థింప నాయం దనుగ్రహించి, యేనాడు నలభూపాలుం డీమరణ్య మున నీప్రదేశమునకు వచ్చి నిన్ను వేటొకస్థలమునకుఁ గొంపొవునో యానాడు నీ కీయచలత్వము తొలఁగు. నిజరూపము వచ్చు ననియె. ఆశీషంబునంజేసి నే నిచ్చోటినుండి యొక్కయడుగేనియుఁ గదల నేర కున్న వాడ. ఈకార్పిచ్చుమధ్యనుండి నన్నుఁ గొంపొయి యొక్కజలా శయమునందుఁ జేర్చి పూజముం గట్టికొమ్ము. నీవు నన్నైత్తికొనిన నేను బరువు తగ్గి మిక్కిలి చులకనయ్యెద. అట్లానర్చితి వేని నీకు శ్రేయస్సుఁ

గలుగఁ జేసెద. నేను పాములలో నుత్తముండఁచు. నీకు హితుఁడనై యుండెద” నని చెప్పఁగా నలుండు బొటనవ్రేలిమాత్రమైన యాకర్కోటకు నెత్తికొని కొంతద వ్వరిగి కార్చిచ్చు లేనియొకసరోవరతీరంబున విడువఁ బోగా నచ్చాము “మహానుభావా! ఇంక నెంచుచు బయిదుడుగులరుగుము. నీకు శ్రేయఃప్రాప్తియగు” ననెను.

— నలుండు కర్కోటకునిచేఁ గఱవఁబడి విరూపుఁ డగుట —

సరోవరంబు సమీపించెను. త న్నెట్టులైన నలుండు మున్ను దాను గోరినట్లు వదలు నని కర్కోటకుం డూహించి మేలు చేసిన యా మహిపాలున కువశ్యతిఁ జేయం దలంచి తనవిషము నలరాజుదేహమునఁ బోచ్చిన, దానివలన నతనికపకారము గలుగనేర దనుకొని, తన్ను దహి గ్నిమధ్యనుండి తప్పించిన యావరమోపకారిని గఱచుట వివేకకృత్యము కాదని తలపోసియును నెట్టులైనను దాఁ గఱచుటచేతనే ప్రత్యుపకారముచేసినట్లగునని నిశ్చయించుకొని పదియడుగులు లెక్కించుకొనిపోయి వదల మనెను. అప్పుడు నలుండు గీర్వాణమున ఏకం(ఒకటి), ద్వే(రెండు) త్రిణి(మూడు), చత్వారి (నాలు), పంచ (అయిదు), షట్ (ఆరు), సప్త (ఏడు), అష్టా (ఎనిమిది), నవ (తొమ్మిది), దశ (పది, కఱవుము), యని యడుగు లెన్నికొని దశ యని పలికి, తత్క్షణ మా కర్కోటకుచేఁ గఱవఁబడి యాతనిని వదలెను. మహాపకారిచేతనే దశ-(కఱవుము) యని యాజ్ఞాపింపఁబడినట్లెంచి కఱవఁగా నలుండు వికృతరూపముం దాలె. దానికి నలుండు విస్తయం బంది తనరూపును జూచు చుండఁ గర్కోటకుండు వాని నూరార్చి, రాజా! ని న్నొరు లెటుంగ కుండ సీసహజరూపమును మార్చితి. నీకు నవశ్యతి నెవ్వఁడు చేసెనో వాఁ డీవిషవేగమున నుడుకు చుండు. ఈవిషవేగమును సహింపఁజాలక నిన్నుఁ జొచ్చిన యావరమదుష్టుండు తాన యావిషమును గ్రక్కుచుఁ గొంతకాలమునకు నిన్ను విదలి వచ్చువాఁడు. నీవు నిరపరాధుండవు. ఇట్టి కష్టములపాలుడట కనర్హుండవు. ని న్నాదుర్మతి యడలించుటం జేసి యీసున నాచేసిన యీయెగ్గు వాఁడ యనుభవించు. నిష్కారణంబుగ నిన్నుఁ గఱవనేరక దశ యనినీచేతనే యనిపించితి. దీన నీకు

రక్ష యగుచు. నాయనుగ్రహమున జేసి నిన్ను బెద్దపులులుగాని, యింక
 నీకాననంబున దిరుగు ప్రారమ్యగములు గాని, నీశత్రువులుగాని, యితర
 విషాదులు గాని నీకు భయముఁ గలిగింపవు. నీ వెవ్వనితోఁగాని యుద్ధం
 బుచేసినచో నీకు జయ మవశ్యంబు గలుగు. ఇంక నిచ్చోటినుండి తఱలి
 దీనికి సహిషమున నుండునయోధ్యులు జేరుము. దానిని ఋతుపర్ణుండను
 రాజుని యేలుచున్నాఁడు. బాహుకుం డనువేరు వహించి వానికి
 సారథ్యమును జేయుచుండుము. ఆమహనీయుండు ప్రఖ్యాతిఁ గన్న
 యెత్తుకువంశమువాఁడు. నీనేర్పినయశ్వహృదయం బను విద్య నారా
 జున కుపదేశించి యాతనియుద్ధ నుండునక్షహృదయం బనువిద్యను
 నీ వుపదేశంబుగొనుము. వాఁడు సకలగుణసంపన్నుండు. వానితోఁ
 జేలిను నెఱపుము. అక్షహృదయవిద్యామహిమచే నీవు క్రమ్మట నీదార
 పుత్రాదులను జేరి సుఖ ముండుదువు. మఱియు నీవస్త్రద్వయం బొసంగెద.
 నీవు నిజరూపంబుఁగోరువాఁడు నన్ను స్మరించి యీవస్త్రముల ధరింపుము.
 నిజరూపప్రాప్తి యగు నని చెప్పి వస్త్రములజత నొకదాని నిచ్చి కర్కశ
 టకుం డదృశ్యుం డయ్యె.

— నలుం డయోధ్యకుఁ బోయి ఋతుపర్ణుని సేవించుట —

పిదప నలుండు పదిదినములు ప్రయాణంబునేసి యయోధ్యఁ
 జేరెను. చేరి యొకసుముహూర్తంబున రాజదర్శనంబు గావించి ఋతు
 పర్ణతో నిట్లనియె. నరేంద్ర! నేను బాహుకుం డనువాడ. అశ్వశిక్షా
 నిపుణుండ. నావలె రుచ్యంబుగ నెవ్వం డన్న పానంబులను జేయలేడు.
 నాయాలోచనంబు సదృశ్యంబు జేయు. శిల్పవిద్యాదులఁ బెక్కు నేర్తు.
 వెఱవారలు సాధింపలేని యెట్టిదుష్కరకార్యములనైన సాధింతు.
 నీయొద్ద నేవకుండనై కాన్మినా శ్లంఘింఁడెద. నన్ను భరింపుము. అనఁగా
 ఋతుపర్ణుం డందుల కియ్యకొని బాహుకా! నాయొద్దన యుండుము.
 నేను వేగంబునఁ బ్రయాణము సలుపఁ గోరుచుండు నాగుఱ్ఱములను
 బాగుగ శిక్షించి వానికి గమనవేగము నేర్పుము. నీకు నెలజీతము నూఱు
 గద్యాణంబు లిచ్చెద. నాయొద్ద నుండువార్జ్యేయజీవలు లను నశ్వశా
 లాధ్యక్షులు నీకు హితులై నిను సేవింతురు. వారితోఁ జేలిమివాటించి

కార్యంబునఁ దోడుపడుచుండు మని సమ్మానపూర్వకంబుగ నధికారము నిచ్చె. అంత నలుండు బాహుకనామసుతో ఋతుపర్ణునియొద్ద గుఱ్ఱముల శిక్షింపుచు, వానికిగమనవేగంబు నేర్పుచు, రుచ్యము లైనయన్నములఁ గావించుచు వారేయజీవలులతోఁ గూడికొని దమయంతిదేవి

యనుదినము సాయంకాలమునఁ దలంపునకు రాఁగా నయ్యది యాతలి చేత నవయుచు బడలి వెతలఁ బడుచుఁ దన్ను వీడిపోయినమానిర్భాగ్యునిఁ దలఁచుచు నెవని నండగాఁ గొని యున్నదో యని వాపోవుచుండె. దీనిని జీవలుండు నిత్యము విరుచుగ నొక్కనాఁ డీబాహుక వేషమున నుండువాఁడు, 'నలమహారాజా యేమి యని వితర్కించి బాహుకునితో బాహుకా! నీయాత్మగతంబెట్టిది? నీవనుదినంబు స్థిరించు వనిత యెవ్వతె? ఏల యిట్లువాపోయెదవు?' అని యడుగఁగా "పూర్వమొక తెలివిలేనివాఁ డొకానొకఁ డరణ్యమున నడవులకుఁ బోయి తనయం దనురక్తయైన సహధర్మచారిణి తనవెంట రాఁగా దాని నాకాననంబున మోసపుచ్చి విడనాడెను. పిదప వాఁడు దేశద్రిష్టుఁడై యొకానొక స్థలముం జేరి యెల్లప్రాద్దు తనధర్మపత్నిఁ దలంపుచు నిట్లు వాపోవుచుండు, పాపము! ఆదౌర్భాగ్యవంతుఁ డాయబలసు విడిచి గాఁగా నది శరీరమునఁ బ్రాణముల నిలిపియున్నదో, లేక, ప్రాణత్యాగంబుం గావించి కొనినదో? అనేక క్రూరమృగములచే నిండియుండు నరణ్యమున దారి నరయ లేక యే మయ్యెనో? ఇది వానివృత్తాంతంబ కాని, జీవలా? నాయుండురూపుఁ జూచి యెవరైనను నవ్వరా! నలినాక్షీ నా కేల? విప్రయోగము నామదిఁ జూరునా? వానిసమాచార మాత్మగతంబునకు రాఁగా దానిన యనునదింపుచుండును. అంతియకాని వేటొక్క యాలోచనము లేదు" అని నలుండు జీవలున కావృత్తాంతము నెప్పి ఋతుపర్ణునింట వంటలవాడై యజ్ఞాతవాసంబునఁ బ్రవర్తిల్లుచుండె.

— సుదేశపుం డను విప్రుండు వేదిపురంబున దమయంతి నెఱుంగుట —

అంత విదర్భరాజు గు భీముండు నలవృత్తాంతం బంతయు నెఱింగి తనయల్లుండును కూతురును కాననంబున కేగినవారెచ్చోట నున్నారో, యేరూపమున నుండురో యని వారికి విధి గాంచినపాటునకు వాపోయి

‘చలువుర విప్రుల రావించి వారికి వలసినంతధన మొసంగి తనకూతు నల్లుని నెఱింగి రమ్మని యాజ్ఞ నేయఁగా వా రనేకదేశములకుఁ బోయిరి. అన్వేషణార్థము పోయినవారిలో వారివెంటఁ బెట్టుకొనివచ్చువారికి గో సహస్రంబును, ననేకాగ్రహారంబులను, విదర్భ కెనవచ్చు గొప్పపట్టణము నిచ్చెద ననెను. మఱి వారిపోబడి మాత్రము దెలిసినవచ్చువారికి వేయి పాడిచూపుల నిచ్చెద ననెను. బ్రాహ్మణులనేకులు ధనాశచే ననేకరాజ్యములను పట్టణములను దిరిగి వేసారి నలునిఁ గాని, దమయంతీదేవినిఁ గాని తెలియక మరలి విదర్భకుం జేరిరి. కాని, వారిలో సుదేవుం డను వాఁడు వెక్కువల్లం దిరుగుచు, నానారాష్ట్రముల నాదంపతుల నెమ కుచు నొకనాఁడు చేదిరాజధాని యగు సుబాహునిపురమున కరిగి క్షౌందటు విప్రులు పుణ్యాహవాచనము నగరునందు జరుగుచున్న దని వెల్లెఱుఁడఁగా వారివెంబడి దానును నగరు సొచ్చి నివురు గప్పిన యగ్నివోలె మందగించియుండు రూపముగలది యగు రాజపుత్రి సునందచెంగటఁ గూర్పున్నదాని దమయంతిం గాంచెను. చూచుచునే సుదేవుండు తనయాత్మగతంబున, ‘నీసుందరిని నే నెచ్చటనో చూచి యున్నట్లు తలంచెద. ఈవనితారత్నంబు మన్నథురాణివోలె మోహ నాంగి యయున్మ, మంగళదేవత వోలె నిజనిర్మలతేజంబుచే నలుదెసలఁ జీకటలుఁ జెదరఁగొట్టునదియు నిండుపున్నమచందురుని వెన్నెలవోలె సర్వజనసంతోషకారిణియయున్మ మగనిని విడనాడిన విషాదంబున రాహువు గ్రవ్వి నచంద్రుఁడు గల పున్నమరేయివడువునను, వేసవి కాలంబున నిర్జలంబైన యేటిచందంబునను, నేనుఁగుతోండంబునం జిక్కి తేకులు రాలి, హంస లూఁగులాడుటచే నల్లకల్లోల మగుకమలిని విధమునను, తమనెలవుం దప్పించి బైటవేయఁబడి యెండవేడిమికి వాడినతామరతూడు రీతిని తొలకరిమబ్బులచే గప్పఁబడిన నెల భ్రాతి నందంబు దఱిగి, సొమ్ముల ధరింపమి భోగరహితయై నిజ బంధుజనదూరయై విదర్భ యనుకొలను విడనాడి బురదతోఁగూడిన తామరతూడో యనఁదగి, పతిం జూచునాసం జేసి యెట్లో మేనఁబ్రాణం బులఁ దాల్చి యున్నయది. ఆనవాళ్ళం బరికింప నిక్కంబ యిద్దేవి భీమరాజతనయయే. దీనిం గని ధన్యుండ నయితి. సతులకు మేలి

తొడవు పతియకాదే? వానిఁ దొరంగిఁగఁగుంటంజేసి యిచ్చేవి చెన్ను
 తఱుంగకున్నె? నైషధుం డీపూఁబోడిని విడనాడుటచే నడలి రూపు
 మారక యేవిధమున బ్రదుకుచున్నాఁడో పూలపాన్పులయం దెల్లప్పుడు
 సుఖవతియై యుండిన యీ యంగనామణికష్టముఁ జూడంజూడ
 నామనస్సు కటకటంబడుచున్నది. ఈపరమపతిస్త్రతకు రోహిణికిఁ
 జంఘ్రసమాగమంబుచుం బోలె భర్తృసమాగమం బెన్నుం డయ్యె
 డికో? నలభూపాలుఁడును తనరాజ్యమును మగల సాధించుకొని
 తన కనురూప యగు నియ్యింతిఁ గలిసి యెన్నఁడు సుఖ యగునో?
 ఉచితరీతిగ నీయంగనచు సమీపించి పలుకరించి యోదార్డుఁ గాక
 యని నిశ్చయించి సుదేవుండు విప్రకథ్యమునందుండి యల్లన కదలి
 లేచి దనుయంతియొద్దనకూర్చుండి, 'వైసర్గి! నేను సుదేవుండను విప్రుండ,
 నీసోదరుని చెలికాడను. భీమరాజునాజ్ఞఁ జేసి నీహోబడి యరయుచు
 బహుదేశములఁ దిరుగులాడి వెదకి నాభాగ్యవశంబున నిన్ను నేఁ
 డిచ్చోటఁ బొడగాంచితి. విదర్భముందు నీబిడ్డలు, నీసోదరులు, నీతలి
 దండ్రులు నీకును నీబంధువులు సుఖమున నున్నవారు. వా రెల్లరు
 మీహోబడి యెటుంగక వనరుచు నున్నారు. మీతండ్రి నిన్ను వెతకు
 నిమిత్తము విప్రు లనేకులను బహుదేశములకుఁ బంపియున్నవాడు.
 నేను జేదిదేశంబునకు వచ్చితి. ఇటు నిన్నుఁ గాంచి కృతార్థుండ
 నైతి' ననెను. అంత నాకల్యాణి సుదేవునిఁ ననయూరివానిఁగ గుర్తించి
 వేర్వేఱ కడమవారిక్షేమంబు లరసి స్త్రీజాతికి సహజ మగు విషాదము
 నఁ బరవశయై, కంటఁ దడిచి బెట్టె. దాని నంతయు నునంద చూచుచుండి
 రాజమాతయొద్ద కేగి, 'అమ్మా, ఎవఁడో యొకవిప్రునితో మననైరంధ్ర
 కొంత సంభాషించి కన్నీరు గార్చుచున్నయది. నాకుం జూడఁగ నయ్యది
 తనబంధుజనుల నెడఁబాసి వచ్చిన రాచవనితగాఁ దోచెడి. నీవు
 నెటుంగఁగోరు దేని వేగ రఘునఁగా పని రాజమాత వెంటనే దమ
 గుంతి యున్నచోటి కేగి సుదేవునితో "అయ్యా! ఇవ్వనిత
 దువ్వతె? దీనికి దలిదండ్రు లెవ్వరు? నాకుం దెవ్వఁడు? బంధువులఁ
 దొంటి యుండుటకుఁ గారణం బేమి? దుఃఖమున విరూపిణియైయుండు
 దీని నీ వెట్లానవాలు పట్టితివి? సకలంబుఁ దెలుపవలసినదని యడుగ సుదే

వుండు సుఖోపవిష్టుండై రాజమాత కిట్లనియె. ఈపలివ్రత విదగ్ధరాజగు భీమమహిపాలునికూతురు; నైషధుఁ డయిన నలరాజుభార్య, దమయంతి యని పేర్కొనఁబడిన సుందరాంగి. ఆనలుండు సోదరుఁ డగు పుష్కరునితో జూదమాడి సకలమహిరాజ్యమును సంపదలను నొడ్డి యోడి కానలకుం జనఁగా వానివెంట ననువ్రతయై యీయిల్లాలుం జనియె. వీరికువురపోబళ్లు తెలియమి నాభీమరాజు వీరి నష్టేషించునిమిత్తము విప్రీల ననేకులను నానాదేశంబులకుం బంప నాభాగ్యవశంబున మీనగరునం దుండు నిప్పతివ్రతను జూడం గంటి. ఈమెకు సరివచ్చు సౌందర్యవతులు భూలోకమున మనుజాంగనలలో నెవ్వరు ను లేదు. ఈదేవికి బుట్టుకతోడనే భూమధ్యమునందు విభవసూచక మగు మచ్చ యొకటి గలదు. పతి నెడఁబాసియుండుటంబట్టి దేహసంస్కారంబు లేమింజేసి యిపు డాగుర్తు మబ్బుచే నాచ్ఛాదించఁబడిన ప్రతి పచ్చంద్ర రేఖవడువునఁ గాన రాకున్నను గుర్తించి యాసుందరి వైదిర్భియే యని నిర్ణయించితినన సునంద యుదకములఁ దెప్పించి భూమధ్యమును జక్కగఁ గడిగెను. అంతటఁ దన్నాచ్ఛాదించిన మేఘము తొలఁగినతోడనే చక్కఁగాఁ బ్రకాశించు శీతాంశునివడువునఁ బ్రకాశించుగుర్తుం గనుంగొని యథార్థముగ నద్దేవి భీమరాజుపుత్రికయే యని నిశ్చయించి సునందయు రాజమాతయు దానిం గొఁగిలించుకొని ముహూర్తకాలం బద్దేవిదైన్యంబునకుఁ గన్నీరుగార్చిరి. వెంటనే ధైర్యమును బూని రాజమాత యప్పరమపతివ్రతఁ గనికూతురా! మీతల్లియు నేనును దశార్ణరాజైన సుదామునికూతులము. మీతల్లి వైదర్భుని జెట్టపట్టె. నేను చేదివతి యగు వీరబాహునినతి నైతి. నీవు మాపుట్టి నింట జనింపఁగాఁ జూచి యుంటి ఇదియు నీకుఁ బుట్టినయిల్లే. ఈసంపద యంతయు నీయదియ. నీవు గొఱత లేక యనుభవింపవగు. అనఁగా నద్దేవి తనతల్లితోఁబుట్టువునకు మ్రొక్కి 'యమ్మా! అజ్ఞాతనై, యిన్ని నాళ్లు మీచే సురక్షిత నైతి. ఇది నాకును బుట్టినయిల్లే. కావున నెంతకాలం బైన నుండ నగు. కాని, నాకన్న బిడ్డలం జూచి దీర్ఘకాలమైనది. వారలం జూడ మనం బువ్విళ్లుఱుచున్నయది. తల్లిదండ్రులను వదలి వారెట్లుం దురో? కావున, నాయందుఁ బ్రితిగలదాన వేని నన్ను విదర్భాపురము

నకుం బంపుము. అనియే నా ప్రార్థన.' అని నలుగాణి ప్రార్థించుటయు రాజమాత కరుణించి సుబాహువున కెఱిగించి వానినెలవుఁ జొంది రక్షణార్థమై మహానైస్యంబును గూర్చి ప్రయాణమునకు నలసిన పక్షార్థంబుల నాయితపఱచి దమయంతిదేవి నొక్క పల్లకియందఁ గూర్పుండఁ బెట్టి విదర్భకుం బంపెను.

దమయంతియుఁ గతపయనిన ప్రయాణంబుల వేగంబు విదర్భఁ జేరి తనుఁ బాసినయనుంగునిష్ఠలను, నల్లిదండ్రులను, బంధుజనులను జూచి యానందించి దేవతలకు నమస్కరించి భూదేవతలను బూజించె. భీమరాజు తనరూతుం దోడ్తెచ్చినందులకు మెచ్చి సుదేవునకు గోసహస్రంబును నగ్రహారంబులను నపరిమితధనము నొసంగె. ఇట్లు ధైమి యనవహార్యమై, తేజోవంశమును, సర్వగుణముల కలంకారమును, శ్రేష్ఠము నగు తనపాత్రవ్రత్యమును గావఁడుకొనుచు బీష్మమై కడుమాసినచీరఁ గట్టి ధూళిధూసరము లగుచుండ్రుకలతో స్వేశ్మవేషము గలదివోలె దీనముగఁ బుట్టినటుఁ గొన్నాళ్లండి తనతల్లిం జేరి నల భూపాలు నరయుటకు విపులఁ బంపు మని ప్రార్థించుచుఁ దల్లి, కొన్ని నాళ్లలో నాపతిఁ గానరాఁ డేని నేను శరీరము తొలంగెన. నీకు నామొడఁ బ్రీతి గలదేని నాభర్తను దోడితెచ్చుటకుఁ దగువారినిఁ బంపుము! అనఁగా భీమునిదేవి కూతునిశ్చయము నెఱింగి యడలుచుండ నావృత్తాంతము నంతయు విన్న యంతఃపురకాంతల హాహానినానంబు లెసఁగఁ రాజపత్ని ధైర్యము నవలంబించి భర్తయొద్ద కేగి కూతువేదనఁ జెప్పి పుణ్యశ్లోకు నలు నన్నేషింప నానాదేశములకుఁ దెలివి గల విపులఁ బంపునట్లు చేసె. అప్పు డాదమయంతి నిజనాథాన్వేషణపరు లగు విపులను దనయొద్దకు రావించి వారలతో నిట్లనియె. మీరు నావల్ల నన్నేషించునపుడు నలువురు గూడియుండునెచ్చోటనైన నీమాటలను జెప్పుచుఁ బొండు. “జూదరి! భార్య గట్టుకొనియుండుచీరలో సగము చించికొని యది నిదురవోవుచుండ దాని నొంటిగ నడవిలో విడిచిపుచ్చి యెచ్చటికిఁ జనితివి! అనురక్త యగునతిని బతి వదలునే! అది నీరాకయే నిరీక్షింపుచు నానాటఁ గడుమాసిన చింపీరనే కట్టుకొనుచు నీవి యోగముచే వగలం బొగులుచున్నయది. ఎల్లప్పుడును భార్యను భర్త

భరింపవలయుగదా ? ధర్మమును నీవు తలక్రిందుచేసితివి. లోక ప్రసిద్ధుడవు. పండితుడవు. కులీనుడవు. ధర్మవేత్తవునగు నీవును దానిత్యాగమున నకారుణికుడవైతివి. అన్నిధర్మములలోఁ గరుణగలిగియుంట మేలని నీవలననే తొల్లి వినియుంటి కావున నామెను గరుణింపు” మని. ఇంతేకాక యతండు నానైఁ గరుణించునట్లు పలుమాటలు వినయమున నాడుడు. గాలిచే బ్రజ్వరిల్లు నగ్నివలె నీమాటలు పెక్కింటిచే నాతండు నాయెడఁ గరుణించు. ఈమీమాటల కేవండు ప్రత్యుత్తర మిచ్చునో యాతఁ డెవండునియు, నెచ్చోట నేపనిమీఁద నున్నాడనియు లెస్సగఁ దెలిసి రండు. వాడు ధనవంతుడైయుండినను, కపటబీదయై యున్నను, సమర్థుడుగ నున్నను, అసమర్థుడుగ మీకుఁ దోచినను నేమిటక యాప్రత్యుత్తర మొసంగినవానిని లెస్సగ నారసి రండు. వానికి మీరు నాపంచినవారని తెలియనీయక వేగంబ మరలిరండు.” అని చెప్పి పుత్తెంచె. అంత నాపోయిన విప్రు లందఱును నానాదేశంబులు తిరిగి దమయంతీదేవి చెప్పినపలుకులు పలికి యెచ్చటను నలుం గానక విదర్భకు మరలి వచ్చిరి.

పిదపఁ గొంతకాలంబునకుఁ బర్ణాదుం డను బ్రాహ్మణుండు దమ యంతయొద్దకు వచ్చి యిట్లనియె. దేవీ ! నేను బహుదేశములను దిరిగితిని. పోయినస్థలములలో నలుపు రుండుతావులయందు నీవు చెప్పిన మాటలను జెప్పుచుంటిని. ఎందును బ్రతివచనంబు విననైతి. కాని, యయోధ్యకుం జని ఋతుపర్ణసభలో నీవలుకుల వచించితి. అందుల కారాజు గాని, యాసభలోనివారలు గాని యెవరును బ్రతివచనంబుఁ జెప్పరైరి. అంత నే నానృపాలుసెలవుం గొని యతనికొలుపుకూటము వెడలి వచ్చినపిదప నారాజుసారథి గుఱ్ఱముల శిక్షించుటయందు నేర్పరి, పాకవిద్యయందు నైతము నిపుణుడు, సగముగూనివాడు, కుటుచ చేతులవాడు, వంకర దేహముతోఁ గూడి చూచువారికి రోత పుట్టించువాఁ డొక్కరుండు బాహుకుఁ డనుపేరం బిలువబడు వాడు న న్నేకాంతమునకుఁ బిల్చి నిట్టార్పు వదలి పలుమాటలు పలవించి నాక్షేమమును విచారించి యిట్లనియె. “విషమావస్థను జెంది నపుడు సాధ్వీమణులు దమసంరక్షణమును దామ చేసికొనుదురు. పథుల

యెడఁబాటు గలిగినను ధర్మసంచరణంబునంజేసి ప్రాణములఁ గాపాడుకొందురు. కలిసమావిష్టుడై యాపదలపాలై యాహారమునిమిత్తము పక్షులఁ బట్టు నెవంబునఁ గట్టినవస్త్రంబును బోఁగొట్టుకొని యేమియుం దోఁపక జీవయాత్రఁ గావింపుచున్నయతండు తన్ను నిడనాడిపోయె నని నిందించి కినుక వహించుట భార్యకుఁ దగదు. భర్త తన్ను సత్కరించినను, లేకున్నను నాశలదప్పలచే బాధితుఁ డగునతనివలనఁ గోపింప భార్యకుఁ దగ” దనఁగా విని నేను వేగంబ యిచ్చుటకేనేతెంచితి. తగినట్లు చేయుము. భీమరాజునకు విన్నవింపు మని చెప్పి పల్నాడుండు పోఁగా దమయంతి కంట నీరు గార్చుచుఁ దల్లిం బిలిచి యిట్లనియె. అమ్మా! నేఁ జెప్పునభిప్రాయములను రహస్యముగ నుంచుము. సుదేవుండు నన్నుఁ దోడితెచ్చినటులు నైషధుని నైత మవశ్యముగఁ దోడితెచ్చు. కావున సుదేవు నయోధ్యకు నీయెదుటనే చెప్పి పంపెద. నాయందు విశ్వసింతు వేని యీశం గతిని నాతండ్రి కెఱుకపఱపకు మని తల్లి నందుల కొడంబఱచి పంపిం దుని సత్కరించి వేగమే నాకుఁ బఠిసమావేశ మగునట్లు దీవింపు మనఁగా పల్నాడుం డందులకు సంతసించి దమయంతికొరిస మంగళాశీర్వచనము నొనర్చి తనయునిఃపట్టునకుం బోయె. వెంటనే దమయంతి సుదేవుని రావించి కుదుర్పాటులేనిమనంబుతో, “విప్రోత్తమా! నీ విప్పుడ యయోధ్యకుం బోయి ఋతుపల్లసభలో నారాజర్షిం జూచి ‘నలమహిపాలు పోక తెలియమి, నయోధ్యయందు రేవే దమయంతికి ద్వితీయస్వయంవరంబు ప్రవర్తిల్లు ననియుఁ బుడమిఁ గల రాజు లెల్లరు విదర్భకుఁ జనుచున్నారు. నీకుం గోర్కి కలదేని వేగంబ పొమ్మని చెప్పునది” యని తల్లిసమక్షమునఁ జెప్పుటయు నందులకు సుదేవుం డుచితంబెఱింగి వల్లె యని యయోధ్యకుం బోయి రాజర్షి యగు ఋతుపల్లస కంతయు సవిస్తరంబుగఁ జెప్పెను.

— ఋతుపల్లండు దమయంతీద్వితీయస్వయంవరసిమిత్తము విదర్భకుం జనుట —

ఋతుపల్లండు. సుదేవునివలన నంతయు నెఱింగి స్వయంవరోత్సవముఁ జూడ వేడ్కపడి బాహుకునిఁ బిలిచి వాని కుత్సాహంబు వొడ మునట్లు మాటలు వల్కుచు నోబాహుకా! విదర్భలో దవ యంతికి

ద్వితీయస్వయంవరము లేప జరుగ నున్నదట. మన మండులకుఁ ద్వరిత గతి నరుగవలయు. నీయశ్వహృదయనేదిత్వం బెఱింగింప నద నయ్యె. నాకోర్కి నీకుఁ దీర్ప నుత్సాహం బేని యొక్కదినంబున నన్ను విదర్భకుం గొనిపొమ్ము. అనఁగా బాహుకుండు కొంత చింతించి “నాకసుర క్తయు, శోకాకులచిత్తయు నగు నాదేవిని బాపమనక మందప్రజ్ఞుడనై యడవి పాలేసి విడిచివచ్చితి. క్రూర మగు నీ నాకార్యముచే నాయందలి ప్రేమను వదలి రెండవస్వయంవరమున కుద్యుక్తురా లయ్యె నేమో? అంతియే కాక యంగనలచిత్తంబులు చపలంబులు. లేక నన్ను రావించునిమిత్తముననే యీయుపాయము నూహించె నొక్కో? ప్రజావతియైనవనిత యిట్టి కృత్యంబున కియ్యకొను నొక్కో? ఆలోచింపఁగా నిదియే నిశ్చయంబై యుండ నోపు. ఇంద్రాదులను వరింపక నన్నే వారిసమక్షమమున వరి యించి ధన్యుం గావించిన కోమలి యెన్నఁడైన నిట్టియపవాదమున కేని పాల్పడఁ గలదే? ఇంత యేల? కుండిననగరంబునకుఁ బోయి సత్యముఁ దెలిసికొనియెద. ఆత్మార్థముగనే రాజునభిప్రాయము ననుసరించి నడతు”నని నిశ్చయించి ఋతుపర్ణునకు నమస్కరించి నీకోరిన యట్లు చేసెద. ఒక్క దినమునకే కుండిననగరమునకుఁ జేరఁగలము. అని చెప్పి గుఱ్ఱపుశాలకుం బోయి చక్కఁగఁ బరిశీలించి తేజో బలములు గలవియు, సమర్థములును, వేగవంతములును, సుత్తమ జాతివియు, లక్షణవంతములును, దశావర్తములతోఁ గూడినవియు నగు మంచిగుఱ్ఱములం దెచ్చినఁ జూచి ఋతుపర్ణుండు బాహుకునిఁ గొంతకోపంబున వీక్షించి ‘యిప్పేదగుఱ్ఱంబు లొక్కదినంబున విదర్భకుం బోనేర్చునే? నాయిష్టమును నెఱవేర్తు నని చెప్పి నన్ను వంచింప నేల?’ అని పలుక, బాహుకుండు రాజేంద్ర! ఇవి యుత్తమాశ్వంబులు, సలక్షణంబులు, దశావర్తసమంచితంబులు. నీ కివి నీకోర్కెఁ దీర్పవని యున్నచో నీకోరినవానిఁ బూనెచ్చెద ననఁగా రాజు ‘బాహుకా! అశ్వతత్త్వము నీశంపె నే నెఱుంగువాడనా? కానిమ్ము. నీయిచ్చవచ్చిన ట్లొనర్చుము.’ అనఁగా బాహుకుండు తాఁ దెచ్చిన గుఱ్ఱములు నాల్గింటిని రథంబు నకుఁ బూన్పుటయు, ఋతుపర్ణుండు వేగమున రథారోహణము నేసె. అంత నాగుఱ్ఱములు మోకటిలబడుటయు బాహుకుండు వానిఁ దట్టి

యోదార్పి, లేవనెత్తి పగములఁ బిగియించి వాఁడైయుండును దనతో నొగ లేక్కిరాఁగా యరదముం బఱపుటయు నాగుట్టములు రాజున కాశ్చర్యము గదుర వాయువేగమునఁ బోవుచుండె. ఋతుపర్ణుండు బాహుకునశ్వవిద్యావేదిత్యమును, రథఘోషలక్షణమును గమనించి, 'యీతండు మాతలియో? నలుఁడో? శాలిహేత్రుఁడో? కాకున్న నితరుల కిట్టిసామర్థ్యంబు గలదే? నలువిద్యలనన్నింటిని బాహుకుండు నేర్చియుండఁ గాఁబోలు? అట్లు గాదు. వయోవిద్యాగుణముల నితండు నలుం బోలేడి. కురూపి యగుటకు హేతు నెద్దియో? మహనీయులు గూఢముగా సంచరించుచుండురు వారి నొరు లేటుంగనగునే?' అని తలపోయుచుండె. బాహుకుసామర్థ్యంబును, రథవేగమును ఋతుపర్ణుండు పలుమాలు మెచ్చుచుండె. అంత రథంబు వాయువేగమున ననేకనదినదములను, నున్నతపర్వతములను, ఘోరారణ్యములను తుణమామ్రమున దాటి పోవుచుండ ఋతుపర్ణునియు త్తరీయము జాఱి క్రిందఁబడుటయు నతఁడు బాహుకునితో, 'సారథీ! రథగమనం బించుక నడిలంపుము. నాయుత్తరీయంబు జాఱి క్రిందఁబడినది వాఁడైయుండు పోయి తీసికొని రాఁగల' ఁడనఁగా బాహుకుండు రాజేంద్రా! నీయుత్తరీయంబు పడినచోటుఁ గడచి యిపుడు యోజనంబు వచ్చితిమి. దానిని వాఁడైయుం డెట్లు తేగలఁ ఁడన రాజు విస్మయం బందుచుఁ గొంతదూరంబు చని దారియం దొక్క చోట నాకులం బండుల నిండిన యొక్క విభీతకన్యతంబుఁ బొడఁగాంచి యతిరయంబున బాహుకున కిట్లనియె.

సారథీ! నీసామర్థ్యముం జూపి నాకు మెప్పు గలిగించితివి. నాసామర్థ్యమును జూడుము. ఎల్లవార లేటుంగ రెల్లవిద్యలను, విద్యలయందెల్ల వారును భిన్నవిషయులుగ నుందురు. ఎవ్వండును సర్వజ్ఞుండు గానేరడు. ఇవ్విభీతకన్యతంబు నెన్నిఫలము లున్నవో, యెన్నియాకు లున్నవో లేక్కింపకయే చెప్పెదను. అందు రాలినయాకులు నూలునొక్కటి. పండ్లు రాలినవి నూలు. చిన్నకొమ్మలతోఁ గూడినయీరెండుగొప్పకొమ్మలలోనియాకు లైదుకోట్లు. ఫలములు రెండువేలుందొంబదియైదున్నవి. నమ్మవేసి గణించుకొమ్మనిన, నలుండు రథమును నిలిపి, 'రాజేంద్రా! దీని

నిట్లొక్కరునకు లెక్కింపబోలునా? నీగణనమును నప్పునేరను. కావున నే నిప్పుడ యీకొమ్మల నఱికి క్రిందవైచి లెక్కించెద. ముహూర్తకాలము మూత్రము వాల్చేయుండు పగ్గముల బిగబట్టుకొని యుండునుగాక.

అనఁగా ఋతుపర్ణం డిక్కార్యంబు మనప్రయాణమునకు జాగగు ననుటయు, బాహుకుండు రాజా! కొంతసేపాగుము. ఇదే వచ్చెద. ఇంత తడ వీయకున్ని నీకు బాడియే ? కాదేని యీదారిన వాల్చేయుండు సారథ్యంబు చేయుచు బోవుచుండు నే నీగణన గావించి నీగణనాయా థార్థ్యం బరసికొనివచ్చెద. విదర్భ కిదియే తెరు పనఁగా ఋతుపర్ణండు బాహుకా! సారథ్యమున నీకు సమానుఁ డింకొకఁ డుండఁడు. నీవలన విదర్భ నొక్కనాఁడ చేరుదు నని నష్టి నిన్ను శరణు బొందితి. దీని కంతరాయము వలదు. ఈనాఁడ స్తమించుటకుఁబూర్వము నన్ను విదర్భను జేర్చితి వేని నీకోరినదాని నే నొనర్చువాఁడ. ఈచెట్టునందుఁ గొంత లెక్కించి యంత నావచనంబు నిక్కం బని తలంతువేని క్రమ్మట నరదం బెక్కి సారథ్యంబు నడుపుము. అని శాంతిపూర్వకముగ నుడివెను. అప్పుడు బాహుకుండు ఋతుపర్ణనితో రాజేంద్రా! నీకోరినకోర్కీనను శరించినిన్ను సూర్యాస్తమయసమయమునకుమున్న కుండినపురంబుఁజేర్చు భారము నాయది మఱియు నీకొమ్మలయందలి యాకుల గణింపకున్నను ఫలములను మాత్రము లెక్కించి యాథార్థ్యం బరనెద నని బాహు కుండు రథమునొగ డిగ్గి విభీతకమును సమీపించి యాకొమ్మల నఱికి క్రిందవైచి గణించి ఋతుపర్ణమాటలు యథార్థంబు లగుట కాశ్చర్యము నొంది ఋతుపర్ణనితో నోరాజర్షి ! నీసామర్థ్య మద్భుతంబు. దీని నెట్లు చెప్పు గలిగితివి ? ఆవిద్యను నా కనుగ్రహింపవే. నానేర్చిన యశ్వ హృదయంబు నీ కుపదేశించెద ననిన ఋతుపర్ణండు బాహుకుని మాహాత్మ్యము నెఱింగి యక్షహృదయం బుపదేశంబుగొనుట కర్హం డనియు, సత్పాత్ర మనియుఁ దలపోసి బాహుకా ! నీకోరిననాయక్ష హృదయమును నీ కిప్పుడ యుపదేశించెద. నీయశ్వహృదయము నీయొద్ద నుండ నిమ్ము. వలసినప్పు డుపదేశముగొనియెదనని చెప్పి, 'వేగంబ విదర్భ కీతండు నన్నుఁ గొనిపోవుట కితని నిప్పుడు మెప్పింపవలయును. ఇదియ

మేలిచె' వని నిశ్చయించి విధ్యుక్తముగ నలున కిత్తహృదయము నుప దేశించెను.

— నలుడు కలివిముక్తుడై వివర్ణపురంబుఁ జొచ్చుట —

అట్లు నలుఁ డిత్తహృదయము నుపదేశముగొనుచుండఁగ నే దాని ప్రభావమున నలు నాశ్రయించియున్న కల కిక్కోటకవిషమును గ్రక్కుచు నలుని విడిచి స్వస్వరూపము నొందెను. అట్టివానిఁ జూచి వీనియొక్క దుర్మతంబునఁ గదా తన కీయాపదలు సంప్రాప్తమౌలిన వని నలుం డతనిని శపింపఁ బూనుడు, వాడు గడగడ నడంకుచుఁ గేలు మొగిచి నలభూపాలా! కోపమును దొఱంగి ప్రసన్నుండవు గమ్ము. నే నింతకాలము కిక్కోటకవిషంబునను, నిన్నెడఁబాఁచుటఁజేసి రోసిన నీదేవిశాపము నను మిక్కిలి వేదన ననుభవించితి. నిన్ను శరణు చొచ్చెద. శరణార్థి నగునన్నుఁ గావవే. ఆశ్రితరక్షణంబు మహనీయు లకు సహజగుణంబ కాదే? నాకు శాపంబీయక రక్షించి పొమ్మంటివేని నిన్నుఁ గీర్తించినవారు నావలనిబాధఁ బొందరు. ఈకారణ్యంబున నీ కెంతయు నాచంద్రార్కస్థాయి యైనకీర్తి గలుగును. అనఁగా నలుడు శాంతుడయ్యె. కలియు సితరుల కెవ్వరికఁగానరాక నలునితో మాత్రము ప్రత్యక్షమున మాటలాడి యావిభీతికము నాశ్రయించి వెనుకఁ దనయు నికిపట్టునకుంబోయె. అప్పటినుండి కలిసంశ్రయ మగుటచే విభీతికపుఁజెట్టు లోకమున నప్రశస్తమాయెను. నలుడును కలివిముక్తుడై యంగవికారము దప్పుఁ దక్కిన వికృతులు లేక తనపూర్వతేజముతో వెలయుచుఁ బరమహర్షమున రథము నెక్కి గుఱ్ఱములపగ్గముల సడలించి సారథ్యంబుఁ జేయుచు నతివేగంబ సాయంకాలమునకు మునుపే విదర్భను బ్రవేశించెను. ఋతుపర్ణరాక నెఱింగి భీముండు తగుమానుసులతో నెదు రొక్కలుగావింప ఋతుపర్ణరథఘోషంబుచే దిక్కులు ప్రతిధ్వను లీన, మేఘగర్జనమువంటి యారథఘోషమును వినినంతనే నగరులోనినెమ్మల్ల ను, నేనుంగులును నలరాజుతోల్లెంటియశ్వంబులును గడు నుత్సుకంబులై కూతలిడినవి, ఘోకరించినవి, సకలించినవి. నలురథఘోషము నెఱింగిన దమయంతియు నలుఁ డరుదెంచె నని యూహించె. తనవారితో నేలకో

‘సామనస్సు సంతోషమునఁ బొదలుచున్నయది. నలభూకాంతుండు నన్నుజూడఁ రఁదేని, నే నాయందుముఖునిఁ గాంచ నేని, వాఁడు నన్నుం దాకి సుఖునిగాఁ జేయఁదేని, యానాఁడగ్ని ప్రవేశంబుఁ జేసెద. ఆమహా శ్రీయుండు నా కెగ్గెన్నఁడును జేయలేదు. నాతోఁ గాని, యన్యులతోఁ గాని యన్యతంబు నెన్నఁ ఁడాడి యెటుంగఁడు. సమర్థుఁడు; శౌర్యమహి తుఁడు; ఉదారుండు; సకలమహిపాలమండనాయమానుండు. విహరముల యందును నాడినమాటఁ దప్పనివాఁడు; తనమహానుభావముచే నేకార్య మున నైనను నాకింపుఁ బుట్టించుచుండు. ఆరాజేంద్రగుణంబు లపారం బులు. వానిని రేలుంబవల్లెను గీర్తించుచుండినను తనివి దీఱ’ దని తలం పుచుఁ గొంతనేపటికి నాపుణ్యశ్లోకుని దర్శింప నిచ్చుగించి యొక్కమహా సాధము నెక్కి నగరుయొక్క కత్యంతరమున రథస్థుఁడైనఋతువర్ణు ఁడును, సారథు లగువారైయబాహుకులును గానరాఁగా నలుండు వారి యందుఁ గానమికి వగఁజెందె. అంత ఋతువర్ణుండు రథావతీర్ణుఁడయి నగరునందుఁ బ్రవేశించె. వానికి మున్నరథమును దిగినవారైయబాహు కులు రాజు దిగుచుండఁగనే యశ్వంబుల సడలించి యశ్వశాలకుం గొనిపోయిరి. ఆకస్త్రీకముగ వచ్చినఋతువర్ణుని భీముండు గాంచి స్వాగతం బడుగ ఋతువర్ణుండు పురంబున స్వయంవరసన్నాహంబు లేవియుఁ, గానరామిఁ గాంచి ‘భీమరాజా! నేను నీకు మ్రొక్కంగ నేతెంచితి’ నన భీముం డిందలు రాజు లుండ నిప్పు డీయయోధ్యాపతిమాత్రము నాకు మ్రొక్క రానేల యని స్త్రీమంత్రణం బెటుంగమి వితర్కించి యైనను మార్గాయాసమున ఋతువర్ణుఁడు బడలియుండుఁ గాన విశ్రమించుట మేలని పలుమా టువచారవచనములు పలికి, యుచితసత్కారములు గా వించి, విడిదలకుఁ బంపుటయు నయోధ్యాధిపతి వారైయుండు సహాయుఁ డయి రాఁగా తనకు నియమిత మగు నొక్కసాధమును జేరె. అట బాహుకుఁ డశ్వశాలయందు గుఱ్ఱములఁ గట్టి యథావిధిగ వానికిఁ జేయవలసినపరిచర్యలఁ జేసి రథసమీపమున సుఖోపవిష్టుం డయ్యె. అంత నంతిపురంబున దమయంతి మనంబునఁ గొందలపాటు గదుర ‘ఈరథ ఘోషము నలురథఘోష మని తలంచితి. నలుఁడు గానరాఁ డయ్యె.

ఈఘోషమునంజేసి ఋతుపర్ణుడు నలసమానుడయి యుండవలయు. లేకున్న వారైయుండు నలశిక్షితుడు గాన నలరాజుసామర్థ్యంబు వాని జేరియుండు. కాకున్న నితరులరథముల కిట్టి ప్రాత్రయుండునే? యని తలపోయుచు నిశ్చయము నరయవలయు నని యూహించి తనదాడి కేళిని యనుదానిం బిలిచి 'కేళిని! నీవు ఋతుపర్ణురథసమీపమునఁ గూర్చు న్నవానిని, విశ్రాంతాంగునిఁ గుఱుచుచేతులవానినిఁ జూచితివా? అతనిం గాంచుటచే నామనస్సు కొందల మందుచున్నది. ఈతండు నలుండ కాఁబోలు. అంగవికారము కలుగుట కేమి హేతువా? కావున నీ వతనిపాలికిం బోయి యల్లన యాతనియోగక్షేమములను దెలిసి యాతనికలరూ పెఱింగిరమ్ము. అంతయు నెఱింగిన పిదపఁ బట్టాదువచ నంబు వివరించి దానికి వాఁ డిచ్చుప్రతివచనము నారనిరమ్ము.' అనియాన తిచ్చె.

—● కేళిని నలునొడ్డ కేరి వచ్చుట —●

అంతఁ కేళిని దమయంతి చూచుచుండఁగ నే బాహుకు సమీ పించి 'యోనరశ్రేష్ఠా! నీకు నేమంటె. దమయంతి పంపఁగా నే నిటుకు వచ్చితి. మీరయోధ్యుండు యెపుడు తరలితిరి. ఇటుకు రాఁ గతం బేమి? యని యడుగ నందులకు బాహుకుఁ డిట్లనియె. వినవచ్చు నేఁ జెప్పెద. 'దమయంతీస్వయంవరం బెల్లి యని నిన్న మాయయోధ్యలో నొకవిప్రుని వలన విని నూలుయోజనములును వేగమ పోఁగల గుఱ్ఱములను రథము నకుఁబూన్చి దానినెక్కి ఋతుపర్ణమహారా జరుదెంచె. నే నారాజుసారథి' ననఁగా కేళిని "అయ్యా! మీరిద్దఱ కాక మఱిమూడవవాఁ డెవ్వఁడు? ఏల వచ్చె? అతఁ డెవనివాడు? నీ వెవనివాడవు? ఈపని నీ కెట్లుకలిగె" ననఁగా బాహుకుఁ డిట్లనియె. బాడు పుణ్యశ్లోకుడగు నలమహిపాలు సారథి వారైయుండను వాడు. నలుండు రాజ్యభ్రష్టుఁడైకానలకుంబోఁగా ఋతుపర్ణు నాశ్రయించి వాని సారథియయ్యె. నే నశ్వవిద్యను నేర్చిన వాడను. మఱియు ఋతుపర్ణువంటలవాడను. అన్నపానాదుల రుచ్యం బులుగా నొనర్చు సామర్థ్యంబు నాకుఁ గలదు. అనఁగా కేళిని బాహుకు నితో 'నయ్యా! వారైయునకు నలుపొక తెలియునే? ఈవృత్తాంత మెల్ల వాఁ

జేష్టు నీకుఁదెలిపె?”ననియడుగ బాహుకుండు వెండియునిట్లనియె. వాస్తే
యుండు నలురాజ్యభ్రంశంబు నెఱింగి దమయంతీదేవిపంపున వారికూఁ
తుం గొడుకును వివర్భరాజనొద్దవదలి యథేచ్ఛ జనియె. కాని వాఁడు
నేట నెటుంగఁడు. ఎవ్వడును నలు నిప్పు డెటుంగరు. ఆతఁడు రూపు
మాఱి గూఢవర్తనుఁడుగ నున్నాఁడు. ఆనలుని నాతఁ డొండె, వాని
భార్య యొండె యెటుంగుమరు కాని యన్యు లెటుంగలేరు. తనయాన
వాళ్ల నేరికి నాతండు నెప్పండు. అనఁగాఁ గేళిని యిట్లనియె. తొలుత
నయోధ్యకు వచ్చినవిచ్చుండు “జూదరీ! భార్య కట్టుకొనియుండుచీరలో
సగము చించికొని నిదురవోవుచున్నదాని నడవిలో విడిచిపుచ్చి యెచ్చ
టికిఁ జనితి? అనురక్తయగు సతి బతి వదలునే? నీరాకనే నిరీక్షించుచు
నానాఁటికి గడుమాసినచీర జీర్ణమయ్యును, దానినే కట్టికొనుచు, నీవి
యోగముచే వగలం బొగలుచున్న నను దయఁజూడుము” అను
మాటలకుఁబ్రత్యుత్తర మొసఁగినవాఁడవు నీవ కావే? ఆప్రత్యుత్తరమును
మాదమయంతీదేవి విన వేడుచున్న దని పలుక, వినిన బాహుకుండు
పెల్లువగలఁ బొగలికనుదోయి బాష్పజలంబులు గ్రమ్ముకొన డగ్గుత్తికతో
నిట్లనియె. “విషమావస్థఁ జెందినపుడు సాధ్వీమణులు దమసంరక్షణమును
దామ చేసికొందురు. పతులయెడఁబాటు కలిగినను భర్తాచరణంబునం
జేసివారు ప్రాణములఁ గాపాడుకొనుదురు. కలిసమాపెష్టుఁడగుచునాపదల
పాలై యాహారమునిమిత్తము పక్షులబట్టునెపంబునఁ గట్టినవస్త్రముం
బోగొట్టుకొని యేమియుం దోచక జీవయాత్రఁ గావించుచున్న పతి
దన్ను విడనాడిపోయె నని నిందించి కినుక వహించుట భార్యకుం దగదు.
భర్త తన్ను సత్కరించినను లేకున్నను, నాకలిదప్పలచే బాధితుండగు
నతనిపయిఁ గోపింప భార్యకుఁ గర్తవ్యము గాదని చెప్పితి” నని పలికి
కన్నీటిని నిలువఁజాలక యతండు విలపింపఁగాఁ గేళిని యట నిలువక
దమయంతిపాలికిం బోయి యెల్ల వృత్తాంతములను వినిపించె. భైమియు
నాపలుకుల నెల్ల నాలకించి వ్యాకులితస్వాంతయై బాహుకుని నలునిఁగా
నూహించి, ‘కేళిసీ! నీవు వెండియును వానియొద్ద కేఁగి వానిలక్షణముల
నెల్ల నరసి ర’ మ్మనఁగా నట్లుపోయి వానివర్తనంబుల నెఱింగివచ్చి దమ

యంతితో నిట్లనియె. దేవీ! వానియందు నైశములు సమానుషములు నగు ప్రసర్తనంబు లున్నయవి. వానిచరిత్రంబు లోకోత్తరంబు. నే నెచ్చటను గని విని యెఱుంగను, ఆతండు కుటుచనిద్వారంబులఁ జనునపుడు తల వంపడు. తాను వంగడు. నంటనిమిత్త మగ్నినిగాని జలమునుగాని దెచ్చుకొనడు. వాడు జలకుంభములను జూచుచు నలసినంతజల మా కుంభములలో సంపూర్ణముగ నగును. నంజుల్లు గడుగ జల మపేక్షించి నచో నయ్యది తనంత యుద్భవించు. పిడికెడుగడ్డిని జేతఁ బెట్టికొని సూర్యున కెదురు నిలిచి విసరఁగనే యం దగ్ని యద్భుతముగఁ బ్రజ్వరిల్లు. వాడు సకలపదార్థములును నితరసాధనముల నపేక్షింపకయే వండును. ఈప్రసర్తనం బంతయు నానె వింతఁ గొల్పినది. ఇంతేకాక వాడగ్నిం దాకినను దహింపఁబడఁడు. జలకుంభమును వంపఁగా నందుండి వానికి వలసినంతజలమె స్రవించు. వాడఱచేతిలోఁ గుసుమములు నలిపినను నవి వాడవు వెండియై వికసించి పరిమళించు. ఈవిచిత్రముల నెల్ల వానియొద్దఁ గంటిని. నీకు నీని నివేదింప వేగమె యరుదెంచితి ననఁగా దమయంతి బాహుకునిఁ గర్తవ్యప్రావిశేషంబులచే నలునిఁగా నెఱింగి మఱియు వానియంగితమును బరిశీలంపఁ దలంచి కన్నీరు సంతతధారగాఁ గాటుచుండఁ గేళినితో 'నీ వీమాటటకుఁ బోయి హఁ డేమఱియుండునపుడు వండియుండునంజుడుం గొని' రమ్మనఁ గేళిని మాటుపలుకక పోయి యపుడే నండఁబడియుండు వేడిమాంసముఁ దెచ్చి దమయంతి కందియ్య నా దేవి దాని నాస్వాదించి దానికమ్మనిరుచిఁ గని యింత రుచిమంతంబుగఁ బాకము సేయుటకు నలేతరు లెవ్వరు నేరరు. బాహుకుని నలునిఁగా నిశ్చయించి చాలసేపు విలపించి శోక ముడిగి కొంత ప్రాద్దునకు, గొడుకుం గూతుం గేళినితో బాహుకునొద్దకుఁ బంపె. అంత బాహుకుండును గేళినివెంబడి వచ్చినబిడ్డల నెత్త ముద్దాడి, లాలించి సంబరమునఁ గొంగిలించికొని వివాదపరవశుండై కేళినికొక దెలియ నీయక కొంత దుఃఖించి దానితో నీ బిడ్డలు నాబిడ్డలం బోలియుండుటం బట్టి యమ్మా! నే నిట్లానర్పితిం గాని యన్యంబు గాదు. నీ విచ్చటికిఁ బలుతడవలు రావలదు. మేము దేశాంతరాగతులము. మిఁరాజునకతి భులము. నీ విట్లెచ్చోటికి వచ్చుచుఁ బోవుచున్న నెవరైనను శంకిం

తురు. ఇనట నీ వుండవలదు పొమ్మనినఁ గేశిని దమయంతియొద్దకు వచ్చి
 పానిప్రసవమును, వాడు చెప్పినమాటల నన్నింటిని జెప్పెను. అంత
 దమయంతి తనతల్లియొద్దకుఁ బోయి 'యమ్మా! బాహుకునిచేతలనువాని
 పలుకులను బరిశీలించఁగా నతండు నలుంబోలువాడు. నలుండే. రూపము
 నందు మాత్రము సంశయ మున్నది. నేను దర్శింప నా సందియముం
 దీటుఁ గావున వాని నిటకు రప్పించుట యొండె, కాక న న్నటకుఁ బంపు
 టొండె నిర్ణయింపు' మనఁగా చావృత్తాంత మంతయు నాభీముదేవి రాజున
 కైతింగించి యతనియానతిఁగొని బాహుకు దమయంతియంతిపురమునకు
 రప్పించె. అంత నలుండుజిల్ల మై కిడుమాసినచీరఁ గట్టి జడలఁ దాల్చి వంత
 నలరుచున్న నిజపత్నిం జూచి దుఃఖాకులమానసుండై బాష్పములఁగార్చె.
 అయ్యనష్టలో నున్న భర్తం గాంచి భీమరాజతనయ యెంతయు విలపిం
 చుచు, హామహారాజ! క్రూరమృగనిబిడంబైన కాననంబునఁ గూర్చు
 చున్న వనితను విడిచి పోయిన యొకానొకధర్మాత్మం గాంచితే! నిరపరా
 ధినియు, ననుప్రతయు, పుత్రవతియు నగు ననుంగుఁ బ్రియురాలిని నలేత
 రుండు వీడునే! అట్లానర్చుటకు నామ యేమి నేర మాతనికీ గావించెను?
 అక్కంత స్వయంవరకాలమున దేవతలు దన్నుఁ గోర
 రాఁగా వారిం గాదని వారిసమక్షమునఁ దన్నెనరించినయది. అక్కల
 మున దేవతలు సాక్షిగ నిన్ను విడువ నని బాసఁజేసి యగ్నిసాక్షింబుగ
 నన్ను వివాహమాడిన యా నలుఁ డానాటియాధార్థ్యము నీనాడు
 మఱచునే? యని పలుకుచుండఁగాఁ గన్నీటితో నలుం డిట్లనియె. వైదర్భి,
 నారాజ్యభ్రంశంబు, భవత్పరిత్యాగము నాయొనర్చినవి గావు. ఇవి
 యదృశ్యుండైన కలిసమావేశంబునం గలిగె. నావియోగంబుచు సహింపక
 వియోగకారకుఁ డగు వాని నీవు శపించితివి. ఆశాపకారణంబునఁ గలి
 వెక్కుబాధల ననుభవించి యింతకాలము నన్నుఁ జూచి యుండి నాతపః
 కారణంబున నిప్పుడు నన్ను విడిచి చనియె. ఆకారణమున నిపు డిచ్చ
 టికి నీనిమిత్తము వచ్చితి. ఇటనాకుఁ గార్యాంతరము లేదు. అది యట్లుండె.
 దమయంతికి రెండవస్వయంవరము వర్తిల్లు నని నానాదేశములలో
 దూతలు చాటుచున్నారు. ఇది తెలిసి కాదే యిప్పు డిచటి కీముతుపర్ణం
 డయోధ్యాపతి యేతెంచె. ఇది తగునే? నీవు దక్క వేటొక్కకులకాంత

యెవ్వతె యేనియు ననురక్తుండును, ననుప్రతుండును నగు పతిని వదలి
వేటొక్కొరుని వరించునే? అనఁగా నామాటలకు దమయంతి యదరి
పడి భయకంపితమై కేలు మోడ్చి పతి కిట్లనియె. భూపాలా! నాయెడ
సంసియముపలదు. దేవతలను వరింపక నేను నిన్నె సరించినదాన. నీహోబడి
తేలియుటకు నాతండ్రి సకలదేశములలో నిన్ను వెదకిరమ్మని విస్త్రులచుబంపి
యుండె. అందు బట్టాదుం డనుబ్రాహ్మణుం డయోధ్యం జేరి రాజసభలోఁ
గొన్నిపలుకు పలికిన నందులకుఁ బ్రత్యుత్తరము నీచలన నెఱింగి నీవ
ర్తనమును, నీరూపును, నీహావభావములఁ బ్రత్యక్షముగఁ బరిశీలించి
యిచ్చోటికి వచ్చి మాతండ్రి కావృత్తాంతము నంతయుఁ జెప్పి. ఆమాట
లకుఁ బ్రతిసెప్పినవాడు నీవ యని నిశ్చయించి నిన్నిటకు రప్పించుటకుఁ
గావించిన యుపాయముగాని యిది యన్యము గాదనియు, నీవు దక్క
వేటొక్కొడు శతయోజనంబులదూరము నొక్కదినము రాలేడని
తెలిసియున్నదాన నగుటయు, దీనిసూహించి 'దమయంతీద్వితీయస్వయంవర
మెల్లి' యని ఋతుపర్ణసభలో నాడు మని సుదేవు నేన పంపితి. నీపా
దములాన; యింతియ యథార్థమగు సకలవృత్తాంతము. కాని వేటొండు
గాదు. కలనైన నే నన్యపురుషుఁ గోరి యుందు నేని నన్నిప్పుడ వాయు
సూర్యచంద్రాగ్నులు నశింపజేయుదురు గాక! ఈ నలువురు దేవతలు
యథార్థము నిప్పుడు పరీక్షించి నన్నుఁ గాపాడుదురు గాక! యని పల్కు
చుండ నాకసమున వాయు విట్లనియె. నలభూపాలా! దమయంతిని
సందేహింపవలదు. ఇమ్మాండేడులు నీయెడఁబాటునకు సాక్షులము.
ద్వితీయస్వయంవర మెల్లి యని నిన్న ఋతుపర్ణనిసభలో సుదేవుండు
చెప్పినది ని న్నొక్క దినములోపల నిటకు రప్పించునుపాయమే కాని
వేటొండు గాదు. మీ రిరువు రొండోరులకుఁ దగినవారు. సందేహము
దక్కి దమయంతిం బరిగ్రహింపుము. అనఁగాఁ బూలవాన గురిసె.
దుండుభులు ధణధణమ్రోఁగె. చల్లనిగాలి వీచె.

— నలుండు నిజరూపమును గ్రహించి దమయంతిం గలిసికొడుట —

అందుల కాశ్చర్యపడి నలుండు దమయంతియందు శంకను
దొఱుగి కర్కోటకుం డొసంగినస్త్రములజంటను ధరించి యా నాగ

కాజుం దలంచి నిజస్వరూపముకొందెను. వైదర్భియుఁ దేజస్వంతుఁడైతన
ముందట వెలయుచుండు నాప్యూశ్లోకుఁ గాంచి వానిం గౌఁగిలించికొని
హ్లానియురంబునఁ దనయింపవదనముజేర్చి 'వియోగాంతముం గంటిని
గదా' యని నిట్టూర్పులు నిగుడించుచు నానందపరవశమై భర్తను నిష్ఠు
రంబు లాడుచుండె. నైషధుండును గొడుకుం గూఁతుం గౌఁగిలించు
కొని యప్పరమపత్నిత్రత నూరడించుచుఁ దనపడినపాట్లకు శోకింపు
చుండె. ఈవృత్తాంతంబు నంతయు భీమరాజు సతీమణి వైదర్భున కెఱిం
గింప, రాజు తనకూఁతునట్లునినమాగమంబున కెంతయు సుతసించి
వారినిం జూచువేడ్క రేవకడ యరుదెంచెద నని వచించె. ఆతీరున
దాఁటగూడని విమోగసాగరమును దరించి, నీరు పాఱినందునఁజిగి
ర్చినయెండుపైలవోలె, వియోగఖిన్నమైన దమయంతి తన్నుఁ బొంది
'తనిసి నిశాపతిం గూడిన నిశీఠనియుంబోలె నెంతయుఁ దేజోవతియై
యుండ నైషధుండును దనప్రియురాలిం గలిసికొని పరమానందసాగర
మునం దేలియాడుచుండె. ఆనంపతు లిరువురు నాతీరునఁ గలిసికొని
తమవియోగకాలమగుమూఁడేడ్లఁ బడరానిపాట్ల ననుభవించినముచ్చట
లన్నియుం జెప్పికోసుచు నారేయి నొక్కముహూర్తముగఁ గడపిరి.
అట్ల మఱునాడు నలుఁ డుదయంబునఁ గాల్యకృత్యంబులఁ దీర్చికొని
యలంకృతుండై దమయంతితో భీమరాజుకొలుప్రహుంబునకుఁ జని
యభివాదనంబు లొనర్ప నారాజు కూఁతున కల్లునితోఁగల్గిన సమావేశం
బునకు మిక్కిలి సంతసించి వారి నాశీర్వాదించి యథార్హంబుగ సత్కరించి
'యాఱిం చె. అంత విదర్భేశ్వరుండు వారిసమాగమోత్సాహద్యోత
కంబుగఁ బురము నలంకరింప నియోగించెను. దేవతాపూజలఁ గావించె.
విప్రులకు దానాదుల నొసంగి సంతుష్టస్వాంతులం జేసె. నలుండును
భీమరాజు గావించిన సత్కారమును గ్రహించి భక్తితో మెలఁగె. దీని
నెల్ల ఋతువర్ణుండు విని యపరిమితానందంబు నొంది తనవిడిదికి
నఱి రావించి నిజస్వరూపముతోఁ బ్రకాశించుచున్న యామహీనాథుం
జూచి విస్మయ మంది 'నలభూపాలా! ఆపదలఁ బోనాడితివి. సౌభాగ్య
మును జెందితివి. ప్రియురాలిం గూడితివి. మాయింట నజ్ఞాతుండవై
యుండ నీ కేమి యె గ్గయ్యెనో, దాని నాబుద్ధిపూర్వకంబుగ నే

నొసర్చినవాడను గాను. జ్ఞానమునఁగాని, యజ్ఞానమునఁగాని యెట్టిసేదీములు జరిగియున్నను నన్ను మన్నింపవలయు' నని ప్రార్థింప నలుం డిట్లనియె. నీవు నాకుఁ దొల్లింటిచెలికాడవు. బంధుజనుండవు. నీయింట నమరినసుఖము నాకు నాయుంట నైత మమరియుండదు. నీనడ సుఖమున్న నాకు నీమీఁదిస్త్రీమకు మితి గుండునా? అక్షహృదయంబుపదేశించిన నీ కశ్యపహృదయం బుపదేశించి కృతజ్ఞుడనయ్యెను. అనిచెప్పి ఋతుపర్ణున కశ్యపహృదయంబు విధ్యుక్తముగ నలుం దుపదేశించె. ఆనోస లేశ్వరుం డావిద్యను గ్రహించి నిజరథాధిపండు వెంటనే యయోధ్యకుఁ జనియె.

— నలుండు పుష్కరద్వీపమున బుష్కరు నోడించి నిజరాజ్యమున సాగించుట —

ఇట్లు ఋతుపర్ణుం డయోధ్యకుఁ బోఁగా నలుండు వివర్భను గొన్నిదినము లుండు భీముననుజ్ఞ నొక్కరథంబు, పదునా తేనుంగు, లేబదిగుఱ్ఱంబు, లాఱునూర్వురు కాల్బలంబు తన్నుఁ బరివేష్టించి రాఁగ నాటోపంబున నిషధకుం బోయి పుష్కరు పీఠించి 'పుష్కరా! నాయొద్ద ద్రవ్యము మెండుగా నున్నది. దీని నంతయు నొడ్డి జూదమాడ వచ్చినాడ. మఱియు నిప్పు డీధనమును, దమయంతిని, ప్రాణముల నొక్కయొడ్డుగా నొడ్డియాడెద. నీవు నీసకలమహీరాజ్యమును, ప్రాణముల నొడ్డుము. జూదమునఁ బరులధనమును, రాజ్యమునుం గెలిచి తెచ్చి ప్రతిపక్షంబుగ నొడ్డియాడుట ధర్మము. జూర మొల్ల వేని యుద్ధద్యూత మాడుదము. నీకుఁ గాని, నాకుఁగాని పరిహారంబు వలదు. మన మిరువురమును చెఱియొకరథము నారోపించి యుద్ధము గావించుము. ఏవిధమున నైన వంశక్రమాగతంబైనాచి దారవోయఁబడిన రాజ్యంబు సాధింపవలయు నని పెద్దలు శాసించియున్నారు. ఆలోచించి జూద మొండె, యుద్ధమొండె గావించవలయు ననఁగాఁ బుష్కరుండు తనలోఁ దాను ముందు జూదమాడి నలు నోడించియుండుట నిష్ఠుడు నట్లే యోడింతు నని తలంచి నలున కిట్లనియె. కితవా! మా తొడ్డుటకు ద్రవ్యసంపాదనము గావించితి నంటివి. దమయంతి తొలిజన్మంబునఁ గావించియుండినపాప క్షయం బయ్యె. నీకోరినయట్లు పునర్ద్యూతము నాడు

దము. అచ్చరకాంత వేయికన్నులవానిం బోలె నీ వార్జించినద్రవ్యముచే నలంకరింపబడిన యాదమయంతి నన్నుఁజెందుఁగాక. శత్రువులతో జూదమాడరాదు. కాని, యిప్పుడు నీతో జూదమాడి ని నోడించి యాస్వయంశరమునాఁడు దేవతలను వరింపక నిన్ను వరించిన యాహూఁబోడిని నే నాచికొనియెద. అప్పటికి నేను ధన్యుండను. ఆపుణ్యదిన మీనాటికి సమకూడినది. దమయంతిని పణముగ గెల్చి పురమున మహోత్సవము గావించెద.' అని పుష్కరుఁ డాడుచున్న వెణ్ణిమాటలకు నలుండు కినిసి కృపాణమున హనితల నటుకుటకుఁదలంచి మగిడి యూఱు డిల్లి శాంతుఁడై 'యోరీ కులపాంసరుఁడా! యేల యిట్లు వదరెదవు. నీ కలధనముల నెల్లను, బ్రాణంబులను బణంబుగా నొడ్డుము.' అని చెప్పి పునర్ద్యూతంబాడి పుష్కరు నోడించి యిట్లనియె. 'ఓరీ పుష్కరా! నే గెలిచితి. నీ వొడ్డిన యీరాజ్యమును నీ కలధనము నెల్లను నాయవియ. ఇప్పుడు రాజ్యము శత్రురహితమైనది. నీకు నాదేవిని గన్నెత్తిచూడ నైన రాదు. తొలుత నాడినజూదంబునందు నే నోడుట ద్యూతవిద్య యందు నీకుఁగల నేర్పునఁ గాదు. అయ్యది కలిపురుషుఁడే. దాని నీ వెఱుంగవు. నే నెఱింగి కలి యొనర్చిననరమును నీపై నాగోపింపను. ఇప్పుడు నీ కుండునకలమహీరాజ్యమును, గలధనములను, బ్రాణములను బణంబుగా నొడ్డియోడితివి. తండ్రితోఁబుట్టినవానికొడుకు వగుటం జేసి నీభాగమును నీ కిచ్చి ప్రాణములతో నిన్ను వదలెద. పెక్కేండ్లు సుఖివై జీవింపుము. నీపై నా కుండున్నేహమునకుఁ గొఱంత లేదు.' అని యీరాన్ని పంపెను. పుష్కరుండును జాపునకు దప్పి కన్ను లొట్ట వోయె నన్నట్లు ప్రాణములను దనభాగమును నలుండు కరుణించి యీయఁగా దీనవదనుఁడై కైకొని, నలభూకాంతు సుద్దేశించి 'పుణ్య శ్లోకా! నీయకాదార్యంబునకు ముదం బందితి. ఆచంద్రతారార్కము నీకీర్తి వెలయుఁగాక!' యని మనవిచేసి యచటఁ గొన్నినాళ్లండి నల శాజునెలవుఁ గొని గొప్పనేనతోఁ దననగరమునకుం జనియె.

వెంటనే నలభూపాలు నెదుర్కొనుటకు నిషధ నలంకరించి, పుర జనులు మంత్రులు సేనాపతులు నొడ్డోలగంబున నరుదెంచి దండప్రణామంబు లాచరించి యామహీపాలు డధిగతరాజ్యుండయినందులకు సంత

సమంది, యమగులు దేవేంద్రును పాసించువిధంబున నారాజుఁ గొలిచిరి. అంత నైషధుండు వారి నూరడించి శాంతముగ రాజ్యమును గ్రహించి యేల సాగెను. వెంటనే వైదర్భుండు నలరాజుగెలుపును విని తనకూతు దమయంతిని, నాదేవిబిడ్డలను మహానేనతోడఁ బంప, వారు మహాత్మ్యసమును నూరేగింపుతోఁ బురస్ర వేశముచేసి, నగరు చేరిరి. అంత నలుండు పరమపతి వ్రతయగు దమయంతితోఁ గూడి యపరిమితానందంబున రాజ్యమేలుచు భూరిదక్షిణలతోడఁ గూడి మంత్రఘోషమే దురంబైన యజ్ఞములఁ బెక్కింటి నొనర్చి మహేంద్రవైభవంబున నిషధరాజ్యమేలి జగద్విఖ్యాతకీర్తియై యుండెను.

కావున నో ధర్మరాజా! నలుండు జూదముననే యోడి భార్య వెంబడింపఁ గానల కేఁగి పడరానిపాట్లఁ బడి చివరకు సర్వసంపదల నంది సుఖమయ్యె. నీవో వేదవేదాంగముల నెఱింగినవిపులతోను, ముజ్జగముల గెలువఁ గలతమ్ములతోను, ఎడఁబాటెఱుంగని భార్యతోను గూడి యడవులయందు సుఖముగ నున్నవాడవు. నీవు డుఃఖంపనేల? ధర్మాధికామము లస్థిరములు. వానియుదయాస్తమయములకుఁ జింత నేయకుము. దైవవైపరీత్యంబునఁ జేసే పురుషకారము ఫలరహిత మగుచోఁ బెద్ద లందులకు విషాదంబును జెందరు.

ఈనలోపాఖ్యానమును జదివినవారును, వినినవారును, వ్రాసినవారును సర్వసంపదలఁ బొందుదురు. సత్సంతానమును బడయుదురు. నదులలో శ్రేష్ఠత్వంబుఁ గాంతురు. ఎవరు నాగేంద్రుడగు కర్కోటకునిఁ బరమపతివ్రతయగు దమయంతిని, బుణ్యశ్లోకుఁ డగునలభూకాంతుని, రాజ్ఞియగు ఋతుపల్లవిని గీర్తింతురో వారిని గలి సమీపంపఁడు. అట్లు సమీపించినను వేగ వర్జించును.

శ్లో. “కర్కోటకస్య నాగస్య దమయంత్యా నలస్య చ,
ఋతుపల్లస్య రాజ్ఞః కీర్తనం కలినాశనమ్.”

రాజా! నీవును ద్యూతకారణంబునఁ జెడితివిగదా యని వాపోవుచుండువు. నా కక్షహృదయము దెలియును. నీకు దాని నుపదేశింతు. దానివలన నీ కీభయము తొలఁగును. అని చెప్పి బృహదశ్వుండు ధర్మ

రాజున కక్షహృదయం బుపదేశించి తానశ్వసర స్తీర్థంబునకుం బోయె. అట నర్జునునితపోవిధానమును విని ధర్మరాజు వానిక్షేమములను బ్రాప్తా ణులమూలమున నరయుచుండె నని వైశంపాయనుండు నెప్పుగొ జనమేజయభూపాలుండు విని సంతసిల్లెను.

గద్యము.

శ్రీమదాంధ్రవచనమహాభారతమునం దారణ్యపర్వంబునఁ బాండవులయరణ్యప్రవేశమును ధర్మరాజు సూర్య నారాధించుటయుఁ గిష్కిరవధయును, గృష్ణపాంచాలాభిగమనంబును, సాంభకాఖ్యానమును, వేదవ్యాసోపదేశమును, గిరాతార్జునీయమును, నర్జునుండు పాశుపతాస్త్రమును మహేశ్వరునివలనఁ బొందుటయును, లోకపాలు రర్జునునకు దర్శనము నిచ్చి తమతమదివ్యాస్త్రముల నాతనికి విభ్యక్తముగా నొసఁగుటయు నర్జునుం డమరావతి కేఁగుటయు, యుధిష్ఠిరుం డర్జునుండు బహుకాలము త మ్మెడఁబాసినందులకుఁ బరిచేననము నొందుటయు, నలోపాఖ్యానంబును, నక్షహృదయవిద్యాగ్రహణంబు నన్నది ప్రథమాశ్వాసము.

ద్వి తీ యా శ్వా స ము

తదనంతరమున జనమేజయభూపాలుండు వైశంపాయనముని వరుం జూచి యిట్లనియె. భూసురవర్యా ! మాముత్తాత యగు సవ్యసాచి యాదిత్యులలో విష్ణువుంబోలెఁ బాండవులలో నుత్తముండు గదా ? అట్టిమహనీయుండు శిషం బాచరించునిమిత్త మరిగినపిదపఁ బాండవులు కామ్యకవనమునం దేలీరున వర్తించిరి ? యని యడుగ మునినాథుఁ డాభూనాథున కిట్లనియె. రాజా ! కామ్యకవనమును ధనంజయుండు జేడినపిదపఁ బాండవులు దుఃఖినిమగ్నులై తొక్కలు తెగినపక్షులవలెను, దారముపెరిగిన మణులవలెను నుండిరి. అర్జునుండు లేని కామ్యకవనము కుజేరుండు లేని చైత్రరథమువలె నుండె. పాండవులు కామ్యకవనమునం దర్జునవిరహమున నెమ్మదిదప్పినమనస్సుతో నుండిరి. ఆవనమందలి యాహా

రయోగ్యమగు మృగములను వేటాడతెచ్చి వానిమాంసమును రుచ్యములుగ వండి విప్రుల కిడిరి. తా మెల్లప్పు డట్లునునివియోగస్యభచే మరల నెప్పుడు వానిం జూతుమా యని వానిచరిత్రములను, వాని సద్గుణములను జెప్పికొనుచు, తమయావత్సముద్రమును దాటుటకు బాధ్యుడేకదా తెప్పకొయ్యి యనుచు దదాగమనమును నిరీక్షించుచుండిరి.

ఇట్లుండ, స్వకీయ తేజంబునంజేసి దెస లెల్ల వెలుంగుచుండ నారదమునీశ్వరుండు పాండవులయొద్దకు రాగా ధర్మరాజు తనతమ్ములతో నామహర్షిని స్వస్థపాద్యాదుల బూజించెను. ఆయుష్యశ్వరుండు వారొనర్చినపూజల నంది వేదములను సావిత్రియుంబోలె సూర్యప్రభ మేరువుంబోలె వారి నెప్పుడు నెడఁబాయనియాజ్ఞ నేనిని గృపాకటాక్షమున నాదరించి ధర్మరాజు సుద్దేశించి 'ఓథార్తికశ్రేష్ఠుడా ! నీయొనర్చిన సమర్థులకు మెచ్చితి. నావలన నీ వెట్టిని వినంగోరెద' వనఁగా ధర్మరాజు మునీంద్రా! నీవు నాయొనర్చినపూజలంజేసి సంతసించితి నంటివి. నేను భస్మ్యుండనైతి. నాయందుఁ బ్రీతి గలదేని తీర్థయాత్రాఫలమును వివరముగఁ జెప్పుము. అనఁగా నారదుం డిట్లనియె.

— ధర్మరాజునకు నారదుండు తీర్థయాత్రాఫలము చెప్పట —

రాజా! తొల్లి భీష్ముండు గంగాతీరంబునఁ బైతృకప్రత మవలంబించి గంగలో స్నాన మాచరించి పితృదేవతలకుఁ దృప్తిగా జలంబులిడి పవిత్రుండై యుండ నాతనికడకుఁ బులస్త్యుండు రాగా నమ్మునిని భీష్ముండు యథావిధిగాఁ బూచించి మునీంద్రా! ఏను భీష్ముండను, నీ దాసుడను, భవద్గర్భనంబునంజేసి నాపాపములన్నియు సూర్యతేజంబున మంచు గరఁగి పోవునట్లు తొలఁగిన వని చెప్పి చేతులుజోడించుకొని యుండఁగా పులస్త్యుండు శాంతనవా! వినయము, శమము దమము మిన్నగు నీ సుగుణవిశేషంబులకును, నీ యపాపిత్వభక్తిని మెచ్చితి. నీపితృభక్తిప్రభావముంజేసి నే నిచ్చోట నీకు సందర్శనము నొసఁగితి. నాదర్శన మమోఘము. నీకు వలసినదాని నడుగుము. చెప్పెద ననఁగా భీష్ముండు నీ ఐడిగిన తీర్థయాత్రాఫలమును జెప్పు మని కోరఁగాఁ బులస్త్యుండు డిట్లనియె. ఇంద్రియనిగ్రహముగలవారు, నహం

కొరహితులు, ప్రతిగ్రహముగొననివారు, సర్వభూతములను దాముగ నే
భావించువారు, నెల్లప్పుడును దృష్టిజెంపియుండువారు, నల్పాహారులు,
నిరారంభులు, సత్యదృఢవ్రతులు వీరందఱును సర్వయజ్ఞములఫల
ములను, దీర్ఘాయాత్రాదులు సలిపి యనేకపుణ్యతీర్థములయందు స్నాతు
తైనవారు పొందుఫలములను బొందుదురు. తీర్థయాత్రలను జేయని
వారును దాచాదులు సలుపనివారును బీద లగుదురు. యజ్ఞముల ననేక
ములను జేసినవారును బహుతీర్థములను నేవించినవారును సమానఫల
ములను బొందుదురు. యజ్ఞముల నాచరించుటకు సంభారముల ననేక
ములను జేకూర్చుకొనవలయును. దానికి విస్తారద్రవ్యము వలసియుం
డును. దలద్రుల కవి సుసాధ్యములు గావు. అగ్నిష్టోమము వాజపే
యము మున్నగు యజ్ఞఫలములకంటె దీర్ఘనేవాఫలంబత్యధికంబు. దాని
విధానమంతయుఁ జెప్పెద వినుము. ప్రపంచమునందు మూడులోక
ములందును బ్రఖ్యాతి గాంచిన పుష్కర మనుతీర్థరాజ మొక్కటి
యున్నది. ఆతీర్థమున నెల్లప్పుడు పదికోట్లతీర్థోదకములును మూడు
సంధ్యలందును గూడుకొని యుండును. బ్రహ్మదేవుఁ డా తీర్థమునఁ
గాపుర ముండును. అష్టవసువులు, నేకాదశరుద్రులు, ద్వాదశా
దిత్యులు, సప్తమరుత్తులు, సిద్ధులు, సాధ్యులు గంధర్వులు, కిన్న
రులును, యక్షులు, నవ్సరోగణములు నాచోటు నెప్పుడును బాయరు.
మహర్షు లనేకు లాతీర్థమునకుఁ బోయి వానిని దర్శించి యందుఁ గృతా
వగాహులై దేవర్షితర్పణంబు లాతీర్థోదకంబులఁ గావించి యందుఁ
గొన్నాళ్లండి పితృప్రజ్ఞ లైరి. ఆతీర్థమున నేపురుషుండు స్నాన మాచ
రించి పితృదేవతల నారాధించునో యామహనీయుం డశ్వమేధ
యాగఫలమునకంటె నెక్కుడుఫలముం జెందు. ఆచోటఁ దనకు లభించిన
కందమూలఫలవర్ణములతోఁ బ్రాణయాత్ర గడపుచుఁ బితృప్రీతిగ నొక
విష్ణునకు నైనను దాన మొనర్చినవాఁ డుభయలోకములయందును సు
ఖించు. అట్టిదానము నసూయ లేక, శ్రద్ధతో నొసంగి తనకుఁ గలపదార్థ
ములను గుడువంబెట్టినమహనీయునిపుణ్యవిశేషం బింతిం తనరాదు.
వాఁ డశ్వమేధఫలముం జెందు. ఆతీర్థమునఁ గార్తికపౌర్ణమినాడు
స్నానముచేసినవాఁడు నూతేండ్ల పాసనాదికార్యముల జేసినవానిఫల

మును బొందును. వానికి మోక్షము కరస్థము. అందు సానమాత్రము గావించినవాడు సర్వతీర్థములయందును గ్రుంకులిడినవానిఫలమును బొందును. దేవతలలో విష్ణువుంబోలె, తీర్థములలోఁ బుష్కరము మిక్కిలి శ్రేష్ఠమైనది. అట్టి పుష్కరములు మూడున్నవి. మూడున్న సమానమాహాత్మ్యముగలవి. పుష్కరములలోఁ దపము గాని, దానము గాని, వాసముగాని యొనర్చుట దుష్కరము. ఉదయకాలమునందు సాయంకాలమునందును బ్రతిదిన మీమూడుపుష్కరముల నెవడు ధ్యానించునో వానికి బుణ్యలోకము లరచేతలోని వైయుండు. వానిలో నెద్దానిచెంతను ద్వాదశవత్సరంబులు నియతాహారంబున, నియమముతో వసించినవాడు పుణ్యాత్ముడై సర్వయజ్ఞములఁ గావించినఫలమును, బ్రహ్మలోకమును జెందును. పండ్రెండేండ్లు పుష్కరముల నసింప లేకున్నను బండ్రెండుదినములైనను శుచియై, నియతవ్రతుండై యచ్చోటి నుండి ప్రదక్షిణముగ జంబూద్వీపమార్గమునకు వెళ్లి యెదుదినములచ్చట నున్నచో, వానికి నశ్వమేధయాగఫలంబును, నరక రాహిత్యమును, బుణ్యలోకములును సిద్ధించు. వెనుక నగస్త్యసరస్సునందుఁ బితృ తర్పణంబు గావించి యందు మూడు రాత్రులు పవసించినమనుజున తత్తముఁ డగ్నిష్టోమము గావించిన విప్రసత్తమునిఫలముఁ బొందును. కణ్వాశ్రమము, ధర్మారణ్యము వీని బ్రవేశించిన మానవుఁడు సర్వపాపవిముక్తుఁడగును. మిక్కిలి నియమముతోఁగూడి శుచియై యాస్థలములలోఁ బితృ దేవతలను నర్పించిన శ్రద్ధాశువునకు యజ్ఞఫల మంతయుఁ జేకూరును. అచ్చోటికిఁ గుడితట్టున నుండు యయాత్రపతనమనుస్థలము, మహాకాళము కోటితీర్థములను నేవించిన మహానీయునకు నశ్వమేధయాగ ఫలము సిద్ధించు. దానికి సమీపముననే రుద్రుఁడు మను తీర్థరాజము గలడు. దానియందు మహాదేవుని నర్పించినవానికి పేయిగోదానములు నేసినంతపుణ్యము లభించు. వాడు ప్రమథగణములలో నుత్తమత్వమును బొందును. నర్తదయందును, దక్షిణసింధువునందును, జర్మణ్యతియందును గృతావగాహంబు జితేంద్రియుఁడు, నియతాహారియునై, పితృదేవతర్పణంబులు కావించి భజించినపుణ్యాత్మునకు నశ్వమేధఫలంబు కలుగును. దేవతల కందఱకు నగ్నిదేవుఁడు

ఘోష మనఁబడును. అగ్నియం దేది వేల్చినను సర్వదేవతలం జెందును గాదే! ఆయగ్ని దేవుడు ప్రభాసతీర్థంబున నెల్లప్పు డుండు నని ప్రసిద్ధి. అందు మునిగినవానికి నగ్నిష్టామము నతిరాత్రము నొర్చినసుకృతుల ఫలము సిద్ధించు. భూమిమీఁద మొట్టమొదటఁ గాన్పించిన వివరము వసిష్ఠాశ్రమము. దానిని నర్బుదమని పేర్కొందురు. ఈబిలము పర్వతమువలన నేర్పడినది. ఇచ్చోట నేకరాత్ర వసించియుండినచో సహస్రగోదాన ఫలము గలుగును. పింగతీర్థమున మునిగినవారు కపిలధేనువులు వేయింటిని దానము చేసినవానిసద్గతిఁ గాంతురు. సరస్వతీనది సముద్రమునఁ గలియుచోట స్నానమొనర్చి యచ్చోట దేవపితృదేవతల నర్పించి మూఁడు రాత్రులు వసించినవాడు స్వర్గలోక వాససుఖమును, నశ్వమేధయాగఫలంబును, గోసహస్రదానఫలమును బొందును. ద్వారవతీయందుఁ బిండారకమున స్నానమాడినవానికి విస్తారమైనబంగారము లభించును. సలీలరాజమనుతీర్థమున మునిగినవారును, నచ్చోట జితేంద్రియులై పితరుల సుద్దేశించి బలిదానాదుల నొసంగువారును చంద్రికాసమ మగుదేహకాంతితో నొప్పి వాజమేధము నొనర్చినవానిపుణ్యములఁ బ్రాప్తింతురు. పిండారకతీర్థమున నిప్పటికిని గమలములవంటి ముద్రలును, మహాదేవుని యాయుధమగు త్రిశూలముయొక్క గుర్తు గల కమలములును గలవు అచ్చోట శూలి ప్రత్యక్షుండై తపస్సులకు గోచరించుచుండు, సింధునది సాగరముతో సంగమమగుచోట స్నాన మొనర్చి దేవపితృతర్పణములఁ జేసినవారు పరమలోకమును బ్రాప్తింతురు. పరదానతీర్థమున నవగాహితుండైన శ్రీమహావిష్ణువునకు లోకపావనుఁ డగు దుర్వాసుండు పరములు పెక్కింటి నిచ్చి ధన్యుండయ్యె. శంకుకర్ణ ఖేత్రమునకుఁ బోయి శంకుకర్ణేశ్వరం బూజింప నశ్వమేధయాగము నొనర్చిన సుకృతమునకంటెఁ బదిమడుంగులు సుకృతము గలుగు. అచ్చోటునుండి ప్రదక్షిణముగ యాత్రచేయుచుం బోగా దమియని పేర్కొనంబడు తీర్థము గాననగును. ఆతీర్థమునఁ గృతస్నానుండై పరమేశ్వరుని బ్రహ్మాది సేవితుండైనవానిం బూజించుచో జననము మొదలుకొని చేసినపాపములు త్తయించును. ఆశ్వమేధయాగ మొనర్చిన పుణ్యము లభించును. వసుధార మను తీర్థ మొండు గలదు. తొల్లి విష్ణుండు దానవులసంహ

రించి యీతీర్థమున స్నానముఁ జేసి పూజించు డయ్యె. ఈతీర్థమున గాఢా, నముచేసిన సుకృతి కశ్వమేధము నొనర్చినవాని స్వర్గ గలుగు. ఇచ్చోట దేవపితృదేవత లర్చితులై యిని వాని యథార్థముగ విష్ణులోక ప్రాప్తి యగును. ససుతీర్థమున మునిగి శిశులపానంబు గావించిన మహనీయుఁడు పస్త్రసమృద్ధుఁ డగును. ఉత్తమమగు సింధునదియందు స్నానమాచరించినవానికి బహుసుఖప్రాప్తి యగు. భద్రతరుంగతీర్థమున స్నానముచేసినవారు బ్రహ్మలోకమున కేగిరి, భక్తగుమారీతీర్థమునను, రేణుకాతీర్థమునను మునిగినవారు స్వర్గగాము లగుదురు. పంచనవ మునుజేరి యీతీర్థములందు స్నానమొనర్చినవాని పంచసహాయజ్ఞ ఫలములను బొందుదురు. ఆవల యోనితీర్థమునకు జని మచ్చోట స్నానమొనర్చినవారు దేవ్యసుగ్రహమున దేవపుత్రులై చక్రకుండల ములను సహస్రగోదానగళము ననుభవించును. శ్రీకుండలీర్థముం జేరి బ్రహ్మదేవునకు నమస్కరించివారు జగద్విభావ్యతకీర్తు లగుదురు. బంగారు, వెండిన నైమిషములు గలవిమలక్షేత్ర ము తీర్థమును దర్శించి యందు స్నానమొనర్చినవాఁ డింద్రలోకముం జెంది సకల సావవిము క్తుఁ డగును. ఆవల వితస్తానదిని దర్శించి యందు స్నానమొనర్చి దేవ పితృప్రీతిగ సుదకముల నర్పించుచో వానికి హవనయయగగళ సద్ధి గలుగును. వితస్తాతీర్థము కాశీరమునం దున్నది. అచ్చోట వితస్త యనుపేరితోఁ దక్షకభవనం బొండు గలదు. ఆ భవనంబును దర్శించి యచ్చో స్నానమొనర్చిన వారు ముందు పేర్కొన్న యాగఫలముం బొందుదురు. అచ్చోటునుండి తఱలపోగా బడబాహిరముం జేరుదురు. ఈతీర్థమున సాయంకాలమున స్నానముంజేసి యుగ్మియందు వెల్లైనవాని పితరుల నయ్యది సంతృప్తిపఱచు. ఈతీర్థమునందుఁ బుష్కలమున దేవ తలును, నసురులును, గంధర్వులును, యక్షులును, సింధులును, సాధ్యు లును బరస్పరవైరములు వీడి బ్రహ్మను ముం దించుకొని విష్ణు ప్రీతిగ ఋగ్వేదఋక్సులను బఠించుచు హోమ మొనరించిరి. దాని జేసి నారాయణుండు ప్రీతుండై వారికి బ్రసన్నుండయ్యె. వారి కష్టై శ్వర్యంబుల నొసంగి నారాయణుం డంతర్హితుఁ డయ్యెను. వీ రందఱు చరుహోమము గావించి విష్ణుదేవుని సంతృప్తిచేసిరి గాన సాతీర్థము

నకు సప్తచతు వని నామూంతరము వెలసె. అందుఁ జరుహోమము గావించినచో సమస్తయాగములు గావించినదానికంటె నుత్తమఫలము గలుగును. రుద్రసుంబున భవోపశాంతిని నారాధించు యాత్రికు లశ్వమే ధిఫలమును బొందుదురు. మణిమంతమునం దెవ్వ డేని నొక్కదినము బ్రహ్మచర్యవ్రతమును నిష్ఠతో నాచరించినచో వాఁడగ్నిష్టోమఫలంబు నొందును. మణిమానతీర్థమున నైతమిట్లే స్నానమాచరించిన నిదే ఫలము గలుగును. పిదప దేవికాతీర్థమునకు యాత్రికు లేగవలయును. ఇచ్చోటనే తొలుత బ్రాహ్మణవర్ణమునకు వ్యాప్తి జనులలోఁ గలిగె నందురు. ఇచ్చోట హులపాణియై మహాదేవుఁడు భక్తులకుఁ బ్రత్యక్షుండై యుండు. ఈతీర్థమున నాడి మహాదేవప్రతిగాఁ బలులను సమర్పించుచో సర్వ ఫలసిద్ధి గలుగును. పిదప రుద్రదేవు మను తీర్థరాజ మున్నది. దానినే కామాఖ్యమందురు. ఇచ్చోట దేవతలు వసించుదురు. ఇచ్చోట స్నాన మొనర్చి జితేంద్రియుండై, తపమాచరించునీర్ధుఁడు మహాదేవునిఁ బుష్పములతో నర్పించి, చూడకములతో నభిషేకము గావించినవాఁడై ప్రపంచవాసనను వీడి సునర్జన్యము లేనివాడగును. అర్థయోజనము వెడల్పును నైదు యోజనములనిడివియుంగలదేవికానదీతీరంబునఁ ద్రిశూలపాణిస్తానమును, మున్ను పేర్కొన్న కామాఖ్యం బను రుద్రదేవతీర్థమును, యాజనతీర్థమును, బ్రహ్మవాలుకమును, బుష్పాంభస్తీర్థంబును నున్నయవి. వీనిని దర్శించి వీనియందుఁ గృతావగాహనులై సర్వ మంగ భావతి నారాధించి బలు లర్పించినవారికి వెంటనే సిద్ధి గలుగును. బ్రహ్మ మున్నగుదేవతలును, సిద్ధులును, ననేక బ్రహ్మర్షులునుం గూడి నిష్ఠమెయి దీగ్రసత్రముల నెందుఁ గావించిరో యాదీర్ఘ సత్ర తీర్థమునకుఁ జని యందు స్నానమొనర్చినవాఁడు రాజసూయాశ్వ మేధయాగఫలములను బొందును. సరస్వతీనది యెచ్చోటఁ గానరాక పోయినో యావినశనర్థరాజంబున మునింగినవాఁడు కృతార్థుండగును. షాటియు నాసుస్వతి మఱిలఁ బ్రకాశమగుస్థలము లైన యాచమ సోద్యేద, శివోద్యేద, నాగోద్యేదము లను తీర్థములయందు స్నాతుండగుపుణ్యమూర్తి క్రమమున నగ్నిష్టోమఫలమును, గోసహస్రదానఫలమును నాగలోకవాసుకృతముం బొందు. పిదప శశతీర్థమును యాత్రి

కుండు గాంచవలయును. ఇచ్చోట గార్తకశుద్ధిపూర్ణిమనాడు స్నాతుడగువాడు చంద్రునివలె బ్రకాశించును. కుమారకోటితీర్థమున మునిగినవాడును, నచ్చోట దేవపితృదేవతల నర్పించువాడును, నంశమును గులమును నుద్ధరించు, పిదప రుద్రకోటితీర్థము సేవ్యంబు. తొల్లి కోటినంఖ్య గలఋషులసమూహ మహంపూర్వకమై శివుని జూడ నటకుఁబోయిరి. అప్పు డాఋషుల కందఱకును బినాకపాణి తాను గోటిరూపముల బ్రసన్నుండై యేక కాలమున వారికి దర్శన మియ్యఁగా వారు “శివుని నేను మున్ను దర్శించితి. నేను మున్ను సేవించితి” ననుచు సంతృప్తి స్వాంతులు కాఁగా వారిపూజలకు మెచ్చి యీశ్వరుండు నానాట ధర్మము వృద్ధిగాంచుఁగాక యని సరమును బ్రసాదించెను. కావుననే యీతీర్థమును రుద్రకోటితీర్థ మనిరి. దీని యం దపగాహనమొనర్చిన వారికి నశ్వమేధయాగఫలము సిద్ధించు. ఎచ్చోట జైత్ర శుద్ధచతుర్దశి సాడు విష్ణువు బ్రహ్మదిదేవతలచేతను, ఋషులచేతను నారాధితుడై దర్శన మిచ్చెనో యట్టిసరస్వతీసంగమ మనుతీర్థమునందు స్నానము చేయఁగ నే విశేషమైన బంగారమునుబొంది యంతమున బ్రహ్మలోకమును యాత్రికుండు పొందును. అవసానతీర్థమునందు ఋషులు సత్రముల సమాప్తి గావించిరి. దానిని సేవించినపుణ్యపురుషుండు గోసహస్రదాన ఫలముఁ జెందును. పిదప దీర్ఘయాత్రావరుండు సర్వపుణ్యములకుఁ బుట్టినిల్లైన కురుక్షేత్రముం దఱియవలెను. ఈకురుక్షేత్రముయొక్కయు త్తరపుష్కిన సరస్వతీయు, దక్షిణమున దృషద్వతీయు విరాజిల్లుచుండును. మఱియు నీమహాక్షేత్రము రామప్రదములకును మచక్రకమునకు మధ్యయందు, దరంతు కారంతుపంబుల కంతర్గతంబై పలయు. దాని దర్శించినంతనే సకలజంతువులకును బాపక్షయం బగును. ఇంతే కాక యెవ్వఁడేని తనమనంబున ‘కురుక్షేత్రమున కేగుదును. అందు వసించును’ అని తలంచినంతమాత్రముననే యీశ్వరు సర్వపాపములనుండి విముక్తుడగును. కురుక్షేత్రమునందలి ధూళి మేన సోఞీనను దుష్కృతము లుడుగును. అందు నివసించువారు స్వర్గలోక సుఖమును జెందుదురు. అచ్చోట నొక్కమాసంబు నివసించువానికి రాజసూయాశ్వమేధఫలములు సిద్ధించు. బ్రహ్మ మున్నగు దేవత

లచోచ్చటి కొక్కకాలంబున నేలెంచుటంజేసి దానినే బ్రహ్మక్షేత్ర మనియు, బ్రహ్మోత్తరవేది యనియు, శమంతపంచకం బనియుఁ జేర్కొందురు. అచోచ్చట మంకణకుం డనుద్వారపాలుఁ డున్నాఁడు. వానికి నమస్కరించు తీర్థయాత్రాపరులకు గోసహస్రదాతలకుఁ గల్లు సిద్ధి గల్లును. పిదప విష్ణుస్థాన మనుపుణ్యదేశంబు గలదు. ఇందు హరి సర్వదా నివాసమేర్పటచిహ్నియుండు. ఈపుణ్యతీర్థమున స్నాన మాచరించి దేవపితృదేవతల నర్పించినతపస్సిద్ధునకు విష్ణులోకము సిద్ధించు. పారిప్లవతీర్థమున మజ్జనంబుఁ గావించినమహనీయుం డగ్నిష్టోమూతిరాత్ర ఫలము నందును. పృథ్వీతీర్థమునందును శాలూకినీతీర్థమునందును, కళాశ్యమేధతీర్థమునందును స్నానమాడినయోగిపుంగవుండు గోసహస్ర దానఫలము నందును. సర్ప దర్శియందు మజ్జనంబుగావించి, యందు దరం తుకుఁ డనుద్వారపాలుని దర్శించిన తీర్థసేవాపరుం డగ్నిష్టోమఫలమును, గోసహస్రదానఫలమును గ్రమముగాఁ బొందును. పంచసదమునకుఁ బోవుటచేతను, గోటితీర్థమున మజ్జనం బాడుటచేతను నశ్వమేధఫలమును జెందఁగలఁడు. అశ్వితీర్థమును సేవించుటచే దీర్థయాత్రాపరుఁడు సురూ పమును ధరించు పిష్టుటివి యగు వరాహతీర్థము జయంతియందలి సోమతీర్థము, ఏకహంసతీర్థము, కృతశౌచతీర్థము, మంజువటంబునందలి శివస్థానంబును దర్శించుటచే గ్రమముగా నగ్నిష్టోమ, రాజసూయ, గోసహస్రదాన, పౌండరీకయజ్ఞముల నాచరించినవారిసుకృతములు పడ యనగును. అందుముఖ్యముగ ముంజవటమున శివదర్శనము నేకరాత్రో పవాసంబును జేసినమహాత్మునకుఁ బెక్కుండ్రుపై నాధిపత్యము సిద్ధించు. యక్షిణియందు జలకమాడినమునికి సర్వకామసిద్ధి యగు. పిదపఁ బంచ హ్రదంబులు మహిమాన్వితంబులు. తొల్లి పరశురాముండు సకలక్షత్రి యులను నిర్మూలించి వారిరక్తప్రవాహమున నైదుమడుగులు నిర్మించి పితృదర్పణం బొనర్చెను. దానిచే బితరులు సంతసిల్లి యారామునకు దీర్ఘన మొసంగి యాతండు వేడఁగా నాతనికి రాజులఁ జంపినపాపము ష్టయ మగునట్లును, నామఁకులకుఁ బుణ్యతీర్థత్వమును బ్రసాదించి యచోచ్చట వా రంతర్హితులైరి. కావున నాతీర్థములు పంచహ్రదంబులని పేర్కొనఁబడియె. వానియందు మజ్జనమాడి శుచియై పితృదేవతల

నర్పించినవానికి విత్సక్తినియు విక్సించి బంగారమును గలుగు. పశం
పడి వంశమూలతీర్థము, కాయశోభనశీర్షము, లోకోద్ధారణము,
శ్రీతీర్థము, కపిలాతీర్థము, సూర్యతీర్థము, గోధవనశీర్షము. శంఖనిర్మలము
వీనియందు చరగాహనము గావించినపుడు శాస్త్రమును గ్రమ్ముగా వంశశీర్షా
రణము, శుద్ధదేహము ప్రాప్తించి గుత్తగులోకములును, బుద్ధులలోక
ములును, శ్రీయును, గోసహస్రదానఫలమును, నగ్నిష్టోమఫలమును,
సూర్యలోకప్రాప్తియు, సుత్తమగ్రాహమును సిగ్గించును. యశ్చేంద్రతీర్థ
మున స్నానముంజేసి తరండకుండును ద్వాపరాళకసంభవంబుంజేసినవాని
కగ్నిష్టోమఫలము గలుగును. బ్రహ్మచర్యమున స్నానంబుననే బ్రహ్మలోక
ములకు బోవును. సుతీర్థకంబున బిసగుల సర్పించి యశ్వమేధఫల
మును బొందు. పితృలోకముఁ బ్రాపించు. పశంపడి యంబునుతి, సుతీర్థ
కము, కాశీశర్వరము వీనియందు మునిగి ననేహాపరులు సకలలోకముల
నుండి నివృత్తులై బ్రహ్మలోకమును జిహ్మకుఁ బ్రాపించును. సూర్యతీర్థమున
మునిగిన యాశ్రాపరులు సంతతి బొందుదురు. భీషణవత్సర, శాస్త్రవల్లో
మాపనయనతీర్థముల నేవించి యాజలములను శిరస్సునఁ బ్రక్షింప
కొన్నవాఁడు పానముండును. దశాశ్వమేధశీర్షాహనమున నగుండు
బరముం జెందును. పశంపడి మానుషతీర్థంబు గలదగు. ఇందగు వేటకాసి
బాణములచే గాయపడినమృగము స్నాన మానరించి మనుష్యాకృతిం
దాల్చినది. ఇట్టిమానుషతీర్థమున నేవురుషుండైనను బితేంద్రముండు
స్నానమొనర్చి బ్రహ్మచర్యవ్రతాచరణంబు సరిగినచో సర్వపాపములం
బోనాడును స్వర్గముం బొందును. ఈతీర్థమునకుఁ గ్రోసెనుదూరమున
నావగాతీర్థ మున్నది. అందు జలకమాడి పితృతృప్తణంబుం జేసి వానినుద్దే
శించి బ్రాహ్మణుల కన్నమిడినవాఁడు కోటివిప్రులకు సంతర్పణమును జేసిన
వాఁడుగును. అగ్నిష్టోమయాగఫలము నందును. కొన్నితీర్థములయందు
స్నానముచేయుచుండు దటస్థించినమహాశ్త్రులంత్రానశక్తి గలిగి చివరకు
బ్రహ్మలోకముం జెందుదురు. అవి యెవ్వ యన బ్రహ్మోదంబరమును,
సప్తరికుండమును, కపిజలకేహార్థమునునవి. కోటితీర్థసన్నిధియందుండు
సరకతీర్థమున స్నానమాడి కృష్ణపక్షచతుర్థినాడు వృషభవాహనుం
బూజించినచో గోరిన కోరిక లన్నియు, స్వర్గప్రాప్తియు నగును.

కుద్రకోటిహాసహృదశుద్ధాస్పదతీర్థములయందఁ గృతస్నానులై పితృ
దేవతల నారాధించి సర్వత్ర బొందుదురు. వాజపేయయాగఫలము నొందు
దురు. కిందానతీర్థమజ్జనంబున విశేషదానములం జేసినవాడు పుణ్యపురు
షుండగు. కింజప్యతీర్థస్నానముచే విస్తారతపఃఫలముఁ జెందనగు. కలశీతీర్థ
స్నాన మగ్నిష్టోమఫలము నిచ్చు. సరకతీర్థమునకుఁ దూర్పున నంబాజన్మ
మనుత్థి మొక్కటి గలదు. అది నారదతీర్థ మని వేర్కొనఁబడును.
దీనియందు స్నానముగావించినమహానీయుఁడు శరీరత్యాగముచేయు
చుండఁగనే నారదునిసెలవుఁ బొంది యుత్తమలోకములకు బొందును.
పుండరీకతీర్థమునందు శుక్లపక్షదశమినాఁడు మునిగినవాఁడు పౌండరీక
యాగఫలమును బడయును. త్రివిష్టపతీర్థమున వైశ్రవణి యనుత్థిరాజం
బొండు గలదు. అందు స్నాతుఁడై శూలి నర్పించినవాఁడు పాపవినిర్ము
క్తుఁడై పుణ్యలోకముల కేగును. దేవతలు ఫలకివనతీర్థమునం
దును, దృషన్వతీయందును, పాణిఖాతమునందు ననేకవత్సరంబులు
దపము సల్పిరి. వానియందు స్నానమాచరించినవారల కగ్నిష్టో మాతి
రాత్రయాగఫలము గలుగును. సర్వదేవతీర్థమజ్జనంబున గోసహస్రదాన
ఫలమగును. బ్రాహ్మణులనిమిత్తమైవ్యాసుఁడు సర్వతీర్థోదకముల నిందుఁ
గలిపినందుల మిశ్రతీర్థ మని దీనికి పేరు గలిగెను. అందు స్నాతులై
నియమముతో వ్రతములు సల్పువారికి గోసహస్రదానఫలము గలుగును.
మధువతియగు దుండు దేవీతీర్థమునఁ గృతస్నానులై పితరులకు జలాంజలి
గావించినవారు దేవీప్రసాదంబున గోసహస్రదానఫలముం జెందుదురు.
కౌశికీదృషద్వతులు సంగమించుస్థలమున స్నాన మాచరించువారు సర్వ
పాపవిముక్తు లగుదురు. పదంపడి వ్యాసస్థలీతీర్థమున్నది. అందుఁ దీర్థమా
డినవారు గోసహస్రదానఫలమును బొందెదరు. ఇందు శుకమహర్షి తా
నద్వైతభావంబున సర్వభూతములయందును దా నున్నా నని స్థితప్రజ్ఞ
త్వమును జెంది ప్రత్యేకరూపమునఁ గానఁబడకుండఁటం జేసి వేదవ్యా
సుండు పుత్రుంగానక పుత్ర మోహంబున దేహత్యాగంబు గావించఁబూని,
దేవతలు ప్రేరేపింపఁగా వారిసదాలోచనమును విని తనయుద్యమమును
మానెను. కింద త్తహాపమనుతీర్థమునముచుంగువారలుతిలప్రస్థదానమును
జేసినచో ఋణాశ్రయవిముక్తు లయి పరమగతిం బొందుదురు. దేవీతీర్థము

నందును, కహస్థీర్థ, సుగనస్థీర్థములందును స్నానమాచరించిన పుణ్యాపురుషుడు గోసహస్రదానఫలమును సూర్యలోకముం జెందినను. మృగధూమతీర్థస్నాతుఁ డగుతీర్థసేవాపనుండు మహాదేవునిఁ బూజించి యశ్వమేధఫలమును బొందును. వామనకక్షేత్రమునందు విష్ణుపదతీర్థానగాహనులైనవారు వామను నారాధించి సకలపాపములఁ బోనాడి విష్ణుసాయుజ్య మొందుదురు. కులంపునమున నచగాహితులైనవారు కులపాపవతసు గావించురు. పవనప్రద మని పిలువఁబడు మరుత్తీర్థమున మజ్జనమాడినపుణ్యాత్ముండు వాయులోకంబు ప్రాపించు. అమరస్థీర్థమునందు స్నానమాడి పవిత్రుడైన పుణ్యమూర్తి యింద్రుని నర్పించి స్వర్గమున మర్యాదం జెందు. శాలిహోత్ర, శాలిసూర్యతీర్థస్నాతులు గోసహస్రదానఫలములను బడయుదురు. శ్రీకుంజ మను నామాంతరమున వెలయుసరస్వతీతీర్థమున జలకము లాడినపాననమూర్తి యగ్నిష్టోమఫలముఁ బడయు. నైమిశారణ్యమున నసించి యుండినముసులు కురుక్షేత్రయాత్రకుఁబోయి సరస్వతీయందుఁ గుంజముఁ గావించిరి. కాపుస నైమిశకుంజంబు నాఁ బరఁగిన తీర్థమునందు మునింగినవా రగ్నిష్టోమఫలము నొందుదురు. కన్యాతీర్థమున మజ్జనమాడి గోసహస్రదానఫలము లభ్యపఱచుకొనును. బ్రహ్మతీర్థమునందు స్నానముఁ జేసిన బ్రాహ్మణేతరుఁడు బ్రాహ్మణుఁ డగును. బ్రాహ్మణుఁడు సద్గతిం జెందు. సోమతీర్థస్నానము సోమలోకంబుం బొందించు. అనంతరంబ సప్తసారస్వతతీర్థమున్నది. శంతనునందనా ! దీనివృత్తాంతంబు వినుము. తొల్లి మంకణకుం డను మునిచంద్రుండు తనచేతికి దర్భవాడిమొన చేతఁ గ్రుచ్చుకొనఁగా నందుండి శాకరసము స్రవింపఁగా నా ఋషిసత్తముం డా విచిత్రమున కత్యంతోల్లాసియై మహానృత్యంబు గావింపఁదొడంగెను. ఆ నృత్యంబుఁ జూచు వేడ్క జను లందఱును ఋషి యున్నచోటగు సర్వసారస్వతతీర్థమునకుఁ బోవువారే కాని, నృత్యమందలి యభిరుచింజేసి మరలువా రెవరుం గానరారు. లోకప్రవర్తనం బంత నిలవఁగా బ్రహ్మాదు లిశ్వరుపాలికిం జని “పినాకీ! ఏమనఁగలము? మంకణకునినృత్యముచే లోకము సమ్మోహితమైయున్నది. ఈమోహముం బాపవే” యని వేడ నప్పుహానటుండు మంకణకుని యాశ్రమమున

కేతెంచి, “ ఓమునిచంద్రా! నృత్య మేల చేసెద’ వనఁగా నమ్ముని సత్తముండు ‘మాడవే నాకరంబున శాకరసము ప్రవహించుచున్న యుది. అయ్యది నా కపరిమితానందముఁ గలిగించుచున్నది. కావున న్నానందసూచకముగ నృత్యము సలుపువాడ’ ననఁగా మహాదేవుం డితమాత్రమునకే నృత్యము చేయవలయునా? ఇదిగోఁ జూడు మని తనకొనవ్రేలం బొటనవ్రేలిని దాడించి భస్మముచే గాయపడిన బొటనవ్రేలినుండి స్వర్ణరసమును వెలువరించెను. దాని కామునీశ్వర్యం డాశ్చర్యపడి మహాదేవునియద్భుతకార్యమును గొనియాడె. అందులకు మహేశ్వరుండు మెచ్చి మంకణకునితపోభివృద్ధికిని నా యాశ్రమంబునఁ దనయునికిని, నాతీర్థమున స్నానముగావించిన పుణ్యాత్ములకు సర్వా భీష్టసిద్ధినిం బ్రసాదించె. అట్టి సప్తసారస్వతతీర్థమున స్నానము త్రిపుర దహనుపూజ యనువీనిచేఁ దీర్థసేవాపరునకు దుర్లభార్థసిద్ధియు, సారస్వత లోకప్రాప్తియుఁ గలుగు. తదనంతరమునం దాశనసత్తీర్థరాజంబు గలదు. దానియొద్ద బ్రహ్మ మున్నగు దేవతలు, కార్తికేయుండు, సమస్తయుషు లును శుక్రనకుఁ బ్రీతి గలుగునట్లు మూఁడు సంధ్యలయందును సన్ని హితు లగుదురు. కావున దానిని నౌశనసత్తీర్థ మందురు. దీనియందును, గహల మోచనతీర్థమునందును స్నానమాచరించినతీర్థసేవాపరుండు పాప వినిర్ముక్తుం డగును. అగ్నితీర్థమునఁ గ్రుంకులిడిన మహనీయుండు కులము నుద్ధరించి యగ్నిలోకమున కేఁగును. విశ్వామిత్రతీర్థస్నాతుఁ డగు బ్రాహ్మణేతరుండు బ్రాహ్మణ్యంబుఁ జెందు. బ్రాహ్మణుఁ డన్న నోతనపంశము వారి నేడుతరంబులు తరింపజేసి తాను బ్రహ్మలోకావాసి యగును. పృథూదకం బని వేర్కొనఁబడు కార్తికేయతీర్థరాజమునందు స్త్రీపురుషు లెవ్వరైనను స్నానమాడి పితరుల నర్చించుచో వారు తమకుఁ దెలిసి కాని తెలియక కాని యొనర్చినట్టి సకలపాపమునుండి విముక్తులై యశ్వ మేధయాగపుణ్యమునుసాధించి యింద్రలోకమున కేఁగెదరు. మఱియును లోకమునఁ గురుక్షేత్రము పుణ్యక్షేత్రము. అందును సరస్వతీతీర్థంబు మేలైనది. అందునుం బృథూదకం బతిశ్రేష్ఠంబు. ఈపృథూదకంబున దేవార్చనాహితపరుడై తపస్వియై నిజశరీరమును విడిచినవానికి జనన మరణరూప మగు సంసారంబు క్రమముఁ గలుగనేరదు. అతఁడు

మోక్షసామ్రాజ్యముం జెందునని బాదగాయణగుండును, సనశ్శూనూనం
డును బల్కియుంజిరి అరియ సర్వశ్శ్రేణిరాజం బసిన నాచున్దియ ను థా
ర్థంబు కానేరదు. చుధు ప్రపత్త్యమునగుండు స్నానము పోగు పుణ్యాత్మంధు
గోసహ ప్రదానఫలమును బడయు. సుస్త్వత్తనదిగను నరుణానదిగను
సంగమించుచోట స్నానముచేసిన పూతచరిత్రంబు ప్రరాత్రోపవాస
మచోచ్చట జేసి బ్రహ్మహత్య వాయు. అగ్నిష్టోచము నతరాత్రము వీని
నొనర్చినంత ఫలమును జెందును. ఇంతేకాక కులమున నేమతరముల
వారిని సుకృతుల జేయు. పదంబడి యవత్తీర్థస్థలంబు బొందు గలదు.
దర్శి యను ఋషిశ్వురుండు బ్రాహ్మణులయెడల గృహభింధై చతుస్సము.
ద్రోదకంబుల నీతీర్థమునందు సన్నిహితంబులఁ గావించె. ఇందుఁ గృత
స్నానంజై ప్రతముల నాచరించి, యుపవాసంబుల జేసి, యుపనయన
సంస్కారమును బొందినవాఁడు బ్రాహ్మణుం డగు. జ్ఞానిత్వంబునవాడు
స్నానమాత్రమున ననేక వ్రతముల నాచరించినవాఁ డగును. ఆనల శత
సహస్రకంబు, సాహస్రకంబు నను తీర్థస్థలంబు గలదు. వీనియం దవగా
హనం బాచరించినవాడు సుకృతియై యనేకగోదానఫలమును బొందును.
అచోచ్చట దానాదులఁ గావించియు సుపనసింబి గు ముంపటిదానము
యొక్క వేముమడుంగులఫలమును బడయు. రేణుకాత్థమున మజ్జన
మాడినమహానీయుం డచోచ్చట బితరుల సర్పించి సకలపాపవినిష్ఠుఁడు
డయి యగ్నిష్టోమఫలముఁ గాంచును. విమోచనశ్శ్రేణి నము ప్రతగ్రహ
పాపము లెల్ల బాపు పంచపటియందు మహాదేవు నర్పించి పవిత్రుండైన
మనుజుండు సద్గతిఁ జెందు. తైజశ్తీర్థ మని ప్రఖ్యాతిఁ గాంచిన వారూ
తీర్థమునందుఁ బూర్వము దేవతలు కుమారస్వామిక స్వస్థనాధిపత్య
మొసంగి యచోచ్చ నభిషేకము గావించిరి. ఆతీర్థమునందును దత్పూర్వ
దేశమునం దుండు కుసుత్థమునందును, స్వస్థిద్వారాత్థమునందును
మునుంగుపావనమూర్తి పాపముల నెల్ల బాసి బ్రహ్మలోక వాసి యగు.
పదంబడి యనకతీర్థ మున్నది. ఇందు బ్రహ్మాగ్నిదేవతలు, సుమాన్య
హేశ్వరులును నీత్యసన్నిహితులయి యుందురు. కావున నిందు మజ్జన
మాడినమహానీయుండు పాపంబులఁ దొలంగి దుర్గతికిదూరుం డగును.
విష్ణుతీర్థమున విష్ణువుఁ బూజించి విష్ణులోకమును బొందు. మఱియుఁ దీర్థ

యాత్రాపరం డగుఋషీశ్వరుడు సర్వదేవతీర్థంబున స్నానమాచరించి
 సుకృత్యమై సర్వమణిములఁ దొఱుగు పుష్టిపురమును నేవించి పిత
 థులకు జహంజలి యొచ్చినచో నగ్నిష్టోమఫలముఁ బొందు. గంగా
 ప్రాదమున మూడుకోట్లతీర్థములు సన్నిహితము లయియుండు కూప
 మొందు గలదు. దాన నేమహనీయుండు మజ్జన మాడునో నూతండు
 పృథ్విగామి యగు. స్థానికటంబునందు స్నానము గావించి, మహా
 దేవు నర్పించి, యొక్కరాత్రు నసించినచో నా తీర్థనేవాపకుండు
 స్వకులము సుద్ధరించి మహాదేవుగణముల కధిపతి యగు. బదరీకానన
 మను వసిష్ఠాశ్రమము గలదు. అందు మూడురాత్రు లుపవసించి బదరీ
 పులభక్షణంబుఁ జేసిన ద్వాదశసంవత్సరములు బదరీపులములభక్షణ
 మాత్రముగం గలుగు ఫలంబు లభించు. ఇంద్రమార్గమును నొంది
 తీర్థోపవాసంబు నేసి యొకయహారాత్రు నసించినవాడు బ్రహ్మ
 లోక మొందు. ఏక రాత్రుతీర్థము నొంది, యచట నిమిత్తుండు, సత్యవాది
 యునై యేకరాత్ర మున్నవాడు బ్రహ్మలోకమునఁ బూజితుఁ డగు. ఆ
 దిత్యాశ్రమతీర్థమున స్నానమాడి యాదిత్యు నర్పించువారు
 కులొద్ధాకరులై యాదిత్యలోకమున కేగుదురు. సోమలోకముల కేగఁ
 దలంపుఁ గొన్నవారు సోమతీర్థమున స్నాతు లగుదురు. దధీచిత్తీర్థమునందు
 సారస్వతసిద్ధిని పొందిరినుం డనగాహంబు గావించె. కాపున నందు
 జలకమాడినవారు సారస్వతసిద్ధిని నశ్వమేధఫలముం జెందుదురు.
 కన్యాశ్రమమునందు మూడునా భువవసించినవారికి గన్యాశతంబును,
 స్వర్గలోకమునుం గలుగు. సన్నిహితతీర్థమునందుఁ బ్రత్యమావాస్య
 యందు బ్రహ్మ దొడ్డినదేవతలు, మహాపుణ్యభరితులయిన తపోధను
 లగు ఋషు లందఱు నెలనెల కిట కేతెందురు. మఱియు నిట భూమి
 యందును నంతరిక్షంబునందును నుండు తీర్థంబులుం గూడ సన్నిధిం
 గాంచు. ఇందు సూర్యగ్రహణకాలమున స్నానముఁజేసి పితరుల నుద్ధే
 తించి శ్రాద్ధముం జేసిన పుత్ర్యాత్ముండు సర్వయజ్ఞఫలమును బొందును.
 సర్వపాపవిమోచనంబుఁ గాంచు. పద్మవర్ణవిమాన మెక్కి బ్రహ్మలోక
 మున కేగును. గంగాప్రాదతీర్థమునందు మునిగిన మహనీయుండు
 రాజసూయాశ్వమేధయజ్ఞములను జేసినసుకృతముం బడయు. పైని

జెప్పిన సన్నిహితీత్రిమునందు మచక్రకుఁ డను ద్వారపాలునకు దండ ప్రణామంబు లాచరించి కోటిత్రిమజ్జనము గావించినచో విస్తార మగు సువర్ణలాభముం జెందు. భూలోకంబున నైమిశాత్రిమును, స్వర్గమును బుష్కరంబును, ముజ్జగంబులందుఁ గురుక్షేత్రమును శ్రేష్ఠములు. కురుక్షేత్రమునుండి గాలికిఁ గొట్టుకవచ్చిన దుష్టురేణువులు పాపముల నొనర్చిన మానవునిపాపంబులఁ బోకార్చి యాతనికి సుత్తమలోకం బులఁ గలిగించును. సరస్వతీనదికి దక్షిణంబునను, నృషద్యతీనదికి సుత్త రమునను నెవరు గురుక్షేత్రమున నివసిగూరో, వారు స్వర్గలోక వాసులే. 'ఏను కురుక్షేత్రమున కేఁగెడను. కురుక్షేత్రమున నుండెడను' అని యనువాఁడు సర్వపాపములనుండి విముక్తుఁ డగును. దేవర్షు లుండి నట్టి పాపనాబగు కురుక్షేత్రము బ్రహ్మవేది యనఁబడు అచ్చట నేమానవులు వసింతురో, వారి కెన్నఁటికిఁ బిత లేదు. తరంతు కారంతుకత్తిరముల నడిమిభాగ మేదియో, రామప్రదమచక్రములకు నేది మధ్యభాగమో, యాకురుక్షేత్రశమంతపంచకము బ్రహ్మకు సుత్తరవేది యనఁబడును.

ఆ కురుక్షేత్రమునందలి తీర్థములను నేవించినతర్వాత ధర్మతీర్థమునకుఁ బోవలయును. అచ్చట యముఁడు తపంబు గావించుటంజేసి యా తీర్థము ధర్మతీర్థ మనఁబరఁగు. అందు స్నాన మాచరించిన వాఁడు తనపూర్వుల నేడ్వర నుద్ధరించు. జ్ఞానపాపనశ్చిన్నమగ్నిష్టోమఫలమును, మునిలోకమును సిద్ధింపఁజేయు. బ్రహ్మదిదేవతలు నేవించుసాగంధికవనంబును మానవులు సొచ్చి పాపవిముక్తు లగుదురు. ప్లతానదియందు స్నానముచేసి పితరుల నర్పించినచో నశ్వమేధఫలముం బొందును. కవేరాధ్యుషితతీర్థ సేవవలన కపిలగోసహస్రదానఫలమును నశ్వమేధఫలమును జెందు. తీర్థ శ్రేష్ఠములగు సుగంధ, శతకుంభ, పంచయక్షములయం దవగాహనంబు గావించిన తీర్థయాత్రాపరాయణుండు స్వర్గలోకసుఖముల ననుభవించు. త్రిశూలఖిలే తీర్థ సేవనంబుం జేసినవాఁడు గణాధిపత్యంబు నొందు. పదంపడి శాకంభరీతీర్థమున్నది. దీనినే దేవస్థానతీర్థమని వాడుదురు. ఇందు మాఁడురాత్రులుపవసించి శాకంభక్షణంబుఁగావించినచో ద్వాదశవర్షములు శాకాహార

ఘను మాత్రము చేసినవానినుకృతముం జెందు. ఈత్థింబునఁ దొల్లి పార్వతి శాకాహారిజేయై తపస్సు జేయుచు నభ్యాగతు లగుమునులకు శాకముల నాహారముగా నిచ్చుచుండె. కాన నీత్థిమునకు శాకంభరిత్థి నామ మమరె. తదనంతరంబు సువర్ణత్థిమును యాత్రికులు నేరుదురు. ఈత్థిరాజంబునఁ దొల్లి నారాయణుండు మహాదేవుని గూర్చి తపం బాచరించె. ఆతపస్సునకుఁ బరమేశ్వరుండు మెచ్చి ప్రత్యక్షంబై విష్ణుని సర్వదేవతలకు ముఖ్యునిగాను, లోకమెల్లనతనికి ముఖంబుగాను జేసి యొకను దుర్లభంబులైన యనేకవరములను నొసఁగె. కావున నీత్థిం బునఁ గ్రుంకు లిడుమహాత్ముండు మహాదేవుం బూజించి యశ్వమేధఫల మునుబడసి తుదకుఁ బ్రమథగణములలోనివాడై శివలోకముం జేరును. ధూమావతీత్థిమును నేవించి యచ్చోట మూడురాత్రి లుపవాసము చేసినచో మనోరథము లెల్లఁ బ్రాపించు. దేవీదక్షిణార్థంబునందు రథావర్తంబు నెక్కి ప్రదక్షిణం బొనర్చిన సద్గతి గలుగు. దుర్గతి తొలఁగు. ధారాఖ్యత్థిమునం దపగాహనముఁ జేసి మహావర్షతనమ స్కారముచు జేయువారు దుఃఖములఁ బోగొట్టుకొందురు. గంగా ద్వారము స్వర్గద్వారమునకు సమానము. అండ్లు గోటిత్థిమున మజ్జనం బొనర్చిన పాపనమూర్తి కులంబు నుద్ధరించు. పాండరీకఫలముం గాంచు. ఒక రాత్రి యచ్చో వసించినచో గోసహస్రదానఫలము లభించు. సప్త గంగ, త్రిగంగ, శక్రావతారము లను తీర్థముల నేవించి వానియందుఁ బితరుల నర్పించినవారికిఁ బుణ్యలోకములప్రాప్తి యగు. కనఖలత్థిమజ్జనము, నచ్చోటి త్రిరాత్రోపవాసము ననునివి యశ్వమేధఫలమును, స్వర్గలోకావాసము నొడఁగూర్పు. కపిలావటత్థిమున మునింగి యక్కడ నొక రాత్రి యుపవసించిననుకృతికి వేయియావులదానఫలము గలు గును. కపిలుఁ డను నాగరాజయొక్క తీర్థమున స్నానముచేసిన పుణ్య పురుషుండు వేయికపిలగోవులదానముచేసిన ఫలమును జెందును. లలి తక మనుశంతనుతీర్థావగాహనము చేయువారికి దుర్గతి తొలఁగు. గంగానదియు, యమునానదియు సంగమించుస్థలమున మజ్జనమాడు పుణ్యమూర్తి కులోద్ధారకుడై దశాశ్వమేధఫలమును జెందును. సుగంధత్థిమున కేగుమహనీయుండు సర్వపాపవిముక్తుడై బ్రహ్మలోకా

వాసముఁ బడయు పుత్రావర్తతీర్థమునఁ గలుగిని స్వర్గముఁ జెందు. గంగా
సరస్వతీసంగమస్నాన మశ్వమేధఫలము, స్వర్గస్రాప్తి నొడఁగూర్చు. భద్ర
కర్ణమునందు భద్రకర్ణేశ్వరు దర్శించినవాఁడు సద్గుణులకు మూఁడు
డగును. స్వర్గలోకమున దేవత లీతనిం బూజింతురు. కుబ్జావతి తీర్థావ
గాహనంబు వేయి గోదానములఫలముల నొసంగు. స్వర్గమును గలుగఁ
జేయు. అరుంధతివటమునందు సాముద్రకతిర్థమున్నది. అందు
స్నానము చేసి, త్రిరాత్రోపవాసము గావించినవాఁడు కులంబు
నుద్ధరించును. అశ్వమేధఫలము నొందును. వేయియాపులదానమువలని
ఫలమును బ్రాపించును. బ్రహ్మవర్తతీర్థమునకుఁ బోవువాఁడు సోమలోక
మున కేఁగును. అశ్వమేధయాగకర్తృఫలముఁ జెందును. యమునా
ప్రభవమును, దర్విసంక్రమణమును, బరిమద్ధిమ వేదీని నేవించి పూత
త్తుండయినవాఁ డశ్వమేధఫలస్రాప్తి నందును. పానికి స్వర్గలోకా
వాసము చేకూర్చు. సింధుప్రభవతీర్థమునఁ బంచరాత్రము లుపవసించిన
సుకృతికి బహుసువర్ణలాభము గలుగును. ఋషికుల్య, వాసిష్ఠము లను
క్షేత్రములను నేవించి పితృప్రీతికై పూజలు సలిపినవారును, నందు
నెలదినములు శాకాహారమును మాత్రము గొని యుపవసించినవారును
మహర్షిలోకమున కేఁగుదురు. వాసిష్ఠము నతిక్రమించినవా రెల్లర్థును
ద్విజన్తు లగుదురు. భృగుతుంగమును నేవించినవాఁడు వాజిమేధయాగ
ఫలముఁ బడయును. వీరప్రమోక్షతీర్థమునందు, కృత్తికాషఘానక్షత్ర
తీర్థములందు నవగాహనము గావించినవారికి సగ్నిష్ఠోమమును అతి
రాత్రమును చేసినవారిఫలమును జెందును. విద్యాతీర్థమును నేవించిన
వారు విద్యావంతు లగుదురు. మహాశ్రమంబున నొకపూట నిరాహార
యందై యున్నవాఁడు సద్గతిం జెందు. మహాలయక్షేత్రమునందు షష్ఠ
కాలోపవాసముం జేసి సకలపాపవిముక్తుడై తనకు ముందుఁ బనితరముల
వారిని, వెనుకటిపదితరములవారిని నుద్ధరించును. బహుసువర్ణమును
బడయును. వేతసికాక్షేత్రమును దర్శించి యశ్వమేధఫలమును, శుక్ల
గతినిం బొందును. సుందరికాతీర్థమున స్నానమాడినవాఁడు సురూపి
యగు. బ్రహ్మణీతీర్థమున మజ్జనముగావించినపుణ్యపురుషుండు కమల
వర్ణవిమానము నెక్కి బ్రహ్మలోకమున కేఁగును. బ్రహ్మమున్నగు

ఛేవత లుండు నైమిశంబును స్మరించినమాత్రమున సగముపాపములఁ బోనాడుదురు. నైమిశమును బ్రవేశించినచో శకలపాపసిద్ధి క్తుండగును. ప్రపంచపుణ్యతీర్థము లన్నియుఁ దామ సన్నిహితంబులై యుండు. ఆతీర్థమున నెలదినములు మునిగినవారు తమపెద్దల నేకుంతరములవారిని నుద్ధరింతురు. అగ్నిష్టామఫలమును బొందుదురు. సిరాహార స్రవమును బూని యం దనువులఁ ద్యజించినవాఁడు సర్వపుణ్యలోకములయం దర్చితుండగును గంగోద్భవమునందు మూడురాత్రు లుపవసించినచో వాజపేయఫలప్రాప్తి యగు. తుదకు బ్రహ్మలోకమునకుఁ బోవును. సరస్వతీనది యం దనగాహనము గావించినవారు సారస్వతలోకముఁ బ్రాప్తింతురు. బాహుదానదీమజ్జనము గావించి యు దొక్కరాత్ర వసించువానికి దేవయజ్ఞఫలమును గలుగు. చేవలోకమునఁ బూజితుండగు. క్షీరవతి నదీస్నానము గావించి పితరులఁ బూజించిన పుణ్యాత్ముండు వాజపేయ ఫలమును బొందు. విమలాశోకస్థమున శుక్లరాత్ర వసించినవాఁడు పావనమూర్తి యై స్వర్గలోకమున మానసియుండగు. సరయుతీరమున గోప్రతార మను తీర్థ మొకటి యున్నది. ఈతీర్థమునందుఁ దొల్లి శ్రీరామచంద్రుండు భృత్యామాత్యాదిబలసహితముగ శరీరత్యాగము గావించెను. అతీర్థమును నేపించినపుణ్యపురుషుండు శ్రీరామప్రసాదమును బొంది పుణ్యాత్ముడై స్వర్గము యగు. గోమతీయందు రామ తీర్థనేవాపయందై నవాఁడు కులోద్ధారకుడై యశ్వమేధఫలముఁ బొందు. శతసహస్రతీర్థమునన్నా నమాడినమహాసీయాఁడు గోసహస్రదానఫలమును బొందును. భర్తృస్థానతీర్థమును నేపించినవాఁడు పూతాత్ముడై యశ్వమేధఫలముఁ బడయు. కోటితీర్థమును నేపించి పణ్యము నర్పించినవాఁడు తేజోవంతుడై సహస్రగోదానఫలము నందును. వారాణసియందు విశ్వేశ్వరునిఁబూజించి కపిలాప్రాదమున నవగాహనము గావించి రాజసూయ యాగఫలమును బొందును. అవిముక్తమునఁ దీర్థమాడినవానికి బ్రహ్మహత్యాదోషము నశించు. ఇచ్చట దేహత్యాగముఁ జేసినచో వానికి డననచురణములు లేవు. గంగాగోమతీసంగమమున మాంకండయతీర్థమున్నది. ఈతీర్థమును నేపించినవారు కులోద్ధారకు లగుదురు. అగ్నిష్టామఫలము వారికి లభించు. ధర్మరణ్యమునందు బ్రహ్మసర సున్నది.

ఇందున్నానము చేసినవాడు బ్రహ్మలోకావాసమును బడయును. మహానదీన్నాతుండై పితరులఁ దూజించినపూతాత్మిండు కులోద్ధారకుండై శాశ్వతలోకములఁ బొందు. ధర్మరక్షణమున నున్న బ్రహ్మసము సమీపమున బ్రహ్మప్రతిష్ఠితంబైన యూపస్తంభము కలదు. దానికి సుమకాలమునఁ బ్రవక్షిణంబు చేసినవానికి వాజపేయశలం బగు. ధీనుకక్షేత్రంబున నేకగ్రాతము వసించి తలదానమును, గోదానమును జేసినచో సర్వపాపవిముక్తియు, సోమలోకప్రాప్తియు నగు. అంగలి పర్వతమునందుఁ గపిలధేనువు సవత్సంబుగ సంచరించు. దానియడుగులగుర్తు లిప్పటికిని నగపడుచున్నవి. ఆయడుగులఁ దాకినవాడుం బ్రహ్మపాపవిముక్తుఁ డగును. గృధ్రపటంబున మేన బూది పూసికొనినచో బ్రాహ్మణుండు ద్వాదశవార్షికవ్రతఫలము నొందును. ఇతరులు పాపవిముక్తు లగుచును. ఉద్యత్పర్వతమున సావిత్రి సంచరించినగుర్తు లున్నవి. అం దొకసారి సుధ్యునుపాసించినచో బండ్రెండేండ్లు సుధ్యోపాసన గావించినఫలమును విప్రులు పొందుదురు. యోనిద్వార మని యొకతీర్థ మున్నది. దానియందు మజ్జనముఁ జేసినపుణ్యాత్మిండు మరల జన్మింప నేరఁడు. సాధారణముగ గృహస్థులు తమపుత్రులైనరై నను గయకుఁబోవుదురా? గయావజ్జన మను అనీతవృషోత్పన్నముఁ (నల్లయాబోతును ముద్ర వేసి వదలుట) జేయుదురా యని కోరుచుండుట. అట్టి గయాక్షేత్రదర్శన మశ్వమేధయాగఫలము నొసంగు. ఒక నెల గయాక్షేత్రవాసమునందుఁ దనకుఁ బూర్వపునర్జపురుషుల సుద్ధరించు పుణ్యము నాత్మీయనేవారతుండు పొందు. అచ్చోట నక్షయపట మనునృత్యరాజ మున్నది. ఆపట సమీపమునఁ బితరులఁ దలపోసి పిండోదకదానము నొసంగుచో క్షయింపని ఫలముఁ బడయు. ఫల్గుతీర్థస్నాన మశ్వమేధఫలము నిచ్చు. ధర్మప్రస్థము ధర్మఁడుండుచోటు. అచ్చోట మహాకూప మొండుగలదు. తత్కూపోదకస్నానముఁ గావించి పితరులకు దేవతలకు సుదకదానంబు చేసిన వాడు సకలపాపరహితుండై స్వర్గగామి యగు. మతంగాశ్రమమును ద్రొక్కుచుండఁగ నే గవామయనయాగఫలంబు తప్పక సిద్ధించు. ధర్మక్షేత్ర వాతావరణమునం దుండినవాడు వాజమేధయాగఫలముఁ జెందు. బ్రహ్మస్థానమును మెట్టినవాడు రాజసూయాశ్వమేధయాగఫలంబులఁ

బొందును. రాజగృహతీర్థావగాహనంబునఁ గాక్షింపఁతునివలె మనస్సం
తుష్టిఁ బొందును. యక్షిణీతీర్థసేవఁ జేసి బ్రహ్మహత్యాపాపముక్తుఁ
డగును. ఎవరు మణిసాగతీర్థమున స్నానపానముల నాచరింతురో
పారికి సర్వవిషబాధ లుండవు. మఱియు నందొక్కరేయి వసించినచో
పేయి మూపులదానము చేసినఫలము సిద్ధించు. గౌతమసమున నహల్యా
ప్రాద మున్నది. దానియుదకముల జలక మాడినచో నుత్తమగతి లభించు.
ఉదపానతీర్థ సేవకు లశ్వమేధఫలమును బొందుదురు జనకరాజకూపము
దేవసేవితము. దీనియుదకములందు స్నానమొనరించినవారు విష్ణులోకా
వాసముం గాంతురు. ఆవల వినశనతీర్థ సేవనంబునకుఁ బోవవలయును.
దానివలన సోమలోకప్రాప్తి యగు. ఆవల గండకీనదీతీర్థస్నానముచే
హిజయేఫలమును, సూర్యలోకంబునుం గలుగు. విశల్యానదీసేవనం
బున నగ్నిష్టోమఫలమును స్వర్గలోకప్రాప్తియు నగు. అధివంగం బనువన
మును మెట్టి, గుహ్యాకులతోఁ జేరి సుఖ యగు. కంపనానదిని సేవించి
పాండరీకఫలమును స్వర్గలోకమును బ్రాపించు. మహేశ్వరధారను జేరిన
వాడు యగ్నిష్టోమఫలముం బడసి కులము నుద్ధరించినవాఁ డవును. దేవ
పుష్కరిణి, సోమపదము ననియెడి తీర్థములం దవగాహన మొనర్చినవాఁ
డశ్వమేధఫలప్రాప్తిజెంది దుర్గతులఁ బాయు. ఆవల మహేశ్వరపదతీర్థా
వగాహనంబున నశ్వమేధయాగఫలమును పాండరీకయజ్ఞఫలమును విష్ణు
లోకావాసమును గలుగు. పూర్వము కూర్మరూపధరుడైనరాక్షసుఁ
డొకఁడు తీర్థకోటులలోనిజలముల నెల్ల నింకునట్లు చేయుటం జేసి తీర్థసేవా
పరుల కవగాహనార్హమై తీర్థరాహిత్యము గలుగఁగా ఋషు లందఱును
బోయి శ్రీమహావిష్ణునిఁ బ్రార్థించిరి. అంత నారాయణుం డీమహేశ్వర
తీర్థమునం దాకోటితీర్థములలోని యుదకములను సన్నిహితముగావించి
ఋషులకానందంబుఁ గల్గించె. సాలగ్రామతీర్థమునందు బ్రహ్మాదిదేవతలు
విష్ణునిఁ గొలిచిరి. ఆతీర్థరాజమున విష్ణుం డెల్లపుడును సన్నిహితుండై
యుండు. ఆతీర్థమును సమీపించి శ్రీమన్నారాయణు నందారాధించిన
వారు విష్ణులోకమును బొందుదురు. ఆసాలగ్రామతీర్థమున నుదకపానం
బను హాపరాజం బొందు గలదు. ఈకూపజలములో నాల్గుసముద్రముల
జలములు సన్నిహితంబులై యుండు. ఇందు స్నానమాచరించినవారును

నచో వేయిగోదానములఘటమునుబొందు. లవణికకు వెడలి వాజవేయఫలమును, దేవతలచే గౌరవింపబడుటనుంగాంచు. మహేంద్ర వర్వతంబున బరశురామతీర్థ మాడిన నశ్వమేధఫల మగు. మతంగ కేదారన్నానముచే వేయిగోదానముల ఫల మగును. శ్రీవర్వతంబున శివాజీసమేతుం డగు శంభువు సుపాసించినను, దేవప్రాదన్నాన మాచరించినను నశ్వమేధఫలమును, సుత్తమసిద్ధినిబడయును. సముద్రప్రసారంబున గన్యాతీర్థమాడి పాపములనెల్ల బోనాడును. సముద్రమధ్యమున గోకర్ణ తీర్థ మున్నది. అందీశానుండు బ్రహ్మదేవతలచేతను, దావసన్నిచారణగంధర్వులచేతను, సరకిన్నరొరగములచేతను, భూతయత్నపిశాచములచేతను, సరిత్యాగరశైలములచేతను నేవింపబడుచుండును. నట్టిశూలి నారాధించి యందు ద్విరాత్రము లుపవసించి, పండ్రెండుదినము లుండినచో నశ్వమేధఫలమును, బ్రమథగణములయాధిపత్యమునగును. పాసించు డగును. గాయత్రీస్థానమున మూడురాత్రులుపవసించిన వారు వేయియావులదానఫలము బడయుదురు. ఈతీర్థమునందు బ్రాహ్మణసమక్షమున సంకరజాతిపురుషుండు గాయత్రిని బఠించినచో వానికి జన్మదుఃఖములు లేవు. అబ్రాహ్మణునెదుట జపించినవాడు నశించు. సంపట్టెడనుఋషియొక్క వాపయందాడి సురూపుఁ డగును. వేణుతీర్థము (వెన్న) నకుఁ బోయి మూడు రాత్రు లచ్చోట నుపవసించి యుండినచో నెమిళ్లు హంసలు వీనిచే నొప్పారువిమానమున విహరించు. గోదావరిన్నానమున దశాశ్వమేధఫలము పడయును. వేణాసంగమన్నాన మశ్వమేధఫలమును, వరదాసంగమన్నానము వేయియావుల దానఫలమును, బ్రహ్మస్థానమున త్రిరాత్రోపవాసము గోసహస్రదానఫలమును, స్వర్గలోకప్రాప్తి గల్గించు. కుశప్లవమున మూడురాత్రు లుపవసించినచో నశ్వమేధఫల మగును. ఆవల గృష్ణవేణాజలోద్భవయగు జలప్రాదమం దింద్రుడు నూలుక్రతువులు నేయుటంజేసి స్వర్గము నొందెను. అందు దేవప్రాదమందున్నానమాడిన జాతిస్తరత్యంబు నొందును అతనికి సర్వపాపవిశ్మశంబు నగు. అగ్నిష్టోమఫలము నెనయు. సర్వప్రాదన్నానముం జేసి వేయియావులదానఫలమును నెనయు. పయోష్ఠినదిని, దండకారణ్యమును నేవించి సకలపాపవిముక్తుఁ డగును. శరభంగాశ్రమంబు, శుకాశ్ర

మంబు, జనుదగ్గి నేవితమైన శూర్పారకము, సప్తగోదావరతీర్థము వీని యందు నాడినపుణ్యపురుషులు సంకటవిముక్తు లగుదురు. కులపావను లయ్యెదరు. వారు బహుసుచర్లలాభు లగుదురు. మఱియును వీరు పుణ్యాత్ములై దేవలోకమునఁ బూజితు లయ్యెదరు. దేవపథమును బొందిన వ్రతీ దేవసత్ర మొనర్చిన సుకృతాత్ముని ఫలమొందు. తొల్లి రాక్షసులభయ ముచే వేదము లదృశ్యములైనవి. అప్పుడు దేవగురువు ఋషులయుత్త రీయములలో సుఖముగఁ గూర్చుండియుండి వారి కోంకారము నుప దేశించెను. దాని నాఋషు లుచ్చరించిరి. దానంజేసి వేదము లన్నియు లెస్సగా వారిచే నధీతము లయ్యె. మఱియు నొకకాలమున భృగు మహర్షి బ్రహ్మ, విష్ణువు మున్నగు దేవతలయనుజ్ఞఁ గొని ఋషులకు ఋత్విజాఁడయి విస్తారమైన యాజ్యధారల నగ్నిని సంతృప్తిపఱచె. ఈరెండుమహా కార్యములును దుంగకారణ్యమున జరిగెను. ఇట్టి పుణ్య దేశమును మెట్టినపూతాత్మండు దురితకర్తముల నెల్లఁ బాయు. ఆయరణ్యమున నొకనెల వసించినవాడు లోకోద్ధారకుం డగు. వానికి బ్రహ్మ లోకము ప్రాప్తించు మేధావిక తీర్థముం జేరి స్నానము చేసినమహానీయుం డును, నందు దేవతలకు బితరులను జలాంజలులచే సంతృప్తిఁ గావించిన వాఁడును బూతాత్మఁడై స్మృతిమేధాభివృద్ధిం గాంచి, తుదకు సర్వమును బొందు. కాలంజరపర్వతమునందు దేవప్రదతీర్థ మాడి యభిమత ములు నడయుదురు. మఱియుఁ జిత్రకూటంబున మందాకినిని సేవించి, భర్తృస్థానంబునఁ గుమారస్వామి నర్పించి, కోటితీర్థములఁ గృత స్నానంపై జ్యేష్ఠమాసమున ద్రుప్త నర్పించి, శృంగిబెరపురంబున గంగాస్నాతులై గంగాధరం బూజించి సర్వపాపముక్తు లగుదురు. వాజవేయఫలము నొందుదురు. ఈస్థలములయందుఁ బితృదేవార్చనంబులం జేసి యుత్తమగతుల నందుదురు. ముంజనటంబునందు మహా దేవునిఁ బ్రదక్షిణనమస్కారపూర్వకముగ నారాధించినవారు ప్రమ థక్షణాధిపతు లగుదురు. అచ్చో గంగాస్నాతుడై సర్వపాపములను బోఁద్రోలు సర్వతీర్థములకొఁ బ్రయాగతీర్థ ముత్తమము. బ్రహ్మ యజ్ఞము గావింప నదియజ్ఞ వేదియై యుండె. అందు మూఁ డగ్ని కుండము లున్నవి. వానిమధ్యమందు భాగీరథి యమునతో సంగమించును.

అది భూమికి జఘనస్థాన మనబడును. తన్ని వాసము యాగశతంబుల కంటె విశిష్ట మని సురలు, మహాయోగులు, సింహులు, సాధ్వ్యులు, నాగులు బ్రయాగ నునికిపట్టు గావించికొని యుండును. దేవతల క్షియజ్ఞ భూమి. మఱియు నందు వేదములు యజ్ఞములు మూర్తిమంత్రి ములై ప్రకాశించు. బ్రహ్మ, విష్ణువు, సనత్కుమారుడు మున్నగువారందందురు. అటునదికోట్లపదివేలతీర్థములు నిందు సన్నిహితంబులై యుండు. ప్రయాగను బ్రవేశించినను, దానినామసంకీర్తనము గావించినను, దానిమృత్తికను నొసట రుద్దుకొన్నను, శిరస్సున గ్రహించినను మహాపాతకంబు లెల్ల సూర్యరశ్మి గాంచినహిమంబుకరణి బలాయమాన మగును. అందు దత్తమైసవదార్థ మల్పమైనను మహాఫలద మగును. ప్రయాగయందు మరణించినవాడు పుణ్యలోకవాసము గాంచు. సర్వమానవులు నందు శరీరత్యాగము జేయుట యవశ్య మని వేదవచనము, లోకవచనము ప్రమాణములై యున్నవి. అట్టి ప్రయాగయందు నరుడు తీర్థమాడు నేని రాజసూయాశ్వమేధఫలంబును, నాల్గు వేదములం జదివినవానిసుకృతమును, సత్యవచను పుణ్యమును బొందును. అందుభోగవతియనువాసుకితీర్థము, హంసప్రపతనముననుతీర్థములుగలవు. వీనియందు స్నానము జేసి యశ్వమేధఫలమును బుణ్యాత్ములు పొందుదురు. అగ్నియింధనములనట్లు గంగాజలముపాపముల భస్మిభూతములు గావించు. కృతయుగమునందు దీర్ఘము లన్నియుం బవిత్రంబులు. త్రేతాయుగమునందు బుష్కరము పవిత్రము. ద్వాపరమున గురుక్షేత్రము పావనంబు. కలియుగంబున గంగ పుణ్యరాశి. మఱియుం బుష్కరమున దపస్సు, మహాలయమునందు దానము, మలయమున నగ్నాశ్వ రోహణము, భృగుతుంగమున సుపవాసము పుణ్యప్రదములు. పుష్కరాదిక్షేత్రములయందలి తీర్థములయం దనగాహనమున బురుషుండు తనపూర్వుల నేడ్వగను, వెనుకటివారల నేడ్వరను దరింపజేయును. గంగను గీర్తించిన సర్వపాపక్షయ మగును. గంగను జూచినమాత్రమున సంపద లొనగూడును. ఎవనియస్థులు గంగాజలమునం దెంతకాల ముండునో వాఁ డంతకాలము స్వర్గమునందు బూజ్యుడై యుండును. గంగకు సాటియగుతీర్థమును, కేశవునకుం బరుడైనదేవుడును, బ్రహ్మ

ఋష కంటె వేటగుఱ్ఱాజ్యపదార్థమును నెందును లే దని తొల్లిబ్రహ్మ దేవుండు వాక్రుచ్చెను. గంగ సాటుచుండు దేశ ము త్తమము. అయ్యది ఘ్నుని శ్రేష్ఠులకుఁ దగినతపోవనము. అదియే సిద్ధక్షే త్రము.

ఈతీర్థమాహాత్మ్యమును సాధువులును బుణ్యాత్ములును నగు విప్రులకును, గుమారునకును, మిత్రులకును, విధేయుఁడైనశిష్యునకును గోప్యముగ వినిపింపవలయును. ఇది పవిత్రంబు, పుణ్యంబు, ధన్యంబు, స్వర్గసాధనంబు, ధర్మ్యంబు, మహర్షిరహస్యంబు, సర్వపాపములను దొలఁగించునది, శత్రువినాశనకరంబు. దీనిని బ్రాహ్మణమధ్యమందుఁ బఠించినవిప్రుండు సమస్తవిద్యలను నేర్చినవాఁ డగును. క్షత్రియుఁడు గెలు ప్పొందును. వైశ్యుఁడు ధనవంతుఁ డగును. శూద్రుఁడు కోరినకోర్కూలు పడయును. ఈతీర్థమాహాత్మ్యము ననుదినంబును జదువుపుణ్యాత్ముండు పూర్వజన్మజ్ఞానముఁ బొంది మరణానంతరము స్వర్గలోకమున కేగును. ఈచెప్పినతీర్థములలోఁ గొన్ని యగమ్యములు. కావున నన్నింటిని మనోగమనముచేఁ బొందుట శ్రేయస్కరము. దేవత లెల్లరును, మహర్షులందఱును నీతీర్థముల నన్నింటిని సేవించిరి. శాస్త్రజ్ఞు లగుమహాసీ యులు భగవంతుఁ డొకఁ డున్నాఁ డని వేదార్థములమూలమునఁ దెలిసి జితేంద్రియులై తీర్థయాత్రలను సలుపుదురు. దృఢవ్రతులు కానివారును, జితస్వాస్థ్యము లేనివారును, నపవిత్రులును, మోస గాండ్రును, దెక్కలికాండ్రును, మూఱులును దీర్థయాత్రలఁ జేయరు. గాంగేయా ! నీవీతీర్థముల సేవించి పూతశరీరుండ వగుము. నీకు దివ్యలోకములు ప్రాప్తించును. పుణ్యము వృద్ధి యగును. బ్రహ్మ మున్నగు దేవతలును, మహర్షులును నీతీర్థసేవాధర్మమున నెంతయు సంతసిల్లుదురు. వారికి సమలోకప్రాప్తియగు. కలకాల ముండు నీకీర్తి లోకములందు విస్తరించును. అని చెప్పి పులస్త్యుండు భీష్మాసుజ్ఞఁ బొంది తనయిచ్చవచ్చినచోటి కేగెను.

ధర్మరాజా ! సర్వశాస్త్రములను, దత్త్యముల నెఱింగినభీష్ముండు పులస్త్యునివచనమున సర్వతీర్థాభిగమనముఁ గావించె. ఇంత చెప్పినేల? వైఁజెప్పిన నియమముతోఁ దీర్థయాత్ర సలిపినపుణ్యాత్ముండు నూఱవ్వ మేధములఫలమును బడయును. మహర్షు లనేకులు నీవెంటఁ దీర్థాభి

గమనమునకుఁ గాచిఁచున్నారు. వారిం దోడ్కొని నీవును వైశీ
ర్ణముల నేవించుము. మహాసుభావు లగు మహాస్థులు నీవెంట వచ్చు
టంజేసి భీష్మనకుఁ దీర్థమాత్రవలన నబ్బిన స్థలమునకంటె నెనిమి
దింత లెక్కువప్రయోజనంబు నీ కగు. రోమశమహర్షి శీఘ్రముననై
యిట కేటించును. ఆమహర్షిం దోడ్కొని సకలతీర్థముల నేవించిరమ్ము.
నీవు, మహాభిషుడు, యయాతి, పురూరవుడు, భగీరథుడు, శ్రీరామ
నృపాలుడు, మనువు, ఇత్యౌకువు, పూరుడు, పృథుచక్రవర్తి మున్నగు
మహారాజులకు సమానుండవు. ఇంద్రుండు రాక్షసులసంహరించి స్వర్గము
నేలునట్లు నీవు నీశత్రువుల నాజిని సంహరించి, గెలుపుగొని సర్వమహి
మండలమును బాలించి యశస్సు నొందుదు పని చెప్పి నారదుండు.
స్వేచ్ఛబోయె. అంత ధర్మజుండు నారదునివచనములం దలంచుచు
దీర్థనేవవలసి పుణ్యమును వెంట నున్న ఋషివగులకుఁ దెప్పి కొంత
సేపటికి ధౌమ్యునితో ట్లనియె.

ఋషివర్యా ! మనయర్జును నస్త్రసంపాదనమున కంపితిమి, వాఁడు
వాసుదేవున కెవవచ్చువాడు; సమర్థుండు; కృష్ణార్జునులు మహనీయు
లనియు, దొల్లింటి నరనారాయణఋషు లి ట్లనతరించి రనియు నాకు
నారదమహర్షి యు, వేదవ్యాసమహర్షి యు నక్కాఁజించిరి. ఇంద్రుని
కుమారుం డగుటను, మనయర్జునుం డింద్రుం జూచి యెవ్విధమున
నైన నస్త్రముల సాధింపఁగలఁ డని యతనిం బంపియుంటి. భీష్ముడు,
ద్రోణుడు, కృపుడు, అశ్వత్థామ మున్నగు మహాకూరులయినవారు
తనపక్షమునఁ బోరు నడపింప దుర్యోధనుడు నిశ్చయించియుండుటంబట్టి
వా రందఱును నర్జునునితోఁ బోరుటకు సంసిద్ధులై యున్నవారు.
అర్జునుండు వారల నందఱుం గెలుచు నని నాతలంపు. మఱియు సుయో
ధనుఁ డనుగాలిచే విసరఁబడిన కర్ణుఁ డనునగ్నిహోత్రము బాణవరం
పర లను జ్వాలలతో నా నై న్య మను నెండుగడ్డినిఁ బ్రవేశించి దానిని
గాల్చి నారంభించినపుడు వాసుదేవుఁ డనుగాలిచే వీనఁబడిన గొఱ్ఱు
దివ్యాస్త్రములనెడివెలుగు గలిగి తెల్ల వారుపంబు లను కొంగలబావుతో
నొప్పి గాండీవ మనెడి యింద్రాయుధము మీఱ బాణధార లను జడి
గుఱిమించి కర్ణుఁ డనునగ్నిని నర్జునమేఘము చల్లార్చు నని తలంచెద.

దివ్యాస్త్రములను బడసి యాయుధునుండు మామధ్య కెప్పుడు రా నున్నాడో? అతండు మామధ్య లేమింజేసి యిచ్చోటనుండుటకు మా కిచ్చలేదు. పుష్పఫలభరితవృక్షములుగల మణియొకవనమున వసింపఁ దలంచెద. సమీపమున నట్టివన మున్నచోఁ జెప్పుము. అనఁగా ధౌమ్యుండు ధర్మజు నూఱడింపుచు నిట్లనియె.

— ధౌమ్యుండు ధర్మరాజునకుఁ దీర్థములు జెప్పట —

రాజేంద్ర! పుణ్యతీర్థములను, నాశ్రమంబులను జెప్పుచున్నాను. సావధానుడవై వినుము. వానినామములను విన్నంతనే మీరు పరిత్రు లగుదురు. పుణ్యము గలుగు. వానిని జూచుట నూఱితలమేలుఁగూర్పు. మొదటఁ దూర్పున నుండు తీర్థములు జేర్కొనెదను. గోమతీనదీతీర మున నుండు నైమిశారణ్యము, గయపర్వతము, బ్రహ్మసరస్సు, అక్షయ వటప్రదేశము, ఫల్గునదీతీరమున వెలయు గయాక్షేత్రము, కౌశికి, గంగ, పాంచాలమునందు విశ్వామిత్రయజ్ఞప్రదేశము, జామదగ్న్యగీత మనఁ బడు సుత్పలఁవనంబు, విశ్వామిత్రుం డెచ్చోట నింద్రునితో సోమ పానముఁ జేసి బ్రాహ్మణుఁ డాయెనో యట్టికన్యాకుబ్జము, ప్రయాగము, అగస్త్యశ్రమము, కాలంజరమున హిరణ్యబిందువు, మహేంద్రము, బ్రహ్మశాల, మతంగకేదారము, దప్పిఁ దీర్పుకొనునిమిత్తమై నలుం డే ప్రదేశమున జలము సుత్పాదించుకొని దాహముఁ దీర్పుకొని సుఖ యయ్యెనో యట్టి కుండోదపర్వతము, దేవవనము, బాహుద, నంద యనునవి జగద్విఖ్యాతములు. దేవారణ్యక్షేత్రమున బాహుద, నంద యనురెండు నదులు సుత్పన్నములు.

ఇతను దక్షిణమున నుండు తీర్థరాజములను, క్షేత్రములను నుడువుచున్నాను. వినుము. గోదావరి, వేణ, భీమరథి, పయోష్ణి యను నదు లున్నవి. ఇందు పయోష్ణినదీతీరంబున నృగమహారాజు తనచేసిన యూగమునందు నింద్రుని సోమపానముచే మైమఱిపించె నని మార్కం డేయుండు గీతము పాడెను. శివపురము, మాతరవనము, వరుణస్రోతస పర్వతమునందుఁ బ్రవేశి కు త్తరమునఁ గణ్యాశ్రమముంగలదు. అందుండు యూపము వేదీకారార్థమున నుండు జమదగ్న్యాశ్రమమునందలి

పాషాణతీర్థము, పూర్వచంద్రతీర్థము, అశోకతీర్థము, అగస్త్యతీర్థము; పాండ్యదేశములో నుండు వారుణతీర్థము, కుమాతీర్థము, దేవతలు తపంబుచేసిన తామ్రపర్ణి తీర్థము, గోకర్ణశ్రేణిము, అగస్త్యశిష్యా శ్రమము, సురాష్ట్రములనుండలి చమనోద్దేవనము, ప్రభాసము, పిండా రకము, నారదమహర్షిచే స్తుతింపఁబడిన యుజ్జయంతపర్వతము, ద్వారా వతియను మహాశ్రేణిముగలవు. ఈద్వారావతియందు దేవదేవుఁడు మధుసూదనుఁ డుండును. ఆతనినే వేదవిసి లగువిపులు పరాత్పరుఁ డనియు, పరమపురుషుఁ డనియు, బురుషోత్తముఁ డనియు, బరబ్రహ్మ మనియు, బవిత్రులలోఁ బవిత్రుఁడనియు, నాత్మరుఁ బరమాత్మ యనియు, నవ్యయుఁ డనియు, శ్రేష్ఠజ్ఞుఁ డనియు, నిత్యుఁ డనియు, సనిర్వాచ్యుఁ డనియు నందురు.

పడమట నుండువానిం జెప్పెద. అనంతిదేశమున నర్తదానదిపావ నము. ఈనది పడమర మొగంబై పాలును. దీనియిరుపార్శ్వములనుండు రసాలప్రియంగువృక్షములును, కీచకవనంబులును, వేత్రగుల్మములును గలవు. పవిత్రస్థలములు పుణ్యతీర్థోదకములు నర్తదయందు సన్నిహిత ములు. బ్రహ్మమున్నగుదేవతలు, నారదాదిమహర్షులు నీనదియందుఁ గ్రుంకు లిడుదురు. ఇచ్చోటన పావనం బగువిశ్రమసునియాశ్రమము వెలయుచుండు. ఇచ్చటఁ గుజేరుఁడు జన్మించెను. వైదూర్యశిఖరపర్వ తము, విశ్వామిత్రనదియుఁ గలవు. దానిగట్టున యుయాళిపతనము, పుణ్య హ్రదము, మైనాకపర్వతము, అసితాచలము, కక్షసేనాశ్రమము, జంబూ మార్గము, కేతుమాలము, గంగాద్వారము, పైంధవారణ్యము గలవు. పుష్కరనామకమగు పితామహసరస్సు గలదు. వైఖానసాశ్రమము, త్రిపుష్కరములు ప్రఖ్యాతములు.

ఉత్తరమునందలి తీర్థక్షేత్రములఁ జెప్పెద. సరస్వతి, ప్లత్యోవతరణ తీర్థరాజము, అగ్నిశిరస్తీర్థము గలవు. ఇయ్యవి యమునానదీతీరమున నున్నవి. ఇందుఁ దొల్లి సహదేవుఁడు యజ్ఞము చేసెను. ఈయజ్ఞమున కింద్రుం డాహ్వనింపఁబడి యేతెంచెను. అప్పుడు యాగప్రవర్తనమునకు సంతసిల్లి యింద్రుండు గీతము పాడెను. ఆగీతమును విపులు పాడెదరు. ఇచ్చోట సహదేవుఁడు చేసినయాగము లసంఖ్యాకములు. ఇచ్చోటనే

భరతుడు మున్ను ముప్పదిమైదుజన్నములు చేసి కృతార్థుఁ డయ్యె. శరభంగునియాశ్రమము దీని కుత్తరమున నున్నది. ఈమహర్షి విప్రుల కపరిమితాన్నదానము గావించెను. ఈయాశ్రమముననే హలఖిల్య ఋషులు తపస్సుల నొనర్చిరి. దృషద్వతి, చాలాభ్యశ్రమము మున్నగు సవియు విశాఖయూపమునుశ్రేష్ఠములు. జమదగ్ని యజ్ఞవాటికయైన పలా శకములందు నాతనిమహిమచే నదు లెల్ల నొక్కచో సమావేశమై యాతనియజ్ఞమున కేతెంచినవిప్రులకుఁ బాన్దాము మధువు నొసంగెను. సనత్కుమారుడు సదా ధ్యానించుగంగాద్వారము, కనఖలము, పురూ రవోయాగస్థానము భృగుతపస్థానము నగు పురుపర్వతము భృగు తుంగాశ్రమముం గలవు. సకలదేవతలకును మహర్షులకును మాననీ యుడును బూజ్యుడును నైనవాడును, నాదియోగీంద్రుడును నగు నారాయణఋషీశ్వరునకుఁ దపస్థానమగుట నిది సర్వతీర్థరాజమును, సర్వ ష్రేష్ఠశ్రేష్ఠమును నైనది. శ్రీమన్నారాయణునిమహిమచే బూర్వ మయ్యది యుష్ణోదకమును స్వర్ణసికతను గలిగినది. గంగాతీరంబున వెం యు బదరీవనమును, లోకపావనమైన తీర్థక్షేత్రములు, దేవర్షులు మున్నగు మహనీయు లీతీర్థముల సేవించి, ష్రేష్ఠముల దర్శించి పుణ్య ఘూర్తు లయిరి. పరాత్పరునిసన్నిధానమును బడసిరి. కావున నో ధర్మరాజా! ఈక్షేత్రములను దర్శించి, తీర్థములయందు స్నానము చేసి నీవును మనోవాంఛలను బొందుము. చింత దక్కియుండుము. దీనిచే దుఃఖము లెడఁబాయును. అభీష్టములు సిద్ధించు నని ధర్మరాజానకుఁ దీర్థ యాత్రయందు ధౌమ్యుండు మనస్సును గల్గించెను.

— ధర్మరాజానొద్దకు రోమశఙ్ఖహర్షి యేతెంచుట —

అంత ధౌమ్యువచనములయందు గౌరవబుద్ధి నుంచి ధర్మరా జుడునుడు దివ్యాస్త్రములం బడసివచ్చునంతకుఁ దీర్థసేవ సేయుద మనినం గరంబు లగ్గగు నట్ల చేయుదమని ద్రాపదియు, భీమనకులసహదేవు లును, దనవెంటనున్న బ్రాహ్మణులు ననుచుండఁ దేజోవంతుండును, నిర్మల కీర్తియును, మహనీయుండును నగురోమశమహర్షి విచ్చేసెను. అంత ధర్మ జాం డిట్లువచ్చిన మహామునిని వేల్పులు దేవేంద్రునిబోలెనతిభక్తిఁడమ్ము లయు బ్రాహ్మణులయుఁ దోడునఁబూజించి, మునీంద్రా! ఎందుండివచ్చితిరి?

తమ రాకకుఁ గతం జేమి యనఁగా నాతనికి రోమశుం డిట్లనియె. నేను సకలలోకములను సంచరించుచుండును. అంత నొక్కనాఁడు నాకంబున కేగితి. అందు సుధర్మం బొడఁగించితి. ఆసభనుండు దేవతలును మహర్షులును బరివేష్టించియుండ నింద్రుం డొడ్డోలగంబునఁ గొలుపు నేయుచుండె. అప్పు డింద్రునితో నేకాసనంబున నీరునుజొం డన్బునుం డుండుటను గని మనంబున విస్మయంబు నొందితి. నాయాశ్చర్యపడిన మనస్సును దెలిసికొనినయాశతక్రతుండు నా కర్జునునిమహిమను దెల్పినావిస్తయమును మాన్పెను. ఇంద్రుం డంతటితోనిలువక సన్న భూలోకంబున కేగి మీసంకర్షనంబు గావించి కర్జునునిరాకకై తహతహపడుచున్నమీతో నర్జునుని నేమములను జెప్పుమనియు నాతనివృత్తాంతమును మీ కెఱింగింపు మనియు నా కాజ్ఞాపించె. నీవును నీతమ్ములును ద్రుపదరాజసుతయు నాచెప్పినమాటలు నవశ్యంబుగ విందురుగాక. అస్త్రగ్రహణార్థం బర్జునుండు నీచే నెలవుగొని పోయినవాఁ డింద్రకీలవర్వతమున నింద్రుం గాంచి యాతనియరుజ్జు మెయి హిమశైలశిఖరముప్రాపించి బహువిధకుసుమఫలభరితములైనవృక్షములతో నొప్పి నిర్మలన్యైరోదకములతోను గూడి కమలకుముదకల్పారశోభితమై కలహంసనినాదములతోఁగూడియున్న వెక్కుతామరకొలఁకులచే నొప్పుమీలు నొక్కతపోవనమునం దాసీనుండై మహాదేవు సుద్దేశించి తపం బొనర్చి యామహనీయుననుగ్రహంబున నేరికిం బడయురానిసర్వలోకసంహార సాధనమగు పాశుపతాస్త్రమును సంపాదించి, లోకపాలురచే హరివారి దివ్యాస్త్రములను బడసి, శతక్రతువువలన దివ్యాస్త్రంబుల ననేకములను బొంది, విశ్వాససుకుమారుఁ డగు చిత్రసేనుం డనుగంధర్వవలన నృత్యగీతముల నేర్చి నాకలోకమున సుఖియైయున్నవాఁడు. దేవతలకు హితముపొంటు నొక మహాకార్యమును జేసి యతిరయమున భూలోకమునకు రానున్నవాఁడు. అర్జునుఁడుపడసిన దివ్యాస్త్రసామర్థ్యంబుచేఁ గర్ణుని సరకుగొనఁడు. నీకుఁ గర్ణునివలనిభయంబువలదు. కర్ణుఁ డర్జునుని పదునాఱవయంశమును బోలలేడు. వానిమహాత్మ్యమునంతయు నింద్రుండు నాకుఁ జెప్పి యీవృత్తాంతము నంతయు మీ కెఱుకపఱిపు మనెను. నీమనస్సు తీర్థయాత్రయందు సక్తమైయున్నది. అయ్యది యవశ్యం బను

ప్రేయంబు. దానిచే ధర్మార్థకామమోక్షములు చేకూఱు. తీర్థయాత్ర
మీరు సలుపుచుండ నింద్రుండు మీకు సహాయుండై యుండునట్లు నచ్చా
జ్ఞాపించె. నీసోదరుడు, మీరు తీర్థసేవాపరులై యుండ మీకు రాక్ష
సాద్యరణ్యవాసులచేతను గ్రూరవన్యమృగములచేతను భయం బాపాచిల్ల
కుండ రక్షఁ గావింపుమని నన్ను బ్రార్థించె. కాబట్టి నారాక యింద్రుని
నియోగమునకు నర్జునునివేడికోలునను సంభవించినది. ఇంతకు
మునుపు నేను దీర్థములసేవ రెండుమాటలు గావించితి. ఇది మూడవ
తేవ. తీర్థసేవాపరులకును, శాంతాత్ములకును, దవస్వలకును దుష్కరము
లేనాడును లేవు. కావున నీవు తీర్థసేవ గావించి మహాసుకృతములఁ
బొందుము. నీవు భగీరథయయాత్రమన్వాదిపూర్వరాజులఁ బోలినమహా
నీయచరిత్రుడవు. దురాత్ములకుఁ దీర్థయాత్రాఫలము సిద్ధింపదు, నీవు
సుకృతివి. కావున నీయుద్యమమునం దనేకులు నీకు సాయపడెదరు.
ఈకార్యము నిర్విఘ్నముగ నెఱవేఱు. అనఁగా ధర్మరాజు రోమశుం
జూచి మునివర్యా! నేను పరమానందమున నున్నాడ. ఈమాటల
కుత్సాహకరంబు లగుబదులుమాట లాడనేరకున్నవాడ. నాకుఁ దీర్థ
యాత్రయందు మనం బాసక్తమగుటయు, దేవతల కధిపతి యగు
పాకశాసనుండు నిన్ను బంపి నన్నందుల కియ్యకొనునట్లు చేయు మను
టయు, నీ వందులకు నాకుఁ దోడ్పడెద ననుటయు నంతయుఁ బరమా
హ్లాదకరములు. అర్జునుండు నాకుఁ దోఁబుట్టువగుటం గాదే యిట్టి
వృత్తాంతంబు విన నయ్యె. అవశ్యంబు తీర్థముల సేవించెద. పుణ్య
క్షేత్రముల దర్శించెద నని రోమశునకుఁ బ్రత్యుత్తరము నిచ్చె. అంతఁ
దనవెంటనున్న పరిజనమునందు దప్పికిని నాకలికిని, జలిబాధకు నెండ
వేడిమికి నోర్వలేనివారలను, విప్రులను, శశనార్థులఁ గొందఱను
హస్తినపురమునకును, గొందఱ ద్రుపదుపురికిని బంపెను. హస్తినా
పురమునకుఁ బంపఁబడినవారు ధృతరాష్ట్రసోషితు లగుచు సమ్యక్ప్ర
కారంబుల విచారింపఁబడుచుండిరి. అట ద్రుపదుండును ధర్మరాజు
భృత్యులఁ గడు గారవించి సత్కరించుచుండెను. ఆతీరునఁ దనతో నున్న
వారిని నయ్యయిచోట్లకుఁ బనిపి కామ్యకవనమునందు ధర్మరాజు
మూడు రాత్రులుండి తీర్థయాత్రకుఁ దరలియుండఁ, గామ్యకవన

సమీపపుబల్లెలలో నుండువిప్రులు కొందఱు ధర్మరాజును జూచి యిట్లు
నిరి. రాజచంద్రా ! నీవెంటఁ దీర్థయాత్రకు మేమును సచ్చెదము;
మమ్ముం దోడ్కొనిపొమ్ము. సంతతదురంతస్తూరమృగములసంచారముం
జేసి దారుణకాంతారములయందుండు తీర్థములు మాదృశులకు నేమి
చుట దుర్లభమైయుండు. మీరు ధనుర్ధరులరు. శూరులరు. మీసాహాయ్య
మున మాకును బుణ్యాత్థిరనేవ, పుణ్యాత్థిమనర్చనము సులభముగ
లభించు. సుకృతము ప్రాపించును. బహువచనంబులాడనేల? మీకు విప్రుల
యందుఁ బ్రీతి గల దేని మాపలుకుల మన్నించి మమ్ము మీవెంట
రానిండు. రోమశమహర్షి సాయమున మీరు మాతో నకలత్థిరముల
నేవించి పుణ్యాశ్రమంబుల దర్శించి సర్వపాపవిముక్తుల రగుఁ డనగా
ధౌమ్యుఁడును రోమశమహర్షియును వారింకకు సమ్మతింపఁగా ధర్మరా
జును ననుజ్ఞ యొసంగెను. ద్రౌపదియుఁ బ్రయాణసన్నాహమునం
దండెను. అంత దివ్యమునులు పర్వతనారదవేదవ్యాసులు ధర్మరాజు
నొద్ద కేతెంచిరి. వారల మువ్వరి నంచితసత్కారములఁ బూజింపఁగా
వారు పాండవులతో నిట్లనిరి. శారీరనిగుమములు మానస ప్రతములును
మనస్సును బుద్ధిని శుచిగానుంచుట దేవ ప్రతిఫలసంబడును. ఇట్టిసామ్య
ప్రతనియమములను జలుపుచు ఋజుమార్గులరై తీర్థనేపం గావించి,
మీరు సర్వభూతములయందు మైత్రిం జరిపి తీర్థాభిగమనంబున మహా
భిషనాభాగ భగీరథ భరతముచుకుంప మాంధాతృసగరసార్వభౌ
మాష్టకరోమపాదులయట్ల శత్రుజయంబును సర్వలోకసుఖంబులును
బొందుదు రని చెప్పి మునివరులు మువ్వరు నరిగిరి. అంత నజాతేశ
త్రుండు రోమశమహర్షి కిట్లనియె. మునీంద్ర ! మావెంట నున్నభృత్యు
లను విప్రులను బెక్కండ్రను వారివారియచితస్థలంబులకుఁ బంపితిని.
ఆత్మసంరక్షణార్థము మావెంట వల్కలాజినధారులు, ఖడ్గాద్యాయుధ
పాణులునై కవచములను దోడిగియుండు నింద్ర సేనాదిమూలభృత్యులు
కొండలును బరిచారకు లల్పసంఖ్యాకులును గొలిచి వచ్చుచున్నవారు.
ఇంతదనుక నే నరణ్యావాసము సలుపుచుండినను నావెంట ననేకు లుం
డిరి. ఇప్పుడు భృత్యవర్గమునై తము సన్నగిల్లె. ధరణియందుఁ గాపురు
ఘలు నధార్మికులును, నగువారిపెంపును సుచారిత్రమున నేగడు ధార్మి

కులు దుర్భరమైనకష్టంపుఁబాట్లంబడుటయుఁ దగునె ? మఱియు నచేతన ములయ్యును బర్వతప్రాంతములు సరోవరతీరములు, సరిత్పరిసరము లేమికతంబున జనులకు దురితాపహరకంబు లయినవి యని యడుగఁగా నందులకు రోమశం డిట్లనియె.

— రోమశండు ధర్మరాజునకు ధర్మవిశేషములు నెప్పుట —

ధర్మనందనా! నీ విందులకు శోకింపవలదు. అధర్మపరులైనవారి యభివృద్ధి దీప్తుకాల ముండనేరదు. అది వేగంబ తలుగును. రాక్షసులు దొల్లి యెంతో యభివృద్ధి గాంచి తుదకుఁ బొలియలేదా? ప్రథమ మున ధర్మవర్తనులు గొంతకష్టములకుఁ బాలయ్యును దుది మేలు ననుభవింతురు. దేవతలు దైత్యులచే మితిలేనిబాధలం బడి తుదకు క్షేమ ములం బొందిరి. అదియెట్లనిన, వినుము. అధర్మవర్తనులయందు దర్పము పుట్టు. దర్పమువలన మానముపుట్టుచు. మానమువలనఁ గ్రోధముపుట్టు. క్రోధమువలన లజ్జాత్యాగ మగు. లజ్జాత్యాగమువలన శీలము చెడు. లజ్జలేనిహగలను శీలహీనులను లక్ష్మీ విడనాడు. లక్ష్మీతో క్షమాధైర్య ములు తమంతటఁ దామే తొలఁగును. కావున లక్ష్మీ వీడఁగనే యలక్ష్మీ యావహించు. అలక్ష్మీతోఁ గూడినవారిఁ గలి యాశ్రయించు. అట్లు దైత్యులు కలిచే నాశ్రమములై ధర్మములను ఎదలిరి. తీర్థసేవల మానిరి. పుణ్యాశ్రమదర్శనంబుల నుజ్జగించిరి. ఇట్లు క్రమంబున మానమోహితు లై క్రియాశూన్యులయిరి. అపకీర్తిపరులై కొనకు లయించిరి. దేవత లిట్లు గాక పుణ్యాశ్రమంబుల దర్శించియుఁ దీర్థసేవలఁ జేసియు, యజ్ఞముల నాచరించియుఁ బెద్దల సేవించియు, మహర్షులయాశీర్వాచనములఁ బడసియు, ధర్మముత్తిరోత్తరాభివృద్ధి నొందించుటంజేసి సర్వపాపవిముక్తు లయి యుత్తమపదవిం బొందిరి. కావున మీరును దీర్థయాత్రాదిసుకృతము లంజేసి సర్వపాపవిముక్తులయి యమరసదృశు లగుదురు. ధర్మారంభవిశిష్ట మతుల రగుదురు. మిమ్ముఁ దిరముగ లక్ష్మీపొందును. శత్రువులను దప్పక జయింతురు. పూర్వరాజులగు నృగశిబిభగీరథేక్షాకుముచుకుందమాం ధాత్రాదులంబోలె సద్యశస్సును బొంది శుభములఁ బడయుదురు. అధర్మప్రవర్తకు లగుదురోద్యధనాదులు వేగంబ నశింతురు. నావచనంబులు

సత్యములు. అని పలుక, ధర్మ గా జూఱిడిల్లెను. అంతలోఁ బాండవులు నైమిశారణ్యాంబుఁ బ్రవేశించిరి. ఆసరణ్యామునందఁగఁ బ్రవహించు గోమతీనదియందును నితరములగు పుణ్యాక్షేత్రములలోనితీర్థముల యందును స్నానమాడి యచ్చోట దేవసిత్యుఁజ్జములం జేసి వారిని సంఘస్థులం గావించి, పిదప నచ్చోట నుండు కన్యాతీర్థములు గోతీర్థమును సేవించి కాలకోటియందును విష్ణుస్మరణమునఁగను, గొన్నినాళ్లొండి యచ్చోటనుండి బాహుదాతీరమున కేగి యుం ననగాహనంబు గావించి, ప్రయాగముం జొచ్చి గంగామునునాసంగమస్థానమునందు స్నాతులై యచ్చోటఁ గొన్నిదానములను గావించి వనాశ్రమారములచే బ్రాహ్మణులకు మృష్టాన్నంబుఁ బెట్టుచు నచ్చోటఁ గొన్నినాళ్ల తపస్సుఁ జేయుచుండిరి. పిదప మహానదిని సేవించి యచ్చోటనుండి తత్సత్సమస్తనదులకుపుట్టుచోటును సదా మహాదేవునిస్మివట్టుచు నగుగయాక్షేత్రమునందలి బ్రహ్మసరస్సునందు మజ్జనమాడి శుచులై యత్యయవటంబునందు ఋషు లాచరించుతెఱుగునఁ జాతుర్దాస్యదీక్షను జలిపి జితేంద్రియులయి యుపవసించి వేదపాఠకులగు విప్రులవలనఁ బుణ్యాకథల నెఱుంగ నుండఁగా శమనుఁ డనుఋషి వారల కేట్లనయె.

అధూర్తరజసుండను రాజునకుఁ బుత్రుండయిన గయుండను రాజుని సత్తముఁ డొకఁ డుండెను. ఆరాజుని జన్మములందు విప్రుల కొనర్చిన యన్నదాన మపారంబు. విప్రసమారాధనమునకుఁగా నారాజుని యొనర్చినయసంఖ్యాకములైన యన్నపర్వతములును, నేతకాల్వలును బేరుగు పేరులును, వ్యంజనప్రవాహములును వేలకొలదిగనుండెను. ఆసమారాధనమునందు విప్రులకు బహుళదక్షిణల నొసంగి యతఁడు వారిని సంతృప్తులం జేసె. అతఁడు గావించినయాగము లన్నింటియందును దక్షిణాకాలమున బ్రహ్మఘోష మాకాశమంటెను. సర్వప్రాణులును వాని యజ్ఞమున సంతృప్తము లయ్యెను. వాఁడు గావించిన యన్నదానమునఁ బ్రాణిసంతృప్తి గలుగఁగాఁ బర్వతాకారములుగ మిగిలిన యన్నరాసుల పరిమితిని గణించుట దుష్కరము. ఏటియిసుక నెంచవచ్చును. ఆకసంబున నుండు నక్షత్రముల నెన్నవచ్చును. కాని యాగకాలములందు నాతఁ డొసఁగిన దక్షిణాసంఖ్య నెన్న నలవికాదు. అట్టిగయునామమున

నీళ్లే త్రము గయ యనబడె. ఆప్పటినుండి యిది పుణ్యక్షేత్రం బయ్యె. పితృపల నుద్దేశించి యిందుఁ బిండప్రదానంబుఁ జేసినవా రిష్టార్థసిద్ధిఁ బొందుదురు. అని చెప్పిన శమసువలన గయాక్షేత్రమహిమ విని ధర్మ రాజాదు లగస్త్యు నాశ్రమంబునకుఁ జని దుర్జయాతీర్థంబుం జేరి యం దుండఁగా ధర్మజుండు రోమశమహర్షిని జూచి వాతాపి యనువాఁ డగస్త్యుచే నఁజిగింపఁబడె నని విందుము. మానవనాశకుడయిన వాతాపి యెట్టిప్రభావము గలవాడై యుండె? వానిపై మహాత్ముడగు నగస్త్యునకుఁ గోప మేల చెలరేఁగె? వీని నెల్ల వినఁ గోర్కి యున్న దనఁగా రోమశుం డిట్లనియె.

—ॐ అగస్త్యుండు లోపామద్రును వివాహమాడుట ॐ—

మణిమతి యని ప్రఖ్యాతిఁ గాంచిన పట్టణం బొకటి పూర్వకాల మునం దుండెను. అందు నిల్వలవాతాపు లనువా రన్నదమ్ము లిరువు రుండిరి. వారిలో నిల్వలుండు తపోధనసంపన్నుం డైనయొక్కవిప్రునిఁ బూజించి యిట్లనియె. మునీంద్రా! నా కింద్రసముడగు పుత్రుని ననుగ్రహింపు మని వేడఁగా నావిప్రుం డలిగి రాక్షసాధమా! నీపోతర మెట్టిది? ఇంద్రునితో సమానుఁ డగుకుమారుండు నీకుఁ గావలయునే? యని కసరెను. అంత నిల్వలుండు విప్రున కలిగి కామరూప మెత్తి వాతాపిం బిలిచి వానిని మేషరూపమును దాల్చి నియోగించె. పిదప నాతఁ డామాయామేషమును వధించి దానిమాంసమును వండించి యా విప్రుని కాహారముగా నొసంగెను. పదంపడి యిల్వలుండు 'వాతాపీ! ఇటుర' మ్మనఁగా నామాయావి యావిప్రుకడుపు చీల్చుకొని వెలుపలికి నిజరూపముతో వచ్చెను. అంత నావిప్రుండు సచ్చె. అదిమొదలాయన్నదమ్ము లిరువురును దమకడ కతిథులై వచ్చువిప్రుల నిట్లు వధించు చుండిరి. ఆకాలమునం దొక్కమహనీయుండగు విప్రుం డగస్త్యుం డను వాఁడు బ్రహ్మచర్యం బతితీవ్రముగ నడుపుచు మిక్కిలి తపస్వియై చరించుచుండఁగా నొకనాఁ డాతనియాశ్రమంబునకుఁ జేరువ నొక యందుగుచెట్టుకొమ్మను దలక్రిందై వ్రేలాడుచుఁ దపంబు సలుపుచున్న ఋనులం గాంచి 'యయ్యలారా! మీ రిట్లెలతలక్రిందై వ్రేలుచున్నారని యడుగ నందులకు వారిట్లనిరి. మునివరాధ్య! అగస్త్యుండా! మేము

నీపితరులము. నీవు బ్రహ్మచర్యాశ్రమమునందే యుండి సుపత్యములను బడయమి మా కూర్హ్యగతులు లేవు. కాని మే మిట్లున్నవారము. నీవు వివాహమై సంతానవంతుడవగుచో మాకుఁ బుణ్యలోకములు పొంధుటకు నీలగును. కావున నీ వతివేగముగ సంతానముం బడయుటకై వివాహము చేసికొనుము. అన నగస్త్యుండు వల్ల యని కన్యక నన్వేషించుచుఁ బోవఁగా నెందును దనకుఁ దగినకన్యక లభింపకుండె. ఇట్లుండ, విదర్భరాజు పుత్రార్థము బహుకాలము విప్రచరులఁ బూజించుచున్నాడని యెఱింగి యగస్త్యుండు వానియొద్ద కేగి తనతపోమహిమంబున సురుచీర లావణ్యయగు నొక్కకూతు లోపాముద్ర నాఁబరఁగు దానిం గలిగించి వాని కొసఁగ నది తనసౌందర్యవిలసితంబున నానాటికి శుక్లపక్షచంద్రుల్ల బోలి ప్రసర్థమాన యగుచుండె. ఇంకఁగొన్నాళ్లకు లోపాముద్ర యకాపన పంతురాలై యనేకదినంబులు దన్నుఁగొలుచుచుండ సరస్సునందలి కమలంబువోలె, విసితునందలి లక్ష్మయుంబోలె, సుమ్యక్తస్థంబుల విద్యయుం బోలె బ్రహ్మమాన యగుచుండఁగా లోకమునందలి రాజకుమారు లెవ్వరు నగస్త్యభయింబున లోపాముద్రను వరియింప నోడిరి. వైదర్భుడను సుందరి యగుతనకూతునకుఁ దగినవరు నన్వేషించుచుండ నొక్కనాఁ డగస్త్యుం డారాజునొద్ద కేఁతెంచి యిట్లునియె. 'నృపాలా! నాకు వివాహపేక్ష జనించె. నీకూతు నా కిమ్ము. నే వివాహముచేసికొనెద' ననఁగా వైదర్భుం డీముని నారచీరలం దాల్చువాఁడు అరణ్యమునందుఁ దపస్సు చేసికొనుచుఁ గాలయాపనం గావించుచుండు. అరణ్యమునందుఁ జిక్కు కాయలు గడ్డలు తిని జీవించు. అట్టిపురుషునకు నాకన్య నిచ్చినచో దీనిచేత నారచీరలఁ గట్టించి, కందమూలములను దినిపించును. ఉగ్రవన వాసము నీకోమలి చేయవలసిన దగును. ఎఱిగియెఱిగి భోగ యోగ్యయైన యీలావణ్యవతిని నీముని కెట్లాప్పగింతు నని భార్యతో పేదనం బడుచుండఁగా వాని భార్యయును దోచునది గానక మన మేమి చేయవచ్చు. మునీంద్రుండు తపస్సంపన్నుండు. వానికోర్కీ తీర్పనినాఁ డతఁడు మనల శపించునేమో? యని దిగులొందుచుండెను. అంతట వారి ముద్దులమూటయు, మోహనాంగియునైన లోపాముద్ర వారి యొద్దకు నేతెంచి మీ కీవంత యేల? నన్నామునిచంద్రున కొసఁగి వివా

హముచేయుడు. దీన మే లగు ననఁగా నా రాజదంపతులు కూఁతుమాటకు సంతసిల్లి దాని కొడంబడి యాసురుచిరాంగి నాతపోధనున కిచ్చి వివాహముఁ గావించిరి. ఇట్లగ స్త్ర్యుండు విధ్యుక్తముగ లోపాముద్ర ను బెండ్లియై భార్యను దనయాశ్రమమునకుఁ గొంపోవువాఁడు మున్న దనిపై నుండు నాభరణముల నన్నింటిఁ దీయించి య త్తమామలకు సమర్పించి దానికిఁ గట్టుపుట్టముగ నారచీర నొకదాని నిచ్చి కట్టించి సమానవ్రతగాఁజేసి, గంగాతీరమున నొకతపోవనంబున నాచరమపతిస్త్రతామజీ తనకు సకల పరిచర్యలం జేయుచుండ నుగ్రతపంబు గావించుచుండె. అంత నొక నాఁడు తపంబు పెంపున ద్విగుణీకృతతేజయు ఋతుస్నాతయునైన దాని సురుచిరాకార మమ్మునికి గోచరింపఁగా నతఁడు దాని సంతానార్థము గవయఁ దమకించె. లోపాముద్రయు సంగమం బవేక్షించుపతిమనో రథం బెఱింగి లజ్జావనతవదనయై పతిం జూచి కేల్తోడ్చి యిట్లనియె. మునీంద్రా! లోకమునందుఁ బతి పత్నిని వరించుట సంతానార్థము. నేను నీవలన బిడ్డలం గనుట కుత్సాహముతో నున్నాను. నీసంగమమును నిషేధింపను. ఎట్టివారును భార్యను గవయుటకుఁ బూర్వము దాని కుల్లా సంబుఁ బుట్టెను. నా కొక కోర్కెయున్నది. దానంగాని నే నుల్లా సుబుఁ బొంద నేర. అది యెయ్యది యంటివేని, వినుము. తొల్లి నేను నాతండ్రియింట నుండఁగా, దివ్యాభరణభూషితరాలనై దుకూలము లను, చీనీచీనాంబరములను గట్టుచు నుత్తమప్రాసాదంబున సొంపగు మంచముపైఁ బాస్పునందుఁ బరుండఁగోరుదాన. నాయందు నీకుఁ గోర్కెకలదేని నా కట్టితోడవుల నొసఁగి, పలిపంపుచీరఁ గట్ట నిచ్చి, నీ వీ తపస్సునఁ గృశించిన దేహమును వివిధభూషణములచే నలంకరించికొని సుగంధముల నలంది, సువాసనగల పగుపుష్పమాల్యాదులచే నలంకృ తుండవై నాకు మనోహరుండవై కోమలివైన నాతో భోగించి నీయి హ్మసూరంబున నపత్యంబుఁ బొందుము. ఇంతయు సమహర్షుఁకుధనము వలదే యందువేని, నీవు చిన్ననాటంగోలె దపోధనము నార్జించియు న్నావు. దానం బడయరాని దెయ్యదియు లేదు. కావున నైహికధనం బులు దానిచే సులభముగఁ బొంద నగు నని యమ్మునిని వేడఁగా నగ స్త్ర్యుం డాచిన్నా రిపలుకుల కలరి యట్ల కావించెదఁ గాని తపోబల

మున ధనంబు సుసాధ్యంబైనను నపోష్యుండునును మనసు గొలుప
దనంగా నాపత్రుత పత్రతో నయా! నీతనున్న ధనంబున్న వ్యయ
పటన నాకును నసమ్మతంబు. అయినను, నాకు నొడవులను పేరాన యున్న
యది. చిన్ననాడు రాజసుతనై పెరిగినదాన. నాకోర్కె నిపుడు పతివైన
నీపంటిమహానీయుండు తీర్చునున్న నేను దీర్తును. నాకోర్కె దీర్చి నన్ను
భోగింపుము. ధన మార్జింప నొండదేని యుపాయంబుంహింపుమనగా,
నాతపోధనుండు దానిశమనమాదిగుణములకు గడు మెచ్చి దానియభీ
ష్టంబు నెఱవేర్చ రాజులయొద్దకు బోయి ధనము తెచ్చెన నని పత్నికి
మనఃప్రియంబులు పచించి యాకాలపు గాజులలో శ్రుతపర్వం డను
వాడు ధనవంతుం డగుట యెఱింగి వానిపట్టణమున కరిగె. శ్రుత
పర్వండు ముసీంద్రుం డగు నగస్త్వనిరాక నెఱింగి యెదుఁదేని యుర్భు
షాద్యముల నొసరి యర్పించి యాగమనకారణం బడుగ ద్రవ్యార్థంబు
నీయొద్ద కరుదెంచితి. నీభృత్యులపోషణంబునకు, నీంజ్యోతిపాలనంబున
కడ్డుగాక నీయాయంబున కొంత మిగులు నేని యాధనంబు నా కిమ్మని
యమ్మనివర్జ్యం డడుగఁగా నాంజ్యవర్జ్యండు మంత్రులం బిలిపించి కరణ
ములమూలమున దన యాదాయవ్యయపరిశీలనము చేసి నాజ్ఞ నేయఁగా
వా రాకార్యము నిర్వహించి యాంజనాదాయవ్యయములు సకు
ములుగ నుండుటను దెలిపిరి. అంత నగస్త్వండు మిగులు లేమి నెఱింగి
యారాజును దనతో ధనము తన కొడఁగూడునంతకు నరుదె మ్మనగా
నాయరువురును బ్రధ్నశ్వుం డనుంజుపాలికిం జనిరి. అంత నారాజు
వారి నిరువుర నతథిసత్కారమునఁ బూజించి వారియాగమనకారణ
మడుగఁగా నగస్త్వండు వానితో 'నయా! నీపోష్యజనపోషణంబున
కడ్డుగాక నీయాయమున మిగిలియుండు ధనము గోరి పచ్చిత' మనగా
నందుల కారాజు తనయాదాయవ్యయంబులఁ బరికించి యున్నవి సమం
బులుగా నుండుట వారి కెఱిగింప నంత నగస్త్వండు వారి నిరువుర
దోడ్కొని త్రసదస్యం డను వేటొకంజుపాలికిం జన, నాజనాధిపుఁ
డర్థితో దమ్మనందఱు బూజించి యాగమనకారణం బెఱింగి తనయా
దాయవ్యయపరిశీలనముం గావించి యవియుం దొల్లిటియరువురురాజుల
పంటివిగానుండు లెఱింగించెను. అంత నగస్త్వండు వారలతో మీయా

దాయవ్యయములు సమానములుగా నున్నయవి. మీధనంబును గ్రహించిన మీభృత్యులును, మీచే బోషింపబడు నాశ్రితులును, గవ్వములపా లయ్యెదరు. కాన నాకు బాపం బాపాదిల్లు. పుష్కలధన మార్జింపవలయును, వేటొక్క యుపామం బూహించి చెప్పుండనగా వారు మణిమంతం బనుపుంబున నిల్వలుండ నురక్కసుండు ధనవంతుఁ డొక్కం డున్నవాఁడు. తనతమ్ముండు వాతాపి యనువానితోను నుండును. అతండు మనకు వలసినధనము నియ్యగలవాఁ డనగా నారా జులు మువ్వరుం దోడ రా నాముషీసత్తముం డిల్వలుపాలికిం జనిన నయ్యిల్వలుండు వారి నందఱ నతిధిసత్కారంబుల నర్పించి వారల నందఱుం దనయింటఁ గుడువ వేఁడెను. అంత నారాజులు వాఁ డెప్పటి యల్ల వాతాపిని మేషముఁ గమ్మని వానిమాంసమును వండిచుచుండు టెఱింగి వానిద్రోహకృత్యము నగస్త్యునకుఁ దెలిపిరి. అగస్త్యుండు వారివలన సంగతి నంతయు నెఱింగి యాలోచించి రాజులతో వెఱవకుండు. వాతాపిని గబళించి నేను జీర్ణముఁ గావించుకొనియెద డొర డీల్లుడనెను. అంత నిల్వలునియింట వాఁడొసంగినయాసనమున నగస్త్యుఁ డాసీనుండై యుండ నాకృతక మేషమాంసంబునంతయు నగస్త్యున కిడఁగా నగస్త్యుం డామాంసము నంతయు మెనవి మ్రింగి యొక్కత్రేపు త్రేచె. అంత వాతాపి విప్రునదరంబున జీర్ణుఁ డయ్యెను. ఇల్వలుండు దాని నెఱుంగక యెప్పటియట్లు వాతాపీ! యని పిలిచి వెలుపలికి రమ్మన నగస్త్యుండు నవ్వుచు నోయిల్వలా! వాతాపి యిం కెందుఁ గలఁడు? వాడు నాజతరాగ్నిదగ్ధుండై యుదరమునందు జీర్ణుఁ డాయెను. అనఁగా నిల్వలుండు చిన్నవోయినమోముతోఁ జింతఁ గొన్నవాఁడుగఁ గాన్పింపక యమ్మనివరుతో బుషిసత్తమా! ఇమ్మువ్వరురాజులతోఁదమ వచ్చిన కార్యమును జెప్పుఁ డని యడుగ, నగస్త్యుండు వానితో నిట్లనియె. ఇల్వలా! ఈరాజపుంగవులతో నేను ధనార్థినై నీకు ద్రవ్యము గలుగు టెఱింగి వచ్చితి. నీపాప్యజనపాపణమున కడ్డులేనిచో నావెంట వచ్చిన యారాజు లొక్కొక్కరకును బదివేలావులు, పదివేలబంగారుగద్యాణంబులును నిమ్ము. నాకువారిలో నొక్కొక్కని కొసంగినదానికి రెండింత లొసఁగి వేగవంతములైన యుత్తమాశ్వుంబులఁ బూన్చిన బంగారు

రథము నిమ్మనగా నిల్వలుండు తత్త్వజంబున నగస్త్వండు కొరినధనము
నారాజులు మువ్వరకును నగస్త్వండు విరావసునినము లనుగుట్టము
లతో బూన్చినబంగారుతేత్రో విరువడివేల బూవులను నిరువడివేల
పసిండిగద్యాణంబుల నొసంగెను. అంత నగస్త్వండు రాజులతో గూడి
సంపాదించిన గోధనసువర్ణములను గొని యిల్వలంబు పూన్చిన రథంబు
నారోహించి వేచని రాజులకు వారిపరిపురంబుల కేగుటకు నెలవొ
సంగి తనసతీమణి కోరినవాని నన్నిటికై గల్పింప లోపాముద్రయుః
దనయభిమతముఁ దీర్చినపట్టికై సంకోషించి యయాత్ర! నీవర్తనంబున
సంతుష్ట నైతి. నాకోరినవాని నెల్ల నా కోసంగితివి. నామం దవత్త్య
ముల నుత్పాదించుట కేయాటంకమును లేదనగా నమ్ముని లోపా
ముద్రం జూచి యిట్లనియె. శుభాంగీ! నీవర్తనముచనుఁ గడు మెచ్చితి.
నే నొక్కటి నిన్నడిగెదను నీచుభిమతంబు నప్పుడు. పదుగురు
బోలెడు నూట్యురుకొడుకులు గానలఁచునా! నూట్యురలబోలెడు పదుగు
రునుతులు గావలయునే? లేక వేపురుసును చులఁబడఁ బులత్రో? కాకున్న
వేపురంబోలెడునుత్తము నొక్కనుతు వలత్రో? యనగా లోపాముద్ర
పతిప్రశ్నలకు ముదితహృదయై తనకుఁ బ్రసన్నుఁ డగుమునీంద్రునితో
వేపురకు సమానుఁడును, మహావీర్యగుణాఘ్రియంబున నగు నొక్కనుతు
బడయంగఁ గాంతుఁ గాని సుగుణవతులు కాని వేపురు నా కేల?
యనగా నగస్త్వండు పత్తికోరికఁ దీర్చునిమిత్త మొకశుభముహూ
ర్తంబునఁ దనచిత్తముచొప్పున వర్తించుభద్రమూర్తి యగు లోపా
ముద్రకు గర్భాభానంబు గావింప నాపత్రిత్ర యామహర్షి వీర్యంబు
తనగర్భమునం దేదేండ్లు చాల్చి యొకశుభముహూర్తమున సాంగవేద
ములను బఠింపుచు, వేదరహస్యమును జపించుచు, దృఢస్త్వం డనుపేరితో
సూర్యతేజంబుతో వెలయుచుండు సుత్తమతనయుం గాంచ. వాడును
దినదినప్రవర్ధమానుండై విఖ్యాతం జెంది యొక్కమునికన్యకఁ బెండ్లాడి
తేజస్వి యను ఋషిసత్తముం గనెను. ఆతేజస్వి యగ్ని కార్యమునకు
విస్తార మగు నిర్భములను మోయుటచే వాఁ డిద్ద వాహనం డని ప్రసిద్ధ
నామముఁ బడసెను. ఇట్లగస్త్వండు పుత్రపౌత్రులం బడసి మహాకుటుంబి
యగుటం జేసి తత్పూర్వ మీఋషి యనపత్న్యం డగుటంజేసి తనపిత

దలయధోగతిం బాపి, పుణ్యలోకగతులజేసి ధన్యుం డయ్యె. నాటం గోలె నీయాశ్రమం బగస్తాశ్రమము నా బరిగె. అని రోమశవహర్షి చెప్పి, 'ధర్మనందనా! ఇయ్యది భాగీరథీనది. దక్షిణదిక్కు నెల్ల దల్లివలె నిది రక్షించు. ఈతీర్థమునందు స్నానము చేయుము. తొల్లి పరశు రాముడు తనతేజంబు సంతయు శ్రీరామునిచే గోల్పోయి యీతీర్థావ గాహనంబున గ్రమ్మట దనతేజస్సు నార్జించె. ఇట్లు నీవు నిందు సుస్నా తుండవై దుర్యోధనాపహృతరాజ్యమును మరల జెందుదువు సుఖ వగుదువు. అనగా ధర్మజుండు తాను, భీమనకులసహదేవులును, ద్రౌపదియు నందు విధ్యుక్తముగా స్నానము జేసిరి దేవపితృయజ్ఞము లను గావించి విపులకు సమారాధనంబు సేసి మిక్కిలి తేజము నొందిరి. అంత ధర్మజుండు రోమశమునీంద్రుతో 'ఋషిసర్వా! తొల్లి పరశు రామునితేజస్సును శ్రీరాముం డెల యపహరింపవలయును? క్రమ్మట పరశురాముం డాతేజస్సు నెట్లు వడసె? ఈవృత్తాంతం బంతయు నాన తియ్యవే యనగా నారాజచంద్రున కష్టానిచంద్రుం డిట్లనియె.

తొల్లి శ్రీమన్నారాయణుడు రావణవధార్థమై లోకంబున శ్రీరాముం డనుపేరితో నయోధ్యాపురం బేలు దశరథుం డను రాజు నకు బుత్తుం డై యవతరించియుండ, శ్రీరాముండు మిథిలయందు జనకరాజు చేసియుండిన ప్రతిజ్ఞకు శివధనుస్సును విడిచి సీతను బెండ్లాడి నిజపుర మగునయోధ్యకు నేతెంచెను. పదంపడి శివకార్ముకమును శ్రీరా ముండు విడిచె నని జమదగ్ని సుతుండు, మహావీర్యపరాక్రమశాలి యగు పరశురాముండు విని శ్రీరాముని నెమర్కొనునిమిత్తమై యయో ధ్యకుఁబోయి నిజవీర్యమునుజూప శ్రీరామునితో మల్లవఱచఁగాఁ బరశురామునియాటోపమునకు దశరథుండు వెఱచి వానిపైకి శ్రీ రాముని బంపఁగా నప్పరశురాముండు శ్రీరామునిపరాక్రమము దెలి యనివాడై 'ప్రాతశివధనుస్సును విఱచితేవి. కాని, యీవైష్ణవధను స్సును మోవెట్టు'మని తనవింటిని శ్రీరామున కొసఁగఁగా దాని నశ్రమం బున శ్రీరాముండు మోవెట్టి 'యింకను పరశురామా! ఏమి చేయవలయు' ననగా 'సంతమాత్రమున శ్రీరామా! పౌరుషశాలివైతివె? ఇదిగో! ఈ యమ్మునిచ్చెద. దీని నందు సంధిపు' మని సక్రోధముగఁ బరశురాముండు

పలికెను. శ్రీరాముం డమ్మును వేగంబ సంధించి పరశురామునితో జామదగ్న్యా! భూసురులు శాంతు లని లోకవిశ్రుతము. నీయందు శాంతి గానరాదు. తుత్రియులకంటె నెక్కుడు తేజము బూనియుండువు, నీ కుండు బ్రహ్మవరముచే నిట్లు నన్నధిష్ఠిపించితివి. నీ కింతగర్వ మేల! నన్నుం జూడుము. నీకు దివ్యదృష్టి నొసంగెదను. అని చెప్పఁగాఁ బరశురాముం డంతట శ్రీరామునిశరీరమున నష్టవసువులును, నేకాదశరద్రులును, ద్వాదశాదిత్యులును, సాధ్యులును, నారదాదిదేవర్షులును, దైత్యులును, దేవతలును, యక్షులును, రాక్షసులును, గుహ్యకులును, మరుద్గణబులును, గంధర్వులును, ఆదిత్యాదివగ్రహములును, ఎల్లనక్షత్రములును, వాలఖిల్యాదిమహామునులును, దేవర్షులును, భూర్భువరాహ్యార్ధ్యలోకములును, అతలాద్యధోలోకములును, సప్తసముద్రములును, సకలనిత్యరోచరములును, నిఖిలపర్వతములును, సర్వతీర్థరాజంబులును, బుణ్యాశ్రమంబులును, స్వరూపంబులు ధరించి వెలయుసర్వవేదములును, వేదాంగములును, యజ్ఞవషట్కారంబులును, మేఘబృందములును గాంచి యద్భుతదర్శనండై విస్మయంబంది భయకంపితాంగుడై యొడ లెటుంగక వీక్షించుచుండ శ్రీరాముం డాతం డొసంగినబాణము నాతనిపైఁ బ్రయోగించిన నాబాణము నలుప్రక్కల దుమ్ముదుమారములును వర్షించుచుఁ బ్రచండవాయువును వీచుచు, నంతటం గొఱవుల విసరుచు భూమి గడగడ వడంక నాపరశురామునితేజస్సు నపహరించి యాతని నిర్విర్యుం జేసి చనియె. అంతఁ బరశురాముండు తేజోహీనుడై మూర్ఛనోయి నేలఁబడి కొంతవిడికిఁ జేతనంబుఁ బడసి లజ్జాభయములతో శ్రీరామునకు మ్రొక్కి, తనయవజ్ఞతకుఁ జింతిల్లి, తననిస్తేజస్కుతకు లజ్జించి, శ్రీరామాజ్ఞఁ గొని మహేంద్రపర్వతంబుపై నుండ నొకసంవత్సరకాలమున కాయనిపితరు లాయనిని సందర్శించి, 'శ్రీరాముని గర్వోద్రేకంబున నెదుర్కొనరాదనియు, నాతండు శ్రీమన్నారాయణుఁడనియు, దుష్టసంహారార్థము లోకమున మనుష్యరూపముందాల్చిన పరశుపురుషుఁడనియు, నాతని నెదిరించుటచే నిస్తేజస్కుండ వైతి వనియుఁ జెప్పి పథాసరయనునదీతరంబున దీప్తోదం బనుతీర్థమున సున్నాతుండ పగుము. నీప్రపితామహుండైన, భృగుమహర్షి యందు తపంబు బహు

కాలం బొనర్చి మహిమాన్వితం డయ్యె. నీవును నీతోల్లంటితేజమును బొందెద' వని చెప్పిరి. వారిచే బోధితుండై పరశురాముం డీర్థిమున స్నానముసేసి స్వతేజస్సును గ్రమ్మఱ నధిగమించెను. అని చెప్పఁగా ధర్మరాజు విని యగస్త్యుచరితంబును సవిస్తరంబుగ రోమశునిఁ జెప్పుమని వేడుటయు నమ్మునిచంద్రుం డారాజచంద్రున కిట్లని వచించెను.

— అగస్త్యచరిత్రము —

ధర్మజా! పూర్వకాలమునందుఁ గృతయుగధర్మము ప్రవర్తిల్లు చుండ నెల్లప్పుడును యుద్ధమునం దాసక్తులును, నతిదారుణకార్యముల నొనర్చువారును, మదోద్రిక్తులును నగుకాలకేయులను రాక్షసులు వృత్తుని నాశ్రయించి యనేకాయుధములతో దేవతల కపాయంబు నేయుచున్నంత వారిబాధలకు సుర లోర్వ లేక యింద్రునిఁ బురస్కరించుకొని బ్రహ్మపాలి కేఁగి యామహనీయునితో నిది విన్నవించుకొనఁగా నజుడు 'వేల్పులారా! సరస్వతీతీరంబునఁ దపోనిష్ఠుండై యుండు దధీచి యనుమునినాథుకడ కేఁగి గూతని మీరు వేడ నాతఁడు తన యేముకలను మీ కొసంగును. వానిచే వివిధాయుధంబులు గావించికొని, యాతనివెన్నెముకచే వజ్రాయుధమును నిర్మించికొనుడు. ఆవజ్రముచే నింద్రుండు వృత్తునిఁ జంపు. అంతఁ గాలకేయు లనద లై మిమ్ము బాధింప' రనఁగా సురలు బ్రహ్మయాజ్ఞను శిరసావహించి నారాయణుని మున్నిడుకొనిమహాఘోరమృగసంచారంబును, సామగానమువంటి తుమ్మెదలర్థుంకారనినాదమును, ననేకలతాపృక్షములును, గలిగి, భయమును, మహిమను, రామణీయకమును గొల్పుదధీచియాశ్రమంబునకుం బోయి యందు సూర్యునితేజస్సుతో సమాన మయినతపఃకాంతిచే బ్రకాశించుచున్నయమ్మునివర్చ్యం జూచి బ్రహ్మదేవువచనంబుల నతనికే జెప్పి ప్రార్థించిరి. వారివేడికొలును దధీచి యందుకొని, 'దేవతలకు హితకార్య మాచరించుటకంటె దేహి కన్యంబు మే లెద్ది? అవశ్యంబు వారికి నాశరీరము నిత్తు' వని నిశ్చయించి యోగమహిమచే నసువులఁ దొఱంగెను. అంత సురలు సంతుష్టస్వాంతులై యామునియస్థులను గ్రహించి దేవశిల్పి యగువిశ్వకర్త కొసంగఁగా నాశిల్పి వజ్రము మున్నగునాయుధములు వెక్కిరింపి నమ్మునియస్థులతోఁ గావించి వజ్రాయుధమును దేవే

ద్రున కొసంగెను. ఇంద్రుండును వజ్రపాణియై దేవతలు తోడునడువఁ గాలకేయులం దాఁక వారికిఁ బోరు ఘోర మయ్యె. ఇంద్రుండు వృత్ర సురునితోఁ బెనఁకువకుఁ గడంగఁ గొంత కాలమునకు వృత్రుండు బలాధి కుండు గను, నింద్రుండు క్షీణబలుండును గాఁగా, విష్ణుమూర్తి వారి తారతమ్యముల నారసి తనతేజస్సు నింద్రునియం దావహింపఁజేసి యింద్రునకుఁ దేజోవృద్ధి గావించుటయు నమృతహింద్రుండు మహర్షులకు సంభ్రమ మొనఁగూర్చుచు వృత్రునితోఁ బోరుచుండ వృత్రుం డాకస్మిక ముగ నొక్క సింహనాదంబుఁ జేసె. ఆభయంక రా రావంబునకు భూమి దిద్దిరం దిరిగె. దేవలు బీటలువాతె, ఆకసంబు చలించె. అంత నింద్రుండు భీతీల్లి వజ్రాయుధమును వృత్రునిపై విసరె. అది వృత్రుం దాఁకినంతనె వాఁడు తొక్కలు దెగిన యచలంబుమాడ్కిఁ గ్రింది కొఱుఁగె. వాఁడు నిహతుండైనవృత్రాంతము దెలియక యాసంకుల మునం దింద్రుండు కాందిశీకుండై యొకకొలను సొచ్చె. కొంతవడికి వృత్రుండు హతుఁ డయ్యె నని తెలిసి యింద్రుండు ప్రదంబు వెలువడి వచ్చి, సురలం బురికొల్పి కాలకేయులఁ జెండాడుటయు, వారు యథాయథలై నాథు మ్రింగినవృకావలి చుట్టుముట్టినలేళ్లు వోలె విభ్రాంతులై వెఱచఱచి పరువులేర్పి సంద్రంబుఁ జొచ్చిరి. అంతటితో వారు వోక విద్యాతపోరాజులు లగు విపులయాశ్రమంబులను రాత్రి కాలములందుఁ బ్రవేశించి విపులవివాశంబు గాంచువారై, “వీరు సచ్చి రేని జగంబు నశించు. మన మితరులకుఁ జోఱరానిసముద్రమును జొచ్చి యున్నారము.” అని వితర్కించి బ్రాహ్మణుల వధింప నిశ్చయించిరి. ఆవిప్రప్రళయమునందు వసిష్ఠాశ్రమంబున నూటతొంబదియేడ్లగును, చ్యవనాశ్రమంబున నూర్వగురును, భరద్వాజాశ్రమంబున నిరువడుగురును, నిల్లనేకాశ్రమంబులయందు విపులు హతు లగుడు, హతబ్రాహ్మణ మాంసపర్వతములును, నెత్తురుపేటలును, పేర్వుల ప్రోవులును, విఱిగి పెంకులైన కమండలువులును, బగులఁగొట్టఁబడిన కొయ్యగరిపెలును, (స్మృత్రుప్రములును) చిందఱవందఱలైన యగ్నిహోత్రములును, ద్రెంపఁబడినయజ్ఞోపవీతంబులును గా నొనర్చి పలువురు బ్రాహ్మ ణులను బ్రహ్మణ్యమూర్తులను భక్షించి యఖిలమునిగణాశ్రమం

బుల. కుపద్రవము నేయుచున్నంత నందఱును బ్రాణముల రక్షించు కొనునిమిత్తము పాటిరి. శూరులు కొందఱ తాయుధపాణులై కాలకేయులను వధించునిమిత్తము యత్నించిరి. కాని, వారు సముద్రముఁ జొరజాలక యసురులకుఁ బ్రత్యవకృతి గావింపజాలరైరి.

● { దేవతలు భూలోకమునందలి విప్రులవధను విష్ణునితోఁజెప్పి } ●
కాలకేయులనిర్హులనోపాయంబు వేడుట.

అంత విప్రనాశంబున భూలోకమునందు వేదము లనధీతము లయ్యెను. యజ్ఞము లనాచరితములయ్యె. సత్క్రియలు లోపించె. ఈకారణముచే లోకములకు వినాశ మాసన్నమయ్యె. ఇందులకు దేవతలు వెఱచి యింద్రుఁ బురస్కరించికొని యాదిమూర్తియగు శ్రీమన్నారాయణునితో మొఱలిడుటకు వైకుంఠంబున కరిగి యాపరాత్పరునకు నమస్కరించి, “దేవా! నీవు జగంబులసృష్టిస్థితిలయములకు హేతుభూతుండవు. సకలచరాచరభూతజాలంబుల కాధారంబవు. జగంబు లన్నియు నీయందు సుప్రతిష్ఠంబులు. భూమి జలంబులలో మునుగఁగా నీవు వరాహరూపముతో దానినుద్ధరించితిగావే. కనకకశిపు సుధృతి యణంచుటకు నరసింహావతారం బెత్తియుంటివి బలి నణచుటకై వామనుడ వైతివి. జంభుఁ డనుఁవాడు యజ్ఞవినాశం బొనర్పఁగా వాని వధించి యజ్ఞసంరక్షణఁ గావించితివి. అండజములు, జరాయుజములు, స్వేదజములు, నుచ్ఛిజ్జము లనంబరఁగిన చతుర్విధజంతుజాలంబుల రక్షించుచున్న లోకారాధ్యుండవు నీవు కావున నిప్పుడు లోకమున కై నయుపద్రవమును నీకు విన్నవింపవచ్చితిమి. మామనవి చిత్తగింపురు. కాలకేయు లను రాక్షసులు పగ లెల్ల సముద్రమునందు డాగియుండి రాత్రికాలములయందు వెలువడి మునీశ్వరాశ్రమములఁ జొచ్చి తపోధనులును, జితేంద్రియులును, దపస్సాస్వాధ్యాయవరులును, యాగదీక్షితులును నగు విప్రవర్యుల వధించి నిర్హులముగావించుచున్నారు. విప్రులు నశించిన విశ్వంబు నశించు, విశ్వంబు నశింపఁగా స్వర్గమును క్షయించు. విప్రక్షయంబు సర్వక్షయమునకు హేతుభూతం బయ్యె. సర్వంబు నశించుచో నకాలప్రళయము సిద్ధమయ్యె. మమ్మును సకల లోకములను నుద్ధరింపను, రక్షింపను నీవకాదే! జగన్నాథా! కరు

ణింపుము. రాక్షసులవలనిబాధ సపనయింపుము. విప్రకులోద్ధారణము గావింపుము. యజ్ఞచక్రమంతయు వారే కదా ప్రవర్తింపజేయు చుండువారు! వారియజ్ఞచరణంబునఁగాదే సర్వభూతములును మేమును సంతప్తుల మగుచున్నాము. మాసంసృష్టిచే గదా భూలోకంబున మేలు కలుగు ఇట్లనోనోపకారములచే జగచ్చక్రము వర్తిం చున్నది. కావునఁ బ్రస్తుత మీరాక్షసులవలన భయం బుడిపి యందఁజ గావనే పరమకారుణికా!” యనఁగా వారిని గరుణించి యాదిదేవుం డిట్లనియె. ఇంద్రునివక్త్రాయుధముచే నృత్రుండు నిహతుండు కాఁగా గాలకేయులు వెఱచఱచి సముద్రముం జొచ్చిరి. అటఁ గొంతకాలముండి పిదప భయ మేది యిప్పుడు లోకాహితం బొనర్చుచున్నవారు. వారు సముద్రము దుర్గముగాఁ గలవారై యుండునంతవఱకును వారు మీఁ జయుటలు. వేటొకయుపాయ మూహించెద. అట్లు కావించి భయంబుఁ దక్కి సుఖం బుండుండు. అది యెయ్యది యంటిరేనీ, సావధానులరై వినుడు. సముద్రమును వారాశ్రయించియుండువఱకు వారలను మీరు వధింపలేరు. సముద్రమును శోషింపజేసిన, వారు నిరాశ్రయులై మీచే జిక్కుదురు. అప్పుడుపాయంబున వారిని మీరు వధింపఁగలరు. సముద్రజలమును మిత్రావరుణతనూజౌం డగు నగస్త్యుండు వీర్యవంతుండై త్రావనోపు. కావున మీర లందఱు పోయి యమృహాత్ముఁ బ్రార్థింపుడు. సముద్రజలంబుల నామహనీయుకరుణచే శోషింపజేసి యాదుష్టరాక్షసుల వధించి విప్రుల నుద్ధరించి వాఱ గావించుయాగముల మీయ తనియుఁ డని యాజ్ఞాపింప నాదేవత లగస్త్యాశ్రమంబునకుం జని యనేకఋషిగణనేవితుండును, లోపా ముద్రచే నుపచరింపఁబడువాఁడును నగు నమైత్రావరుణమునీంద్రుం గాంచి యిట్లని నుతించిరి.

—ॐ దేవతలు సముద్రజలాబులఁ ద్రావుట కగస్త్యుఁ బ్రార్థించుట —

లచే. గలిగిన విప్రులనాశంబు నవనయింప నీవే శక్తుండవు. విప్రవినా శంబున దేవత లగుమాకు వృద్ధి లేదు. మమ్ము గరుణింపుము. భయా తురులమైన మాకభయ మిచ్చు. నిన్ను శరణము వేడెదము. అని శ్లోకించి రని ధర్మజునితో రోమశం డనగా ధర్మజుండ వింధ్యం బేకారణంబున బ్రవర్ధమానమై సూర్యగమనము నడ్డగించె. అగస్త్యుం డద్దాని వృద్ధి నెట్లడంచె నని యడుగగా రోమశం డిట్లనియె.

— అగస్త్యుండు వింధ్యంబు వృద్ధికాకుండ వారించుట —

పూర్వ మొక కాలమునందు వింధ్యపర్వతము సూర్యుం జూచి 'నీ వేల నిత్యంబు మేరువుచుట్టును బ్రదక్షిణంబు నేసెద ? పర్వతరాజ మనగు నాచుట్టును బ్రదక్షిణంబు నేయ వేల ?' యనగా సూర్యుండు నే నాత్మేచ్ఛచే మేరువు చుట్టిపోవుట లేదు. ఇది నాకు విధిచోదిత మార్గము. ఇట్లొనర్చుటంజేసి లోక ప్రచారం బగును. అని చెప్పగా వింధ్యం బందులకు గినిసి యిట్లగు నేని నేను గ్రహములమార్గమున కడ్డుగాఁ బెరుగుదు నని చెప్పి పెరుగసాగెను. దానంజేసి సూర్యచంద్రాదులగతు లడ్డగింపఁ బడినవి. లోక మంధకారబంధురం బయ్యె. కర్తలు చెడినవి. అంత నమరు లగస్త్యుపాలికిం జని ఋషివర్యా ! నీశిష్యుండగు వింధ్యునిచేతలు గంటివే ! వానిని నిజోద్యోగంబునుండి వారింప నీవ శక్తుండవు. తక్కుటివా రెరును నేరరు. కరుణించి దానిపెంపు నణంచి లోకహితం బాచరింపుము. అనగా నక్కుంభసంభవుండు లోపాము ద్రాసహితుండై వింధ్యుని సమీపించి 'పర్వతరాజా ! నే నొకకార్యముం దలంచి దక్షిణదేశయాత్ర వెడలుచున్నాను. తెరువు వదలు' మనగా వింధ్యుం డతివినయమున స్వశిరంబు భూమి దాక వంపగా మైత్రావరుణుం డందులకు సంతసిల్లి క్రమ్మఱ నది లేచునో యని శంకించి నావచ్చు నంత కిట్టె యుండుము. ఆవలఁ బెరుగుదు వని వచించి దక్షిణదేశం బునకుఁ బోయె. ఇప్పటికి నగస్త్యుండు దక్షిణదేశమును వదలి రాడు. ఇట్లగుటంజేసి వింధ్యుండు నాటినుండి పెరుగ కున్నవాఁడు. సూర్య చంద్రాదులగతులు విధ్యుక్తముగా మేరువుం జుట్టి నానాటికిని బ్రవర్తిల్లుచున్నవి.

అగస్త్యుండు సముద్రజలమును బాసంబొనర్చుట

అది యట్లుండ నిమ్ము. ఇంక నగస్త్యుసముద్రోదకపానము జెప్పెద వినుము. ఆతీరున దేవత లక్కుంభసంభవు నుతింప నాముని యాకర్షించి నిర్జరులారా! మీరాకగుఁ గతం బేమి? నాచే మీఁగొన ర్పందగిన కార్య మెద్ది? యానతిండు. అనఁగా దేవతలు కాలకేయు లనురాక్షసులు సముద్రమును దమకు దుగ్ధముగాఁ జేసికొని పగళ్లు వెలుపటికి రాక రాత్రించరులై విపులను వినాశంబుగావించుచున్నవారు. భూసురులక్షేమంబుపైఁ గాదే మీయభివృద్ధి యాధారపడియున్నది. కావున వారు పగటిపూట బయల్పడుటకు నీవు సముద్రోదకమును బాసంబు గావింపవలయు ననఁగా నగస్త్యుండు దేవహితార్థం బెట్టికార్యమునైనఁ జేసెద నని వారి కభయం బొసంగెను. అప్పుడు దేవతలు సముద్రోదకంబులు నీచేఁ ద్రాగఁబడఁగా దివ్యశస్త్రాస్త్రములచే నాభయంకర రాక్షసులను మేము పధింతు మనిరి. అంత నగస్త్యుం డమరవర్షల కానంద ముప్పొంగ వారిఁ దోడ్కొని యలలచే నాట్యమాడుదానివలెను, వాయువుచే నభినయించుదానివలెను, సులుగులెట్టెలచే నవ్వదాని వలెను, గుహలందుఁ దొట్రిలు తిమితిమింగిలాదిమహామీనములచేతను, నాగమకరములచేతను ఊఁభించుచు, దద్బాధ కోర్వనిదానివలెను, సుండునదియు, నుచ్చైస్వస్వనంబున మహాభయంకరధ్వానము నుప్పు తిలఁజేసి నభోవీధిని ఘోషింపుచున్నదియు నగు సముద్రమునొద్దకు మహాష్టలతోను, గరుడ గంధర్వ ఖచర సిద్ధ పన్నగ యక్షగణములతోను నరుగుదెంచి యందఱు చూచుచుండఁగ దేవతల కానందము వొడము నట్లుగ నగస్త్యుం డమృతాభిజలంబులఁ ద్రావెను. అట్లమృతానీయుం డభిజలంబుల నొక్కఁగ్రక్కఁగాఁ ద్రావుటయు నింపిదిదేవత లాతనిమహిమంబున కచ్చెరువడి నీవుమాకు రక్షకుండవు, లోకపాపనుండవు, నీకారుణ్యంబున లోకోపద్రవంబు తప్పె నని వెక్కువిధంబుల నుతించిరి. గంధర్వులు పాడిరి. అపసర లాడిరి. విద్యాధరులు పుష్పవర్షములను గురియించిరి. అవ్విధమున నగస్త్యుచే సముద్రోదకంబులు పీతంబు కాఁగా నుదధి శుష్కంబయి యుండ నందు డాఁగియున్న కాలకేయు లాశ్రయరహితులై బయల్పడిరి. ఇంద్రాదిదేవతలు వారిని శస్త్రాస్త్రములచే నొంచిరి.

అనేకుల వధించిరి. హతశేషులు పూచినమోదుగులవలె క్షతాంగులై
దిక్కు గానక భీతిల్లి భూగర్భము భేదించి పాతాళంబున డాగిరి. ఇట్లు
కాలకేయులను నిర్వీర్యులఁ గావించి దేవత లక్కుంభసంభవునితో
'ముసీంద్రా! నీకరుణఁజేసి శత్రువులను గెలిచితిమి. యజ్ఞ కార్యములు
స్థిర్యిష్ణుముగా విప్రులు గావింపఁ గలరు. వారిహవిర్భాగంబులచే
మేము వర్ధిల్లెదము. మ మ్తానందింపఁ జేసితిమి. నీమహిమ మపారంబు.
నిన్ను నుతింప నశక్తులము. ఐన నింకొక విన్నపంబు గలదు ఆలకింపుము.
సముద్రజలము నాధారముగాఁ గొన్ని యనేకజీవరాసులు బ్రతికియుండు.
అయ్యది శోషింపఁగా నీజీవములు నిల్చుట కాధారము లేదు. కావున
నీచే బీతమైనసముద్రోదకము మరల విసర్జింపఁబడుఁగాక యనఁగా నమ్ము
సింద్రుండు, 'నిర్జరులారా! ఆయుదకం బింతదనుక నాగర్భమునం దుం
డునా? అయ్యది నాశరీరమున నపుడె జీర్ణమయ్యెను. మరల సము
ద్రము నుదకముచే బూరింపవలయు నన్న మీరొండొకయత్నమును
జేయవలయు' ననఁగా నమ్మునిప్రభావమునకు విస్తీర్ణులై దేవత లాతని
సెలవుం గొని తమలో నీసముద్రము మరల నెట్లు జలపూరితమగు
నొక్కో యనుచు విచారించుచు శ్రీశన్నారాయణుండు ముందు నడువ
బ్రహ్మపాలికిం బోయి నమస్కరించి 'యబ్జభవా! యగస్త్యపీతంబై
సముద్రము శుష్కించె. మఱల నది జలపూరిత మగుట కుపాయంబుఁ
జెప్పచే యన బ్రహ్మ వారిం గరుణాకటాక్షమునఁజూచి కొంతకాలము
నకు దాయాదుల నూర్ధ్వలోకగుతులఁ జేయునిమిత్తము భగీరథుఁ డను
రాజు సముద్రమును జలపూరితంబుగావించు. మీరు యథేచ్ఛం జనుఁ
డనఁగాఁ బనివిని బృందారకులు కాలమును నిరీక్షించుచు వచ్చినదారి
జని రనిన నాలకించి ధర్మజుండు జ్ఞాతనిమిత్తమున భగీరథుం డెట్లు సము
ద్రమును మఱల జలపూరితంబు గావించె నని రోమశమహర్షి నడుంగఁగా
నామునిశ్రేష్ఠుం డారాజశ్రేష్ఠున కిట్లనియె.

— భగీరథుండు సముద్రమును జలపూరితం బొనర్చుట —

పూర్వ మొక్కకాలమున నిత్యోకువంశమునందు సగరుఁ డను
పాఁడు పుట్టి యతిశూరుండై హైహయ్యులను, దాలజంఘులను జయించి
మహావిభవంబున వంశ క్రమాగతంబైన రాజ్యమును బాలించుచుండెను.

వాడు సూరుం డనియు, నైష్ఠికుం డనియు, బ్రజారంజకుం డనియు, గీర్తి జెంది పాలించుచుండినను, వైదర్భి, వైబ్య యనునిరువురు భార్యలు గలవాడైనను, సంతానము లేక సగచుచు నైలాసమునకుఁ జని యుం దీశ్వరుని బహుకాలము వేయినామములతో నర్చింప నాలోకిపూ జ్యండు వశాద్వయమధ్యగతంబయిన గజేంద్రునిబోలెఁ దన్నారాధించు నాభక్తునకు ద్భున మొసంగెను. అంత నా సగరుండాస్వామిని 'నోపినాక పాణీ! శశిశేఖరా! సాంబశివా! మహాదేవా! శంకరా!' యని యనేక నామములతో సంబోధించి సుతింప భక్తార్తిభంజనుండు 'సగరా! నీవు సంతానార్థివై తపం బొనర్చితివి. నీయిరువురిభార్యలలో నొక్కదాని యం దటువదివేవురు పుత్రులు బలాఘ్నులును నతిసూరులు నైనవారు జనించి నీవు చూచుచుండఁగనే యచిరంబున నశింతురు. రెండవ దానికి వంశకరుఁ డగు పుత్రుఁడు వాడము. నీతపంబునకు మెచ్చితి, తపంబు చాలించి పురంబున కేగుము. అని చెప్పి భగవంతుఁ డదృశ్యుఁ డయ్యె. అంత సగరుండు కొడుకులం బొందియు, బొందనివానికై పడి నసంతుష్టుండై పురంబుఁ జేరె. పదంపడి మహాదేవువరమున వానిభార్యలు చూలుఁ దాల్చిరి. అంత వైదర్భి కొకసొరకాయ పుట్టె. వైబ్య కొకపుత్రుండు జనించె. వైదర్భి గర్భమున జనించిన యాతంబీఫలమును సగరుండు పరిహరింపఁ దలంపఁగా నొక్క యశరీరిణి వాని కిట్లనియె. 'నృపాలా! ఈఫలమును బాటవైవకుము. ఫలమును వ్రచ్చి యందలి బీజములను నేతిపాత్రమున నుంచి కాపాడుము. అవి యొక్కొక్కటి నీ కొక్కొక్క పుత్రుండుగ నగు' ననెను. ఆమాటలయాభార్య మరయ సగరుం డట్ల చేసి యొక్కొకఘృతపాత్రము నొక్కొక్కదానివశము గావించి దానిని రక్షింపు మనెను. అంతఁ బెద్దకాలమునకుఁ బినాకివరమున నటువదివేవురు కొడుకులు జనించిరి. వారు క్రమమున వర్ధిల్లి పెద్దవారై మత్తిల్లి దేవగంధర్వాదులను సైతము సరకునేయక యావ దలపా లేయుచుండఁగా వారు వీరిపింసలను సహింపనోక కమలా ననుపాలికిం జని వారి దుర్మార్గప్రవర్తనమును దెలుపఁగా బితామహుండు 'సగరు కొడుకులు వేగమ యొక్క కారణమునఁ జిత్తురు. మీరు మీ ఫలములకుఁ బొందనఁగా సురలు పితామహునాజ్ఞఁ గొని తమ యునికొట్టకుఁ దరలిరి.

— సగరపుత్రులు కపిలమహర్షి కోపాన్ని చే దగ్గు లగుట —

. పిదపఁ గొంతకాలమునకు సగరుఁ డశ్వమేధయాగదీక్షితుండై యశ్వంబును దేశములపై వదలఁగా నయ్యది కావలివాండ్రగు సగరు పుత్రులరక్షణమునం దుండియు నుదకరహితంబైన సముద్రమునం దెచ్చి టనో దాఁగెను. సగరుపుత్రు లటువదివేపురును దానిని వెదకి వేసారి యెందుం గానక వచ్చి దానికానమిని యాగదీక్షితుఁ డగు తమతండ్రి యగు సగరునితోఁ జెప్పిరి. సగరుఁ డెవ్విధముననైన దానిని వెదకి లేండని యాజ్ఞాపింపఁగా వా రందఱును సముద్రమునం దున్న ద్వీపముల లోను, బర్వతగుహలలోను నెమకి గుఱ్ఱమును గానక మరలఁ దండ్రి ఫాలికిఁ బోయి తాము భూలోకమంతయు నెంత వెదకినను దాని పోక తెలియరా దని పల్కిరి. అంత సగరుఁడు విధిప్రేరణమునఁ గ్రోధ వ్యాకులుండై కొడుకుల బిలిచి “మఱలఁ బోయి గుఱ్ఱమును వెదకి లేండు. గుఱ్ఱము లేకుండ మీరు రావలదు” అని యాజ్ఞాపింప వారును దండ్రియాజ్ఞను వల్లె యని భూమండలమంతయుఁ గ్రుమ్మటి నెమకి కానక యాపుత్రు లటువదివేపురును నిర్జలంబైన సముద్రమును ద్రవ్వ నారంభించి యందుండుజంతువులు తలలు, డొక్కలు, పిక్కలు, చెక్కులు, చెదటి మడియుచుండ దయావిహీను లై పారలతోఁ ద్రవ్వి యాసముద్రపు టికాన్యభాగంబునఁ బాతాళంబు సొచ్చి యందు నారాయణావతారపురుషుం డగు కపిలాచార్యునియాశ్రమముపొంతఁ దిరుగుచుండు తమయాగాశ్వముం గాంచి సంతసించి తపంబువెంపున మహిమాన్వితుండై పావకుంజోలఁ బ్రకాశించువాని నారాయణాంశ సంభూతుఁ డైనవానిం గపిలాచార్యుం గని కాలచోదితులై యుక్తా యుక్తతల నెఱుంగక యామహర్షిపై నశ్వతస్కరత్వ మారోపించి యితండె యీగుఱ్ఱము నపహరించి యిం దుంచుకొనియున్నాఁడు. కప టవేషమున నిమిలితనయనుండై చూపఱకుఁ దపస్వివోలె నేమి యెఱుంగన ట్లున్నాఁ డని సావమాన మాటలాడుచుఁ గపిలు నపహసించిరి. కపిలుఁడు తనతపోభంగమును గావింప యత్నించుచున్న వారి నందఱ రూక్షవీక్షణముల భస్మీభూతులంజేసెను. సగరపుత్రులందఱు

నొక్కపెట్ట కపిలునినేత్రాగ్ని చే దగ్ధులగుట నారదునివలన సగరుడు వినికొంతతడవు శోకవ్యాకులుడై యీశ్వరాజ్ఞ యట్టిద, అది యేల నెఱవేఱకుండు నని మరల మనస్సును తాయి నేసికొని మనుమఁ డగునంశుమంతుం బిలిచి “కుష్టా! నాకొఱకుఁ బుత్రుల నటువదివేపురను గార్హార్యమై పంపిన, వారు తమయవజ్జతచే మడిసిరి. నీతండ్రి యసమంజసుఁడైన ప్రజల బాధింపఁ దొడంగఁగా వానిదుండగముల నోర్వలేక వాని దేశము వెడల నడచితి. కొడుకు లనేకు లుండియు నాకుఁ గొడుకులే లేక పోయిరి విధిక్రృత మట్టి” దని చెప్పె ననిన విని ధర్మరాజు సగరుఁ డేల కొడుకు నసమంజసుని విడిచివుచ్చె? కొడుకులను దేశము విడిచి పొమ్మనువారు లోకమునం గలరే? యని యడుగ రోమశుం డిట్లనియె.

సగరునకు శైబ్యయం దసమంజసుఁడను కొడుకు జనించి దుష్టుండై పౌరబాలకులం దెచ్చి యకారణంబుగ వధించి వారిశవంబులను మహానదిలోఁ బడవై చుచున్నంతఁ బౌరులు భయవిషాదములతో సగరుం జేరి యసమంజుడొప్పుమును విన్నవింప సగరుండు పౌరజనాక్రోశంబు విన నేరక కొడుకునందలి ప్రేమాతిశయంబున వాని శిక్షింప నేరక కొంత కాలంబు జాగుచేయఁ గొడుకుతుందుడుకుండనంబు మిలిమిఱుటచే సగరుండు మంత్రుల రావించి వారితో నాలోచించి ధర్మంబు పరికించి పౌరబాలుర వధించునట్టి దుశ్శీలు నసమంజుఁ దనకుఁ బ్రియంబుగాఁ బురంబు వెలువరించునది యనియాజ్ఞాపింప వా రట్లు చేసిరి. ఇది సగరుకొడు కసమంజునిఁ బురమునుండి వెడల నడుచుటకుఁ గారణంబు. అది యట్లుండ నిమ్ము.

సగరుం డంశుమంతుఁడను తన మనుమనితో నాయనా! కొడుకులవియోగమున కంత శోకింప. పౌరబాలుర నిష్కారణంబుగ వధించి యేటఁ ద్రోయుచుండిన యసమంజునిఁ బురము వెలువరించి యుండుటకును జింతింప. నాయజ్ఞకార్య మసంపూర్ణ మగుట నేమి చేటు పాటిల్లఁగలదో యింకఁ ననుభీతి నామదికిం దత్తతపా టానర్పుచున్నయది. నీ వెట్లులైన నేగి నాయజ్ఞాశ్వంబు మరలించుకొనిరమ్మనఁగా నంశుమంతుండు వల్లె యని కలిపయపరిజననమేతుం డై హితాశంబున కరిగి యశ్వంబుఁ గనుగొని పురాణముషి యగు కపి

లునకు సాష్టాంగదండము లర్పించి వినముండై యుండఁ, గపిలుం డా కృష్ణునివినయమునకు సంతసిల్లి, 'వరముల నొసఁగెదం గోరికొనుము.' అనఁగా నంశుమంతుండు యజ్ఞసంపూర్తికొఱకు నాయశ్వమును, మహర్షికోపానలంబున భస్మరాసులైన తండ్రులకుఁ బావనత్వంబును గోరఁగాఁ గపిలుండు వాని కిట్లనియె. పుణ్యరాశీ! నీకోరినవరముల నిత్తు. నీవు శాంతాత్ముడవు. సత్యశీలుడవు. నీమూలమున సగరుండు ధన్యుఁ డయ్యె. నీమహిమచే నీతండ్రులు పుణ్యలోకంబులఁ గాంతురు. నీపౌత్రుండు వియద్ధంగను బ్రార్థించి భూలోకమునందు గంగాపతనమును ధరించుటకు మహాదేవు నొప్పించి మీయయ్యలఁ దరింప మందాకినిని భూలోకంబునకుఁ దెచ్చువాడు. గుఱ్ఱమును గొనిపొమ్ము. మీతాత సంకల్పించియుండుజన్మమును బూర్తిగావింపు మనఁగా నంశుమంతుండు కపిలునాజ్ఞ నశ్వమును గ్రహించి పురంబు నేరి తాతయడుగులకు మ్రొక్కి యావృత్తాంత మంతయును సగరునకు విన్నవింప నతండు మను మనికార్యసాధనంబుకు మెచ్చి పుత్ర శోకం బుడిగి సురలు మెచ్చునట్లుగా యజ్ఞసమాప్తి నొనర్చి సముద్రం దనకుఁ బుత్రుఁగా భావించె. అది మొదలు పారావారము సాగరంబు నాఁ బరఁగె. ఇట్లు సాంతముగ నశ్వమేధం బాచరించి సగరుండు పదంపడి బహుకాలము రాజ్య మేలి మనుమం డగునంశుమంతునందు రాజ్యభారంబు నిలిపి పెద్దలు వోపు లోకంబున కేఁగెను. అంశుమంతుండును ననేకసంవత్సరములు జనరంజ కంబుగా రాజ్య మేలి తనపుత్రుం డగు దిలీపునకు రాజ్యసమర్పణము గావించి దివంగతుండు కాఁగా దిలీపుండు తనతాతలగతికి దుఃఖించి గంగను భూమికే దేఁ దలంచి విశ్వప్రయత్నములం జేసియుం దేఁ జాలక పుత్రుం డగుభగీరథునియందు రాజ్యపాలనము సుప్రతిష్ఠితముఁ జేసి తపోవనంబునఁ దపమాచరించుచుఁ గొంతకాలంబునకు శరీరత్యాగముచేసి స్వర్గలోకమున కేఁగెను.

— భగీరథుండు భూమికి గంగను దెచ్చుట —

అంత భగీరథుండు తనతండ్రి తాతలమనోరథంబు తన్నావహించు టయుం గపిలాచార్యుకోపాన్నిచే భస్మరాసులైన పెద్దల కూర్చులోక

బులు కలిగించునిమి త్రముంజేసి నునంబు రాజ్యపాలనమునందు స్థిరంబు గాకుండుటయు, మంత్రులయందు రాజ్యభారము నుంచి హిమవత్స్పాంతములకుఁ దపం బాచరింపఁబోయెను. ఆహిమవంతంబు నానాధాతువులచేఁ జిత్ర విచిత్ర శిఖరములతోనుగూడి సింహవ్యాఘ్రాదిప్రారమ్భములకు నెలవయి భయంకరములగు గుహలతోను గుహాంతరములతోను, నడఁబెడంగు గలహంసకారండవము లుల్లాసముతో విహరించుటకు వీలైనతామరకొలఁకులు నేరులు మొదలగువానితోను, చిలుకలు గోరువంకలు కోకిలలు తుమ్మెదలు మున్నగువానిమనోహరారావములతోను, కిన్నరులు దేవవేష్యులు మున్నగు విలాసవతుల కాటపట్టగు విశాలశిలాతలములతోను గూడియొక్కచోట బంగారునన్నెయు, మఱియొకచోట రజతవర్ణమును, వేటొక్కచోట సంజనాద్రిచ్చాయయుం గలిగి యీశ్వర సృష్టివైచిత్ర్యమున కచ్చెరువు గొల్పుచు, దానిమహిమనుం దొలకాడించుచు, మహేశ్వరధ్యానంబున కుచితంబై యొప్పురుచుండెను. అట్టిప్రదేశమున భగీరథుడు గంగాదేవింగూర్చి తపం బాచరింప నుద్యమించి కొంతకాలము పర్ణభక్షణుడును, గొంతకాలము పాయుభక్షణుడును, వేటొకకొంతకాలము ఫలభక్షణుడును, మఱికొంతకాలము నిరాహారుండును నై దివ్యవర్షసహస్రము తపంబు సలుపఁగా నప్పావని వానిఘోరతపస్సనకు మెచ్చి ప్రత్యక్షమై 'రాజా! నీకోరిక యెద్ది? యానతి' వ్వున, భగీరథుడు త్రిలోకపావనికి సాష్టాంగముగ మ్రొక్కి యెదుట నిలిచి యిట్లనియె. జగజ్జననీ! నాముత్తాతలు సగరుని పుత్రులు సగరుయజ్ఞార్థమై వదలిన యశ్వమువెంటఁ జని దానిం గొంత వడికిఁ గానక యన్వేషించుచుఁ బోయినవారు పాతాళంబున నాయశ్వంబు కపిలునాశ్రమంబున సంచరించుచుండుటను గని యామహానీయు నీపై నశ్వచోరత్వ మారోపించి యాతనితపోభంగము గావింప, నమ్మహర్షి యల్లి నిజరూక్షవీక్షణంబులఁ జూచుడు, వారందఱు భస్మరాసులైరి. ఇదివఱకు వారికి సద్గతిఁ గానను. నీవనిత్రజలముల వారిభస్మరాసులం దడుపుదువేని వారి కక్షయపుణ్యలోకములు గలుగు. ఇయ్యది నాకోరిక. కృపాళురాలవై నాయభీష్టంబు నెఱవేర్ప భూతలంబునకు విచ్చేయు మనఁగా నప్పావని సంతసిల్లి నీయిష్టార్థసిద్ధిఁ గావించెద. నేను

స్వర్గము నుండి భూమికి నవతరించునపుడు నావేగమును భరింప నాజ
 టాజూటధరుడు మహేశ్వరుండు దక్క నింకొకరు వలంతులు గారు,
 కావున నన్ను భరించునిమిత్తము మహేశ్వరు మెప్పింపుము. తపంబు
 చేసి యామహనీయుని వేడుము. నీకుఁ గార్యసిద్ధి యయ్యెడు మనిగంగ
 యదృశ్యయయ్యె. అంత గంగావచనంబున భగీరథుండు కైలాసంబున
 కరిగి యంతకాంతకుఁ డగు భగవంతు నీలకంఠంగూర్చి ఘోరతపంబుఁ
 జేసెను. పినాకపాణి యాతనితపస్సునకు మెచ్చి యతనికిఁ బ్రత్యక్షుండై
 “భగీరథా! నీవు ప్రార్థించినచోప్పున నుత్తమాంగమున గంగ దాల్చెద”
 వని చెప్పి పార్వదగణంబుతో హిమవంతమును జేరి “ఇక గంగను
 బ్రార్థింపు”మనఁగా భగీరథుం డేకాగ్రచిత్తుండై మరలఁ ద్రిలోకపావని
 గంగను బ్రార్థించె. వెంటనే యాసురనది భగీరథునితోఁ దా నుడివినట్టు
 స్వీయదీర్ఘోన్నతతరంగంబులు నక్షత్రమండలంబుఁ దాకు చుండ,
 సురమునిసిద్ధభేచరవరు లచ్చెరువడి చూడఁగ, స్వర్గలోకమునం
 దుండి యతివేగమునఁ బింగంబైన మహానటునిజటాజూటంబు
 సొచ్చి ముత్తైపుదండయో యనున ట్లాపినాశిఫాలదేశమునఁ ద్రిపథ
 గయై యాకసంబునందుండి పడునప్పుడు జనించిన సురుగు లామహా
 దేవిముసిముసినగవుల ననుకరింపఁ గొండ్లొకచో నాయభ్రగంగా
 కుటిలప్రచారము స్త్రీసహజలజ్జావిలాసముఁ దోపింపఁ దోయపాతవే
 గంబున జనించిన నిస్సాన మాదేవిమృదుమధురాలాపంబులం బోలి
 యుండ జవరాలు వోలె మహానటజటాజూటంబునం దుండి యవనీ
 తలంబునకు డిగి వచ్చి భగీరథుం జూచి “యోనృపాలవరా! నీకు
 మెచ్చు పుట్టింప నిట కేలేంచితి. నే నెటు పోవలయునో నాకు దారి
 సూపు” మనఁగా భగీరథుండు మున్ను నడుచుచుండ గంగాస్రవంతి
 వానివెంట సకలభూములఁ బవిత్రంబులఁ జేయుచు సాగరములోని
 సాగరులభస్మరాసులం దడిపెను. అంత నాయటువది వేపురును దమ
 మునిమనుమనియెడఁ తేగనిపట్టుదలచేఁ బుణ్యలోకములం జేరిరి. భవానీ
 పతియు భగీరథుప్రార్థనను నెఱవేర్చి మరలఁ కైలాసంబున కేఁగె.
 ఆ ట్లగస్త్యపరిషితమైన సరిత్పతిని గూడి ముత్త్రోవలముత్తైదువు
 తనయుదకంబులచే సగరజాలకు హితముగా నిండియుండెను. ఈతిరున

సాగరులకు సద్గతి కలిగెను. సాగరము మఱల సలిసంపూర్ణ మయ్యెను. భూగతమైనభాగీరథి భగీరథుకీర్తిని భువనమున నాచంద్రాగ్రస్థాయిగా నిలిపెను. భగీరథుండు సంతసంబు తొలఁకాడ మందాకిని దనకూతుగాఁ జేసికొనియె. దానిజలంబులచే మృతపితరుల కుదకదానంబు చేసె. యభీష్టసిద్ధిఁ జొందెను. నాటంగోలె మందాకిని భాగీరథి యసే పేర్కొనఁబడి యాతనినామంబున భూలోకమునందు విఖ్యాతయై వెలయుచున్నది. అని యిట్లు గంగావతరణంబును, భగీరథ మహాత్మ్యంబును రోమశుండు ధర్మరాజునకుఁ జెప్పినవిని యచోప్పిటినుండి పాండవు లరిగి నంద, అపరనంద యనునదులలోఁ దీర్థమాడి హేమ కూటపర్వతముం జేరిరి. అచోప్పట నెల్లప్పుడును తాలు పడుచుండున్లు, మారుతంబు వీచుచుండును. అనిశము మేఘము వర్షించుచుండును. చడు వువారుగాన రాకయున్న ను వేదాధ్యయనఘోషము వినవచ్చుచుండును. సాయంకాలమునందును, బ్రాతఃకాలమునందును నగ్ని తనంతట నాహేమకూటంబునఁ బ్రజ్వరిల్లుచుండును. పోతుటీఁగలు మానవులను గఱచి బాధించును. ఈయద్భుతంబులం గని ధర్మరాజు రోమశుం జూచి యేమి కారణంబున నిం దిని యిట్లుండు నని యడుగఁగా రోమశుం డిట్లనియె.

— ౧౧ రోమశుండు ధర్మరాజునకు ఋషభుఁ డను ఋషిచరిత్రంబు నెఱుట —

హేమకూటపర్వతమునందు ఋషభకూట మను నాశ్రమంబొందు గలదు. తొల్లి యచోప్పట నూటులతోలఁదియేండ్లు బ్రదికిన వాఁడును, నతికోపి యు నగు ఋషభుం డనుమహర్షి తపంబు నేయించుండె. ఆతఁడు తపం జొనర్చునపు డితరు లెవరైనను దనయొద్ద కేలేంచి తన్ను మాటలాడించి తపంబునకు విఘ్నము గావించకుండుట కీపర్వతముతో నిట్లనియె. ‘ఓపర్వతరాజమా! ఈయాశ్రమమున నెవరైననుమాటలాడిరేని నీవు వారిపై నీతొల టువ్వుము.’ అని నియమించె. పదంపడి వాయువుం బిలిచి శబ్దము చేయకుండు మనియు, మేఘములతో నందు మాటలాడినవారిమాటలు తనకు వినరాకుండ ననిశము వర్షించుచుండు మనియు నియమించెను. మఱియు

దొల్లి దేవత లిచ్చోట నందానదీతీర్థముల నాడి దానితీరంబుల బహు
 యాగము లొనర్చి, దీని నతిదుర్గముగ నొనర్చిరి. ఆకారణమున
 నిచ్చోట టాలుపడుట నదా సంభవించుచుండు. ఇచ్చోట దూర్వలు
 దర్భలుగాను, నీప్రదేశ మంతయు యజ్ఞవేదిగాను, నిందలి వృక్ష
 మేలు యూపాకారములుగాను నుండుట యిందు దేవతలు తొల్లి
 యనేకయజ్ఞము లొనర్చినవా రనుటకు గుర్తులు. దేవతలును మహా
 ద్వులును నిప్పటికిని నిందుఁ జరించుచుందురు. ప్రతిదినము సాయం
 ప్రాతఃకాలములయందుఁ గానఁబడు నగ్నిజ్వాలలకాంతులు వారియగ్ని
 హోత్రక్రియలే యని యెఱుంగుము. తపోనిష్ఠులు కానివారు
 దీనిని జూచుటకై నను శక్తిమంతులు గారు. ఈవర్వతరాజము
 నేక్కుట వారికి సాధ్యుడ దని వేఱుగాఁ జెప్ప నవసరము లేదుగదా?
 నీవును నిచ్చోట మకానమును ధరించి సంచరింపుము. అనఁగా ధర్మనంద
 నుండును రోమశుమాటలచొప్పున వాఙ్మయమముతో నందా
 నదియం దవగాహనముచేసి శుచియైయుండ నాతనికి రోమశుం డిట్లు
 నియే. రాజా! ఇది కౌశికినది. దీనితీరంబున విశ్వామిత్రనాశ్రమంబు
 గలదు. పదంపడి కాశ్యపుడగు విభాండకునియాశ్రమం బున్నది.
 విభాండకునికుమారుడు ఋశ్యశృంగుఁడు మహనీయచరిత్రుండు.
 విభాండకున కీతండు మృగియందుఁ బుట్టినవాడు. తొల్లి రోమ
 పాదుం డనురాజు తనదేశంబున ననావృష్టి సంభవింపఁగా ఋశ్య
 శృంగునిఁ దనరాజ్యమునకుఁ దోడ్కొనిపోయెను. అంతట దేశ మెల్లడ
 లను వాన కురిసి దుర్భిక్షము తొలఁగి సుభిక్షమయ్యెను. ఇట్లు ఋశ్య
 శృంగుండు వాన కురియించి ప్రజల రక్షించె. ఋశ్యశృంగునిమహిమ
 కారాజు సంతసించి యాతనికిఁ దనకూఁతు శాంత యనుదాని నతి
 శాంత నిచ్చి వివాహము గావించె. అనఁగా ధర్మరాజు రోమశుం
 జూచి యిట్లునియే. “మునీంద్రా! విభాండకుండు మానవజాతిలోనివాడు.
 ఈతండు విజాతియగు మృగియం దపత్యం బెట్లు వడసె? ఆ కుమారుఁ
 డగు ఋశ్యశృంగుం డింద్రునకు భీతి వొడమున క్లెప్తిధమగుతప మాచ
 రించె? పుట్టిననాటంగోల మృగములతో వసించుచు మృగప్రాయుండైన
 యా ఋషికుమారునివలన రాజసుతయగు శాంత కెట్లు సుఖము

చేకూతే? వీని నెల్ల వినఁగోరుచున్నాను. వినరింపవే" యనగా రోమశుం డిట్లు ధర్మరాజుతోఁ జెప్పెను.

— రోమశుండు ధర్మజానకు ఋష్యశృంగుచరిత్రంబు నెప్పుట —

ధర్మసుతా! ఆలకింపుము. పూర్వకాలమునఁ గశ్యపుఁ డను ఋషీశ్వరునకు విభాండకుం డనుమునివర్యుండు పుట్టి బ్రహ్మచర్యమును బూని యచ్చోట నియతవ్రత మాచరించుచుండెను. ఇట్లుండఁగా నొక్కనాఁ డాఋషిసత్తముండు నదీజలంబుల సూర్యున కర్ఘ్యంబొసంగఁ బోయి యపుడు దేవవేశ్యయగు సూర్యుని బొడఁగాంచి దానిసొంక ర్యాతిశయముం దలపోసె. అంత నమ్మునికి రేతంబు స్థలితమైన నయ్యడి యేటిసిటఁ బడియె. అది ప్రవాహమిశ్రమై పోవుచుండఁ జెంత దప్పి దీర్చుకొనుచుండిన యొకపెంటిలేడి రేతోఁబిశ్రజలమును ద్రావెను! ఆమృగీగర్భమున మునివర్యునియమోఘవీర్యంబు చొచ్చుటయు నది చూలు ధరించె. ఈమృగియును బూర్వ మొక దేవకన్యక. అయ్యడి యొండుకారణంబున బ్రహ్మచే శపింపఁబడి మృగాకృతిం దాల్చియుండె. దీనికిఁ బ్రసవాంతము శాపవిమోచముగ బ్రహ్మ యనుగ్రహించె. కావున దానిగర్భమున శిరస్సున నొక్కకొమ్మతో ఋశ్యశృంగుండు జనించి విభాండకునియాశ్రమంబున మృగంబులతోఁ బ్రవర్ధమానుండై మనుష్యులనే యెఱుంగక తండ్రితోఁ గూడి కఠినమైన బ్రహ్మచర్యవ్రత మాచరించుచు ఘోరతపస్సుఁ గావించె. ఈతనిచరిత్రం బిట్లుండ నాకాలమున రోమపాదుం డను రాజొకం డంగదేశమును బాలించుచుండె. ఈతఁ డయోధ్యాధిపతి దశరథునిచెలికాఁడు. ఈతఁడు తనపురోహితుని వంచించుటంజేసి విప్ర! లీరాజుం జేరరైరి. ఆకారణంబున నీతని రాజ్యమునందు యజ్ఞములు ప్రవర్తిల్లవయ్యె. యజ్ఞాచరణంబునంగాని దేవతలు సంతసింపరు. దేవతలు సంతసిల్లినఁగాని కాలవర్షములు గురియవు. వర్షములు గురియనంతట దేశమున దుర్భిక్ష మయ్యెను. ప్రజల కాహారంబు లేనికారణమున హాహాకారంబు లెసఁగె. అంత రోమపాదుండు మంత్రుల రావించి తనదేశము దుర్భిక్షముపా లగుటకు వగచి పాన కురియునుపాయంబు చెప్పఁ డని వేడెను. అప్పుడు మంత్రులలో

నొక్కండు ధైర్యముతో రాజున కిట్లనియె. నీవు నిష్కారణంబుగ నీవురోహితున కపకృతిం జేసితివి. అంత నా బ్రాహ్మణాపరాధం బొనఁ గూడె. కావున విప్రు లందఱును నీయెడఁ గినిసి దేశత్యాగంబుఁ జేసిరి. వారియజ్ఞాచరణంబులం గాదే దేవతలు సంతసించి పృథ్వీమూలమున వ్షంబుఁ గురిపింప నీదేశము నుభిక్షయుత మైయుండె. కావున నీవు విప్రాపరాధమునకుఁ బ్రాయశ్చిత్తము గావించుకొని పిదప విభాండ కసుతుండును దదాశ్రమవాసియు, మహనీయుండు నగుఋశ్యశృంగునిటకు దేరఁ బంపుము. ఆమహాత్ముండు నీరాజ్యమునఁ గాలిడిన వెంటనే పృథ్వీండు వర్షించును. అతఁ డుండుచోట నెలకు మూడువానలు గురియున ట్లింద్రుం డాతనికి వరమొసంగెను. కాన నీ రాజ్యము చల్లనై సస్యములు పండి ప్రజల కామోదం బాపాదించును. ఋశ్యశృంగుండు బ్రహ్మచర్యవ్రతనియమనిష్ఠుండు. జితేంద్రియుండు. వానిరాకచే నీదేశ మునండు నుండు దుర్భిక్షము తొలఁగు ననఁగా రోమపాదుండు బ్రాహ్మణాపరాధముఁ దానొర్చినందులకుఁ బ్రాయశ్చిత్తమై ప్రాయశ్చిత్తము గావించుకొని నిజపురంబుఁ బ్రవేశింపఁగా విప్రులు ప్రసన్నులయిరి. అంగదేశపుఁబ్రజ లెల్ల సంతసించిరి; రాజుకేలివిం గొనియాడిరి. అంతట రోమపాదుండు మంత్రులనుజేర్చి ఋశ్యశృంగు నంగదేశమునకు రప్పించు సుపాయ మడుగ వారమహనీయుండు స్త్రీలఁ జూచి యెఱుంగఁడు. మఱియును రూపవతు లగు వేశ్యల నలంకరింపించి మునివేష ధారులం గావించి హరిచే వీణాదివాద్యములఁ గర్ణవేయములుగ వాయుంపించుచు వారిని విభాండకునాశ్రమసమీపమునఁ జరించునట్లా జ్ఞాపింపు మనిరి. అంత రాజు వేశ్యలఁ బిలిచి మీ రెవ్విధనంబుననైన ఋశ్యశృంగుని లోచించి యాతని మనరాజ్యమునకుఁ దేరవలయు ననఁగా నావేశ్యలనాగరకుండును, మృగప్రాముండును నగు నమ్ముని తమకృత్యములచే నానందింపక తమ్ము శపించునేమో యని యొకవంక భీతిల్లి రాజుజ్ఞ నుల్లంఘించిన రాజు దండించు నని వేటొకవంక దిగులు నొంది యుండ వారిలో నొకవృద్ధవారవనిత రాజున కిట్లనియె. —“నా యేలికా! భవదాజ్ఞానువర్తినైనై చరించెద. నాకోరినవాని నొనర్పుట కనుజ్ఞ నిమ్ము. అట్లు గావించితి వేని నే నా మునికుమారుం దే నేర్తు”

ననఁగా రోమపాదుండు దానియుపాయంబునకు సంతసిల్లి కోరినధనము నొసఁగి దానిం గారవించి పంపె. ఆవేశ్య రాజౌసంగినధనమున నొకనావను నిర్మింపించి, దానిని నదీప్రవేశంబుఁ జేయించి యందుఁ జతురశ్రాగారవతు లగు కొండలువేశ్యాంగనలతో సుందరాకృతి యగు తనకూతు నుంచి వీణాదివాద్యంబులను, మృదుమధురభక్యవిశేషంబులను నుంచి, నావను విభాండకాశ్రమసమీపమునఁ బాటుచుండు నేటిదరియందు నిలిపియుంచి, విభాండకుండు ఫలహరణార్థము వనమున కేగుతఁజేరి బొంబియుండి యప్పుడ నూశ్రమంబునకు వారకాంతలతోఁ దనకూతుం బంపెను. అదియు, ఋశ్యశృంగుం గాంచికుశలవార్తల వాని మదిఁ దేలించి యిట్లనియె. “ఋషిచరా! ఈయరణ్యమునందు మీకు వలసినఫలమూలాదులు సమృద్ధములే? అవి మీకు రుచ్యములే? తపస్సు నిరాతంకముగ సాగుచుండునే? వేదపాఠంబు నిర్విఘ్నమే? పూజ్యుఁ డగు నీతండ్రి విభాండకుండు నీయెడ సుప్రీతుఁడే? నినుం జూచి పోవచ్చినారము” అని లలితవచనముల చాతపోధనుని హెచ్చరించె.

ప్రపంచవాసననే యెటుంగని ఋశ్యశృంగుం డావేశ్యాంగనను మునికుమారుంగా భావించి దాని సౌకుమార్యమునకు రమణీయందైన తేజఃపుంజమున కానందించి దానియాశ్రమముపేరు నడిగి యర్ఘ్య సాద్యాదులను, వన్యఫలములను, మృగచర్మావృతంబైన దర్భాసనమును నొసంగఁబోవ నామాయలాడి యాయమాయికుం డగు ఋషిసత్తమునితో నిట్లనియె. విభాండకసుతా! మాయాశ్రమం బిచ్చోటికి మూడుయోజనములదూరమున నక్కొండ కావల నున్నది. నే నీతఱు లొనర్చువందనములను, నర్ఘ్యపాద్యములను ఫలములను గ్రహింప నని నియతవ్రతమున నున్నదాన. కాని, నే మాత్ర మొరుల నాలింగనములను వందనములను జేయుదును. ఇయ్యది నావ్రతం బన ఋశ్యశృంగుండు వ్రతోల్లంఘనంబు గావింపరాదు. కాని, మాయాశ్రమమున నుండు జీడిపండ్లు, నెల్లిపండ్లు మున్నగువాని నొసంగెద. ఆరగింపుమన నావేశ్యాంగన వానినటుండనిచ్చి తాఁదెచ్చిన భక్త్యములను వాని కొసంగిన వాడు వానిని ఫలము లని మొనవి వానిమాధుర్యమున

కచ్చెరువోయి, యంతలోఁ జెండాట లాడుచుండు నారూపాజీవచే
 వాక్యప్రమాణమానసుండై యూవినోదంబు సూచుచుండ, నయ్యది
 యూట నెపంబున మాటిమాటికి ఋష్యశృంగుసాలింగనంబు నేసికొనుచు,
 విలాసమునఁ జెంత నున్న చెట్లసుమంబులను గోయుచు, సుకుమారమైన
 తనయంగవిన్యాసమున లజ్జను గాన్పించుచు, నొక్కొకపరి యాతని
 మోమునందుఁ దనమోము నేర్పి మోవి నదుముచు, దారుణ్యమును
 విజృంభింపఁ జేయుచు, వానికి మదనవికారంబు గలిగించి, సాయం
 సమయపుటగ్ని కార్య మాచరింపవలయు ననుసాకున నతని వీడ్కొని
 వనంబునకుఁ జనియె. అంత ఋష్యశృంగుండు దానివిలాసములం దగిలి
 వీడిపోయినదానివలను జూచుచు, నిట్టూర్పు నిగుడ్పుచు, నున్ను రనుచు
 దీనవదనుం డై చేయునది లేక దానివర్తనంబుల ధ్యానించుచుండె.
 అంతఁ గొంతవడికి ఫలాహరణార్థమై యరిగినవిభాండకుం డాశ్రమ
 మున కేలేంచి చిత్తవిభ్రమమున వికారముం జెందియున్న పుత్రుని
 వీక్షించి యగ్ని కార్యంబు నేసితివే? ఇంధనముల సమకూర్చితివే?
 సుక్కువంబులఁ గడిగితివే? దూడను వదలి హోమధేచువుపాలు పిలి
 కితివే? నీచందంబు సూడ వేటువిధమున నున్నది. ఇచ్చటి కెవ్వరేని
 వచ్చియుండిరే యని యడుగఁ గొడుకు తండ్రి కిట్లనియె. ఫలాహర
 ణార్థముగ నీవు వనమున కరుగఁగా మనయాశ్రమమున కొక బ్రహ్మ
 చారి సుందరాకారుఁడు, చిత్రవిచిత్రమైన చీరఁ దాల్చివచ్చియుండె.
 వానిమేనిచాయ బంగారరఁటిచెట్టు గర్భగౌరవర్ణము ననుకరించియున్నది.
 వానికన్నులు తామరతేకులవలె విశాలములైయున్నవి. వాడు దాల్చి
 యున్నజడ లతినీలంబులు. వానిమోము తగులంబు గొల్పుచున్నయది.
 వానికంఠధ్వని కోకిలరుతమువంటిది. వానినడుము ప్రదేశం బతిసూక్ష్మము.
 పిలుదులు ఘనంబులు. వానిమోమున ముంగురులు రెండుపాయ
 లుగఁ దీయఁబడి శృంగారము నీచుచున్నవి. కంఠమునకుఁ గ్రిందివైపు
 తొమ్మనందుఁ జర్తావృతములై రోమరహితములైన రెండు మాంసపిండ
 ము లతిమనోహరములై యొప్పాటుచున్నవి. నడుమునందు బంగార
 ముతో వెడల్పుగఁజేయఁబడిన కటిబంధ మొకటి వెలయుచున్నది. నడ
 చునప్పుడు హంసవోలే ధ్వనించుభూషణద్వయంబు గన్పడెడును. వాఁ

దూపిరివిడుచుచో పరిమళవాయువు వెలువడును. ధరించినవస్త్రములు విరితలై యున్నవి, వాఁడు చేత కొకఫలమును ధరించినాఁడు. ఆఫలమును వాఁడు క్రింద బఱచును. అది మరల వానిహస్తగతం బొను. దానిని వాఁ డందుకొనునప్పు డతిమనోహరంబుగ నొడలిని వంచును. అప్పు డాశరీరము చల్లగావీచు గాఢునకు వంగు వృక్షంబుఁ బోలియుండును. నర్చుఁ బలుమాఱులు గొఱిలించెను. వాఁడు హస్తవిన్యాసంబున నాచుబుకంబు స్పర్శించెను. నాజడలఁ బట్టికొని నారదనమును దనవదనముతోఁ జేర్చి లలితధ్వనిఁ జేసె. ఆవానిచేతలచే నే నానందించితి; వాఁడు నామదియందుఁ జిక్కియున్నాఁడు. వానిం బలుమాఱు చూడఁ గోరుచున్నాను. నే నిచ్చినయర్ఘ్యపాద్యములను గొన ననెను. ఇతరుల యొద్దనుండి యర్ఘ్యపాద్యములను, ఫలములను గొనకుండుట వానివ్రతమట. నాకు మాత్రము గొల్చుఫలములను వాడిచ్చెను. అంతటి తీవ్రైన ఫలములు మనవనమునందుఁ గానరావు. వానిది పుణ్యాశ్రమము. ధూత కల్పవము, మహాతేజము గలది. వాఁ డతిమధురమైన పానీయంబు నా కొసంగె. దానిమాధుర్యము నే నేమందును? అంతటి మధురపానీయము లిన్నినా స్థలవనమధ్యమున నా కెందును గానరావు. పరిమళముల నీను నీమాల్యములను నీవస్త్రములను వాఁడు నా కిచ్చి సాయంసమయ మగుడు నగ్నిఁ బ్రణయించుట కరిగె. వానినడకను వీక్షింప నాకు వికారము గలుగుచున్నది. అట్టిబ్రహ్మచర్యవ్రతంబు లోకమునందుండునే. వానియాశ్రమవృక్షములలోని ఫలములనంటి ఫలములు మనయాశ్రమమునం దేవృక్షమునందును గానరావు. నాయనుంగుఁడంద్రీ! నేను వానితోడ నుండఁగోరుదు. వానిం జూడకున్న నామనస్తాపంబు శాంతింప దనిన విభాండకుం డంతయు సావధానందై విని పుత్రున కిట్లనియె. నాయనా! కామరూపులయిన రాక్షసులు ఋషులతోపోవిఘ్నములు గావించునిమిత్త మనేకమాయలు పన్నుదురు. చిత్తశాంతచల్యముంగలుగఁ జేయురూపములఁ దాల్తురు. దానినలన మనము తపోభగ్నులమై యథోగతులపాలగుదుము. ఉత్తమలోకంబుల నవేక్షింపువా రిమాయలకు లోపడరు. పరిమళగంధమాల్యాది ధారణములను మునులు విడనాడుదురు; అది సత్పురుషులు గ్రహింపరు. అని

చెప్పి కొడుకుమనం బెటు వోవునో యని మూఁ డహోరాత్రములు ఖానిం గట్టికాచియుండెను. పదంపడి నాలవనాడు ఫలాహరణార్థము వనమునకు విభాండకుండు చనెను.

❀ వేశ్యకాంత ఋశ్యశృంగు రోమపాదునొద్దకుఁ జొరెడైచ్చుట ❀

అంత నానాగవాసము వానియాశ్రమమున కేతెంచి యొంటి నున్న ఋశ్యశృంగుం గాంచి విలాసములచే నయ్యమాయకుని వంచించి తమయోడయందలికృత్రిమవనమునకు మెల్ల న తోడైచ్చి వానితో వంచ నగా మాటాడుచునే నావను నడిపించి రోమపాదునిరాజధాని చంపా పురిం జేర్చిరి. విలాసినులనహాలాపములు, సహాసనములు, సహాయాన ములు బంధనములు గావా? అంత యాయం గాధిపతి యాఋషివర్ష్యునిఁ దనయంతఃపురంబునఁ బ్ర వేశ పెట్టి సకలోపచారములునేసె. ఆమునియంగ రాజ్యముఁ బ్రవేశింపఁగనే దేశమునఁ బ్రబలవర్షము కురిసి సుభిక్షము పొడసూపె. ఆమునిమహిమమునకు రోమపాదుండు మెచ్చి తన పెంపుడుఁగూఁతు శాంత నాతని కిచ్చి సుముహూర్తమున వివాహము గావించె. అంత రోమపాదుండు వంచించి ఋశ్యశృంగునిఁ దనపురము నకుఁ దీసికొనివచ్చుట విభాండకుం డెఱింగి తన కేమి శాప మిచ్చునో యని వెఱచి వానికోపము నపనయించునిమి త్తము చంపాపురమునుండి విభాండకుని యాశ్రమమువఱ క నేకగోష్ఠంబులఁ గట్టించి యందు గోవుల నించి గోపాలకులచే వ్యవసాయవ్యాప్తిఁ జేయించెను. అప్పు డాగోపాలకులతో రోమపాదుం డిట్లునియె. ఎన్నఁడేని యొకమరి విభాండకుం డను వేరివాఁడు కొడుకు ఋశ్యశృంగుని వెదకుచు వచ్చి తనపుత్రి నెంచేని గంటిరా యని యడిగినచో మీ రమృతహనీయునకుఁ గృతాంజలులై వినయము గదుర “ఋషివర్యా! యీగోవులు, గోష్ఠంబులు, వ్యవ సాయము లన్నియు ఋశ్యశృంగునివి యనుఁ” డని నియమించె. అట విభాండకుండు ఫలాహరణార్థము వనంబునకుఁ బోయి యాశ్రమమునకు మరలి రాఁగా పుత్రిం డందుఁ గానమిని యోగదృష్టిం జూడఁగా, కొడుకు చంపాపురమునందు రోమపాదుగృహంబున నున్నాఁ డనియు, నాతఁడు వంచితఁడై కొనిపోఁబడెననియుఁ దెలిసి కోపారణితలోచనుండై

రోమపాదుని భస్మంబు గావించునని తలపోసి చంపాపురమున కేగివాడు. ముందట గోష్ఠంబులఁ బెక్కింటినిం గని యందలి గోపాలురం జూచి యుత్పరీతుడై యాఘోషంబులఁ జొచ్చి యివి యెవ్వరి నని గోపాలు నడుగ వారు రోమపాదునాజ్ఞచే నతనిభక్తిమెయి నర్పించి యన్నియు ఋశ్యశృంగమహాముని వని యనిరి. అంత విభాండకుండు శాంతుడై యారేయి యచ్చో నుండి మఱునాఁ డునయమునఁ జంపాపురముజేరి రోమపాదుం డొనర్చినసవర్యల నందికొని కొడుకుం గోడలిం గాంచి ముదితస్వాతుండై పుత్రునికే బుత్తుండు గలుగునందాక నందయుండు మని యాజ్ఞాపించి చనియెను. ఋశ్యశృంగుండును దంష్ఠ్రమాటచొప్పనఁ బుత్రజనన మగునందాకఁ జంపాపురమునందు రోమపాదునకు మను ప్రియంబుగా నుండి వెంటనే తంష్ఠ్రయాశ్రమంబునకుఁబోగాఁతయ నమ్మనినరు వెంబడి యరుంధతి వసిష్ఠుని వెంబడించినట్లు లోపాముద్రయగ్ర స్తుని ననుసరించినచందంబున, దమయంతి నలు ననుగమించినమాడ్కి, శచి యింద్రునంటియున్నట్లు నాలాయనియైన యింద్రునేన ముద్దలునివెంట నున్నట్లు చని యాతని కుపచారములు గావించుచుండెను. ఆఋశ్యశృంగ మునియాశ్రమం బిది. ఈతీర్థరాజమున స్నాన మాచరించి యితరతీర్థము లకుఁబోవుద మనఁగా ధర్మరాజు జట్ల కావించి, కౌశికినదీతీరముం జేరి వర్షుగ నందుండు తీర్థములయం దెల్లఁ గ్రుంకు లిడి యర్ధసహస్రనదులకు సంగమ స్థాన మైన గంగాసాగరసంగమంబునఁ గృతానగాహంబు సముద్రతీరం బున నుండు కళింగదేశములం జొచ్చెను.

అంత రోమశుండు ధర్మనందనున కిట్లనియె. నృపాలా! ఇవి కళింగదేశములు. ఈదేశములలో వైతరణీనది ప్రవహించును. ఈ నదీ తీరమునఁ దొల్లి ధర్మండు, ఋషు లనేకులును యాగములను జలిపిరి. అందు మహాదేవుండు యాగపశువును దాఁగొనిపోయి యాయాగమునఁ దియ్యది నాభాగంబు, నేను దీనిని విడిచిపుచ్చు ననఁగా దేవత లందఱు రుద్రుని నుతించి, యన్నిటికంటె నుత్తమమైనభాగమును యాగము లలో దేవత లెల్ల నిచ్చోట రుద్రునకుఁ గల్పించిరి. ఈరుద్రభాగచరిత్ర మును జెప్పుచు నీనదీస్నానము గావించినవారు దేవయానగతు లగు డురు. అనఁగా ధర్మరాజు తమ్ములును, ద్రౌపదియు, దాసును నందుగ్గత

స్నాను లై దేవర్షి పితృతర్పణంబులం జేసెను. వెంటనే ధర్మజుండు
వైతరణీస్నానమహిమమునుగూర్చి రోమశునితో నిట్లనియె. మునీంద్రా!
ఇందుఁ గృతావగాహనుండ నగు చుండఁ గొన్ని యమానుషవిషయ
ములు మనంబునకు గోచర మయ్యెడు. సర్వలోకములను సిప్పుడ
చూడఁ గల్గెతి. వైఖానసులవేదాధ్యయనఘోషములు వినఁబడెను.
అనఁగా రోమశుం డిచ్చోటికి వైఖానసులనివాసంబు ముప్పదియోజన
ముల దూరమున నున్నది. సాధారణజనుల కావేదఘోష వినంబడునే?
నీవు పుణ్యమూర్తివి. దివ్యుండవు. కాన దానిని నీవు వినఁగలిగితివి. అని
చెప్పి ముం దరుగుచుండఁగా ననవరతఫలాలంకృతం బైనదాని నొక్క
వనంబుఁ గని యిందు స్వాయంభువుండైన విశ్వకర్త తొల్లియాగముం
గొవించి యం దధ్వర్యుం డగుకాశ్యపునకు దక్షిణభూభాగము నెల్ల
నశేషపర్వతములతోను వనములతోను నొప్పుదానిని యజ్ఞదక్షిణగా
నొసంగి దక్షతృముం జూపె. అందులకు భూదేవి కినిసీ త న్నొకమనుష్య
మాత్రున కిచ్చినందులకు రోసి, పాతాళవాసిని నయ్యెడ ననఁగాఁ గశ్య
పుం డాదేవిని మిగుల స్తుతించెను. అందులకు భూదేవత ప్రసన్నవదనయై
నిజరూపముతో సముద్రమధ్యమునం దొకవేదికపై నిల్చుండినం
దుషలనఁ గానఁబడెను. కాశ్యపునకు భూదేవి దర్శన మొసంగినవేదిక
యియ్యది చూడుము. దాని నెక్కినవారు వీర్యవంతు లగుదురు. మాన
వులు దాఁకినచో నావేది నీట మునుంగు. సముద్రమును దలంచి దీనిం
దాడరాదు. కావున నాయుపదేశించుమంత్రములఁ బఠించుచు నామంత్ర
ప్రభావమున నీవేదికను శూరుండవై యెక్కుము. అని చెప్పిన ధర్మనంద
నుండు రోమశునాజ్ఞచొప్పున నట్ల చేసి యధికతేజస్వియై వెలసెను.
అంత నచ్చోటిం బాసి దేవసేవితంబును, వియచ్ఛరనివాసంబును,
సుందరకందరమును నగు మహేంద్రపర్వతమునకుం బోయి యచ్చోట
నుండు తపోధనులకు దండప్రణామంబు లాచరించి వారికి మనః
ప్రియంబు గావించుచుండ రోమశుం డమ్మునులం జూపుచు వేర్వేర
వీరు భార్గవులు, వీరు వాసిష్ఠులు, వీ రాంగిరసులు, వీరు కాశ్యపు
లని వివరింప వారిలోఁ బరశురామశిష్యుం డగు నకృతవర్ణుం జూచి
ధర్మనందనుండు మునీంద్రా! ఇచ్చోటికిఁ బరశురామభగవత్పాదు

లెప్పు డేతెంతురు. మీకు వారిదర్శన మగుచో వారిని మాకుం జూపి
 పుణ్యముం గట్టుకొనుఁ డనఁగా నశృతవన్ధుండు ధర్మనందనున కిట్లనియె,
 నృపాగ్రణీ! భగవానుఁ డగు పరశురాముండు నీరాక నెఱిగియే
 యుండు. ఆతఁడు నీకుం గడుఁ గూర్పు. కావున వేగమే నీకు దర్శన
 మిచ్చు. తాపసుల కెల్లరకును నష్టమియందును జతుర్దశినుందును
 దర్శన మిచ్చుట యాచారము. ఎల్లి చతుర్దశి. కావున నవశ్యంబు రేపు
 వారిదర్శనముం జేయ నగు. అనఁగా ధర్మజుండు మునిశ్రేష్ఠా! పరశు
 రాముచరిత్రం బెల్ల వినఁ గుఱుహలినై యుండు. ఆతనిచరిత్ర
 మంతయు మీకుఁ బ్రత్యక్షంబు కదా? ఆమహనీయుం డేమికారణంబున
 నన్నిమాటలు క్షత్రియవినాశంబు గావించె? విఫలముగా నాతని
 సచ్చరిత్రముఁ జెప్పు మని వేడఁగా నశృతవన్ధుండు ధర్మరాజున కిట్లని
 వచించె.

— ఆకృతవన్ధుండు పరశురాముమహిమను ధర్మనందనునకుఁ జెప్పుట —

పూర్వకాలమునందు హైహయవంశమునందుఁ గార్తవీర్యుం
 డనురాజు పుట్టి యనేక సవర్యులచే దత్తాత్రేయు మెప్పించెను. అంత
 నాదేవుం డాతనికి వేయిభుజములును, బంగారువిమానమును, సకలైశ్వ
 ర్యముల నిచ్చెను. అంత నాపరగర్వంబునఁ గార్తవీర్యుండు కామగమన
 మైనయావిమానము నెక్కి యెదురు లేక యాకసంబునఁ దిరుగా
 డుచు దేవతలకును, మునులకును, యక్షగంధర్వాదులకును, వీరికి వాఱ
 కన నేల, సర్వభూతములకు నుపద్రవంబు గావించుచుండ వానివలన
 భయము నోర్వలేక దేవర్షులు వైకుంఠంబున విష్ణునిపాలికిఁ జని వాని
 దుండగముల విన్నవించి వానివధోపాయము నాలోచింపు మని ప్రార్థిం
 చిరి. అంత నారాయణుండు వారి కభయం బొసంగి తనయాశ్రమ
 మగు బదరీవనంబునకుఁ జసియె.

అకాలముననే యిటుఁ గానన్యకుబ్జమును గాధి యనురా
 జేలుచుండెను. వాడనేకదినము లనవత్కుండై యుండి తీవ్రవ్రతములు
 దానును బత్నియుఁ జలుప వారి కత్యంతరూపాభిజాత్యవిమలగుణసమ్మ
 ద్ధిచే వెలుగుచు దేవాంగనంబోలుకన్య యొక్కర్తు జనించె. అట్టి

దినక్రమంబున శుక్లపక్షచంద్రునిబోలె బ్రవర్ధమాన యగుచుండ నాగాధిరాజునొద్దకు భృగుమహర్షి కుమారుఁ డధికతపస్సంపన్నుఁడును, సంతతవేదాధ్యయనసముద్యుతతేజోవిరాజితుఁడును నగు ఋచీకుం డను బ్రహ్మర్షి కన్యార్థియై వచ్చి వానికూతురు గామించి యడుగుటయు గాధితన యాత్మగతంబున నిట్లాలోచించె. ఈఋషి తనకోరిన యీ సాకన్యను నే నీకున్న నన్ను శపించిపోవును. నగరవాసంబున సుకుమారయై పెరిగిన నాకూతురు సత్యవతి వీనిపొందుఁ గోరదు కావున నసాధ్యం బైనశుక్లముం గోరి దానినెవంబున నీమునిబెడదఁ దప్పించుకొనియెడ నని యప్పునివరేణ్యుం జూచి 'మునీంద్ర! నాకన్య కను నీయట్టితపోధనున కిచ్చి ధన్యుండ నగుటకంటె వేఱు సుకృత మేఁకకటి గలదే? అయిన మాకుఁ గులపరంపరాగతం బైనశవభం బొండు గలదు. దానిని విడువ నగునా?' యని సందేహించెద. మాకూతు వివాహమాడఁ దలఁచువారు నల్లనైనయొక్కకర్ణంబు ధవళదేహమునుంగల గుఱ్ఱములువేయింటిని శుక్లముగా నొసంగవలయును. ఈయసాధ్యంపుఁ బనిని మునీంద్రుండ వైన నీ పెట్టొనర్తువు? సంపన్నులగురాజుల కియ్యది సుసాధ్యము. అనఁగా ఋచీకుం డీశుక్లమును నేఁ దెచ్చి యిత్తు నని పోయి వరుణుని వేడి వానియనుగ్రహంబున నట్టి యశ్వంబుల వేయింటి నొడఁగూర్చి గాధియొద్ద కేఠించి 'యయ్యా! ఇదిగో నీకోరిన యశ్వరాజంబు లని వానిని గాధికి నొప్పగించె. ఆయశ్వంబులు వేయియును వరుణలోకాగతములు గావున కాన్యకుబ్జమందలి యాగంగ నుండి వెడలి వచ్చుటంజేసి యాతీర్థమున కశ్వతీర్థ మని నామము గలిగె. అంత గాధి యశ్వముల గ్రహించి చేయునది లేక కూతు సత్య వతిని ఋచీకున కొక్కసుముహూర్తమున నిచ్చి వివాహము గావించి యల్లునిఁ గూతును సుఖమున నుండ నియోగించె. ఇట్లుండ భృగుమహర్షి కొడుకుం గోడలిని జూచువేడ్క గాన్యకుబ్జపురంబునకు రాగా నా దంపతులు భృగుమహర్షికి మ్రొక్కి సేవించియుండిరి. అంత భృగుమ హర్షి కొడలిం బిలిచి 'సత్యవతి నీసచ్చరిత్రంబునకు మెచ్చితి. వరములఁ గోరుము. ఒకఁగద' ననెను. మామ మహత్త్వమునకుఁ దనయందలియను రాగమునకు సత్యవతి సంతెసిల్లి తనకును దనతల్లికిని బుత్తుల వేఁడెను.

భృగుడును వల్లెయని 'మీ రిరువురును ఋతున్నాతలై నపుడు నీవు మేడి చెట్టును, నీతల్లి యశ్వత్థమును గౌగిలించుకొనుడు. నే నీరెండుకొయ్య పాత్రలయం దభిమంత్రించిన పరమాన్న మొసంగెద. వీనిలో నీపాత్ర యందలి పరమాన్నమును నీవును, మఱొకదానియందలిదానిని నీతల్లియు భుజించునది మీ కిరువురకును వంశప్రదీపకు లగుపుత్రులు జనింతురు' అని చెప్పి తపోవనమున కేగెను. అంత నాతల్లియుం గూతురును ఋతున్నాతలై భృగువు చెప్పినదానికి వ్యత్యస్తముగాఁ దల్లిమేడిచెట్టును గూతు రశ్వత్థమును గౌగిలించికొని తల్లికొసంగినపాత్రములోని పరమాన్నమును గూతురును, గూతునకు నియమించినపాత్రములోని పరమాన్నమును దల్లియు భక్షించిరి. ఈవ్యత్యాసముచే ఋచీకునిసతి సత్యవతిగర్భమానం దతితౌత్రసహితుం డైనశిశువును, దానితల్లిగర్భంబున బ్రహ్మతేజస్సుతోఁ బ్రకాశించుశిశువును వర్ధిల్లుచుండిరి. ఈవ్యత్యాసమును భృగువు తనదివ్యదృష్టిచేనెఱిగి తనయాశ్రమమునుండికానవ్యక్తుల పురమున కేతెంచి కొడలిం బిలిచి మీవిపరితచర్యను నాదివ్యదృష్టిచే నెఱిగితి. తన్నిమిత్తమున నీకు ఊత్రియవృత్తిగలబ్రాహ్మణుఁడును, నీ తల్లికి బ్రాహ్మణాచార్యుండైన ఊత్రియండు నుదయింతు రనఁగా సత్యవతి మామను పలుమాటలు వేడి తనకు సాధువృత్తుఁ డగు బ్రాహ్మణుడే జనించు నట్లనుగ్రహింపు మన, భృగువు నావచనంబమోఘంబు. వినను, నీకు బ్రాహ్మణాచార్యుండైనపుత్రుండు జనించినను, వాని కతిక్రూరకర్మం డగుకుమారుండు జనింపక మానఁ డని చెప్పి తనయాశ్రమంబునకు వెళ్లెను. అంతఁ గొన్నాళ్లకు సత్యవతి నీళ్లాడి బ్రహ్మతేజస్సమన్వితం డగు జమదగ్నిం గాంచెను. అతఁడును దినదిన ప్రవర్ధమానుండై సాంగవేదాధ్యయనము గావించి ప్రసేనజిత్తునురాజుకూతు రేణుక యనుదానిం బెండ్లాడి దానిపలన రుమణ్యంత, సుషేణ, వసు, విశ్వావసు, రాము లను నేవురుపుత్రులం గాంచె. అంత నొక్కనాఁడు రేణుక స్నానార్థ మేటికిఁ బోయి యచ్చోట సతులతోడ జలక్రీడ లాడుచున్న శృంగారపు రుషుని, మార్తికావతదేశరాజుఁ జిత్రరథునిఁ జూచి తదియసౌందర్య మోహితయై, యతనిఁ గామించి, మానసవ్యభిచారదోషంబున నాకస్మంబునుండి నీటఁ బడి స్నాతయై యాశ్రమంబుఁ జేరె. అంత జమదగ్ని

దైత్యంబు వీడి బ్రహ్మతేజంబు దరిగి యున్న సతింగాంచి దానియకృత్యం బెఱిగి బహుప్రకారంబులఁ దూలనాడి తుదకుఁ గోపోస్తాదపరవశుండై దాని వధింతుట మే లని నిశ్చయించి యప్పు డాశ్రమంబున నున్న కొడుకులు నలువురం బిలిచి వారితల్లి దుశ్చరితమును వారికిఁ జెప్పి యట్టిపాప క్షోభిణి జీవించి యుండుట దగ దని యామెను జంపుట కాజ్ఞానొసంగెను. వారు తల్లియందలి ప్రేమాతిశయంబునఁ దండ్రీయాజ్ఞ చొప్పున నేమియుం జేయకుండిరి. జమదగ్ని వారితరస్కారమునకుఁ గోపించి మీరీవనమున నజ్ఞానులై మృగపక్షులవలెఁ జరింతురు గాక యని వారిని శపించెను. కొంతతడవునకు నాశ్రమమునకుఁ బరశురాముం డేతేర వానిం బిలిచి జమదగ్ని వానితల్లిదురాచారం బుగ్గడించి యట్టి దాని పోత్తు పనికిరా దని దాని వధింప నియోగించెను. వెంటనే రాముండు తల్లి యని శంకింపక దానితల నఱకుటయు, జమదగ్ని శాంతించి కుమారుచర్యకు సంతసపడి వానివలనఁ బ్రసన్నుండై 'పుత్రా! రామా! నామాట జపదాటక దెంపునేసి దుష్టయగు నీతల్లిని వధించితివి. నీయెడం గడుం బ్రీతుండ నైతి. నీ కిష్టమైన వరములఁ గోరికొమ్ము, ఓసంగెద; ననఁగాఁ బరశురాము డంతటఁ దల్లికిఁ బునర్జీవంబును, సోదరులకు జ్ఞాన ప్రాప్తియు, దల్లికి వ్యభిచారపాపరాహిత్యంబును, దనకుఁ జిరంజీవిత్యమును, యుద్ధములయం దప్రతిహతశక్తిని గోరికొని తండ్రీవలనఁ దన యభిమతంబులఁ బొంది యుండునంతఁ గొండొకకాలంబున జమదగ్ని కొడుకులను ఫలములను సమిత్తులను దేఱ నడవికిఁ బంపి తాను భార్య సమేతుండై యొక్కం డాశ్రమమున నుండఁగా హైహయుండైనకార్తవీర్యుం డయ్యాశ్రమమున కేతెంచెను. జమదగ్నియు వానికి నతిథిస త్కారంబుల నన్నిటి నొసంగెను. కాని, యామదాంధుం డందులకు మెచ్చక యాశ్రమవృక్షముల విఱచి, మృగములఁ జెఱచి, యమ్మునివ ర్యుండు ఘోరాక్రందనంబు నేయుచుండ నాతనిహోమధేనువుం బట్టి కొని పోయె. అంతఁ గొంతనేపటికిఁ బరశురాముండు ఫలముల గ్రహించి యాశ్రమంబు చొచ్చుడుఁ దండ్రీవలనఁ గార్తవీర్యార్జునుడండగముల విని క్రోధ తామ్రాక్షుండై వానివెంబడి జని తఱిమిపట్టికొని వానితో ఘోరయుద్ధమును జరిపి వానివేయిచేతులను దనపరశువుతోఁ దఱిగి

వధించె. అంతః గార్తవీర్యకొడుకు లీనునంజేసి రాముం డాశ్రమంబున
 లేనిసమయంబున వానియాశ్రమంబు సొచ్చి తపోనిష్ఠుండును నతి
 శాంతుండును నగు జమదగ్నిం బట్టికొని యాముని 'హారామా!' యని
 యాక్రందనంబు నేయుచుండ మిడుకుమిడుకునఁ దలఁదరిగి చనిరి. అంతః
 గొంతవడికిఁ బరశురాముం డాశ్రమంబున కేతెంచి మృతపితృక శేఖర
 మును గాంచి, తల్లివలన హైహయులదుశ్చరితంబును దండ్రిఘోరమర
 ణంబును విని 'యయ్యో నాతండ్రి! నాతప్పుంజేసి నీవు కార్తవీర్యా
 ర్జునునిపుత్రులచే జంపఁబడితివి. నీవు సకలధర్మముల నెఱింగినవాఁడవు.
 సదాచారసంపన్నుండవు. తపోధనుండవు. శాపానుగ్రహానిగ్రహసమర్థు
 ఁడవు. సర్వభూతసముండవు. నిన్ను నిష్కారణంబుగఁ జంపినయాదుష్టు
 లకాలమృతి నొంది ఘోరనరకంబునఁ బడుదురు గాక. దొంగలై, నే
 లేకున్నతఱి నాయాశ్రమంబున లజ్జ లేక చొచ్చి కడు వృద్ధుండై, తపో
 స్వియై యున్నమాయయ్యను జంపి తమయూర నేమి ప్రల్లదంబు లాడు
 చు నున్నారో యని విలపించి తండ్రికిఁ జేతనంస్కారములఁ గావించి
 లోకములయం దుండు శ్మశ్రియుల నెల్లర వధింతు నని ప్రతిజ్ఞ పట్టెను.
 అంత రాముండు పరశుపాణియై యిరువదియొక్కమాటు భూమి
 నెల్ల నెమకి కంటికిఁ గాన్పించిన రాచపురువు నేటి శ్మశ్రియవినాశంబు
 గావించెను. తాఁ జంపినశ్మశ్రియులర క్తప్రవాహము నేడుమడుపులుగాఁ
 జేసి పితృతర్పణంబుఁ జేయఁగా వానిపితరు లగు ఋచీకాదులు నిజస్వరూ
 పంబులఁ బరశురామునకు దర్శన మొసంగఁగా, బరశురాముండు వారిం
 బొడఁగాంచి రెండువరముల వేడెను. అం దొక్కటి పావనత్వంబును,
 రెండవది తా నొనర్చిన శ్మశ్రియవధవలనిపాపరాహిత్యమును నైయు
 న్నవి. వారలు వానియభీష్టసిద్ధి నొసఁగి యదృశ్యులైరి.

పిదప జామదగ్న్యుండు వేదోక్తవిధానమున ననేకయాగ
 ములఁ గావించి యాజకుల కెల్ల భూమండలము నంతను, సర్వర్యుం డగు
 కశ్యపునకుఁ బదిభారలనిడివి తొప్పిదభారలవెడల్పునుం గల బంగారు
 యజ్ఞ వేది నొకదాని నొసంగెను. అంత ఋత్విజు లందఱును భాగము
 లుగా దానినిఁ బంచికొనిరి. ఈతరునఁ బరశురాముండు భూమిని శ్మశ్రి
 యరహితము గావించి, దాని నంతయు బ్రాహ్మణార్థంబు నేసి యాము

హేంద్రపర్వతంబున నున్నవాడు ఇది యామహానీయుచరిత్రం బనగా
 ధర్మరా జమ్మనికృత్యంబులకు వెఱపును, నాశ్చర్యముచుజేంది వానిమహి
 మమును మెచ్చుచు నారాత్రి యంద యుండి మఱునాడు సన్నిహితుం
 డైన జామదగ్న్యుని దమ్ములుందాసును ద్రౌపదియు నెల్ల వారును దర్శించి,
 యాతని నేవించి, యచ్చోటిమునివర్యులఁ బూజించి వారియనుజ్ఞం
 గొని యచ్చోటనుండి తరలి సముద్రతీరస్థతీర్థములయందు స్నానమా
 చరించుచుఁ బోవఁబోవఁ బూజ్యునది గోదావరిని దర్శించి యం దవగా
 హానంబుఁ జేసి దేవపితృతర్పణంబు లొనర్చెను. విప్రులకు దక్షిణ లపరి
 మితముగ సమర్పించెను. పిదప నగస్త్యతీర్థసేవ గావించెను. మున్ను
 శ్రీరేవాపరుండైన యర్జునుండు స్నానమాడుటచేఁ బవిత్రములైన నారీ
 తీర్థములయం దవగాహానము చేసి యచ్చటి మునులవలన నర్జునుసచ్చ
 రిత్రం బాలకించి మెచ్చి వేయియావులదానము విప్రుల కిచ్చెను. పదం
 పడి జామదగ్న్యువేదిం బూజించెను. ఇయ్యది దేవతలకుఁ బూజ్యాశ్ర
 మంబు. ఇందు దేవతలు తొల్లి తపం బాచరించిరి. రాజు లనేకుల
 కియ్యది యజ్ఞశాల. దీనినుండి ప్రయాణమై సముద్రతీరంబునందలి సర్వ
 పుణ్యతీర్థములను నేవించుచు శూర్పారకంబునకుఁ జని యందుఁ గృత
 స్నానంబునై ప్రభాసతీర్థముంజేరి యందు భీమ నకుల సహదేవులును
 ద్రౌపదియుఁ దానును స్నానమాచరించి పితృదేవతర్పణంబు నేసి పండ్రెం
 డుదినంబులు ధర్మనందనుం డచ్చోటఁ బంచాగ్నిమధ్యమం దాసీనుండై
 జలభక్షణమును వాయుభక్షణమును గావించుచుఁ దపం బాచరించుచు
 న్నంత నచ్చోటికి వారిరాక నెఱింగి బలరామకృష్ణులు, ప్రద్యుమ్నుఁడు,
 సాత్యకి, సాంబుఁడు, అనిరుద్ధుఁ డాదిగాఁగల యదుముఖ్యులతోఁగూడి
 యచ్చోటి కేఱెంచిరి. ధర్మరాజు వారి నందఱును విధ్యుక్తముగఁ
 బూజించి, వారితో సరణ్యావాసాయాసంబును జెప్పికొని, యర్జునుం
 డస్త్రార్థము దేవలోకమున కరిగియున్నవాఁ డనెను. ఇంద్రుండును,
 లోకపాలురును, మహాదేవుండును వానికిఁ గడుంగూర్చి దివ్యాస్త్రముల
 నొసఁగి రనెను. వానినాకలోకవర్తనంబును లోకసంచారులగు ఋషుల
 మూలమున నరయుచున్నా మనెను. అంత నీ వృత్తాంతమునంతయు
 సవిస్మయముగా జవమేజయుండు వ్యాసశిష్యుండైనవైశంపాయనునివలన

విని, తదనంతరవృత్తాంత మే మని యడుగఁగా నమ్మునీంద్రుం డాజనమే జయున కిట్లని వచించెను.

— యాదవులు పాండవులను జూడవచ్చివారితో సభాషించుట —

జడలు దాల్చి, నారచీరలు గట్టి మునివేషధరులై చిక్కిన యొడళ్లతోనుండు పాండవులను యాదవులు చూచిరి. అలనాఁడు రాజ సూయయాగమునందు మహావిభవముతో మహేంద్రపార్శ్వస్థితయగు శచీదేవినొప్పొరిన ద్రౌపదియరణ్యావాసముంజేయుచుగడునిడుమలఁ బడుచున్నదానింగనుంగొని మిక్కిలి దుఃఖితులై యాదేవి సూరార్చి యుదారహితమృదూక్తులతో వారిదెసఁ జూచుచుండఁగా బలరాముండు శ్రీకృష్ణమూర్తి కిట్లనియె. “కృష్ణా ! ధర్మమార్గమునఁ జరించువాడు సుఖమును, నధర్మమార్గమునఁ జరించువారు దుఃఖమును బొందవలయు నని కదా యున్నది. అది యీపాండుపుత్రులయొడ నేల విపరీతమయ్యెను? పుట్టిననాటంగోలె బరమధార్మికుండైనధర్మరాజునకు రాజ్య భ్రంశమును వనవాసదుఃఖంబును వాటిల్లె. అధర్మపరులలో నగ్రేసరుడగు దుర్యోధనునకు సర్వసుఖములును సమకూటి యున్నవి. ఇట్టి వ్యత్యస్తస్థితి యొప్పునే? దీనిం జూచి ప్రజ లధర్మప్రవర్తనంబె సుఖ మాపాదింపఁ జేయు నని తలంచి మీఁద నెల్ల రఘ్నే యాచరింతురు కాఁబోలు. ధృతరాష్ట్రుండు మతిచెడి దుర్మార్గు లగు తన సుతులవల్కు లాలించి, పాపభీరువు లగు పాండుపుత్రుల నరణ్యావాసంబునకుఁ బంపె. ఇది ధర్మమా? భీష్మాదివృద్ధులహితోపదేశంబులు చీకుగాజు వినఁడయ్యెనే? తులువ లగు తనకొడుకులమతంబునే యనుసరించెనే? ఇది చేయరానిదని తెలిసియు నిట్టియకార్యం జేల చేసెనో? తూర్పున నుండురాజుల నెల్ల నణంచి తనపరాక్రమమున విజృంభించినట్టి మహాబలుండు భీమసేనుండీయరణ్యములయందు దప్పికి నీరు, నాఁకలికి దగునాహారము లేక వనరు చుండవలసినయవస్థ నంతయుఁ దలపోసి సమయాంతమున దుర్యోధనాదుల నెల్ల నొక్కుమ్మడి నాజి నిర్దయుండై బోయవోలె ఖధింప కున్నె? అట్టి యతిరథులమేటి యరణ్యావాసముం జేసి బక్కచిక్కియున్నవాడు. పాశ్చాత్యరాజుల నెల్ల నేలఁ బెట్టి కాలరాచినమహాబలుండు నకులుఁ డడవులఁ బడి యిడుమలఁ గుడుఁచుచున్నవాడు. దక్షిణ దేశపురాజులు నెల్ల

జయించినసహదేవుం డీవిపినావాసభరం బోర్వలేక బోనున బడ్డ బెబ్బలి
 చాడ్చున నున్నవాడు. పాంచాలు డగు ద్రుపదుయజ్ఞకుండమునందుఁ
 బుట్టి యయోనిజ యైన ద్రౌపదికి నాగర్భశ్రీమంతురాలికిఁ గాననమున
 ఘనికి సంభవింప నామె యెట్టిపడరానిపాట్లనుభవించుచున్నదో? కట్టా!
 వీరికష్టములఁ జూడలేము. వీరిని నీవు గత్తెశ్వర్యులనుగావించి కష్టాత్తుం
 డాకురుకులపాంసనుండు దుర్యోధనుండు సుఖాసుభవునిగఁ జేయుట
 ఖోర్వ నని బలరాముఁ డనఁగా నతనికిపాత్యకి యిట్లనియె. మహానుభావా!
 ఈపాండువుత్రుల కెప్పుడును నపారబలాధ్యులును లోకారాధ్యు
 లును నగునీవును భగవంతుఁ డగువాసుదేవుండును నాథులు. మీ రిరు
 వరుండ వారికెట్టిలోపములుఁగలుగవు. కావున మీరిప్పుడు మహాశూరు
 లగుసాంబసారణుల నాహవోన్ముఖులఁ గావించి యాదవరణభేరిని
 హస్తినాపురద్వారంబున మ్రోగింపుడు. దుర్యోధనాదిదుష్టులగుండెలు
 వ్రక్కలై యపారమైన మనసైన్యమును వీక్షించినంతనే యే మయ్యె
 డ్దనో కనుంగొనుము. పరిదేవనమునఁ బ్రయోజనంబు లేదు. తగినవని
 వేగంబ చేయుదము. ధర్మరా జెద్దియుఁ జెప్పడు. తమ్ము రక్షింపను
 నీవును వాసుదేవుండును నున్నారని మిమ్ము నమ్మియున్నాడు.
 మీ రిరువురు వారికిఁ బ్రాపు. కావుననే మేలొనఁగూర్చినను, మీరే
 యొనర్పవలయును. తొల్లి యయాతి స్వర్గపతితుండు కాఁగా
 జై బ్యాష్టకాదులు వానికిఁ బునస్స్వర్గప్రాప్తి గల్పించుట వినమే!
 కావునఁ బాండవులకు సహాయులముచునమే. వారిశత్రువులవధఁ గావింప
 వలయును. నీ వలిగిన నానీచు లవని నుండ నేర్తురే? ఇంతప్రతాపశాలి
 వైన నీవును ఘటింప రానిదానిని ఘటింపజేయు సామర్థ్యము గల
 వాసుదేవుండును, బ్రద్యుమ్నానిరుద్ధసాంబసారణచారుధేష్ఠ గదాదు
 లును, నేను నుండ దుర్యోధనకుఁజ్ఞయంబు త్రుటికాలమునఁ గావింపఁ
 బడదే! అర్జునునకుఁ బ్రియశిష్యుండ నగుటచే నే నవశ్యంబు పాండవు
 లకుఁ గూర్తు. మనము సర్వసేన సాయితంబు గావించి యిప్పుడ దండు
 వెడలి హస్తినాపురముపై నెత్తిపోవుదము. దుర్యోధనాదిసమస్తదుష్టు
 లం బరిమార్చి రాజ్యము ధర్మరాజునధీనంబు సేయుదము. ధర్మరాజు
 ప్రతినచోష్ఠన వనవాసకాలమును, నజ్ఞాతవాసకాలమును బూర్తియగు

టకు మున్నే మనము దుర్యోధనాదుల ననియందు నిజించి ధర్మరాజు సోదరసహితముడై వచ్చులోపుగా నభిమన్యునకుఁ బట్టముగట్టి కౌరవ రాజ్యమును వానియందు సుప్రతిష్ఠితముఁ గావించెము. సమయాంతమున మహానీయుడు యుధిష్ఠిరుడు హస్తీపురిసింహాసనము నెక్కి నిష్క్రమింపఁ జేసెను. మైన రాజ్యము నేలుఁగాక ! అనఁగా వాసుదేవుడు సాత్యకి కిట్లనియె: సాత్యకి! నీవు చెప్పినట్లు చేయనగును. కాని, ధర్మనందనుడు నిజభుజార్జిత రాజ్యమును దప్పనితరు లిచ్చినరాజ్యము నొల్లఁడు. కామభయాదులచే ధర్మమును విడువఁడు. ప్రతిన పూర్తికాఁగానే ధర్మజుండు తనరాజ్య సంపాదనమునకుఁ దాన యనికిఁ జొచ్చు. అప్పుడు పాంచాలకేక యాదులును మనమును ధర్మనందనునకును వానితమ్ములకును దోడ్పడి వానిపగతుర గెలిచి రాజ్యమును వారివశము గావించి ధర్మజుని హస్తినాపురపుగట్టె నెక్కింతము. అనునామాటలను ధర్మరాజు విని వాసుదేవుని యుచితవాక్యముల కభినందించి తనయభిప్రాయమును బూర్తిగ నెఱింగినందులకుసంతసించి సాత్యకితోఁగి వాసుదేవుండు భగవంతుండు గాని సామాన్యుండు గాఁడు. కావున వానివచనముచొప్పున నెల్లవారు నడుచుట యుక్తము. దాన మేలు చేకూఱు' నని చెప్పి వాశ్ఠి యాదుల నెల్లరఁ గలయంజూచి మిదర్శనంబు నాకానందంబు గల్గించె. ధర్మమునఁ బ్రసాదము పొరయఁగూడదు. మిమ్మందఱఁ జూతును. అని చెప్పఁగా యాదవు లెల్లరును ధర్మరాజును వీడ్కొని రామకృష్ణులతో ద్వారావతికిఁ జనిరి. అంత ధర్మరాజు తమ్ములతో సోమమిశ్రిత పయోష్ఠీనదియందుఁ గృతస్నానముడై యుండ ధర్మనందనునకు రోమశుం డిట్లనియె. ధర్మపుత్రా! ఈనదీతీరమునఁ దొల్లి ధూర్తరజుఁ డను రాజు కొడుకు గయుఁ డనేకనూగములఁ గావించెను. వానియాగముల యందు యాగోపకరణములగు *చపాలము, యూపము, †చమనము,

* చపాలము = ఇయ్యది యాగపశువును గట్టుయూప స్తంభముయొక్క పై కట్టుచున్నట్లు దాదాపుయమైక కశియము. యూప స్తంభముయొక్క అడుగునఁ దగి త్రొడి యానువకడియ్య మవి కొందఱు.

† చమనము = చచ్చెకమైన యజ్ఞసాత్రము.

*సుక్ష్మవములు మున్నగువానినన్నిటిని బంగారముతోఁ జేయించియును ర్చెను. వీనియాగములయందు యాగోపకరణము లగు యూప, చమాలములను సురలు స్థాపించిరి. అశ్వమేధముల నేడింటి నీతం డొనర్చెను. ఈ ఘహనీయుండు యాగములయందు దేవతలను సోమపానతృప్తులంజేసెను. భూసురులను పిరణ్ణ యగోదానములచేతను భూరిదక్షిణలచేతను సంతృప్తులగుగ నొనర్చెను. ఇట్టిమహాకార్యంబులు భూలోకమున నాచరించి యామహనీయుండు పుణ్యలోకముల కేగెను. ఏటిగట్టునందలి యిసుక నైనను, నాకసమునందలి రిక్కలనైనను, వర్షధారలనైనను లెక్కింపవచ్చును గాని గయుండు విప్రుల కొసంగిన భూరిదక్షిణలను లెక్కించుట షాధ్యము కానేరదు. ఈపయోజ్ఞీనదియందు స్నానమాచరించిన పుణ్యాత్ముండు గయునింబోలె బుణ్యలోకము లందును. అనఁగా ధర్మజుండు తమ్ములును ద్రౌపదియును దాసును నానదియందు మఱల స్నానమాడి యచ్చోట దేవపితృతర్పణంబులు గావించి యచ్చోటినుండి తరలి వైదూర్యపర్వతమును వీక్షించి నర్తదాతీరమును జేరెను. ఆతీరము నందలి పుణ్యాశ్రమములను, దివ్యతీర్థములను సేవించుచు నచ్చటచ్చట విప్రులకు భూరిదానంబు లొసంగుచు, మునిజనశరణ్యుండై యుండు ధర్మజునితో రోమశుం డిట్లనియె. ఓరాజా! ఈజనపదంబు త్రైతాద్వాపరసంధి నాబడు. మున్నీచోట చ్యవనుఁ డనుఋషీశ్వరుండు శర్యాతికూఁతు సుకన్య యనుదానిం బెండ్లాడెను. అంతియకాక మామ యగు శర్యాతి గావించినయాగమునందుఁ బాకశాసనువై నలిగి యతని నాదరింపక స్తంభితం గావించి యాశ్వినులకు సోమంబు నిప్పించి శర్యాతి యాగమును బూర్తిగ నొనర్చినఋషీశ్వరుం డాచ్యవనుం డనఁగా నాచ్యవన మహర్షి చరిత్రను సవిస్తరముగాఁ జెప్ప మని ధర్మజుఁ డడుగుట నుం రోమశుండు సౌకన్యాఖ్యానము నిట్లు వినిపించె.

— రోమశుండు ధర్మజునకు సౌకన్యాఖ్యానమును జెప్పట —

తొల్లి భాగ్దవుండైన చ్యవనుం డిచ్చోటకి సమీపమున నుండు కొలనిగట్టునఁ బెద్దకాలము జితేంద్రియుండును, నిరాహారుండును, నిశ్చల.

* సుక్ష్మవములు = అశ్వాహుతి గావించుటకుఁగా నుండు కొయ్యగరిబెలు —
 * వీనిని గూడ యజ్ఞపాత్ర లందుదు.

చిత్తుండును నై తపం బాచరించుచుండెను. అతడు నిష్ఠతోఁ దపంబుఁ జేయుచుంట సాతనిశరీరము లతావృతమై చీమల కాస్పదమై కొన్నాళ్ల కతనిచుట్టును జీమలు పుట్టలుపెట్టిన నవి క్రమముగ వానిచుట్టును బెద్దవై కొంతకాలమున కాతనిశరీర మాపుట్టలోఁ గాన రాకుండెను. తన్ను లభిలుచు, బుట్టలుచు నావరించినను నిశ్చలుడై చ్యవనుండు తపోనిష్ఠ గావిం చుచుండఁగాఁ గొంతకాలమునకు శర్యాతి యను నృపాలుఁడు తననాల్గు వేలమందిభార్యలతో నామాశ్రమంబు కొలనికి విహారమునిమిత్తము రాఁగా వానియేకపుత్రిక సుకన్య యనునది దివ్యాభరణభూషితురాలై సుగంధికుసుమమాలికల ధరించి విలాసమునఁ దనచెలికత్తియలతోఁ గ్రీడించుచు నాబుష్మిపైఁ బెట్టియుండుపుట్టసమీపమున యశావనంపుతీ పునఁబూగుత్తులఁ జిమముచుండెను. తొలికాటు మెఱుపుఁబోలినది, నానా విధభూషణాలంకృత, చిత్రాంబరధారిణి, లావణ్యవతి, జవ్వనియును నగు నాసుకన్యను రాజపుత్రింగాను నవివాహితఁగాను బుట్టలోనున్న చ్యవనుం డెఱింగి యెట్లయినను దానిఁ బరిగ్రహింపఁదలంచెను. ఇట్లుండ నాసుకన్య పుట్టలో మిడుంగులులు వోలె మెఱయుచున్న యమ్మనివరు నేత్రములం జూచి యివి యే మగు శొక్కొయని వాని నొక ముంటితోఁ గ్రుచ్చె. అంత నాపోటునకు మునివరుండు కినిసి తనతపోమహిమచే నారాజును వెంబడించినపరివారమంతటికిని మూత్రపురీషనిరోధము కలిగించెను. అంత నాతనిపరివా*మంతయుఁ గడు దుఃఖిత మయ్యె. అంత శర్యాతి తనపరి వారమున నెవ్వరైనం దెలియక యచ్చోటఁ దపస్వియై కాలముం గడపు చున్న చ్యవనున కేదైనఁ గీడుగావించిరా యనియు, గాకున్న నిట్టినిరోధ మెల్లఁకుం గలుగ నేర దనియు నిశ్చయించి తనపరివారములోని యం దఱి వేరేవర పిలిచి భార్యవున కెవ్వ రేని యపరాధముఁ గావించితిరా యని యడిగిన నెవ్వరు నెఱుంగ మని చెప్పఁగా వగఁ గూఱియుండె. పిదప సుకన్య తండ్రిపాలికిం జని, 'నాయనా! నే నిచ్చటఁ బుట్టలో మిడుంగులులు వోలె నేవో మెఱయుచున్న వని యొక్క కుశాగ్రం బున నాపుట్టను గ్రుచ్చితి. అది యేదైన నొకపురు గని తలంచి యట్ల కావించియుంటి ననఁగా శర్యాతి యదరిపడి యయ్యో! నాబిడ్డా! యట్లేల చేసితివి. అది భర్తవుండైనచ్యవనమహర్షి నావరించియుండు వల్లీ

కము అందు చ్యవనుండు తదేకనిష్ఠతో బహుకాలమునుండి తపం బాచరించుచున్నవాడు. అని చెప్పి యాపుట్టసమీపమున కేగి దానిని మెల్లగఁ ద్రవ్వించి యందుఁ దవస్సుచేతను, వయస్సుచేతను వృద్ధుఁ డైనచ్యవనుం జూచి, 'మునీంద్రా ! నాకూతు రజ్ఞానంబున నొనర్చినకర్మంబు సహింపవే, నన్ను రక్షింపవే' యని వేడ నాచ్యవనుండు నీకూతు నా కిచ్చి వివాహము గావింపుము. నీసైనికులకును, బరివారమునకును సంభవించినయాపదఁ దొలఁగింతు; ఈతప్పు సైరింతు ననియె. అంత శ్రాత్యతి మునివచనంబులకు వెనుదీయక వానియభిమతంబు నెఱవేర్చె. వెంటనే శ్రాత్యతినై న్యమునకు బాధ నివారణమయ్యెను. శ్రాత్యతి భిజవరివారముతోఁ దనపురమునకుఁ జనియె. అంత సుకన్య పతి వయోవృద్ధుఁ డని యేవగింపక వానిమనస్సున కింపు వొడమునట్లు వర్తించుచు నసూయ లేక చ్యవనాశ్రమమున కరుదెంచునతిథుల నిమ్ముగా విచారిం చుచుఁ జ్యవనునకు మోదావహమై యుండె.

అట్లుండ నొక్కనాఁ డశ్వినులు చ్యవనాశ్రమమున కేతెంచి యాసరస్సున స్నాతయై యెంటరిగాఁ దిరుగుచుండు నా సురచిరాకార, లావణ్యవతి. యువతియు నగుసుకన్యఁ గాంచి 'యవ్వా! నీ వెవ్వరి దానవు? ఎవ్వనికూతురవు? ఎవనిఁ జేపట్టియున్నావు?' అని యడుగఁగా నాయందువదన 'నేను శ్రాత్యతియను రాజకూతురను. చ్యవనమహర్షి భార్యను. ఇయ్యది వారియాశ్రమంబు' అని చెప్పఁగావారు ముసిముసీ నగవులు నగి సుకన్య కిట్లనిరి. ఇంతలావణ్యవతివి; జవ్వనివి; శోభనాంగివి; నీ వీబడుగుముసలి నెట్లు వరించితివి? సీతం ద్రీ యింతటిముదుసలికి ని న్నెట్లొ సంగె? అచ్చరలు సౌందర్యమున నిన్నుఁ బోలరు. నీకుసోమ్ములుగాని, దివ్య వస్త్రములుగాని లేకున్నను నీమేనికాంతి యీవనము నెల్ల మెఱపువలెఁ బ్రకాశింపఁ జేయుచున్నది. నీవు ద్రవ్యవంతునిఁగాని, రాజపుత్రునిఁగాని చేపట్టియుండినచో వాడు నిన్ను సర్వభూషణాలంకృతఁ గావించి, నీకుఁ జీనిచీనాంబరములఁ గట్టనిచ్చియుండును. అప్పుడు నీసౌందర్య మింకెట్లుండునో? ముదుసలితనముంజేసి మేన ముడుతలు వడ, నిన్నుఁ బోషింపలేని యీముదుసలిపాటుని వడలి మాలో నొక్కరుని గోరుకొనుము. ఏల వెట్టివై యీవనము నడవిం గాచినవెన్నెల సేసెదవు!

అనఁగా వారిమాటలు సుకన్యవీరులకు ములుకులై సోక, 'నయ్య లారా! మీ రెవ్వరో! మీమాటలు చాలింపుఁడు. నియతులై నతపోధ నుల నిట్లాడ నగునే!' యన వారు వెండియు నిట్లనిరి. 'కోమలీ! మామహి మచే నీమగనిని దరుణవయస్కుం జేసెదము. మామువ్వురిరూపము లొక్కటై కాన్పించు. అప్పుడు మామువ్వురిలో నీ కిష్టమైనవాని వరిం పవే' యనఁగా సుకన్య యావృత్తాంతం బంతయు భర్త యగుచ్యవను నకు నివేదించె. అంత చ్యవనుం డందుల కొండంబడు మనఁగా నాదేని యశ్వినులకడ కేటెంచి యట్ల చేయుదు ననెను. అంత నశ్విను లిరువు రును చ్యవనుండును మువ్వు రాసరస్సు జొచ్చిరి. అం దొక్కముహూ ర్తకాలం బుండి మువ్వురు నేకాకారులై సుకన్యవైరాల నిలిచి తమలో నొక్కనిని వరింపుమని యడుగుటయు సుకన్య పరమవతి వ్రత గాన మన స్సనందు చ్యవనునిదప్ప నయ్యునిగోరనిదగుటచే బతినేధ్యానించి వారి లోఁ జ్యవను నేర్పఱచి యతని నెవరించె. అంతచ్యవనుం డశ్వినుల మహోప కాశమునకు సంతసిల్లి దేవతలతో యజ్ఞములయం దింద్రుండు సూచు చుండఁగనే వారికి హవిర్భాగమును, సోమపానమును గల్పింతు ననిన విని యశ్వినులు పరమానందభరితులై తమకుఁ జ్యవనువలన దేవత్వ సంపూర్తియగు నని యరిగిరి. చ్యవనుండు తరుణుండై సుకన్యతోఁగూడి తనతపోమహిమంబునఁ దదిచ్చాచువ ర్తియై సకలభోగముల నను భవించుచు విహరించుచుండె. శర్యాతి దానిని విని, కూతును నల్లునిం జూచువేడ్కఁ జ్యవనాశ్రమంబున కేటెంచి వారిసుందరా కారంబులకు సంతృప్తుండై సర్వమహిధరములతో వెలయుసర్వంసహను సాధించిన వాఁడువోలె మెలగుచుఁ గూతునకభిమతకథల నుడుపుచుండె.

— చ్యవనుండు శర్యాతియజ్ఞంబున నశ్వినుల సోమపీఠంఁ జేయుట —

ఇట్లల్లునియాశ్రమంబునఁ గూతుతో నిష్టాగోష్ఠి నున్న శర్యా తిని చ్యవనుండు మిక్కిలీ మర్యాదతో నాదరించుచుండఁగా నొక్క నాడు మామతో నల్లుఁ డిట్లనియె. రాజచంద్రా! నీకు సర్వార్థంబులు సమకూలునట్లొకయాగంబు నీచే జేయించెద. ననుస్తవస్తువులును శమకూర్పుకొను మనఁగా శర్యాతి సంతసిల్లి పురంబున కేగి యాగము

నకు వలసినపదార్థముల నన్నిటిని నేకరించికొని చ్యవనునకుఁ జెప్పి పుచ్చుగా నామహర్షి యతిసంభ్రమంబున భార్యం దోడ్కొని మామ యూరికిం బోయి మామను యజ్ఞదీక్షితుంజేసి తత్ప్రయోగమును విధ్యుక్తముగ నడపుచు, దేవతలకు సోమం బిచ్చుతటి నం దశ్వినులకు సోమం బీబోగా దేవేంద్రుడు వారించి, 'చ్యవనమునీంద్రా'! వీ రశ్వినులు, దేవలోకభిషగ్వరులు. వీరికి సోమమున భాగము లేదు. అనఁగా చ్యవ నుండు 'పాకశాసనా! నన్ను జరాభారపీడితుండైనవానిని తరుణునిఁ జేసిన యోగిపుంగవులు వీరు. వీరును నితర దేవతలవలె సోమభాగార్హులే' యన, వీరు వైద్యులు సోమపానమున కర్హులు గారు; సోమం బీవల దనుచుండఁ జ్యవనుం డింద్రమాటల నాదరింపక యశ్వినుల శ్రాంతియాగంబునందు సోమపీఠులఁ జేసె. అంత నింద్రుండు మునివైఁ గినిసీ తనమాట నాద రింపని చ్యవనునిపై వజ్రంబు లేయఁ జేతని మీఁది కెత్తుటయుఁ జ్యవ నుండు వజ్రాయుధసహితమగు నింద్రునిచేతిని దనమంత్రప్రభావంబున స్తంభింపఁ జేసె. అంత నిలువక చ్యవనుం డింద్రుం జంపఁదలచి యా గొగ్గియం దభిచార హోమముఁ జేసె. దానికి ఫలముగ నాయగ్ని కుండంబునందుండి ఘోరాకారముగల యొక గాక్షసుం డింద్రవధార్థ ముద్భవిల్లెను. వానిబాహువులు పదివేలయోజనములనిడివి గలవి. వానికిఁ గోటలు నాలుగు నూలుయోజనములనిడుపు గల్గి యుండెను. ఇతరదం తములు పదియోజనములనిడివి గలవి. వానికన్నులు సూర్యచంద్రమండల ములంతటి విశాలములు. వానిఘోరశరీరము భూనభోంతరాళంబులెల్ల నిండి సురాసురులకుం గూడ నిర్దేశింపరానిదిగ నుండెను. ఒక పెదవిని భూమిపైఁ జూచియు, వేటొక పెదవిని నాకసమునఁ జూచియు నోటిని దెఱచికొనియుండెను. ఈ గాక్షసుండు జగత్తు నంతటి నొక్కపెట్ట మ్రింగు నేమో యని కరాళ మగు తననాలుకను నాడించుచు నోరు తెఱచికొని, నాలుకచేఁ బెదవుల నాకుచు భయంకరారావంబున లోక మును పెట్టిల్లుపెట్టిల్లు మని శబ్దింపఁజేయుచుఁ బైబెడివచ్చుచున్న యారా ఙ్మసువలన నింద్రుండు భీతిల్లి చ్యవనుని పాదములమ్రోలఁబడి "మీమహి మముఁ దెలియక నేఁ జేసినయపరాధము నోచ్యవనమహర్షీ! మన్నిం పుము, నీవచనప్రకార మశ్వినులకు సోమభాగము నేడుమొదలు లోక

మున జరుగుయాగము లన్నింటిలోను గలుగుఁగాక! నీ ప్రయత్నము విఫలపఱతునే? నీమహత్త్వమును, సుకన్యాప్రభావమును, నీ శ్రాధాతిరాజేంద్రునికీ ర్తియు లోకవిశ్రుత మగుచు గాక! నాయెడం బ్రసన్నుండవగుము" అని యింద్రుడు రాక్షసభయంబునఁ జ్యవనునిఁ బ్రార్థింప నవ్యసవసీతసమానమగునిండుమనంబుగల చ్యవనుండు శాంతుండై యారాక్షసు మధుసామధేయుని మద్యమును, స్త్రీలను, వేటను, జూదములోని పాచికలను నాశ్రయింపు మని యాజ్ఞాపించె. అనిమిషపతి వజ్రముతోడి మహాభుజుఁడై స్తంభనము వెంటనే యుడిగెను చ్యవనుండు సోమము నశ్వీనుల కింద్రునియెదుట నిచ్చెను. మఱియు నింద్రుని సోమపానంబున సంతోషింపఁజేసెను. శ్రాధాతియజ్ఞులు చ్యవనరక్షితమై సమాప్తినొందె. ఇట్లు చ్యవనుండు తనమహత్త్వమును నలుదెసల వ్యాపింపఁజేసి సుకన్యతో యథేచ్ఛావిహారంబున నుండె. ఇదే యాచ్యవనునిఁగొలను. ఇదియే త్రేతాద్వాపరసంధి యనంబడును. దీనియందు స్నాతులై దేవపితృతర్పణంబులు నేయువారు సుకృతముఁ బడయుదురు. నీవును భ్రాతృద్రాక్షదీయుతుండవై స్నానమాచరింపుము. ఇది సీతతాక్షము. ఇది సైంధవారణ్యము. దీనియందు నివసించి స్థాణుమంత్రోచ్ఛారణము గావించి యిచ్చోటఁ బుష్కరములయందు సుస్నాతుఁడు సిద్ధుఁ డగును. అదిగో! మునినివాసంబైన యార్చీకపర్వతము. అందు మరుత్తు లుండుటచే నయ్యది మరుత్థాన మనఁబడును. అచ్చోట నడు లీకాల మాకాల మనక సదా ప్రవహించుచుండును. దేవాయతనంబు లనేకము లున్నవి. వానిని సేవించువారు సత్ఫలములఁగొందురు. ఈపర్వతమునకు శిఖరములు మూడు గలవు. వానినుండి సెలయేళ్లు మూడు పాటుచుండును. ఇందే వాలఖిల్యమును లనేకు లున్న హరు. మఱియును నాదిబుషీశ్వరు లగు నరనారాయణులు కొంతకాల మిందుఁ దపస్సుఁ గావించుచుండి పిదపఁ దమయునికి యగు బదరికాశ్రమముం జేరిరి. తొల్లి పితృదేవతలు, దేవతలు, మహర్షులు, శంతనుఁ డాదిగఁ బ్రఖ్యాతరాజులు లిందుఁదపోయజ్ఞముల నాచరించిరి. ఇంక మనకు యమునాతీరంబు గోచరించును. యమునాతీరమునందు ధాత, పితృత, వరుణాదిదేవతలు తపస్సులం జేసి యోగసిద్ధు లయిరి. దానితీరముననే తొల్లి మాంధాతయ, సోమకుఁ డను రాజునియు భూరి-

యజ్ఞములం గావించి నాకలోకమర్యాదం జెందిరి. అని రోమశుండు చెప్పఁగా ధర్మరాజు విని మాంధాతృపరిత్రంబును వానిజన్మంబును, వాని కావే రెట్లు గలిగె ననుటను వినవలతుం జెప్పవే మునీంద్రా! యనుటయు రోమశుం డిట్లునియె.

— ౧౧ మాంధాతృపరిత్రము —

పూర్వము ప్రసిద్ధి కెక్కిన యిహ్మోకువంశమునందు యువనాశ్వం దనుదొడ్డరాజు జనించెను. అతం డనేకాశ్వమేధయాగములను గావించి భూసురులను భూరిదక్షిణలచే సంతృప్తులం జేసి బహుకాలము రాజ్య మేలుచుండెను. ఇట్లుండ నాతనికెంతకాలమునకు సంతతిలేని యాచింత యాతని వేధించుచుండెను. కావున నొకప్పుడు రాజ్యభారము నంతను మంత్రులపై మోపి వ్రతీయై కాననములకుఁ బోయి తపం బాచరింప నాలోచించుచుఁ బోవుమార్గమున భృగుమహర్షి యాశ్రమమునకుఁ జని యం దామునీంద్రునితోఁ దనవంత యంతయుఁ జెప్పెను. తన్ను సంతా నార్థము ప్రార్థించినయువనాశ్వనిచేఁ బుత్ర కామేష్టి భృగుమహర్షి గావించెను. ఆయాగమందు రాజునకుఁ బుత్రోత్పత్తినిమిత్తము మంత్ర పూత జలపూర్ణంబై నకలశము నొక్కదానిని రక్షించుచుండె. నియమితకాలము కాఁగానే యాజలమును రాజపత్నిచేఁ ద్రాగింప భృగుమహర్షి! యుద్ధే శించెను. నియమితకాలము పరిసమాప్తి యగుడు రేవకడ నాకలశోద కమును రాజపత్ని కీనగు నని యుండ నారాత్రి యాగోపవాసదీక్షి తుండైన యువనాశ్వండు నీరువట్టుచే హీనస్వరంబునఁ దనయొద్ద నున్న ఋత్విక్కులను జలము నడిగె. వానిమెల్లనికంతధ్వనిని నచ్చటివా రెవ్వరును వినమింజేసి యతఁడు పుత్రోత్పాదనార్థమభిమంత్రింపఁబడిన యాకలశోదకంబు సంపూర్ణముగఁ ద్రావి సుఖయయ్యె. మఱునాఁ డందఱును మేల్కొంచి కలశము జలశూన్యంబయి యుంటఁ దెలిసి యిది యెవని కార్య మని విచారించుటయు, యువనాశ్వం డంతయు రాత్రి జరిగిన దాని సవిస్తరముగఁ జెప్పె. అంత భృగుమహర్షి, రాజా! నీకుఁ బుత్రోత్పాదనమునిమిత్తమై యీపవిత్రకలశమునఁ బూతజలము నుంచిత. అనీటిని నీభార్యచే నీదినము ద్రావించియుండినచో నీకు నింద్రతుల్యం

దై నపు త్రుండు గల్గును. విధి యన్యథా తలంచెయున్నది. దై వకృతము నెవరు తప్పింపగలరు? ఆజలము నెవరు ద్రావినను వారిగర్భమునం దట్టి కుమారుఁ డుద్భవిల్లుట నిస్సంశయము. కావున నాపు త్రుండు నీశరీరమున జనించు. గర్భధారణాదులవలన నీశరీరమునకొండొకయపాయము లే కుండ మఱియొకయిష్టిఁ గావెంటు నని చెప్పి యాయిష్టిఁ జేయించె. అంత నూతేంద్ర కయ్యువనాశ్వగర్భమున వామభాగమును భేదించి యొక శిశువు సూర్యబోలినవాఁ డుదయుంచె. భృగుమహర్షి కావించినయిష్టి మహిమచే యువనాశ్వశరీరమున కెట్టి యపాయము సంభవింపదయ్యె. ఆతేజోరూపవంతుండైన కుమారుం జూచుట కింద్రుండు నాకలోకంబు నందుండి రాఁగా వానితోడ వచ్చిన యమరు లీశిశు వేమి ద్రావి వర్ధిల్లు ననఁగా నింద్రుండు మాం (నన్ను) థాతా (త్రావును) అని చెప్పియమృత మయందైన తనరెండవవ్రేలిని వానినోట నుంచెను. దేవతలక్కారణం బున వానికి మాంథాత యని పేరుఁబెట్టిరి. ఆశిశు వింద్రునిచూపుడువ్రేలి యందలి యమృతంబుఁద్రావి క్రమంబుగాఁబ్రవర్ధమానుండై పదుమూఁడు జేనలంతవాఁ డయ్యెను. వాఁడు థాతనమాత్రమున వేదములను, విలువిద్యను, నస్త్రవిద్యను నేర్చి యజగవం బనువిల్లును, శృంగవంత ములగు బాణములను, నభేద్యకవచంబును బొంది యొక్కదివసంబున జగంబుల నన్నింటిని వశపఱచుకొ నెను. మాంథాతృండు ఇట్లు సకల భూమండలమున కంతటికిని బ్రభువు కాఁగా నింద్రుండు వానిని భూమం డలమునకుఁ జక్రవర్తినిఁగాఁ జేసెను. ఇట్లు ముల్లోకములకును బూజ్యం దైనమాంథాతృం డనేకయజ్ఞములను గావించి విప్రులను భూరిదక్షిణల తోను, నసంఖ్యాకగోదానములు పెక్కింటితోను సంత్ృప్తిపఱచెను. ఇంద్రునియర్ధాసనమునం దాసీనుండై జగద్విఖ్యాతుం డయ్యెను. మాం థాత రాజై జగంబు నేలుచుండ లోకమునఁ బండ్రెండేండ్లనావృష్టి సంభ వించి జనులు ఘోషపీడితులైరి. అంత నమృతీకాంతుం డింద్రునిసమ క్షంబున మేఘములను దనబాణములచే భేదించి వానఁ గురియించి ప్రజలఁ గాపాడెను. మాంథాతృచక్రవర్తి కురుక్షేత్రమున ననేక యాగములం జేసి లోకము లెల్లఁ దనతివ్రతపములచే దపింపఁజేసెను. ఈమహనీయునిచరిత్రం బట్టి దనిన విని భర్తరాజు 'మునీంద్రా

మాంధాతచరిత్రమును వింటిని. సోమకచరిత్రముం జెప్పు మనఁగా రోమశుం డిట్లనియె.

— సోమకచరిత్రము —

పూర్వకాలమున సోమకుం డనురాజు భూమి నేలుచుండెను. అతండు నూలుగురు భార్యలఁ బెండ్లియాడి పరమధార్మికుఁ డని ప్రఖ్యాతి గాంచెను. కాని, ఈతని కిందఱు భార్య లున్నను సంతానము లే దనువంత యీతనిని వదలదయ్యె. ఇట్లు సంతతిలేకయే యతనికిఁ బూర్వవయస్సతి క్రమింపఁగాఁ గొంతకాలమున కొక్కభార్యయందుఁ బుత్రుం డొకఁ డుద్భవితఁడై. వాఁడు జంతు వని వేర్కొనఁబడెను. వానిని సోమకుని నూర్గురుభార్యలును దమబిడ్డను గాఁ జూచుచు మిక్కిలి గారాబ ముతోఁ బెంచుచుండిరి. అంత నొకానొకదినమునం దాశిశువును జీమ కుట్టఁగా వాఁడు రోదనము చేయ నారంభించెను. వానియేడ్పును నివారింప లేక నూర్గురు తల్లులును నేకకాలమున నంతఃపురమునం దేడ్వసాగిరి. అంత సోమకుం డంతఃపురమునకు దాది నంపి వార్తఁ దెలిసి తా నచ్చోటికిఁ బోయి శిశువు నోదార్చి యేడ్పుడిపి యందఱ నూటఁడింపఁజేసి మరల సభామంటపమున కేతెంచి మంత్రులతోను ఋత్విజునితో నిట్లనియె. మంత్రులారా! ఋత్విగ్వరా! వినుండు. ఈయేక పుత్ర విషయమునకంటె నపుత్రకుఁ డగుట మేలు. నాకు లేకలేక వృద్ధా ప్యమునందు నూర్గురు భార్యలలో నొక్కతె కెట్లో యొకకుమారుండు జనించెను. వానిపై నందఱును బ్రాణములఁ బెట్టియున్నారు. శరీర మనిత్యము. ఏకపుత్ర త్వము శోకకారణముగ నున్నది. బహుభార్య లను పెండ్లాడియు నొక్కతె కీకుమారుండు తప్ప వేతెవ్వరెకు సంతానము లేదు. ఒక్కఁడుకు కొడుకు గాఁడు. ఒక్కకన్ను కన్ను గాదు గదా? కావున మీరూహించి నాకు శతపుత్రులు గలుగునట్లు పా యముఁ జెప్పఁడనఁగా సోమకునితో ఋత్విజుఁ డిందులకుపాయమున్నది. అట్లు చేయుదువేని నీకు నూర్వురు పుత్రులు పుట్టుదురు. ఒక్కయోగంబు నేర్పము. అందు నీకొడుకు జంతువును బశువుగా వధించి వానివపను నీనూర్గురు భార్యలును వపా హోమకాలమునఁ దద్ధామము నామ్రాజింతు రేని నూర్గురును బిడ్డలను గందురు. అంత నీకు మనశ్శాంతి యును. జంతువు

మరల నీతల్లిగర్భమునందే పుట్టును. అందులకు నిదర్శనముఁ జెప్పెద, వినుము. వానివామభాగమునందు బంగారువన్నె గలపుట్టుమచ్చ యొకటి యున్నది. వాఁ డాజన్మమందు సైత మామచ్చతోనే పుట్టు. అనఁగా బుత్తకామంబున నీయాగముఁ జేయుటకు సోమకుఁ డీయకొనెను. రాజభార్య లందఱును నీయజ్ఞ మునకు విముఖులైరి. కానీ, రాజజ్ఞచే యాగసంభారమంతయు బుత్తిజులు సమకూర్చి యజ్ఞ వేదని నిర్దింపించి రాజును సోమయాజినిగా శాలాప్రవేశముగావించిరి. పశుపితృసనవేశ యైనది. తల్లులయొద్దనుండి బిడ్డను దెచ్చుట బహుకష్ట మయ్యెను. ఒకతట్టు వా రాక్రందించుచుండ శిశువును బలాత్కార మున లాగికొనివచ్చి విశసనమునేసి వానివచను హోమకుండముపై నఁ గంపకుఁ దగిల్చి దానితో నాజ్యాహుతుల వేల్చిరి. ఆపపాగంధము నవ్వ డందఱు భార్యల నాఘ్రాణింపుడని రాజజ్ఞుఁ జేసెను. అందులకు వా రెల్లరుం గుందుచు నావపాగంధం బాఘ్రాణించిరి. వెంటనేనూర్గురునుగర్భిణులై పదవమాసమునఁ బుత్తులం గనిరి. జంతుఁడు బుత్తిక్కుచే జూపఁ బడినగుర్తుతోఁ దనతోల్లింపితిల్లిగర్భమునందుఁ బుట్టెను. అందఱునువాని యెడఁ గడుఁ ప్రేమ గల్గియుండిరి. ఆనూర్గురిలో జంతుఁడు సర్వగుణ ముల నొప్పినవాఁడై మేలిమిఁ జెందెను. ఇట్లు సోమకుఁడు శతపుత్తులం బడసి యుల్లాసంబుతో నుండ వానిబుత్తిజుఁడు కాలధర్మము నొంది నరకావాసమునం గష్టించుచుండెను. అంతఁ గొన్నాళ్లకు సోమకుండుం బరలోకగతుండై స్వర్గలోకమున కరుగువాఁడు ముందు నరకగతుడగు తనబుత్తిజుం జూచి 'యది యేటిన్యాయము? నీ వేల నరక మనుభవిం చెద' వనఁగా వాడు నేను నీకు యాజకుడ నగుట నా కీదుర్గతి ప్రాపించిన దనెను. అంత సోమకుఁడు యమధర్మరాజుపాలికిఁ బోయి "ఓధర్మ దేవతా! నాకారణంబున నాపురోహితుండు నరకము నను భవించుచున్నాఁడు. న న్నానరకము ననుభవింప నెలవిష్టు. వానిని వదలు" మనఁగా ధర్మం డి ట్లనియె. రాజా! ఒకఁడు చేసినపుణ్యాపాప ఫలములను వేటొకం డనుభవింప నగునే? నీవు పుణ్యాత్ముండవు. నాక లోకము నీపుణ్యఫలము లనుభవించుచోటు. కావున నీ పపటి కేఁగుము. అనఁగా సోమకుఁడు బుత్తిజు వదలి నేను బుణ్యాఫలము ననుభవింపను.

మే మిరువురముఁ బుణ్యఫలము సమముగాఁ బంచి యనుభవించునట్లు నర్ప మనిన ధర్మం డిట్లనియె. సోమకా! నీయభిప్రాయం బట్లుండెనేని యితనితోడ నీవును నరకము ననుభవించి పదంపడి నీపుణ్యఫలమును మీ రిరువురును సమముగా ననుభవింపుఁ డనెను. సమవర్తివచనము చొప్పున ఋత్విజునిపాపఫలమును దానుం బంచి కైకొని యిరువురును మున్ను నారకము ననుభవించి పదంపడి యిరువురును సోమకుపుణ్యములను సమముగాఁ బంచికొని నాకలోకసుఖమును బొంది ఋణపుణ్యము కాఁగా మరల మర్త్యలోకమున జనించిరి. ఇయ్యది యాసోమకునియజ్ఞప్రదేశము. ఇం దాఱురాత్రులు వసించినవారు సుకృతు లగుదురు. నీవును నీం దాఱురాత్రులు వసింపుము. అనిన, వారందఱు నచ్చోటినుండి తరలి వేతొకచోటి కేఁగుచుండ నందొక్కప్రదేశమును ధర్మనందనునకుఁజూపి రోమశుం డిట్లనియె. ఇందుఁ దొల్లి ప్రజావతి సహస్రవార్షికంబైనయిష్టాపూర్తం బనువేరితో వెలయు సత్రయాగం బొనర్చెను. ఈయమునాతీరం బున నాభాగుం డైన యంబరీషుండు యజ్ఞములఁ బెక్కింటిని జలిపి సదస్యులకు విస్తారధనము దక్షిణగానొసంగి పరమసిద్ధికి జనియె. మఱియు నీచోటనే యయాతి యజ్ఞము లనేకముల నాచరించెను. ఇవే యయాతి యజ్ఞమందలియగ్ని కుండంబు లగపడుచున్నవి. దర్శింపుము ఇది సరకుఁజేత్రంబు. ఇది రామప్రదతీర్థము. ఇది నారాయణాశ్రమంబు ఇది నహు ఘయజ్ఞప్రదేశంబు. నహుఘం డిచ్చోఁ బదిపద్మములసంఖ్య గల విస్తార ధనమును సదస్యుల కొసంగి వారిఁ బూజించె. ఇది సార్వభౌమయజ్ఞస్థానంబు. ఇది ఋచీకపుత్రునిసంచారస్థానము. ఈప్రదేశమునం దీతీర్థం బునఁ బూర్వము పుత్రునితో స్నానమాచరించుచుండిన యొకమగువకు రోఁకళ్లను గర్ణాభరణములుగ ధరించి సంచరించుచుండిన పితౄచ మిట్లు చెప్పెను. ఒంటెలయొక్కయు గాడిదలయొక్కయు పాఁడి గలచోట్ల నివసించుటచేఁ గల్గినపాపము గలవారును, వానిపాడివలన జనించిన పెరుగును బాలను భుజించుటచేఁ గల్గినపాపము గలవారును దొంగలచే వధింపఁబడి యగ్ని సంస్కృతముగాని కళేబరమును వేసిన నదియందు స్నాతులయి పాపమును జెందినవారును నీతీర్థమునస్నానముఁ జేసి పాపములఁ బోద్రొలుదురు. వైపాపములు చేయనివారిచోట రెండు

రాత్రి లున్నచో, వారికి నేను బగటిపూటకంటె రాత్రిపూటలలో నెక్కుడుచెట్ట చేయుదును. అని చెప్పెను. కావున నోధర్మతనయా! మన మీతీర్థమున నొక్కరాత్రియే వసంతము. ఇది కురుక్షేత్రమునకు ద్వారంబు. ఇచ్చోట యయాతి యనేకయజ్ఞములం జేసె. వీనిజన్మము లకుఁ బాకశాసము డానందించెను. ఇది ప్లతావతరణం బను యముగా తీర్థము. ఇందు దేవతలును ఋషులును సారస్వతయాగం బొనర్చిరి. దీనిని దేవర్షి యగు సంవర్తుండు రక్షించుచుండును. ఈప్రదేశమున భరతుం డనేకయాగములను జేసి సర్వలోకంబులను జూచె. నీవు నిందు స్నానముం జేయుము, సర్వలోకములును నీకుఁ గాన్పించును. అనగాఁ బాండవాగ్రజుం డనుజసహితుండై యాతీర్థంబున స్నానంబునేసి రోమశున కిట్లనియె. “మునీంద్రా! నీవు వచించిన ట్లిం దవగాహనము గామిచుటచే నాకు దేవర్షిలోకములు, బ్రహ్మలోకము, ఆదిత్యలోకము, అశ్విలోకము, నాకలోకము కనబడె. మఱియు నాకలోకముఁ గల యంగనుంగొనఁగా నింద్రుండును, వానిసార్వమునందు సవ్యసాచి గాండీవమును ధరించియున్నట్లును, జయలక్ష్మి వానిం జెందియుండునట్లును గాన్పించెను. అనగా రోమశుం డివి యెల్లను నీ తీర్థమునందుఁ గల స్నానమహిమవలన నీకు నిట్లు దృగ్గోచరంబులయ్యెను. ఇది సరస్వతీనది. ఇందు దేవతలు, మహర్షులు, రాజర్షులు నికను బెక్కండ్రయజ్ఞము లనేకములు గావించిరి. ఇది యైదుయోజనములవిస్తారము గల ప్రజాపతియజ్ఞవేది. ఇది మిక్కిలి నియమముతో యజ్ఞములు పెక్కింటిని గావించిన కురునిక్షేత్రము. ఈక్షేత్రమునందుఁ బ్రవహించుచున్న సరస్వతీతీర్థమునందు స్నానము చేసినవారును, నిచ్చోట శరీరత్యాగము గావించినవారును నాకలోకమున కేగుదురు. ఆకారణంబున నిచ్చోట మరణించుట కని పలువురు వచ్చి వసంతురు. మఱియొక నది యోధువతి యనునది యందుఁ బ్రవహించుచున్నది. ఇయ్యది నిషాదరాష్ట్ర ద్వారము. నిషాదులు దన్నెటుంగకుండునట్లు సరస్వతీనది నిచ్చోట నడకొక్కయై యున్నది. కావున నిచ్చోట దానికి వివశ యని పేరు. ఇది శుమసోడ్భవంబు. ఇచ్చోట సరస్వతి మఱిలఁ గాన్పించె. ఈ చోటనే లోహముద్ర యగస్త్యునిఁ బొడ్డాడెను. అన విని ధర్మజుఁడు

రోమశునితోడఁ బయనమై ప్రభాసతీర్థమును, పిష్టుపదమును దర్శించి, యచ్చట స్నానము గావించి, దేవపితరులను ధర్మణాదులచేతను, విప్రులను గోభూరిదానములచేతను దనివికొందించెను. అని విపాశానదిఁ జేరి రోమశుడు ధర్మజం జూచి ఓరాజా! ఇది విపాశానది. దీనియందు వసిష్ఠుడు పుత్రమరణవేదనంజేసి దేహంబుఁ బాశంబులఁ గట్టి యుఱి కెను. కాని, యాయేట వానిపాశంబులం ద్రెంచి వానిని గట్టునేర్చెను. కాన, దీనికి విపాశ యనుపేరు గలిగెను. ఓ శత్రుసంహారకా, ఇది కాశీరమండలము. ఇది యన్నిటను బావనంబు. వెక్కొద్దు మహర్షుల కునికిపట్టు. ఇట్టిప్రదేశమును నీవును దమ్ములును జూడుడు. ఇచ్చట నుదీచ్యయుఫుల కందఱకు నాహుషునకును అగ్ని కాశ్యపులకును సుంవాదము జరిగెను. మహారాజా! ఇదిగో యిది మానసద్వారము. ఇటఁ బరశురాముడు వాసము చేసెను. ఈవర్షద్వారమును, విదేహముయొక్క యుత్తరద్వారమును సత్యవిక్రముఁ డయినపరశురామునియానతింబట్టి గాఢీకిఁ గొట్టుకొనివచ్చిన యీపద్మాదులరాశి దాటిపోఁ జాల దయ్యెను. ఓ పురుషర్షభా, ఇదిగో మఱొకవింత చూడుము. ఈచోట యుగాంతమునందుఁ బశుపతి యుమాసమేతుడును బ్రమథగణపరివృతుడును నై భక్తులకు ధర్మన మొసంగు. ఇక్కొలనం జైత్రమాసంబునం దీప్సితార్థులై భక్తు లెందఱో మహేశ్వరు నర్పింతురు. ఈకొలనియందు స్నానమాచరించిన పుణ్యాత్ముండు నాకలోకముఁ బడయును. అరుంధతీసమేతుండై వసిష్ఠుం డీసరస్వీరంబునందు బహుకాల ముండెను. కావున నీప్రదేశ ముజ్జానక మని పేర్కొనఁబడెను. ఇది కుశవృద్ధము. ఇచ్చోటఁ బద్మములు దర్భలపై నిండియుండు. ఇది రుక్తిణ్యాశ్రమము. ఇది భృగుతుంగపర్వతము. అనేక మహర్షులకు నెలవుపట్టెన వితస్తానది యిది. ఓపాండవాగ్రజా! దీనిని దర్శింపుము. ఇందు మునిఁగినవాడు సర్వపాపవిముక్తుఁ డగును. జలోపజల లనువదులు యమున కుభయపార్శ్వములయందుఁ బ్రవహించుచుండును. బౌశీనరుం డగుశిబిక్రవర్తి యీప్రదేశమున ననేకయజ్ఞముల పూరిదక్షిణలతోఁ గావించి యింద్రునకుంబై వలిశయింపెను.

— శిబి యను రాజర్షి చరిత్రము —

శిబి మహాసంభ్రమమునఁ గావించుచున్న యజ్ఞమున నింద్రాగ్ని లొక్కనాఁడు వానిచిత్తంబెటుంగఁగోరి యీభృగుతుంగ పర్వతమునకు విచ్చేయునపు డింద్రుండు శ్వేనరూపమును నగ్ని కపోతరూపమును దాల్చిరి. అప్పుడు శ్వేనంబు కపోతమును దటుముచురాఁగా నాకపోతంబు శ్వేనంబునకు వెఱచి శిబిని శరణుజొచ్చెను. అంత దానిం దటుముచు వచ్చినడేగ శిబి కి ట్లనియె. రాజేంద్రా! నీవు ధర్మాత్ముండవు. ఈపావురము నా కాహారంబు. నేను జేరాఁకలితో నవయుచున్నాను. కావునఁ గరుణించి దానిని విడువుము. నాయాహారము నా కొసంగి నాప్రాణంబులను గాపాడి పుణ్యముం గట్టికొమ్ము. నీయిప్పటికృత్యము ధర్మవిరుద్ధము. అనఁగా శిబి డేగ కి ట్లనియె. ఈపావురము నీవలనిభయముచే నామటువు సొచ్చియున్నది. తన్ను రక్షింపు మని నాశరణుఁ జొచ్చిన యిప్పులుఁగును నేఁ ద్యజింపను. శరణు వారిని రక్షింపనివానికి గోవధ, బ్రహ్మహత్యలు గావించిన వారిపాపము లంటును. అనిచెప్పఁగా డేగ యిట్లనియె. సర్వభూతములును నాహారంబున వర్ధిల్లు. దేనిం ద్యజించినను జీవింపవచ్చును గాని యాహారమును ద్యజింపవచ్చునే? నాయాహారంబైన యీకపోతమును నీ విప్పుడు వదలవేని నే నాకలి కోర్వలేక నీపాదంబులకడ ననువుల విడుతును. తన్మూలమున నాశాబకములును బెంటియు జీవింపనేరవు. ఒక్క పావురమును నీవు రక్షించినపుణ్యమువలన నిన్నిపులుఁగులఁ జంపినపాప మొడిఁగట్టుకొందువు. శరణు వానిం గాపాడుట ధర్మమే యైనను, నధర్మాచరణమున బహుజీవములు మరణింప నాపాపఫలము రా నున్నప్పుడు పుణ్యపాపములగురులాఘవముల నాలోచింపవలయు. ధర్మాధర్మములతారతమ్యములను బుద్ధిమంతుఁడు పరిశీలనచేయవలయును. ధర్మజ్ఞులు ధర్మవునకు బాధాకరం బైనధర్మవును ధర్మముగా నెన్నరు. ధర్మ వన్నింటికి హితముగ నుండవలయును. అదియునుంగాక యీకపోతంబు నాకు వేదోక్త మగునాహారము. “శ్వేనాః కపోతాః ఖాదన్తి” యను వేదవాక్యమును వినవే? కావున లెస్సగఁ బర్యాలోచనచేసి దీని నా యాహారంబుగా ని మ్మనిన వేండియు శిబి యి ట్లనియె. శ్వేనమా! వినుము. ఈ పులుఁగు ప్రాణభయమున వచ్చి నన్ను

నాశ్రయించెను. ఆశ్రితుని నెట్టియధముండైనను విడువడు. దీని నీవ
చనముల కలరి నే విడుతు నేని యది యాశ్రితత్యాగ మను నధర్మ
మగును. నీవు పక్షి వయ్యును ధర్మ మెఱింగినట్లు వచించితివి. శరణాగతి
పరిత్యాగంబు నేయుటకంటె మిక్కిలి యధర్మం బొం డెద్ది? నీయాం
కల దీనఁగాని యెంట నువశమింపదే? నీయత్నంబు దీనివధార్థమే కాక,
యాహారార్థమే యైనచో నిప్పు డీ కాననంబున మృగమహిషవరాహ
ఖగమాంసంబులు దీనిమాంసంబుకంటె రుచ్యములును జాలినవియు
ననేకము లున్నవి. వానిని నీకు మిక్కిలిగాఁ బెట్టెద. ఈపావురమునందలి
క్రోధ ముడుగుము దీని నే నెట్లును విడువనోపననఁగా శిబికి డేగ యిట్లు
నియె. నాకేమృగములు నాహారంబు గావు. నాకు దేవవిహితం బైనయీ
యాహారంబు నొసంగుము, నిస్సారము లగు వచనము లెన్నియై
నను నే వినంజాలను. కావున ధర్మవిహిత మగుకపోతాహారమే నాకు
రుచ్యము గావునఁ గపోతమును వదలు మనుటయు శిబి మఱియు
నిట్లనియె. శ్వేనమా! నీకోరినదాని దేనినైన నే నిత్తుఁ గాని నీభీతిచే
హృదయమునఁ దటదటలాడుచుండు నీకపోతంబును వదలను. వలయు
నేని, నారాజ్య మెల్ల నీకిత్తు. మఱియు దేని నొసంగినఁ, బ్రస్తుతము నీకు
దీనియం దవేక్ష కలుగదో దాని సిచ్చెద ననఁగా రాజునకు శ్వేనం బిట్లు
నియె. వేదవిహిత మైన యీయాహారమును నాకుఁ బ్రసాదింప
వేని, దీనిఁ గావ నీకు బుద్ధి యేని, ఓశరణాగతవత్సలా! దీనియంత
యెత్తుగలనీమాంసమును దూచి నాకాహారంబుగా నిడుము. అటులగు
నేని దీని నేఁ గోరను. అని డేగ చెప్పఁగా నాదయామయుం డగు శిబి
మహాప్రసాద మని, వెంటనే సురియఁ గొని, తనమాంసముఁ గోసి
కోసి, తులలో నొకవైపున నుంచి, యది కపోతముతో సరితూఁగ
కుండుట కాత్మగతంబున విస్తయ మందుచు తనువునందు నెత్తురు గాఱు
దాన తుల నెక్కె. కపోతమును శ్వేనమును వానిగుఱోన్నతికి మెచ్చి
తమయప్పటిరూపంబుల వదలి వానిముందట నింద్రాగ్నులై నిలిచి
యిట్లనిరి. ఓరాజేంద్రా! శరణాగతరక్ష కా, మే మింద్రాగ్నులము. నీచిత్త
వృత్తిం బరీక్షింప వచ్చితిమి. నీవు ధర్మమును లెస్సగాఁ బరీక్షించితివి.
ఆర్తత్రాణవరాయణమునకు నీశరీరముం దెంపుఁజేసి కోసి యిచ్చితివి.

నీడై ర్యశౌర్యసహనాదిగుణము లనన్యసాధారణంబులు. నీకీర్తి నిత్యమై శబ్దబ్రహ్మ మెంతకాలము లోకమునం దుండునో యంతకాలము వర్తిల్లగలదు. నీకుఁ బుణ్యలోకములగు. మఱియు నీశరీర మెప్పుటియట్లు గుఁగాక” అనిచెప్పి వా రిరువురును దమతమరూపములతోఁ దమతమల్లోకములకుఁ జనిరి. శిబియు నంతఁ గొంతకాలము రాజ్య మేలి పుణ్యలోకములకేఁగె. ఇది యాశిబియజ్ఞము గావించినచోటు. ఈప్రదేశమున మహర్షులును దేవతలును విప్రులకు దర్శన మొసంగుదురు. ఇదిగో చూడుము శ్వేతుకేతుని యాశ్రమము. ఈముని మహనీయుం డగు నుద్దాలకుని పుత్రుండు. ఈయాశ్రమంబునఁ దరువులు సర్వకాలపర్వావస్థలయందును బుష్పఫలసహితంబులయి రమణీయంబులై యుండు. ఈ యాశ్రమంబున వాగ్దేవత శ్వేతకేతువునకు మానుషరూపధారిణియై దర్శన మొసంగె.

ఇందుఁ బూర్వము మేనమామయు నల్లుండు నయిన శ్వేతకేత్యష్టావక్రులు తపస్సిద్ధి నొందిరి. అష్టావక్రుండు మేనమామ యగు శ్వేతకేతువుతోడ జనకమహారాజుయజ్ఞశాల కేఁగి ఋత్విజుం డైన వంది యనువానిని వాదమున నోడించెను. బాలుండైన యష్టావక్రుచే నోడినందులకు వంది లజ్జితుండై యేట మునిగి కానరాకుండఁ బోయెను. అన విని యష్టావక్రుచరిత్రమును విస్తరించి చెప్పవే యని యడిగిన ధర్మనందనునకు రోమశుం డిట్లనియె.

అష్టావక్రమరిచరిత్రము ౨౦

పాండవాగ్రజా! పూర్వకాలమున *కహోళుఁ డను మునీం ద్రుం డుద్దాలకునియొద్ద విద్యాభ్యాసంబు గావించుచు గురువునకు వినయముతో శుశ్రూషలు చేయుచుండెను. అంతట నుద్దాలకుండు వానికిం గడుం గూర్చి వానిని వేగ సాంగవేదవిదుఁ గావించె. వాఁడును గురూపదేశంబున సర్వవిద్యలం బడసియుండ నుద్దాలకుండు వానిపైఁ బ్రేముడిగలిగి తనకూతు సుజాతను వాని కిచ్చి వివాహము గావించె. అంత కహోళుండు బ్రహ్మసర్వమును వీడి గార్హస్థ్యధర్మము వాచరించుచుండఁ

* అశ్రద్ధాధర్మమునొప్పున వీని కేకపానుఁ డనురామంతర ముండునట్లు తెలియుచున్నది.

గొంతకాలమునకు సుజాత గర్భిణియయ్యె. దానిగర్భమునందలి యర్భకుం డొక్కనాఁడు శిష్యులచే వేదాధ్యయనముచేయుచుచున్న తండ్రి కిట్లు నియె. అయ్యా! ఎడపడక రేలుంబవ ప్లిట్టివు విద్య నభ్యసింపఁ జేయ వలయునే? శిష్యులు రేలును వేదాధ్యయనముచేయుచుండుటచే నిద్రా ర్హితులై జడమతులై యపస్వరముల నుచ్చరించిరి. అని యుపాలంభ నముగాఁ బలికినఁ దండ్రి యందులకుఁ గినిసి నీ వధ్యయనంబునకు వక్రం బుగాఁ బలికితి గావున నీవు అష్టావక్రుడవై (యెనిమిది వంకరలుగల శరీరముతో) జనింతువు గాక అని శపించెను.

అట్లు గర్భస్థుం డైనశిశువు వృద్ధియగుచుండ సుజాతకుఁ గను ప్తాద్ధు లగుటయు నాగర్భిణి భర్తం జేరి యేకాంతమున నిట్లునియె. నేఁ బూర్ణగర్భిణిని. ఇది పదియవనెల. పురిటికి వలసినవదార్థము లింట నెవ్వీ యును లేవు. ఎట్టిప్రసవ కాలమును దరింతునో? ఏమి చేయుదును? ఎంత బీదవారును నీసమయమునకు వలయునంత తైలధాన్యములను నేకరిం చియుంచుకొందురు. మనకు ధనాభావముచే నివి దుర్లభములు వీనికి ధనంబు గావలయుఁగాదె. అనఁగాఁ గహాళిండు ధనసంపాదనమునకుఁ దరలి జనక రాజుపాలికిం బోయి యందు వరుణపుత్రుండైనవందితో వాద ముననోడి వానినిగ్రహమున లజ్జితుండై జలనిమజ్జితుఁ డయ్యెను. అంత నిట సుద్ధాలకునియాశ్రమమున సుజాత శిశువుం గనియె. వాఁడుతండ్రి శాపంబున నష్టావక్రుడై జనించుటంజేసి, వానిని మును లష్టావక్రుడని పేర్కొనిరి. అప్పుడ యుద్ధాలకుభార్య శ్వేతకేతుఁ డనువానిఁగ నెను. ఇట్లు మామయల్లుండ్రు సమవయస్కులై తాతయాశ్రమమునఁ బెరుగుచుఁ బండ్రెండేం డ్లుద్ధాలకుతోఁజదివి యధ్యయనశూరులైరి. ఉద్ధాలకుండుతన యల్లుడు జనకసభలో నుండు వందిచే నవమానితుడై జలనిమజ్జితుడయ్యె ననువృత్తాంతంబు తెలిసి కూతు సుజాతం బిలిచి యావృత్తాంతంబును బుత్తునకుఁ దెలుపక రహస్యముగా నుంచునట్లు నియమించె. సుజాతయు నట్లే గోప్యరక్షణమును బహుకాలము గావించె. ఇట్లుండ నష్టావక్రుం డును, వానిమామ శ్వేతకేతువును నిరువురు నేకవయస్కులై పితామ హునియాశ్రమమునఁ బెరుగుచుండువా రనోన్యము తా మన్న దమ్ములుగను, సుద్ధాలకుండు తమకుఁ దండ్రిగను భావించియుండిరి. ఒక్క

నాఁ డష్టావక్రం డుద్ధాలకునోడిఁ గూర్చుండియుండ శ్వేతకేతుఁ యో
ర్వక మాయయ్యయొడిలో నేల కూర్చుండి యున్నా వని యాక్షే
పించి క్రిందికి లాగుటయు నష్టావక్రం డేడ్చుచుఁ దల్లియగు సుజాత
కడకుఁ జని యమ్మా ! మాయయ్య యెవ్వఁడు? ఎక్కడ నున్నవాఁడనఁ
గాఁ దల్లిరహస్యమును దాచినచో మహనీయుఁ డగుకొడుకు దన్ను
శపించునని తలఁచి కొంతనే పూరకుండి వానితో యథార్థమును దాడక
నుడివెను. దాని నెల్ల సుజాతవలన నష్టావక్రండు విని వెంటనే
శ్వేతకేతునియొద్దకుఁ జని 'మామా ! జనకరాజుయజ్ఞమున నద్భుతము
లనేకము లున్న వని వింటి. విప్రులు వాదించు రట. మన మచ్చోటికిఁ
బోయి వారివాదములను విని యానందించి యాగములోని విప్ర
భోజనమున మధురాహారములఁ గుడిచివత్త' మనఁగా శ్వేత
కేతుఁ డందులకు వల్లె యన నిరువురును జనకునియజ్ఞ వాటికకుఁ బోయి
యజ్ఞశాలముందర మార్గమున రాజున కభిముఖులైరి. అంత రాజు
వారిం దారిఁ దొలఁగుఁ డనిన నష్టావక్రండు రాజున కిట్లనియె.

రాజేంద్రా ! అంధులకును, వృద్ధులకును, భారవాహులకును
రాజునకును దవ్వన నుండఁగనే, బ్రాహ్మణుఁడు దారిఁ దొలఁగవలయును.
సమీపమునకు వచ్చినప్పు డన్ననో రాజు మున్నగువారే బ్రాహ్మణునకు
దారి దొలఁగవలయును. అనఁగా జనకుం డాధర్మవచనమునకు సమ్మతించి
యామామనుల్లుండు చిటుతవారై నను విప్రులు గానఁ దానే దారి
దొలఁగి నేనే మీకుఁ దారిఁ దొలఁగితిని. మీకుఁ దోచినమార్గమునఁ
బొండు. విప్రుల కింద్రుఁడును నమస్కరించు. మిమ్ము నే ననాదరింపను. అగ్ని
కడునల్పమైనను గాల్చుకుండునా? అనిచెప్పి చనెను. అంత వారిరువురును
యజ్ఞశాలఁ బ్రవేశింపఁగోరి, ద్వారపాలుంజూచి, 'ఓరీ ప్రతిహారి! యజ్ఞము
మేము చూడఁ గుతూహలులమై బహుదూరమునుండి యే తెంచితిమి.
యజ్ఞశాలఁ జూతను, జనకరాజునుజూచి మాటాడను గోరుచున్నాము.
మాకుఁ గోపింపక యుత్తముఁడగు వందిదగ్గఱకు మమ్ముఁ జేర్చు'మనఁగా
నష్టావక్రునకు ద్వారపాలుం డిట్లనియె. అయ్యా ! మేము వరుణపుత్రుం
డైన వంశియాజ్ఞ చే నిచ్చిఁ గావలియున్న వారము. నాచెప్పినమాట
వినుము. అతం డేద్వారమున బాలవృద్ధులైన విప్రులను. లోనికంప మా

కానతి యొసంగడయ్యె. విద్వాంసులను బ్రవేశింపఁ జేయ మాకాజ్ఞా నొసంగియున్నాఁడు. వానియాజ్ఞాచొప్పున మేము వర్తింపఁగలవారము. మీరుచిటుతవారలు. కాన మీరు ప్రవేశింపరాదు. అనఁగా నష్టావక్రుండు 'దౌ'వారికున కిట్లనియె. వృద్ధుల కిది ప్రవేశింప నర్హుఁడని మేమును విద్యావృద్ధులము, నియతప్రతములు సలుపువారము, వేదప్రభావము తోఁ గూడిన వారము, వృద్ధసేవకులము, జితేంద్రియులము, వేదాంతశాస్త్రములం దాటితేఱినవారము. చిటుతవార మని మమ్ముఁ దిరస్కరింపకుము. అల్పమగు నగ్నిఁ దాఁకిన నయ్యది దాఁకినవానిని దహింపకుండునే? అనఁగా నాదౌవారికుండు మఱియు నష్టావక్రన కిట్లనియె. "ఓబాలుఁడా, ఘనులు సేవించునది, నద్వయం బయినబ్రహ్మను బ్రతిపాదించునది, మంత్రార్థవాదముల రూపముగలది, కర్త కాండమునకంటె మిక్కిలి ప్రకాశించునది యగు వాక్కు నెఱుంగుదేని, నీవు పలుకుము ఓరీ, నీవు పసివాఁడవు. ఏల ప్రేలేదు వాదమున గెలుపు సుకరముగాదు" అని పలుక, నమ్మని ఓరీ! బలిష్ఠమైనగొప్పశరీరముగలవాఁడే వృద్ధుఁ డని తలంచుచున్నావు. బూరుగుకాయ లావెక్కియున్న నది నిస్సారము. అల్పశరీరము గలవాఁడైనను జ్ఞానముచే వెలయువాఁడే వృద్ధుఁడు, జ్ఞానరహితుఁడు వృద్ధుఁడు గాఁడు. అనఁగా వానికి ద్వారపాలకుఁడు వెండియు నిట్లనియె. జ్ఞానము గలవారే పెద్ద లని నే నెఱుంగుదు. గురుకులవాస మొనర్చి, గురుసేవఁ జేసికదా విజ్ఞానముఁ బొంద నగుచు. అప్పుడ కదా నరులు జ్ఞానవృద్ధులగుదురు. నీవు చిటుతవాఁడవు. జ్ఞానసముపార్జనమునకుఁ గాలంబు చాలదని నేఁ దలంతు. నీవు చిటుతుకవాఁడవయ్య వృద్ధునిమాడ్కి మాటలాడెదవు. అనఁగా వానికి నష్టావక్రండు వెండియు నిట్లనియె. వెండ్లుకలు నెరసినను, ధన మున్నను, బంధుమిత్రు లున్నను, నొక్కఁడు వృద్ధుఁడు గానేరఁడు. బాలుడయ్యను జ్ఞానవంతుఁడే వృద్ధుఁ డని దేవతలు వక్కాణించిరి. సభలోనఁ గదా మాజ్ఞానాజ్ఞానంబులు దెలుపవలయు. సభ్యులుగదా వాని నిర్ణయించు వారు? సభలోనికే ప్రవేశింపనీయనిచో నియ్య దెట్లు పరిష్కరింపఁబడును? పరుణపుత్రుఁడగు వందితోవాదమునకు వచ్చినవారము. వానితో వాదించి వాని నోడింపఁగలము. ఇప్పుడు గదా నారాజపురోహితుఁడును సభయందలి విద్వాంసులును

రాజును మేము జ్ఞానుల మని యెఱుంగుదురు. అందఱు విద్వాంసులు నోరు మూసికొన్న గొప్పదనము, తక్కువదన మెట్లు తెలియును? అనఁగా నాద్వారపాలకుం డష్టావక్ర నితో నిట్లనియె. ఓరీ, విద్యావిశారదులయిన విద్వాంసులకు సుప్రవేశంబయిన జన్మమునకుఁ బదియెండ్లకొండీక, వాడె వెట్లు చొత్తువు? నేనుపాయంబున లోనికిఁ జూత జతనంబు నేతు. నీవును దగుప్రయత్నము గావింపుము. అల్లదిగో రాడు నీ మాటలు విను నంత దవ్వున నున్నవాడు. నీవు మేటిపలుకులతో నతనిని బొగడుము. ఆతఁడు నాపొగ డ్దను విని ప్రీతుడయి లోనికి రా ననుజ్ఞ యొసఁగు. ఇక పీ కోర్కలన్నిటినిఁ దీర్పు. అనఁగా, నష్టావక్రండు జనకు నుద్దేశించి “నరేంద్రా! జనకవంశస్థులలో నీవు చక్రవర్తివి. నీవు సర్వసంపదలతో, దులఁదూఁగువాడవు. తొల్లి యయాతివలెనిపుడు నీవును సర్వయాగముల నొనర్చినవాడవు. సీసభయందుండు పరుణపుత్రుండైనవంది యనేకులగు విద్వాంసులను వాదమున నోడించి నిర్భయంబుగాఁ పరిజనులచే వారిని నీట ముంచుచున్నాడని వింటిని. నేను విపులమ్రోల బ్రహ్మముం గూర్చి విచారము నొనర్తును. ఏడీ యావంది! వానితో వాదింతు. శూర్యోదయమున నక్షత్రములు గాంతిహీనములగునట్లు, నాదర్శనంబున వంది నిస్తేజస్సుం డగును గాక. వానిని మే మోడించుట యథార్థంబు. సరిశ యింపకుము. మమ్ము సభలోనికిఁ జొరనీయక ద్వారపాలకుం డెట్లుచెట్టుచు నున్నాడు, ఆవంది యెక్కడ నున్నవాడు? వానిని మాకుఁ జూపుము” అని పెద్దగొంతుతో నుడువఁగా జనకరా జాబాలునితో నిట్లనియె. నీవు పరునిబలము దెలియక వందిని జయింపఁ గోరుచున్నావు. ప్రఖ్యాతబలు లగువారిట్లు చెప్పుట తగును. తొల్లి యిటకువచ్చినవిప్రులు వందియొక్క సామర్థ్యము నెఱుఁగక వానితో వాదింపఁ బూని, వాని జయింపఁజాలక, శూర్యునికాంతిచే మఱుఁగుపడిన నక్షత్రములువోలెఁ దేజోహీనులై యున్న వారు. వీ విష్ణు డాతని జయింపఁగోరుట కేవలమోహమున నేకాని, వేఱు కారణంబువఁగాదు. నీవును నతని జయింపఁ జాలక యవమానపడుదువు. నాయనా, శింతకుము న్నైదిధఱి యతని కోడిది. అట్లుండ నీ చెట్టు లీసభయం దతని నోడింపఁగలవు? అనఁగా నష్టావక్రండు రాజున కిట్లనియె. ధుసాలా! వంది యొన్నదును నాయుతటివానితో వాదము

గావించియుండెడు. ఎవరినో విద్యలు సక్కగ నేరనివారిని నోడించి సంతనే తన్ను విద్వాంసునిగా భావించిదనకంటె నెక్కు డైనవారలు లోకమున లేరని నిర్భయముగా నీనభయందుఁ దాను మహావిద్వాంసుండుంబోలే నిర్భయుండయి పలుకుచున్నాడు. స్వల్పకాలమైనను వాతో వాదము వంది సలుపునేని వాఁ డేమగునో యది నీ వెఱుంగఁగలవు. నన్ను బాలుం డని యనాదరింపకుము. వేయేల? యిరుసువిటిగినబండి దారిఁ గూలినట్లు వాదమున వంది నా కెదుట నిలువక యోడుట నిక్క మనఁగా విని జనకరా జష్టావక్రనితో నిట్లనియె. ఆఱుబండికంటికడకమ్ములు, పండ్రెండిరుసులు, నిరువదినాలుగుగణపులును, మున్నూటయఱువదియాకులుం గలిగినచక్రముయొక్క స్వరూపము నెఱిగినవాడే గొప్పపండితుఁడు. నీ వెఱుంగుదేని చెప్పు మనఁగా నష్టావక్రఁడు రాజుతో నిట్లనియె. ఓరాజా, ఇరువదినాలుగు పక్షము లను నిరువదినాలుగుగణపులును, నాఱుబుతువు లనెడి యాఱుబండికంటికడకమ్ములును, పండ్రెండు నెల లనెడి పండ్రెం డిరుసులును గలిగి మున్నూటయఱువదిదినము లనెడి మున్నూటయఱువది యాకులు గలదై యెల్లప్పుడు తిరుగుచుండుకాలచక్రమునందు నీ వొనర్చుధర్తము నిన్ను రక్షించుఁగాక. అని యష్టావక్రఁడు చెప్పఁగా రాజు విని వెండియు నాబాలు నీప్రశ్నముల నడిగెను. రథ మునకుఁ బూన్చినగుఱ్ఱములమాడ్కిఁ గూడఁ దిరుగుచు డేగల వలెఁ దటాలునఁ బడునట్టి వేవి రెండు గలవో, యారెంటిని దేవతలలో నెవరు గర్భము ధరింతురు? ఆరెండును దేనిని బుట్టించుచున్నవి? అని జనకుఁ డడుగఁగా, నష్టావక్రం డిట్లనియె. పూర్వోత్తరారణు లొండ్రితోఁ గలిసి యుండియే యగ్నిని గర్భమునఁ దాల్చి, వాయుసంయోగముచే నేయగ్నిని పుట్టించునో యట్టియగ్ని మిశ్రాత్రపులకైనఁ గలుగకుండును గాకయని యష్టావక్రఁడు ప్రత్యుత్తర మొసఁగెను. అంత జ్ఞాని యగు జనకుండు 'ఎయ్యది నిదురించు చున్నను గనుమూయ దనఁగా మిస మని యష్టావక్రండు ప్రత్యుత్తర మిచ్చెను. దేనికి స్వరూప మున్నను హృదయ ముండదు? అని రాజడిగెను. "తాతి" కని బాలుఁ డనెను. "ఎయ్యది పుట్టియుం బ్రాణమును బొంద దనఁగా, గ్రుడ్డు పుట్టియుం జేత

నత్వ మొంద” దని బాలవిద్వాంసుఁ డనెను. మఱియు రాజు “వేగ శక్తిచే వృద్ధిగాంచున దెద్ది?” యని యడుగ “ఏలు,” అని యష్టావక్రం డనెను. అంత జనకుండు సంతసించి యష్టావక్రనితో నిట్లనియె. అయ్యా! నీవు మనుష్యరూపమున నుండు దేవతవే. కొండిక వయ్యును నాప్రశ్నల కన్నిటికి సదుత్తరముల నిచ్చితివి. నీవువిద్వాంసుండవు. ఈసభ సీప్రవేశంబుచే నలంకరింపఁబడును గాక. నీవాక్కు లమోఘంబులు. నీవు జ్ఞానవృద్ధుడవు. ఓదేవసత్త్వఁడా, నిన్ను మానవమాత్రునిఁగా నెంచును. నీవు బాలుడవు గావు. నేను నిన్ను వృద్ధునిఁగా నెంచెదను. వాగ్యాదంబున నీతో నెన యగువాఁడు లేఁడు. నీవు యజ్ఞశాలలోనికిఁ బ్రవేశింపుము. నీ కడ్డంకి లేదు. అని జనకనృపాలుఁడు పలుకఁగా ‘ఓ నృపాలా, ఈసభకు విచ్చేసియున్న సాటిలేని యుగ్ర సేనసము లగు నృపాలురలో హంసవివాదులంబోలినవాడు లెవరో నే నెఱుంగఁజాల కున్నాను.’ ‘ఓవందీ, నీ వెట నున్నావు?’ అని నదీప్రవాహంబునొందిన దరిద్రునివలెను, మండుచున్నయగ్నిమధ్యముఁ జొచ్చినవానివగిదియు నాతో వాదించి, నీట మునిగి తప్పించుకొని పోనేరవు. ఓరీ వందీ, నాయెదుటఁ గదలక నిలుము.

అని యష్టావక్రండు పలుకిఁగా, వంది యతనితో నిట్లనియె. — ఓరీకుఱ్ఱఁడా, గుహలో నిద్రించునురగంబును గాలితోఁ ద్రొక్కి దాని పడగవైఁమోచి దానికాటునుండి తప్పించుకొని పోలేవు. ఇది చక్కఁగా నెఱుంగుము. ఎవఁడు చక్కఁగా బలిసియు, చేవలేనివాఁడై పర్వతము మోఁదునో, వానిచేయియు గోళ్లును గాయపడునే కాని, యాపర్వతమున కించుకేనియు గాయంబు దగులదునుమా యని వంది పలుకుచున్నను, నష్టావక్రఁ డాతనిమాటలను వినియు విననట్లుండి రాజులఁ జూచి, ‘ఓనృపాలా, మైనాకునకు బర్వతంబులవలెను, నెద్దనకు దూడలు వోలె నీరాజు లెల్లరు ను నీకుఁ దీసినవారలె. మహేంద్రుఁడు వేల్పులలో నెట్లు మేటియో, నదులలో నెల్ల గంగ యెట్లు త్తమమో యట్లు రాజులలో నెల్ల నీవు త్తముడవు. ఓనృపాలా, ఆవందిని నాయెదుటికి రప్పింపుము,’ అని యట్లు రాజుతోఁ బలుకుచుఁ బండితగోష్ఠియందు

గర్జిల్లుచుఁ గోపాటోపంబు గదుర వందిని గాంచి 'ఓరీ, మొదట నాపలు కులకు బదు లొసఁగు. తర్వాత నీప్రశ్నల కుత్తర మిత్తు' నని యష్టావక్రుడు పల్కుచుండఁగా, వంది యాతనిమాటలను సరకు సేయక వానితో నిట్లనెను. అగ్ని యొక్కటె పెక్కు తెఱఁగుల వెలుఁ గును. సూర్యుఁ డొక్కఁడే ముజ్జగంబుల వెలుఁగఁజేయుచున్నాఁడు. దేవేంద్రుఁ డొక్కఁడే యద్వితీయశూరుడై శత్రువులను బరిమార్చితేజ రిల్లుచున్నాడు. యముఁ డొక్కఁడే పితరుల కెల్లఁ బ్రభువై యున్నాఁడు అనియేకసంఖ్యగలవానిని వంది పలుకఁగా నష్టావక్రుడు 'ఇంద్రాగ్ను లాండ్వారులు గూడి సంచరింతురు. పర్వతనారదమహర్షు లెప్పుడును గూడియుందురు. అశ్వీదేవతలు జతగాఁగూడి యుందురు. భార్యాభర్తలు జతగా నుండునట్లు బ్రహ్మవిధించెను. బండికి రెండుచక్రములు గలవు. అని రెండు రెండుగా నున్నవానినిజెప్పెను. అంత వంది త్రిత్వ సంఖ్యావిశిష్టములగువాని నిట్లనియె. ఈప్రపంచమందలి జంతువులు సాత్త్వికరాజసతామసము లను త్రిగుణములతోఁ గూడినవై పుట్టు చున్నవి. వేదములు మూఁడును గూడి వాజపేయ మనుయాగమును నెఱి వేర్చుచున్నవి. అధ్వర్యుద్ధాతృహోతలు పశుసోమేష్టిరూపంబులైన యాగములను నిర్వహించుచున్నారు. లోకంబులు మూఁడనియు, బోధితి స్సులు మూఁడనియుఁ జెప్పుదురు. అని వంది పలుకఁగా నాశ్రమములు నాలుగును బ్రాహ్మణులకు ముఖ్యములు. బ్రాహ్మణాదులగు నాలుగువర్ణ ములవారును నీయజ్ఞములను జేయుదురు. అట్లే నాలుగుదిశ లనియు, వర్ణములు నాలు గనియు, గోవు చతుష్పాత్రనియుఁ జెప్పఁబడినది యని యష్టావక్రుడు చతుస్సంఖ్యగలవానిం జెప్పెను. అంత వంది యగ్నులై దనియు, పంక్తిచ్ఛంద స్సయిదుపదములు గలదనియు, నిత్య యజ్ఞము లయిదనియు, నింద్రియంబు లై దనియు, వేదమున నప్పరస పంచచూడ యని చెప్పఁబడె ననియు, లోకంబునఁ బంచ నదము పుణ్యప్రదముగాఁ జేర్కొనఁబడిన దనియు వంది యైదు సం ఖ్యలు గలవానిని జేర్కొనెను. అంత నష్టావక్రుఁ డాటుసంఖ్యలు గలవాని నిట్లనియె. ఓవందీ, యాథానమున నాలు దక్షిణ లని యందురు. ఆటుముతువులె కాలచక్రము. మనంబుతోఁ జేరి యాలు

జ్ఞానేంద్రియములు. కృత్తిక లాటు. సాద్యస్కము లాటని సకలవేదములందు జెప్పఁ బడినవి. అని యాటుసంఖ్యలుగలవాని నష్టావక్రండు పలుకఁగా, వంది యేడుసంఖ్యలు గలవాని జెప్ప నారంభించెను. గ్రామ్యములయిన యేడు పశువులును, వన్యములైన యేడుపశువులును, నేడు ఛందస్సులును జన్మములను నడుపుచున్నవి. ఋషు లేడ్యురు, పూజ లేడు, వీణ యేడుతంతులు గలది యని సప్తసంఖ్యాకములైన వానిని జెప్పెను.

మఱల నష్టావక్రండు వందిం గాంచి, యెనిమిది శాణము లొక శతమానమును వహించెడి. అట్లే యష్టపాదమగు శరభంబు సింహముఁ జంపునది. దేవతలలో నష్టవసువు లనువా రున్నారు. యజ్ఞము లన్నిటి యందును యూప మష్టాశ్రీ (ఎనిమిదియంచులుగలది) యని విధింపఁబడినది. అని యెనిమిదిసంఖ్యలుగలవానిని జెప్పెను.

అంత వంది నవసంఖ్యగలవాని జెప్పఁబూని, పితృదేవతలకు సామి ధేనులనెడి ఋక్కులు తొమ్మిది. విసర్గము తొమ్మిది తెఱఁగులగు యోగము గల దందురు. బృహతీఛందస్సు తొమ్మిదియక్షరములు గలది. యోగము సదా తొమ్మిది తెఱఁగులయినది యని యందురు. అని నవసంఖ్యగలవాని జెప్పెను.

అంతట నష్టావక్రండు పది సంఖ్యలు గలవాని జెప్పఁ బూని లోకమున మానవునకుఁ గల యవస్థలు పదియే. వేయికి నూర్లు పదియే. స్త్రీలు గర్భమును దాల్చునది పదినెలలే. ఏరకములు పది. దాసులు పదుగురు. దాశార్హులు పదుగురు అని పది యనుసంఖ్య గలవానిని జెప్పెను.

ఏకాదశినులగు పశువులు పదునొకండు. యూపములు పదునొకండు. ప్రాణభృత్తులకుఁ గలుగువికారములు (మార్పులు) పదునొకండే. దేవతలలో రుద్రులును పదునొకండుగురే. అని వంది పదునొకండుసంఖ్యలు గలవాని జెప్పఁగా, నష్టావక్రండు పండ్రెండు సంఖ్యలుగలవానిని జెప్పఁ బూనెను. సంవత్సరమునకు నెలలు పండ్రెండు. జగతీఛందస్సున నొక్కపాదమునకుఁ బంద్రెండేసి యక్ష

రములు. * ప్రకృతిసంబంధమైనయాగము పండ్రెండుదినములలోఁ జేయు నది. పండితులాదిత్యులు పన్నిద్దఱు. అని యిట్లష్టావక్రండు పఠకఁగా వంది పదుమూడుసంఖ్యలు గలవానిం జెప్పఁగోరి, మహాగ్రతిథి త్రయోదశి యనఁబడును. భూమి పదుమూడుద్వీపములు గలది యని యొకశ్లోకమునఁ బూర్వార్థము మాత్రము చెప్పి, పదుమూడు సంఖ్యగలపదార్థములు తోచుమిఁబై నేవియుం జెప్పలేక యూరకుండెను. అంత నష్టావక్రండు తాను వందిశ్లోకమున నుత్తరార్థమును బూరింపఁగోరి, కేశియనువాడు పదుమూడుదినములు సంచరించె ననియు, ద్రయోదశము మొదలగుఁచందస్సు లతిఛ్ఛందస్సులని పేర్కొనఁబడు నని యిట్లుత్తరార్థమును బూరించెను.

ఇట్లష్టావక్రండు శ్లోకమును బూర్తిసేయఁగా సూతపుత్రుడగు వంది నోరు మూసికొని తలవంచాయుండుటయు నష్టావక్రండు శ్లోకము పూర్తిచేయుటయుఁజూడ, నచ్చటిసభ్యులలో గొప్పకల్లోలము పుట్టెను. అట్లు జనకరాజుసభయం దొక్కగొప్ప గడిబిడి కలుగఁగా నచట నున్న విద్వాంసు లగు విప్రు లెల్లరును జేతులు దోయిలించి, యష్టావక్రనిఁ గొనియాడుచు నతనికడ కేతెంచిరి. అంత నష్టావక్రండు విద్వాంసులను జూచి, తొల్లి వంది పండితులను వాగ్వాదమున నీట ముంచివేసెను. ఇప్పుడు దానికి ఫలముల ననుభవించునుగాక. వీనిం గట్టి నీట ముంపు మని రాజుతో ననెను. అప్పుడు వంది జనకనృపాలునిఁ గాంచి, 'ఓ నృపాలా! నేను వరుణరాజుపుత్రుడను. మాతండ్రి దశవాక్షికంబగు యాగంబును బ్రారంభించియుండెను. ఆయాగమునిమిత్తమే విప్రులను బెక్కండ్రను వరుణలోకంబునకుఁ బంపితి. ఆయాగము పూర్తియైనది. ఇదిగో వరుణలోకంబునుండి విప్రులు మరలి వచ్చుచున్నారు. ఈతనిమూలమున నాకు మఱలఁ దండ్రీకడ కేగునదృష్టము సంభవించినది. కావున నీపూజనీయుం డగు నష్టావక్రనిఁ బూజించెదను' అనెను.

* యాగములు ప్రకృతి, వికృతి యని రెండువిధములు. అందుఁ బ్రకృతి యాగములు ప్రధానములు. వికృతు లప్రధానములు. వీనికి ద్రవ్యదేవతాదులు లేవు. వీనిని ప్రకృతియాగమునుండి కైకొనవలయును.

అష్టావక్రః డిప్పలుకులు వినిసదసద్వివేచనశీలు రగు పండితులారా! మున్నావంది, మున్నెస్వరముగల వేదపాఠమునుబట్టియు నూహాహూలనుబట్టియుఁ బండితులను జయించెను. అట్టివాని వాక్యము నే నిపుడు కుతరాల్గ వమునుండి యుద్ధరించుటను బరికింతురుగాక. అగ్ని స్వాభావికముగా దాహశీలక్షీగలదైనను, సుజనదుర్జనులవృత్తముల నెఱింగినది కాఁగ, సజ్జనులశరీరములను విడిచి, యన్యతములు పలుకువారిశరీరములను నెట్లు దహించునో, యాలాగే సజ్జనులును బాలురందును, బిడ్డలందును, దీనులందును బక్షపాతము గలిగియుందురు గావున నామాటలను బాలవాక్యము లని యలక్ష్యము చేయక విందురుగాక. అని పలుకఁగా నూరకున్న రాజుం జూచి టరాజా! వేగికాయ దిని, చుటుకుఁడనము లేనివాడవై నామాట వినవా? లేక వీనిపొగడ్తలు నిన్ను మైమఱిపించుచున్నవా? నేను బురికొల్పుచున్నను మదపుటేనుఁగుమాడ్కి నామాట విననశ్లేల, యున్నావు? అనఁగా నృపాలుఁడు నీయమానుషమైన దివ్యవాక్కును వినుచునేయున్నాను. నీవు దేవతారూపుడవు. వందిని వాదంబున గెలిచితి వన నిదిగో నీయానతిచొప్పున నీవందిని నీట ముంచెదను. అన విని నృపాలా! ప్రాణములతో నున్నవీనివలన నేమియు నుపయోగంబు లేదు. వీనిని వెంటనే నీట ముంచుము. అని యష్టావక్రఁడు రాజుతో ననెను. అది విని వంది నే నిందులకు వెలువను. నాప్రత్యర్థియైన యీ బాలవిద్వాంసునితండ్రి కహాళిండును వానివెంట నాచే బరాజితులై నీట ముంపఁబడినవారును నిదిగో వచ్చుచున్నారు. అనఁగా నింతలో వా రందఱు వరుణుఁడు గావించిన సత్రయాగమున సత్కృతులై జలంబులనుండి వెడలి వచ్చిరి. అప్పుడు కహాళిండు పుత్రుండైన యష్టావక్రనిఁ గాంచి సభాసదులైన విద్వాంసులు మేల్తలెనుచుండ సంతసించి యట్టివాఁడు తనకు సుతుండైనందుల కుప్పొంగుచు, జనకమహారాజువంకఁ దిరిగి యిట్లనియె. నరేంద్రా! నే సాధింప వచ్చిన కార్యంబు నేను గాకున్నను నాసుతుం డద్దాని నెఱవేర్చెను. నీయజ్ఞమున దేవతలు హవిర్భాగంబులఁ దృప్తులయిరి. సామంబు లెస్సగా గానంబు గానింపఁబడియె. ఇంద్రాదిదేవత లవరిమితానందమున నోలలాడుచున్నారు. నీకు స్వస్తి యగుఁగాక యని సుతుం దోడ్కొని నిజా

శ్రమంబునకుఁ జనియె. అంత వంది జనకరాజానుమతుం డై వరుణ
 లోకంబునకు నేఁగె. అట కహాళునివెంట నష్టావక్రండును వాని
 మేనమామ యకాద్దాలకుం డగు శ్వేతకేతువు నుద్దాలకునియాశ్రమంబు
 నకుఁ జోయిరి అచ్చోట కహాళుండు భార్యయైన సుజాతసమ్ముఖం
 బున సుతునియు త్రమసామర్థ్యంబును మెచ్చి సుజాత సూచుచుండఁగ
 నష్టావక్రని సమంగ యను నేట మునుంగ నియమింప వాఁ డట్లు
 చేయఁగా వానియంగములవక్రత్వము దొలఁగిపోయెను. అట్లు
 సమాంగములు గలిగి యేటియందుండి వెడలివచ్చి తల్లికిఁ గనులపండు
 వొనర్చె. కావున నోధర్మరాజా! నీ వీసమంగానదియందుఁ దమ్ముల
 తోడను భార్యతోడను మజ్జనము నేయుము. అని చెప్పఁగా రోమశు
 వోచనముల నాదరించి వారట్ల కావించిరి. పిదప వారందఱు రోమ
 శునివెంట నితరము లగు తీర్థముల నేవింపఁ బ్రయాణమైరి. అట్లు
 సమంగానదీతీరంబున వారు ప్రయాణమై పోవుచు దారియందు
 మధుబిలతీర్థమును గాంచిరి. పిదపఁ గర్దమిలతీర్థముం జూచిరి. అప్పుడు
 రోమశుం డిట్లనియె. ధర్మనందనా! యీకర్దమిలతీర్థమున భరతుండు
 పట్టాభిషిక్తుండయ్యె. దీనియందుఁ గృతావగాహుండై దేవేంద్రుండు
 వృత్రవధపాతకమునుబాసెను. ఇది మైనాకకుక్షి. ఇచ్చోట వివశన
 తీగరాజంబు కలదు. ఈతీర్థమునందు నిత్యస్నాతుండై యదితి పుత్రార్థంబు
 తపంబుఁ గావించె. ఈపర్వతము నెక్కినవారు లక్ష్మీకటాక్షముం
 బొందుదురు. నీవు నట్లు గావింపు మనఁగా రోమశునియాజ్ఞను ధర్మ
 జుండు సలిపె. అంత వారు కనకఖిలపర్వతప్రాంతముల కేఁగిరి. అచ్చోట
 సమదభంగయై గంగ ప్రవహించుచుండె. దానిసమీపమునఁ బుణ్య
 ప్రాదం బొండు గలదు. అందుఁ దొల్లి సనత్కుమారుండు కృతస్నానుం
 డై సిద్ధుం డయ్యెను. అన విని వారు భృగుతుంగముం జేరిరి. అచ్చోట
 పయోష్ఠినది గంగతో సంగమించును. ఆసంగమమున స్నానమాచరించి
 రోమశునితో ధర్మజుండు స్థూలశిరసునియాశ్రమముఁ జేరెను. ఆ
 యాశ్రమమును జూచినవారు రాగద్వేషవినిర్దుక్తు లగుదు రని రోమ
 శుండు నెప్పె. వెనుక రైభ్యమునియాశ్రమమును జూచిరి. అప్పుడు
 రోమశమహాముని ధర్మరాజుతో నిట్లనియె. ఈరైభ్యాశ్రమంబున భర

ద్వాజుపుత్రుండైన యవక్రీతుండు నిజప్రాణములఁ గోల్పోయి మరల సప్రాణుం డయ్యె. అని చెప్పఁగా ధర్మజుండు రోమశమహర్షిని నా యవక్రీతచరిత్రమును సాంతముగాఁ దెలుపు మని యడుగ నారోమశుం డిట్లనియె.

— యవక్రీతునిచరిత్రము —

పూర్వకాలమునందు రైభ్యుఁ డనువాఁడును భరద్వాజుం డను వాఁడును నిరువురు ఋషులు తపోధనులు మిక్కిలి స్నేహమున మెలంగుచుండిరి. వారిలో రైభ్యుల డతులతపోవిద్యామహిమమున విఖ్యాతయశస్కులైన యర్వావసుపరావసు లను పుత్రద్వయంబుతో మునులయాదరణముం బడసియుండ భరద్వాజునిపుత్రుండయిన యవక్రీతుం డనువాఁడు వారికిఁ ర్తి కోర్వలేక వారికంటె దాను విద్యాధికుండుగాఁ దలచి తీవ్రతపంబుఁ జేయఁ దొడంగె. ఆతపంబునఁ బొడమిన యగ్నిజ్వాలలకు దేవత లోర్వలేక యింద్రుఁ బ్రార్థించి యవక్రీతుఁకొర్పినెటుంగు మని వేడిరి. అంత నింద్రుండు యవక్రీతుతపశ్శాల కేఱెంచి “అయ్యా! ఇట్లెల దుష్కర మగుతపస్సు నాచరించుచున్నవాడ” పనఁగా యవక్రీతుం డిట్లనియె. పాకశాసనా! వేదముల నభ్యసించుటకు గురుకులవాసము బహుకాలము ప్రయాసముఁ జేయవలయును. దానినిమిత్రము శరీరాయాస మెక్కువ యగును. అట్లు గాకుండ బ్రాహ్మణవర్ణజాతు లైనవారికి వేదము లన్నియుఁ గ్లేశము లేక తమంతట నవి స్ఫురించునట్లుగాఁ దపమాచరించుచున్నాను. అనఁగా నింద్రుండు వాని కిట్లనియె. అయ్యా! ఇయ్యది వేదగ్రహణమునకు సన్ధ్యార్థము గాదు. తపస్సుఁ జాలించి గురువుం జేరి శుశ్రూషఁ గావించి వేదములఁ బడయుము. అని చెప్పి స్వర్గమున కేగెను. యవక్రీతుండు పాకశాసనునియాలోచనముఁ గొనక వెండియుఁ బూర్వముచొప్పున ఘోర తపమునకుఁ దొడరఁగా నింద్రుండు కడు భీతి నొందె నని మేము వింటిమి. అట్లుగ్రతపం బొనర్చుచున్న యవక్రీతుకడ కేగఁదెంచి, యింద్రుండు వెండియు ‘యవక్రీతుఁడా! నీవు సాధింప నలవి కానిపనికిఁ బూనితివి. నీ కిది తగదు. వేదములు తమంతట నీకును నీతండ్రుకిని

మాత్రము స్ఫురించు ననగా నష్టావక్రండు మఘవానునితో నిట్లనియె.
 మహేంద్రా! నాయభీష్ణితం బొడంగూర్పవేని యాయగ్నియం దుటికి
 శరీరత్యాగంబు గావించెద నని మూర్ఖపుంబట్టుఁ బట్టఁగా నింద్రుం
 ఁ డీ. మూర్ఖు నుపాయంబున వానిపట్టునుండి తొలఁగునట్లు చేసెదఁగాక
 యని మనస్సున నిశ్చయించుకొని మహావ్యాధిచే బీడితుండైన యొక
 ముదుసలి బ్రాహ్మణవేషమును దాల్చి, యవక్రీతుండు నిత్యమున్నాన
 మునకు వచ్చు గంగాతీరమునందలి రేవునొద్ద జేరి యాహానది కడ్డ
 ముగా పిడికిలితో నిసుకను దెచ్చి పోయుచుండెను. దానిని యవ
 క్రీతుండు వీక్షించి యోవిప్రవరా! ఇది యేటియుద్యమము? అనగా
 నావిపుండు “ఓతాపసవర్యా! ఇయ్యది మహానది. జనులు దీనిని
 దాటుటకు మిక్కిలి కష్టపడెదరు. వారికి సుకరముగ నాపిడికిల్లయిను
 కతో నేతువుఁ గట్టెద ననెను. అప్పుడు యవక్రీతుఁ డానూటను విని
 యావిపున కిట్లనియె. ఓమూఁడుకాళ్ళముదుసలీ! ఇయ్యది యసాధ్య
 మగు. వేటొక కార్యమును దలపెట్టుము. అనుటయు వృద్ధవిప్రవేషధారి
 యగు నింద్రుండోహా! నీవు నీతపస్సున విపుల నెల్ల వారిని బుట్టు
 కతోడనే వేదవిద్యాభ్యాసులనుగ నొనర్పఁగలవేని నేనీ యిసుకతో
 భాగీరథికి నేతువును గట్టలేనా? యని చెప్పి యవక్రీతుం డాముదు
 సలి బ్రాహ్మణు నింద్రుంగా గుర్తించి యో శునాసీరా! నే నెల్లరను వేద
 జ్ఞానులఁ గావించ లేనైతి నేని నన్నును నాతండ్రిని మాత్రము వేద
 జ్ఞులుగ ననుగ్రహింపవే యని వేఁడెను. అంత నింద్రుండు యవక్రీతు
 నభిమతంబు నొసంగి దివంబున కేఁగెను. యవక్రీతుండు తనకోర్కులు
 వడసి తండ్రిపాలికిం జని “అయ్యా! మనయిరువురకు వేదజ్ఞానమును దహా
 బలమున సాధించితిని. ఆఖండలువరప్రసాదముచే నే నెల్ల వారికంటె
 విధ్యాధికుండనైతి నని చెప్పఁగాఁ గొడుకునకు భరద్వాజుఁ డిట్లనియె.
 పుత్రకా! వరమును బొందితి నని గర్వింపకుము. గర్వితుడయినవాఁడు
 కొంతకాలముననే బాలధిపుత్రునివలె నశించు నని చెప్పెను. ఆకథను
 పవిత్రరంభుగాఁ జెప్పు మని యవక్రీతుం డడిగిన వతనికి భరద్వాజుం
 డిట్లనియె.

— { బాలధియనువానిపుత్రుడు వరలబ్ధబహుకాల జీవితండై గర్వింబి శప్తుండై వచ్చుట } —

తొల్లి బాలధి యను ఋషీశ్వరుండు పుత్రు శోకంబునఁ బెద్దకా
లంబు తపః బొనర్చి దేవతలయనుగ్రహంబుఁ జేసె. అప్పుడు వాఱు
బాలధిని వరము వేడు మనిరి. అంత నమర్త్యుడయినపుత్రుఁడు కావల
యునని దేవతలకు బాలధి కోరెను. దేవతలు మర్త్యున కమర్త్యత్వంబు
సిద్ధిపడు. చిగకాలజీవిత్యము వరప్రభావమున సిద్ధించు. నిమిత్తవిశేషం
బులచే వాఁడు మరణించు. అనఁగా బాలధి యోనిర్జ్వలారా! ఈ
సమీపమున నుండు నీపర్వతములు క్షయముగాకయుండునంతకు జీవించి
యుండు కుమారు ననుగ్రహింపుఁ డని వేడెను. అంత వారు వల్లె య్పని
నాకంబునకుఁ జనిరి.

అంత బాలధికి మేధానిధి యనుకుమారుఁడు కలిగెను. వాఁడు
దిసములవేరిటఁ బెరిగి పెద్దవాఁడై వరగర్వంబున నేరిని మెచ్చక ఋష్యా
శ్రమంబులఁ బొచ్చి ఋషుల నవమానించుచుఁ దిరుగుచు నొక్క
నాఁడు ధనుషాక్షుం డనుఋషి నవమానించె. అంత నమ్మని మేధాని
బూడిచె కమ్మని శపించి తనశాపమున వాఁడు భస్మముకానికారణం బరసి
వానివినాశమునకుఁ బర్వతములయుష్మాలనమునిమిత్తమై తనతపోమహి
మంబున మహిషంబుల సృజియించి వానిచే నాపర్వతములను భేదింపఁ
జేసెను. ఆకొండలు భిన్నములు కాఁగా నానిమిత్తమున మేధావి మర
ణించె. ఈకథ వేదములయందు వినంబడు. కావున నోపుత్రకా! వర
మహిమంబున గర్వింపవలదు. రైభ్యండు మహనీయుండు. వానికి గినుక
వొడముడు భూమండలంబు దలక్రిందుగఁ జేయనోపు. ఆతని పుత్రులును
దండ్రీయంతటివారలు. కావున గర్వించి యెప్పుడైనను వారిఁ దొడర
కుము అనెను. అంత యవక్రీతుం డితరఋష్యాశ్రమంబులఁ బొచ్చి
తనవిద్యామహిమను వారికిం జూపుచుఁ గొందఱ నుల్లసంబాడుచుఁ
గొందఱ దిసంతుల గొట్టుచుఁ దిరుగుచుండె. కాని రైభ్యునితోఁగాని,
యాతనిపుత్రులతోఁ గాని యేనాఁడును విద్యామత్సరంబుఁ గాన్పింపక
వారియెడఁ దండ్రీయాజ్ఞ మెయి వర్తించుచుండె. కాని, యొక్కనాఁ
డాశ్రమాంతరమునుండి వచ్చుచు, రైభ్యాశ్రమమున కనతిదూరంబున

రైభ్యునిరెండవోడ లర్వావసునిభార్య యొంటరిగా నుండుటం జూచి దానిపొంతం జేరి తత్సందర్భమోహితుడై లజ్జ విడిచి దానిం దన్నుఁ బొందు మని యడుంగఁగా నాసుందరాంగి తనయొంటరిపాటునకును, ముని యభ్రుండగు యవక్రీతుశాపమునకును వెఱచి యప్పటి కంగీకరించినట్లు పలికి యచ్చటి నెట్లో పాసి రైభ్యునాశ్రమము నేరి యేకాంతము నందుఁ దన్ను యవక్రీతు డాడినతులువమాటలం దలంచి తాను బర పురుషున కింత యెల్లిదమైతినే యని మోమునఁ జెఱుంగుఁ గప్పి రోద నంబుఁ జేయుచుండె. అంత రైభ్యుఁడు కోడలియేడ్పునకుఁ గారణం బడిగి తెలిసికొని తోడఁ ద్రొక్కినపాముచందమున నగ్ని హోత్రమును బ్రణయించి కోపావేశమున నొడ లెటుంగక యగ్నియందుఁ దనజడ నొక్కదానిని బెఱికి వ్రేల్చె అంతరైభ్యునిమంత్రబలంబున నగ్నికుండంబు నుండి యవక్రీతుండు కామించిన రైభ్యుకోడలివంటి సుందరాంగి యొకతె యావిర్భవించె. అంత వేటొకజడ వెఱికి యగ్నియందువేల్వఁగా దానినుండి ఘోరాకారం డగు రాక్షసుం డొకఁడు వెడలివచ్చె. అంత వారిద్దఱు రైభ్యునికట్టదుట వినతులై నిలుచుండి మునీంద్రా! మీ కేకార్యము వలయునో యానతిం డనఁగా రైభ్యుండావిరువురుని యవక్రీతు వధించి రండనెను. వారు వల్లె యని యవక్రీతుపాలికిఁ జిరి. ముందుగ నాతరుణి చనఁగా దానిం జూచి తాను మున్ను కామించియుం డిన రైభ్యునికోడలింగా నెంచి దానితో ననుచితమదనప్రలాపము లాడు చుండ నయ్యది యవక్రీతుకమండలుపును మంత్రపూతజలముతోనున్న దాని నపహరించెను. విప్రున కెప్పుడును స్వపరిశుద్ధ్యర్థమైయుండ వలసిన జలపాత్ర లేమిచే యవక్రీతుం డపరిశుద్ధుడై యుండ నప్పాట నారాక్ష సుండు యవక్రీతుసమీపించి తనచేత నున్న శూలంబున వానిఁ దాఁకె. ఆరాక్షసునకు యవక్రీతుండువెఱచి యేదేని కొలనిలోఁ దలదాచుకొను నిమి త్తమై పాటుచుండ నేకొలనియందును నీరికి జలము లేనట్లుండె. అంత యవక్రీతుండు దన్ను వెన్నంటి శూలముతోఁ బొడుచునిమి త్తము రాక్ష సుండు వచ్చుచుండఁ దనతండ్రిభరద్వాజునియగ్ని హోత్రము లుండు ప్రదేశమునకుఁ జొచ్చుటకుఁ యత్నించెను. అట్టియెడ నింటికావలివాడు ను నంధుండును నైన శూద్రుం డడ్డపడఁగా నారాక్షసుండు మిగిలివచ్చి

యవక్రీతువీపును శూలముతోఁ బొడిచి చంపెను. పిదప నారాక్ష
సుండు రైభ్యునొద్దకుఁ బోయి యవక్రీతుచావును జెప్పఁగా నాబుష్టి
యాతరుణి నారాక్షసునకు భార్యగా నొసంగ వారు యథేచ్ఛఁ జనిరి.

అంతఁ గొంతసేపటికి భరద్వాజుండు కాలోచితాహ్నికముఁ
దీర్చికొని ఫలములను, దర్భలను, సమిత్తులను గొని యాశ్రమంబు
సమీపించి యగ్నిహోత్రగృహముంజేరి యగ్నిఁ బ్రణయింప నయ్యది
యెప్పటియట్లు ప్రత్యుత్థానంబుఁ జేయమికి జింతిల్లి యింటినేవకుఁడగు
శూద్రుని తన్నిమిత్తం బడిగెను. అంత నాయంధుండైన వృద్ధుండు భర
ద్వాజుకొమరుని రైభ్యసృష్టుండైన రాక్షసుం డొక్కఁడు వధించె నన
చెప్పి వానిశవమున్న చోటికిఁ గొంపోయి చూపెను. అంత భరద్వాజు
డాశవముం జూచి యతిచింతాకులమానసుండై యిట్లని వాపోయెను,
అయ్యా! నాకొడుకా! నీ కీగతి కలిగెనే? నేను నీకుఁ దొలుతనే రైభ్యుని
బోలికిఁ బోవదని ఖండితముగాఁ జెప్పియుంటి. వాఁ డతికోపనుండు;
ఇంచుక తప్పనైన త్నమించువాఁడు కాఁడు. కడు వృద్ధుండనైన నా కీవృద్ధా
వస్థలో నూతగట్టగా నొక్కని నిన్ను దైవమిచ్చియుండ నందుల కోర్వక
రైభ్యుండు ని స్తీగరికిఁ దెచ్చె. విప్రుల కందఱకుఁ బుట్టుకతోనే వేద
జ్ఞానంబు కలుగునిమిత్తము ఘోరతపస్సు గావించినలోకోపకారివి నీవు.
నాతండ్రి, నీవిప్పడంతకుపురము సొచ్చితివి. నన్నుఁ గాపాడుదువని తలం
చితి. అయ్యా! పాపిష్ఠుడైవమా! నన్నీ వృద్ధావస్థయం దేకపుత్రుఁ
రణజనితశోకము ననుభవింపఁ జేసితివే? యని పుత్రుఁ బనవి శోకిం
చుచు, రైభ్యుం డెంతక్రుద్ధుం డయ్యెనో చూడుఁడు. నా కేకపుత్రుఁ
డని రైభ్యుండు గొంత శాంతి వహింపరాదో! ఈపుత్ర శోకమును
నేను సహింపలేను. నేనును నాపుత్రు వెంట నీశరీరముం దొఱంగి కాలుని
పురి కేఁగెద. నా కిట్టిచేటుఁ దెచ్చిన రైభ్యుండు తనజ్యేష్ఠపుత్రునిచే
వధింపఁబడి చచ్చుగాక! యని శపించి మఱియు నిట్లనియె. లోకమున
మృతపుత్రులకంటె బుత్తులు లేకుండుటయే మేలు. కన్నకడుపు దుఃఖ
మును సహింప నోపక లోకులు యుక్తాయుక్తవిచారమును వదలి చిర
కాలమిత్తులచేటుఁ గూడఁ గోరుదురు. రైభ్యునితో నెంతకాలమో
చెలిమిగలిగియుంటి. వాని నీదుస్సహమైనచింతకు నోర్వ లేక శపించితి.

ఇంతకంటె నన్యంబైనపాతకం బొండెద్ది కలదు? యని దీనుండై పుత్రుం
దలచి తలచి వాపోయి యా పుత్రుక శేబరమును దహించి వెంటనే
తానును జితిఁ జూచె.

అప్పుడు బృహద్ద్యమును డనురాజు సత్రయాగంబుఁ జేయఁ
బూని తనయజ్ఞంబునకు రైభ్యపుత్రు లర్వావసుపరావసువుల
నిరువురను యాజకులనుగాఁ బ్రార్థించి రైభ్యననుమతి వడసి వారిని
దోడ్కొనిపోయియుండె. ఆశ్రమంబున రైభ్యుడును నర్వావసుని
భార్యయుఁండిరి. అంత నొక్కనాటిరేయి పరావసుఁ డొక్క కారణమున
యజ్ఞ వాటిక వదలి తనయాశ్రమంబునకు మఱిలి వచ్చువాఁ డాశ్రమము
వెంతఁ గృష్ణాజనంబుఁ గప్పికొని సంచరించుచున్నతండ్రిని జీకటియందుఁ
గ్రూరమృగం బని తలంచి దాని నొక్కయేటునఁ గొట్టుడు నాదె
బృకు ముదుకం డైనరైభ్యుండు సచ్చె. అంతఁ బరావసుం డామృత
కశేబరంబుపొంతకుఁ జని యయ్యది తనతండ్రిశవం బని గుర్తించి తన
కావించిన ప్రమాదంబునకుఁ జింతిల్లి కొంతసేపు ఘోరంబుగా నేడ్చి
తుదకు శాంతదిత్తుండై తండ్రికి సంస్కారము నేసి, మఱిల నర్వా
వసు వున్నచోటికిఁ బోయి తమతండ్రి తనచేఁ బ్రమాదంబున వధింపఁ
బడుటను జెప్పి తన కాపాదించిన బ్రహ్మహత్యాపాతకంబునకుఁ బ్రాయ
శ్చిత్తము నతని నొనర్పు మనియు, నతఁ డొక్కరుండ యాయాగంబు
నిర్వహింపఁ జాలఁ డనియుఁ దా నొక్కరుండ యజ్ఞముఁ గొనసాగింపఁ
గల ననియుఁ జెప్పి యర్వావసుం బంపె. అంత వాఁ డన్నమాటమేరకుఁ
దమయాశ్రమంబునకుఁ బోయి క్రమంబునఁ బ్రాయశ్చిత్తంబు గావించి
కొని మరల సత్రంబునకు రాఁగా పరావసుండు బృహద్ద్యమునితో
నిట్లనియె. రాజా! నాతమ్ముం డగు నీపరావసుండు బ్రహ్మహత్య గావిం
చెను. వీడు యజ్ఞశాలఁ జొరఁగూడదు. వీనిని యజ్ఞ వాటంబునుండి
ద్రొబ్బింపు మన రాజు భటుల నందులకు నియమించె. వారు వచ్చి యర్వా
వసునిఁ గెంటుచుండఁగా అయ్యా! బ్రహ్మఘాతుకుండను నేను కాను.
మఱి మాయన్న గావించిన బ్రహ్మవధకుఁ బ్రాయశ్చిత్తంబు వానికిఁగా
నేను జేసి వచ్చితి. ఇంతియ కాని, నే నావధను జేయలే దని యెంత
మొఱుఁబెట్టుకొన్నను నారాజభటు లామాటలఁ బెడచెవి నిడి వానిం

గెంటఁగా నాయర్వావసుం డేమియుం జేయలేక ననంబున కరిగి
సూర్యాభిముఖుండై యుగ్రతపంబు గావించె.

— దేవత లర్వావసునకుఁ గోరినవరంబు లిచ్చుట —

అంతఁ గొంతకాలంబునకు దేవత లర్వావసుతపంబునకు మెచ్చి
వానికిఁ బ్రసన్నులై వరముల నడుగు మనిరి. అంత నర్వావసుండు
రైభ్యభరద్వాజమువక్రీతులఁ బునర్జీవితులఁ గావింపుఁ డనియుం, దన
యన్నయగుహరవసునకుఁ గలిగిన బ్రహ్మవధపాతకంబుఁ దొలఁగునట్లును
వరములు వేడెను. అంత నమరులు వాని కా వరముల నొసంగఁ
బునర్జీవితమందైన యవక్రీతుండు వారి నిట్లడిగెను. అయ్యా! నేనురైభ్యం
బోలే జవతపస్సాస్వధ్యాయములఁ జేసితి. నేను వానిచే నిప్పాటుఁ బడయ్య
నేల? వానిమహత్త్వ మంత యెక్కు డగుటకుఁ గతం జేసి యని
ప్రార్థించి యడుగ వారు యవక్రీతున కిట్లనిరి. అయ్యలా రా! రైభ్యండు
గురుకులవాసముఁ జేసి దీక్షాపరుడై బ్రహ్మచర్యంబుఁ సలిపి నియతి
మెయి గురుశుశ్రూషాదుల నొనర్చి వేదాధ్యయనంబుఁ జేసి జ్ఞానియై
మహత్త్వము గాంచె. నీవు వరప్రసాదంబున వేదంబులఁ బడసితివి.
మీ కిరువురకు నిదియ తారతమ్యంబు. వ్రతాచరణంబుచే మహిమ
యెక్కుడు రైభ్యున కయ్యె. వానివేదాధ్యయనంబు ఫలవంతమయ్యె
వని చెప్పి వారు నాకలోకంబున కేగిరి. ఇది యారైభ్యునాశ్ర
మంబు. ఇందువసించినవారు సకలపాపవినిర్ముక్తు లగుదు రని రోమ
శుండు ధర్మరాజునకు యవక్రీతుచరిత్రంబు సాంతముగ నుడివెను.
అంత ధర్మరాజు సుపరివారుండై రోమశునితోఁ గొంతదూరము పోఁగా
రోమశుం డారాజుతో నిట్లనియె. రాజేంద్రా, మన మిప్పుడు శీరబీజ
మును, మైనాకమును, శ్వేతగిరిని గాలకైలమును గడచివచ్చితిమి.
ఇచ్చోట గంగ యేడుపాయ లయ్యెను. దీని నే విరజనం బండ్రు
ఈచోట నగ్ని తేజోవంతుడై వెలుంగుచుండు. ఈదేశము మానవులకు
దృష్టిగోచరంబు కానేరదు. కావున నిది నిర్వాసుమంబై యుండు. అట్లదె
మందరఘోరంబు. అది యక్షేశ్వరుండైన మాణిభద్రుని నివాసస్థలంబు.
వాడు తన్ను బహుంరూపు లయిన యెనుబదివేవురు గంధర్వులు సదా
కొలుచుచుండ నిందు విహరింపుచుండు. కైలాస మచ్చటికి నాటుద్రోగ

జనములదూరమున నున్నయది. అయ్యది యక్షరాక్షసగుహ్యకాదు
 లచే నేవింపబడుచుండు కుబేరునినివాసస్థలము. ఈస్థలములలోఁ
 గ్రుమ్మలువారు శమదమాదిసంపన్నులును, రాగద్వేషరహితులును, దపో
 యుతులును నై యుండవలయును. మన మీసంపదలతో నుండియు
 మనకు భీముబాహుబలమును దోడ్పడవలయును. మఱియు మదీయ
 మంత్రబలమును మిక్కిలి సాయపడఁగలదు. ఈచోటులం దింత యుప
 పత్తి యున్నఁ గాని మనము సురక్షితులము కాము. ఇచ్చోట ననేక
 పుణ్యతీర్థము లున్నయవి. అం దవగాహనంబు నేసినవారు సర్వపాపవిము
 క్తు లగుదురు. అచ్చోటకి మన మిప్పు డరుగవలయును. ఇంద్రయమవరు
 జ్ఞాదిదిక్పాలకులును గంగాయమునాదిపుణ్యనదులును నీకు శుభముల
 నిచ్చుఁగాక యని ధర్మరాజును రోమశుండు దీవించెను. మఱియును
 సప్తమరుత్తులును దేవలోకవైద్యు లశ్వలును, నిచ్చటిగొప్పసరోవర
 ములును, నిచ్చట సంచరించుదేవతలును, నసురులును, వసువులును,
 నిఘ్న రక్షింతురు గాక యని రోమశుండు ధర్మరాజునకు రక్ష
 యొసంగి గంగాభిముఖుడై “ఓజగత్పావనీ! పుణ్యనదీ! గంగాదేవీ!
 దేవేంద్రనియాటపట్టై న సుమేరువునం దుండి నీప్రవాహవేగధ్వని వినఁ
 బడుచున్నది. నీ వజామీధునివంశస్థుల కందఱకును బూజ్యురాలవు.
 కావున నీరాజరాజైనధర్మజు నెట్టివివత్తుఁ జెంద నీయక నీవ కాపాడవ
 లయును.” అని యచ్చోట నుండు సర్వనదీనదములయు, దిక్కులయు,
 వృక్షములయు, బర్హతములయు నధిష్ఠానదేవతల నుతించి ధర్మరాజుతో
 రాజేంద్రా! నీ విచ్చోట నప్రమత్తుండవై మెలంగు మని నియమించె.
 అంత యుధిష్ఠిరుండు తనమనంబున ‘రోమశమహర్షి యిచ్చోట మిక్కిలి
 సంరంభముతో నేల యున్నవాఁడో తెలియరాదు’ అని యాలోచించి
 తమ్ములను నియమమునం దుండునట్లు నియోగించి యందఱలో నబల
 యగు ద్రౌపదిసంరక్షణార్థము తగుకా పుంచి భీమసేనున కిట్లనియె.
 ఓభీమసేనా, కైలాసప్రాంతములనుగూర్చి, రోమశమహర్షి చెప్పిన
 మహత్వమును వినుచుంటివిగదా? ఈయెగుడుదిగుడు ప్రదేశమును,
 సకలవిధము క్రూరజంతుసంతాననివాసంబు నైన నర్హరణ్యంబునకు నే
 థును రానేరదు. మన కిప్పుడు మనయర్జునునిసాయమును లేదు. నీవు

మాకును సంరక్షణకర్తవు. కావున మీ రందఱును నిచ్చోటినుండి మఱి చనుడు. నీవును, సహదేవుడును, ధౌమ్యుడును, దక్కటివిప్రులును, నింద్రసేనాదిభృత్యులును మఱులుడు. నేనును, నకులుండును, రోమశమహర్షియు లఘ్వాశులము, నియతప్రతులమై యాదిదేవుం డగ్గు మహాదేవుని నివాస్థానమైన కైలాసంబునకుం బోయి యామహాదేవుని దర్శించి వచ్చెదము. నీవును సీమాకలిదప్పల నడంచికొని శాంతుండవై, పరాక్రమయుతుండవై మెలంగి వీరిని గంటిని త్రొప్పనలెఁగాపాడుచుండుము. మే మీ గహనప్రదేశమునకుఁ బోయి మఱివచ్చునంతకు గంగాద్వారమున నుండుము. అని చెప్పఁగా భీముం డిట్లనియె. ధర్మజా! నామనవి యొక్కింత యాలింపుము. ఇప్పుడు మనతో నర్జునుండు లేఁడు. వానిలేమికి మన మందఱము చింతిలుచున్నారము. ఇప్పుడు మీ రిద్దఱును ముద్దెడఁబాసి రోమశునితోఁగూడఁ బోయినచో మాకు మఱింత వగ గూరఁగలదు. మమ్ము నెడఁబాసి నీవుంటచే నీకును మాస్వరణమునఁ జేసి శ్రీరరాజసందర్శనమును, మహాదేవునియాలయంబున దేవదేవుని సందర్శనమును నిరాతంకముగా జరుగనేరదు. ఈబండ్లు, గుఱ్ఱములును భృత్యజనంబును గతినయాత్ర సలుపలేరని తోచుచో వారి నింద డించి మమ్మును మాత్రము నీవెంట రానిమ్ము. నకులసహదేవులును, ద్రోపదియు నడువ లేరని తలంతు వేని నీనిమ్నొన్నతప్రదేశంబుల నేమోచికొని వచ్చెద. వారును ని న్నెడఁబాసి యుండనేరరు. అనఁగా ధర్మజుండు భీముమాటలకు మెత్తవడి యతనిం జూచి, భీమసేనా! నీబలము వెంపొందుఁగాక. ద్రౌపది, నకులసహదేవులు నడువ లేనిచో వీరిని నేన మోతు నని యుత్సాహముతోఁ బలుకుదువు. వీరిని మోయఁగలశక్తి నీకుఁ దప్ప నేరికిఁ గలదు! ఇట్లు నకులసహదేవులను, బాంఛాలిని మోయఁగోరిన నీకు బలిమి, యశస్సు, ధర్మము, కీర్తియుం బెంపొందును గాక. ఓదీర్ఘబాహువా, నీకు దారిని నలసట కాని, పరాభవము గాని లేకుండుఁగాక యని దీవింప, ద్రౌపదియు, బకపకనవ్రుచు రాజా! మీవెంట నశ్రమంబున నేనును రాఁగలను. నాకై వగవవల దనెను. అంత రోమశుండు ధర్మజుంజూచి తపంబువెంపున ఘన మెల్లరము గంధమాధనంబున కధిగి యచ్చోటి కేలేంచు మనయ

భ్రనునిం గలసికొందము. అనఁగా ధర్మజుండు దాని సంగీకరించెను. అంత వారందఱును బాదచారులై పోవుచుండ నాప్ర దేశం బంతయుఁ గిరాతులకును, బుళిందులకును, నింక ననేకాటవికజనసమూహమునకు నిరవై, గజబృంహితములకును హయహేషులకును మాటుమ్రోతలు చేయుభయంకరగుహలతోను నై సర్గికరామణీయకములతోను నొప్పుచు దేవతాసంచారపవిత్రమార్గములతోను, నొప్పుచుండు నా మహారణ్య మధ్యంబున నొప్పారు సుబాహుండను కిరాతరాజుదేశంబుఁ జొచ్చి వానిచే నతిథిసత్కారంబులఁ బొంది, యచ్చోట నింద్ర సేనాదిభృత్యులను వంటలవారు మున్నగు సకలసేవకనికరంబును నిలిపి, మఱునాడు దయంబున నభ్రనునిం జూచువేడ్కతో ధర్మరాజుదులు ముదంబునఁ దీఱిపోవుచు ధర్మరాజు తమ్ములనుం ద్రోవదిని దేఱిపాఱఁ జూచి భీమాదులతో నిట్లనియె. ప్రాణులకుఁ బురాకృతకర్తనాశము గలుగదు. మన మడవులలోఁ ద్రిమృతులు నెంతకష్టపడుచున్నామోచూడు! ప్రాణి దేనికేని నొకయాశఁ బెట్టుకొని ప్రాణములను గంతగతంబుగ నుంచుకొని యుండును. కష్టములఁ బెక్కింటిఁ బడియైనను నీవిషమప్ర దేశములలో సంచరించుచు నెవ్విధమున నై ననర్దునుని సందర్శించునభిలాషతో నున్న మనమే యిందులకుఁ దార్కాణము. ఇంతవఱకు వాడు మునదృష్టికిగో చరుడు కాడు. ఆతహతహయట్లుండఁబొంచాలి పడుచుండు క్లేశమును జూడ మనస్సు మఱిత ద త్తరపాటు పడుచున్నది. పార్థుఁ జూచుభాగ్యము మన కేనాటికిఁ గలుగునో ? వాడు మనలను వీడి చని యిప్పటికి నై దుసంవత్సరములయ్యెను. ఆమహామహుం డైన గుడాకేశునినీయైదు సంవత్సరములును జూడకునికి నామనస్సులో వ్యధ యింతింతన రాదు. ఆకురుసింహుని, శత్రుభయంకరుని, యుద్ధవీరుని, వైరికాలాంతకుని, సింహపరాక్రము, నింద్ర సూను, శ్వేతవాహనుని, బీభత్సుని, విజయుని, బరమశాంతుని, యోగివరుని, శరణాగతరక్షకుని యుద్ధమున మేటివిలుకానిని, నస్త్రముల నేర్చినవానిని, శత్రుసూదనుని, మహాబలుని, విజయుని, మనపార్థుని నే నెన్నండు కన్నులపండువుగాఁ గాంతునో ! వానిని దేపగాఁ గొని మన మపారమగు నావత్సముద్రమును దాట నున్నాము. రాజసూయయాగమునకు మున్ను వాడుగావించినదిగ్విజయ

మప్పటిధనకనకరత్న వస్తువాహనములను జూచి కదా దుర్యోధనుండు సూహాపక నాతో మాయజూదం బాడి వాని నెల్ల నాచిక్కిని పోత రించియున్నాడు. ఆఖండలుఖాండవవనంబు దహించునెడ మయా సురుఁ గాపాడి వానిచే బహుమతిగా నాదివ్యసభను బడసినవాఁడుకీటి గాఁడే? వేయిహస్తములతో వెలసినకాంతవీర్యాజ్ఞునునంతపరాక్రమ వంతుఁడు గాఁడె మనసవ్యసాచి? సమరకౌశలమున వాసుదేవునకును, దేహదార్ఢ్యమున నీకును బలరామునకు నెనవచ్చువాఁడు మనఘల్లునుఁ డని యెఱుంగమా? దేవతలలోఁ బ్రథముఁ డగునింద్రునియంతటిమాఘా త్యము గలవాఁడు పాఠుండు గాఁడె? వీఁడు వేగమున సమీరునికీడేటఁ దనమునుఁ జంద్రునికీ గ్రోధమున దండధరునికీ నెనవచ్చువాఁడు. వాని నుందరాకారంబును, వానిగుణగణములను వర్ణించుటకుఁగాని, లెక్కించు టకుఁగాని యెరులకు సాధ్యమే? వేగమున గంధమాదనముంజేరుదము, నరనారాయణాశ్రమం బగు బదరికావనమును జూచి కుజేరనశినిని వీక్షింతము. అది దివ్యదేశము. వాహనంబుల నెక్కి యీ ప్రదేశము మెట్టరాదు. పాదచారులమై యట కేఁగుదము. నియతప్రతుల నచ్చోటి కూర్మగంబులు బాధింపవు. కాన మన మందఱమును మితాహారులమై శమదమయ్యుక్తులమై యద్భుతునిదర్శనంబు నెదురుచూచుచుఁ గవచముల ధరించి యాయుధపాణులమై చరింత మనెను. అంత రోమశుండు ధర్మ నందనునితో నిట్లనియె.

— పాండవులు గంధమాదనపర్వతంబునకుఁ బోవుట —

రాజేంద్రా! నీవును దమ్ములుం ద్రాపదియు నీయనుచరులతో ననేకపర్వతములను దాటితిరి. పురములఁ బ్రవేశించితిరి. పుణ్యనదులను బుణ్యతీర్థములను వీక్షించి యందు స్నానమొనర్చి పూతులైతిరి. ఈప్రదేశమునఁ గ్రుమ్మరువారు నియతప్రతులై, సమాధియోగయుక్తులైయుం డవలయును. ఇయ్యది వాలఖిల్యులకును, సప్తర్షులకును, దేవేంద్రుఁడు మున్నగు నమరులకును నిత్యకర్తానుష్ఠానంబులకు యోగ్యంబైన ప్రదేశము. వార లిచ్చోట నంతర్నితులయి సంచరించు చుందురు. ఇయ్యది త్రైలోక్యపావని యగు గంగ. నాశంబునుండి భువి కీపుణ్యగంగ దిగు నవుడిచ్చోట మహాదేవుఁడు దీనిని దలఁదాల్చె. మరిచిభృగ్వంగిరఃపుల

హు లిచ్చోట సామగీతంబులు పాడిరి. సుదరా జిచ్చోట నాహ్నికములఁ దీర్చుకొనుచుండ సంధ్యలు, నశ్వినీదేవతలు వానిని గాంచి యుందురు. ఇచ్చోట రేలుంబవళ్లు సూర్యచంద్రులును నింకను దేజోవంతములైన గ్రహంబులు త్రిజగత్పావని యగు నీభాగీరథి నెల్లప్పుడు నేవించు చుందురు. ఇట వృషభవాహనుఁ డగు నాసర్వమంగళాపతి తనజటాజూటంబునందుండి యీపుణ్యనదిని భూలోకంబున కవతరింపఁజేసె. ఇయ్యది సర్వతీర్థములకును బుణ్యస్థలములకును నుత్తమంబు. పరిశుద్ధమనస్సులతో నీపుణ్యనదికిఁ బ్రణమిల్లుఁడు. అనఁగాఁ బొండవులు స్వర్ణదిక్కి భక్తితో మ్రొక్కిరి. అంతఁ జనువారు ముందట కైలాసశిఖరంబుమాడ్కి ధవళమై తనభావశ్యమున దిక్కుల వెల్చిగించుచు నొక్కరాశిఁ బర్వతాకారంబున నుండుదాని వారు గాంచి యది యేమి యని మనస్సునఁ దలంచు చుండునంత వారికి రోమశం డిట్లనియె.

ఈపర్వతాకారంబై తోచుతెల్లనిరాశి నరకాసురుఁ డనువాని యుష్టులు. వాడు పూర్వమునం దొకప్పుడు తపస్సుఁ జేసి, వేదాధ్యయనంబు గావించి కౌర్యము నార్జించి యింద్రపదవిఁ బొంద నుద్యమించెను. ఆకార్యము సాధించునిమిత్తము పదివేలేండ్లు యోగధారణ మన నిచ్చోఁ దప మాచరించుచుండు వానితేజ మగ్నిప్రభం బోలె జూడ నలవిగానిదై వెలుంగుచుండ నింద్రుం డందులకు వెఱచి వైకుంఠమునకుఁ బోయి శ్రీమన్నారాయణునితో మొఱి లిడఁగా నాజగన్నాథుం డార్చిత్రాణపరాయణుం డింద్రునకు మనఃప్రియంబు గావింపఁ దలంచి నరకాసురుతపోవనంబున కేతెంచి తపస్సుఁ జేయు చుండునాతనిం డాసి వానిశరీరమును దనపాణితలంబున నాపాదమస్తకము స్పృశించెను. అంత నరకునిచైతన్యం బాదిదేవునిచే నవహృతం బగుడు వానిశరీర మశనిపాతంబున నేలచదర మగుకొండచాడ్పున నిశ్చేతనం బయి నేల కొరఁగె. పురుషోత్తముకరస్పర్శచే నేలం గూలిన యానరకాసురుని యస్థులప్రో విది కొండవోలె గాన వచ్చుచున్నది. మఱియును నొకప్పుడు నూలుయోజనములు విస్తృతమై భూప్రదేశము క్రుంగఁగా నయ్యాదిదేవుండు వరాహరూపం బెత్తి భూమి నిచ్చోఁ బైకి లేవనెత్తి

యుద్ధరించె ననఁగా ధర్మరాజు రోమశునిఁ దత్ప్రకారంబు వివరింపుమని వేడ నాముని యారాజచంద్రుని కిట్లనియె.

— నారాయణుండు వరాహరూప మెత్తి భూమి నుద్ధరించుట. —

పూర్వకాలమునం దొకప్పుడు నారాయణుండు నిష్ఠమెయిం దవమాచరించుచుండె. ఆసమయమున భూలోకమున సున్నప్రాణుల చావు లేక వర్ధిల్లఁగా, భూమి యాభారంబు నోర్వలేక నూలుయో జనములు విస్తృతప్రదేశము క్రుంగిపోయెను. అంత భూదేవి తపం బాచరించుచున్న లక్ష్మీకాంతు శరణుఁజొచ్చి దేవా! నా యీభారం బవనయింపవే. నే నీభారంబు భరింప లేక నీపాదములమ్రోలఁ బడితి నని మనవి నేయఁగా నాలోకభర్త భూదేవిఁ గరుణించి వల్లె యనెను. అంతఁ దత్కారణంబున నావిష్టరశ్రవుండు లోకభయో కరంబులు, ఘోరంబు లగు రక్తలోచనములును, నొంటికొమ్మును గల, తెల్లనివరాహరూపంబుఁ దాల్చి శరీరంబుఁ బెంచి తనయొంటిశృంగ ముచేఁ గ్రుంగినశతయోజనవిస్తృతభూమిని బై కుబికించెను. దానం జేసి ముల్లోకంబులు సంత్రస్తంబు లయ్యె. దేవతలు భీతిల్లిరి. గంధర్వులు బెగ్గడిలిరి. యక్షులు నిర్విణ్ణులైరి. రాక్షసులు విభ్రమముఁ జెందిరి. ఋషు లాఘోరరవంబున కాశ్చర్యమగ్నమానసులై దేవత లతోఁ గూడి బ్రహ్మపాలికిఁ బోయి యావైపరిత్యమునుండి తమ్ముఁ దప్పింపుమని ప్రార్థించిరి. అంతఁ బితామహుండు ఘోరివెట పుడిపి యిది ప్రళయంబు గాదు. భూమి శతయోజనవిశాలం బైనప్రదేశము క్రుంగగా శ్రీమన్నారాయణుండు శ్వేతవరాహరూపముం దాల్చి దనయేకశృంగంబున దానిని లేవ నెత్తుటచే నీభయంకరారావం బుప్పు తిల్లె. వెటవలదు. రాక్షసులకారణంబున నీధ్వని పుట్టినది కాదు. హరి వలన మీకు భీతిలేదు. నందవనమున శ్రీమన్నారాయణుండు కాలానలంబు మాడ్చి వెలుఁగు. ఇదిగో నితనియురంబున శ్రీవత్సంబు గాన్పించు చున్నది. మీకుఁ బ్రసన్నుండగు. ఆమహనీయునిఁ గీర్తింపుడు. మీకు శుభంబు లయ్యెడు. అనఁగా దేవత లెల్లరుఁ బితామహపురస్కరులై యయ్యాదిదేవుఁ బురుషోత్తము ధమంకాంతుఁ గాంచి యాదేవు ననంత కల్యాణగుణంబుల నుతించి సెలవుఁ బొంది పితామహుతోఁ దమతమ

నెలపులకుం బోయిరి. అని రోమశుండు శ్రీమన్నారాయణుని శ్వేత వరాహదూపావతారకథను బాంధవులకు విన్నవింపఁగా వారును లోకా రాధ్యుగుణంబుల సంకీర్తించి గంధమాదనమున కేఁగు సంభ్రమంబున నందఱును విండ్లను నస్తులపొదులను ఖడ్గములను గవచములను ధరించి యాజ్ఞ సేని విప్రులమధ్య వచ్చుచుండ నాఘోరారణ్యంబున రోమశుండు దారి సూపఁ దఱలిరి.

ఈతీరున వారు బహుదినప్రయాణముల నాయెగుడుదిగుడు ప్రదేశంబులను, నిమోన్నతపర్వతపక్షిని, దీప్తనదీనదంబుల నతిక్రమించుచు వివిధోన్నతవృక్షంబులను, బలుతెలుంగు లగు క్రూరమృగంబులను గాంచుచు నాగంధమాదనపర్వతమును సమీపించునెడ నొకానొక ప్రదేశమునఁ బ్రచండమారుత మతితీవ్రముగ వీచె. ఆకారణంబున భూమ్యాకాశమధ్యప్రదేశ మంతయు ధూళిధూసరితంబై యెదుట నున్నవస్తువులు గానరాకుండఁ దమం బావరించె. అందులకు వా రెల్లరు వెఱచి యొకరి నొకరు నేతులఁ దడవుకొనుచు, నెదుట నున్న తరులతాగుల్కంబుల నాశ్రయించుచుఁ బోయిరి. అప్పుడు భీమసేనుండు ద్రాపదిని సంరక్షించుచు నోదార్పుమాటల ననునయించుచుండె. ధర్మజ సహదేవు లగ్నిహోత్రంబుల వెంటఁ గొని వానిసంరక్షణమునకై యొకమహావృక్షము నాశ్రయించిరి. రోమశుండును నకులుండు నొక వంకఁ దక్కినవిప్రులతో నుండిరి. ఇట్లందఱా పెనుగాలి వీవఁ బైకి లేచిన దుమారంబున నంధులై కన్నులు తెఱవలేక యథాయథలైరి. ఇట్లుండ నాకసంబు వీటలువాఱ మిన్నుపైఁబడునో యనునట్లు ఘోరవంబున వినంబడు నులుములును, నులుములకు మున్నమాసినిలోచనంబుల నైత మంధకార మావరింపఁజేయు మెలుములును, మును పావరించియుండిన ధూమజాలము నంతటిని నడంపఁజాలి సంతత ధారాసంపాతంబుగాను, గడ వలతో ముంచిపోసినట్లును భయంకరంబై గాలివానగురిసె. ఆమహావా తంబునకు విఱిగిపడిన కొమ్మలును వ్రేళ్లతోఁ బెరింపఁబడిన మహావృక్షం బులును, జిందరపందరలై నపొదలును, శమిత కలకలారావంబులుగల పక్షి గుమూహంబులును, సెలయేళ్ల ప్రవాహాధ్వనులును, బ్రవాహములఁ గొట్టుకొనివచ్చిన వృక్షశాఖిబ్బోలకలు గలగి యందంధ సెలయేళ్లగట్ట

యం దిరిగొని ప్రవహించుచున్న యేటి నీటికి మహానిస్వనంబుఁ జూడవించు
 చున్న యడ్డంపు వెనుకాఖలుం గలదై రాత్రి యంతయుఁ బ్రళయకాల
 మహావర్షంబు వోలె నొకటపాసు వీచెను. అంత పేగున నావాన
 వెలిసి సెలయేటివఱవలు తఱిగెను. పాండవులు ఎప్పులుచు నొక్క
 చోఁ గూడికొనిరి. పిదప నజ్ఞానంబు విరియఁగాఁ బరబ్రహ్మంబుఁ
 గాంచు యోగిపగిది వా రెల్లఁబును తెరిఁగిని యెఱుఁదోరు
 గుర్తించి తేమంబు లారసికొని మరలఁ బ్రయాణమై యొక్కఁకోసెడు
 దూరం బేఁగుటయు యాజ్ఞ నేని రాత్రి పర్వవేగంబునఁ గొట్టుపడి యుడ
 యంబున దూరమార్గగమనంబున డెస్సి కాలుసేతులు గడగడ వణంక
 సీతుచే దంతములు రటరటధ్వని సేయఁ గ్రిందఁబడి ముచ్చు వోయె.
 దానియవస్థను నకులుండు సూచి తొలపైఁ బడసీయక తనచేతు
 లయం దిడుకొని ధర్మరాజు నెలుంగెత్తి పిలిచి యిట్లనియె. ధర్మజా!
 పాంచాలిం జూడుము. ఇయ్యది రాత్రి పర్వపునీతునకును, మార్గా
 యాసంబునకుం గొట్టుపడినది. దీనిసుకుమార దేహం బీయాయా
 నముల కోర్పు లేదు. ఎట్లొ పండ్లు బిగియుఁబట్టకొని మనతో నీపాట్లు
 బడుచున్నది. పుట్టిననాటంగోలె సంపదఁ దులతూఁగి మహావైభ
 వంబుతోఁ బెరిగి మనతోఁ గూడ సమ్మెటపెట్టులం బడుచున్నది. దీని
 నూరార్పు మన ధర్మజుండును భీమసహదేవులును స్మృతి దప్పియున్న
 యాతోమలిం జూచి కొంతసేపు నివ్వెఱపడియుండిరి. అంత ధర్మజు
 డప్పించాలరాజపుత్రుఁ దనయూరుపులు దిండుగా నొడియం దుంచి
 కొని హా! విధి! నిన్నేమందును? నాశూర్వకృతదుష్కృతముల నను
 భవించుచున్నాను. ఈతోమలి పోతుటీఁగకుం జూరఁగని శుద్ధాంతముల
 యందుఁ బుట్టిననాటంగోలె రాణివాసంబు ననుభవించి యెండక న్నై
 టుంగక, శ్రమ యన్న నేమో తెలియకుండి మాచెట్టపట్టి మాతో
 నీయిడుమలఁ గుడువవలసె. అంతఃపురంబులయందు హంసతూలికా
 తల్పంబుల మేనికి మెత్తదనముం గదుర సుఖోపలాలిత యైన యీతన్ని
 యిక్కర్కశశిలాతలంబున మేనిని వైచి వరవశయై దుఃఖముల
 ననుభవించుచున్నది. లేజిగుళ్ళపెంటి దీని మెత్తనియడుగులును దప్పిం
 పోవ 'సుందరవచనరదను' నాసిమిత్తంబునఁ దెలుపుపాటియున్నదని.

నా తెలివి లేమింజేసి సప్తవ్యసనములలో నొక్కటి జూదం బని యెఱింగియుఁ దానం జొచ్చుటంజేసి కదా యీకుసుమకోమలి కంగం బిట్లు వాడె. కుంఠితనయులకుఁ గూతు నిచ్చి దాని సుఖంపఁ జేయ నుద్దేశించిన పాంచాలరాజు దీర్ఘాలోచనంబు వృథయయ్యె. ఈయెలనాగ మమ్మఁ జెట్టవట్టి యేమి సుఖముచు ననుభవించుకున్నను, బాపినైన నాకష్టములను మాత్రమె కుడుచుచున్నయది యని బహువిధంబులఁ బ్రలాపించుచుండ ధౌమ్యుండు మున్నగు మహర్షులు రక్షోఘ్న మంత్రములఁ బఠించుచు ధర్మజు నోదార్చుచుండిరి. పాండవు లప్పుడు తామరపాకువీసనలతోఁ జల్లనిగాలి యాయమవైఁ బ్రసరించునట్లు వీచుచు నుపచారములు నేసిరి. మహర్షులమంత్ర పఠనంబునను, బాండుపుత్రు లశీతలోపచారంబునను గొంతసేపటికి నేదదేఱిన యాకోమలిని వారు మెత్తనికృష్ణాజినంబును బఱచి దానిపైఁ బరుండఁ బెట్టిరి. నకులసహదేవులు వివిధాయుధాభ్యాసముచేఁ గాయలు గాచి కఠినములైన తమపాణితలంబుల నా కుసుమకోమలిపాదతలంబుల మెల్లన నొత్తుచుండిరి. ధర్మరాజు చల్లనిమాటలతో నాయమ నాశ్వాసించుచు భీముం జూచి నాయనా ! ఇవివిధవిషమసంకట ప్రదేశంబులందు మనయాజ్ఞ సేని యెట్లు నడచునని సంశయము కలుగుచున్న దనఁగా నందులకు భీముం డిట్లనియె.

“ఓ ధర్మపుత్రా ! నీకీచింత వలదు. ఇక్కఠినమార్గమనాయాసంబుచే నిది పుటికే డస్సియుండు. దీనిని నకులసహదేవులను, నీతోఁ గూడ నేమోచి కొనివత్తునని ముందే చెప్పియుంటి. ఇంతేకాక హిడింబాపుత్రుండు ఘటోత్కచుండు మనకుఁ దోడగునట్లు వానిని స్మరించెను. వాండు వీరినందఱు మోచికొని యీ ప్రదేశంబులలో మనకు సాయపడును గాక ! అనఁగా ధర్మనందనుం డందుల కియ్యకొనెను. భీముండు ఘటోత్కచుం డలంప వాడును దండ్రీకిఁ బ్రసన్నుండై యెదుట నిలిచె అప్పుడు స్మరించిన మాత్రమున విధేయుండై తనరాక్షసబలంబుతో సన్నిహితుండై తనకు ధర్మరాజాదులకును దక్కటిమహర్షులకును మ్రొక్కి నిలువఁబడి యున్న ఘటోత్కచుం జూచి భీముం డిట్లనియె.

“ఓరి ! నీతల్లి ద్రోపది కుసుమ కోమలి గాన కంటకశిలాసహితవిషమారణ్యంబులలో నిప్పుర్వత ప్రదేశంబు లుతో నడచుటంజేసి కడంగడు డస్సినది కావున నీయెలనాగను నీవు

మోదికొని మావెంట రమ్మ అని చెప్పఁగా వాడు పొడవులను ద్రావ
దని ధౌమ్యాదిమహర్షుల నందఱ నెత్తికొని, మిగిలిన విప్రబృందమును
దనసహచరు లగు రాక్షసుల నెత్తికొని నియమించె. రోమశమహర్షి
తనదివ్యతేజుబునఁ జేసి రెండవసూర్యునివలెఁ దేజరిల్లుచు నానిధిమార్గం
బున సరిగెను.

అవ్వడువున నారాక్షసులు వారి నెత్తికొని యతివేగగమనం
బున మ్లేచ్ఛజనావృతంబైన నానాదేశంబులం గడచుచు జని ముందు
నెడతెగని దేవరాక్షసగంధర్వయక్షసిన్ధుసాధ్యకిన్నరచింపురుషసంచారంబు
గలదియు, నానావిధకూరమృగంబుల కాటపట్టుచు, బలులెఱంగు
లగు చెట్లతోఁ గూడినదియు, హిమసత్పర్వతమధ్యగతంబు లగు
రమ్యంబులైన గుట్టలతోఁ జెన్నారచుండునదియు నగు సుత్తరకురుదేశం
బులఁ బ్రవేశించి, మహాదేవునిలయం బగు కైలాసంబు దఱిసిరి.
అయ్యది మృగబాధావిరహితంబును, గంటకానావృతంబును, మృదు
మధురఫలభరితతరుగుల్లలతోవిరాజితంబును, బృహన్వవతీర్థవియద్గంగా
స్థలినమలంకృతంబును నీలతృణశాద్యలప్రదేశశోభితంబునునై పాదతట
బులకు మెత్తనై యొప్పుచు, వివిధర్తుఫలకుసుమభరితబహువృక్షమండితం
బునై యొప్పురునొకసమతలంబుఁ జేరిరి. ఆప్రదేశంబునఁ జేరువాఁగును,
నందు నివసించువారును సుఖదుఃఖాదిద్వంద్వరహితంబు లగుదురు. మాను
షమనంబులఁ జిక్కువఱచుదుఃఖములు లేనివా రయ్యెదరు. అచ్చోట
ధార్మికుల కగమ్యంబు. అందు బ్రహ్మవాదులు బరమాత్మ నెల్లప్పుడు
ధ్యానించుచు సోఽహంశబ్దనాదముఖరితులులై యుండుదురు. వారు ఫల
ముల భక్షించుచు దాంతులును, శాంతులును, జితేంద్రియులును మృగ
చర్మపరిధానులును, స్వయంప్రకాశమానమూర్తులును, దహానిరతులును,
మోక్షమార్గావలంబులును నగు మునిశ్రేష్ఠులు. మఱియు నాపుణ్య
దేశంబు మేఘమండలంబు నొరయునట్టి యున్నతవృక్షరాజంబులచే
నాచ్ఛాదించబడియున్న ను దమోమయమైయుండక దివ్యతేజస్సుచే
బ్రకాశించుచుండును. ఋషిశ్రేష్ఠిముఖనిర్గతంకారనాదమంజులంబై దేవ
తలగతాగతంబులచే బాహుల్యంబులైన కమండలువులచేతను, స్రుక్కువా
ద్యుష్ణోపకరణములతో భరితంబులు యున్ననరనారాయణాభాసంబగు

బదరీకాశ్రమంబుఁ గాంచి యచ్చోఁ ద్రిలోకపాపని గంగ వేగ పాటు
 చుండుటఁ గాంచి దానిరామణీయకమునకు, నచ్చోటిప్రకృతిసౌందర్య
 మునకు నానందించుచు బాండవులు ఘటోత్కచుని భుజములనుండి దిగి
 'పాదచారులై గంగోదకంబులఁ గృతాచగాహులై పితృదేవతర్షణంబులఁ
 గావించి యచ్చోట నివాసం జేర్పఱచికొనియుండు మునిచంద్రులకు
 మ్రొక్కిన వారు పాండవుల నాశీర్వాదించిరి. అచ్చోట లభించు కందమూల
 ఫలములు మున్నగువన్యపదార్థములచేత వారు పాండవుల కతీభిసత్కా
 రంబులఁ గావించిరి. ధర్మజుండును నచ్చోఁ దపమాచరించుచుండు యో
 గులఁ బూజించుచు మైచాకమును, హిరణ్యశిఖరమును దర్శించి, బిందు
 సత స్తీరంబుఁ జేరి యందుఁ గృతస్నానంజై యచ్చోటిరామణీయకమున
 కును, శీతలతరుచ్చాయలకును, నానాప్రసూనవితానవాసనల నొప్పారు
 లతాగుల్మంబులకును సంతసించుచు భూలోకనాకంబై నయాదివ్యదే
 శంబున నెల్లవారితో నాటురాత్రులు వసించియుండి యంత మఱునాడు
 శ్తశ్శానంపు దెసనుండి పుష్పసుగంధభరితశీతలమూలుతంబు మనోహ
 రంబై వీరఁగా నావాయువుచేఁ జేరేపితయైనదియు, వికచ సహస్రదళ
 యుతంబును నై నయొక్క యెఱ్ఱగల్వపువ్వు పాండవులయుం,దదనుగామి
 విప్రబృందములయు మధ్యంబునం బడియె. ఆపుష్పంబు సౌగంధికంబు
 నాబడు. ద్రౌపది యాపుష్పంబు నెత్తికొని భీమసేనుం జూచి మానసో
 ల్లాసకరంబును సుగంధమును వెదజల్లునదియును రమణీయంబునునైన
 పుష్పరాజంబును జూడుము. దీని ధర్మరాజున కిచ్చెద. ఇట్టివి మఱి
 కొన్నింటిని మనకామ్యకాశ్రమంబునకుఁ గొనిపోదలంచెద. నాయందుఁ
 నీకుఁ జేముడిగల దేని వానియుండుచోటున కేగి కొన్నింటిని నాకుం
 దెచ్చి యిమ్మి'ని చెప్పి యాపుష్పంబుఁ గేలఁ బట్టుకొని ధర్మపుత్రుని
 సమీపమున కేఁగెను.

— భీముండు సౌగంధికపుష్పమును దేఁ బోవుట —

అంత భీమసేనుండు యాజ్ఞ సేనియీప్సితసిద్ధిఁ గావించునిమిత్తము
 కేల ధనుర్బాణములం బూని, కక్షంబున నాశీవిషంబులంబోని బాణ
 ములతోడి తూణిరంబు వెలయ, మెడవై నున్ననడఁ బట్టుకొనఁగాఁ గో
 పించుమృగరాజువలె నరణ్యంబు ప్రతిధ్వను లీన గర్జించి సకలప్రాణులకు

భీతి జనింపఁ జేయుచు, నెదురులేని మహాధైర్యంబుతో సౌగంధికంబుఁ గొనివచ్చినగాలి వీచినదెసకు నున్ముఖుండై యావైపున నెచ్చోటనో యాపుష్పరాజంబుఁ బూచుతరువు లున్న వని యూహించి యేఁగుచున్న వాడు కోకిలపంచమధ్వనులు వీనులకు విందునేయఁ దుమ్మెదల జూ జుమ్మనుగీతములఁ జెప్తులార వినుచు, మిన్నేటియలల వెలువడు చల్లని తుంపురులగుమితో విరిసినతామరపువ్వులలోని పుష్పాశ్లేఁ గొని వచ్చులే దెప్పురల మెల్లనిరాక కానందించుచు, గైరికాదిధాతువులు వ్యాపింపఁగా మైపుఁతపూసినట్లు కాన్పించుచుండునదియు, సానువుల నొరయు చుండు మేఘములరాకపోకలంజేసి తెక్కలతోనాడుచుండుదానింబోలె నుండునదియు, నచ్చటచ్చటఁ బాటుచుండు సెలయేళ్లలోని తరంగాగ్రములఁ గన్నడుసురుగులంజేసి ముత్యాలసరములఁ దాల్చినదానింబోలె విరాజిల్లు కనులపండుగులైన దృశ్యములతో నొప్పిన యాగంధమాదన పర్వతపునెత్తములందు యక్షగంధర్వవిద్యాధర కాంతలు విటులపజ్జ నితరులకుఁ గానరాక దన్ను మార్గమునఁ బోవువాని వీక్షింప సంచరించువాఁ డాత్మగతంబునఁ దన కనుర క్తయుఁ బ్రియురాలు నగు ద్రౌపది కోరికఁ దీర్చి నింతదూర మేతెంచితి. దుర్యోధనకృతాపరాధంబునఁ గదా ఘోరారణ్యంబులఁ గ్రువ్వురవలసివచ్చె. పార్థుడు పజ్జ లేడని పొగులుచున్న పాండవాగ్రజుండు నేనును దనయొద్ద లేకున్నికి నెంత పొగులుచున్నవాడో! కవలు చిటుతలు దుర్బలు లని వారి నొండెడకుఁ బంపక తనయొద్దనే యుంచుకొని యుండు. వేగంబున సౌగంధికమును సాధించుకొని మఱల వచ్చు నని యాలోచించుచు, నడ్డమైనసూళమెకంబుల మర్దించుచు, మహావృక్షంబుల విటుచుఁ బొదలఁ దీగలతో నున్నాలించుచుఁ బాదఘట్టనంబులఁ బుడమి గడగడ వడఁకఁగ నలివేగంబునఁ గొంతదూర మేఁగి సింహనాదంబు గావించె. ఆభయంకరాశాపంబున భీతిల్లి పర్వతగుహలలో నిదురించుచున్న సింహశార్దూలాదు లులికిపడి మేల్కొని వనాంతరములకు వడివడి నేఁగెను. మనోహరగానంబులం గావించునవి, నాట్యము లాడునవియు నగు శుకపికమయూరహంసంబు లయ్యారవంబును విని నంతనే వికాశితలై మూర్ఛిలైను. అట్లు భీనుసేనుండు మార్గంబున

బడి పోవుచు, బహుదూరవిస్తృతంబైన యొక గొప్పయరఁజితోటం
జూచి తాటిచెట్లపగిది నత్తున్నతంబులై యుండు కదలీవృక్షంబులను
మదపుటేనుంగుచాడున భంజించుచు మరల సింహనాదంబు చేయఁగాఁ
గదలీవృక్షభంజనంబునఁ గలిగిన నిస్వనంబుతో సింహనాదంబును గూడి
యొక్కటియై యత్యంతభయాస్పదం బగుచుఁ దడిసిన తొక్కలుగల
కొన్నిపక్షులు కలకలంబులఁ జేయుచుఁ బై కెగురఁగా వానిఁ జూచి
భీమనేనుండు సమీపమున సరోవరం బొండు గలదని యూహించి పక్షు
లెగిరినవంకకు దారిఁ దీసి యట కొలనిం గని యందుఁ గృతస్నానం
దై యాకొలనినీటిపైనుండి యేతెంచు శీతమారుతంబు దన్ను స్పృశింప
నానందించుచు నాకదలీవనంబుననే మఱియుఁ గొంతదూరం బేగి
భంజము లప్పఱించి వెండియు సింహనాదం బొనర్చె. ఆమహానినదంబు
నకు గంధమాదనపర్వతకుహంబులును, సింహవాఙ్మూర్తిమహామృగం
బులును బ్రతిధ్వను లొసంగె. ఆ నినాదం బాకర్ణించి యక్కడలీ
వనమధ్యగతుండైన హనుమంతుం డీనాదంబు భీమనేనునిగా నెఱింగి
వానిం జూడఁ బ్రియ మంది వానిమార్గంబున కడ్డంబుగా బెద్దయావు
లింతఁ బెట్టి పాకశాసనులెక్కుమునలె త్థిమైన తనతోఁకఁ బైకెత్తి
యయ్యరణ్యగతజంతుజాలంబు లెల్ల నదిరిపడి యెక్కులు సూడ నొక్క
చటపు చటచె.

❀ భీముండ, హనుమంతుని జూచట ❀

అట్లు తోఁక చటవఁగా బొడమినధ్వనిని విని భీమనేనుం డావ
లనికిఁ బోగా నచ్చోటఁ గదలీవనమధ్యగతంబైన యొకగొప్పబండవైఁ
బరుండినవాని, కుటుచని పడలు గలవాని, మూఁపులు విశా
లము లగుటంజేసి సన్నవైయుండు మధ్యప్రదేశముతో నొప్పువాని,
నెంతమాత్రము వంకరగాక సూటియైనయూర్ధ్వదేహ భాగముతోఁ
బొడవులైన వెంట్రుకలు గలిగి లెక్కెపుగొయ్యం బోలి పొడవైన
తోఁకతో వెలయువానిఁ గదలుచున్న గన్బినులతోఁగూడి యెఱ్ఱని
నాలుకయు మోమునుగలవాని, పైకి గాన్పించుచుండు తెల్లనికోరలు
గలవాని, పాటలాననము గలవానిని కాంచనాద్రికమనీయవిగ్రహుని,

నిగనిగ మెఱయు పచ్చనికన్నులు గలవానిని, స్వర్గమార్గము నావరించిన హిమాచలంబుమాడ్కిఁ దనమార్గము నడ్డగించి పరుండిన వాని సమీరకుమారుం డగు హనుమంతుం గాంచి యాసమీరకుమారుం డగు భీమనేనుండు సమీపించి వెఱ పెంతయు లేక యొక భీకర నాదంబు నేయ దాని విని యాంజనేయుండు మెల్ల న నటుమూసియున్న తనపింగళాక్షములం దెఱచి భీమనేను వీక్షించి చిటున వ్యోలయ నిట్లనియె. అయ్యా! వ్యాధిపీడితుడనై యలసి యిష్టహారణ్యంబున సుఖ నిద్రఁజెందియున్న నన్ను ముదునలి యని యరయ లేక యేల మేల్కొలిపితివి. నోరు వాయిలేని తిర్యగ్జంతువులమైన మాంసంతివారు మానవుల ధర్మముల నెఱుంగలేక యకార్యముల నాచరించినను జ్ఞానవిరాజితులగుమానవులలోఁ బుట్టిన నీయట్టిమహనీయులు సర్వభూతములయెడఁ బశ్చాత్తాపముమెయిఁ గృపాభిలై చరింతురు. వివేకులు ధర్మవిరుద్ధములైన యిట్టిచేతల కొడిగట్టరు. ఆలోచింప నీవు వృద్ధనేప నెఱుంగని వానివలె నున్నావు. నీవు పెద్దల నేవించి, యుక్తాయుక్తతల నెఱిగి యున్నచో వన్యమృగంబుల కిట్లుపద్రపంబు చేయనేరవు. నీ వెవ్వండువు? నిర్జనం బైనయీయరణ్యంబున నేల యొంటి చరించెదు? ఇత ముండు మార్గమంతయు దేవతలసంచారమునకు యోగ్యమైనది. సిద్ధులకుఁ దక్క సామాన్యమానవుల కీమార్గం బగమ్యంబు! సాహసించి యొక ముందుకుఁ బోవలదు. నామాట విని వెనుకను మఱిలిపొమ్ము. ఇది దయచే నాయాడినమాటయే గాని స్వార్థంబు సాధించుకొనుటకుఁ జెప్పినమాట గాదు. నీకు స్వాగతం బగుఁ గాక; అమృతసమానము లగు నాయుచ్చుపండ్ల నారగించి మఱుము. నామాటలు హితము లని తలంతు వేని యటు చేయు మనఁగా భీమనేనుండు హనుమంతున కిట్లనియె. అయ్యా! నేను తృప్తియుండను. కురువంశస్థుండను. పాండు రాజునకు తృప్తం బైన కుంతీదేవియందు వాయుభట్టారకునకుఁ బుట్టిన వాడను. నన్ను భీమనేనుఁ డందురు. నీ వెవ్వండువు? నీకీవానర భూపంబు రానేల? దారిఁ దొలంగుము. అని భీమనేనుండు నెప్పుఁగా నా హనుమంతుండు నవ్వుచు నే వానరుడను. నే దారిఁ దొలంగను. శాంతుఁడనై సాధువు బోలె మఱిలిపొమ్ము. క్రూర్య ముడుగు మని చెప్పిన,

భీముడు 'కౌర్యమనుమాట' నటుండ నిష్టు. దారిఁ దొలంగుము. లెమ్ము. కాదేని హానిఁ జెందుదువు అని పలికె. అంత హనుమంతుం డామాట లాలించి యన్నా! నేను గడు వృద్ధుండను. రోగిని. కావున మెదల నేర. నీ వవశ్యంబు పోవలసినచో నన్ను దాటి పొమ్మని చెప్పఁగా భీముఁ డయ్యా, నే నంత తెలివివూలినవాఁడను గాను! జ్ఞానముచే దెలియఁ దగిన పరమాత్మ జీవుఁ డని వేర్కొనఁబడి యెల్లశరీరముల నధిష్ఠించి యున్నవాఁడు. నిను దాటిన నేను నీలో నున్న పరమాత్మను దాటినవాఁ డనఁ దగుదు. తెలివి లేనివాఁడనైతి నేని నిన్నును నీకొండను హనుమం తుండు సముద్రమునుం బోలెఁ జెంగున దాటి యావలికిఁ బోయియుం దుదు.

అని చెప్పఁగా నావానరుండు కౌంతేయా! హనుమంతుం డనువాఁ డెవ్వఁడు? వాఁ డేల సాగరము నుల్లంఘించె. ఎఱింగింపు మని యడుగ భీముం డిట్లనియె. ఆహనుమంతుం డనువాఁడు వాయుభట్టారకసుతుండు. కావున నాకుఁ దోఁబుట్టువు. పొగడఁదగిన గుణంబులు గలవాఁడు. వాఁడు రామాయణ మను గ్రంథమునఁ బ్రఖ్యాతపరిత్రుండు. శ్రీరాముని ఖార్చ్యయగుసేతను రావణుం డనురాక్షసుండు లంకాధిపతి యపహరిం చుకొనిపోఁగా నీహనుమ యాయమ నన్వేషించుచు లంకకుఁ బోనుద్య మించి సాగరమును దాటె. బలపరాక్రమములయందును, దేజస్సునం దును నే నాతనికి సమానుఁడ. దారిఁ దొలంగుము. కా దేనిఁ జేటొం దుదువు. అనఁగా విని హనుమంతుం డాత్మగతంబున నీతండు భుజబల ముచే గర్వించియున్నవాఁడు. అనిపైవైకుంఠకుచుండునవ్వు నడంచుకొని యాతని కిట్లులనియె. శూరాగ్రణీ కడు వృద్ధుండఁ గాన లేవ నోప. నా యెడఁ గరుణించి దారియం దున్న నాతోడను మెల్లగా నవలకుఁ ద్రోసి మఱి నీదారిం బొమ్ము. అని చెప్పఁగా భీనుసేనుండు పరాక్రమాతిశయంబుఁ జూపి యీముదుకండై నవానరునిఁ దోడఁబట్టి లాగి వెంటనే యంతకు సదనంబున కతిథిగఁ జేయుదు నని యెడమచేతితోఁ దోడనెత్తఁ బూని నద్దానిని లేశమైనఁ గదలింప నేరక యంతటఁ గనుబొమలఁ బైకెత్తి, కన్నులు విస్తరింప ముఖం బుచ్చి శరీరమంతయుఁ జెమర్చుగఁ రెండు చేతుల నాతోడం గట్టిగఁ బూనియు నెత్తఁ జాలక లజ్జించి యాకపివీరు

నకు మ్రొక్కి కేటోయి మోడ్చి యిట్లనియె. మహాత్మా! నాబీరంపుఁ బలుకుల మన్నింపుము. నీవు యోగసిద్ధుండవో, గంధర్వుండవో, గుహ్య కుండవో కాని సాధారణవానరుండవు కావు. నీకుఁ జెప్పఁదగు నేని, శిష్యుఁ డనైన నాకుఁ బ్రసాదింపుము. నీచరిత్రంబు నెప్పు మని దీసుండై యడుగ్గ భీమునకు హనుమంతుం డిట్లనియె.

మహాత్మా! నేను వాయుపుత్రుఁడను. కేసరికి క్షేత్రజుండను. హనుమంతుఁ డని నన్నుఁ బేర్కొందురు. ఇంద్ర సూనుం డగు వాలి యనువానరరాజు సూర్యపుత్రుం డగు సుగ్రీవుని నొక్క కారణంబున నవమానింప నాసుగ్రీవుండు నాసఖ్యంబు జేసి నన్ను సహాయునిఁగాఁ గొని ఋశ్యమూక మను పర్వతంబునందుఁ దొల్లి వసియించియుండె. అట్టికాలంబున దేవహితార్థముగ శ్రీమన్నారాయణుం డయోధ్యాపతి యగు దశరథునకు రాముం డను పేర విఖ్యాతయశుండు జనించి మనుష్యలీలల నాడుచుఁ దండ్రీగూఢతచొప్పున నరణ్యావాసంబుఁ జేయు నిమిత్తము దండకారణ్యమున భార్య యైనసీతాదేవితోను, దమ్ముం డైన లక్ష్మణునితోను సంచరించుచుండ లంకాధిపతి యగు రావణుం డను నసుర తనచెల్లె లగుశూర్పణఖచేఁ బ్రేరేపింపఁ బడి మారీచుం డను రాక్షసుని రత్నఖచితకనకమాయామృగశరీరముఁ దాల్చి నియోగించి రామలక్ష్మణు లున్నయాశ్రమసమీపంబునఁ దిరుగఁచుండ నియోగించె. అంత మారీచుండు మాయామృగవేషధారియై యచ్చోట విహరించుచుండ శ్రీరామునిభార్య సీతాదేవి తనభర్తామృగంబును బట్టితెచ్చునఁగా దానివెంట శ్రీరాముండు విడిచి నమ్ములఁ దాల్చి బహుదూరంబేఁగె. అంత నామృగంబు నసురగాఁ దెలిసి రాముండు దాని నొక్కణోలం గూల నేసె. అసువుల వదలుచు నారాక్షసుండు 'హా లక్ష్మణా, హా సీతా' యని యాక్రందింప నాయెలుగు శ్రీరామునిదిగాఁ దలపాసి సీతాదేవి తనకుఁ గాపున్న మణిదిని సంగతిఁ దెలిసి రమ్మనఁగా లక్ష్మణుండు శ్రీరామునిసతి యాజ్ఞను శిరంబున వహించి సీత నొంటరిగ నాశ్రమంబున వదలి వెళ్లెను. అప్పుడు పర్ణశాలను వారిరువురు వదలి చనుట నెఱింగి యది యదనుగాఁ గొని రావణుండు సీత నవహరించుకొని లంకకుఁ బోయెను. వెంటనే శ్రీరాముండు నసుజనహితుండై పర్ణశాలకు వచ్చి సీతం గానక వనములను,

నదీతీరంబులను, వృక్షకోటరంబులను, గొండగుహలను వెదకుచు వచ్చి
 ఋశ్యమూకస్థుడైనవాని నొక్కకోలం గూలనేసి కపిరాజ్యమునకు
 సుగ్రీవుని బట్టాభిషిక్తుం జేసెను. సుగ్రీవుండు తనకు రాజ్యలాభం బొన
 'ర్చిన శ్రీరామునికార్యంబు నెఱవేర్చి సీతాన్వేషణమునకు ననేకవాన
 రులను బహుదూరంబు నానాదిక్కులకుఁ బంపె. నన్నును నింకఁ గొం
 దఱు వానరులను దక్షిణమునకుఁ బంపెను. నేను సంపాతి యనుగృథ్ర
 రాజువచనంబున సీతాదేవి లంకలో నున్న దని యెఱింగి శతయోజన
 విస్తృతమైనయుదధి నవలీలం దాఁటి లంకఁజేరి యం దశోకవనమధ్యం
 'బున హిమగతనలీనింబోలె నస్వశోభయు వ్యసనవరంవరలచేఁ బీడి
 తయు, సహచరరహితచక్రవాకింబోలినదియు నై కృపణవశెను బొందిన
 జనకసుతను గాంచితి. అంత నాదేవికి శ్రీరామలక్ష్మణుల నేమంబు
 సెప్పి యామె నుచితవచనంబుల నోదార్చి శ్రీరామదూత నగు
 నాయొక్కపరాక్రమంబు రావణునకుఁ దెలియునట్లు లంకం గాల్చి
 లంకలో నున్న రాక్షసు లందఱకు నేను శ్రీరామదూత ననియు,
 సుగ్రీవునిచెలికాండ ననియు, హనుమంతుఁ డని పేర్కొనఁబడువాండ
 ననియుఁ దెల్పి పిదపఁ గిష్కింధ కేతెంచి శ్రీరామునకు నాకనిన
 దంతయు విన్నవించితి. అంత నామహనీయుం డగు శ్రీరాముండు వానర
 బలంబుతోఁ గడలిగట్టున విడిసి సముద్రముపై నేతువుఁ గట్టించి
 లంకం జూచి పుత్రమిత్రామాత్యబంధువర్గముతో రావణుఁ గూల్చి శర
 ణాగతుం డైనవిభీషణునికి రావణుతమ్మునకు లంకారాజ్యపట్టాభిషేకంబు
 గావించి యగ్నిప్రవేశముచేఁ దన పూతచరిత వెల్లడించిన సీతం
 దోహ్లాని దేవత లెల్ల మెచ్చగఁ బుష్పకవిమానంబు నెక్కియాకాశ
 మాన్దంబున నిజపట్టణం బైనయయోధ్యాపురింజేరి పట్టాభిషిక్తుండై పదు
 నొకండువేలేండ్లు ప్రజలెల్ల సుఖులుగా రాజ్య మేలితనచరిత్రంబు లోకం
 బున నెంతకాలము ప్రజలచేఁ గీర్తింపఁబడునో యంతకాలము నా
 కాయువునొసఁగె. సీతామహాదేవి నాకు సకలభోగంబు లుపస్థితంబులుగా
 వరము నిచ్చె. ఇచ్చోట నుండు గంధర్వులు విద్యాధరులు శ్రీరామచరి
 త్రను గీతంబుగా ననుదినంబుఁ బాడుచు నాకుఁ బ్రీతిఁ గావించుచుం
 డురు. మానవుల కీచోటు లగమ్యంబులు. కావున నే నీదారి కడ్డం

బుగాఁ బరుండియున్నాను. నీ వేల యీదుర్గమస్థలంబుల కేతెంచినాఁడ వనఁగా భీమసేనుం డామహాకాయుని హనుమంతుంఁగాఁ దెలిసి, సంత మ్మస్వాంతుండై యామహానీయునికి సాష్టాంగదండ ప్రణామంబులు సేసి మృదుమధురపచనంబుల నిట్లనియె. మహాత్మా! నీదర్శనంబున నాజన్మంబు సాధకంబయ్యె. నాయెడ నీకుఁగల యశుగ్రహమునకు నీదర్శనంబు నిదర్శ నంబు. పరమానందంబుం బొందితి. దేవాంశసంభూతుండవైన నీవు మర్త్యుండ నైననాకు నిజరూపదర్శన మిచ్చి నన్నుఁ గృతార్థుఁ జేసితివి. నీవు నాపై దయతో సముద్రమును దాటిననాటిరూపుం జూపి నన్ను సంతసింపఁజేయవే యన హనుమంతుం డానాటిరూపును నీనఁ డెట్లు చూప నగు. కాలము చతుర్వ్యగరూపములతో భిన్నమైయుండు. కృత త్రేతాద్వాపరకలియుగనామములతో నవి విరాజిల్లు. కాలవ్యత్యాసం బున గిరులును, నదులును, వృక్షాదు లగు పదార్థములును పేర్వేటుగఁ గాన్పించు ననఁగా, భీమసేనుం డది యెట్లుండు? పాపరూపంబుల తెఱు గెఱింగింపవే యన హనుమంతుం డిట్లనియె.

— హనుమంతుండు భీమసేనునకు యగధర్మంబులఁ జెప్పుట —

కృతయుగం బన్నియుగంబుల నత్యుత్తమంబు. ఆయుగంబున ధర్మము నాల్పపాదంబులఁ బ్రసరిల్లు. ప్రజలువృద్ధిఁ జెందుదురు. ఋగ్వ జుస్సామభేదంబుల బొరయక వేదం జేకంటై యుండు. దేవత లని దానవు లని గంధర్వు లని యక్షు లని భేదం బాకాలంబున లేదు. శ్రయవిశ్రయములు ప్రజ లెఱుంగరు. ఫలకాంక్షతోఁ గర్మములఁ బ్రజ లాచరింపరు. వ్యాధులు, ప్రజాపీడనంబులు గాన్పింపవు. ఇంద్రియములు విషయానువర్తులై చరింపవు. ప్రజలు జితేంద్రియులై యుందురు. కామ క్రోధలోభమోహమదమాత్సర్యంబులు ప్రజలకు నుండవు. అందఱును దపస్సాధ్యాధ్యాగ్ని హోత్రకర్తాచరణపరాయణు లై యుండోరుల యెడఁ బ్రీతిం జూపుచు నీర్వామత్సరాదులు లేక మెలంగుదురు. ప్రజలు పరమగతిపరాయణు లై యోగమార్గావలంబు లై యుం దురు. సర్వభూతాంతర్యామి యగునారాయణుండు శుక్లవర్ణుం డై యోగులకు దర్శనం బిచ్చుచుండు. ఫలసంగులు కాక ప్రజలు నిష్కామకర్తాచరణపరాయణులై కాలయోగంబున నుత్తమగతిం బ్రాపింతురు.

త్రేతాయుగంబు యుగంబులలో రెండవది. ఈయుగంబున ధర్మంబు మూడుపాదంబులఁ బ్రవర్తిల్లుచుండు. మానవులు ధర్మపరాయణులై సత్యమార్గము ననుష్ఠింతురు. యజ్ఞక్రియలు దానసంకల్పంబు లీకాలంబున మెండుగ జరుగుచుండు. ఈయుగంబున నారాయణుండు రక్తవర్ణముతో వెలయు.

మూడవది ద్వాపరయుగంబు. ఈయుగంబున ధర్మము రెండుపాదములతో వర్తిల్లును. విష్ణుండు సీతవర్ణుఁడయి చూపట్టు. ఆకాలమున జనులు వేదము నంతయుఁ జదువ శక్తులు గావించెని నారాయణుండు వేదవ్యాసుడై యవతరించి వేదముల నాల్గుతైఱంగులుగ విభజించె. అప్పుడు కొందఱు వేదములను నాల్గింటిని, గొందఱు మూడిని, గొందఱు రెంటిని, గొందఱు టొక్కదానిని నభ్యసించుదురు. మఱికొందఱు వేదశూన్యులై యుండుదురు. ఈతరున వేదంబు నానావిధము లగుచునుండ నాచారంబులును బెక్కు లగును. యజ్ఞములు, తపస్సులు, దానములును రాజసగుణప్రధానములై యాచరింపబడుచుండును. సత్త్వగుణము ప్రజలందు క్షీణించును. కావున మానవులు రోగపీడితు లగుదురు. ఆధిదైవికోపద్రవములనివారణార్థము తపస్సులు దానములు నొనర్పబడుఁగాని భక్తిపురస్కరముగ నిష్కామకర్తాచరణమును మనుజు లాచరింపరు. కర్మ ఫలాపేక్షతో యజ్ఞకర్తములు నేయంబడును.

నాలవది కలియుగము. ఇందు ధర్మం బొక్కపాదంబుననే వర్తిల్లును. పురుషోత్తముం డగు నాదినారాయణుండు యోగులకు నల్లని రూపంబునఁ దోఁతెంచు. వేదమార్గము లుపశమిల్లును. దురాచారంబులు సదాచారంబులై నెగడు. మానవులు యాగముల నిరసించుదురు. సద్ధర్మములు మాలును. ప్రజల కీతిబాధలు మెం డగును. వ్యాధులచే జనులు సదా పీడింపబడుదురు. రాగద్వేషములు, మదమాత్సర్యంబులు, ఆధులు, కఱపులును బ్రజల వేధించుచుండును. దుర్జనులు శోభింతురు. సజ్జనులు గానరాదు. దుష్టులు పూజింపబడుదురు. శిష్టులవమానితు లగుదురు. దుర్మార్గులు బాహులుగ సత్కరింపబడి కీర్తియధ్వనులచేఁ బూజింపబడుదురు. గుహ్యార్థము ప్రచ్ఛన్నములై గుహలలో దాగి పలు

పలికి రాక యడంగియుందురు. తామసగుణము ప్రజలలోఁ బ్రధానమై యుండు. విప్రులు వేదబాహుళ్యమై స్వధర్మప్రసక్తులుగాక, యన్యధర్మచరణపరాయణులై ధనలోభులై వర్జిల్లెదరు. యుగము లిట్లు మాటుచుండఁ బ్రజలలో ధర్మములు మాటుచుండు. ఈవిధంబున లోకయాత్రయు, మనుష్యులమనోభావంబులును విస్మయములఁ జెందుచుండు. కలియుగం బాసన్నమైయున్నయది. చిరకాలజీవుల మగు మూర్ఖుఁడీవారు యుగధర్మము నచసరించియే ప్రసక్తింతురు. నీమడిగిన పంతయుఁ జెప్పితి, మఱిలిపొమ్ము. నీకు శుభంబగుఁ గావుత మని చెప్పఁగా భీముండు మహాత్మా! నేను నీతోలిరూపంబు వీక్షింపఁ గాంతింపచున్నాను. నాయెడ ననుగ్రహించి యారూపంబుఁ జూపు మని వేడ మానుమంతుండు మందహాసంబుఁ జేసి, కోరినరూపమును చుల్చునేర్పుతోఁ దటాలున నిడుదవాడికోరిలును, రక్తసయనంబులును, ముల్లినడినగొప్పకనుబొమలును, మిన్నుముట్టునంత పొడవును, నందులకుఁ దగిన వెడల్పును గలిగి, సూర్యప్రభంబోని స్వకాంతులతోఁ గూడి, భీమునందుండు మేఘనగంబు నాఁగఁ బెట్టిగి యాయరఁడిననము నెల్ల నాక్రమించి దుతి దీర్ఘంబైన పుచ్చంబు నాడించి నేలంగొట్టుచు భీకరరూపంబు నావహించుకొని భీముంజూచి పత్యా? నారూపమును నీక్షించితే? ఇంతకంటె నవసరంబుకొలది యెక్కుడుగ శరీరమును బెంచఁ గలుగుదుఁ గాని మారూపంబు నీకు భయావహం బగు. నీమానననేత్రము లారూపమును జూడ నేరవు. శత్రుసమక్షమున నింతకంటె గొప్పశరీరమును వాల్చ నేర్తు నని పలికెను.

ఆమహాఘోరరూపంబు గాంచి భీమసేనుండు హనుమంతునితో మహాత్మా! నీఘోరరూపం బుపసంహరింపవే! నాచర్మచక్షుస్సులు నీ తేజంబును జూడఁజాలమిం జీకట్లు గ్రమ్మకొనుచున్నవి. ఈరూపమును నే జూడనేర. లంక నెల్ల నొక్కపెట్ట వినాశంబు గావింపవలఁది వగునీ వుండ రావణసంహారంబు గావింప రాముండు రా నేల? రావణుని సభత్ర మిత్రబాంధవంబుగా సంహరింప నీవొక్కరుండవుచాలవే? యని యడుగ మానుమంతుండు గంభీరనిస్వనంబున నిట్లనియె. అన్నా భీమసేనా! నీకు శుభంబు గన్గొంటివి. రావణుని సంహరింప నే నొక్కండ చాలును

కాని, వానికి శ్రీరామశౌర్యబలము లెఱింగింపఁగోరి నే నట్లు చేయనైతి. రావణుడు శ్రీరామపరాక్రమముఁ దెలియకసీతాదేవినపహరించి మృత్యువుతోఁబఱుకయత్నించె. దాన వాడు మడియుటకు ముసుపే వానికి శ్రీరామశౌర్యబలముల నెఱింగించితి. నేనే రావణునివధించినచో రామున కవకీర్తి చుగు నని తలంచితి. అది యట్లుండనిమ్ము. ఇది సాగంధిక వనంబునకుఁ బోవుదారి. వాయుభట్టారకుండు నిన్ను మార్గంబున రక్షించుఁ గాక! సాహసించి యచ్చోటఁ బుష్పావసయంబుఁ జేయకుము. దేవతలు బలులచేతను, హోమాదులచేతను సంతసించి యిష్టార్థంబు లొసంగుదురు. దేవతలు భక్తుల కనుగ్రహము చూపుదురు. నీవును సాహసం బొనర్చుము. స్వధర్తంబుఁ బాలింపుము. ధర్తము నెఱుంగుము. నరులు బృహస్పతివంశివారును గురువుల సేవించి కాని స్వధర్తముల నెఱుంగఁజాలరు. అధర్తంబు ధర్త కవచంబుఁ దొడిగికొనియుండు. ధర్తం బధర్తంబై కానంబడు. మూఁగులు ధర్తసూక్ష్మము నెఱుంగఁజాలరు ఆచారమున ధర్తము సిద్ధించు. ధర్తమువలన వేదములు పెంపొందు. వేదంబు వలననే కదా యజ్ఞము లాచరితంబు లగు. యజ్ఞములచే దేవతలు తృప్తు లగుదురు. పిఘ్రిలు వేదవిధానోక్తప్రకారములఁ జేయఁబడిన జన్మములచే దేవతలను వశపఱచుకొందురు. శుక్ర బాహ్వానృత్య ధర్తములను క్షత్రియుండు లెస్సగాఁబఱించి ప్రజలను లోఁబఱచికొని, రాజ్యంబుపాలించు. కప్పములు గొనుట. గనులు త్రవ్వట, వర్తకము చేయుట, కృషికి వలసిన జంతువులఁ పోషించుట యనునవి వైశ్యుఁడు చేయునేని జనులఁ బాలించును. త్రయీధర్తమును, దండనీతియును జక్కఁగా నడుపఁబడవేని, యీ ప్రపంచ మెల్లను హద్దు మీటిపోవును. వైశ్యధర్త మగు పశుపాలనవాణిజ్యములు జరుగవేని జనులు నశింతురు.

యాగములు గావించుట, వేదాధ్యయనము, దానకృత్యము ననెడు మూఁడును బ్రహ్మక్షత్రియవైశ్యులకు ముగ్ధులకు మోక్షసాధనము లగు సాధారణ ధర్తంబులు. మఱియు పిఘ్రిలకు మాత్రము యాగములఁ జేయుచుట, వేదాధ్యాపనము, బ్రాహ్మణులవలని ప్రతిగ్రహము ముఖ్యములు. క్షత్రియులకుఁ బ్రజాపాలనంబును, వైశ్యులకుఁ గృషివాణిజ్యములు. గోపాల్కూటమును విశేషధర్తంబులు. శూద్రులకు భిక్షుటనాగ్నిహోత్ర

ములు ప్రతములులేకున్నను సుత్రమజాతినేవ ధర్మము. ఓకాంతేయా, వీనిలో నీకుఁ బ్రజాపరిపాలనమే శాస్త్రవిహితధర్మము. కావున జితేంద్రియుడవై శాస్త్రములనెఱిగి స్వధర్మ మవలంబింపుము. ఓనృపాలా, వృద్ధులతోను, జ్ఞానులును, బహుశాస్త్ర సరిశీలకులును నగుసజ్జనులతోడఁ జక్కఁగానాలోచించి, యాప్రకార మూచరించువాడై సరాజు జనులను జక్కఁగఁ బాలించు. అట్లుకాక సప్తవ్యసనంబులఁ బక్కినవాఁడు జనులచేఁ దిశస్కృతుడగు. ఎప్పుడు రాజు శత్రునిగ్రహసజ్జనానుగ్రహములతోఁగూడి లెస్సగా నడచునో, యప్పుడు జనులు తమతమధర్మంబులందు నిలిచియుండి తమతమమర్యాదలను మీఱకయుందురు. కనుక రాజు స్వపరదేశములందును, దుర్గమునందును శత్రుమిత్ర బలములందును వేగులను నియమించి వారిమూలమున వానినిలుకడను, బెంపును, దఱుగుదలను నెఱుంగవలయును. ఉపాయము నిగ్రహానుగ్రహములును, వేఁగును, బుద్ధి, మంత్రము(అలోచన), మగటిమి, నేర్పునను నివియెల్లను రాజునకుఁగార్యసాధకములు. రాజు సామదానభేదదండములను సువేషమును (అలశ్యమును) ననియెడి యన్నిటి నుపయోగించికాని, కొన్నిటిని నుపయోగించికాని కార్యములు సాధింపవలయును. నీతులెల్లను మంత్రము లాధారముగఁ గలవి. వేఁగులకును మంత్రము ముఖ్యము కనుకఁ జక్కనిమంత్రాలోచన గల సజ్జనులతో నాలోచనము చేయనగును. లోభితోను, నీచునితోను, మఱియు నెవరు చపలస్వభావులో వారితోను రహస్యములను గూర్చి యాలోచింపరాదు. విద్వాంసులతోడ నాలోచనములు చేయవలయును. శక్తులచేతను, నీతులను ప్రయోగించుచెలికాండ్రచేతను గార్యములుచేయింపవలయును. మూర్ఖులను నెట్టికార్యములందును నియోగింప రాదు. ధర్మబుద్ధి గలవారిని ధర్మకార్యములందును, బండితులను (యుక్తాయుక్తతల నెఱిగినవారిని) నర్థార్జనమందును, స్త్రీలయందు నపుంసకులను, గటికివారిని గతినకార్యములందును నియోజింపవలయును. మఱియుఁ గార్యములందుఁ దనవారివలనను, బరులవలనను మంచి చెడ్డపనులవిషయమైన బుద్ధిని, శత్రువులబలాలంబులను నెఱుంగవలయును. తెలివితోఁ దన్నుఁ గొలుచు పాథువులం దనుగ్రహమును, ఘోరాదమిఱివ యపాథువులందు నిగ్రహమును (తిరస్కారమును)

జూఘవలయును. ఎపుడు రాజు సజ్జనానుగ్రహమునందు, దుష్టననిగ్రహమునందును నేమిటక యుండునో, యపుడే జనులందు నడవడి మిక్కిలి చక్కఁగా నేర్పడియుండును. నృపాలా! యూహింపనలవికాని యీరాజధర్మమును నీకుఁ జెప్పితిని. అట్టిధర్మమును నీవు ధర్మములందు నిలిచిన పాడవై, ధర్మమును స్వస్వధర్మములప్రకారము పాలింపుము. తపో యజ్ఞ దానములు, బాహ్యోద్రియాంతరిద్రియనిగ్రహములు ననియొడి వీనిచే నెట్లు విప్రులు స్వర్గ మొందుదురో, వైశ్యు లెట్లు దానము, అతిథి పూజ, స్వధర్మానుష్ఠానముననెడి వీనిచే సద్గతి నొందుదురో, యెట్లు క్షత్రియులును నిగ్రహానుగ్రహరూపంబైన స్వధర్మమును ననుష్ఠించి పుణ్యము నొందుదురు. దండమును జక్కఁగాఁ బ్రయోగించువారును, గామక్రోధములు పాసినవారును, జేరాస లేనివారును గ్రోధరహితులు నైన క్షత్రియులు పెద్దలతోడిసాలోక్యము నొందుదురు. అని యిట్లు ధర్మబోధంబు నేసి హనుమ తనకామరూపంబు వీడి భీమసేనుని దనయిరుగేల నాలింగ నముచేసెను. అట్లు హనుమంతుండు భీము నాదరించి కౌఁగిలింపఁగా నా పుణ్యాత్మనంగసంస్పర్శనంబున భీమునిమార్గాయాసం బెల్లఁ దొలఁగె. భీముండు తన్ను మహాబలునిఁగా భావించె. అంత నారామదూత భీము నితోఁ దనకన్నుల నానందాశ్రువులు గురియ గద్గదస్వరంబుతో వెండియు నిట్లనియె. భీమసేనా! పోయి రమ్ము. దారియందు నీకు స్వస్తి యగుఁ గాక. నీ కసాధ్యంపుఁ బనులయందు నన్నుఁ దలంపుము. నే నిచ్చోట నున్నా నని యెవ్వరితో నాడకుము. కైలాసంబునందుండి సుందరాకార లగు దేవయత్రకన్యక లిచ్చోటి కేతెంచునమయ మయినది. నిన్నుం జూచి యానందించితి. నాకన్నులు ప్రయోజనవంతంబులైన యవి. శ్రీరాముకథ నాతలంపునకుఁ దెచ్చి నన్ను సంతుష్టుఁ గావించితివి. నాదర్శనంబునంజేసి నిన్ను శుభంబు లొందు. ఉభయులమును మారుతులము గావున భ్రాతృలమైతిమి. బ్రాతృత్వంబుఁబట్టిఁవరంబు లడుగుము. బసఁగెదను. దుర్యోధనాదుల నొక్కుమట్టి నేల రాచి వధింపఁ గోరితి వేని యట్లు గావించెద. హస్తినాపురంబుపై తాలవాన గురియించి పురమును నొక్కనిమేషమున విధ్వంసంబు గావించెద. దుర్మార్గుండై పాపములు కెల్ల నాలవాంబైన యాదుర్యోధనుని విఱచి పెడఁజెక్కలు

కట్టి నీముందటఁ బెట్టెద. నీవు కోరినవరముల నిత్తు ననఁగా భీముండు పరమానందం బుప్పొత్తిల్ల, మహాత్మా! నీదర్శనంబునఁజేసి నాకోరిక లన్నియు ఫలవంతములైన వని తలంతు. నీరక్షఁ బడసినమే మవశ్యంబు వైరుల గెలుతుము. అనఁగా విని హనుమంతుఁడు వెండియు నిట్ల నియె. భీమసేనా! నీవు నాకు బ్రాత వైతివి. వెండియు నీసంభాషణంబునఁ జెలికాడవైతివి. ఈబ్రాతృత్వసాహార్దంబులవలన నీ కొక ప్రియంబుఁ జేసెద. అది యెద్ది యన దుర్యోధనుతో మీకుఁ బోరయ్యెడిని. అప్పుడు నీసింహనాదంబు నాచెవి సోఁకుచుండఁగ నే, నే నర్జునుని రథధ్వజంబున సన్నిహితుండనై నీకు బలవృద్ధియు శత్రువులకు మూర్ఛయుఁ గలుగునట్లు సింహనాదంబులఁ జేయుదు. అని భీమసేనున కభయం బిచ్చి సాగంధిక సరోవరంబునకు మార్గమును జూపి హనుమంతుం డదృశ్యుం డయ్యె.

అంతట భీమసేనుండు హనుమంతునియొక్కయు శ్రీరామ చంద్రునియొక్కయు మహిమల మనంబునఁ గొండాడుచుఁ దొలకరి మబ్బులవలె నల్లనిశరీరములు గల గజములు గలదియు, వెళ్లతోడఁ గూడి లేఁబచ్చికల మెసపుచు బిత్తరిచూపులఁ జూచు జింకలసమూహములతో నొప్పారునదియు, సింహములు, పెద్దపులులు, వరాహములు, కాతెనుములు మున్నగువాని ఘోరనినాదంబుల కాస్పదమైనదియు నెత్తావుల వెడఁజల్లు పువ్వులగుత్తులతోఁగూడి, పిల్ల తెమ్మెరలకుఁగదలి తాళవృంతంబులై పాంథులమార్గాయాసం బపనయింప వీచుచున్నవో నాఁగఁ గన్పట్టునట్టి రెమ్మలుగల నానావృక్షసమూహములతోఁ గూడినగంధమాదన పర్వతంబునందుఁ గేలుదోయి మోడ్పఁగా నేర్పడునాకారంబువంటి తమ్మిమొగడల సొంపారి తుమ్మెదకొదమలకుఁ బ్రాణప్రదంబైన కమలములతో విరాజిల్లుచు నతిమనోహరంబులైన నకొలంకుల నాదరించుచు, బాంచాలరాజపుత్రివచనసాధేయుండయి యతివేగంబునఁ జని సాయంసమయమునం దాపర్వతరాజునకు శృంగారంబుగా బ్రహ్మ నిర్మించిన తామరపువ్వులమాలికయో యనున ట్లుండునదియును, హంసకారండవచక్రవాకములతో నిండినదియును, సొంపుపెంపరు బంగరువమ్మె తామరలు గలదియు, నతివినిర్మలశీతలజలభరితంబు నగు

నొక్కమహానదిం గాంచి దానితీరంబునం దాయరణ్యక్షక్తికి పాయ
కమణింబోలె నొప్పారుచుండు సాగంధికవనంబుం జూచి వైడూర్య
నాశంబులును, నమోఘపరిమళవిలసితంబులు నగు నానావిధసాగంధిక
పుష్పముల రమణీయత్వమునకు సంతసించుచు, యజ్ఞ సేనికోర్కె కొన
సాగినదని మదిని మెచ్చుచు నాపుష్పములఁ గోయం దలంచుచుండ దానిని
గాపుకాయుచుండు భయంకరాకారులు, నాయుధపాణులు నగు పది
వేవురు రాక్షసులు భీముని సమీపించి 'యయ్యా! నీ వెవ్వండవు?
మృగచర్తాంబరపరిధానుండవై యాయుధముల ధరించి యిటు కేల
వచ్చితివి?' యని యడుగ భీమసేనుండు వారి కిట్లనియె. నేఁ గురువంశ
జాతుండగు పాండురాజు సుతుండను. ధర్మాత్తుండను నిరతసత్యవ్రతుం
డును నగు ధర్మరాజుతమ్ముండను. మమ్ము నీదుర్గమారణ్యమునకు రాక్ష
సులు మోచికొని రాఁగా బదరి కాశ్రమంబువఱ కేతెంచితిమి. అంత
నచ్చోటి కొక్కనాడు కరువలిచేఁ గొట్టఁబడి యాకసంబుననుండి
యిలాతలంబునఁ బడి పొటలుచు మానమీపంబున కొకసాగం
ధికపుష్పంబు రాఁగాఁ బాంచాలి దానిసువాసనకు రామణీయకమునకు
శ్రమ జెంది యట్టివి మఱికొన్ని తనకుఁ దెచ్చివెట్టు మని కోరెను. దాని
కోర్కెఁ దీర్చునిమిత్త మీపూవులం గొన్నింటి చిదిమి కొనిపో వచ్చిన
వాడ ననఁగా భీమునకు రాక్షసు లిట్లనిరి. ఓరీ! ఇది కుబేరు
వనంబు. మానవులకు దుర్గమంబు. ఇచ్చోట నెవ్వడేని యధర్మప్రవ
ర్తకుం డగు నేని వాఁడు నశించు. కావున నాకుబేరుననుజ్ఞగొని నీకు
వలసినన్ని పువ్వులఁ గొనుము. మీఁదు మిక్కిలి ధర్మరాజుతమ్ముండ
వంటివి. ఆమహనీయునకుఁ దోఁబుట్టువలె ధనదన్నిర్జితంబైన యీసరో
వరంబునందలిపుష్పములను వానియాజ్ఞం గొనక గైకొనుట పాడియే?
మీఁదుగ నాయైలబిలునాజ్ఞ నుల్లంఘించుట నీ కుచితమే? యక్ష
రాజానుమతిం గొనక యీసుమములఁ గన్నెత్తియైన నొకనికే జూడ
దరముగాదు. అనఁగా వారికి భీముం డిట్లనియె. ఓరాక్షసులారా!
గుహ్య కేశ్వరుం డీ సమీపవ ర్తియై యుండఁడు. వర్తించిన నేమి? నాల్గు
పూవులకుఁగా వాని నే యాచింతునే? ఉత్తమక్షత్రియుండు తనకు
వలసినవస్తువులను ఔత్తంబునఁ గొనును గాని భిక్షోచరణంబుచే

గొనండు. ఇయ్యవి నెలయేళ్లం బుట్టినవి. కుజేరుపెరటియం దుత్పన్నములు గావు. ఇది దేవనిర్మితప్రదేశము. ఇం దెవ్వఁ డెవ్వని యాచింపవలయు? అని వారిని నిరాకరించి వా రాటంక పెట్టుచుండినను వారి మాటలఁ బెడచెవి నిడి భీమసేనుం డాకొలను సొచ్చె. అంత నాకాపల్లి కాండ్రైన రాక్షసు లీదుర్మతి యెవ్వఁడో యెంత నివారించినను నిలువక కొలను సొచ్చుచున్నవాడు. అందఱము గూడి వీనిని శిక్షింతుము, కొట్టుదము, కోయుదము, మనుష్యమాంసము నారగింతము. అని యుద్రేకపరవశులై వానిపై వివిధాయుధములఁ బ్రయోగించుచుఁ దన్నుఁ దాడఁగా భీమసేనుండు వారి నందఱ నొక్కువ్వుడి నిలువరించి కనకశైలముం బోని తనచేతిగద సారించి గిఱగిఱం ద్రిప్పి వారి నందఱ నొక్కవ్రేటు వేయుడు నందఱు నావ్రేటునకు వ్రుందరి. అంత హతశేషులగు కొందఱివార్తను ధనదునకుఁ దెల్పఁ బోఁగా నా యక్షేశ్వరుండు వీరిమాటలను సావధానుండై యాలకించి భీమసేనుని యథేచ్ఛమెయిన్ వలసినన్ని పుష్పములఁ గోసికొననిండు. మీ రాటంక పెట్టవలదు. వాడు పుష్పములఁ గొనిపోవుట నా కిష్టము. నా కెంతయు నీవృత్తాంతము ముందే తెలియు ననఁగా రాక్షసులు కోపము చల్లార్చుకొని మఱల సాగంధికవనంబున కేగిరి. అంత నచ్చట భీమసేనుండు విహరించుచు బుష్పములఁ గోసికొనుచుండుటం జూచిరి. భీముం డిట్లు క్రోధవశగణము నోడించి సాగంధికకమలములఁ బెక్కింటిఁ గోయుచుండె.

అంతఁ బాండవాగ్రజుం డున్నచోట వారికిఁ గొన్నియవశకునము లిట్లు దోలెంచె. సుడిగాలి వీచెను. తాలవాన గురిసెను. కొఱపులు పడెను. సూర్యుండు మసకగ్రమ్మిన ట్లుండెను. పిడుదు లాకసంబున నుండి పడెను. భూమి గడగడ వణకెనట్లు గాన్పించెను. ధూళివర్షము గురిసెను. దిక్కులం దావిరి నిండెను. వఱడు లఱచెను. గృధ్రంబులప్రదక్షిణంబులై తిరిగెను. అంతటం జీడటి క్రమ్మిన ట్లయ్యెను. ఇట్టి దర్శిమిత్తంబులుచెక్కులు దోతేర నివి యన్నియు సమరసూచనము లని ధర్మజుండు దలంచి, యిది యేమి కారణంబున నిట్టి యశుభంబులు గలుగుచున్నవి. ఎల్లవార లప్రమత్తులై యుండుండు. అని ధర్మ

జంఘ జాగరూకతను హెచ్చరించి తమతో భీముం గానక ద్రౌపదిం జూచి, భీమనేనుం డెచ్చోటి కేగినవాడు? వాని నెందులకేని బంపితివే? సాహసంబులకుఁగాని వానిమనంబు చొరదు. ఏమికారణముననో యీ యుత్పాతంబులు కలిగె.

అనఁగా ధర్మరాజునకు ద్రౌపది యిట్లనియె. రాజేంద్రా! కరువలిచేఁ గొట్టుకొనివచ్చి యిచ్చోటున కొకసాగంధికంబు రాఁగా దానిం గొని నీ కొసంగితిని గాదా? మఱియు నట్టివానిం గొన్ని తెచ్చి నా కొసంగ భీమనేను నవేక్షింపఁగా వానికై సాగంధికవనమున కేగెను. నాకుఁ బ్రియంబు నేయునిమిత్తముగ నీశానుడెస కరిగె ననిన నందఱుము వాఁడున్న చోటికిఁ బోవవలయు ననఁగా ఘటోత్కచుండు తనయను చరులగు రాక్షసులకుఁ దొల్లింటియట్ల యాజ్ఞాపింప వారి నందఱును బ్రాప్తాణులతోడ నారాక్షసులు మోచికొని సాగంధికసరోవరంబు నకుఁ జనిరి. అంత ధర్మజుం డెచ్చోట విఱిగినయంగంబులును, దెగిన కాలునేతులు, డొల్లినశిరంబులును, ద్రెంపఁబడినప్రేవులును, గాకఘూకం బులు వొడిచి తినఁగా వ్రక్కలైనడొక్కలును, శిథిలంబులైన నెమ్ము లును గల యక్షులశరంబులఁ గాంచి, క్రోధారుణితనేత్రములతోఁ బెదవులఁ గఱచుచు, గాలరుద్రుంబోలె గదాధరుండై దుర్నిరీక్ష్యుం డగు భీమనేనుం జూచి, వానిసాహసకార్యంబున కద్భుతమంది 'యన్నా! యీసాహసంజేల చేసితి? దేవతలకిది ప్రియం బగునే? నాకుం గూర్తువేని నిక నెన్నం డిట్టి సాహసంబులకుఁ జొరకుము.' అని హితంబు గఱపి, వాఁడు గోసినకుసుమరాజంబుల ద్రౌపది కొసంగి యందు సంచరించు చుండె. అంత నావనపాలకులు గొందఱ తాయుధపాణులును, గొందఱు శిలలను ధరించియు, వీరిని జుఱచుటం జూచుచు వచ్చి సామ్యకారు లగు ఋషిసత్తములను, శాంతస్వరూపుం డగు ధర్మజునిఁ గని విసమ్రులై వారికి సాష్టాంగముగా మ్రొక్కి ధర్మజు నాదరంబునఁ బ్రసన్నులై తమకుఁ దోడ్పడుచున్నంతఁ, గుజేరానుమతంబునఁ బొండవు లా గంధ మాదనసానువులలో నర్జునురాక కెదురుచూచుచుండిరి.

అంత నొక్కనాఁడు ధర్మజుండు భీమ, నకుల సహదేవులను, ద్రోవ దిం జూచి యిట్లనియె. మనము రోమశమహర్షియనుగ్రహంబున ననేక

పుణ్యనదులను, దీప్తములను, నేనించుచు బ్రహ్మస్థులయు, రాజస్థులయు, దేవస్థులయు, నాశ్రమంబుల వీక్షించుచు వారినచ్చరిత్రంబుల వినుచుంటిమి. గంగాద్వారమును దాటి, హిమచంతమునం దనేకమహీధరముల నత్రక్రమించి బదరికాశ్రమంబు జేరి యిప్పుడు దానిం గడచని వచ్చితిమి.. ఇంక గుజేరునిలయమైన యమరావతికిఁ బోవు లెట్లొ యని యాలోచించుచుండ నొక్కయశరీరిణి యిట్లనియె. రాజేంద్రా! నీవు స్వపరివారముతో బహుదూరం జేరించితివి. మానవుల కగమ్యంబైన ప్రదేశంబులలోఁ గ్రుమ్మరితివి. వెక్కువీర్థరాజుంబుల నేనించితివి. అనేక పుణ్యాశ్రమంబుల వీక్షించితి. ఇంకమీఁద మీకుఁ బోవ శక్యము. గాదు. మఱి నరనారాయణాశ్రమం బైన బదరీవనంబున కేఁగుము. అచ్చోట వృషపర్వాశ్రమంబు గడచి యార్జునేశాశ్రమంబున వసించుము. అచ్చోట మీరు కుజేరాలయమును వీక్షింతు రనఁగా సుకుమారమై సుగంధయుతమై చల్లనిదైన మారుతము వీచెను. పుష్పవర్షము గురిసె. దాన ధర్మజు వెంబడినున్న విప్రజనంబులు విస్మితులై చూచుచుండ ధౌమ్యుండు త్తరం బిటమీఁద మనము పోఁ జన దనఁగా ధర్మజుం డనుజులతోను, బాంచాలితోను, విప్రులతోను, భటాలితోను మఱి నరనారాయణాశ్రమమునకుం జనుదెంచి ఘటోత్కచునకు వాని యనుచరు లగు రాక్షసులకు నెల వొసంగి తమతమ యునికివట్లకుఁ బోవం బనిచె. అచ్చోట నతఁడు నర్జునుని రాక నిరీక్షించుచు భూసురాది పరివృతుండై సుఖం బుండె.

— శ్రీమసేనుండు జటాసురుని వధించుట ౨ —

అంత నొక్కనాఁడు జటాసురుం డను రాక్షసుండు ద్రౌపది నపహరింపఁ దలంపుఁ గొని విప్రవేషధారియై ధర్మజునొద్ద కేతెంచి 'యయ్యా! నేను సకలశాస్త్రార్థకోవిదుఁడను, విలువిద్య నెఱింగినవాఁడను, ఖడ్గాదిసాధనంబుల నుపయోగింప నేర్తు, నేను రాముని శిష్యుండ, విప్రిండును' అని చెప్పఁగా వానికలరూ వెలుంగక వానిని మునిని బోలె ధర్మజుం డాదరించుచుండె. వాఁడును వారిపైఁ గపటపుఁజ్రేమను జూపుచు వారి శస్త్రాస్త్రముల ప్రయోగకౌశలంబుల నెఱుంగ

గుమఁ దఱివేచి ద్రౌపది సవహరించికొని పోవువాడై యున్నంత నొక్కనాడు భీముం డాశ్రమమునందుండి యాయుధపాణి యై యెట కేనియో వేటకుఁ బోవ, రోమశ ధామ్యుదిమహర్షు లాహ్నికములఁ దీర్చుకొఱకు నాశ్రమంబు వీడి కొంతదవ్వరిగియుండ వాడు పాండవుల సర్వాయుధంబులఁ గొని ధర్మరాజనకులసహదేవులను ద్రౌపదీసహిత ముగా నెత్తికొని పాటిపోవం దఱలెను. అంత సహదేవుండు కొంతప్రయ త్నముం బూని వానిపట్టుఁ దప్పించుకొని వానిపై నుండి క్రింది కుఱికి వాఁడెత్తికొని పోవుచుండిన యాయుధములలోనుండి ఖడ్గం బొక్కటి తిన్నగ లాఁగికొని భీము నఱచుచు నతండు వేటకుఁ బోయినమార్గ మున నేఁగెను. అట ధర్మజుండు వానిచే జిక్కి వానిని బిలిచి యిట్లు నియె. ఓరీ దుష్టా! నీవు సదాచారముగల బ్రాహ్మణుడ వని నిన్ను మా యాశ్రమంబుఁ జూఱనిచ్చితి. నీ విట్లు నుసిగప్పిన నిష్ఠవోలె దురాచా రుండవైన రాక్షసుండ వని తెలియనైతి నవివేకి! ధర్మము నెఱుంగవు. మానవులు తిర్యక్కులు నసురులును ధర్మం బెఱుంగుదురు. నీవును ధర్మ మెఱుంగుదు వని దలంతు. ఎఱింగినవాడవై తేని యిట్లు మమ్రెత్తుకొని పాటిపోవు. శూరుండవై తేని మమ్మును వదలి మాయాయుధంబుల మా కొసంగి యెదుట నిలిచి యాయుధపాణివై పోరుము. పాంచాలిని మ మ్రెడించి యెత్తుకొని పొమ్ము. ప్రపంచమునం దుండు పశుపక్షి సరీసృపకీటకాదులన్నియు మనుష్యుల నాధారంబుగాఁ గొని జీవించు. నీవును మనుష్యులపై నాధారపడి జీవించువాడవు కావున నిమ్మా నవలోకంబున సంపూర్ణత గలదేని మీ రాక్షసలోకంబునకును సమృద్ధి యుండు. మీరును సుఖు లయ్యెదరు. ఇచ్చోట సంకటం బాపాదించునెని దేవతలకును గప్తములు గలుగు. మనుష్యు లొనర్చు నగ్నిహోత్రాదిక్రియలలోని హవ్యకవ్యముల దేవతలు తృప్తులయి మానవులకు వర్షాదుల నొసంగి మే లొనర్తురు. ఈ మనుష్యులొకమునకు మేము రక్షకులము. రాష్ట్రము లరాజకంబుఁ జెందనీయక దుష్టుల శిక్షించి, శిష్టులఁ బరిపాలించుట రాజధర్మము. రాజప్రమత్తుడై లోకములను రక్షించుచుండ మనుష్యులు సుఖిం తురు. కావున నిట్టిమానవులకుఁ బాలకుం డగురాజు సవమానింపరాదు.

ఇంతియగాక మావలన నీ కేకీడును గావింపఁ బడలేదు వైఁగా నీవు కపట వేషముఁ దాల్చి మాయొద్దనుండుట మే మెటుంగక నిన్ను విప్రుడఁ వని పూజించుచుంటిమి. మాయన్నంబుఁ గుడిచి మాకే యావడఁ గలిగించితివి. నిన్ను మేము రక్షించితిమి మమ్ము నీవు భక్షింప రాదు. అల్పబుద్ధిఁ గొని యల్పాచారుండవై యల్పపుజావు చావ రాదు. నీ కీషని తగదు. మమ్ము వదలుము. ప్రాణంబులం దాసఁ గొందు వేని మమ్ము వదలి యెటుకేనియుఁ బొమ్ము. కాదేని శూరుండవై మాతోఁ బోరి మమ్ముం గెలిచి నీయిష్టంబు తీర్చుకొమ్ము. ద్రౌపది నెటుంగ కాసిం చితి. ఒడియందు నిప్పుఁ గట్టినవానిం బోలె, విషఫణింద్రుఁ కోఱలను. బెటుకుటకు యత్నించినవానిపగిది, గొప్పకడవలోని విషముద్రావువాని చందమున, ద్రౌపది నెత్తుకొని పోవుటకు యత్నించెదవు. నీ కది కాని పని యని చెప్పుచు ధర్మజుండు వాని నదుమఁగా వాఁడు గమనవే గంబుఁ దఱిగి మెల్లన పోవుచుండుటయు ధర్మజుండు ద్రౌపదీనకులులఁ గాంచి వీనిచేగమును మందగించితిని. వెఱవ వలదు. మన భీముండు వేగంబ యిచ్చోటి కేతెంచి మనకు విముక్తిఁ జేయును. అనుచుండఁగా సహదేవుండు వారిని సమీపించి జటాసురు నదలించుచు ధర్మ జతో నిట్లనియె. రాజా, ఓ త్రియునకు యుద్ధమునఁ జచ్చుటొకదె, లేక, గెలుపొంది శత్రుని రూపుమాయించి కీర్తిఁ గాంచు టొకదె. వైఁ దెలిసినరెండును ఓ త్రియునకుఁ దగుకులోచితధర్మములు. కాఁబట్టి యప కారియైన యీరాక్షసునితోయుద్ధము చేసి వీనిఁ బోలించుట కర్త వ్యంబు. వీఁడు సామవచనంబులకు లోగువాఁడుకాఁడు. వీఁడు రాత్రించ రుండు. వీనికి నిశాసమయమున వీర్యం బగ్గలంబగు. అనేకమాయలంబన్ని మనల నప్పుడిశుమలఁ గుడిపించు కావున సూర్యాస్తమయమునకు ము నువే వీనివధోపాయంబు కర్తవ్యంబు అనిచెప్పి యసురం జూచి 'యోరీ మదాంధా! ఈయధమంపుఁబ్రదుకేల నీకు? నిలుము. పాండుసుతుండ సహదేవుండ నేను నిన్నీ దినంబునఁ బోరిలో వధింప యత్నించి నీవెంట వచ్చుచున్నాను. నిన్ను వధింపనైతి నేని స్వకులాచారంబులకుఁ దప్పిన వాడనగుదు. నన్నుఁ జంపి పాంచాలిం గొనిపోమ్ము. హీనకర్తృఁడా! అట్లు కాదేని నిన్నుఁ జంపి నాక్షత్రధర్మంబు నెఱవేర్చెద'నని చెప్పుచుండఁ

గనే వృకోదరుండు వృకంబుమాడ్కి రాక్షసు నెదుర్కొని వజ్రపాణి యైన వాసపునివలె గదాపాణియై విహరించుచు వచ్చి యారాక్షసు ఘాతులనున్న ధర్మజనకులద్రోపదులం గని క్రోధోద్రేకముగలవాడై, 'యోపలలాశీ! నీశౌర్యము సంతయును శస్త్రపరీక్షాకాలంబున నెఱింగి తిని. ఏమో విప్రుండ వని మాటునేత కియ్యకొనకుంటి. ఇతను నీకుఁ గాల మాసన్నమైనయది. నీరాక్షసమాయలను వెలిపుచ్చితివి. నిన్ను వధింపకున్న మాకు నరకావాసంబు సిద్ధంబు. గాలమునఁ జిక్కిన చేఁచఁ వైతివి. ద్రోపది నెత్తికొనుపోఁ దలఁచితివి. అదియ నీచేటు నకు మూలంబు. కాలాంతకుపాశబద్ధుండ వైతివి. అచిరంబుననే విగత జీవుండ వయ్యెదవు. అతిశీఘ్రంబున బకహిండింబులదారిం బట్టెదవు. నిను వధించి కాని నేను మఱలను. మావంటయింటికుండేల వైతివి.' అనుచుండ జటాసురుండు 'ఓరీ! భీమసేనా! కొందఱ మ్రుక్కిడి రాక్షసులం జంపితి నని విజ్ఞప్తిగకుము. ఇప్పుడు పోరిలో నన్ను జంపి చచ్చిన యారాక్షసులకు నీనెత్తుట జలాంజలిగావించెద' నని క్రోధారుణాతుండై సెలవుల నాకుచు భీము నధిక్షేపింప భీముం డూరకుండక వానిపై నెత్తి నడుచుటయు వా రిరువురును వృత్రేంద్రులవలెఁ బోరాడ సమకట్టిరి. ధర్మజనకులద్రోపదులను వాడు క్రింద డించి యోహఱించి భీము దన ముష్టిఘాతంబునఁ బొడిచియు, నదల్చియు, విజృంభించియు నధిక్షేపించు చుండ నకులసహదేవులు భీమసేనునకుఁ దోడ్పడ సమకట్టఁగా వారిని భీముండు వారించి, వలదు మీరు కొంత సమరవిలాసంబుఁ గను చుండుండు. వీనిఁ జక్క పెట్ట నే నొక్కండ చాలుదు నని దూరంబున నున్న యొక్కవృక్షంబు పెఱికి వానిపై ప్రేయఁగా వాడును వేటొక వృక్షంబుఁ గొని భీముపై నేసెను. అంత నిట్టిరువురును జాట్లు నున్న తరువులతో యుద్ధంబు గావించి తరువులు సమసిపోఁగాఁ బామాణంబుల నొకరిపై నొకరు అువ్వకొనుచుండిరి. అంతట నిరువురును మల్ల యుద్ధ మునకుఁ జొచ్చి కొంతసేపు బాహాబాహిగా సమరంబు సలుపు చుండఁ గొంతవడికి భీముండు జటాసురునిఁ దనపిడికిట నొకపోటు పొడిచి దాన వాడు డయ్యఁగా వానిని హీనబలుంఁగా నెఱింగెను. అప్పుడు జటాసురుపాదంబుల రెంటి నొడిసిపట్టుకొని వానిని నాకసంబున

గిరిగిరిః ద్రిప్పి నేలఁ గొట్టఁగా వాఁడు నెత్తురు గ్రక్కుచు, గనులు భీకరంబులై యుండ, నరములు దెగి, పెదవులఁ గఱచుచు విగతాసుఁ డయ్యె. అట్లు ఘోర రాక్షసుని వృకోదరుం డతిఘోరంబుగాఁ బరిమార్చుడు వానిశౌర్యంబును వెంట నున్నవిప్రులును మహర్షులును నన్న దమ్ములును ద్రోపదియుఁ గొనియాడిరి.

అంతఁ బాండవాగ్రజుం డనుచరులతో నరనారాయణాశ్రమంబు నివాసంబుగాఁ గైకొని యుండి యొక్కనాఁడు పార్థుం దలంచి సోదరులతోను ద్రాపదితోను నిట్లనియె. మనపార్థుం డస్త్రార్థము చని నాలు గేండ్లయ్యె. అయిదవయేఁడు నడచుచున్నయది. వాఁ డింకను నేల రాఁ డొకో? వాని నెదుర్కొనునిమిత్త మీ శ్వేతపర్వతమునందుఁ జరించు చున్నాము. నాకలోకంబున సస్త్రార్థంబే నేం డుండుదునని తొల్లి నాతోఁ జెప్పియుండెను. కాలాతిక్రమణం బయ్యె. ఇంక నవశ్యంబు రాఁ గలఁడు. నాకుఁ గన్నాకై మెలంగుచుండు. పార్థు నెడఁబాసి యుండుట దుస్సహంబై యున్నయది మనస్సు వానిం జూడఁ దత్తరపాటొందుచున్నయది యని తనమనోభావమును వెంట నున్న బ్రాహ్మణులతోఁ జెప్పి వారికిఁ దమ్ములుం దాసును బ్రదక్షిణనమస్కారము లాచరింప వారు ధర్మజాదులభక్తికి మెచ్చి వారితో మీయాపద లెల్ల నచిరంబ తొలంగు. క్షత్రధర్మంబున యయాతివోలె రాజ్యంబుఁ గొని సుఖముగ నేలుదువు గాకయని యాశీర్వదింప ధర్మరాజు వారిదీవనలచే సంతృప్తాంతరంగుడై వారుం దనవారును తోడు నడువ నుత్తరంబునఁ గైలాసంబును మైనాకంబును గంధమాదనసమీపగతపర్వతములను, శ్వేతపర్వతంబును వీక్షించుచు ముందఱహిమత్పర్వతమునకు వెనుకభాగంబున గంధమాదనపర్వతపరిసరంబునందు బహుపుష్ప ఫలనాద్రుమలతాశోభితం బైన వృష పర్వనాశ్రమంబుఁ గాంచె. అంత వృషపర్వండు ధర్మరాజునకు సవరి వారంబుగ నాతిభ్యం బొసంగ ధర్మజుం డామునిసత్తమునకు మ్రొక్కిన నతండు వారలం గొనియాడి ఛౌమ్యరోమశులకుఁ బ్రత్యే కాతిభ్యంబు నేయ నాసత్కారంబునకు వారలిద్దఱు హర్షించిరి. వీ రందఱితో నాయాశ్రమంబున సత్తదింబు లుండి యష్టమదివసంబునఁ దనతోడివిప్రుల నెల్లఁ ధర్మజుం డందఁ డించి యామునీశ్వరునధీనము గావించి యాగ

పాత్రలను స్రుక్ష్మీవముల నంద యుంచి, ధౌమ్యరోమశులను సోద
కులను ద్రోసదిన వెంటఁ గొని యుత్తరంబున కేగుటయు వృషపర్వుండు
వారల నాశీర్వాదించి కొంతదవ్వరిగి దారి చూపి వెనుకకుఁ దిరిగి తన
యాశ్రమంబుఁ జేరి ధర్మరాజు తనవశమున నుంచిన విప్రుల నాదరించుట
యందు జాగరూకుండై యుండె.

— పాండవులు గంధమాదనపర్వకరామణీకముఁ జూచుట —

సత్యపరాక్రముఁ డయిన కౌంతేయుండు యుద్ధిష్ఠిరుండు
పాదచారియై తమ్ములును గూడ రాఁగా ఋషి చూపినమార్గమునఁ
దరలి, నానావిధవృక్ష సమూహంబులు గల పర్వతసానువులయందు నివ
సించుచు, నానామృగంబుల కునికిపట్టగు శ్వేతపర్వతంబును నాలుగవ
దినంబునఁ బ్రవేశించిరి. అవ్వల నా పాండవులు వృషపర్వునిచే
జూపఁబడిన మార్గమును బొంది, యతఁడు చెప్పినప్రకారముననే పోవుచు
ననేకపర్వతంబులను దాటి యొక్కొక్క పర్వతపుఁ బై భాగములఁ జొర
రాని గుహలను జూచుచుఁ బోఁగూడని పెక్కు కొండలను సుఖముగానే
దాటిపోయిరి. ధౌమ్యుండును, ద్రౌపదియుఁ, బాండవులును, రోమశ
మహర్షియుఁ గూడి యాతావున కేతెంచిరి. ఒకఁడును నచట నిలువఁ
డయ్యె. మహాత్ము లగువారందఱు మృగపక్షులతోఁ గూడినదియుఁ
బెక్కులగు వృక్షములతోను దీగలతోను నొప్పినదియు గుమ్ముడు,
రేగు, జువ్వి, అత్తి, మట్టి, రావి, పాల, జీడి, నెల్లి, కరక, చండ్ర,
గార, కలివె, తుప్పికి, గొజ్జగి మొదలగు నట్టి వృక్షములను,
నింకను నమృతతుల్యము లగు పండ్లతోనిండియుండు గంధమాదనపర్వ
తపుఁ జఱియలందల్కియనేకవృక్షములను, మఱియు సంపంగి, యశో
కము, మొగలి, పొగడ, పొన్న, ఏడాకులయరటి, కొండగోగు, పాట
లము, కొండమల్లి, మందారము, మెట్టదామర, పారిజాతము, కాంచ
నము, దేవదారువు మొదలగు వృక్షములను, సాలతాలతమాల
పిప్పలహింగుకవృక్షములను, శాల్మలికింశుకాశోక శింశుపాసరశవృక్ష
ములను, జెవులకింపుగను మధురంబుగను గూత లిడుచుండు చకో
రములు, శతపత్రములు, గండుండుమైదలు, చిలుకలు, కోయిలలు,
పిచ్చుకలు, తిత్తిరిపక్షులు, చకోరములు, ప్రియకములు, చాతకములు,

మఱి పెక్కుతెఱంగులగు పక్షులచే నధిష్ఠితంబు లగుననేక వృక్షములను, గుముదపుండరీక కోకనదోత్పల కమల కష్టూరములతో వెలయుచు మనోహరంబులైన చెఱువులను, మఱియు కొంగలు, చక్రవాకములు, నీరుకోళ్లు, గోరువంకలు, బెద్దరులు, రాయంచలు, వక్కుకొంగలు, నీరుకాకులు, మొదలగు జలచరంబులగుపక్షులతోను, గమలములందలి పూదేనియలఁ గ్రోలి మత్తిల్లి శాఖామృగ గణంబులచే నలంకరింపఁబడినదియు, దామర గుంటలతోను, మహావనంబులతోను గూడినదియు నై యొప్పుచుండు పవిత్రమైన మాల్యవంత మను పర్వతమును గాంచిరి. ఆవలఁ గింపురుషుల కునికిపట్టును, సిద్ధచారణనేవితంబును విద్యాధరులతోను, గిన్నరాంగనలతోను గూడినదియు, నేనుఁగులగుంపుల కునికిపట్టును, సింహ వ్యాఘ్రగణముల కావాసభూమియు, శరభమృగంబుల బొబ్బరింతలకుఁ బ్రతిధ్వనుల నీనునదియుఁ బెక్కుమెకంబులకు నునికియు నై నందనవనంబుఁ బురుడించు గంధమాదనంబుఁ గాంచి, దానిసొంపునకు మేనుల గగ్గుర్పాటొదవ, మనోనయనములకు నింపువుట్ట మేటియడవులుగల యాగంధమాదనపు టరణ్యమును ద్రోవదియు, మహాత్ము లగువిప్రోత్తములును వెంట రా ధర్మజుఁడు దాని యందుఁ బ్రవేశించె. అట్లు పాండవు లాగంధమాదనంబునకుఁ బోవునప్పుడు నానావిధంబులగు పక్షులమోములనుండి వెలువడి యవ్యక్తమధరంబులై చెవులకు మనంబునకు నింపుపుట్టించెడి కూతలను వినుచు, నన్ని ఋతువులందుఁ బూచిన పూవులతో నొప్పి, యన్ని ఋతువులందు ఫలించినఫలంబులతోనిండి, యాఫలభారమునకు వంగియుండునవి యగుమామిడి, అంబా శము, కొబ్బరి, తుమ్మిక, ముంజాతకము, అంజీరము, దాడిమి, మాదీఫలము, పనస, నిమ్మ, అరటి, ఖర్జూరము, పుల్లప్రబ్బలి, పరావతము, ఊద్రానీపము, మారేడు, వెలగ, నేరేడు మొదలగు చెట్లతోను దమయందలి మకరందములు గ్రోలి, సొక్కి సోలి పుప్పొళ్లు వైన సోఁకుటం జేసి, యెఱ్ఱిరంగు గలవై యింపుగాఁ గూయు తుమ్మెదలొదలతో నిండి యంతట నున్న తామరపువ్వులచే సింగారింపఁబడియున్న కోలఁకులను, మఱియు నచ్చటఁ దీరఁగలజొంపములందుఁ బెంటినిమిళ్లతోఁ గూడి,

మేఘగర్జనంబు లాలించి కడు మోహపరవశంబులై కేకలచే శ్రాన్య మధురధ్వనులు గలగానంబు చేయుచు, బురులు విప్పి విలాసనాట్యంబులు నలుపుచు వనవిహారాసక్తములై నందున నానందభరితంబులగు తీగల జ్ఞాంపములతో నిండి యిటుకైయున్న కొండమల్లెపాదలందుఁ గొన్ని నెమిళ్లను, మఱి దమయంగనలతోఁ గూడి విహరించి కై పెక్కినవి వోలె నున్న మఱికొన్ని నెమిళ్లను, బురులు విప్పి వైకెత్తి యంతటం బర్వజేసి, కిరీటములు దాల్చియున్నవో యన్నట్లుండు వేటొక్కకొన్ని నెమిళ్లను, గొనలందుఁ బసిండివన్నెపువ్వులు గలిగి, మన్తఘని తోమర ములో యననొప్పు గొప్పవావిలిరెమ్మలను, జెవులతోడవులో యనఁ దగి కొనలందుఁ బూచియున్న పర్వతసానువులందలి కొండగోంగుపువ్వు లను, మఱి వనపంక్తులందుఁ బూచి కాముకులను వశపఱపఁజాలెడి మరుని తూపులో యనఁదగు గోరింటపూవులను, వనపంక్తు లనెడి కాంతలు దిద్దిగొప్పతిలకంబులో యనఁదగు తిలకవృక్షంబులను, మఱి మరుని తూపులంబోలె నింపుగులుకు తియ్యమామిడియిగుళ్లను, మఱి తుమ్మె దలబారును మీఁదఁ దిరుగు పూవులగుత్తులతో నిండి, కాటుచిచ్చులం బోలె వెలుంగుచున్న పసిండివన్నె పువ్వులతోను, లోహితవర్ణములు; కాటుకవన్నెలు, వైడూర్యవర్ణములు గలిగి కైలములు తమశిరంబు లందుఁ దాల్చినపూవులసరములో యన నొప్పుపుష్పములతో వెలయు నాలతమాలపాటలవకుళవృక్షంబులను జూచుచు, నిర్మలస్ఫటికవర్ణ ములు గలిగి, తెల్లనితెక్కలుగల రాయంచలతో నొప్పుచు, బెగ్గురు పక్షులరుతంబులతో నంతట నిండి, పద్మోత్పలశోభితంబులై సుఖస్వర్గశీతల జలంబులు గలిగి కొండచరియలందు వెలయు పెక్కుకొలఁకులను జూచుచు, నెత్తావిగలపువ్వులను, జవిగలపండ్లను, నందములగు కొలఁకు లను, మనోహరంబు లగువృక్షములను జూచుచుఁ గమలోత్పల కల్వారపుండరీకంబులనెత్తావి గొని, తిన్ననిపిల్ల తెమ్మెరులు పీచి, డెండ ముల కాష్లాదంబు గలిగింపఁ బొండవులు సంతసముచేఁ గనుదమ్ములు విచ్చి, చూచుచు గంధమాదనంబు చొచ్చిరి. అంత యుధిష్ఠిరుఁడు భీమునిఁ జూచి, ప్రేమ గులుకుమాటల నిట్లనియె.

“భీమసేనా! ఈగంధమాదనపర్యంతం బెంతకాంతితో నొప్పి యున్నదో చూడుము. ఈప్రవృత్తమున మనోహరకాననమునందలి వృక్షములును, లతలును బ్రత్రపుష్పఫలభరితములై గండుఁగోయిల కూతలతోఁ నిండి, పూచినపువ్వులు గలిగి వెలయుచున్నవి. ఈగంధమాదనసానువులందు ముండ్లుగలచెట్లును బుష్పరహితము లగు వృక్షములును లేవు. ఈగంధమాదనసానువులందలి వృక్షములు దట్టము లగుపత్రపుష్పఫలంబులతో నిండినవయి యొప్పుమీఱియున్నవి. ఓ భీమసేనా! పూచినతామరపువ్వులు గలిగి, తుమ్మెదల ఝంకారములతో నిండి కరేణుసహితమదగజంబులచేఁ గలతపెట్టుబడుచున్న యీకొలఁకులను జూడుము. భీమసేనా! ఇదిగో కమలాత్పలశోభితమైన వేటాక నళినిం జూడుము. ఇది పుష్పమాల్యంబులను దాల్చి వేటరూప మెత్తివచ్చిన లక్ష్మీదేవియో యననొప్పుచున్నది. ఈకాననోత్తమంబున నానాపుష్పసుగంధభరితములై, తేనెటీగలఝంకారములతోఁగూడిన యీవృక్షంబులవరుస లెంతమనోహరంబులై వెలయుచున్నవో చూడుము. ఓ వృశోదరా! ఈప్రణ్యదేశంబులను, నందలిదేవతోద్యానంబులను జూడుము. మనుష్యగోచరంబుగాని యీప్రదేశమును బొందిన మనము కృతార్థులమైతిమి. ఓ భీమా! పుష్పితాగ్రము లగు తీగలతోఁ గూడి విరాజిల్లు నీపాదపంబులను జూడుము. ఇందుఁ బెంటినెమిళ్లతోఁ గూడి యింపుగాఁ గూయుచుండు నాడునెమిళ్ల కేకారపంబులను వినుము. వెన్నెలపులుఁగులు, మత్తిల్లినకోయిలలు, గోరువంకలు బెగ్గరులు మొదలగు పక్షులీ పుష్పభరితము లగు వృక్షములమీఁదికి వాలుచున్నవి చూడుము. రక్తపీతారుణవర్ణంబులైన పెక్కులు వెన్నెలపులుఁగులు చెట్లకొనలందుఁ గూర్చుండి యొండొంటిని జూచుచున్నవి. మఱి హరితారుణవర్ణంబులైన పచ్చికబయళ్ల దాపునను సెలయేళ్ల యందును బెక్కు బెగ్గురులు నడయాడుచున్నవి. గండుతుమ్మెదలును, వెన్నెలపులుఁగులును, రాపులుఁగులును సకలభూతమనోహరంబులైనధ్వనులను జేయుచున్నవి చూడుము. నాలుగుకోటలు గల్గి, పద్మగంధముతో నొప్పు మదపురుసుఁగులు వైడూర్యవర్ణము గల యీగొప్పకొలనిని గలియఁబెట్టుచున్నవి. పెక్కుతాటిచెట్లయెత్తుగలవై కొండలకొనలనుండి జాతిన సెలయేళ్లు క్రిందఁ

బడుచున్నవి. మఱి, సూర్యకాంతి గలిగి, శరత్కాలమేఘములను బురుడించుచు, కొన్నిచోట్ల గాటుకవన్నెతో నొప్పుచు, వేటకొన్ని చోట్ల బసిండివన్నె మీటుచు నుండు హరిదళము, నింగి లీకము మొదలగు ధాతువు లీవర్వతంబును వెలిగించెడి. కొన్ని చోట్ల సంజ వేళలందలి మబ్బులవలె నెఱ్ఱనైన మనశ్శిలాగుహలును మఱికొన్నిచోట్ల గుండేటిరక్తమువలె నెఱ్ఱనైన గైరికధాతువులును, వేటకకొన్నిచోట్ల దెల్లనినల్లనిమబ్బులను బోలినవి, వేటకాపులందు బాలసూర్యుని బోలినవియై యెక్కువకాంతులతో నొప్పు ధాతువులెల్ల సీవర్వతరాజంబును వెలిగించు చున్నవి.

భీమవిక్రము లగుగంధర్వులును, గిన్నరకింపురుషులును దమతమ స్త్రియురాండ్రతోఁ గూడి పర్వతశిఖరంబులందు విహరించుచున్నవారు. ఈ ప్రదేశంబున సర్వభూతమనోహరంబుగ వినఁబడు సమతాలము లగు గీతములయు సామంబులయు నిస్సృవంబు విస్తరంబుగావినఁబడుచున్నవి. భీమసేనా! శుభకరగ్రామమును బవిత్రమును నైనదేవనదియగు నీగంగానదిని జూడుము. దీనిదరులందు మహర్షులును గిన్నరులును విహరించుచుందురు. రాయంచపిండువులు వీనివెల్లువలందు నడయాడుచున్నవి. ఓశత్రు సూచనా! ఈపర్వతేంద్రంబుసొం పే మన నగును! దీనియందుఁ గాన్పించు నానావిధధాతువులును, బాటెడినదులును, నడయాడు కిన్నరులును, మృగపక్షులును, గంధర్వాప్సరసలును రమ్యకాననంబులును, నూటుతలలుగలిగి వెక్కురూపంబులు గల సర్పరాజములును మనంబులకు మిక్కిలి యానందము గొల్పుచున్నవి.” ఆ యాగంధమాదనపుఁ జక్కదనమును యుధిష్ఠిరుఁడు వర్ణింపఁ దక్కినవా రందఱును నమందా నందభరితులై యాపర్వతరాయణీమకమును జూడఁజూడఁ దనివి నొందక యుండిరి. అంత వారు సకలవిద్యాపారంగతుఁడైన యార్జున్ మేఘనియాశ్రమంబుఁ జేరిరి.

— పాండవు లార్జున్ షేణాశ్రమంబునకుఁ బోవుట —

ఆతీరున సాగంధమాదనపర్వతంపు సింగారంబుం గనుంగొనుచుఁ బోవువారు ముందఱు దట్టంపుటాకులు సొంపైనసూనంబులును రసవం

తంబులైన ఫలంబులును గలిగి తరునికరసంపూర్ణంబై యలరారు నార్జిషే
 షేణునాశ్రమంబుఁ గనుంగొని దానియభ్యంతర దేశంబుఁ జేరి బహు
 కాలంబు నిష్ఠమెఱుఁ జేయుచుండు తీవ్రతపస్సుచే నొడ తెల్లఁ
 గృశించి నరములు మాత్రము గోచరించుచుండువాని నార్జిషేణుఁ
 గాంచి తమ్ములుం దానును ద్రోవదియుఁ దమతమప్రవరలఁ జెప్పి యభి
 వాదనంబు లాచరింప నారాజర్షిశ్రేష్ఠుండు హరలఁ గూర్చుండ నియ
 మించి, యథాన్యాయంబుగ ధౌమ్యు నాదరించి ధర్మజునితో నిట్లనియె.
 “ధర్మనందనా! పితృశుశ్రూష తఱుఁగదుగదా ధర్మము నాచరింతువే?
 సత్యం బాడుదువే? అసత్యంబు విడుతువే? గురువుల నాదరిం
 తువే? పాపాత్ముల వదలుదువే? సుకృతదుష్కృతకరణత్యాగంబులను
 నాలోచించి యొనర్తువే? నిన్ను నీవ పొగడికొనవు గదా? సాధువులు,
 నీకరణంబుల మెత్తురే? కాననంబుననైనను ధర్మంబు విడువక యాచ
 రింతువే? నీయాచారంబులు సదాచారంబులే? వాని ధౌమ్యుండు
 మెచ్చునే? దానధర్మములచేతను, దవశ్శౌచములచేతను, నార్జవతీతిక్షుల
 చేతను నొప్పి పెద్దలనాటంగోలె లభ్యంబై నవృత్తి ననుసరించి రాజర్షి
 వర్తనంబున నడుతువే? పితృలోకావాసు లగు పితరులు తమకులం
 బున జనించినవారు నేయు పితృయజ్ఞములచే సంతరింతురు. తమసంతతి
 వారు పాపులై దుష్కార్యంబులఁ జేసినచోఁ బితరులు దుఃఖింతురు.
 తల్లిదండ్రులు గురువు అగ్ని ఆత్మ అనునీయైదుగురు నెవనిచే బూజింపఁ
 బడుదురో, వాఁ డుభయలోకసుఖములం జెందు. కావున నో ధర్మనం
 దనా! నీ వాతిరున నడుతువే? ” అని యడుగ ధర్మజుం డిట్లనియె.
 మహాత్మా! దయతో ధర్మముల నెఱుంగఁ జెప్పితివి. నాయోషినం
 తకు లోపము వాటిల్లక ధర్మముల ననుష్ఠింతు. అనఁగా నార్జిషే
 ణుండు వెండియు ధర్మరాజున కిట్లనియె. రాజేంద్రా! కిన్నరగంధర్వకిం
 పురుషసిద్ధాదులు దివ్యవస్త్రమాలికలతో నలంకరించుకొని తమతమజాతి
 కాంతాజులఁ గూడి యీశిఖరంబున విహరించుచుందురు. హరిభతులు
 ఋర్జభతులు, వాయుభతులు, నాకాశగాములు నగు మహర్షులు పర్వ
 సంఘలయం దీవర్ణతరాజమును నేవింప వత్తురు. ఆకాలములయం దీనగ

ముపై భేరిపణవమ్మదంగాదిశబ్దములతోఁ గూడిననానావిధవాద్య
ధ్వనులు వీనుల కింపుగా విన నయ్యెడి. ఆనిస్సానము నిచ్చటనుండియే
వినవలయుఁ గాని యాధ్వని పుట్టుతావునకుఁ బోగాదు. దేవతాసంచార
యోగ్యం బైన యీ ప్రదేశంబు మనుష్యుల కగమ్యంబు. ఈ ప్రదేశ
మీన జితేంద్రియుండై మానవుండు వర్తింపనిచో వాని నిచ్చట
దిరుగుచుండు సర్వభూతములును ద్వేషించు. మఱియు నట్టివాఁడు
రాక్షసులచే నినుపశూలములచే బొడువబడును. ఈశిఖరమును
దాటుచుండఁగనే దేవతలును సిద్ధు లగుమహర్షులును సంచరించు ప్రదే
శంబులు గానంబడు. కుబేరుండు యక్ష గాక్షసులు దన్నుఁ గొలువఁగాఁ
బర్వసంధులయం దీపర్వతోద్ధానములందు నప్పరఃస్త్రీలతోఁ గ్రీడిం
చుచు నెల్లవారికి దర్శన మొసంగును. అప్పు డై లబిలునిదర్శనార్థమై తుం
బురుఁ డేతెంచి చేయుదివ్యగానము సామగానము వీనులకు శ్రావ్యంబై
యుండు. ఈపర్వతములోని చిత్రవిచిత్రదృశ్యంబులను సర్వప్రాణులును
బర్వసంధులయందు లోచనగోచరంబులు గావించుకొను. మీరును జితేం
ద్రియులై యిచ్చోట లభించు రసవంతములై నఫలాదు లాహారముగాఁ
గొని, యర్జునుండు వచ్చువఱ కిందే యుండుండు. అని యార్జిషేణుండు
ధర్మజులతోఁ జెప్పినవృత్తాంత మంతయు జనమేజయునకు వైశంపాయ
నుండు సెప్పఁగా విని యవ్వలఁ బొండవు లార్జిషేణాశ్రమంబున నెంత
కాలము వసించియుండి రనియు, నచ్చో వారెట్లు కాలమును గడుపు
చుండి రనియు, వారు భుజించుచుండినపదార్థము లెవ్వి యనియు,
మహాపరాక్రమవంతుఁ డగు భీమసేనుండు యక్షులతోఁ గలహింపకూర
కుండనే యనియు, యక్షేశ్వరుండు పర్వసంధులందు స్వపరివారసమే
తముగ నాపర్వతశిఖరమునందలి సర్వప్రాణులకు దర్శన మొసంగు
నని యార్జిషేణుండు సెప్పెనే. ఆతీరునఁ బొండవుల కా లోకపాలుని
దర్శనం బయ్యెనే యనియు, మహనీయుం డైనధర్మజుచరిత్రం బెంత విని
నను మనంబు సంతృప్తిఁ జెందలేదు. కావున నింక నవ్వలివృత్తాంతం
బంతయుఁ జెప్పవే యని క్రమృత జనమేజయుం డడుగఁగా వైశం
పాయనుం డిట్లనియె.

అటఁ బాండవు లార్జిషేణునివచనంబున నాపర్వతప్రాంతము
 లలో ఋషులయాహారంబులైన మధురఫలములను, విషపూతములు
 గాని శుద్ధబాణములతోఁ గొట్టినమృగమాంసంబులను గాని నానావిధ
 ఫలరసములను గాని యుపయోగించుచు, నచ్చోటి కేతెంచిన మహర్షు
 లతో నిష్ఠకథాగోష్ఠిఁ గాలంబుఁ బుచ్చుచుఁ గొన్నిమాంసంబు లుండిరి.
 అంత నొకనాఁ డాపర్వతమున నున్న యొక్కమహాపూదంబును దన కునికి
 పట్టుగాఁ గొని బహుకాలంబు వసించుచుండిన బుద్ధిమంతుఁడనుహాహానా
 గమును గరుడుఁడు తనరెండుకాళ్లతో గ్రహించి యాకసంబున కెగురఁగా
 నాపర్వతము చలించె. అచ్చోటిమ్రాకులు గూలె. సర్వప్రాణులు భయ
 సంత్రాసంబుల విస్తయ మందె. అప్పుడు సమీరుఁడు చల్లఁగా వీచు
 చుండ నయ్యది విపరీతమై చండమారుతము కాఁగా నావేగంబునకు
 నెచ్చటివో కొన్నిపలువన్నెలపువ్వులు మారుతానీతంబులై నేలం గొట్టు
 కొని రాఁగా వానిం జూచి భీమసేనునితోద్రాపది యిట్లనియె. నాథా!
 ఈకుసుమంబులు రమణీయంబులు. ఇట్టివానిం గొన్నింటిని నాకుఁ గొని
 తెచ్చు. తొల్లి సౌగంధికములను సాధించి నా కొసంగినశూరుండవు
 నీవు కావే. నీపరాక్రమం బసాధారణంబు, ఎద్దియేని సాధింప శక్తుండవు.
 ఈపుష్పరాజంబు లశ్వరథానదీప్రాంతముల తరువుల నలంకరించియుండు.
 అచ్చోట నివి విస్తారముగ నుండు. నీవు, పరాక్రమవంతుండవై గంధ
 ద్వలను, యత్నులను, సురగులను ఖాండవవనంబునందుండి తోలి, యావనం
 బింద్రునిదైనను వానికి వెఱవక యగ్నిదేవుని కొసంగి మాటమేఱకు
 నావనంబుం గాల్చి యింద్రునితో సఖ్యంబు గావించికొని కిరీటమును నక్ష
 యతూణీరములను నగ్ని కానుక యీయఁగా గొన్న వీరుండైన యర్జు
 నుని కన్నపు గావే? నీపరాక్రమము కడ్డు లేదు. కొలఁది లేదా. నీభుజ
 బలపరాక్రమంబునకు వెఱచి యిచ్చోటిరాక్షసులెల్ల బరుపిడుదురు.
 నిన్ను యథార్థంబుగ నే నెఱుంగుదు. నీవెత్తికొనిపోఁగా నీపర్వతశిఖరము
 వీక్షింప నానఁ బొందెద. అని చెప్పఁగా బలదర్పిత్తుండై మానవంతుఁ
 డైనభీముం డుద్రేకించి ద్రాపదీవచనములు మఱితే ప్రాతాహవాటము
 వింటి నమ్ములను దూణీరమును ఖడ్గాదిసాధనములంగొని మడించినయేనుం

గుపగిది నాశైలసానువులలో భయమోహరతుండును, లజ్జాత్యాగియు, మత్సరశూన్యుండునునై సర్వప్రాణులును దన్ను విస్తయముతోఁ జూచుచుండఁ బాంచాలరాజపుత్రికి వేడుక గలిగించువాడై మహాన్న తంబై నయాగిరిశిఖరం బారోహించియచ్చోట బంగారుమేడలతో నొప్పు నదియు, ననేకస్వాదుఫలసమంతతరునికరములతో వెలయుతోటలు గలదియు, రమణీయద్వారతోరణగోపుర సహితంబైన నగిరగలదియు, మారుతాహతమై పటపటాత్కారంబున నెగురుచుండు పతాకముగల దియుభరతనాట్యప్రవీణుచే నేవితమయి స్వస్థమయమై స్పటికంపుగోడల లతో నొప్పు గృహాపరిభాగంబులుగలదియు నగు ధనదునినివాసస్థానంబుఁ జూచి, లలితవాయుస్పర్శచేఁ జొక్కినమనంబుగలవాడై యరిజన హృదయత్రాసజనకంబైన శంఖంబుఁ బూరించి ధనుష్టంకారంబు గావించె.

❖ భీమసేనుండు మణిమంతుఁ డనుయక్ష నాయకు వధించుట ❖

అంత సకలప్రాణిభయంకరం బగు నాశంఖధ్వని విని యచ్చోటఁ గాపుండు యక్షరాక్షసగంధర్వులాయుధపాణులై పటతెంచి యుద్ధోన్ముఖులై భీముమండఱు నిలిచి యట్టహాసంబున నాసమీరకుమారుఁ డాఁకిరి. అంతనామహాబలుండు వారు తనవైఁ బ్రయోగించినయాయుధములను బాణములను నన్నింటిని నుగ్గుసేసి వారిదేహముల వ్రక్కలుగా వించి, తలలు పగిలించి నెత్తురు కాలువలు పాటునట్లు నేసె. అంత నా కుబేరుపరిజనులు భీముపై నందఱు నొక్కుమ్మడి బాణప్రయోగంబులు నేయ నవి యెల్లను సూర్యమండలము నాకసంబున గప్పిన మొయిళుల చందంబయ్యె. దానికి మోహ మొందక భీమసేనుం డాటోపంబున ననేకాస్త్రంబులఁ బ్రయోగించుడు యక్షరాక్షససేన విధ్వస్తమయ్యె. అంత హత శేషు లీమహాకాయవీర్యంబునకు వెఱచి యాయుధంబుల వదలి దక్షిణాభిముఖులై పాటిరి. ఈయావద్యుత్తాంతమును గుబేర సఖుండు మణిమంతుం డనువాడు విని వెంటనే పాటుచున్నవై న్యమును బురికొల్పు కొని వారిని ప్రోత్సహించుచు వెండియు భీమసేనువైఁ బూనుచు, నో యక్షరక్షస్సులారా! మీపరాక్రమంబు లేల? సామాన్యమానవుఁ డొకనికి వెఱచి పిఱికిపందలై పాఱుంజనునే? వాఁ డనగ నెంతఁ అతండు మనప్రదేశమును బొచ్చి మనలనే ధిక్కరించుచున్నవాడు.

బంటరికాడు. వానికి బలువురోడితిరి. ఈవృత్తాంతము ధనేశ్వరుడు విన్నచో మిమ్మును మెచ్చునే? ఇది తగినపని కానేరదు. మఱియుఁ డనిచెప్పి వారితోఁ దాను నాయుధపాణియై భీమునితో యుద్ధమునకు సమకట్టె. భీమసేనుని మణిమంతుండు సరకుఁగొనక తాఁడుచు, వానిపై ననేక శస్త్రములను, సస్త్రములను, వివిధాయుధములను బోరన ప్రయోగించెను. అవి యన్నియు భీమసేను ప్రత్యస్తప్రయోగింబుల వస్తులు కాఁగా వాడు శక్తిశూలగదాపాణియై తాఁకిన భీమసేనుండు మూఁడువాడి తూపుల వానిం గొట్టె, అందులకు మణిమంతుండు నొచ్చియు నలయక భీమసేను నెదుట నిలచి శౌర్యముతోఁ దనచేత నున్నగదను శత్రువుపై వేయఁగా నాకసంబున వచ్చుచున్న యష్టహాసాధనమును తొలరువ్వయు బ్రత్యస్తములచేఁ గొట్టెను. మఱియు భీమసేనుండు గదాయుద్ధమున నందఱకంటె నెక్కువపరిశ్రమఁజేసియుండుటచే, మణిమంతుగదాప్రయోగంబు భీమసేను మఱిత బలవంతుఁ జేసె. కాని, మణిమంతుం డంతటితోఁ బోక ఘోరాకారంబైన శక్తి నొకదానిని భీమసేనుపై వేయఁగా నామహాసాధనంబు భీముశరీరదక్షిణభాగంబుఁదాకి వానిదక్షిణభుజమును భేదించి రౌద్రాకారంబునఁ గ్రిందబడి తనంతట నది చల్లారెను. ఆపాటుచేత నుద్రిక్తుండై భీముం డరుణకమలనేత్రుండై కన్నుల నిప్పుకణంబులు రాల, శౌర్య ముద్రేకింపఁ దనచేతిగదఁ గొని పోట్లాడ యత్నించుటయు, నాయతుండు భీముపై మఱల వేటొకశక్తిఁ బ్రయోగించిన భీమసేనుండు దాని మూఁ డమ్ముల భగ్గుంబు గావించి, వైనతేయుండు కాద్ర వేయులం బోలె గదతో నాయక్షనాయకు లెన్నగా మొత్తెను. అందులకు మణిమంతుండు విగతాసుండయ్యె. హతశేషులగువారు వెనుకకుఁ దరలి కుజేరు శరణుఁ జొచ్చిరి. కొందఱ తొర్రనాదులై తూర్పునకుఁ బాటిరి. ఇట్లు భీమసేనుచే యక్షనాయకుండు మడియుండు నీవర్తమానము హతశేషులవలన ధనేశ్వరుండు వినెను.

ఇట నీయుద్ధము జరుగుచుండునప్పటిపాణముల తాఁకుడు ధ్వనులును, శూరుల వీరాలాపంబులును, గద లొండొంటిం దాఁకు నప్పటి నిస్వనంబులును, హతులైనవా రున్నరనుచు నేలం బడఁగా జనించిన యార్ధరావంబులును, వికలాంగులైనవారు బాధలతోఁ జేయుచుండు

రోదనంబులును నాశైలరాజగుహలలో మాటుమ్రోగఁగా వానిని ధర్మ
జండు విని దీనికిఁ గారణంబెద్దియో యని నకులసహదేవద్రాక్షులతోఁ
నాలోచించుచు నేమియుం దోషక చింతించుచుండెను. అంతఁ గొంత
నేపటికి ధర్మజండు ద్రాక్షని నార్జిషేణునొద్దనుండ నియమించి తానును
గవలును నాయుధపాణులై యాపర్వతశిఖరంబునధిరోహించుచుండఁగా
నేలం బడియుండు కబంధములును, విఠిగినవెన్నెముకలును, జీలిన శరీరం
బులును, బగిలిన తొమ్ములును, జిందరవందరలై న యంగంబులును, వ్రస్సిన
ఫాలంబులును గలయత్తులయొక్క దేహంబులం జూచుచు మనంబునం
దొట్టుపాటు గదుర దెసలఁ బరికించుచు బోవుచుండ నందొక్కచోవజ్ర
పాణియైనమహేంద్రుంబగిది యత్తులను రాక్షసులను వధియించి వీరుండై
వెలుగుచున్న వాయుసూనుం గని వానిసాహసమున కాశ్చర్యపడి
కొఁగిలించి యాదరవాక్యములఁదేల్చి వానితో నందఱునొక్కచో నాశిఖ
రాగ్రంబున నాసీనులైరి. అప్పు డాశృంగంబు లోకపాలురు నలువు
రొక్కచోఁ గూడి మంతనంబు నేయు మేరుగిరిశృంగంబుఁ బోలియుండె.
అంత ధర్మజండు భీమునితో నిట్లునియె. ఓరి! ఇట్టిసాహసంబులు దివ్యదే
శంబులఁ జేయరాదు. దీన దేవతలు సంతుష్టులు గారు. సాహసంబునఁ
గాని, మోహమునఁగాని యిట్టిపనిఁ జేసియుండువు. ఋషిప్రోక్తంబుల
నాదరింపవలయును. ఇట్టివినీకుఁడగవు. శ్చత్రియవిరుద్ధములై నపసు లొనర్ప
రాదు. అని ధర్మజ్ఞులు నెప్పుదురు. ఇది దివ్యదేశంబు. ఇచ్చో శాంతము,
అక్రోధము నెఱపవలయు. ధర్మములను బరలోక ప్రయోజనమును నశాద
రణసేసి పాపకార్యములను జేయువాఁడు తప్పక తత్ఫలంబులఁ గుడుచు.
నాయెడ ననురక్తుండ వేని యింక నైన నిట్టిసాహసములెన్నఁడు సేయ
కుము అని బోధించె. అంతకు మున్నే హతశేషు లగు యత్తులు భీముని
చేతలకు భయభ్రాంతులై యాయుధంబులఁ బాఱవైచి, తలవెంట్రు
కలు విఠియఁబోసికొనుచు నతివేగంబున గుహ్యాకేశ్వరునిపాలికిం జని జరి
గిన యావద్యృతాంతంబు నిట్లు నివేదించిరి. దేవా! ఇంతకుము న్నొక
మానవుండు సాగంధికవనముం బొచ్చి క్రోధవశగణంబుల నెల్ల
నిహతుల; గాంచి యుండెఁగదా! వాఁడె యిక్కండశిఖరంబున కేతేంచి

యున్నాడు. వానిని నివారించిన నీయోధ లందఱును నాయుధంబులతో నేలకొఱగిరి. యక్ష రాక్షసనాయకుం డగుమణిమంతుం డనునీచెలికాడు వానిచే హతుఁ డయ్యె. మేము వానిబాటిం బడక యొకవిధముగఁ దప్పితిమి. కేవలమానవుం డీదివ్యదేశంబున నింతఁ జేసె. ఇతఁ జనుగవలసినకర్జుంబు నాలోచింపుము. అనఁగా యక్షేశ్వరుం, డోహో వాడింశ దెగించెనే ఇతఁ వానిని మన్నింపరాదు. అని శ్రీధారణితలోచనుండై వానితో మనకు యుద్ధము తప్పినది కాదన వారు యక్షేశ్వరునికిఁ దేరొక్కటియాయితము చేసి దానికి సుత్రమరథ్యంబులం బూన్చి యుద్ధోపకరణంబులం దునిచి తెచ్చిరి. అంత గుహ్యకేశ్వరుండు రథారోహణంబుఁ గావించుడుఁ గొన్ని శుభశకునంబులు పొడగాంచె. విజయప్రదము లగు గుఱ్ఱములసకలీంతలు వినంబడె. ఏనుఁగులమదగంధమును, నైనికనికరానులేపసారభములను గంధవహంబుగొనిరా నాఘ్రాణించి, యాశుభశకునముల సుపలక్షించి నానావిధాయుధంబులతోడ యక్షసేన తన్నుఁ బరివేష్టించి రాఁగ, గంధర్వులు స్తుతించుచుండఁగా నతరయంబున యక్షేశ్వరుండు గంధమాదనముం జేర నందు నాయుధపాణులై మైమరువులఁ దొడిగి యుద్ధమున కోహటించి నిలుచు ప్రతివీరులవలె నన్న పాండునందనులం గాంచి వారియున్నతదేహంబులను, నాయతభుజంబులను, దేజంబు గలమోములం గాంచి మిక్కిలి యానందించె. పాండవులు ధనదుని రాకఁ దెలిసి యామహనీయునకుఁ దామేమి యపచారముం జేసితిమో, యాతం దేమిగాఁ దప్పుఁ దలంచెనో యని వితర్కించుచుండ నాతండు వీరిసమీపంబున కేలెంచె అంత నానల్వరు రాజపుత్రులును దిగ్గన లేచి యక్షేశ్వరునకు మ్రొక్కివినయ వినమితోత్తమాంగులై యుండిరి. అంతఁ గుజేరుండు వీరియెదుటఁ బుష్పకంబు నిలిపి యక్షరాక్షసగణములచే నుపాసించబడు తన్ను వీక్షించుచుండువాని, నైదువన్నెలపూలదండ నలుతఁగ్రాలు వానిని సాయుధుండైన వీరుని చూపులతో నుండువాని, రక్కసులతోడం బోరాడియు వాడనివాడై తన యాయుధముల నప్పుడప్పుడు నిరీక్షించుచున్నవాని, యుద్ధంబు మగుడ నారంభమైనచో వెనుదీయక పోరాడ నిచ్చగలవాని భీమసేనుం దేరిపాఱఁజూచి ధర్మజుమొగండ్లై

యిట్లనియె. యుధిష్ఠిరా! సర్వభూతములకును నీకుఁ గలభూతదయ దెలియును. నీతమ్ములతోడ నీ వింద వసింపుము. సాహసంబున యక్ష రాక్షసులఁ జంపె నని భీమునివైఁ గోపగింపకుము. హరు కాలచోడితులై మ్రొందిరి. భీముండు నిమిత్తమాత్రంబు. ఈయక్షరాక్షసులు హతులయ్యెద రని సురలు మున్నే యెఱుంగుదురు. భీమునివై నాకుఁ గిడుక లేదు. మఱియుఁ బ్రీతుండనైతి. మున్నే వీనికర్జుంబునకు నే సంతసించి యుంటి నని చెప్పి భీమసేనుముఖంబై వత్సా ! ద్రౌపదికిఁ గుతుకంబొనర్ప నీకావించిన సాహసకార్యములకు నే నొడంబడి సంతసించితి. దేవతలఁగాని, యక్షరాక్షసులఁగాని, నన్నుఁ గాని యాదరింపక కేవల బాహుబలంబున నింత నేయశక్తుండవు నీవ కాని వేటొక్కరుం డెవ్వం డేనియు వలంతియగునే? అగస్త్యుశాపంబు నీవలన బాసితి నని చెప్పఁగా యుధిష్ఠిరుం డాశాపకారణము నానతిమ్మని వేడ నాయైలబిలుండు వారి కావృత్తాంతం బిట్లు నెప్పె.

— శుభేంద్రుండు మణిమంతునకుఁగలిగినకావంబు చెప్పట —

పూర్వకాలమున దేవత లెల్ల నొకకార్యార్థముకుశావతీదేశంబున సభ గావించి నన్ను బిలిపింప నేను మూఁడుమహాపద్మముల సంఖ్యగల నానాయుధధారులు, లక్షసైనికులు ఘోరరూపులు నగుయక్షసైనికులతోవెడలివచ్చుచుంటిని. అంత నామార్గమునందు యమునాతీరంబున నగస్త్యుం డూర్ధ్వబాహుండై సూర్యున కెదురుగ నిలుచుండి ఘోరతపంబాచరించుచు జ్వలించుచుండు నగ్నిహోత్రునిచాడువదుర్నిరీక్ష్యుండై యుండ నాచెలికాడగు నీ మణిమంతుండు గ్రొవ్వున నాతాపసోత్తమునిపై సుమియ, నందుల కగస్త్యుండు గినిసి నన్నుంజూచి నీచెలికాడగు నీమణిమంతుండు నీవుచూచుచుండ నాపై సుమిసెఁ గావున నీయపరాధంబున నీసైన్యంబుతో వాఁ డొకకాలంబున నొకమానవునితోఁ బోరాడి యుద్ధంబున విగతాసుండగుఁగాగ యనిశపించి వెంటనే యామానవు నీక్షించి పైన్యవధముచేఁ గలిగిన వ్యధనవనయింతు వని చెప్పెనని ధర్మజుతో మఱియు నిట్లనియె. ధైర్యము, నేర్పు, దేశము, కాలము, పరాక్రమము లను నీయైదును లోకతంత్రవిధానమునకు నైదు తెఱఁగులు కృతఘ్నమునందు వీని నందఱెఱింగి కార్యములఁ జేయుచుండిరి. ఈ

యైదింటిని రాజులు బాగుగ నెఱింగి జాగరూకులై ప్రజల బాలింతు
రేని వా రుభయలోకంబుల గీర్తి బడయుదురు. ఇంద్రుండును హానిని
నేర్పుతో సుపయోగింప శక్తుండగుటచే నాకలోకాధిపత్యంబు గాంచె.
హానియుక్తాయుక్తతలం బరిశీలింపక సాహసకార్యాచరణపరాయణుండు
కార్యభేదమును దెలియక నిష్ప్రయోజకకార్యముం బూని రెండులోక
ములయందు గీ డొందు. ఈ భీమసేనుండు గుణదోషముల బరి
శీలింపడు. భుజబలగర్వమున సాహసకార్యములం బూను. భయంబు
లేక యెదిరిన దన్నెఱుంగక క్రొత్తవారితో విద్వేషించు. వీనిచే ధర్మ
శాస్త్రాధ్యయనంబు నేయింపుము. లెస్సంగ నాశాస్త్రమున శిక్షితుం.
జేయుము. ఆర్దిషేణాశ్రమంబునకుంజని యీమొసటికృష్ణపక్షం బచ్చట
నివసంపుము. యక్షులు కిన్నరులు కింపురుషులు హానియోగంబున
నీకు రసవంతము లగు ఫలంబుల గొని తెచ్చియిచ్చి మిమ్ములను నేమి
చుచు మీ కేయపాయముం బొరయకుండ రక్షింతురు. ధర్మదేవత
నిన్ను, వాయుదేవుండు భీముని, నింద్రుం డర్జునుని, అశ్వినశ్వరులు శవ
లను నెట్లు సంరక్షించుచున్నారో, యాతీరున మీ రెల్లరును నాకుం బరి
రక్ష్యులు. దమ దానాదిసద్గుణంబులకు నెల వైన యర్జునుండు తనకు పల
సినమహాస్త్రంబుల నడసి నాకలోకంబున నింద్రపరిరక్షితుండై తేమం
బున నున్న వాడు. యమునాతీరంబున శంతనుండు సప్తాశ్వమేధంబుల
గావించి దేవర్షులను, బిత్తదేవతలను దనిషియుండె. అట్టివాడు మీప్ర
పితామహుండు. వా డిప్పుడు నాకలోకంబున దనకావించిన సుకృత
ఫలము లనుభవించుచున్న వాడు. ఆమహనీయుని నాకంబున నిత్యవూజ
లంజేసి నీతమ్ముం డర్జునుండు, సంతుష్టుఁ జేసె. మీయెడం బ్రీతుండై
శంతనుండు మీతేమం బడిగె ననఁగా విని పాండుపుత్రు లందఱును
సంతుష్టులైరి. అంత భీమసేనుండు దా గావించినసాహసంబునకు
గుజేరు మన్నింపఁ బ్రార్థించె. ధనదుండును హయశూనున కనుకూ
లుండు కాఁగా భీమసేనుండు లోకపాలకునకు మ్రొక్కె. అంతఁ గుజే
రుండు శరణుసొచ్చిన భీము నాదరించి భీమసేనా! అరిమర్దనుండ వగుదువు
గాక! యని దీవించె. పదంబడి గుహ్యకేశ్వరుండు యుధిష్ఠిరుమొగంబై

యయా! నీతమ్ముం డద్దునుం డింద్రునానతిం గొని యచిరంబ యిటకు వచ్చు వాడు. అంతవఱకు మీరు గంధమాదనంబున వసించియుండుడు. షాకు యతులు వలసినపదార్థములఁ దెచ్చియిత్తు రని హరి వీడ్కొని స్సనై న్యుండై యక్షరాట్టు చనెను. యతులును గుభేరాజ్ఞ మెఱు భీమ సేనహతయక్షక శేబరంబులను వెంటనే యాశై లశిఖరమునుండి తొలఁ గిందిరి. దాన వారికి శాపాంతం బయ్యె.

ఇవిధంబున నుత్తరదిక్పతియనుజ్ఞం గొని పాండవు లార్హి షేణా శ్రమంబుం జేరి యతు లుపచరించుచుండ నందుఁ గొంతకాల ముండిరి. అప్పు డొక్కనాఁ డుదయంబున ధౌమ్యుండు ప్రాతరాహ్ని కంబులం దీర్చికొని యార్హి షేణుతోడం బాండవుల సమీపింపఁగా, వా రాఘుషి వర్యునకు మ్రొక్కి మిగిలినవిప్రుల నర్పించియుండ ధౌమ్యుండు తూర్పు దెసం జూపి యిట్లనియె, పాండవాగ్రజా! లోకపాలురలో నింద్రకుభేరు లీదిక్కును బాలింతురు. మందరపర్వతం బాదెస నున్నది. వారు తమతమ పట్టణంబు లగు నమరావత్యలకాపురములందు నుందురు. అట నుదయించు సూర్యుని బ్రహ్మరులును, విప్రులును, సిద్ధులును, సాధ్యులును నుప సాహమంత్రంబులచే నర్పింతురు. అని చెప్పి ధౌమ్యుండు ధర్మరాజును దక్షిణాభిముఖుం గావించి యోపాండుపుత్రా! జీవుల కెల్ల నియామకుం డగు యముండీ దిక్కున నుండి నయమిని పట్టణమునందు సమవర్తియై విరాజిల్లు. అని పశ్చిమదిశం జూపి ధౌమ్యుం డిట్లనియె. అయ్యా! ఈ దిక్కున వరుణుం డస్తమయపర్వతమును సముద్రమును నాశ్రయించి యున్న వాడు. సూర్యుం డస్తాచలగతుండై తననిత్యకృత్యములు ముగించును. వరుణుండు నచ్చోటనే యుండి సకలభూతములను రక్షించును. ఓసుభగుడా! మేరుపర్వత ముత్తరదిక్కున వెలయుచున్నది. మిక్కిలి తేజోవంతమైపవిత్రమైనయావర్వతమునందు సకల చరాచరభూతజాలము లను సృష్టించు బ్రహ్మదేవుం డున్న వాడు. బ్రహ్మమానసపుత్రు లగు మరీ చ్యాదులును వసిష్ఠాదిసప్తర్షులు నందే యున్నవారు. సప్తర్షులం దుద యాస్తమయములఁ గాంతురు. బ్రహ్మసదనంబునకుఁ దూర్పున నారా యణస్థానంబు గలదు. అది స్వయంప్రకాశంబు; సర్వతేజోమయంబు,

అది తనతేజంబున వెలుంగుచు సర్వబ్రహ్మాండమును వెల్లెగించు చుండు. దేవర్షులు గాని, బ్రహ్మర్షులుగాని దానిని నిరీక్షింప నేరరు. యోగసిద్ధులగుమహానీయులును, నిష్కామకర్తాచరణంబు గావించిన సర్వసంగవిముక్తులును నగుయతీంద్రులచోఁపి కేఁగుదురు. అద్దానిం జూచ్చినవారు మఱల జననమరణాదిసంసారచక్రంబునఁ బడరు. వారు ముక్తులు. ఆస్థానం బక్షయంబు. సర్వకార్యకారణుండును నాదిమధ్యాంత రహితుండును, సత్యజ్ఞానానందరూపుఁడును, లోకారాధ్యుండునగు శ్రీమన్నారాయణున కయ్యది నివాసస్థానము. పరమభక్తిని దానికి నమస్కరింపుము. నారాయణుండు నివసించుస్థలమునకు సుమేరు వని పేరు. సమస్త జీవరాసుల నందుండి రక్షించుచు. భానుం డామేరుపర్వతమున కెల్లప్పుడు చంద్రసహితుండై ప్రదక్షిణంబు నేయుచుండు. ఉత్తరాయణమున స్వ కిరణములచే గ్రహించిన సకలపదార్థములరసమును దక్షిణాయనమున మేఘుండై వర్షించి యుత్తరాయణమునందుఁ దనకిరణములవేడిమిచే డస్సినభూతజాలంబున కంతటికి నాస్యాయనంబు గావించుచు, కళ లనియు, గష్టము లనియు, ఊణము లనియు, ముహూర్తము లనియు, నహోరాత్రము లనియు, గాలపరిచ్ఛేదంబు నేయుచున్నవాఁడు. చంద్రుండును బక్షములకుఁ గారకుండై యాపర్వతరాజుం జుట్టి తిరుగుచుండు. ఆకసంబున నుండు నితరగ్రహనక్షత్రము లాకొండలతోనిచుట్టును బ్రదక్షిణంబుగఁ దిరుగుచుండు. అని ధౌమ్యుండు మేరుపర్వతమహిమంబును జెప్పఁగా విని పాండురాజపుత్రు లానందించిరి. అట్లు ఋషిప్రోక్తంబులగు సువార్తల నానందించుచు వారాగంధమాదనంబునందు యతులను నేవించుచు దినదిన మొక్కొక్కవిశేషంబుం జూచుచు వ్రతము లాచరించుచు నియమపరులై యర్జునురాక నెదురుచూచుచు నొకనెలదినము లచో నుండి రని వైశంపాయనఋషివర్యుండు నెప్పఁగా జనమేజయనృపవర్యుండు విని సంతుష్టస్వాతుఁ డయ్యె.

ఆనగేంద్రమగు గంధమాదనంబున మహాత్ములగుపాండవులు పార్థునిరాక యెదురుచూచుచు నుత్తమవ్రతముల నూని యుండఁగా, వారికి నతిప్రమోదంబు గలిగెను. అత్యంతనిర్మల స్వభావంబుతోఁ గూడి సత్యధర్మప్రధానులై తేజరిల్లుచున్న యాపాండవులకడకుఁ బెక్కండ్రుమును

లును, గంధర్వకిన్నరులు నేగుడెంచిరి. దేవతాగణంబు లమరావతి నొంది తేటదనంబు నొందులాగున, బుష్పఫలభరితవృక్షశోభితంబగు నాగంధమాదనంబు గాంచు. నామహాభులకు నెక్కువ మనఃప్రసాదంబు గలిగెను. అట్లు పాండవులు దమంబు నొంది మయూరహంసవాహనంబులతోఁ గూడి పుష్పభరితంబులైన యాగంధమాదనంబుచరించులను శిఖరంబులను జూచుచు మహానందముతో నొప్పియుండిరి. అనగేంద్రమున శిఖరంబులను బొదలజొంపములతోఁ గప్పినవియు, బెగ్గురులు నీరుకోళ్లు, రాయంచలు మున్నగు నీటిపక్షులతో నొప్పినవియు, దామరపువ్వులచే నిండినవి యగు తామరకొలఱులను గుజేరునిచే స్వయముగాఁ ద్రవ్వించబడినవానిని జూచి యాపాండవు లానందభరితులయిరి. నిండురూపు గలవి, చక్కని తిన్నెలు గలవి, రత్నఖచితములును, మనోహరంబులునైన కుజేరునిక్రిడోద్యానంబులు గాంచి, యాకుజేరునికి నిష్టు లగుచాడుప్ప నాతనియాశ్రమంబుననే తిరుగుచుండిరి. వెక్కువర్ణములు గలిగి, నెత్తావితోఁగూడిన మహావృక్షములతోను, మొయిభులపిండువులతోను నిండిన యాపర్వతశృంగంబునుం జూచుచు దహప్రథానులై యాపర్వతశిఖరములను గలయఁ జూచిరి. ఆపర్వతపు నిజప్రభావంబుచేతను, బర్వతమందలి యోషధుల ప్రభావమునను, సూర్యుడుదయకాలమునఁ బాండవులకు విస్పష్టరూపుఁడుగఁ దోచెను. విభావనుఁ డేసూర్యునిఁ బొంది రాత్రులందుఁ జరాచరంబులఁ బ్రకాశింపఁ జేయుచున్నవాఁడో యట్టి సూర్యుని యస్తమయంబులను శిరారు లగు పురుషసింహు లచటనుండి చూచిరి. ఆవీరు లగు పాండవులు చీకటి క్రమ్ముటను, దొలఁగుటను, సూర్యునియుదయాస్తమయములను, సూర్యకాంతి దిక్కులందు విదిక్కులందు వ్యాపించుటనుజూచి యానందభరితులయిరి. పాండవులు వేదాధ్యయనపరులై, పంచమహాయజ్ఞాద్యనుష్ఠానంబులను జలుపుచు, ధర్మప్రథానులై పుణ్యవ్రతంబు లోలి సలుపుచు, సత్యనిరతులై సత్యవ్రతుఁడగునాథనంజయునిరాక కెదురుసూచుచు, నస్త్రవిద్యఁ గఱచి మఱివచ్చిన మనయర్జునునితోడికూడిక యిటనే మనకుఁ గలుగునుగాక యని పలుకుచు నచటిఋషులవలనఁ బెక్కుదీపనలఁ బడయుచుఁ దపోయోగనిష్ఠులై యుండిరి. ఆపర్వతమున వింతలఁ గాంచుచు

నాయర్జునుని సదా తలంచుచున్న యాపాండవుల కొక్కరేయియుఁ బగలును నొకసంవత్సరముతో సమానంబుగాఁ గడచెను. ఎపుడు మహాత్ముఁడగు పార్థుఁడు ధౌమ్యుననుమతిఁ బడసి జడలు దాల్చి యస్త్ర లాభంబునకై తరలెనో, యది మొదల పార్థునే, తలపోయుచున్న పాండవులు హర్షసంతోషములు లేకయుండిరి. మదగజేంద్రగామి యగు వాఁడు పార్థుఁడెన్నఁడు యుధిష్ఠిరుననుమతి పడసి కామ్యమునుండి హిమ వంతమునకుఁ దరలెనో యది మొదలుపాండవులు శోకభరితులై యుండిరి. అట్లస్త్రాస్త్రమై యింద్రునికడ కేగిన యాయర్జునుఁగూర్చి పాండవులు చింతించుచుండఁగా, వారికి నాదీప్తకాలం బెంతయో కష్టంబునఁ గడచెను. అట్లు పాండవు లచటఁ జింతాకులితమానసులై యుండఁగా జిష్ణుఁడు, దేవేంద్రునియొద్ద నై దేండ్లుండి యాగ్నేయ హరుణ సౌమ్య వాయవ్య వైష్ణవ పాశుపత్య బ్రాహ్మద్యస్త్రములను నింద్రునలనఁ బడసి, యతనికి నభివాదనంబు సేసి యతనియనుమతిఁ బడసి ముదంబున మఱి గంధ మాదనంబునఁ బాండవు లున్నయెడకుఁ బయన మయ్యెను.

తృతీయాశ్వాసము

అంత బాదరాయణశిష్యుండైన వైశంపాయనుండు పిదపటి కథను వినుట కువ్విల్లూరుచున్న జనమేజయభూపాలున కిట్లనియె.

అట్లు గంధమాదనంబున నొక్కదినము పాండుపుత్రు లందఱు నొక్కచోట సుఖులై కూర్చుండి యిప్పకథాగోష్ఠి నుండఁగా నాకసంబున నొక్కరథంబున దేదీప్యమానమై ప్రకాశించుచు బొగలేని యగ్ని జ్వాలవోలె వెలుఁగుదాని నిజప్రభలచే నంతరిక్షమును వెలిగించుదానిం గాంచి దప్రదవృత్తల నందు దివ్యకిరీటంబుతోను, పారిజాతకుసుమ మాలికలతోను, దేవత లొసఁగిన యాభరణములతోను నుండు నొక్క మహాపురుషుం గాంచి, యావిఘ్నానంబు సమీపగతం బగుడు వాని నర్జునుం గా నెఱింగి యానందం బుబ్బొందుచుండఁ గొంతసేపటి కాకొండచెంత నావిమానంబు విడియుడు దానినుండి యర్జునుండు దిగి భర్తజ భీమ ధౌమ్యులకు నమస్కరించి వారియాశీర్వాచనంబులఁ బొంది,

తనకుఁ గవ లభివందనంబులు నేయ వారిని గ్రుచ్చియెత్తి ద్రౌపదిం జూపులచే నాదరించి ధర్మజుసమీపంబున వినయ మొప్పు గూర్చుండి యుండె. అంత నందఱును బలుమాఱింద్రుం డెక్కి యనేకమహాయుద్ధములలో విజయమును బొందినయావిమానముయొక్క రామణీయకముం జూచుచు దాని నతిపూజ్యంబుగాఁ దలంచుచు, నద్దాని సారథి యగు మాతలిం గడు గారవించి వానికిఁ దగినసవర్యులంజేసి నాకలోకవృత్తాంబు లారయుచు, దేవతలక్షేమంబుల విచారించుచుండ మాతలియుఁ దత్తదనుకూలము లగు నుత్తరంబుల వారిని సంతృప్తులం జేసి వారికిఁ దండ్రి వోలె నుచితంబుల నేర్పి వారిచే ననుజ్ఞాతుండై మఱల నింద్రురథముఁ దోలుచు దివంబున కరిగె. అప్పు డర్జునుండు, దేవేంద్రుండు నాకంబునఁ దన కొసంగిన దివ్యాభరణములఁ బాంచాలరాజపుత్రి కొసంగి విప్రులమధ్య నున్నయుధిష్ఠిరునిమ్రోలఁ గూర్చుండి తా సురల మెప్పించుటయు, వా రంపలకుఁ దనకు బహుమానంబులుగా నస్త్రముల నొసఁగుటయు మున్నుగాఁ గల స్వర్గవాసమప్పటి తనవృత్తాంత మెల్లఁ బూసఁ గ్రుచ్చినట్లు క్రమంబున నన్నకు విన్నవించి కవలతో నారాత్రి సుఖనిద్ర సలిపె.

— ఇంద్రుండు పాండవులయొద్ద కేటెంచుట —

అంత మఱునాఁ డుదయకాలంబున యుధిష్ఠిరునకుఁ బార్థుండు తమ్ములతోడఁ దానును నభివాదనంబుచేసి సల్లాపంబులాడుచుండ నాకసంబున తూర్యధాన్యములును భేరీపణవాదివాదిత్ర నిస్వనంబును, వివిధఘంటారవంబులును, రథ నేమిధ్వనియు వినరాఁగా యుధిష్ఠిరుండు సావధానండై చూచుచుండె. అంత నాఖండలుగఁ బంగారుతేరెక్కి గంధర్వాప్సరోగణంబులు వెంట రాఁగా నరుదెంచి పాండవుల సమీపంబున దేరు డిగెను. అప్పుడు పాండుపుత్రు లందఱును దిగ్గన లేచి పాకశాసనున కెదురేగి యతనిఁ దోడ్తెచ్చి యాపవర్వతంబున నొక్కచో నున్నతంబైన యుత్తమాసనం బొందు చూపి యం దాసీనుం జేయ నింద్రుండు హర్షంబునఁ గూర్చుండెను. యుధిష్ఠిరపురస్కరు లగు పాండుపుత్రు లందఱును నంతట నాశునాసీరు విభ్యుక్తంబుగ నర్చించిరి. అంత యుధిష్ఠిరుండు తమ్ము డైనయర్జునుని మహాత్మ్యంబునఁ గదా దేవరాజునకు నే నభి

గమ్యుండనైతీ నని మనంబున నెన్నుచు మిక్కిలి వినమ్రుండై తల
హించి యాదరంబుతో నాఫలునుని వీక్షించుచుండ నప్పు డతనిం
జూచి యింద్రుం డిట్లనియె. ధర్మతనయా! నీ వచిరకాలముననే యాపదల
నెల్లం బాసి నీపితృపితామహాద్వితం బైన సామ్రాజ్యంబుఁ బొందుదువు,
నీతమ్ముండు నర్జునుండును నాకంబున నాయొద్ద నియతమనస్కుండై
యుండి యనేకదివ్యాస్త్రంబులను నావలనఁ బొందె. వానివర్తనంబు
వలన నాకుం గడుఁ బ్రీతి వానియందుఁగలిగె. వీఁ డహరిమితపరాక్రమవం
తుడయ్యె. వీడు ముల్లోకంబుల నేరికి నజయు్యుండయ్యె. మీకు స్వస్తి
యగుఁగాక, ఇచ్చోటినుండి మీరుతఱలి కామ్యకవనంబును జేరుడని సదా
లోచనంబు గఱపి యచ్చోదన్ను వీక్షింప నేతెంచినట్టి గంధమాద
నస్థితమహర్షిగణములచేస్తూయమానుండై నాకలోకంబున కరిగె. పాండు
నందనులకుఁ బాకశాసనునితో గంధమాదనంబుననైన యీసమావేశ
వృత్తాంతంబును నొక్కయేడు జితేంద్రియుండై నియమపూర్వకంబుగఁ
బఠించుపుణ్యాత్ముండు శతమానమైనయాయుస్సు గలిగి సుఖ యగు
నని వేదవ్యాసశిష్యుండు వైశంపాయనుండు నయ్యభిమన్యుపాత్రుండగు
జనమేజయునకుఁ జెప్పి వెండియు నిట్లనియె.

అట్లు దేవేంద్రుండు నాకలోకమున కేగుడు నర్జునుండు కవలు
ద్రోవదియుఁ దోడరాఁగా సమీరకుమారు ముందిడికొనిపోయి ధర్మజు
సమీపించి నమస్కరించి వినయవినమితోత్తమాంగుండై యుండ ధర్మ
సూనుండు వాని నెత్తికొఁగిటఁ గ్రుచ్చి శిరంబు మూర్కొని విజయా!
మమ్ము విడిచి యానాకలోకంబున నీ వెట్లుంటివి? దివ్యాస్త్రము లెట్లు
సాధించితివి? వానిప్రయోగోపసంహారంబులను లెస్సగ గ్రహించితివే!
మహాదేవు నేరూపునం గంటివి? పాకశాసనుం డెవ్విధంబున నీ కిష్టంబు
సలుపుచుండె? వారు నీయెడఁ బ్రీతులై నిజాస్త్రంబుల నొసంగిరే? వారి
నెట్లర్పించుచుంటివి? ఇంద్రుండు నీవలనఁ గూర్చి జెందె ననెను.
ఆమహానీయుం డట్లు నిన్నుఁ బ్రయోక్తులాడుటకు నీ వొనర్చిన సవర్య
లెయ్యవి? అంతయును విస్పష్టంబుగఁ దెలుపు మని విజయు నడుగ నాతం
డన్న కిట్లనియె.

అర్జునుడును ధర్మరాజునకుఁ దనయ స్త్రలాభంబు చెప్పట

ధర్మపుత్రా! నీవు తొల్లి నాకుపదేశించినవిద్యను గ్రహించి నీసె
లపుమెయిఁ దపం బొచరింపఁజోయితి. తన్నిమిత్తము కామ్యకవనమున
స్థున్న మిమ్ము వీడి యచ్చటనుండి తరలి భృగుతుంగంబనుఁదర్శితప్రదేశము
నకుఁ బోయితిని. అచ్చోట నారాత్రిగఁడపి మఱునాఁడు వెకువ నందుండి
ప్రయాణమైయొక్కభూసురు నాచోటఁగంటి. ఆమహానీయుండు నాకుల
గోత్రంబు లడుగ నిజవృత్తాంతం బతని కెఱింగించితి. అందుల కతఁడు
ప్రీతుండై నన్నుఁ దపంబొచరింపు మనియు, నాకు వెగముగనే బిడొజొండు
దర్శన మొసంగు ననియుఁ జెప్పి యదృశ్యుం డగుడు నే నచ్చోటినుండి
ప్రయాణమై హిమవంతంబుఁ జేరి యచ్చోటఁ దొలిమాసంబునఁ గంద
మూలఫలాహారుండను రెండువమాసమున వారిభక్షణుండను, మూఁడ
వనాల్గవమాసములందు నిరాహారుండను సూర్యబాహుండనునైయుం
టని. ఈతీరునఁ దీవ్రతపోనియమమున నుండినను నాదేహమునం జేవ
తఱుగదయ్యె. అది నాకు వింతగానుండె. ఐదంపడి యైదవనెల ప్రారంభ
మైనమఱునాఁ డుదయమున నాయుండుచోటున కొక్కిలరాహంబు తన
ముట్టెతో నచ్చటచ్చట భూమియందు బొరియలు వెట్టుచుఁ గాళ్లదుమ్ము
రేచుచుఁ దనకఱకుమేన ధరణితలంబు రాయుచు నలు దెసల నిటటు
సూచుచుఁ గానంబడియె. దానివెంటఁ జేత ధనుర్భాణంబులు గొని
వనితాజనంబుతో నొకయెఱుక యచ్చోటి కేఱెంచి, యాపందిపై నేను
బాణ మేయఁగాఁ దానును గూడ దాని నొక్కకోల నేసె. అంతఁ బోక
వాఁడు నన్నుఁ జూచి 'యయ్యా! ఇయ్యది నాబాణంబునకు గుఱియై
యుండ నీవు దీని నేలఁ గొట్టితి? వేటకాండ్ర కున్న న్యాయంబున కేల
వెలియైతివి? అయిననగుఁగాక; నిన్నుఁబీచమడంతు' నని వెఱవక నా
యెదుట నిలిచి వింటినమ్ముల గొని యుద్ధము నేయు మనఁగా నేనును
వెనుదీయక వానిపైఁ బెల్లన బాణంబుల నెసీతి కాని, యవి యెవ్వియును
వానిం గదలంపవయ్యె. వాడును నాపై నలిగి నన్ను బాణపరంపరలతోఁ
గప్పె. అంత నేను వాని భల్లంబుల నన్నిటని నడుమన విఱిచితి. మరల
నాయెఱుకుపై బాణవర్షంబుఁగురియింప వాఁడు తనమాయ నొక్కటిఁ

బన్ని నాయులు దన్నుఁ దాఁ నీయనివిధరూపంబుల గాన్పించు
 దొడంగుడు నేను వానిమాయలకుఁ జలించక వెండియు నంప వాన గురి
 యింప నాకిరాతుఁ డొకపరిప్రాస్వాకారుండుగను, మఱియొకపరి దీర్ఘా
 కారుండుగను, వేటొకపరి యల్పశిరస్సు గలిగినబృహత్కాయుండుగను,
 నిక నొకపరి బృహచ్ఛిరంబుగలిగిన యల్పకాయుండుగను, నొకసారీ
 యొక్కండుగను, మఱియొకసారి యనేసులుగను గన్పడుచుండెను. కాని
 పోరుమాత్రముఘోరింబయ్యె. అతఁడు ననుగాఢంబు చొప్పించుచుండె.
 అంత నేను వానిని బరాక్రమవంతునిఁగా నెఱింగి యతఁడు స్వల్పశిలీము
 ఖంబులకు వెఱవం డని తెలిసి వానిపై వాయవ్యాస్త్రమును బ్రయో
 గింప నది వృథయయ్యె. అంత నేను ధైర్యమును విడనాడక వానిని ననేక
 బాణంబులతోఁ గొట్టి శలభాస్త్రమును, తాలవానువానిపై గురియింప
 నాయెటుక వాని నన్నిటి నొకపెట్టున మాయించె. అంత వీఁడలంతఁ
 బోవువాఁడు కాఁ డని సమంత్రకంబుగ బ్రహ్మాస్త్రంబు గాండీవంబున సం
 ధించి ప్రయోగించుడు నాయస్త్రంబు భూనభోంతరాళంబునఁ జెటచెట
 పుటపుటలతో నార్ఘటంబు నేయుచు మంటల నుమియఁ బ్రజ్వలం
 చుచు బోయి వానిసమీపంబున నిర్విర్యం బయ్యె. అంత నామహా
 స్త్రంబును నేమియుం జేయలేకపోగా నేను నివ్వెఱ పడి ధైర్యంబు
 వదలక నాచేతివింట వాని సమీపించి కొట్టఁగా వాఁడు దానిని నా
 తూజీరయుగళంబును మ్రింగివైచె. పదంపడి యుద్ధసాధనము లేవియు
 లేకున్న వానితో బాహుబాహియుద్ధమునకుఁ బూనితి. అప్పుడు వానిని
 ముష్టిఘాతంబులఁ గొట్టితి. అఱచేతులం జఱచితి. వానిని బైకెత్తి
 క్రిందగొట్టితి. ఎంతఁజేసినను కిరాతుండు డయ్యడయ్యె. నేను మాత్ర
 ములసితిని. అంత నాధైర్యంబు సన్నంబయ్యె. వాని వీర్యంబు
 లా వెక్కి. ఇట్లు కొంతసేపు నిస్త్రాణుండనై పోరి వానిం గెలువనేరక
 నిర్విర్యుండనై క్రిందబడితి. అంత నామాయాకిరాతుండు నన్ను
 వీక్షించి పకపక నగి తనవెంట నున్న వనితాజనంబుతో నదృశ్యుం
 డయ్యె. పదంపడి కొంతవడికి నాయెదుట నొక మహాపురు
 షుండు పినాకపాణియై జడలు దాల్చి యుమాసమేతుండై వృషభ
 వాహనుండై నన్నెలు దైవమో నాగ నామ్రోల దర్శనం బొసంగె.

అట్లు సన్నిహితుండైన యీశానుండు యుద్ధప్రదేశమునుండి తొలంగి నన్ను జేరవచ్చి 'కాంతేయా! నీదైర్యసాహసంబులకు సంతోష్టాంతరంగుండ నైతి. వరములు గోరుము. అమరత్వమును మాత్ర మీఁజాలను. వెఱయవి వలసినవాని నడుగుము. ఇష్టసిద్ధి జేసెద' నని చెప్పి ముందు కిరాతరూపంబునఁ దా మ్రింగిన గాండీపంబును తూజీరయుగళంబును నా కందిచ్చె. నేను వానిని భక్తిపూర్వకంబుగఁ గ్రవ్వుఁ గైకొంటిని. శర్వుఁ డని యెఱింగి సాష్టాంగనమస్కారంబు లాచరించి చేతులు మోడ్చి శిరంబున నడిఱిని యిట్లడిగితి. దేవదేవా! నాయెడంబ్రీతుండవేని దేవతలయొద్ద నుండు నస్త్రంబుల నాకుఁ బ్రసాదింపవేయన, సర్వేశ్వరుండు నాప్రార్థనము నంగీకరించి భక్తవత్సలుఁ డయినాకుఁ దనపాశుపతాస్త్రమును సమంత్రకంబుగ నుపదేశించి దాని ప్రయోగోపసంహారముల నేర్పి నన్ను నిర్దేశించి యిష్టహస్తంబు సాధారణసమయములం దుపయోగింపరాదు. అల్పులవై దీనిని బ్రయోగింతువేని యిది లోకప్రలయకారకం బగు. కావున నీసర్వాస్త్రములు నుపయోగింప నవి వ్యర్థము లయ్యెనేని యప్పుడ కాని దీని నుపయోగింపరాదు. ఏయస్త్రమును నీ కుపయోగపడక నీకు మహాపత్కాలము దొడర నున్న సమయమున దీని నుపయోగింపుము. అని యానతిచ్చి నిజవాహనముతో నదృశ్యుం డయ్యె.

అంత నే నారాత్రి యంద కడపితి. మఱునాఁటియుదయంబున నాచోటఁ దొల్లి గాంచినవిప్రవర్యుం గంటి. వానితో నెఱుకతోడి పోరును, బిడవ మహేశ్వరసందర్శనంబును, బాశుపతాస్త్రలాభమును జెప్పితి. అంత వృత్తాంతంబు విని యాభూసురవర్యుండు నన్ను వీక్షించి యిట్లనియె. అయ్యా! నీ వెంత పుణ్యమూర్తివో! మహర్షులకు వీక్షింపరాని పరమేశ్వరుని సందర్శించి కృతార్థుండవైతివి. వేగంబ యింద్రాది లోకపాలురు నీయొద్ద కిప్పు డేలేంచి, నీకుఁ దమతమదీవ్యాస్త్రంబు లిత్తురు, నీకు శుభం బగు నని దీవించి యాతండు నే ననుమతింప యథేచ్ఛం జనియె. అంత భానుండు మధ్యందిశగతుడయి వెలుంగుచుండె. ఆప్పుడున్నట్లుండి లలితవాయువులు వీవపాగె. పూలవాన గురిసె. వివిధ వాద్యధ్వనులు వినిబడియె. గంధర్వాప్సరసల గానంబులు మోడై

పీనుల కింపుఁ గొల్పె, అంత నేనాశ్చర్యపడి యిది యేమి వింతయో
యని నలుదెసలం జూడ్కులు నిగిడించి చూచుచుండ నింద్రాణితో
నింద్రుండును, దమతమ గాణులతో లోకపాలురును దమతమవివిధ
విమానలబలు నారోపించి నాచెంత కేటెంచిరి. అప్పుడు మాతలి
సారథికం బైన రథంబునుండి శచీసమేతుడై యింద్రుండు డిగ్గి నన్ను
సంబోధించి యిట్లునియె. సవ్యసాచీ! నీకుఁ బరమేశ్వరుండు ప్రత్య
క్షుంబై పాశువతం బొసంగుట నీచే దేవకార్యంబు సాధించుట కని
యెఱుంగుము. లోకపాలుర మగు మాయస్త్రంబుల నీ కొసంగెదము
కైకొను మనఁగా నేను వానిని మహాప్రసాద మని గ్రహించితి. వాని
యొక్క ప్రయోగోపసంహారములను మహాశుచివై వారిమూలమున
నేర్చి వారికి దండప్రణామంబు లాచరింపఁగా వారును దమతమలోక
ములకుం జనిరి. వారితోఁ దఱలిపోవువాఁ డింద్రుండు నను ఫల్గునా!
యని పేర్కొని, స్వర్గంబునకు రమ్ము, పుణ్యతీర్థావగాహనంబున నీయీ
శరీరము పూతంబై యున్నది. షటియు మహాదేవుసందర్శనమునను,
దివ్యతపశ్చరణమునను నీవు పుణ్యమూర్తి వైతివి. కావున నాకలోక
ప్రవేశంబు నీ కతిసులభంబు. నీకై మాతలిని నీరథంబుతోఁ బంపెద.
దాని నధిరోపించి యేతెమ్ము. నీచరిత్రం బే నెఱుంగుదు. నాక
లోకంబునం దుండు సప్తర్షులును, బ్రహ్మర్షులును, దేవతలును నెల్ల
వారు దానిని నెఱుంగుదురు. అనఁగా నే నింద్రునితో మహాసుభావా!
నాయెడఁ బ్రసన్నుండవై దివ్యాస్త్రంబు లనుగ్రహింపుము. నీవు గురుం
డవై వానిప్రయోగోపసంహారంబుల నుపదేశింపు మని వేడఁగా
నింద్రుండు పార్థా! నీకు మహాస్త్రంబులవలని ప్రయోజనం బెద్దియో
దాని నే ననుగ్రహింప సంసిద్ధుండ నయి యుండ. నస్త్రంబులే కావల
యు నని పట్టు పట్టెద వేల యని యడుగ నింద్రునిభావం బెఱింగి, నేను
దేవరాజా! వినుము, దివ్యాస్త్రంబుల నకాలంబున నుపయోగింపను.
అట నెఱింగి సర్వాస్త్రంబులు ప్రతిహతంబులగుడు, మహాపద సంఘటిల్లి
నప్పుడు మానవులవై దివ్యాస్త్రములఁ బరగింతు. నీవు సంశయింపక
వాని వా కనుగ్రహింపు మని వేడఁగా నావృత్తారి నన్నుం జూచి
‘యోవరుడా! నీచిత్తం భరయుటకు నే నట్లంటి గాని యింద్రుడెద్దియు

గాదు. ఇంతవినయముతోఁ గౌశలంబున మాటలాడుట మదీయాత్మ జుండ వైన నీక తగుఁగాని లాతివా రిటులాడ నేర్తురే? నాకంబునకు వచ్చితి వేని వాయవ్యాగ్నేయవాసవవారుణవైష్ణవాది సర్వాస్త్రంబుల నీ కొసంగి వానిప్రయోగోపసంహారంబుల గురుండనై యుపదేశించి యంపుదు నని వచించి యంతర్ధానంబు నొందె.

అప్పుడు కొంతసేపటికి దివ్యరథంబుఁ గొని మాతలి నాసమక్ష మున కేఠెంచి కుంతీపుత్రా! ఆఖండలుండు నిన్ను నమరావలికిఁ దోడ్చి తెచ్చుని నన్నంపఁగా నాతనియాజ్ఞ శిరంబున వహించి యిటు కేఠెంచితి. మాయామయంబును బవిత్రగమనంబు నైన యీయాకాశయానంబు నధిరోపించి నాకంబున కరుదెచ్చునఁగా నే నుండుపర్వతరాజమునకు వందనం బొనర్చి సెలవుంగొని దివ్యరథమునకుఁ బ్రదక్షిణం బొనర్చి సాష్టాంగముగ మ్రొక్కి వెంటనే దాని నధిరోపించితి. అంత నే నారథంబున నిశ్చలుండనై యుండుటం గని మాతలి నాతో నిట్లునియె. 'ఆఖండలనందనా! ఈరథం బాకసంబున నేగుచుండ నింద్రుఁ డైన గొంత చలియించు. నీ వెంతమాత్రమును జలించక రథగమనవేగమును లక్ష్యపెట్టకున్నావు. ఔరా! నీధైర్య మెంతటి' దనుచు నాకలోకము నకుఁ బోవుచున్నంత నాకసంబున దివ్యనిమానంబులఁ జూచితి. నాకంబున నందనోద్యానంబుం గాంచితి. అయ్యది స్వయంప్ర కాశమానము. అచ్చోట నివసించువారిని శీతోష్ణాదిద్వంద్వంబులు వేధింపవు. పుణ్యమహిమలు గలవారి కయ్యది వాసస్థానము. సర్వార్థపుష్పఫలసంపూర్ణ మాచోటు. శుకపికాదినానావిధవిహంగధ్యానములచే రమణీయమైన యచ్చోట నెల్లప్పుడు నుండువారి కాపటులరుతంబులు సామగానంబుఁ బోలె వీనులకు విందొనర్పుచుండు. అచ్చట నుద్యానవనంబులు పలుచెట్ల తోను విహంగమంబులతోను నొప్పారుచుండును. అచ్చటి సరోవరంబులు పంకజములతో సంపూర్ణంబులును దివ్యహంసములకు సంచార యోగ్యంబులును, యోగులతపస్సులకుఁ గెలంకులును, ఋషుల పర్యటనంబులచే బవిత్రములును నైయుండు. అట్టి యమరావతింజొచ్చి యందలి పుష్పసుగంధమునకును, జల్లని తెమ్మెఱలకు నిచ్చ మెచ్చుచు నందలి సత్తములను. నష్టవసువులను, నేకాదశద్రువులను, ద్వాదశా

దిత్యులను, ననేకసిద్ధగణంబులను, సాధ్యసమూహంబులను, గిన్నర
నిచయంబులను గాంచి, వారి కందఱకు వెవ్వేఱ నమస్కరించి వారి
యాశీర్వాదంబులం బడసితిని. అమరావతిలో నిందునగరిమొగసాల
రథంబు డిగ్గి పురందరు సమీపించి సాష్టాంగముగ మ్రొక్కి నిలిచితి.
సురరాజును నాయెడఁ గడుఁ బ్రీతుఁడై నన్నుఁ గౌఁగిలించి క్రుచ్చి
యెత్తి శరీరమంతయుఁ దడవి నాకుఁ దనయధ్ధాసనం బిచ్చి కూర్చుండ
నియోగించె. అంత నాసభలోనివా రెల్లరును నాటంగోలె నన్ను
గారవించుచుఁ గడుఁ బ్రీతితో మెలంగుచుండిరి. సురరాజును దాఁజెప్పిన
చొప్పున దివ్యాస్త్రముల నొసఁగె. నా కుబుసుపోకకై చిత్రనేనుఁ
డనువాని విశ్వావసుపుత్రుని గంధర్వం జెలికానిఁగ నొనర్చి వాని
ఘలన నాకు నృత్యంబును గానంబును నేర్పించె. ఈ విద్యల నన్నింటిని
నేర్చి సుధర్మసభయం దనిశంబు దేవర్షిబ్రహ్మర్షిసమక్షంబున గీతవాదిత్ర
మాధుర్యంబు, దేవవేశ్యకాంతాసమూహానృత్యచాతుర్యంబు నరయుచు
నిందుం డుపదేశించిన యస్త్రవిద్య నభ్యసించుచుంటిని.

అవ్విధంబున బహుదినంబులు గడవ నొక్కనాఁడు నిలింపాధి
పతి నన్ను దాసి యాదరంబున నిట్లనియె. పార్థా! నీయస్త్రాభ్యాసం
బనదృశంబు. నిన్ను దేవతలును, నసురులును నెవ్వరును గెలువలేరు.
ఇఁక మానవులఁ జెప్ప నేల? సమరభూమియందు ని న్నెదుర్కొనువా
రెరును లేరు. నీ వతిరథుండవు. పదునేను దివ్యాస్త్రముల ప్రయోగోప
సంహారముల, నావృత్తి ప్రాయశ్చిత్త ప్రతిఘాతంబు లై దింటిని నావలన
నేర్చి ధన్యుండవైతివి. ఇఁకను నీవు గురుకార్యం బొనర్పవలయు.
అత్యవసరం బొక్కండు సంభవించె. దానికి నీ వొడంబడవలయు
ననఁగా, నేను “దేవా! నీయానతిని శిరంబున వహించి యొనర్చెద. నాకు
సాధ్యంబైనచో శరీరము దావక ధైర్యముం బూని నీయిష్టంబు నెఱ
వేర్తు. నను నమ్మి కార్యభారంబు నాపై వైచితివేని యీక్షణంబ యా
కార్యము నెఱవేర్చుటకు యత్నించెద. ఆలస్యంబుచేయ” నంటిని. అంత
దేవేంద్రుండు నామాటలకు సంతసిల్లి యిట్లనియె. సవ్యసాచీ! మూఁడు
లోకములయందు నీ కసాధ్యమొం డుండునే? నివాతకవచులను మూఁడు
కోట్లరక్కసులు సముద్రమును దుర్గముగాఁ గొని నాతో విరోధించి

దేవతల కపకారముఁ జేయుచున్నవారు. నీకుఁ దగు యుద్ధోపకరణముల నొసంగెద. అది గురువునాజ్ఞగా నెఱవేర్చుము. నెమలితెక్కల వన్నె రోమములుగల వేయిగుఱ్ఱములం బూన్చినరథము నారోహింపుము. నీవు షూతలిని సారథిగాఁ గొనుము. విజయధ్వజము నా రథంబునకుఁ బైనఁ గట్టించెద. ఈయుత్తమకీరీటంబు శిరస్సునఁ దాల్పుము. అని చెప్పి రథంబు నాయితంబు చేసి యథేద్యమును స్ఫుర్భరూపంబునైన యీకవచంబుఁ దొడుగ నిచ్చి, దివ్యమణిభూషణంబులచే నన్నలంకరించి గాంధీవంబున కెన్నండును శిథిలంబుగానిగుణంబును యోజించి, నన్నురథము నెక్కించి యారాక్షసపథార్థముగఁ బంపె. పంపునెడ నన్ను విజయివై రమ్మని దీపించె. ఇట్లు సురరాజాదీవనలం గొని నేనును మాతలిసారథి కంటై, విజయధ్వజంబున నొప్పుదాని, మయూరసవర్ణ రోమహ యాయుతయోజితం బైనదాని, దివ్యాస్త్రసమంచితం బైనదాని, బలి వృత్తనముచ్యాదిరాక్షసులవధకాలంబున నుపయుక్తం బైనదాని, దివ్యస్యందనం బెక్కి యమరావతీపురవీథుల మహానినదంబునఁ బోవు చుండ నన్ను నమరేంద్రునిగ భావించి దేవతలును ఋషులును తటా లున నన్ను సమీపించి యాఖండలనందనా! నీ వేకార్యంబునఁ జను చున్నవాడవు? అని యడిగిరి. నేను వారితో నివాతకవచపథార్థం బేగు చున్నాఁడ ననఁగా వారు మిక్కిలి సంతసించి నాయెడం బ్రీతిఁజేసి యా శంఖంబు నిచ్చి దీనిఁ బూరించిన దానవగర్భనిర్భేదనం బగు నని యద్దా నిని విజయసూచకంబుగ నా కొసఁగి యిట్లనిరి. ఈరథంబు నింద్రుండు దుష్టరాక్షసుల సంహారనిమిత్త మరుగునప్పు డెక్కు. నీకు విజయంబు సమకూరుం గాక యని యాశంఖంబు నిచ్చి, తొల్లి, యింద్రవిజయముల కిదియు నొక కారణమైయుండె ననిరి. అంత నే దానిం నైకొని మహర్షు లాశ్చర్య మందుచుండ నాకంబునకుఁ దరలితి. పిదప కామగమనంబును, వియద్గమనంబును నైన నారథంబు కొంతవడికిఁ దిమితిమింగిలాది క్రూర జలజంతుసంకీర్ణంబైనదియు, బొడవైన యలలయుత్పత్తి వినాశంబులు గలదియు నగు సముద్రంబునుపరిభాగంబునకుఁ బోవఁగా నీరథం బింద్రు నిదిగా నెఱింగి నివాతకవచులు తమజలదుర్గమున సురక్షితులై యుండ, నేను దేవదత్తమైన శంఖంబును బూరింప నా మహానిస్సనంబునకు వారు

వెఱ చెంది, కవచంబులఁ దొడిగి గదలం బూనువారును, శూలహస్తులును, జాపాది యుద్ధపరికరంబులచే నలంకృతులును, ఖడ్గపాణులును, ముసల ముగ్ధరథారులు నై యుద్ధసన్నాహంబున నెదుర్కొనఁగా మాతలియు రథం బొక్కసమతలంబున నిలుపుచుండె. అంత నారక్క, సులు పెల్లన నొకధ్వనిం గావించిరి. ఆధ్వనికి సముద్రమునందలి తిమి తిమింగిలాది హ్రరజలచరజంతువులు విగతసత్వంబు లయ్యె. అంత వా హవాద్యంబులతో ఘోరంబుగా నన్నుఁ దాఁకిరి. అప్పుడు వారితోఁ బోరు ఘోరంబయ్యె. ఆసమయంబున దేవర్షులును బ్రహ్మర్షులును నాక సంబున నుండి సిద్ధసాధ్యులతోను విజయముం గోరుచు కాలోచిత స్తుతి గీతంబులఁ బాడుచుండిరి. అంత నివాతకవచులు నాతేరుం జుట్టుముట్టి నావైఁ దండోపతండములుగా యుద్ధపరికరములువై వ నేనును నేమరక, మొక్కుఁదొక్కుడే యాయుధములను వేసెనో క్రమంబుగ నానిపై వానినే వైచి యొక్కొక్కనిఁ బదేసియమ్ముల గాఢముగాఁ గొట్టిన గొం దటా తాఁకుడునకుఁ బెడముఖంబు లిడిరి. అంతఁ గొంత తెఱపి రథము చుట్టును గలుగఁగా,నింతలో మాతలి యచ్చోట మూఁగిన రాక్షసులవైఁ దనయరదంబుఁ దోలెను. రథమునకు యోజింపఁబడిన పదివేలయశ్వంబు లయ్యసురసేనవైఁ బాట నాగుఱ్ఱముల పదఘట్టినల నలఁగినవారును రథచక్రములకుం గీలించియుండు వజ్రసమానము లై నకమ్ములం దగిలి చూర్ణమైన యుత్తమాంగంబులు గలిగినారాచంబులు సోకి వికలాం గులునై యనేకులు సచ్చిరి. హతశేఖలగు నారక్కసులు మఱియు రథంబుచుట్టు నావరింప యత్నించుచుండ మాతలి నేర్పున రథము నతిచిత్రగతుల నడుపుచుండె. నేను వారి నంత సమీపింప నీయక, లఘుబాణంబులను, విచిత్రశరంబులను మర్దించినఁ గొందఱు మ్రందిరి. కొందఱు వెనుకకు మఱిరి. కొందఱు నావిజయము నోర్వక వెంటనే మూఁతలం గూర్చుకొని యందఱు నొక్క పెట్టున నారథరథ్యసారథు లును నావరించికొని మూపై ననేక బాణప్రయోగంబులఁ గావింప నేనా తుములంబున శరంబులఁ దొడుగుటకు వీలులేక సమంత్రకంబుగా న య్యతిఘోరంబైన బ్రహ్మాస్త్రంబుఁ బఱపితిని. అంత దానిమహత్వ మువలన ననేకులు హతులైరి. అందులకు రక్కసు లపరిమితముగ

నందఁజం గూర్చుకొని శక్తికోలఖడ్గదాద్యాయుధములను నాపైఁ
బటుప నేను వాసనప్రియం బైన మాధవాస్త్రమును వారిపైఁ బ్రయో
గించిన న వివరీతసాధనము వారిబాణంబులను ఆయుధములను నాపైఁ
బ్రయోగించిన వానిని నుగ్ధచేయఁగా నేను వెన్నెంట వారి నొక్కొ
క్కనిఁ బదేసిబాణంబుల మర్తము లవియునట్లు కొట్టితి. ఆదెబ్బలకు
వారిదేహంబులు జర్ఘరీభూతంబు లయి పుష్పించిన కింశుకంబును
బోలియుండె. అంత న య్యసురులు నిలువక తమమాయాబలంబున
నాపై బాషాణవర్షంబుఁ గురియించిరి. నేను వజ్రాస్త్రంబుఁ బ్రయోగించి
యా తొల నెల్ల నుగ్ధగావించితి. అంత వారు విఫలమనోరథులయి
వేటొక్కమాయచే వర్షంబు గురియుడు నెడతెగని ధారాసాతమునను
దెసలు బీటలువాటి నిట్లు శబ్దించుచున్న గర్జనధ్వనులును గొంత నన్ను
దిగ్భ్రమఁ జెందునట్లు నేనె. దానఁ గొంతఁ జింతించి మరల సూర్తి
నొంది యింద్రుం డుపదేశించియున్న విశోషణాస్త్రంబు ప్రయోగింప
దానంజేసి యా సంతతజలధారలన్నియు శోషించె. వెనుక నారక్కసులు
దమమాయచే సిప్పుగాలి వెదఁజల్లుట కారంభించిరి. నేను సలిలాస్త్రంబున
నిప్పును, బర్వతాస్త్రంబున వాయువును నిరోధించిని. వారిమాయ
లన్నియు విఫలములు గాఁగా వారు చెలరేగి యొకేసమయమున ననేక
మాయలఁ బన్నుటయు దానిఫలంబుగా ఘోరాస్త్రంబుల నగ్నిని,
బాషాణంబులం జండవాయువును వర్షించుచుండ నవ్తాయవానచేఁ జిమ్మ
చీకటులు గ్రమ్ముకొన మిన్ను మన్ను దెలియక నారథాశ్వంబులు మగు
డుడు, నాకు భీతి గదుర, మాతలి రథంబుచొగలపై తహతహలాడుచు
పార్థా! ఏమి చేయుదము. ఈయసురులతోడి సంగ్రామము తొల్లి
యమృతార్థము జరిగిన దేవా సురులయుద్ధముకంటెను, నింద్రునకు వృత్ర
శంబరాసురులతో జరిగినసంగరంబుకంటెను మించియున్నది. అప్పుడును
నేనింద్రునకు సారథినై యుంటి. కావున వారియుద్ధప్రకారంబుల నెల్ల
జూచియున్న వాడ. కాని, యిట్టి వివిధ మాయాసంగరమును నెప్పుడుం
జూచి యెటుంగను. ఎంతయేని భీతిల్లియున్నాను. ఇది యుద్ధము కానే
రదు. బ్రహ్మచే నిర్ణీతమైన జగత్సంహారసమయ మని మోము తెల్లవాఁ

బలికెను. అంత మాతలికి నే నుత్సాహంబుఁ గల్పించి, భీతిల్లకు మని యుద్బోధించి యిదే చూడుము నాశక్తి యని యాతనిఁ బ్రోత్సహించి, గుణంబు సారించి, ధనుష్టంకారముంజేసి యా భయంకరములగు మాయల నెల్ల విరియునట్లొనర్ప సర్వశత్రుమోహిని యను సమ్మోహనాస్త్రంబుఁ బ్రయోగింప నయ్యది మాయలన్నియు నడంచుటయు, నారక్కసులు వేర్వేలు మాయలఁ బరిపరివిధంబులఁ బన్నిరి. దానివలన లోకంబంతయు నున్నట్టుండి చీకటియై కానంబడియె. ఇంకొకపరి లోక మతి తేజోమయమై యుండె. వేటొకపరి లోక మంతయు నీట మునిగినట్లు గానంబడె. ఈసమయమునందు మాతలి యప్రమత్తుండై తేరు నేర్పున నడుపుచుండఁ బైవై బడురక్కసుల నెల్ల నానాబాణపరంపరల కాహుతి గావించుచుంటి. అంత నారక్కసులలో హతశేషులైనవారు మరల నొక్కగుమియై మాయఁ గావించి తా మొఱులకుఁ గానరాక ఘోర సంగ్రామంబు నదృశ్యులై చేయచుండిరి. అంత నే నుత్తమాస్త్రములను లెస్సగా నభిమంత్రించి గురిఁ దప్పక ప్రయోగించుటయు నవి యా మోస గాండ్రైన రక్కసుల నెల్లరం బొరిగొనుటయు హతశేషులు మాయలఁ బోద్రోలి యుద్ధరంగంబునం దుండి తొలంగి పాటుచుండ నప్పుడు మాయ తొలఁగుటచే నంతయు నజ్ఞానంబు దొలంగిన యోగికి గన్పడు నిశ్చయాత్మకం బగు బ్రహ్మస్వరూపంబుచాయఁ గన్పట్టె. అప్పటి దృశ్యము నేమి చెప్పుదు! ఏతట్టుచూచిన రక్కసుల యవయవంబులు భూషణసహితంబులై గుట్టలు గుట్టలుగఁ బడియుండె. కొన్నితావు లందు వారియంగంబులు పర్వతములచాడ్పునఁ బ్రోవులై పడియుండె. వానిమధ్యంబున నారథరథ్యంబు లడుగు లిడుటకు నైతము వలను గాక యా పీనుగురాసులపైఁ గాళ్లు వైవ నాశవాంగంబుల మీదనే మాతలి రథము నడుపవలసివచ్చె. అట్లు రథంబు పీనుగులపైఁ బోవుచున్న యెఱువ వారిలోఁ గొందఱు దురంబునకుఁ గట్టాయిత్తులై యరుదెంచి మాయాబలంబునఁ గానరాక యాకసంబున కెగిరి మాపైఁ బర్వతంబులఁ బడునట్లొనర్చిరి. కొందఱు రథచక్రంబులను, గుట్టములకాళ్లును గట్టిగం బట్టికొనిరి. ఇట్లు పర్వతంబు లాక్రమించుట చేతను, రథమును గుట్టములును నిగ్రహింపఁబడి మెదల నేరకుండుటను

నేను గుహలో నుంపబడినవాఁడువోలె గదల నేరక చింతతో నుండ, మాతలి “యద్జనా! వెఱకుము, వింద్రాస్త్రము నభిమంత్రించి ప్రయోగింపు” మనఁగా నేను వానిమాట మేరకు వర్తించితిని. అంత న మహానీయాస్త్ర ప్రభావంబున రాక్షసు లెల్లరును దెబ్బలు దిని కూలిరి. రథమునకు గుఱ్ఱములకు నా పీనుగువెంటలలోఁ బోవుటకుఁ గొంచెమేనియు వీలు కలుగదయ్యె. అ ట్లామూఁడుకోట్లరక్కసులును హతు లగుటయు, మాతలి నవ్వుచు ననుం జూచి, “పార్థా! దేవదానవు లెవ్వరును శౌర్యంబున నీ కీడు కాదు.” అని బహువిధంబుల నుతించె. వా రందఱును వధింపబడఁగా నాదాన పులపట్టణంబున వారియంగనల రోదనధ్వనులు రోదసి నాక్రమించె. అంత నేను రథంబుతో వారిపురమును బ్రవేశింప నా రథనేమిపట పటాత్కారమున కాయంగనలు భీతిల్లి యిండ్లలోనికిఁ జొచ్చుచుండ వారిసగర మంతయుఁ గ్రువ్వురి యా పురశృంగారమున కలరి, మాతలిం జూచి యత్యంతరమణీయం బైన యీపురమును దేవత లేల ప్రవేశింప రని యడుగ మాతలి నా కి ట్లనియె. ఇది బహుకాలము క్రింద దేవనిర్మితమై దేవతలకు దేవేంద్రునకు నునికపట్టయి యుండె. అంత నీరక్కసులు విజృంభించి దేవతల దీనినుండి వెడలఁగొట్టి యుగ్రతపం బాచరించి బ్రహ్మను సాక్షాత్కరించుకొని తమకు దేవతలవలన భయము కలుగకుండఁగను, నీపట్టణము తమకు నివాసస్థలమైయుండు నట్లును వరములం బడసిరి. అంత నివాతకవచులను నీరక్కసుల కిది పురం బయ్యె. పదంపడి దేవేంద్రుండు బ్రహ్మ నారాధించి యీరక్కసులవధించు నుపాయంబు వేడఁగా బ్రహ్మదేవుండు వీరిని దేవతేతరుఁ డగు మహానీయుం డొకండు రూపుమాపును. కొంతకాలంబు నిరీక్షింపుఁ డని పితామహుండు వచించియుండె. వీరిని జంపునిమిత్తమయి యాఖండలుండు నీకు సర్వదివ్యాస్త్రముల నుపదేశించె. సురలచే నవధ్యత్వవరము వడసిన యీదుర్భాగ్యులు నీచే బొలిసి రని వారివృత్తాంత మంతయు నాకు వివరించి మాతలి రథమును గ్రవ్వుతించె.

అంతః పంచమం భర్తామకం బాలామకాలకేయలపథప్రకారముః శ్లోకం ౧౧.

అంత నేను నివాతకవచులం బొరిగొని మఱి చనుచు
ముందట సూర్యాగ్ని తేజస్సులం బోలినదియు, నాల్గుద్వారములుగల్గి
గోపురాట్టాలక ప్రాకారవిలసితంబు, వివిధాయుధధారులగు రక్కసు
లచే రక్షితముచు, సుందరోపవనవిలసితంబును నగు నొకపురమును
గాంచి యిది యెవరిపురము? ఇం దుండువా రెవరు? వీరి నేలువా
డెవండు? అని యడుగఁగా నాకు మాతలి యిట్లనియె. పూర్వ
కాలమున దితి యను దానవమాతకు కూతులు పులోమయు గాల
కయు ననువా రుండిరి. వారిరువురును వేయి దివ్యవత్సరంబులు బ్రహ్మ
దేవునిఁగూర్చి యారాధించిన నప్పితామహుండు వారికిఁ బ్రసన్నుం
డైన, వానివలన వారు తమకొడుకులకు నల్పదుఃఖమును, దేవదానవులచే
నవధ్యత్వమును గోరిరి. మఱియు నాకొడుకులకు నిరామయం బైన
యీపురమును వాసస్థలముగాను గోరిరి. ఇది హిరణ్యపురంబని పేర్కొ
నబడు. పితామహువరంబునంజేసి యీపురమునందు బాలామకాల
కేయు లనువా రున్నారు. వీరు బ్రహ్మవరమున గర్వితులై దేవదానవుల
కసాధ్యులై యెవ్వరికిని నవధ్యులై యున్నారు. మానవునివలన
వీరికి మృత్యువు బ్రహ్మచే విధింపఁబడియె. కావున వీరితో నీవు సమ
రంబు సాటించి దేవతల కవధ్యులైన యీ దుష్టరాక్షసుల సంహరించి
యింద్రునిమెప్పు వడయు మనఁగా నేనును నుబ్బి యట్ల చేసెదనని బాస
యిచ్చితి. వెంటనే మాతలి రథంబు నాపురమువంకికుఁ బఱిపెను.
అంత నాపాలామకాలకేయు లతిశూరులైనవా రటువదివేపురు
రథికులు స్వయంధోపకరణములతో నాపై నెత్తిరాఁగా వారిని నేను
జూచుచుండఁగనే నాపై వారు శరపరంపరల నేసరి. నేనును నాయస్త్ర
విద్యాబలంబున వారి నెదుర్కొని నాబాణంబులు పెక్కింటిని వారిపైఁ
బ్రయోగించితిని. అంత వారు నాపై నేసినబాణము లన్నియు వృథలై
పోయినవే కాక వారు నాబాణంబులచే నష్టాహితులైరి. దానిచేత
వారి టటు పాటుచుఁ గొందఱు పరస్పరము గొట్టికొని మడిసిరి.
కొందఱు కొంతవడికి మూర్ఛదేటి మాయఁ గావించి తమపురంబుతో

నందలు నొక్కపెట్ట నుప్పురంబున కెగసినట్లు తోతెంచిరి. అంత నేను వారిని పురంబుతోఁ బై కెగుర నీయకుండ నాబాణంబుల వారి కడ్డంబుగాఁ బఱపితి. అయినను వారు తమ కుండు బ్రహ్మవరమహిమచే నాపురంబు కామగమనంబు గావున నొక్కపరి యది పాతాళ మధిగమించినట్లు, వేటొక్కపరి యయ్యది యూర్ధ్వమున నున్నట్లును, మఱియొక్కపరి జలనిమగ్నముగను గనుపఱచుచుండుటచే నే నద్దానిపై దివ్యాస్త్రములం బ్రయోగించితి. అద్దాన నాపురంబు శిథిలం బయి నేలం గూలె. అట్లు చిదంరవందరలైన యాపురం బాయసురులు, వీడి యీర్ష్యచే నందలు నొక్కపెట్ట నాపైఁ గవిసిరి. మఱియు నేఁ బ్రయోగించు దివ్యాస్త్రములకు మాటుగ వారును దివ్యాస్త్రంబులను వేయుచుఁ దమ్ముఁ దప్పించుకొనుచు బహుమాయలఁ బన్ను చుండిరి. ఇంక వారంత కంత కగ్గలంబుగఁజలంబువాటించి పలు తెఱంగుల నన్ను నొప్పించిరి. అంత నమృహరణ్యంబునం దెద్దియుం దోఁపక నాయస్త్రంబు లన్ని యు వప్పుకుట గుర్తించి మిక్కిలి పూనికతోఁ ద్రిపురాంతకు ధ్యానించి సర్వభూతములకును శుభం బగుఁ గాక యనుచుఁ బాశుపతాస్త్రం బును దలంచుటయు నప్పుడ నాయెదుట మూడుశిరస్సులతోఁ బాముల సొమ్ములుగాఁ దాల్చిన మహాపురుషుం డొకండు కానంబడియె, పదం పడి నాకు నానుహనీయాస్త్రము గాండివమునందలి యల్లెత్రాటితో సంధింపఁబడినట్లు తోఁచె. అంతట శూలీని ధ్యానించి ప్రణామం బొనర్చి పోలోమ కాలకేయులు చంపఁ బడుదురు గాక యని నిర్దేశించి యాపాశుపతమును సమంత్రకముగ నర్పించి వదలితి. అంత నా మహనీయాస్త్రప్రభావంబున దటాలున ననేకసింహములును, బెద్దపులులును, ఘోరవరాహంబులును, గ్రూరము లైనశరభములును, గాత్రేనుములును, దోడేళ్లును, యక్షులును, రాక్షసులును, బిశాచములును, గుహ్యకులును, గంధర్వులును మున్నగువారనేకు లుద్భవిల్లి యారక్కసుల నెల్లం బీచుంగులు గావింపఁగా మరల భూతపతికి నమస్కరించితి. అవిధమునఁ బోలోమ కాలకేయు లందఱును హతులు కాఁగా వారి సారీమణు లందఱు నాక్రందించిరి. వారిరోదనధ్వని నింగి ముట్టె. ఆ ధానవపురం బెండినమూఁకులతో నిండిన కానంబువిధంబున సాధు

దప్పె. మాతలియు నాపరాక్రమమునకు మిక్కిలి సంతసించి యాఖం
డలనందనా! ఈకార్యముచే నీ వింద్రునికి మిక్కిలి ప్రియుండ వైతివి.
ఇంద్రుడు దేవతలచే నవధ్యులగు నీకూరుల మారణోపాయం బూహిం
చుచుండు. దైవయోగంబున వీ రందఱును నీచే నొక్కపెట్టున మడ్డి
సిరి. నీపరాక్రమంబు బొగడ నేరికి దర మని నన్ను బరిపరివిధంబుల
నుతించుచు రణంబు సాలించి నాకంబునకుఁ దోడ్కొనిపోవ,
నివాతకవచ పాలోమ కాలకేయ వధప్రకారము సంతయు సవిస్తరం
బుగ నాపాకశాసనునకు నే విన్నవింప న యింద్రుండును దేవత లెల్ల
రును సావధానులై యాకర్ణించి నాకార్యంబున కచ్చెరువడిరి. అంత
నింద్రుండు నన్ను జూచి, ధనంజయ! ఏయది దేవదానవుల కసాధ్యం
బో, యెవరు సురాసురులచేతను మడియరో, యాకార్యంబును సాధించి,
వారిని వధించి గుర్వర్థంబుఁ దీర్చితివి. నీపరాక్రమమునకు మెచ్చితి.
ఎల్లప్పుడును రణమధ్యంబున జాగరూకుండవై యస్త్రప్రత్యస్త్రప్రయో
గములయందు సుస్థిరుండ వగుము. నీ భుజబలపరాక్రమంబుచే జయిం
పబడిన మహీవలయము నీ యజాతశత్రుం డేలువాడు. నీకు దివ్యా
స్త్రంబులు ప్రసన్నములు గావున యుద్ధమున ని న్నెవ్వరును జెనకఁజా
లరు. భీష్మ ద్రోణ కర్ణ కృప శకుని ప్రభృతులు నీయందు పోడకాంశ
మువారు. నీ యన్నదమ్ములు ని నెల్లప్పుడును దలంచుచుందురు. నీ
వలన దేవకార్యంబు సాధితంబయ్యె. భూలోకమునకు నికం జను
మని యాజ్ఞ నొసంగి యీకవచంబును, స్వర్ణమయంబయిన యీ
మాల్యంబును, దేవదత్త మని పేర్కొనంబడు నీశంఖంబును, నీకిరీటం
బును, నీదివ్యవస్త్రములను, సొమ్మును నొసంగి పంపఁగా సురనేనితుండైన
సునాసీరుననుజ్ఞం బొంది మిముం జూచువేడ్క మనస్సున నుబ్బొంగ
నిటకేతెంచి యీగంధమాదనపర్వతశిఖరంబునందు మిమ్ముం బొడఁగాం
చితి. నే నింద్రులోకమున జూదమువలన మనకుఁ గలిగినయవస్థను దలం
చుచు నయిదేండ్లు వసించితి నని యర్జునుడు నిజవృత్తాంతం బంతయు
వినిపింపఁగా ధర్మజుడు పాథుని సాదరముగఁ జూచి గౌరవించి యిట్ల
నియె ధనంజయ! మనభాగ్యంబున నీవు సకలాస్త్రములను బడసితివి.
సురరాజు నర్పించి మెప్పు వడసితివి, పినాకపాణికృపాపాత్రుండ వైతివి.

లోకపాలురతోడం గలసి వారికిఁ బ్రియంబు సలిపితివి. మహిమండల మంతయు సాధించినవాడ నైతి. ధార్తరాష్ట్రుల లోఁగొంటి నని తలం చెద. నివాతకవచుల వధించిన నీయస్త్రముల నన్నింటిని మాఁకుఁ జూపుము. అని ధర్మజుం డడుగుటయు నష్టనుం డాయస్త్రంబుల మరు నాఁడు చూపెద నని చెప్పఁగా నందఱును వానిసామర్థ్యంబుఁ దలపో యుచు నారేయి గడపిరి.

— అర్జునుడు ధర్మపుత్రున కస్త్రములఁ జూపుట —

అంత మఱునాఁడు ధర్మపుత్రుండు యథావిధిగా నిత్యకర్మముల నొనర్చి తమ్ములతోడ నాసీనుండై యర్జునునిఁ బిలిచి పార్థా! నీయస్త్ర ముల నెల్లఁ జూపు మనుడు కిరీటి చల్లె యని శుచియై యాచమించి తనగాండీవము, దేవదత్త మగుశంఖము మున్నగు యుద్ధోపకరణము లను దేవతాసుగ్రహంబునఁ బడసిన యస్త్రముల నెల్లం జూపఁ దొడంగె. ఆయస్త్ర ప్రదర్శనకారణంబున భూమి గడగడ వడఁకె, అగ్నులు చల్లారె. సమీరుండు వీవ వెఱచె. జలంబులు శోషించె. బ్రాహ్మణ కార్యంబు లాగె. వారికి వేదంబులు దోఁపవయ్యె. రసాతలంబున నున్న చేతనంబు లన్నియు నస్త్రతాపం బోర్వలేక మిక్కిలి భీతిల్లి యర్జునుం బరివేష్టించి కేలు మోడ్చి యభయంబు వేడె. చేతనంబు లెల్లఁ జేష్ట లుడిగె. బ్రహ్మరుద్రాదిదేవతలును దిగ్భ్రమవడి యేతెంచిరి. దేవతల ప్రేరణంబున గంధవహండు దివ్యసూనంబుల దండలను నప్పార్థ చుట్టును బడవేసెను. అచ్చర లాడిరి. గంధర్వులు పాడిరి. కిన్నరులు వాద్యంబుల వాయించిరి. కింపురుషులు చిందులు ద్రొక్కిరి. అచ్చోటికి దేవతాచోదితుఁ డై నారదుం డేతెంచి యర్జునునితో పార్థా! అస్త్రం బులఁ బ్రయోగింపకు. వీని కెదురు లేకున్నఁ గాని, దైన్యంబు గలుగ కున్నంగాని ప్రయోగించినంతనె లోకక్షయం బాపాదిల్లు. సురక్షి తము లైనచో సుఖంబుఁ జెందించును. ఎన్నడును నిరధిష్ఠానంబుగ వీనిం బ్రయోగింపకుము అని చెప్పి యుధిష్ఠిరుం జూచి, ధర్మజా! ఎన్నఁడైన సంగ్రామంబు వాటిల్లునాఁడు నీతమ్ముని యస్త్రవిద్యావిలా సంబుఁ జూతు వని చెప్పి వారించి దివి కేగె, దేవతలును దమయునికి

పట్లకు వెళ్లిరి. అని వ్యాసశిష్యుండు పరీక్షిత్పుత్రునకు వచింపఁగా నా రాజచంద్రుండు కిరీటి దేవలోకంబునందుండి తనయన్నదమ్ములను ద్రోవదిం గూడిఁగొనినపిదప వా రేమిగతి వ ర్తించిరి యానతీయవే యన వై శంపాయనుండు జనమేజయునకు వెండియు నిట్లనియె.

అంత నప్పాండవు లందఱును గంధమాదనంబునం గల విశేషం బులను, జిత్రవిచిత్రవస్తుజాలంబులను గుఱిరాసుగ్రహంబున పీఠీంచుచు నాలుగేండ్లు గడపిరి. అట్లు వా గరణ్యంబులం దొల్లి యాత్రేండ్లును, నర్జునుండు నాకలోకంబునందుండి వచ్చినపిదప గంధమాదనం బున నాలుగేండ్లును గలసి దశవర్షంబు లరణ్యావాసం బొనర్చిరి. అంత నొక్కనాఁడు సమీరకుమారుండు యుధిష్ఠిరుం జేరం జని యొంటరి పాటునఁ దమ్ములు విన నిట్లనియె. ధర్మతనయా! నీప్రతిజ్ఞ యథార్థం బయ్యె. వనవాసకాలమునఁ బదివత్సరములకాలము గడిపితిమి. ఇయ్యది పదునొకండవయేడు. ఇంక నొక్కయే డనాయాసంబుగ నరణ్యంబున నుండి పదంపడియజ్ఞాతవాసంబుఁ గడపుదము. పిదపఁ గష్టాత్తుండైన ధృతరాష్ట్రపుత్రుం గదనంబున నెదుర్కొని వైరంబు సఫలంబుఁ గావించి యాసుయోధనుని బంధుసుతమిత్రభ్రాతలతో రూపుమాయించి సాంద్రయశశ్చంద్రికలు నలుదేసల వెలయ హస్తినాపురసింహాసనం బధిష్ఠింపుము. సురల నాఖండలుండుం బోలెఁ బ్రజల శాంతి మెయి నేలుము. రాజోచితవిధ్యుక్తక్రియాకలాపంబు లాచరించి సురలను దనువుము. విరోధుల నడంచుట నీ కెంతవని? సత్యంబుగ నీ వల్లిన సురరాజు సైతము నీ కోపఁడు. నిపురు గప్పిన నిప్పుచాడ్పున నుండు నీ ప్రతాపము రగులుడు లోకంబులు విధ్వస్తంబులుగావె? నీయాజ్ఞ నెఱవేర్చునిమిత్తమై వాసుదేవుండును, నర్జునుండును, సాత్యకియుఁ, గవలును, సేను నుండువార మని నీ వెఱింగినది కాదె? ఇక నీవనంబుల నుండు విశేషంబులం జూచుచు మిగిడి యరుగుద మన ధర్మపుత్రుండు నమ్ములహృదయం బెఱింగి వెంటనే ప్రయాణసన్నాహంబున నచోచ్చిటఁ దా మున్న కుటీరంబును, దమకు సమీపమున నచోచ్చఁ బాటుచుండిన నదులను, సన్నిహితంబులైన సరోవరంబులను గుఱిరాసుమతంబునఁ దమకు సేవకులై యున్నయత్తులను నామంత్రణంబు నేసి తమమిత్రుల

తోడు వడసి యరిమద్దనంబు గావించి, మరలఁ దపోనుష్ఠానముల నిమిత్త మిచ్చోటికిఁ జనుదెంచువార మని యాలోచించుచుండె. ఇన్ని నాళ్లు వీరివెంట సర్వతీర్థాభిగమనంబునకుఁ దోడై యుండిన రోమశ ఘహర్షియు వారికిఁ గొన్నిధర్మంబు లుపదేశించి దివంబున కరిగె. అంత భీముండు త మ్మాగహన ప్రదేశమున మోచితెచ్చుటకు హిడింబాసుతునిఁ దదనుచరులను స్మరింప వాడట్లు యేతెంచి, వాడు తమ్ము నందఱును మోవఁగా, వానియనుచరులగు రక్కసులు వారివెంబడి నున్న విప్రజ నంబులను మోవ నచ్చోటు వాసి యార్జిషేణాశ్రమంబున కేతెంచిరి. అంత వా రందఱును రాజ్యుకిఁ బ్రణతులై యాతనియాజ్ఞను శిరసా వహించి యారమణీయ ప్రదేశంబులను వీడలేక యెట్టకేలకు మనసు గట్టిసేసికొని యచ్చటనుండి తరలి యరణ్యమార్గంబునఁ గైలాసంబున కవలిప్రదేశంబుల నధిగమించి పిదప వృషపర్వాశ్రమంబుఁ జేరిరి. అంత నారాజ్య పుంగవుండు వీరి కెల్ల నతిథిసత్కారంబులం జేయ వానిని యథా క్రమంబుగఁ గొని యచ్చోట నొకరాత్రి వసించి రేపకడ వృషపర్వ వీడ్కొని మరల బదరికారణ్యముం బ్రవేశించిరి. నందనవనములవంటి యచ్చోటిరమణీయ ప్రదేశంబులందు నొక్కమాసము సంచరించి, హిమవత్పర్వత ప్రాంతముల నుండు కిరాతదేశంబునఁ జీనతుషారదరదాది ప్రదేశంబులం దాటి క్రమము సుబాహుపురప్రవేశముఁ గావించిరి. ఆ కిరాతపురంబున నొక్కనాఁ డుండి సుబాహు వొసంగిన సవర్యులం గైకొని తాము తొల్లి యాపురమున విడియించియున్న తమభృత్యులైన యింద్రసేన విశోకాదులం గూడి, నిజరథారూఢులై, ఘటోత్కచున కాలేనిపరివారమునకు నెలవొసంగి హిమవత్పర్వత ప్రాంతం బుల దినదిన ప్రయాణంబు సలుపుచు విశాఖయూపంబుఁ జేరిరి. అచ్చోట వేటాడుట కనేకమృగంబు లుండుటం జూచి, మృగయావ్యసనంబున వారం దొక్కయేడు గడపిరి. అప్పు డొక్కనాఁడు వృకోదరుండు వేటకుఁ బోయి యొకకొండజెలగచే బట్టువడ యుధిష్ఠిరుండు పోయి వానిని విడిపించె. అంత పారియరణ్యావాససమయసమాప్తికాలము సమాపించుటయ్య నా మరుభూములమార్గమునందు సరస్వతీనదీతీరం

బున నానావిధతరులతాదులచే దట్టమై యుండునదియు, ననేకమహర్షులయాశ్రమంబులకుఁ దావలంబై యుండునదియు నగ్నద్వైతవనంబుఁ జేరి విప్రబృందములతో నట విహరించుచుండిరి. అని వైశంపాయన మునివర్యుండు జనమేజయనృపవర్యునితోఁ జెప్పఁగా జనమేజయుండు మునిచంద్రా, అతీబలుండైన వృకోదరుండు పన్న గాక్రొంతుం డెట్లయ్యె? అతండు మున్ను యక్షరాక్షసుల నొక్కరుండ వధియించి గుహ్య కేశ్వరుని సమరంబునకు మల్లుచఱుచి యుండినవాఁడు కాఁడే? ధర్మజుం డతని నెట్లు వదలించె. ఆవృత్తాంతం బెంతయు నద్భుతంబు. దాని నాన తీయవే యని యడుగుటయు నమ్మునిచంద్రుం డా రాజచంద్రున కిట్లనియె.

❖ అజగరంబు భీమునిఁ బట్టుకొనుట ❖

ఆవిధంబున నప్పాండుసుతులు హిమవత్ప్రాంతగహనకాం తారంబుల విహరించుచుండ నొక్కనాఁడు వృకోదరుండు గదాదిసాధ నంబులను, మృగయావ్యాపారంబునకు వలసిన ఖడ్గాద్యాయుధము లను గొని నానాతరులతావితానయుక్తం బై యొప్పారు సవ్య నంబుఁ జొచ్చి యందుండు సకలభూతంబులు భీతిల్ల దారుణునిన దంబుఁ గావించుచు, భుజము లప్పళించుచు, దరువులఁ బెరిచుచు, లతలను ద్రైపుచు, బుట్టలఁ గీటడంచుచు, నడవివండులను, దున్నలను, సింహవ్యాఘ్రాదిక్రూరమృగములను వధించి చెండాడుచుఁ బాదఘట్టనం బుల సకలోర్విధరకాననములతో వెలయు ధరిత్రిని గడగడ వడంకిం చుచుఁ బాలకడలి మధించు మంథరనగంబుచాడ్పున గాననంబు నల్ల కల్లోలపఱచుచుండఁగా నొక్కచోట నొక్క మహానాగంబు కన్పడె. అప్పావతేఁడు పర్వతాకారంబై హరితవర్ణ కాయంబుతోఁ జిత్రవిచిత్ర రోమంబులు గల్గి, నాల్గోఱలతోఁ గొండగుహవలెఁ దెఱచియున్న యెఱ్ఱని వదనంబును, ప్రజ్వరిల్లుచున్న నేత్రంబులును గల్గి, కాలాంతక విషంబును పూర్తురించుచు, దననోటివిషోచ్ఛ్వాసంబులచే లోకములను భస్మపటలంబుఁ జేయునో నాఁగ నొప్పుచు. బ్రళయకాలసమవర్తి నను కరించుచు, గాననములోని సకలభూతముల వెఱపించుచుండె. అంత భీమసేనుం డాటోపంబున దానిం డాయుడు, నయ్యది వాని చెండు

భుజుంబుల నొక్కున్తుడి బంధింపఁగా, నాగాయతబలుం డయ్యున్సు
భీమనేనుండు దానిపట్టునుండి తప్పించుకొనుట కశక్తుం డయ్యె. అప్పు
డామారుతి యిది సామాన్యసర్పంబు గాదు. దీనిబలం బత్య
ద్భుతంబు. అని తనతో విచారించి యా సర్పరాజున కిట్లనియె. ఓ
నాగరాజా! నీమహిమం బత్యద్భుతంబు. నీబలంబు భీమంబు. నేను
బొండురాజపుత్రుండ. ధర్మతనయు తమ్ముండ. భీమనేనుం డనువాడ.
ఈకాననంబున సింహశార్దూలాది క్రూరమృగంబులను నాబలిమి మెయి
ననేకముల వధించినవాడ. యక్షరాక్షసుల ననేకులను నొక్కండనే
యసహాయుండ నై పిలుకుమార్చినవాడ. పదివేలయేనుగుల బల
ముతో వర్ధిల్లువాడ. ఇట్టి నేను నీచే బంధింపఁబడి యెంత యత్నంబు
చేసియు నీపట్టుం దప్పించుకొన లేక నిర్విణ్ణుండనై యున్నాడ. ఇంత
బలిమి నీ కెట్లు గలిగె? నన్నేమైన బనిగొందు వేని నీయాజ్ఞ నొనర్చు
వాడ. నీవే రెయ్యది యని యడుగుచుండ నయ్యజగరంబు భీమ
నేనుమే నెల్లం జాట్టుకొని, చేతులు మాత్రము వదలి యిట్లనియె.
వ్యోధరా ! నావృత్తాంతంబు నెప్పెద వినుము. నేను దొల్లి
నహుషుం డనురాజును. నీవంశమున బూర్వ మున్న వాడను. నీవును
నన్ను వినియుందువు. నే ననేకాధ్వరంబుల నొనర్చి తత్ఫలంబుగా
నింద్రుపదవిం బొందితి. కాని, గర్వితుండ నై విప్రుల నవమానించితి.
అంత నగస్త్యుం డలిగి నన్ను ఘోరాకారం బైన సర్పంబు గమ్మని
శపించె. అప్పుడు నేను విషణ్ణుఁడై యగస్త్యునాశ్రయించి మహాత్మా!
నాకు శాపానుభవకాలమునందు బలవత్సత్వములు నాకుఁ జిక్కిదుర్బ
లత నొందుటకును, బూర్వస్మృతి చెడకుండఁగను గరుణింపుము.
నాకు శాపవిమోచనమును బ్రసాదింపుము. అని ప్రార్థింప న మ్మునీం
ద్రుండు కరుణించి నాకోరినవరంబు లిచ్చి, యింకఁ బెద్దకాలంబునకు
నెవ్వఁడేని నీయడిగిన ప్రశ్నములకు సదుత్తరంబు లిచ్చునో యామహా
నీయువలన నీకు శాపాఘాతం బయ్యెడుఁగావుత మని చెప్పె. ఆముని
వరుప్రభావంబుచే నాచే బంధింపఁబడిన మహాస త్వంబుగల యేప్రాణియై
నను గదలలేక పోవును. నేను దీప్తమైన తుదృఢతతో నవయుచున్న
వాడ. నీవు నా కిప్పు డాహారంబు వైతివి ప్రాణభృతులకు జీవితాశ
బలియము కాడ! వరశంకరుండవైన నీ న్నిప్రాణంబుల నిల్పుకొనుట

కాహారంబుగాఁ జేసికొనవలసివచ్చె. దైవప్రేరణ మట్లున్నయది. ఏమి చేయవచ్చు ? చేసిన పాపకార్యఫలమున నీ సర్వశరీరముఁ బడసితి. నానాకష్టముల కాలవాలమైతి. శాపాంతంబు నా కెన్నఁ డగునో యని చింతించుచుండ నా యజగరంబునకు భీముం డిట్లనియె. ప్రాణులకు సుఖదుఃఖములయనుభవంబు దైవాధీనంబు. దుఃఖానుభవంబునఁ గోపంబు నొందరాదు. తన్ను నిందించుకొనియుఁ బ్రయోజనంబు లేదు. అపాయము సంభవించినపుడు మనస్సును జలించనీయక యొక్క తెఱంగున నిలుపవలయు. అట్టివాడే ధీరుండనబడును. దైవవశంబునఁ గల్గెడుదానిని బురుషయత్నమున నాపగలమే. దైవయోగమే బలీయము. పౌరుషము దుర్బలము, దైవము చిన్నచూపు చూచినంతన కాదే నాగాయతబలుండ నైనను నే నిప్పుడు నీచే జిక్కితి. అనిమిత్తముగ నా కీదురవస్థ వాటిల్లె. నా కీశరీరమున కపాయము సంభవించిన దని చింతలేదు. కాని, రాజ్యమును గోల్పోయి యక్షరాక్షసభూయిష్ఠంబును, సంతతమృగసంకులంబును నైన యీ హిమవత్ప్రాంతకాంతారంబులయందు నాయన్నయుం దమ్ములు నిడుమలఁ గుడుచుచున్నవారు. నారాక కెదురుచూచుచు నేను సకాలమున వారికి గోచరింపనినాడు నాకై వా రెంత గుందుదురో! ఒకవేళ నేను లేకున్నను దనయస్త్ర విద్యాసబలంబునఁ దా నొక్కరుండే విరోధుల గెలువఁగల నను తలంపుతో నాకై యర్జునుండు వగవకున్నను, నాబలిమి నాధారపరచి కొని కోల్పోయిన రాజ్యంబుఁ గ్రమ్మఱ బడయవలయునని నమ్మి యుండు ధర్మాత్తుండగు నా యన్నయు, దుర్బలులైన కవలను నెంత వగఁ జెందుదురో? కాంతారవాసంబును బండ్రెండేండ్లు చెల్లించి శూరులైన తనకొడుకులు మరలి యజ్ఞాతవాసంబునలిపి తన్నుఁజూడఁగావచ్చు చోవారి డైమం బారసి సంతసింపఁగలతల్లి నాలేమింజేసి యెంతదుఃఖం చునో యని యెంతయుఁ జింతిల్లెద. అని పలుతెఱంగుల విలపించుచు నజగరంబుపట్టు దప్పించుకొన లేక భీముం డుండె.

— ధర్మరాజు భీముని వెదకఁబోవుట —

ఇట ధర్మరాజునకుఁ గొన్ని యుత్పాతంబులు దోతెంచె. అంత నాతండు భీమిల్లుటయుఁ దనకుఁ గుడిభుజం బదరఁగా గుర్తించి, ముందు

గొంత చెటువు దోచినను బిడప శుభం బగు నని భావించి ద్రౌపది
 బిలిచి భీముం డెటఁ బోయి యున్నవాఁ డనఁగా యాజ్ఞసేని మృగ
 యాసక్తుఁ డై వేటకుఁబోయె నని తెలిసి చెప్పఁగా విని యాశ్రమంబున
 ద్రౌపదిసంరక్షణార్థ మర్జున నకుల సహదేవుల నుంచి తాను ధౌమ్య
 సహితుండు కాంతారమునందుఁ దూర్పున భీమసేను పోయినమార్గంబున
 నేగుడు, నతండు వేటాడుతఱి వధించిన మృగంబులు పర్వతోపమాన
 ములును, నతఁ డరుగు దెంచునపుడు, తదూరుసంజాతవాతభగ్నంబులై
 నేల కొరగి యుండు తరుసంచయములును, శుభచిహ్నంబులతో
 నొప్పారు భీమసేనునడుగులజాడయుఁ గాన్పించుచుండెను. అంత
 నాజాడఁ గొంత దూర మేఁగఁగాఁ బ్రచండవాయు వాకప్రదేశ
 మున వీవఁజొచ్చె. మఱియు నాచోటున నుండుచెట్లు పత్రరహితం
 బులై కంటకావృతంబులై కానంబడియె. ఆస్థలం బంతయు నిర్జలం బై
 పాషాణమయంబై స్థాణుమూలంబై యూషరప్రాయం బై యుండె.
 అచ్చోట నొక మహాజగరంబుచే బంధింపఁబడిన మహాబలు భీమసేనుం
 జూచి చింతించి 'భీమసేనా! ఈ పెన్నాముచేత నెట్లు బద్ధుఁడ
 వైతి?' వని యడిగి వానివృత్తాంతం బంతయు నెఱింగి యజగరంబు
 నుద్దేశించి యో సర్పరాజా! నీకాహారంబుగ నింక నెద్దానినైన
 నిచ్చెద. ఇప్పుడు నీచే బట్టువడిన నాతమ్ముని వదలుము. నీవు చేవ
 తవో? లేక, సర్పరూపధరుండ వగు రాక్షసుండవో! నీ కెద్దాని
 నొసంగిన నీ నాతమ్ముని విడుతువో. నీవృత్తాంతమంతయు నివ
 రింపు మనఁగా నజగరంబు ధర్మజున కిట్లనియె. అయ్యా! నాకుఁ
 గాలప్రాప్తంబైన యాహారంబు నీ తమ్ముండు. కావున నీని నేను
 విడువనోప. ఇచ్చోటన నీవు నుంటివేని నీవు నాకు రేపటిదినమున
 కాహార మయ్యెదవు. ఇచ్చోట నుండవలదు. పొమ్ము. నాప్రదేశం
 బున నుండువారి నెఱ్ఱివారిని నను నే బట్టి బంధించి భక్షింతు.
 ఇయ్యది నాప్రతంబు. నే నెవ్వం డంటివి? వినుము. నేను దొల్లి
 భవద్వంశ ఛార్మజుఁడను. చంద్రున కేనవవాడ. నాతండ్రి యాయు
 వసున్మపాలుండు. నహంషుడు నావేరు. భూలోకంబున ననేకసుకృ
 తంబులం జేసి తత్ఫలముగా నింద్రపదవి నధిష్ఠించితి. భూలోకంబున
 విస్తారమైన తపం బాచరించితి. వేదాధ్యయనంబు లెస్సగా జేసితి.

అనేకయజ్ఞములను గావించి భూసురుల దానదక్షిణలం దనిపితి. పిదప నాకంబున కేగి యింద్రుండనై యాయైశ్వర్యంబున మత్తిల్లి బ్రాహ్మణుల ధిక్కరించితి. అంత నగస్తుయం డనుమునివరుండు నాకుఁ గోపించి న న్నజగరం బగు మని శపించె. కావున నీదుర్దశం జెందితి. కాని, యగస్తుయం డనుగ్రహించి నాకుఁ బూర్వస్మృతియు, మహాసత్త్వల హీనసత్త్వలం జేయుశక్తియు నొసంగి, నాయడిగిన ప్రశ్నముల కేనాఁ దెవ్వండు సదుత్తరంబు లిచ్చునో నాడు నాకు శాపావసానం బని ప్రసాదించె. కావున నాయడిగిన ప్రశ్నలకు నీవు సదుత్తరంబు లిత్రేని నీతమ్మని వదలెద ననఁగా యుధిష్ఠిరుండు మహాత్మా! నీప్రశ్నంబులకు సదుత్తరముల నిచ్చుటకు విప్రులు తప్ప నితరులు పలుతురే? ఐనను నానేర్చినకొలందిఁ బ్రత్యుత్తరముల నొసఁగెదను. అడుగు మనుటయు నయ్యజరగం బిట్లనియె.

ధర్మరాజు అజగరం బడిగిన ప్రశ్నములకు సగుత్తరముల నిచ్చి భీమాని విడిపించుట

రాజేంద్రా! బ్రాహ్మణుం డన నెట్టివాఁడు? ఆతనికిఁ దెలియఁదగిన దేది? యని యడుగ ధర్మజుం డిట్లనియెను. ఓనాగరాజా! ఎవనియందు సత్యము, దానము, ఓర్పు, తపస్సు, దయ, కనికరము గలవో వాఁడు బ్రాహ్మణుం డనఁబడును. వాఁడు దేనిం దెలిసిన దుగిఖరహితుఁ డగు నో, యట్టి దుగిఖములేనిదియు, సుఖము నైనదియునగు పరబ్రహ్మ మతఁడు తెలియఁదగినది. నీ వేమి తలంతువో యెఱుంగను. నాకుఁ దోచిన ప్రత్యుత్తర మిచ్చితి. అనఁగా నాగం బిట్లనియె. రాజా! చాతుర్వర్ణ్యమును బ్రమాణమని చెప్పుదురు. నీవు నెప్పినట్లు సత్త్వాదిగుణంబులు గలవాఁడే బ్రాహ్మణుం డైనచో నవి శూద్రునియం దుండునేని వాఁడు బ్రాహ్మణుం డనఁబడునే? సుఖదుఃఖరహితమైన పరబ్రహ్మ మతనికి వెద్యమని (తెలియఁదగినది) యంటివి. సుఖదుఃఖములు రెండును లేవిది లోకమున నొండుండునే? యనఁగా యుధిష్ఠిరుం డిట్లనియె. సత్త్వాదిగుణంబులు గలవాఁడే బ్రాహ్మణుండు. అవి శూద్రునందుఁ గల్గుచో వాఁడు శూద్రుండు గాఁడు. బ్రాహ్మణునం దయ్యవి లేకున్న, వాఁడు బ్రాహ్మణుండు గాఁడు. వృత్తమే యుత్తమంబు. శీతోష్ణములకు మధ్య వేటొండు గాననట్లు లోకమున సుఖమో దుఃఖమో యేది

యొకటి కానిది లేకున్నను లోకమునకుఁ బరముగ నున్నదియు, నిట్టి ట్టిదనరానియు నగు పరబ్రహ్మము ద్వంద్వరహితము గాన నది సుఖ దుఃఖరహిత మని తలంతు ననఁగా నజగరం బిట్లనియె.

౧౩ వృత్త మత్యుత్తమం బంటివి. దానిచేతనే బ్రాహ్మణత్వం బగునేని వర్ణాశ్రమాచారాదులు వ్యర్థములు గావే? యనిన ధర్మపుత్రుం డిట్ల నియె. నాగేంద్రా! వినుము. వాచాలత్వము, మైథునము, జననము, మరణము మనుష్యుల కందఱకును సాధారణము. కావునఁ బూర్వము ప్రమాదంబున వర్ణసంకరము కాఁగా బ్రత్యేకజాతి నియమం బవశ్యం బయ్యె. కావున వృత్త మత్యుత్త మని వేదముల నెఱింగినవారి యభిప్రాయము. బ్రాహ్మణస్త్రీగర్భమునందుఁ బుట్టినవాడు బౌద్ధుఁ గోయఁబడుటకు మున్ను సావిత్రి తల్లిగను, నాచార్యుండు తండ్రిగను నుండు. కావున వాడు వేదములయందుఁ జెప్పఁబడిన సంస్కారములఁ బొందు నంతకు శూద్రసముఁడే యగును. కావున నతం డుపనయనాదివేద విహితసంస్కారములఁ బొంది సత్త్వాదిగుణంబుల కలవాటుపడినచో నప్పుడు బ్రాహ్మణుం డనఁబడును. సత్త్వాదిగుణంబులు గలశూద్రుండే సచ్ఛూద్రుం డనఁబడు నని మనువగు స్వామయభువు తొల్లి వచించె. అని చెప్పఁగా నజగరంబు ధర్మజుని విదితవేద్యత్వంబునకు మెచ్చి నృపాలా! నీయుత్తరంబులకు మెచ్చితి. నీతమ్ముని నేను భక్షింపను. అనఁగా ధర్మజుం డజగరమున కిట్లనియె.

మహాత్మా! నీవు వేదములను వేదాంగములను నన్నిటి నెఱింగినవాడవు కావున నిన్ను నే నడిగెద. దేని నాచరించినచో నుత్తమ గతి గలుగు. వివరింపు మనఁగా నజగరం బిట్లనియె. సత్సత్తమున నీగి, ప్రియమైనదాని నొనర్చుట, సత్యంపుఁబలుకు, హింస నెల్లపుడు గావించకునికి యివియ యుత్తమగతిసాధనంబులు. అనఁగా ధర్మజుండు నాగేంద్రున కిట్లనియె. అయ్యా! దానాహింసాసత్యవచనప్రియాచరణంబుల నెద్ది పెద్ద యని యడిగిన నజగరం బిట్లనియె.

రాజేంద్రా! వైవానిలో సమయోచితముగ నొక్కొక్కటి గొప్పగాఁ దోచినను నవి యెల్ల సమంబులే యగును. వానిలో గురు లాఘవంబుల నెన్నరాదు. అనఁగా ధర్మజుం డిట్లనియె.

స్వర్గమును మనుష్యుం డెట్లు పొందు? కర్తృఫలములు భ్రూవము లని వినుచున్నారము. శరీరమును వదలుచుండగనే జీవుండు భోగ సాధనరహితుఁ డగుచున్నాఁడు. కావున నప్పటిస్థితియందు వాఁడు కర్తృఫలముల నెట్లు గుడుచు? ఈసందేహమును దెలియఁజెప్పు మనఁగ్గా నజగరం బిట్లనియె.

దానముల నాచరించుచు హింస తెరువున కేగనివాఁడు స్వర్గమును బొందును. సత్కర్తృములను బాగుగను విశేషముగను జేయనివాఁడు సుకృతఫలముగ మనుష్యత్వమును బ్రాపించు. కామక్రోధములతోఁ గూడుకొని హింసను జేసినవాఁడు మనుష్యులలోఁ బుట్టక తిర్యగ్జాతులలోఁ బుట్టు. దుఃఖము నంతయు ననుభవించి పాపం బెల్ల నశింపఁగా క్రమమున మనుష్యజాతిం బుట్టి, యాజన్మమందు సత్కర్తృల నొనర్చి దేవత్వమును బొందు నాశరహితుం డైన జీవాత్మ నిజస్వరూపము నెఱుంగక జ్రక్రతిమాయలలోఁ జిక్కి తత్తత్కాలాచరితంబులై యవశంబులై ప్రాపించు కర్తృల నాచరించుచు దదనుగుణములైన శరీరంబులఁ జొచ్చుచు వదలుచు నాయాఫలంబుల ననుభవించుచు సంసారచక్రమునందుఁ దిరుగుడువడుచుండును. ఇది కర్తృఫలముల యొక్క శాశ్వతప్రకారము అని చెప్పఁగా ధర్మరాజు వెండియు నిట్లు డిగెను. శబ్ద స్పర్శ రూప రస గంధముల ననుభవించునపుడు నాత్మకు సాధనం బెయ్యది? ఎల్లవిషయములను యాగపద్యమున గ్రహింప నగునా? యనఁగా నజగరం బిట్లనియె.

ధర్మనందనా! శరీరాధిష్ఠాన మైన జీవాత్మ విషయప్రవృత్తికి మనస్సు, బుద్ధి, త్యక్కు, చతుస్సు, శ్రోత్రము, జిహ్వ, ప్రాణము నను వీనిని సాధనములుగాఁ గొనును. ఆత్మ భూమిధ్యస్థితుండై యుండి పరాపర స్వరూప మగుబుద్ధిని వివిధవిషయములయందుఁ బ్రేరేపించు. అట్లది ప్రేరేపించుచుండగనే సర్వవిషయపరిజ్ఞానంబు గలుగు. అంతట మనస్సు విషయప్రదేశములయందుఁ బ్రవేశించు. అందు దేనియందు మనస్సు ప్రవేశించునో, యావిషయమును గ్రహించునట్టి యింద్రియముమూలమున జీవాత్మ యాయా విషయసుఖముల ననుభవించు. కావున నొకేకాలమున నకలవిషయములను గ్రహింప వీలు కాదు.

అని చెప్పగా మనస్సు, బుద్ధి వీనిలక్షణంబుల నెఱింగింపవే యని ధర్మ జుండు మఱల నడుగఁగా నజగరం బిట్లు వచించె.

బుద్ధి యెల్లప్పుడు నాత్మస్వరూపము నాశ్రయించి జ్ఞానరూపమై గుణరహితమై యుండును. మనస్సు సంకల్పవికల్పములతోఁగూడి గుణరహితమై యుండును. ఇదియ మనోబుద్ధులకుఁ గలభేదములు. అని చెప్పఁగా ధర్మజుండు శంకలం దొఱంగి యజగరమున కిట్లనియె.

మహాత్మా! నీమాటలచే సందియములు తొలఁగినవి. సర్వజ్ఞుడ వగు నిన్ను మోహ మెట్లు మోసగించి యధిష్ఠించెనో యని వేటొక శంక నన్ను బాధించుచున్నయది యనఁగా నా పన్నగవర్మ్యుండు నృప వర్మ్యున కిట్లనియె.

బుద్ధిమంతుడయ్యును సుఖములలో మునింగి మోహము నొందును. నేను మహదైశ్వర్యంబునఁ బ్రజ్ఞాహీనుండ నై మదించి యీగతిని జెందితి. నా మహాస్వరూపమును గొంత వినుము. నా సుకృతంబునంజేసి బ్రహ్మర్షులు, దేవతలు, గంధర్వులు, యక్షులు, రాక్షసులు, పన్నగాదులగు త్రిలోకవాసు లెల్లరును నా కరిగావులైరి. చూచిన మాత్రమున నా కెదుట నున్నవారితేజస్సు నంతను లాగికొనునంతటి దృష్టిశక్తి గలిగియుంటిని. వేయిమందిబ్రహ్మర్షులు నే నెక్కిన విమానమును మోయుచుండఁగా నాకమున సంచరించుచు నాకంటె నధికుం డెవ్వం డీ మూఁడులోకంబులలో నున్నవాఁడని వృథాభిమానము గలిగియుండఁగా నొక్కనాడు నాపల్లకిని మోయుచుండు నగస్త్యమునీంద్రుని వేగిరించి కాలఁ దన్నితి. అంత నా ఋషివర్మ్యుండు నా కలిగి సర్వంబవై పడుమని శపింపఁగా నా కీదుర్గతి ప్రాప్తిచె. మునిశాప మహిమచే నేఁ గ్రిందఁ బడుచు నీ యజగరాకారంబు నొందుటకుఁ జింతించి యగస్త్యునిట్లు ప్రార్థించితి. మునీంద్రా! నాయజ్ఞానమును నై రింపుము. శాపాంతమును బ్రసాదింపుము. అనఁగా నాఋషిచంద్రుండు కరుణించి యీ పాపఫలము నంతయు ననుభవించినపిదప పాండురాజ పుత్రుండైన ధర్మాత్ముండు నీశాపవిముక్తి జేయు నని ప్రసాదించె. సాధువులలోఁ బ్రథమగణ్యుండ వగు నీతో నే నీ సంభాషణమును గావించుటవలన నాకు శాపవిమోచన మయ్యె. మహానుభావా

మహాపకార మొనర్పితివి. మహాదైశ్వర్య మెంత సమకూడినను విప్రాన
మానం బెన్నడును జేయరాదు. నీవు బ్రాహ్మణులతపస్సులయొక్క
మహత్త్వ మెఱిగినవాడవు కావున నావిషయముల కనుగుణములైన
ప్రశ్నలఁ జేసితి. నీయెడ సంతసిల్లితి. నీతమ్ముని భీమనేను నిదె విడిచి
పుచ్చితి. నీకు మే లయ్యెడి. నేను నాకంబునకుఁ బోయెద నని వచించి
నహుఁడు తనకుఁ బూర్వమునఁ బ్రాపించియున్న యజగరరూప
మును శాపావసానం బగుడు వదలి, పూర్వదివ్యదేహమును బొంది
తనకై యప్పుడె వచ్చి వేచియుండు దివ్యవిమానంబు నెక్కి, నాకంబు
నకుఁ గ్రమ్మఁ జనియె. యుద్ధిష్ఠిరుండును తమ్ముడైన భీమనేనుని
నజగరబంధవిముక్తు జేసికొని వానిఁ దనవెంటఁ దోడ్కొని ధామ్యు
నితో మఱిపొయి తనయాశ్రమంబున నీయావద్యుత్తాంతంబు తమ్ము
లకును, ద్రౌపదికిని, దోడనున్న విప్రీలకును జెప్పఁగా వారు భీమనేనున
కింత సాహసంబు తగునే యనుచును, ధర్మరా జింతనుహనీయుడై
యొప్పునే యనుచును సంతసంబునం బొదలిరి.

అవిద్వధంబున వా రాయాశ్రమంబున వసించుచుండఁగా వర్షర్తువు
సన్నిహితం బయ్యె. అప్పు డాకసంబు నల్లనిమేఘంబులచేఁ గ్రమ్మఁబడి
కన్నులు మిఱుమిట్లు గొలుప తళతళలాడుచుండు మెఱుములును,
దెసలు భూనభౌంతరాళంబులు బీటలువాఱ శబ్దించు నుఱుములును
రేయింబవలును నొకతీరుగ జిమ్మచీకట్లు గ్రమ్మి మెఱసినప్పుడు తప్ప
దెసలం గనుంగొన వీలు కాని సంతతధారాసంపాతంబు వర్షించె.
ఆముఠరిమితవర్ష పాతంబుచే భూమియంతయు నర్ణవం బయ్యె. ఏఱు
లపారముగఁ బ్రవహించు నీటితోఁ దమగట్టులమీఱి తీరంబుల నున్న
భూములయం దిసుకదిబ్బల నుంచె. ఏతట్టు చూచినను మయూరములు
కుంచెలెత్తి నృత్యంబునేయుచు షడ్జన్మనంబునఁ గూయుచుండె.
భేకంబులు, చిక్కచిక్కధ్వనులఁ జేయుచుండె. పంచమస్వనంబులఁ బికం
బులు గూయుచుండె. సకలజంతుజాలంబులకు సంతసం బుబ్బొంగె.
వర్ష కాలమంతయు నప్పొండవులు విప్రసమేతులై యా మరుభూముల
యందు నిష్ఠనించి శరత్కాలంబగుడు, నిరలోదకముల నిండినదియుఁ
గూముడి కువలయ కల్తార పుండరీకములతో శోభిల్లుచుండునదియుఁ,
గ్రంథవాంఛనమాట్లయు గాంతిమన్న ఊత్రములతో నిండిన

విమలాకాశము గలదియు, సుతసించిన సమస్త వనమృగపక్షి సమూహములు గలకాననంబులు గలదియు నైన యా సరస్వతీనదీతీరంబుఁ జేరి యందు వెలయుచుండు ద్వైతవనంబు నధిగమించిరి. అంతఃశ్శవనమందలి నిర్మలాదకంబుల విప్రసహితులై యందలు కృతస్నానులై నిర్ధూతకలుషులైరి. అచ్చోట నవ్వనమునందలి రమణీయతను గల్గొనుచుఁ బగలేల్ల జిగురుజొంపముల నందంబై తేరువరుల కపారమైన చల్లని నీడ లొసంగుచుండు పొదరిండ్లను, నాపొదరిండ్లక్రిందఁ బ్రకృతి పాంథులనిమిత్తమై నిర్మించినదో యనునట్లుండు తెల్లని యిసుక దిన్నెలయందు వారు సంచరించుచుండిరి. పగటిపూట సూర్యుని కిరణజాలంబులవేడిమిచే సుక్కియుండు ప్రాణుల యలఘు దీర్చినను రా జుపేరు న న్వర్థంబుచేసెనో యనునట్లు రేలు నక్షత్ర సమూహమధ్యములంగన్పట్టిన నల్లకలువలచుట్టము తనమండలమునందుఁ దనయంశువు లనుకరములచే నమృతమును జల్లినవిధంబున, నేలంబిండాఁబోసినచందంబున శుక్లపక్షపురాత్రి వెన్నెలలు సాంద్రంబులై కాయ నానందలహరిం దోగుచుఁ వా రా కార్తికపౌర్ణమాసి నచటఁ గడపిరి. అచ్చోనుండి పాండవులు తమవెంట ధౌమ్యాదివిప్రవరులును, నింద్ర సేనాదిసూతభృత్యులును రాఁగఁ బ్రయాణమై కామ్యకవనంబు చేరిరి. అచ్చోటనుండు ఋషివర్కులు వారల నాదరింపఁ బొండవులు వారిసత్కారంబులం గొని పాంచాలసహితులై విప్రవరుల నారాధించుచున్నంత వారియొద్ద కొక్కపురుషుం డర్జునుమిత్రుం డగుభూసురుం డేతెంచి యో పాండుసూనులారా! సర్వకాలసర్వావస్థలయందు మీమేలు గోరుచుండు వసుదేవపుత్రుండు శ్రీకృష్ణుం డిచ్చోటికి మీ రాక నెఱింగి మిమ్ముం జూడఁ గుతూహలీయై యిదే వచ్చుచున్నవాఁడు. అతనితో బహువత్సరములు జీవించియుండువాఁడును, మహాతపస్వియు నిరంతరస్వాధ్యాయసంపన్నుండును నగు మార్కండేయుం డనుమునిచంద్రుం డరుదెంచుచున్నవాఁడు. నన్ను మీకడకు ముందుగఁ బోయి వారిరాకను మీకుఁ దెలియఁజెప్పు మనిరి.

— శ్రీకృష్ణుండు నక్కభావతోడఁ బాండవులయొద్దకు వచ్చుట —

ఇట్లుభూసురుండు పాండవులతోఁ దనవార్త చెప్పుచుండఁగనే నైన్యసుగ్రీవ మేఘపుష్పాది వాయుయోజితం బైన తే రెక్కి దేవకీసు

తుండు సత్యభామాసహితుండై శచీదేవితోఁ గూడిన శునాసీరుచందం
 బునఁ దేజరిల్లుచు నచ్చోట్టి కేతెంచి తేరుదిగుడు ధౌమ్యపురస్కృతులైన
 పాండవు లేవురు నాతని నెమర్కొనఁగా శ్రీకృష్ణుండు ధౌమ్యధర్మజ
 భీమసేనులకు వందనం బాచరించి, తన్ను బహుకాలంబు గదియక
 యెడఁబాసియున్న యర్జునుం గొఁగిలించుకొని తనకు మ్రొక్కిన కవల
 నాశీర్వాదించి ద్రౌపది సుచితంపుమాటల నోదార్చె. సత్యభామయు
 ద్రౌపదిని నాలింగనాదిక్రియల బాగుగ నెఱపె. ధర్మజుండును దమ్ముఁ
 జూడవచ్చిన దేవకీనందనునకుఁ గాలోచితాతిథిసత్కారంబుల గా
 వించి యా మహనీయునిచుట్టును దమ్ములతో సుఖాసీనుం డయ్యె.
 శ్రీకృష్ణుండు నర్జునుం జేరంజని యాతనితోఁ గొంత సల్లాపంపుమాట
 లాడి వారి నందఱు గనుగొని ధర్మజుతో నిట్లనియె. రాజేంద్రా! నీకు
 రాజ్యలాభంబుకంటె ధర్మం బెక్కుడు. దానంజేసి సత్కర్మజ్ఞవాది
 సద్గుణసమన్వితుండవై ధర్మమును దవస్సురు నాచరించుచు రాజోచిత
 ధర్మమును వీడక గ్రామ్యధర్మముల నాచరింపక ప్రవర్తించుచున్నావు.
 కాన నీకు ధర్మరా జను నామంబు సార్థకం బయ్యె. నాఁ డా సభలో
 నాపాపాత్ములు ద్రౌపదిం బఱచినపాట్లను జూచుచుంట నీకె చెల్లెఁ
 గాని యితరుల కలవియె? నీ ప్రతిజ్ఞాకాలంబు పూర్తియగుచుండఁ
 గనె యాపాపాత్ముల నంతకుపురంబునకుఁ బంపుటకు మే మందఱము
 నీకుఁ దోడై రాఁగలము. యాదవు లందఱును, వాణ్ణి, భోజ,
 కుకురాంధకాదు లెల్లరును నీయాజ్ఞను దప్పక దలఁ దాల్చువారులు.
 సర్వసంపదలతోఁ దులఁదూగుచు ధరణీరాజ్యం జేలేదవు. ఇది నిక్కు
 వంబు. మీయదృష్టంబున నిష్పాండవమధ్యముండు దేవలోకంబున
 కేఁగి దేవతలవలన దివ్యాస్త్రంబులం గొని ధన్యుండై మీతోఁ జేరి
 యున్న వాఁడు. మీ కేకీఱంతయును లేదు. ఓ ద్రుపదరాజతనయా!
 నీకుమారులు నావీట యదుకుమారులతో నేనుండుల నెక్కుచు, నశ్వా
 రోహణంబులఁ గావించుచు మిక్కిలి వినోదంబులతోఁ జరింపుచునున్న
 వారు. వారికిఁ బాంచాలరమధ్య నుండుట కన్న యాదవులమధ్య
 నుండుట బ్రియముగా నున్నది. నీకంటెను, గుంతీదేవికంటెను సుభద్ర
 వారిని మిక్కిలి దయం జూచుచున్నయది. ప్రద్యుమ్నుండు వారల

కస్త్రాచార్యుండు. అభిమన్యుండు వారికి నీత్యుపదేశకుండు. దుర్యోధనాదులకుఁ జేటుకాలంబు సమీపించె. శీఘ్రంబు మీకు శుభంబు లయ్యెడి. అనఁగా దేవకీనందనునకుఁ గుంతీనందనుం డగు నయ్యుధిషిఠుండు కేలు మోడ్చి వినయంబుతో నిట్లనియె. మహాత్మా! నీవు మాకు శరణంబవు. ఆరణ్యావాసకాలము ముగింపునకు వచ్చె. నీకృప కలుగుటంజేసి యజ్ఞాతవాసంబు సలుపన వలయు. అనంతరము నీ యిచ్చ వచ్చినచోప్పున మ వ్త్వాజ్ఞాపింపుము. మేము నీభక్తులము. నీకు బంధువులము, నేవకులము. నీవు పట్టినకార్యమునకు వేటు పాసఁగునే ?

— మార్కండేయుండు పాండవులయొద్దకు వచ్చుట —

అని యిట్లు వారు భగవంతునితో నిష్టాగోష్ఠి నుండఁగా నచ్చోటి కప్పుడు బహుకాలజీవియు, దపస్వాభాయనంపన్నుండును, నిరుపదేంద్రప్రాయంపువాఁడువోలె నుండువాఁడును నగు మార్కండేయుండు వచ్చుటయు, బాండవులును, వాసుదేవుండును, నచ్చోట నున్న విప్ర లందఱును దిగ్గస లేచి మార్కండేయున కెదురువోయి యాతని సర్వపాద్యాదినత్కారంబులం దనిపి యుచితంబు లొనరించిరి. సత్యాద్రోపదు లాతనిఁ బాదంబులకు మ్రొక్కిరి. అంత మార్కండేయుం డాసన్నుం డగుడు పాండవులయు నచ్చోనున్న విప్రవరులయు ననుమతంబున వాసుదేవుండు మునినాథు నుద్దేశించి 'మహాత్మా! ఈ విప్రవరులును, బాండవులును, సత్యాద్రోపదులును నీవలనఁ బూర్వులగు రాజులచరిత్రంబులును, బ్రాహ్మణమాహాత్మ్యంబును, బలివ్రతామహిమయు, సర్వధర్మములను వినఁగోరియున్నవారు. కరుణించి వీరల నీవాగమృతధారల నానందించునట్లు చేయవే' యనుచుండఁగా నప్పుడచ్చోటికిఁ దెల్లనిశరీరంబుతోను, బుజమునఁ దాల్చిన వీణతోను దేవర్షియగు నారదుండు కృష్ణాయనిగీతమును బాడుచు నేఁగుదెంచె. అంత మార్కండేయుండు పాండవులకు ధర్మముల బోధించుటకు యత్నించుచుండ దాని నారసి వారి నభినందించి యథేచ్ఛం జనియె. అంత మార్కండేయుండు మీరు గోరినవృత్తాంతంబు సవిస్తరముగా నుడువుటకు విశేషకాలంబు పట్టు. అయినను సావధానులరై యాలకింపుడు. చెప్పువలసినదంతయు జెప్పెదను. అనఁగా నందఱును మధ్యంది

నంబున వెలుంగు భానునిఁగఁబంబునఁ దేజోవంతుఁడై వెలుంగుచున్న యా
మునిచంద్రునిదెసఁ జూడ్కులు నిల్చి తదేకధ్యానపరాయణులై యుం
డిరి. పవంపడి ధర్మరాజు కథాప్రచారమునకుఁ దోలుతఁ గావింపవలసిన
విధానంబుగా నొకప్రశ్న మార్కండేయు నడిగెను. అయ్యా! మాకుఁ
దెలిసినంతవఱకును ధర్మమార్గంబుల వీడక ధర్మప్రవర్తకులుగనే యుం
డు మే మిష్టిదుఃఖములం గుడుచుచుండుటయు, సదా యధర్మపరు
లును దుర్నితమార్గయాయులు నగు దుర్బోధనాదులు సుఖులై
వర్తిల్లుచుండుటయుం జూడఁగా జీవుండు శుభాశుభకర్తృఫలముల నీలో
కంబున ననుభవించునో? పరలోకంబున ననుభవించునో? రెండు
లోకంబులయందును ననుభవించునో? ఎచ్చటను ననుభవించఁదో? యని
సంశయమయ్యెడి. కర్మఫలముల కెల్ల జీవుండు కర్త యగును. ఈశ్వ
రుండు కర్తగాఁడు. కావునఁ గర్మఫలంబుల జీవుఁ డనుభవించక తీరునా?
ఇవి యెల్ల వివరింపవలయు ననఁగా నారాజచంద్రున కమ్మనిచంద్రుం డిట్లు
నియె. ధర్మపుత్తా! నీప్రశ్నంబు సముచితంబు. నీ కంతయుఁ దెలిసినను
లోకప్రచారముకొఱ కడిగితివి. దాని కుచితరీతి నుత్తరం బొసంగెద.
ఆలకింపుము. పూర్వము ప్రజాపతి మొదటికల్పమునందు ధర్మప్రధాను
లగు శుద్ధశరీరులను సృజించెను. వా రమోఘసంకల్పులు, సువ్రతులు,
సత్యవాక్కులు, తమంతటఁ దాము తిరుగుచుండువారు. జీవనమున
కొకరివై నాధారపడువారు కాదు వారు నిరుపద్రవులు, శమదమాది
గుణసమేతులు, రాగద్వేషాదిదుర్గుణభీతులు, సహస్రపుత్రులు, సహ
స్రాయుషులు. వీరు సర్వార్థసిద్ధులం బడయుచుఁ ద్రిలోకసంచారులై
దేవర్షులకు సమానులై వారిని దర్శించుచుండిరి. అంతఁ గొంతకాలం
బునకు వారు కామక్రోధలోభమోహపూరితులై వంచనాకృత్యంబులు
జీవనోపాయంబులుగఁ గడపుచు, సంకల్పితకార్యములు పూర్వమునలే
ఫలింపమి మోఘయత్నులై, రోగపీడితులై యల్పాయుష్షంతలు
ఘోరకార్యముల నుద్యమించుచు, నుద్యమించినవి ఫలింపమి దగిద్రులై,
నాస్తికులై, యొకరి నొకరు మెచ్చక పాపాచారులై దేహంబుల వీడి
తీర్థగోష్ఠులయందుఁ బుట్టుచు నరకకూపంబులం బడుచుఁ బాపంబు
లనుభవించుకొఱకు భూలోకంబున నిట్లు జననమరణరూపసంసారచక్ర
బునఁ దిరుగు ఊకంబులు వోలే నైరి. దేహాలు దేహాంతరంబుఁ బొందు

నెడ వారికర్తంబులు వారి వెంటనంటు. అవి వారిని వదలవు. వారిలో నుత్తములు తపస్సాస్వధ్యాయనిరతులై సత్కర్తాచరణమరాయణులై చిత్తశుద్ధి బొంది యాత్మజ్ఞానంబు పడసి, సత్యవాదులు, గురుశుశ్రూషా పరాయణులు, జితేంద్రియులు, స్వాధీనచిత్తులునై శీలంబునంజేసి నీరొ గులును, నిరుపద్రవులుచునై నిర్మలజ్ఞానతేజస్సునంజేసి పరబ్రహ్మ నిష్ఠులై యుత్తమలోకమును బొందెదరు. ఇంక నొకవిశేషంబు గలదు. కొంద టీలోకమున మే లొందుదురు. కొందఱు పరలోకంబునను, గొంద టుభయలోకంబులను మే లొందుదురు. కొంద టేలోక మునను మే లొందరు. ఎట్లనగా వినుము. పూర్వకృతపుణ్యంబునఁ గొంద టీలోకంబున నధికధనసమృద్ధి నొందుదురు దానంజేసి వా రెడతెఱపి లేక గంధమాల్యాదులచే నలంకృతులయి, మైఘాత నెత్తావి వెలయుచుచు వనితాసంగతంబున వర్తించుదురు. వారి కీలోకంబు సుఖంబై కానంబడు. కొందఱు తపస్సాస్వధ్యాయనిరతోప వాసంబుల శరీరమును శుష్కింపఁజేయుచు, శీతాతపంబుల దేహమును వడఁదెట్టి, హింసారహితులును, జితేంద్రియులును నై వర్తించుచు, నీలోకంబునఁ గష్టంబును బరలోకంబున సుఖంబును బొందుదురు. ధన మును ధర్మమున నార్జించి యాధనంబుచే నిల్లాల్లి దెచ్చికొని సంతతిని బొంది యాగాదిసత్క్రియలం జేసి యెప్పుడును విధ్యుక్తకర్మ పరులై వర్తించుగృహస్థులకు సుభయలోకంబులయందును మేలగు. కొంచె మేనియు విద్య నార్జింపక, తపోదానములు సలుపక, శరీర సౌఖ్యము నొందక వ్యర్థజీవనులై హింసాదిదుర్మణంబులం దవలి దుర్జ్వ నులై వర్తించువారికి సుభయలోకంబులయందును మేలు లేదు. ఇది మనుష్యులకర్తగతివిధంబు. మీ రతిబలపరాక్రమవంతులరు. బహు విద్యల నేర్పినవారలు. దేవహితం బాచరింప నీలోకమునఁ బుట్టివార లు. మీ రుత్తమకర్తంబులచే దేవపితరుల నర్పించి పుణ్యము నొంది మీవచ్చిన కార్యమైనవెంటనే నాకలోకంబున కేఁగెదరు. ఇది యంతయు యథార్థంబు. ఇన్నికష్టములపాలైతిమి గదా యని చిన్నవోకుఁడు. అని తెలియఁజెప్పఁగా విని ధర్మజుం డూరడిల్లి మునీంద్రా! బ్రాహ్మణప్రభౌ వంబు వివరింపవే యన నారాజునకు మార్కండేయుం డిట్లనియె.

— మార్కండేయుండు ధర్మజునకు బ్రాహ్మణవ్రభావంబుఁ జెప్పట —

ధర్మజా! పూర్వకాలమునందు హైహయవంశజాతుం డైన యొక్కబాలుండు వేటకుం బోయి యొకకాననంబున మృగచర్మధారి యైన యొకమునికుమారుని మృగముగ నెంచి వానిని దూరంబున నుండి పొంచి బాణమునఁ గొట్టుడు, నమ్మునికుమారుం డాయేటునకు మడిసె. అంత నాబాలుం డేటువడి మృగంబు సచ్చె నని యటఁ బోయి చూచుడు, నయ్యది మునికుమారుశవంబు కాఁగా వాఁడు వడివడిఁ దన యూరికిం బోయి తనవెద్దలకు నక్కఱ యంతయు నెఱుంగఁ జెప్పె. అంత వారందఱు పశ్చాత్తాపంబునఁ బొగులుచున్న యబ్బాలకుం దోడ్పొని యా మునికుమారుశవంబును నెమకుచు నరణ్యంబునకు రాఁగా దారి యందుఁ దార్మ్యముని యాశ్రమంబు కానవచ్చె. అంతవా రందుఁ బోచ్చిరి. అంత నాతార్మ్యుండు వారిని సకలోపచారంబులతో నర్చింప రాఁగా వారు వానిసత్కారంబు గ్రహింప నొల్లక 'యయ్యా! మా కుమారుండు విప్రు వధించె. దానంజేసి మేము సత్కారార్హులము గా మనిరి. అంత నాతార్మ్యుం డిందులకు వగవ నేల? నాతపోబలంబుఁ జూడుడు. ఆర్యులారా, మీచేఁ జంపఁబడిన యావిప్రశవం బెచ్చటఁ బడి యున్నది? అని యడుగఁగా, వారంతయును జెప్పిరి. దాని సంతయు విని, మీచేఁ జంపఁబడిన బాలుండు వీఁడేనా? యని తనకుమారుం జూపె. అంత నా హైహయకుమారుం డానవాలుపట్ట, యితండ యన హైహయు లాశ్చర్యపడి, మునీంద్రా! ఈబాలుం డెట్లు ప్రాణంబుల నొందె. ఇది మిక్కిలి యాశ్చర్యకరంబు. ఇది మీ తపోమహిమమున నైన యద్భుతకార్యం జేసి మేము వినవలతుము. అనఁ దార్మ్యుండు వారి కిట్లనె. రాజపుత్రులారా, మే మెపుడును సత్యవాక్కులము. రాగద్వేషములు మ మ్మంటవు. చెడునడకల నడు వము. అన్నదానముచే నతిథులను, భృతీదానమున భృత్యులను నుప చరించి భుక్తశేషమైన విఘ్నసాన్నము నారగింతుము. పుణ్యతీర్థముల నేనింపుదుము. పుణ్యాశ్రమంబుల విడియుదుము. మదమాత్సర్యము లను వదలి, శమాదిసద్గుణములతో విరాజిల్లుదుము. కౌవున మృత్యువు మావంక తల సూపదు. మీవలన బ్రహ్మహత్య గా దయ్యె. ఇడియ కుడు. మీయొనికిపట్ల కేఁగుఁ డని పంపఁగా వాధు తార్మ్యుండు గావి

చిన యాతీభ్యంబు గ్రహించి తదాజ్ఞచే నిజపురంబున కేగి సంతృప్త
స్వాంతులయి యుండిరి. ధర్మపుత్రా! ఇంకను బ్రాహ్మణమహిమంబు
సెప్పెద విను మని యిట్లు చెప్పందొడంగె.

❧ ఆత్రి గౌతములసంవాదప్రకారము ❧

పూర్వకాలమునం దత్రి యనువిప్రుం డొకఁ డుండె. ఆతండు
ధర్మమార్గము ననుష్ఠింపఁ దపోవనంబునకుఁ బోవ యత్నించి యాతని
భార్యం బిలిచి దానితోను బుత్రులతోను దనయుద్యమంబుఁ జెప్పెను.
అంత నాతనిభార్య ద్రవ్యము సంపాదించి తెచ్చి తగురీతిం బుత్రులకును,
భృత్యులకును బంచి యిచ్చి యావల నీయిచ్చమెయి నరుగుము. ధన
సంపాదన కుపాయం బెట్లందు వేని, వైన్యసృపాలుండు యజ్ఞంబాచ
రించుచున్నవాఁడు. ఆయజ్ఞంబున కేగి యారాజును యాచించి ధనము
తెమ్ము. ఆతండు నీవు కోరినంతధన మొసంగు. పొమ్మనఁగా నత్రి భార్యను
జూచి యోశుభాంగీ! వైన్యండు యాగదీక్షితుండై యున్నవాఁడని
నే నెఱుంగుదు. నే నచోటికి ధనార్థినై యేగుచో నచ్చట నుండు
నాశత్రువులు నాప్రయోజనమును వ్యర్థపఱుప యత్నింతురని శంకించెద.
ఐనం గా నిమ్ము. పోయివచ్చెద నని వైన్యయజ్ఞాయతనంబున కత్రి పోయి
యామహారాజుఁ గాంచి, నృపాలా! నీవు మహానీయుండవు. రాజులలో
నగ్రగణ్యుండవు, ధన్యుండవు, ఈశ్వరుండవు. అని మును లందఱు
ని న్నిట్లు సుతీంతురు. నీకంటె ధర్మము నెఱింగినరాజు వేఱొకండు
లేడని పొగడఁగా గౌతముం డను మునివరుం డాయాగాయతనమున
నుండి రాజును నట్లు స్తుతవాక్యములచే సుతీంచినయత్రి కలిగి 'ఆత్రి!
యిట్లు పలుకరాదు. రాజులలో నగ్రగణ్యుండిండుండు గాని వైన్యండు
గాఁడు. తెలివిమాలి కాబోలు నీ విట్లు పలికితే' వనఁగా నత్రి యింద్రుం
డువోలే నితండు విధాతయే యని బుద్ధిసమాధానంబునఁ బలికెద.
మోహమలమగ నీకు బుద్ధి కొఱుతవడియె. అని మాటలు పలికె. ఆమా
టలు విని గౌతముం డత్రిని, నీవే మోహవిష్టుండవు. నేను నీదు చరి
తంబు పర్యంబు నెఱుంగుదు. రాజదర్శనంబుం గొరి ప్రలాపము లాడె
దవు. శ్రేష్ఠ మగు ధర్మముయొక్క ప్రయోజనము నెఱుంగవైతివి. పెద్ద
వాడవైతివి. కాని, జ్ఞానరహితుడవై యున్నా వని పల్కుచుండ వార

లిపవునసంవాదంబు విని యచ్చట నుండు విప్రవర్యులు వీ రేల యిట్లు
 హదులాడెదరు ; ఏకార్యాత్థంబున నీవాదు వాడమె నని కాశ్యపుం
 డనుమునివర్యుండు గౌతమాత్రుల నడుగ గౌతముఁ డిట్లనియె. సభా
 సమలైన విప్రవర్యులారా ! వినుడు. వైశ్యవృషాలుఁడు విధాత యట్ల,
 నేను గా దనెద. మీ రీవివాదమును లెస్సగ చాలసి మీకుఁ దోచిన
 భంగి నిర్ణయింపుఁ డనఁగాఁ గాశ్యపుఁడు ముసులూగా, ఈవివాదమును
 దీర్చ మే మనర్హులము. సనత్కుమారుండు నేర్పు ననియె. అంత నావిప్రు
 లందఱును నామాటలయొప్పిదమున కలరి యందఱును నాపురాణముని
 పాలి కేగి వివాదప్రకారం బంతయు నెఱింగించిరి. అప్పుడు సనత్కు
 మారుండు వారి కిట్లనియె. విప్రులును రాజులును గూడి రేని యగ్ని
 వాయువులు గూడి కాశనంబును దహించినట్లు వారు శత్రువుల భంజిం
 తురు. రాజనంగ సామాన్యుండు గాఁడు. ఆతఁడే న్యాయమూర్తి, ధర్మ
 స్వరూపుండు, ప్రజాపతి, మహేంద్రుండు, విధాత, గురుండు, శుక్రుడు
 విరాట్టు, సమ్రాట్టు, స్వర్ణైత్యుఁడు, సహజిత్తు, బ్రహ్మపు, సత్త్వయోని,
 పురావిత్రు, సత్యధర్మ ప్రసక్తకుఁడనునామంబులఁ బిలువఁబడును. అట్టి
 వానిం బూజింపనివాఁ డుండునా? ఋషు లధర్మమునకు భీతిల్లి బలమును
 క్షత్రంబున నిడిరి. ఆకారణంబువలన రాజు దేవతలలో భానుంబోలి
 మనుష్యులలో దేజస్వియై విరాజిల్లు. శాస్త్రములను బరిశీలింపఁగా రాజు
 మనుష్యులలో బ్రధానుండని తెలియు. అని పలుక, సనత్కుమారునచ
 నంబు లాలించి వైశ్యుం డానందభరితుడై యత్రిం బిలిచి 'మునీంద్రా!
 నన్ను మనుష్యులలో నుత్తముం డని వచించితివి. ఇంద్రసమానుం డం.
 టివి. నీయెడం బరమప్రీతుండ నైతే' ననిచెప్పివిదిధము లగు ధనంబులను,
 నుత్తమదాసీజనంబు లనేకములను, బదికోట్ల గద్యాణంబులను, బదిబారు
 పులు బంగారు నొసంగె. అత్రియు వాని నెల్లఁ బ్రతిగ్రహించి తనయున్న
 యాశ్రమంబున కరుదెంచి, పుత్రులం బిలిచి తా నార్జించి తెచ్చినధనంబు
 వారికిఁ బంచియిచ్చి భార్యం బ్రీతం జేసి తపోవనంబున కరిగె. అని ధర్మ
 పుత్రునకు మార్కండేయుం డత్రి గౌతములసంవాదమును, సనత్కు
 మారుని తీర్పున, నత్రి ధన మార్జించి తెచ్చి పుత్రుల కొసంగి తపోవనం
 బున కేగెనుటయుఁ జెప్పి వెండియు సనస్వతీతార్థ్యసంవాదం బను నితి
 హాసంబుబహులమున ధర్మరహస్యం. బెఱుంగఁ జెప్పె.

— సరస్వతీ తార్క్య సంవాదము —

ఓసరంతపురా ! యుధిష్ఠిరుడా ! పూర్వము తార్క్యండు సరస్వతి నువాసించి యాదేవి ప్రత్యక్షంబు కాగా నాచరమేశ్వరిం జూచి యిట్లనెను. ఓశుభాంగి ? పురుషున కెయ్యది శ్రేయంబు ? దేని నాచరించుచో స్వధర్మమును పురుషుడు వీడకుండు ? అగ్నియం దేవిధముగ హోమంబు నేయవలయు ? ఏకాలమున నగ్నిం బూజింపవలయు ? అగ్నిహోత్రమునకు సంబంధించిన చరిత్ర నంతయుఁ జెప్పము. ఈతత్త్వమునంతయు యథార్థముగా నీవలనఁ దెలిసికొని స్వధర్మముమేరకు విధ్యుక్తధర్మముల నాచరించి యుత్తమలోకములఁ బడయఁ గోరుచున్నాడ. నావేడికోలు సంగీకరించి యోకల్యాణీ ! నాసంశయ విచ్ఛేదంబు గావింపు మనఁగా భారతి సుప్రీతయై యతని కిట్లనియె. వేదాధ్యయనంబు గావించి, తపస్సు చేసి, శౌచపర్వతమున బ్రహ్మమును బొంది పురుషుండు నాకలోకమునకుఁ బోయి దేవతలతోఁ జెలిమి నాచరించి బంగారు తామరపువ్వులతోను, నిర్మలోదకములతోను రమణీయములైన కొలంకులకెలకుల నవ్వరసలతోను ముచ్చటలాడుచుండు. మేలైనదూడయుఁ జాలినంతపాలుంగల తొలిచూలియావు సుత్తమ బ్రాహ్మణునకు దానమొనర్చిన పుణ్యాత్ముండు తనకులమునఁ దనకు ముందటివారి నేడ్వర నుద్ధరించును. ఆధేనువు దేహమున నెన్ని రోమములుండు నన్ని వత్సరంబులు వాడు నాకలోకమున సుఖంబు లనుభవించు. కపిలగోవును జక్కని సొమ్ములతో నలంకరించి విప్రునకు దానమొనర్చినవాడు సమస్తవాంఛలను బొందును. బరు వెంతయైన మోయంజాలిన వృషభమును దాన మొనర్చినవాడు పదియావుల నొసఁగినవానిసంకృతంబు నొందు. తిలధేనువును బంగారునగలతో నలంకరించి దానమిచ్చిన పుణ్యాత్ముండు వసువు లుండులోకమున కేగెను. కటికిఁజీకటితో వెలయుచుండు నరకమునఁ బడు మహాపాపాత్ముని గోదానం బుద్ధరించు. బంగారమును దాన మొసంగినసంకృతి సశరీరస్వర్గముం జెంది, సూర్యలోకమున వసించు. వస్త్రదానంబుఁ జేసినపురుషుండు చంద్రలోకమున కేగు. సత్పాత్రుఁ డగు బ్రాహ్మణునకుఁ గన్యాదానంబును భూదానమును జేసినమహానీయుం డింద్రలోకమున కేగు. విడువక యేకేంద్రగ్నిహోత్రమును నియత్యమై నాచరించిన సహ

చారసంపన్నుండు తనపూర్వుల నేడ్వరను వెనుకటివారి నేడ్వరను
సుకృతులం గావించి యుద్ధరించు. శుచిత్వము లేనివాడు, కాలు
నేతులం గడుగనివాడు, వేదములు చదువనివాడు, విద్వాంసుండు
కానివాడు నగ్నియందు వేల్చుట కనర్హులు. దేవతల నారాధించునిమీ
త్తమయి శ్రోత్రియం గానివానిని నియోజింపరాదు. అట్లు చేసిన నాక
ర్తము వ్యర్థమగును. కావున లెస్సగఁ బరీక్షించి యగ్నిహోత్రముకై
సద్బ్రాహ్మణుని నియోజింపవలయు. శ్రద్ధ లేనివాఁ డగ్నియందు వేల్చు
హవిస్సులను నిర్జరులు గ్రహింపరు. అంతేకాక దేవతలు సదా శుచి
త్వము నే యరయుచుందురు. శ్రద్ధతోఁగర్తములు సేయువారును, సత్య
వ్రతాచరణపరాయణులును నగ్నియందు వేల్వఁగా మిగిలినదానిని
భుజించుమహనీయులును గోలోకమునకుఁ బోయి యచ్చటఁ బుణ్యవాస
నచే నుత్తమపదం బైనమోక్షమును బ్రాప్తింతు రనఁగాఁ దార్హత్యం డిట్లు
నియె లోకజననీ! నీదర్శనంబున సకలజనులును కర్తములందుఁ బ్రేరితు
లగుదు రని తోచుచున్నది. ఆదిలక్ష్మీదేవింబోలె మిక్కిలి తేజోవంతురా
లవై దివ్యరూపముతో వెలుఁగుచున్నదానవు. ఓలోకపావనీ! నీమ
థార్థంబు నా కెఱింగింపుము. ఆన్నతార్హత్యనకు సరస్వతి యిట్లనియె.
యజ్ఞములయం దారాధనమునిమిత్తమై సంపాదించఁబడు శ్రేష్ఠపదార్థ
ములవలన నేను వృద్ధిఁ బొందుదు. నాయునికిపట్టగ్నిహోత్రము. విప్రు
లకు సదా సంశయవిచ్ఛదంబు గావించు. ప్రస్తావనశంబున నీతో నే
నింత యాడితి. యజ్ఞమున కుపయోగించు సర్వద్రవ్యములయందును
నే నుందును. అనఁగాఁ దార్హత్యండు సరస్వతి నుద్దేశించి యోవరమే
శ్వరీ! తాపసు లెయ్యది మేలని తలంతురో! ఎద్ది దుఃఖరహితమైన
మోక్షమార్గమో! సాంఖ్యయోగమార్గముల నెట్టి పరమపురుషుం
బొందుదురో! తత్ప్రకారం బంతయు నా కనుగ్రహింపు మనఁగా
భారతి యిట్లనియె. వేదములఁ బఠించుచు సతతము తపస్వియై పుణ్య
వ్రతముల నాచరించుచు, సర్వసంగపరిత్యాగియై, రాగద్వేషవిరహితుం
డైన ముక్తపురుషుండు బ్రహ్మనిష్ఠుడై 'సర్వం వాసుదేవమయ' మని
థ్యానించుచుఁ బరబ్రహ్మమును జెందు. ఆపరబ్రహ్మమధ్యమందు వేయి
కొమ్మలఁగూడి విశాల మయినపుణ్యగంధము గలవేదవృక్షంబు వెలయు
చుండు. ఆవేదవృక్షముమూలమునుండి మిగులఁ బావనంబులగు

తేనెపంటి నెలయేళ్లు పాటుచుండును. దానియొక్కొక్కొప్పుయందును నినుకతిన్నెలతోఁ గూడిన గొప్పనదులు బొరుగు లనెడిభక్ష్యములును, నంజుళ్ల నెడిశాకంబులును, సంతతంబులగు పాయసములనెడి బురదలును గలిగి పాటుచున్నవి. ఏవృక్షంబున నింద్రాగ్నిప్రభృతు లీగువేల్పులు మేటియాగంబుల నొనర్చిరో, యయ్యది నాపరమపదము. అని సరస్వతి బోధింపఁగా దాక్షుని డప్పహఃదేవికి నమస్కరించి కృతార్థుం డయ్యె. అని చెప్పఁగా యుధిష్ఠిరుండు మార్కండేయుని దనకు వైవస్వతమనువృత్తాంతంబును వివరించి చెప్పు మని వేడఁగా మార్కండేయుం డిట్లనియె.

❖ వైవస్వతమనుచరిత్రంబు ❖

ధర్మనందనా! భానుపుత్రుఁడగు వైవస్వతమనువు పూర్వకాలమునందుఁ బ్రసిద్ధుడై వెలయుచుండె. ఆతనిమహత్త్వంబు చెప్ప నలవికాదు. అతఁడు తేజస్సంపద మిక్కిలిగాఁ గలిగియుండు. ఆతఁడు తేజశ్శాలి, తపస్వియునై తండ్రితాతలకంటె వాని కెక్కియుండె. ఆతం డిట్లు మహత్త్వంబువెంపునఁ గీర్తిశాలియై యొండుకాలమున బదరి కారణ్యమున కేగి గంగాతీరంబునఁ గొంతకాల మూర్ధ్వబాహుండయి యొంటికాలిపై నిలిచియు, మానియై, కనుతెప్పల వాల్చకయు జడలం దాల్చి బహువత్సరములు ఘోరతపం బాచరించె. అట్లుండ నచ్చోట మీ నొక్కటి యాతనిని సమీపించి యిట్లనియె “పితృపాదనుఁడా! మీనంబు లలో గొప్పవి చిన్న వాని భక్షించు. నేను గొండికను. ఏదైన నొక్కగొప్ప మీనమువాతఁ బడుదు నేమో యని వెఱుతు. న న్నొకజలాశయంబునకుఁ గొనిపోయి వదలిపుణ్యంబునం బొమ్ము. నీకు నావలననైన బ్రతుకృపకారము వైశంబచేయుదు” నని చెప్పఁగా విని సహజరుణార్ద్రహృదయుండు గాన వైవస్వతుం డమ్మాను నొక్కవెద్దకాఁగునం జెర్చి దానిని గన్న బిడ్డ నారయువిధంబునఁ జూచి దానియొగతేమంబుల వాత్సల్యముతో నరయుచుండె. అదియును నాకాఁగున నుండి కొంతకాలమునకు వృద్ధి నొంది తనశరీరము నందు మెదలించుటకుఁ దావు లేక వైవస్వతుం జూచి మహాత్మా! నా కిందు మెదలఁ జోటు. లేదు. నన్ను మఱియొక చోటుం జేర్పు. మనఁగా నాసూర్యసూనుండు వల్లె యని దానిని రెండు యోజనములనిడివియు నొక యోజనము వెడల్పునుం గల యొక్క

సరస్సునం జేర్చె, ఆమీ నాసరస్సున బహువత్సరంబులు వసించి యంత కంతకుఁ బెద్దదై యందును దనకుఁ గదల మెదలఁ జోటు చాలకుండఁగాఁ దన్నరయవచ్చిన మనువుం గాంచి, యోదయామయా! నేను గ్రమమున, బరిగి పెద్దమత్స్యము నైతి. ఈసరస్సున నాకు మెదలఁ జోటు చాలదు, నన్ను గంగానదిం జేర్చుము. ఇయ్యది నాకోరిక. నీయభిమతం బెట్టిదోఁ నీవలనఁ బెరిగినవాడ నగుటంజేసి యీసు వదలి నీమాట వినవలసిన వాడనై యున్నాను. అని చెప్పఁగా నామనువు దానియందుఁ బుత్ర వాత్సల్యంబునంజేసి దానియప్పటిదేహంబు మెదలుట కిరవగునది యమృతహానదిగా నెఱింగి, యామీనంబు నాసరస్సునంగుండి మోచికొని పోయి గంగానదిం జేర్చె! ఆమత్స్యంబు కొంతకాలమున కమృతహానది యందుండి మితి మీఱి పెరిగి తా నుండుటకుఁ దగిన లోతు లేని యానదియందుండి వేటొకస్థలమునకుఁ బోవ వాంఛ వొడమ మరల వైవస్వతు నుద్దేశించి యిట్లనియె. ఓకరుణాసముద్రుడా! నా కీమహా నదియందు నైత మవకాశంబు చాలక యున్నయది, నన్ను సాగర ముం జేర్చు మనఁగా నాభానుసుతుండు మెల్లగా నామహామీనంబును సాగరముం జేర్చె, దానిమహాకాయంబు వీక్షించుటకు పర్వతాకారంబై యుండియు నాతపస్వి తన్నైత్తుకొనుటయు మహాకాయుండయ్యి, లఘుత్వము నొదినణిమాఁదై శ్వశ్వర్యయుతుండైనయోగికరణి నలిపఱువైయుండె. అప్పు డామత్స్యంబు మనువు తన్ను సాగరంబున దిగవిడచుటయు వానిం జూచి నవ్వుచు నిట్లనియె. అయ్యా! ఇక మీఁదఁ జేయవలసిన కర్జమును జెప్పెద నాలకింపుము. అచిరకాలమున నీప్రపంచమునకుఁ బ్రళయకాలము గలుగు. అప్పు డీచరాచరభూత జాల మంతయు నశించు. సప్తసాగరములు నుప్పొంగు. కావున నీవు మిక్కిలి దృఢములగు మోకులతోఁగూడిన యొక్కయోడను నిర్మింపుము. అదివిప్పుడు ప్రపంచమున నున్న బీజంబుల నన్నిటినిఁ జేర్చుము, సప్తర్షుల నాహ్వానించి వారి నం దెక్కించుకొనుము. పిదప నన్నుఁ దలంపుము. అప్పుడ నెను మీ కొకశృంగముతోఁ బొడసూపెదను. వెంటనే నాశృంగమున కాయోడం దగిలించికొని మిమ్ము సాగరంబు దాఱింతు. నేను లేకున్న మీ రానలిలమును దాఱుఁజాలరు అని చెప్పఁగా వైవస్వతుండు వల్లె యనియె. అంత నామహామీనం బదృశ్యం బయ్యె. వైవ

స్వతుండును వెంటనే తనస్థానముఁ జేరి యొకగొప్పయోడను నిర్మించి
 యందు మీనంబు చెప్పినచోప్పున సర్వభీజముల నేకరించి సప్తదుల
 నం దారోహింపఁజేసి సంతసంబునఁ బొదలుచుండుటయుఁ బ్రళయ
 చిహ్నములు వొడసూపె. లోక మంతయుఁ జీడట్లు గ్రమ్ముచు మేఘ
 ములు గ్రమ్మి ఘోరంబుగ సంతతభారలతో వర్షింప భూప్రదేశ మంత
 యు సాగరంబుతో సాటిగ జలమయమయ్యె. మీనంబు చెప్పినచోప్పున
 సప్తసాగరములు నుప్పొంగె. అనీట మనువు గావించిన యోడ తేలు
 చుండ నతఁడు మహామీనంబుఁ దలంచుడు నయ్యది సన్నిహితంబైన,
 ధానికొమ్మనందు దృఢమైనమోతు నొకదానిం బిట్టుగఁ దగిల్చి యా
 యోడను బంధించె. అట్లు నావను మనువు తన శృంగమునకుఁ గట్టఁగా,
 మహామత్స్యం బానావను గట్టుచేర్చెను. అంతఁ గొంతకాలము జరు
 గఁగా నానావ హిమవంతంబున కుత్తరపార్శ్వంబునఁ దేలుచుండఁగా
 మహాసలిలంబు తఱుగం జూచె. అప్పుడా మత్స్యంబు నావలోనివారిం
 బిలిచి మీ రీనావ నీహిమవత్పర్వతశిఖరంబునఁ దిరంబుగఁ గట్టు
 డనఁగా వా రట్లు చేసిరి. కావున హిమవంతంబుయొక్క యాశిఖర
 విప్పటికిని నాబంధనం బనువేరితో వెలయుచున్నది. అని చెప్పి,
 యాజులచరం బోడలోనివారిం బిలిచి వెండియు నిట్లనియె. నే నెవరై
 నదియు మీకుఁ దెలియుటకై నాస్వరూపంబుఁ జెప్పెద. నేనే యీప్ర
 పంచమున కంతకు నాదికారణంబను. నే నీప్రపంచమునకుఁ బరుండను.
 నాకంటఁ బరంబైన దన్యంబు లేదు. ఈమహాప్రళయంబున మీనాకా
 రుండనై మీభయంబుఁ దీర్చితి. ఇక నీవైవస్వతుండు చరాచరభూత
 జాలంబును సృజించువాడు, మహాతపస్వి కావునఁ దనతపఃప్రభావం
 బున నీకార్యం బెల్ల నొనర్చి కాంతిమంతుండై వెలయువాడు. నాయం
 దలియపారభక్తింజేసి యీతనికి మోహము లేకుండునట్లు ప్రసాదిం
 చితి. అని పలికి యామీనం బదృశ్యంబయ్యె. మాయామీనంబైన
 భగవంతుని వచనామృతంబుం గ్రోలి యేవెక్కి వైవస్వతుండు ప్రజా
 సృష్టిక్రమంబుమఱచె. మనువు తపం బొనర్చి తనతపోమహిమంబున సృష్టి
 క్రమం బెఱింగి పూర్వవిధంబునఁ బ్రపంచము నంతటిని స్థావరజంగమా
 త్తకంబగుదానిని సృజించెను. ఇక్కడ వైవస్వతోపాఖ్యాన మనఁ
 బడును. దీనిని వినినవారు కోరినకోర్కు లెల్లఁ బడసి నాకలోకంబును

బ్రాహ్మిను రని మార్కండేయుండు బోధింప నాతనికి ధర్మజుండు వెండియు నిట్లనియె.

మహాత్మా! ఈలోకంబున నీకంటె దీర్ఘాయుస్సుగలవారు బ్రహ్మ తప్ప నితరు లేవ్వరును లేరుగదా! ప్రళయకాలంబున సూర్యచంద్రుని వాయుప్రచారంబు లేకుండుగదా? భూమి యేకాన్యవంటై జలమధ్యమున మహాండంబై లేలుచుండ జేతనాచేతనపదార్థంబు లన్నియు నిశ్చేష్టితంబులై యుండునప్పు డాపరమాత్మను నీవు నీతపోహితేషంబున సంతసింపజేయుటండేసి యాతనికృపామహిమంబున నీపరమేశ్వరిని పరమాత్మనాభికమలమునందు శయానుండై యుండువాని నీకన్నులార వీక్షించితివి గాదే? అప్పుడు పరాత్పరుని యోగసమాధినిష్ఠ నారాధించితివిగాదే? ఆదేవదేవు ప్రసాదంబునఁ గదా నిన్ను జరామరణంబులు పీడింప వయ్యె? నీవు చిరంజీవివి. లోకంబులందు నీ వెటుంగనిది యుండ నేరదు. ప్రళయకాలంబున నీజగములప్రకారమును వివరింప వేడెద. మహాత్మా! దీని నెటుంగఁ జెప్పవే యని యడుగ నామనీ చంద్రుం డారాజచంద్రున కిట్లనియె. ధర్మజా, స్వయంభువు పురాణపురుషుడును, కాశ్యపుడును, నవ్యయుడును, నవ్యక్షుడును, సూక్ష్మములలో సూక్ష్ముడును, గుణాత్ముడును, నిర్గుణుడును, సర్వమునకుఁ గర్తయును, నకర్తయును, భూతాత్ముడును, భూతకర్తయును, నచింత్యుడును, బవిత్రుడును, ననాదినిధనుండును, విశ్వండును, నక్షయండును, బీతవాసుండును, జనార్దనుండును, బరమేశ్వరుండును, వేదవేద్యుండును నైనయాకారణదేహుండు వసుదేవనందనుండై మన నడుమ లీలావిగ్రహరూపముఁ దాల్చి వెలయుచుండు. పరమపురుషుండైన శ్రీకృష్ణునకు మ్రొక్కి నీయడిగినయర్థమును వివరించెద నని యట్లచేసి యతని కిట్లు వచింపఁదొడఁగె. కృత, త్రేతా, ద్వాపర, కలియుగంబులు నాలుగు దేవమానంబునఁ బండ్రెండువేలేండ్లపరిమితికాలము గలిగియుండు. అందుఁ గృతయుగమునకు నాల్గువే లేండ్లపరిమితి. దానిసంధ్యాకాలపుఁబరిమితి నాల్గునూతేండ్లును, సంధ్యాంశమును నాల్గునూతేండ్లును గలిగియుండు. త్రేతాయుగపుఁ గాలపరిమితి మూడువేలేండ్లు, దానిసంధ్యాకాలపుపరిమితి మున్నూతేండ్లు. సంధ్యాంశమును

మున్నూ తేండ్లయి వెలయును. ద్వాపరమునకుఁ బరిమితకాలము
రెండువేలేండ్లు. దానిసంధ్యాకాలపరిమితి యిన్నూ తేండ్లు. సంధ్యాం
శమును నిన్నూ తేండ్లై యుండు. కలియుగమునకు వేయేండ్లును, దాని
సంధ్యాకాలము నూతేండ్లును, సంధ్యాంశకాల మన్ని యేండ్లు ను నై
విలసిల్లు. ఇట్లు పండ్రెండువేలేండ్లతోఁ గూడికొనిన నాల్గయుగయుల
పరిమితకాలము మహాయుగ మనబడు. అట్టిమహాయుగంబులు వేయి
యయిన, బ్రహ్మదేవున కొక్క పగ లగును. అది యొక్కప్రళయకా
లము. ఆకాలమునకు వేయేండ్లు పూర్వమునుండియే లోకమున నధ
ర్మము మొండగును. జనులలో సూన్యతవాక్కు లరు దగుదురు. జనులు
విధ్యుక్తస్వధర్మములను వదలుదురు. ప్రతములకును యజ్ఞములకును
మాటుకర్తముల నాచరింతురు. వర్ణాశ్రమధర్మము లడుగంటు. లోక
మున ధర్మపరాయణు లుండరు. అధర్మపరాయణు లెందుఁ జూచినను
వ్యాపించియుందురు. వానలు కురియవు. కాటకంబులు మొండగు. స్త్రీలు
భర్తల మెచ్చక స్వచ్ఛందులై యన్యపురుషులతో విహరింతురు.
మోసములు పెచ్చుపెరుగు. పిదప ననేకవత్సరములు వాన కురియకుండు.
ఆదోషంబున జంతువు లెల్ల నశించు. సూర్యుండు చందాశువులచే
వేడియొండలఁ గాచి సర్వసముద్రనదీజలంబుల నింకించు. అంత సంవత్స
రకాగ్ని చండవాయువుతోడఁ గూడి యిరువదిరెండువేల యాజనంబులు
వ్యాపించి సర్వోషధులయు, వృక్షంబులయు, లతాదులయు రసం
బులం బీల్చి త్రిలోకముల భస్మీభూతంబులు గావించు. అంతఁ బ్రళయ
కాలమేఘంబులు నీలవీరతక్తపింగళధూమ్రపాటలవర్ణంబులై యాకసం
బున నలుదెసలం గ్రమ్మి చూపు గాన రానీయక యంధకారము బంధు
రంబు గావించు. ఇట్లామేఘంబు లతరితం బెల్ల నావరించి భూమ్యా
కాశమధ్యపదేశమునఁ బ్రతిధ్వను లెసఁగ జెవులు చిల్లులు వోవ
నుటుముచు ద్వాదశవత్సరములు సంతతధారలుగా వాన గురియించి
ముందు వొడమియున్న యగ్నిం జల్లార్పు. అంత సాగరంబులు
చెల్లెలికట్టం దాటి నేలయంతయు జలమయంబై కొండలు, నదులు,
మహావృక్షంబులు నన్నియును నాజలంబున మునిగియుంటంజేసి
యేది యేచోట నున్నదియు వేటుపఱచి తెలియుట యసాధ్యం
బగు. అట్లున్నంత మహావాయువు వొడమి, యామేఘముల నన్నిటిని

బాఱుద్రోలును. పరమాత్మ పిదప నాచండమారుతంబు నడంచి యొక కమలపత్రంబునఁ బ్రవృత్తించియుండు. ప్రళయంబునం దెల్ల నిట్లుండు. నేను గడచినకల్పము సంతమునం దాజలమధ్యంబున గతిఁ గానక, నిలువ నీడలేక, పదార్థం బెద్దియుం గానక, దిగు లొందీ, యానీటి లేయింబన లుచు నీడుచు పగచుచుండ నాయెదుట నొకగొప్పమణ్ణిచెట్టు గన్పట్టె. దానిని నలుదెసలం బరికించి చూడ సందోకశాఖయం దొకపక్షము నెజ్జ చేసికొని చంద్రవదనుండును, బుండరీకాక్షుండును, శ్రీనత్యనక్షుండు సతసీపుష్పనీలుఁ డొకబాలుండుగ నాకు గోచరించె. నాకుఁ ద్రికాలపరి జ్ఞానము గలిగి యున్నను, నే నాబాలు నెఱుంగ నైతి. కావున నామనంబున నీబాలుం డెవ్వఁడో? లోకము తెల్ల నశింపఁగా నీలో కంబునఁ గానవచ్చు నమృహనీయుఁ బరాత్పరుం డని తెలియనేరక, వాఁడు లక్ష్మీ కిరవగు పురుషుం డని యెంచి కొంత తడవాలోచించు చుంటి. అప్పు డాబాలుండు కొంతసేపటికిఁ గను విచ్చి నసుం బిలిచి మార్కండేయా! నీయర్థంబునఁ గడు డస్సినట్లున్నావు. విశ్ర వింపఁ దలచితేని నావదనకుహరంబునఁ బ్రవేశించి కొంతసేపు నాయుద రంబునఁ బరుండు మని యా బాలుండు తననోరు దెఱవ, భూత జాలంబులును, బరిచితమానవులును నశింపఁగా నేను మాత్ర మొంట రిగా వానితోఁబాటు గతజీవుండను గాకున్కిని, మానవదేహంబుఁ గల్గి యుండుటకును రోయుచు, దైవయోగింబున నాబాలుపదనంబుఁ బ్రవేశించితి. ప్రవేశించుడు వానియుదరంబున బ్రహ్మాండరూపంబైన యీచతుర్దశ భువనంబులును, సూర్యచంద్రాదులును, నక్షత్రంబులును, గంగాదిమహానదులును, సప్తసాగరంబులును, మేరుమందరకైలాస హిమవదాదినగంబులును, స్వస్వవర్ణాశ్రమాచార విహితకర్తముల నాచరించుచుండు జనులను, సింహాద్రికూరమృగసంకులంబులయిన శాఱు వులును, భూమిం గల సకలపదార్థములును నింద్రాగ్నియను పరుశాది లోకపాలురును, దేవతలును, దానవులును, యక్షులును, రాక్షసులును, గుహ్యకులును, అపసరోగణంబులును, సిద్ధులును, సాధ్యులును, గరుడుండును, మహర్షివర్షులును నాయుదరంబున నుండఁ జూచి యుప్పరమాత్మయొక్క చిత్రవిచిత్రకార్యముల కానందించుచు, నా పరాత్పరునియందే మనస్సు నిల్పి ధ్యానించుచు, నాయు

ధరంబున నూతేండ్లు గడసినను దాని కంతంబు గానలేనైతి. ఆదిమధ్యాం
తములు లేని యావరమాత్మ నించుక ధ్యానింపఁగా నాబాలుండు దా
నూపిరిని విడుచువేగమున నన్నుఁ దనయుదరంబున నుండి వెలువడించె.
వెడలి వచ్చి పరికింప నాబాలుండు వటపత్రశాయియై, సుఖంబున నుండ
వీక్షించి యత్యాశ్చర్యమగుండనై యుండ నాబాలుండు నన్ను
మరలఁ బిలిచి మార్కండేయా! నాగర్భంబున సుఖ ముంటివే? బడలిక
వాసెనే? యన, నే నది యంతయు భగవంతునిచిద్విలాసంబుగా నెఱింగి,
యరుణవర్ణంబులైనమేత్తనివ్రేళ్లతో నొప్పారుచుండు నాబాలునిపాదం
బుల కెఱింగి శిరసున మోడ్చిన కేలుంచి, దేవా! నీయరుగ్రహంబున
నాకుఁ బూర్వస్మృతి చెడకున్నయది. నీగర్భము ప్రవేశించినవెంటనే నా
కిందు సకలలోకంబులు గానఁబడియె. ఇచ్చోటఁ జూడ నీవు చిన్న
పాపనిఁబోలెఁ గాన్పించెదవు. లోకముల నన్నిటిని గర్భస్థంబుఁ జేసి యి
ట్లుండ నేల? ఎంతకాల మీఁటిలిం జరింతువో? నీమాయాస్వరూపంబు
దెలియ రాదు. పరమకృపాళుండవై యీశంశయమును దీర్పవే! ఓ జగ
న్నాథా! నాయంతరమును, నీయోగ్యతయుఁ దెలియక నిన్నడుగు
చున్నాను. అనఁగా నాభక్తవత్సలుండు నాయెడ దయ దాల్చి నన్నూట
డించి వత్సా! ఇంద్రాదిదేవతలును నామాయాప్రభావం బెఱుంగరు.
ఈసమయంబున నిట్లున్న నన్ను నీవు నీతపోబలంబున నెఱింగితివి.
ఎఱింగి నన్నే శరణుఁజూచితివి. నీశరణాగతికి మెచ్చితి. నీపితృభక్తి
నాకుఁ దెలియును. బ్రహ్మచర్యవ్రతప్రభావంబు నీకగ్గలంబు. దానంజేసి
గాదె యీకానరాని నన్నీకాలమునందు నీవు వీక్షింపఁ గల్గితివి. ఓ
మహానుభావా! వలసినవరముల వేడుము. నీయడిగినవానిని వివరిం
చెద సావధానుండవై విను మని యిట్లనియె.

— నారాయణుండు మార్కండేయువకుఁ దనమహాత్మ్యముఁ జెప్పుట —

నారము లనఁగా నుడకంబులు; అయన మనఁగా స్థానము.
ఉడకములు నాకు స్థాన మగుటచే నేను నారాయణుఁడని పిలువఁబడు
దు. అట్టినేను సర్వభూతంబులను సృజించుచుఁ బాలించుచు, లయింపఁ
జేయుచు, బ్రహ్మ యనియు, విష్ణు వనియు, శివుఁ డనియుఁ జేర్కొనఁ
బడుచున్నాను. ఇంద్రాదిలోకపాలు రెల్లరును నాయంశమునఁ బుట్టిన
వారే. సంవర్తకానలంబును, సంవర్తకమారుతంబును, సంవర్తక

సూర్యుండును నేన. నాకు ముఖ మగ్ని. పాదములు భూమి. నేత్రములు సూర్యచంద్రులు. దేహము భూమ్యంతరిక్షములు. రోమములు కామ క్రోధ లోభమోహాదులు. సముద్రాదులు నాకు వస్త్రములును బడకలును, బహుదక్షిణల నిచ్చి నే ననేకయాగముల నొనరించితి. వేదవిద్య, లగువిప్రులు నన్ను సంతసించజేయుటకు యజ్ఞములఁ గావించుదురు. స్వర్గకాంక్షులైన క్షత్రియులును వైశ్యులును మత్ప్రీతిగా సధర్మములను జేయుదురు. ఋగ్యజుస్సామాధర్మములను నాలుగువేదములును నాయందుఁ బుట్టినవి. తుదకు నవి నన్నే చేరును. ధాతను నేనే. విధాతను నేనే. యజ్ఞమును నేనే. నాముఖమునందు విప్రులును, నాభుజములయందు క్షత్రియులును, నాయూరువులయందు వైశ్యులును, నాపాదములయందు శూద్రులును బుట్టిరి. రాగాదిదోషవర్జితులైన సంగము లేకుండుటను గల్గపరహితులైన సత్యవాదులైన యశ్మాత్తవిదులైన వేదముల నెఱింగి ఫలకాంక్ష లేక, ఫలమును నా కర్పించి, యహింసా వ్రతులైన, తపస్సులను, దానములను విస్తారముగఁ గావించుచుండు పుణ్యపురుషులు సదా నన్నే భజించి, నాయందుఁ బ్రీతి గలవారై యాగాదులను నాప్రీతికై కావించి మోక్షమును బడయుదురు. కామ క్రోధలోభమోహమదమాత్సర్యములను సంతశ్శత్రువుల కోడి దుష్కర్తముల నాచరించుకష్టాత్తులు నాయథార్థము నరయ లేక జననమరణ రూపంబైన సంసారచక్రంబునఁ దవిలి వెలువడ లేక యలయుచుండురు. పూర్వకాలమున భూమి యనేకయోజనములదూరము భారమునఁ గ్రుంగఁగా నేనే వరాహరూపమును దాల్చి దానిని నాకొమ్మున లేప నెత్తితి. శేషుండనై యీవసుంధరను ధరించుచున్నాను. బడబాగ్నినై సముద్రజలములఁ ద్రావి, పిదపఁ బ్రళయకాలమున నాయుదకములను విసర్జించెదను. అజ్ఞానులు నారూపును బ్రాపింప లేరు. ధర్మమునకుఁ జేటు వాటిల్లి, యధర్మం బెల్లెడలను విస్తరించుచో, రాక్షసాదులబాధ విశిష్టులకు విస్తారమైనప్పుడును నేను బుణ్యాత్ములవంశములలో మనుష్యుండనై యవతరించి యంతయు నశింపఁజేసి మగల నామాయాప్రభావంబున నన్నిటిని బుట్టించు. కృతయుగంబున శ్వేతవర్ణుండను, ద్రౌతాయుగంబునఁ బీతవర్ణుండను, ద్వాపరంబున రక్తవర్ణుండను, గలియుండుఁ గృష్ణ వర్ణుండనై వర్తించు. ఆశ్చర్యకరంబును వర్ణింప నలవి కానిదియు నగు

కాలచక్రమును నేన నడపింతు. ఇదినాకు విలాసంబై యుండు. నీసదా
 చారమునకును నీసదవ్యృత్తికిని మెచ్చి బ్రహ్మరూపంబున నేనే నీకు
 వరము నిచ్చితి. సర్వలోకులకును దాత యైన బ్రహ్మదేవుండు నాలో
 శుగమువాడు. యుగసహస్రంబు నిండువఱకును శంఖచక్రగదాధరు
 డనై యోగనిద్రయందు వర్తింతు. బ్రహ్మ మేల్కొనువఱకును నిట్లు
 బాలరూపముతో నుండుదు. ఈ ప్రపంచ మంతయు సమస్తభూతజాలం
 బుతో నీమహాజలనిమగ్నమై యుండ నీవు దిగ్భ్రమం జేసి యలయు
 చుండుటను గాంచి నీకుఁ గొంతవిశ్రాంతి గలిగించు నిమిత్తము నిన్ను
 నాయుదరంబునం బ్రవేశింపజేసి నీకు యథార్థంబు తెలియుచుండఁ
 గనే నిన్ను వెలువరించితి. నీకల్యాణంబుకొఱకు నింత జేసితి. మహా
 తపస్వివియు నాభక్తుఁడవును నన్ను సదా ధ్యానించువాఁడవును నగు
 టం జేసి నీకు మహత్త్వంబు బోధించితి. బ్రహ్మ నిదుర మేలుకొను
 వఱకు నీ విచ్చోటనే స్వేచ్ఛతో నుండుము. అతఁడు మేల్కొని
 మఱల నీభూమియందుఁ బూర్వమువలెఁ జరాచరభూతజాలంబు
 సృజించు. సృష్టి నంతయు నానుభూతిగఁ దెలియుము. అని నాకు
 బోధించి యావరబ్రహ్మ మంతర్హితం బయ్యె. అంతఁ గొంతకాలము
 నకూ బ్రహ్మదేవుండు మేల్కొంచి పూర్వవిధంబున సృష్టి నారంభిం
 చెను. కావున నే నీ చరాచరాత్మకం బైన సర్వభూతముల సృష్టిస్థితి
 లయముల మూఁటినిం గన్నులారఁ జూచినవాఁడ. ఈచిత్రరూప
 ముతోఁ బ్రళయకాలమున నాకు దర్శన మొసంగినపరాత్పరుండు
 మీకుఁ జెలియై, చుట్టమై దేవకీగర్భమునందు వసుదేవనందనుండై
 యవతరించి ప్రస్తుతము జగన్నాటకసూత్రధారియై యున్నవాడు.
 మీభాగ్యం బెట్టిదో! ఈతండె యాదిపురుషుండు. పరమునకంటెఁ బర
 మైనవాడు. మానుషమానసంబునకు నగోచరంబగు నానందమయుండు.
 ప్రపంచమునందలి యండపిండములయం దొక్కండయి వెలయువాడు.
 సర్వచరాచరభూతముల కేడుగడ. ఈమహనీయు నిచ్చో దర్శించుటం
 జేసి యీవృత్తాంతం బంతయు నాకు స్మరణకు వచ్చె. శరణన్నవారిని
 దన్నక రక్షించెడు నీశరణాగతవత్సలుం డగు పురుషోత్తము నారాధిం
 పుడు. ధ్యానింపుడు. అనఁగాఁ బాండవు లేవురును ద్రౌపదీసహి
 త్తులై లేచి యామసుదేవనందనుని పాదారవిందములకు వినియవినవి

తోత్తమాంగులై మ్రొక్కి నిలువఁబడఁగా నప్పరమేశ్వరుండు వారి నందఱును జేరఁదీసి తనకడకంటిచూపులచే నాదరభావంబుఁ గాన్పించి యప్పుటికిఁ దగినభంగి వారి నూరార్చె.

— మాళ్ళుండేముండు ధర్మజునకుఁ గలిగింపఁబడుచున్నట్లు —

విదవ ధర్మజుండు మృకండుపుత్తుని వీక్షించి మహాత్మా! నీ వాన తీయఁగా నీ ప్రళయకాలచర్యల నన్నింటిఁ దెలిసితి. కలియుగంబున ధర్మంబులు తాఱుమాటగు నంటివి. ధర్మములు పొరలఁగాఁ బ్రజ లెట్లు వర్తింతురు? లోక ప్రవర్తనం బెట్లు జరుగును? పుణ్యాశ్శల నెచ్చ రాద రింతురు? సవిస్తరముగ నాకలికాలమహిమమును దెలియఁజెప్పవే యను టయు నమ్మునీంద్రుండు ధర్మశ్రవణసక్తుం డగుధర్మజున కిట్లనియె. మహాత్మా! ఈభావంబులను నేఁ బెద్దలవలన వినియుండు. వానిని నీకు వివరిం చెద. సావధానుండవై వినుము. ధర్మము కృత, త్రేతా, ద్వాపరంబు లందు నాల్గు, మూడూ, రెండు పాదంబులతోను, గలియుగంబున నేకపాదంబునను వర్తించు. కృతాదియుగంబులఁ గ్రమంబుగా మనుజుల కాయుస్సును, వీర్యమును, దేజస్సును దఱుగుచుండు. కలియుగంబు నందు ధర్మమును మనుజులు ప్రశంసార్థాదివ్యాజంబులఁ జేయుదురు. దానిని బరమాత్ముగఁ జేయరు. సత్యమును వీడుదురు. కవటవర్తను లయ్యెదరు. ఆయుస్సు తఱుగుటంజేసి బహువిద్యల నేర్వరు. అల్పవిద్యా గ్రహణంబున నజ్ఞానంబు బలిష్ఠం బగు. దాన లోభంబు ప్రబలు. లోభ మునఁ గ్రోధ ముత్పత్తి యగు. క్రోధమునఁ గామ మతిశయించు. కామ ముచే మత్సరంబు జనించు. మాత్సర్యంబున జను లొండొరుల మెచ్చక పాపాచరణమునకు వెనుదీయరు. గానంజేసి వర్ణసంకర మగు. పుణ్యా దేశము లెల్లఁ బులిందబర్బరయవనాదిసంకీర్ణంబులై రూరమృగంబు లగు సింహవామ్రాథులకాదులకు వాసంబు లయి యోగిజనశూన్యంబై ఘోరాకృతిం దాల్చు. సుగంధద్రవ్యములలో గంధములు తఱుగు. రసవంతంబులగు వస్తువులు నీరసంబు లగుటంజేసి దుచిహీనంబు లగు. గోవులపాడి యత్యల్ప మగును. మేఱలయు, గొఱ్ఱలయుఁబాడి హెచ్చును. లతలయందును జెట్లయందును గుసుమములు కొలఁదిగాఁ బొటమరించు. దానంజేసి ఫలసమృద్ధి యుండ నేరదు. కాలవర్షములు గురియవు. సర్వబీజములును నోషధులును రసహీనంబు లగుటచే

బాగుగఁ ఫలింపవు. ఆఱికఁ థాన్యపుఁ బంట వృద్ధియగును. మనుష్యులు దుర్బలులై, పరాక్రమహీనులై, ప్రాస్వదేహులై, నిస్సారులై, నిర్ధనులై, దరిద్రులై, నాస్తికులై, తెక్కలికాండ్రును, గపటజీవులును నగుదురు ఇది తగు నిది తగ దని తమలో వగవడు. సాధులకును జేవవారికిని నెగ్గాచరింతురు. పాపాచారు లగుదురు. దాచియుంచినధనమును, దీసులద్రవ్యమును, విధవలవిత్తమును నవహరింతురు. పురుషు లన్నవిక్రయము గావించును. పద్మముఖులు పణ్యయోగులు లగుదురు. కన్యాదానక్రియాకలాపంబులు లేకయే తమ కిచ్చువచ్చినస్త్రీలను బురుషులు గ్రహించి వారితోఁ బొందుదురు. అతిథిసత్కారములు గృహమేధులయిండ్లయందు నడుగంటును. పరాన్నభోజులై పాపముల మూటగట్టుదురు. సకాలవర్షములు లేకుండుటంజేసి యేటిపాటుదలల కానించి, మహానదుల కతిప్రయాసమున ననకట్టలు కట్టి యానీటిపాటుదలచే బహుప్రయాసమున నల్ప ఫలంబులను బండింతురు. దేవతారాధనలు గావించియు, చిత్తకర్తలఁ జేసియు నప్పు డొకళ్లోకళ్లం బిలిచి కుడుపుదురు. మిట్టుప్రదేములందుఁ బైరిడుదురు. ఆఱబోతులను, నొకయేటిదూడలను దయమాలి గాడికి గట్టుదురు. చేతియం దున్నవస్తువును జూచుచుండఁగ నే నాచికొనిపోవుదురు. వృద్ధులు జడమతు లగుదురు. వారికి బాలురు బోధకు లగుదురు. బాలురు విశేషజ్ఞాను లయ్యెదరు. భీరుఁడు శూరుఁడై వర్తిల్లు. శూరుఁడు భీరువులతో వాదులాడు. కడుఁగాటకంబులచే మంచిభూములు ఫలింపవు. జనులు సుతైత్రంబుల వదలి యవగోధమ లుత్పన్న మగు మెరక భూములం జేరి యాపంటలచే జీవింపఁగోరుదురు. సహజముగ ఘోర కార్యములఁ జేయుదురు. స్వేచ్ఛగా వర్తించుచు సాహసకార్యముల ననుసరించి హింసలకు వెనుదీయక, పండిన నేలలను, ఫలవృక్షములతో నొప్పారు తోటలను జెలుతురు. విహికవాంఛ మొందై, పరమాస్థాచింత లేక యధర్మముల కొడిగట్టుదురు. పుత్రులు తొంద్రులం జంపుదురు. తల్లులు కన్న శిశువుల కుత్తుక నులుముదురు. ఇట్లు చంపియును బళ్ళాత్రాపంబు నెంతమాత్రమును జొందరు. దుర్వాదములఁ గావించుచు ననిందితులై చరింతురు. పురుషులకు భార్యలే శత్రు లయ్యెదరు. భార్యలును భతుల మెచ్చక ప్రగల్భంబు లాడుచు, మాటకు ముం దెద్దియు

నెఱుంగనివారువోలె నేడ్తురు. కాని పురుషులమూల గీటునఁ బుచ్చుదురు, ఘోరకార్యంబుల కొడిగట్టి పట్టినను, బుచ్చునైనను జంప నుంకింతురు, అనురాగంబునఁగాని, ద్రవ్యాశచేఁగాని స్వేచ్ఛానువర్తతై పరపురుషులం గవయుదురు, విప్రులు వృథావాదముల నొనర్చుచుఁ దపస్సాస్విధ్యాయ యజ్ఞాదిసువ్రతాచరణముల నుజ్జగింతురు. తనదగినవి తినఁదగినవి యను నాలోచనము లేక యన్నింటిని భంజింతురు. జలచరంబులు భోజ్యవస్తువు లగును. జనులు వేదముల నిందింతురు. ద్రవ్యాజ్ఞనపరాయణులై విప్రులు శూద్రసేవఁ జేయుదురు. వర్తకములు జేయుదురు, గోశ్యను బెంచుచు, జడలు దాల్చి, మునివేషధర్మల ధర్మముపేర ధనమార్జించి జీవింతురు. వేదవిక్రయులు విప్రు లగుదురు. రాజులు మదించి లోభాదిదుర్గుణతత్పరులై పంశక్రమాగతం బైన రాజ్యధనవస్తువాహనంబులఁ దృప్తులుకాక వెఱవారిద్రవ్యములను విలువ గల వస్తువులను బలాత్కారంబున నాచికొందురు. ప్రజలపైన నన్యాయంపుగఁపముల విధించి వారిని బీడింతురు. సాధువులగువారిభార్యలను ద్రవ్యమును నిర్బంధించి లాగికొందురు. ప్రజలను గతినశిక్షలపాల్పెయును. వైశ్యులతికపటవ్యాపారమును జలుపుదురు. జనులధనమును మాయమాటలచే వ్యాపారంపునెవమున నపహరింతురు. శూద్రతపస్వులు మెండై గొణపండితులై వెలయుదురు. తమస్వల్పవిద్యాభ్యాసమున విప్రుల నపమానింతురు; సర్వజనులకు హితబోధ నలుపుదురు. విప్రులు వారిని నేమింతురు. వారియెడఁ బ్రమాణబుద్ధిని గొనియుందురు. వారు సుదువు ధర్మముల వినుచుందురు. శూద్రు లిచ్చుధనమును గొందురు. శిష్యులు గురువులఁ దిరస్కరింతురు. గురువులును శిష్యులవిషయమునఁ గపటముతో వర్తింతురు. ఆశ్రమధర్మములు ఊఁగించును. అన్యాయపరులు మెండగుదురు. ధర్మాత్ములు సన్నగిల్లుదురు. దేశ మెల్లను మైచ్ఛాక్రాంతమగును, మతియుఁ గలియు గాంతమునందు శూద్రు లతిక్రోధులై విప్రులను జంపఁ జూచుదురు. వారు విప్రులచే వేటసేయుంతురు. విప్రుల ధనము నపహరింతురు. ఈదుర్మార్గులకు వెఱచి విప్రులు తమతమ నెలవులంబాసి కొండగుహలందును, నరణ్యమునందలిపాదరిండ్లయందును, నవీరమునందలి చెట్లమఱుగునను, గుట్టలమఱుగునను దాగుదురు. వర్ణాశ్రమవిభాగము చెడును, లోక మెల్ల నొకేవర్ణము గలది యగును. ప్రజలకు

బదునాతోడ్లు పరమాయు వగును. స్త్రీలైదాతోడ్లప్రాయపు వారు సంతతిని గాంతురు. ఏడెనిమిదేండ్ల మగవారు పిల్లలకుఁ దండ్రులగుదురు. స్త్రీపురుషు లనోన్యన్యస్త్రీతులు గాక నిజేచ్ఛతో వర్తింతురు, పుత్రుల తల్లి దండ్రులకు శ్రాద్ధకార్యంబులను జేయరు. గృహస్థులు దారినడుచువారి కాయాసముఁ దీర్చుకొనుటకుఁ దమనెలవుల తావు నీయరు. ఆఁకలిగొని వచ్చినయతిథి కన్న మిడరు. దప్పిఁ గొన్నవానికి దాహముఁ బోయరు. స్నేహితులు, బంధువులు, పరిజనులు వదలఁగా వారమ్మా! నాయనా! యని దిక్కులేనివాండ్రవలెఁ బరిదేవనము సలుపుచు నానాదేశములఁ ద్రిప్పుదురు. నిషేధ్యము లగు మద్యపానాదులు ప్రబలును. ఆశ్రమములు, అగ్రహారములు, విప్రగృహములు నెమ్మలతోఁ గూడి పాడు పడును. నరమాంసాసక్తములగు పక్షు లెల్లప్పుడు నూర నూరను రచ్చ పట్లను గానంబడుచుండు. దిక్కులు బూషియైపోవును. నక్షత్రంబులు తేజోహీనములై వెలయును. సూర్యుఁ డుదయాస్తమయసమయముల యందుఁ దలలేని యొకశరీరమధ్యమం దంతర్హితుడై కానంబడును. బీటెండ గాయు. ఆకసంబున నుటుములు మెటుము లతిశయించు. ఉల్కలుపడును. పర్వము లేకయే రాహువు సూర్యచంద్రాదులఁ గప్పను. అగ్ని తీవ్రమై జ్వలించు. పక్షుల రవములు వీనులకుఁ గఠోరములై తోలేండు. ఈతీరున లోకమంతయుఁ దీగుతెన్నులు లేక విపరీతంపు నడక గలిగి, యెల్లెడల నధర్మంబు ప్రాఁకఁగాఁ బాపము విస్తరిల్లి సాధువులకును ఋషులకును నిలువ నీడ లేకపోవును. అప్పు డధర్మము నణఁచుటకును ధర్మము నుద్ధరించుటకును విష్ణుదేవుండు శంబలగ్రామంబున విష్ణుయశం దను బ్రాహ్మణునకు కల్క్యవతారియై పుట్టును. ఆదేవుండు స్మరణ మాత్రమున వాహనములు, నాయుధములు, కవచములు, శస్త్రములును బడయును. సదాచారసంపన్ను లగువిప్రులువానిని జాట్టి గొలువఁగా నతఁ డధార్మికులగువారిని, ప్లేచ్ఛులను వధించి న్యాయమార్గమున దిగ్విజయ ముంజేసి చక్రవర్తి యగును. ధర్మమును లోకమున స్థాపించును. శాస్త్రోక్తప్రకారమున నశ్వమేధయాగము నొనర్చి తా నార్జించిన జగత్తు నంతయు విప్రులకు దారవోసి తపం బాచరించునిమిత్తము వనాంతరముల కేఁగును. పిదప మఱిల వర్ణాశ్రమవిభాగములు జనులలో సక్రమముగ వర్తిల్లును. ధర్మము సుప్రతిష్ఠిత మగును. అప్పుడు కృతయుగము

లోకము నాక్రమించును. సూర్యచంద్రబృహస్పతులు పుష్యమాసమున నెపు డేకరాశిగతులయ్యెదరో యయ్యది కృతయుగ మనఁబడును. అపుడు జనులు ధర్మమార్గావలంబులు ధార్మికులు నగుదురు. బ్రాహ్మణులు జపతపము లొనరింతురు. స్వాధ్యాయపరులయ్యెదరు. యాగముల నొనర్తురు. రాజులు ధార్మికులై ప్రజల నేలుదురు. వైశ్యులు త్తమమార్గమున వాణిజ్యము నొనర్తురు. శూద్రులు తక్కిన యుత్తమవర్ణముల వారికి సేవ నొనర్చుటయందే యాసక్తిచిత్తులగుదురు. ధార్మికులు తటాకములఁ ద్రవ్వించుదురు. వనప్రతిష్ఠలఁ గావించుదురు. దేవాలయాదులను నిర్మించుదురు. సకలవర్ణములు గురియును. సర్వభీజములును ఫలించును. ధర్మము వర్ధిల్లును. ఇది కృతయుగప్రకారంబు. త్రేతాద్వాపరములయందును ధర్మము వర్ధిల్లును వాయుప్రోక్షపురాణముచొప్పున నేను నీ కీయుగ చర్యలను జెప్పఁ గలిగితి. నేను యుగధర్మముల నెల్లఁ బలుమాటలు ప్రత్యక్షించుటగ వీక్షించి యుంటి. ఇంకను నీహితార్థంబొందు నెచ్చెద. సాధనచిత్తుండవై వినుము. ఏనాడును విప్రసవమానింపకుము. ఆతఁ డలిగినచో జగము తెల్లను దగ్ధము లగును. దీనిని మనస్సున స్థిరముగా నిడికొని యెల్ల కార్యముల నప్రమత్తుండవై మెలంగుము. అని మార్కండేయుం డతీతానాగతములైన యుగధర్మముల నెల్ల నుడివి, ధర్మమునకు నవశ్యానుష్ఠేయ మగు హితమును బోధింపఁగా ధర్మనందనుఁడు మృకండునందనునితో నిట్లనియె. ఋషి వర్యా! ప్రజాపాలనంబున నుండు నే నెట్టి ధర్మమును సలుపవలయు? ఎట్లుండిన, ధర్మమునకు వెలి కాకుండును? అనఁగా నాచిరంజీవి యగు మునిసత్తముం డిట్లనియె. ధర్మజా! సర్వభూతములయెడఁ గృపాభుండవగుము. వానియెడ నసూయఁగొనరాదు. సత్యమునువచింపుము. శాంతిఁ బూనుము. శృంగారమును జేకొనుము. ధర్మమునే చరింపుము. అధర్మమునుజ్జరింపుము. దేవతలను బితరులను నారాధింపుము. ప్రజలఁ బ్రీతితో నేలుము. అప్రమాదుండవై మెలంగమిచే దోషము వాటిల్లు. తద్దోషపరిహారార్థము దానముల నొనర్చుము. పెద్దలయందు వినయము సలుపుము. ధర్మమున సర్వమహిమండలమును గెలిచి సంతసంబుతోఁగూడి సుఖంబును. లోకప్రశస్తమగు కురువంశమున జాతుండవు నీవు. నీవర్తనము ధర్మయుతం బగుటచే ధర్మరాజుని పేరొక్కఁడవడితివి. అట్టివాడ

వగు సీమఁ దెలియని ధర్మములు గలవే? ధర్మప్రవర్తకుడనయ్యెను, గడ్డుములపాలైతిఁ గదా యని మనమునఁ జింతసేయకు. ప్రజ్ఞావంతులు కాలవశమున విధిప్రేరణచే గలుగువానికి వగవరు. నామాటలయం దాదర ముంచి, సంశయాత్మకుడవు కాక ధర్మము నాచరింపుము. సీమ శ్రేయస్సు కలుగును. అని బోధింప నామునివచనములచే బరమ స్త్రీతుండై ధర్మజుండు వెండియు నిట్లనియె. మునివరా! నీయాజ్ఞను శిరం బున వహించి వర్తించెద. లోభమోహములు నాతెఱువున రావు. అనఁగా నచ్చోట నుండిన వాసుదేవాదులు మార్కండేయుని ధర్మోపన్యాసంబునకు విస్తయ మంది యాముని యంత యొప్పునే యని మార్కండేయు నుతించిరి. అంతట ధర్మజుఁ డాబ్రహ్మణ్యమూర్తితోఁ దనకు బ్రాహ్మణప్రభావమును జెప్పు మని వేడుటయు నంత నాతండు ప్రియంబున ధర్మజున కిట్లనియె.

— మార్కండేయుండు ధర్మజునకు బ్రాహ్మణప్రభావము నెట్లుట —

పాండుపుత్ర, తొల్లి యిహ్మోకువంశంబునఁ బుట్టి యయోధ్యా పరియై పరిక్షితుం డనువాఁడు బ్రహ్మాత్తరంబుగాఁ బ్రజాపాలనంబు నేయుచుండె. అతండు మృగయారతుండై యొక్కనాఁడు జవనాశ్వా రూఢుం డై వనంబునకుఁ జని యనేకమృగంబుల వేటాడి, యొక్క మృగంబు నేసిన నయ్యది వాడితూపుఁ దప్పించుకొని యరణ్యమధ్యం బునకుఁ బఱవ వాఁడు ను దానివెంబడి బోయి బహుదూరగతంబైన దానిం గానక యలసి యొక్కచోట రమణీయంబై తామరపువ్వులతో వెలయుదాని, నతనిర్మలోదకములతో నొప్పారు సరోవరంబుఁ బొడఁ గాంచి, గుఱ్ఱంబు డిగి, దారియలఁటఁ దీర్చి దానియాహారము నిమి త్రము గొన్ని తామరతూడులం దెచ్చి దాని మేయఁజూచుచు, సమీ పమున దీప్త శాఖలతో వెలయుచుండు నొకవిశాలతరుచ్ఛాయ నాసీ నుండై సేదఁ దీర్చుకొనుచు, శ్రావ్యమనోహరంబై, తనరారు మధుర గీతము నొక్కదానిని వీనుల విసేయె. అంత నామధురస్వరంబు వచ్చు వలనిఁ జూచుచుండ నొక్కసుందరాంగి, యావనవతే, రూపరేఖాలావణ్యంబుల నొప్పారునది యాచోటి కేలెంచె. అంతఁ జరిక్షితుం డాపిలా సవతనిఁ జూచి 'నీ వెవ్వరిదానపు? ఇంతమనోహరంబై నుక్కని శరీరము గలిగి యీనిర్జనారణ్యంబున నొంటి చరింప నేల?' యన నాలావణ్య

పతి నే గన్యను, నే నెవ్వరిదానం గాను. అనఁగా రాజు దానిసొంద
 ర్యంబునకు మోహించి నీవు కన్య వైతేని నన్నుఁ బెద్దాడు మనెను.
 అంత సాకన్నియ నన్ను జలవిహారమునకుం జూనుపకుందు వేని యంత
 పర్యంతము నీయొద్ద నుండుదు. ఇది సాశపథంబు. ఇందుల కీయ్యకొని
 నన్నుఁ బ్రగ్రహింపు మనఁగా రాజు వల్లె యనెను. అంత వారిరు
 వును గాంధర్వవిధానమునఁ బెండిల్మైరి. ఆసమయమున రాజు నెమ
 కుచు నయోధ్యచుండి నేన వచ్చెను. రాజును సూతనవధువుం
 దోడ్కొని పురప్రదేశము గావించి యాతరుణీలలామంబుతో నెల్లప్పు
 డేకాంతంబునఁ జరించుచుండుటంజేసి దానిగుట్టు నెవరు నరయఁ జాల
 రైరి. అంతఁ బ్రధానామాత్యుఁడు రాజువలనఁ గావలసినరాచకార్య
 ములకు నిరోధమగుడు, రాజుండుప్రదేశమున నున్నయొకవనితం గని
 దానివర్తన మడుగ నచటివార లతసి కిట్లనిరి. అయ్యా! యిది యపూర్వ
 తరుణిగాఁ దోచెడి. దీనిచెంతకు సలింబుఁ గొని పోరాదు. అనఁగా
 మంత్రి యాలోచించి కొండొకచోట జలరహితంబును, రవణీయ
 తరులతాగుల్తములతో నొప్పారునదియు నగువనమును నిర్మించి దాని
 చెంత విశాలమైన తటాకంబు నిర్మలాదకపూరితమైనదానిని నిర్మించి
 దానిరామణీయకమును రాజున కట్లొ తెలిపెను. అంత నారాజు
 మంత్రి నిర్మించినవనముఁ జొచ్చి దానిశృంగారమున కచ్చెరువొంది
 యందుఁ దనవలచిన వనితారత్నముతో విహరించుచు నొక్కనాఁడు
 మిక్కిలి దప్పి గొని యిటు సంచరించి యొకబండిగురిపిందపొదఁ దూటి
 దానిచెంగట నిర్మలాదకములతో నొప్పారుతటాకంబు గాంచి తనప్రియు
 రాలితోఁ దనదప్పి దీర్చికొన నాతటాకంబునుండి కొంత సీరు దెమ్మనఁగా
 నదియు జలాహరణమున కా తటాకంబుఁ జొచ్చి నీట మునింగి మఱలఁ
 గానరాదయ్యె. అంతఁ బరిక్షితుం డెంతసేపటికి మఱలిరానిప్రియు
 రాలే నెచుకుఁ దటాకంబుఁ జొచ్చి నీటిసంతయుఁ గలఁచి చూడ దాని
 యంఠొకరంధ్రమునఁ గప్ప యొకటి కాసరాఁగా నయ్యది తనమోహ
 నాంగిని మ్రింగియుండు నని యూహించి క్రుద్ధుండై తనరాజ్యంబునందట
 కూపములయందును, దటాకములయందును, నదులయందును నెచ్చోట
 నున్నను గప్పలను జంపి తనకుఁ గానుకగాఁ దెచ్చినవానికి విస్తార
 ధనము నొసంగెద నని చాటించె. అంత నల్పమానవులు రాజునకుఁ బ్రీతి

గావింప భేకంబులఁ జంపం దలపెట్టిరి. అందులకు భేకంబు లన్నియు వెఱచి తమనాయకునొద్దకుఁ బోయి యీ భేక ప్రళయంబును విన్నవించు నామండుకనాయకుం డొకమునివేషముతోఁ బరీక్షితునొద్ద కేతెంచి యిట్లనియె. రాజా! అల్పజంతువు లగు భేకములయెడఁ గ్రోధము నుడుగుము. నిరపరాధు లగు కప్పలఁ జంప రాదు. వీనిని వధింపఁగా నీ కేలాభంబు సమకూరు ననఁగా నమ్మునిరూపధారి యగు మండుకనాయకునకు నననాయకుం డగు పరీక్షితుం డిట్లనియె. అయ్యా! కప్పలు నా ప్రియంగానను మ్రింగినవి. దానంజేసి వానిని వధింపఁ బూనితి. అవి యొనర్చినదౌష్ట్యమునకు ఫలితము నవి యనుభవించక తీరునే? వాని వధం బవశ్యక ర్తవ్యము. నాయుద్యమంబున కాటంకంబు నేయకుము. అనఁగా నా భేకనాయకుండు చింతాకులితస్వాంతుండై రాజునకు మెడియు నిట్లనియె. ఓ దయామయా! ప్రసన్నుండవై నామనివి గొంత యాలకింపుము. నేను భేకనాథుడను. ఆయు వసువేరం బిలువఁబడువాడ. ఆసుందరి నాకూఁతురు. దాని దుర్భాగంబునం జేసి పలువురు రాజులు మోసపోయిరి. అనఁగాఁ బరీక్షితుం డాయువుతో నిట్లనియె. భేకాధిపా! దానిపై నామోహ మగ్గలంబు. నామనస్సు దానిం జూడక నిశ్చలత నొందదు. దాని నెట్లులైన నాశొసగు మనఁగా భేకనాయకుండు రాజు వేడికోలునకు మనస్సు రఁగి వల్లె యని తనకూఁతు రావించి రాజున శొసంగి యతనికి నేవ లొనర్చుచుండు మని నియోగించి, దానికి బుద్ధి గఱప నెంచి దానితో నిట్లనియె. బిడ్డా! నీదుశ్శీలంబున రాజులు మెక్కులు మోసపోయిరి. కావున నీశొడుకు లబ్రహ్మణ్యు లయ్యెదరు గాక యని శపించె. అంతఁ బరీక్షితుండు తనవలచినమోహనాంగి నా కప్పలఁజేడు దన్నుఁ జెందించినందుల కమితానందభరితుండై సంతోషమున నుప్పొంగి యాకప్పలరాయని కుచితసత్కారములఁ జేసిన నాతండు వారి వీడ్కొని వచ్చినదారిఁ బోయె. అంతఁ బరీక్షితుం డా తరుణియం దభిమతభోగముల ననుభవించి దానియందు శలుఁడు, బలుఁడు, దలుఁ డను మువ్వురు పుత్రులను బడసెను. పిదపఁ గొంత కాలంబున కారాజు విరక్తుండై రాజ్యంబు జ్యేష్ఠుఁ డగుశలుని శొసంగి, యాజీవితాంతము తపస్సుచే గడుప నెంచి యరణ్యమునకుం జనెను. అంత రా జగుశలుండు రాజ్యాభిషిక్తుండై ప్రజాపాలనము నేయుచు

నొక్కనాడు వేటయందు దగిలి వనమునం దనేకమృగంబుల నేఁచుచుఁ బోవువాఁ డొకమృగంబును నేయ నయ్యది తప్పించుకొని పరవ, వానివెంట నంటి రథరథ్యంబుల వేగంబునఁ బోనిచ్చుడుఁ గొంతనేపాకి నారథాశ్వంబులు డస్సిన, సారథి యయ్యా, రథ్యంబులు డస్సినవి. ఇంక నివి పోలేవు. వామ్యాశ్వంబులు గానిమృగంబు వెంటఁ జూలే ననఁగా శలుండు వామ్యాశ్వంబులన నెయ్యవి? అవి యెచ్చోట నుండు? చెప్పు మనఁగా నాసారథి తాను బోరబడి వామ్యాశ్వంబుల సంగతిఁ జెప్పినట్లు తలంచి, చెప్పినచో వామదేవముషి తన్ను శపించు నేమో యనియు, నట్లు చెప్పకున్నచో శలుండు దన్ను దండించు ననియు మనం బునఁ గలవరపడుచుండ శలుండు సారథింజూచి యీ వామ్యాశ్వముల సంగతీచెప్ప వేని నిన్నుఁ దెగ వ్రేసెద నని యాయుధములతో బెదరిం పఁగా నప్పుడు సారథి వినిచేఁ జచ్చుటకంటె మహర్షి శాపము న మ్రందుట మేలని యిట్లనియె. నృపాలా! వామదేవుఁ డను బ్రహ్మర్షి యిచ్చటికి సమీపమున నున్నాఁడు. ఆవహసీయుని యాశ్రమంబున వేగవంతంబు లగు నశ్వంబు లున్నయవి. అచ్చోటికిఁ బోయి వానిని రథమునకుఁ బూన్చుకొనినఁగాని, యిపుడు తప్పించుకొని పాతీనమృగమును బట్టనేర వనెను. అంత సారథిని దమరథమును వామదేవాశ్రమమునకుఁ దోలింపు మనుడు వాఁడట్ల చేసె. శలుం డాశ్రమమునకు సమీప మునఁ దేరు డిగి చని వామదేవుని దర్శించి 'మునిపర్యా! నాచేత నేటు వడి యొకమృగ మరణ్యముఁ జొచ్చెను. దాని వెన్నంటి వధింపవలయు. నా రథ్యంబులు డస్సినయవి! ఇంక శ్రమంబున కోర్వలేవు. కావున మీ యాశ్రమమునం దున్న గుఱ్ఱములను గొంత యరు పియ్యవలయు' నని యడిగె. అట్లతఁ డడుంగఁగా వామ్యాశ్వంబుల నాముషినర్యం డిచ్చుట కియ్యకొని శలునితో నిట్లనియె. రాజా! నీపనియైనవెంటనే నాయశ్వం బుల నా కొప్పగింపవలయు ననఁగా రాజును నల్లె యనెను. అంత సారథి యారథ్యంబుల రథంబునకుఁ బూన్చుడు నయ్యవి యతవేగం బునఁ బాతీ రాజుచే నేటువడి చనినమృగమును దతీయఁగా రాజు ధనిని వధించి కృతకృత్యుం డయ్యెను. వామ్యాశ్వంబులవేగగమనంబు నకు రా జచ్చెరువు నొంది సారథితో నిట్లనియె. ఈవేగవంతము లగు నశ్వంబులు మునుల కేలే? వామదేవునకు మన మీయశ్వంబుల నీయ

వలదు. మనయూరికి గొనిపోవుద మని తలంచితని. పురంబునైపు రథంబు మఱింపు మనఁగా వాడు రాజాజ్ఞ చొప్పున వర్తించెను. అంత వామదేవుండు శలుండు తనయశ్వములఁ దన కొసంగక జాగు నేయుటఁ దెలిసి నెలవఱకు వేచియుండి పిదప నాత్రేయుం డనుతనశిష్యుని బిలిచి యిట్లనియె. శలుఁ డను నయోధ్యాపతి నాయశ్వంబుల నరువుగాఁ గొనిపోయి, నెలదిగంబు లయ్యెను. ఇంతవఱకుఁ దోలి పంపఁడు. కాన నీ విష్ణుడ యయోధ్యకుం జని యానరపాలుం గాంచి మాయొజ్జ యిచ్చిన వామ్యాశ్వంబులతోఁ బని యయ్యె నేని వానిని దోలిపెట్టు మనుము. అని చెప్పఁగా నాత్రేయుండు శలుపాలికిం బోయి మునివచ నంబులఁ దెలుపఁగా గర్వాతిరేకంబున శలుండు రాజయోగ్యము లగు నశ్వరాజంబులు విప్రుల కేల! ఊరక పొమ్మనెను.

— శలుండు వామదేవునిని దిరస్కరించుట —

అంత నామునిశిష్యుండు మఱివచ్చి రాజు పలికిన పల్కుల వామదేవునితోఁ జెప్పుడు వామదేవుం డందులకుఁ గినిసి రోషతా మ్రాక్షుండై తాను వెంటనే యయోధ్యకుం జని యశ్వంబుల నిమ్మనుటయు నారాజు నే నీయజాల ననఁగా నమ్మని కనలే రాజా! ఇతరాశ్వంబులచేఁ గానివని నాయశ్వంబులచేఁ గావించికొని వాని మగుడ నిమ్మని నే నడుగ నీవీయ ననుట పాడి గాదు. బ్రహ్మాక్షత్రంబులకుఁ బోలని యీవిధమునఁ జరింతు వేని నిన్ను వరుణుండు ఘోరపాశంబుల బంధించుఁ గాక యని శపించె. అంత శలుండు సాధుగతులఁ బోవునెద్దులు పాణునకుఁ దగు. వాని నీ కిచ్చెద. వానిని బండిం గట్టి కొని యాశ్రమంబున కేగుము. మఱియును వేదములే మీవంటి వారిని వహించును గదా? యనఁగా వామదేవుండు మమ్ము వేదములు పరలోకమున వహించుఁ గాని యీలోకమున వహింపవు. ఈలోకమున మాకును నితరులకును నితరంబులే హహనంబు లనఁగా శలుండు వెండియు నిట్లనియె. మునివరా! నీకు గుఱ్ఱములే వలయు ననిన మాయొద్ద నుండు నీయశ్వంబులు తప్ప వేగవంతంబులగు నితరాశ్వములఁ గోరుకొనుము. ఒసంగెద. లేదా! మంచివేసడంబులఁ గోరినచో నొసంగెద. ఇక నీవామ్యాశ్వంబులు మావి గాని నీయవి గానేరవు. అనఁగా రాజా! నాధనమును నీ వపహరించితివి. అన్యాయహృతం

బై న ధనమును గొనుటకు సాహసించుట బ్రాహ్మణునకుఁ బరమ స్రవణంబు. సాధువచనంబుల రాగుట్టుముల నా కొనంగ వేని ఘోరాకారు లగు రాక్షసులు నిన్ను జుట్టుముట్టి నిన్ను వధింతు రనియె. అంత శలుండు గినిసి యారాక్షసులే మద్యచనప్రేరితులై నిన్నును నీశిష్యునిం జంఘదు రనియె. అంత వాచుదేవుండు శలుం జూచి త్రికరణశుద్ధముగా వేదోక్త ధర్మముల నాచరించు విప్రుల కపకృతి దలచ గాదు కావున నీ యీ యపరాధమునకు వేవేగ ఫలము గుడుతు వనుచుండఁగనే ఘోరా కారు లయినరాక్షసులు శూలాద్యాయుధపాణులై శలుం జుట్టుకొ నఁగా శలుం డిక్ష్వాకువంశంబునఁ బుట్టిన నాతమ్ములు శూరు లేని, వామ దేవునకు వామ్యాశ్వంబుల నీయ రని ఘోరంబుగా నజుచుండ రాక్షసులు శలుని వధించిరి. అంత వామదేవుండు నిజాశ్రమంబునకుఁ జనియె. అంత నయోధ్యాధిపత్యమును శలునితమ్ముడు దలుడను వాడు బూనెను. పిదపఁ గొంతకాలమునకు వామదేవుండు రోషా విష్టుండై వచ్చి తనయశ్వముల నిమ్మని యడుగ, దలుడు 'ఆహా! వామ దేవుం డింకను గుట్టుములమీఁదియాసతో నున్నవాడే వీని నపుడేసధిం చియుండవలయునని చెంత నున్న సారథితో విషదిగ్గంబయిన బాణంబున నీపాటునిఁ జంపెద. అంతటితో గుట్టుములజోలి వీని కుండ ధనఁగా వామదేవుం డాబాణమే యంతగిపురమున నుండు పదియేండ్లవాడగు నీకుమారుడు శ్వేనజిత్తుం డనువాని వధించు ననఁగా వెంటనే యాబాణము శ్వేనజిత్తుం జంపె. అందులకు దలుండు గినిసి వేటొకబాణముం గొనిరండు వీని నేను వధించెద. నాపౌరుషంబును జూడుఁ డని బాణ మును వింట సంధించి చేతి నెత్తఁబోవుడు నయ్యది యెత్తుటకును వాల్చుటకు నశక్యంబయ్యె. దలుండు దాన లజ్జించి తనసభయం దందఱు గలయం జూచి యీబాణమునుసంధింపనువిడువను నేరనైతి. వామదేవుండుహతుఁ డుగాడయ్యె. హస్తంబు స్తంభించె. ఇదియెట్లు పూర్వస్థితిఁ బొందుననఁగా వామదేవుండు దయఁ దాల్చి యీబాణమున నీదేవిం దాఁకుము. నీపాపని వృత్తియగుననఁగా దలుం డట్లు చేయుటయు, హస్తస్తంభనంబు వాసె. అంత నాదలుని రాణి వామదేవురొద్దకు వచ్చి యిట్లనియె. మునీంద్రా! నేను బలుమాటులు నాభర్తకు బ్రాహ్మణాపరాధంబు తగ దని బోధింతు. పుణ్యలోకములు వలతు వేని వారియెడ మిథ్యాప్రసర్తనంబు కూడ

దందురు. కాని, యీతండు నామాట విచించు. ఆఫలంబు వేవేగఁ గుడిచె. అని తెలుపఁగా నమ్మనీశ్వరుం డాయుండువదనమాటలఁ జేటి యిట్లనియె. ఓరాజపుత్రీ, నీప్రసక్తనంబున నిహ్వాకుకులంబు రక్షితం బయ్యె. వరములఁ గోరు మనఁగా నారాజి యిట్లనియె. మునిచంద్రా! నాపతికిఁ బాపచ్యుతియు, నాకొమరునకుఁ బునర్జన్మము ననుగ్రహింపవే యనఁగా వామదేవుం డాహమాక్షికోర్కి నొసఁగెను. రాజపుత్రుండగు శ్వేనజిత్తు వెంటనే నిద్రమేల్కొన్నవానివలె సజీవుడయ్యె. అంత దలుండు వామదేవుమహిమమున కద్భుతపడి యాతనికిఁ బ్రదక్షిణ నమస్కారము లొనర్చి వామ్యాశ్వంబుల నాతని కొసంగఁగా వామ దేవుండు సంతృప్తచిత్తుండై గుఱ్ఱముల వెంటఁ గొని నిజాశ్రమంబునకుఁ జనియె. ఈవృత్తాంతంబును విని ధర్మరాజు మార్కండేయునితో వెం డియు నిట్లడిగెను. మునివర్యా! బకదాల్చు లను మహర్షులు దేవేం ద్రునకు పిఱతు లనియు, జిరకాలజీవు లనియు విందుము. బకునకు దేవేంద్రునకును సుఖదుఃఖవిచారప్రయుక్తమైన స్నేహవృత్తాంతమును వినఁగోరెదను. అని యడుగఁగా మార్కండేయుం డిట్లనియె.

❖ బకశక్త గంపాదము ❖

పూర్వకాలమున దేవతలకును నసురులకును ఘోరయుద్ధంబు ప్రసరిల్లె. అందు దేవతలు గెలిచిరి. అసురులవలనిభయము లోకులకుఁ బాసెను. ఇంద్రుండు మూడులోకములను నిష్కంఠకముగ నేలుచుండెను. ఆకాలమున భూలోకమునందు సకాలవర్షములు గురియుచు వచ్చెను. పసుంధర బహుసస్యసంపన్నయై విరాజిల్లెను. మానవులు ధర్మిష్టులై మెలఁగుచు, నిరామయులై నిత్యతృప్తులై కాలముం గడపుచుండిరి. అప్పుడు మధువానుండు స్వపాలితమైనరాజ్యముం జూచువేడ్క నైరావతారూఢుండై సంచరించుచు భూలోకమున కేతెంచి, ఋష్యా శ్రమములను, పట్టణములను, గ్రామములను, వాపీకూపతటాక సరి త్సరోవరములను దర్శించుచు జనులు స్వవర్ణాశ్రమాచారాదుల నడపు చుండుటకు జూచి సంతృప్తుండై తూర్పుసంద్రపుఁ దీరంబున నొప్పారు చక్కనైన బకునియాశ్రమంబునకు విచ్చేసెను. అంత నమ్మహర్షి దేవేం ద్రున కుచితసత్కారముల నొసంగ నాతండు సంతృప్తాంతరంగుండై బకమహర్షిం జూచి 'మహర్షివర్యా పెక్కు వేలవత్సరంబులు' బ్రతికియున్న

వాడవు కావున నిన్నొక్కటి యడిగెద. ఆనతీయవే యనఁగా బకుఁడు వలై యన నింద్రుం డిట్లడిగెను. చిరంజీవులు గానుండువారి కెయ్యది దుఃఖము? అనఁగా ఋషివర్కుఁ డిట్లని నుడివెను. ప్రియలు కానివారితో సుండుట, ప్రియలతో నెడఁబాటు, పుత్రులయొక్కయు భార్యయొక్కయు, సుహృదులయొక్కయు మరణము, పరాధీనత యివి దుఃఖములు. మఱియుఁ, జిరంజీవులు ధర్తాచరణాసక్తులకుఁ గీడును, ధర్తశూన్యులకు మేలును గలుగుచుండుటను జూచుచుందురు. దీనికంటె దుఃఖతరం బన్యం బుండ నేరదు మఱియును నందఱుచు నర్థము లేక దుఃఖింతురు. అర్థము లేనివారి నెల్లరు పరిహరింతురు; అవమానింతురు. సరజ్జన్ మే కష్టముల కాకరంబు. అని చెప్పఁగాఁ జిరకాలజీవులకు సుఖం బెయ్యది? యని యింద్రుం డడుగ బకమహర్షి యిట్లనియె. దుర్మార్గుల నాశ్రయింపక తనంతన లభించిన కాయగూరలతోఁ దృప్తి నొంది యెనిమిదివముహూర్తమునఁగాని, పండ్రెండవముహూర్తమునఁగాని తనయింటికడ వండి కొని భుజించుట సుఖము. రేపటి కెట్లు జరుగునో యను తలంపుతో మృష్టాన్నంబు నీదినమునందు విచారముతో భుజించుట సుఖము కానేరదు. మఱియును బుగ్గహాన్నము నెల్లప్పుడు భుజించుచు శ్వాసము వలె నన్నదాతలయిండ్ల ముందఱఁ దిరుగుచుండుట మిక్కిలి దుఃఖము. అతిథుల నాతిథ్యంబునను, భూతముల బలిదానంబులను, బితరులఁ బిండప్రదానంబులను, దేవతల యాగాదులందు నగ్నిముఖమున హవిర్దానములచేతను దృష్టిపఱచి భుజించుమహనీయుఁ డుత్తమసుఖమును బ్రాప్తించు. ఆఁకలి గొని వచ్చిన యతిధికి నొసఁగిన యన్నదానము మహిమను బొగడుట వశమా? ఎవఁ డతిధిని బూజించుచున్నప్పుడు వాడెన్ని కలశము లాహారము గొనునో యాగృహస్థుం డన్ని వేలగోదానముల ఫలమును బొందును. యశావనమందుఁ బ్రమాదముచేఁ జేయుదోషము లాతిథ్యంబున నీగను. అతిధి యన్నము గుడిచి కుడిచి చేతిని గడుగుచుండఁగా గృహస్థునిపాపము లన్నియు తీయించును. అని చెప్పఁగా నింద్రుండు బకమహర్షితో సరసాలాపంబు లాడుచుండి మావలనఁ దనివి నొంది శాకమున కేగెను. అంత నమ్మునిచంద్రునితో ధర్మరా జిట్లనియె. మహర్షివర్యా విప్రులమహిమంబు నుడివెలివి. కొంత రాజులమహిమ

మును దెలుపుము, అని యడుగఁగా మృకండుపుత్రుండు ధర్మపుత్రునకు నిట్లనియె.

—అఁడే మార్కండేయుండు ధర్మగాజునకు రాజులమహిమంబు చెప్పుట —

పూర్వము చంద్రవంశమునఁ బుట్టిన యశూతి మహిమ మీఱ రాజ్యసాలనము గావించుచు సభయందు శంకానీరుచందంబున నానీ నుండై యుండనొక్కవిపులిం డతనిచాలి, కేతెంచి యిట్లనియె. మహాప్రభూ! గుర్వర్థంబు నిన్ను యాచింప వచ్చితి. నేఁజెప్పినదాని కొడంబడుదు వేని చెప్పెద ననఁగా యయాతి యది యెది యని యడిగిన నావిపులిం డాతని కిట్లనియె. యాచకుండు దాత నెద్దానినైన నడిగిన దాత మనం బున సంకటపడుట సర్వసాధారణంబు. అట్లకాక మనఃప్రియంబుగా గోసహస్రంబు గుర్వర్థంబున కిమ్ము. అనఁగా యయాతి యవ్విపున కిట్లు నియె. భూసురవర్యా! యాచింపఁదగినవస్తువును యాచకుం డడుగుచో నేనిత్తు నని చెప్పెను. ఒడంబడితి నేని దాని నీయకమానను. ఇచ్చిన పిదప పగవను. ఒడంబడినదాని నిచ్చి, సంతసంబున సుఖింతు. యాచకుల కిచ్చి మఱియొకరితోఁ జెప్పను. యాచకుం డలిగిన నేఁ గినియును. విప్రుం డన్ని తెఱంగుల నాకుఁ బ్రియుండు. అని చెప్పి యాభూసురునకు వేయి మొదవుల నొసంగి సంతృప్తిగావించి పంచెను. ఆవిప్రుండును యయాతి తన కొసంగినగోసహస్రంబును గైకొని సంతుష్టుడై చనియె. ఇది రా జగు యయాతీయొక్క మహిమము.

మఱియును సేదుకవృషదర్భులను రాజు లిరువు రుండిరి. వారు రాజోచితవిద్యలను నీతిశాస్త్రములను బఠించి వంశానుగతం బైనరాజ్యములఁ బాలించుచుండిరి. అందు వృషదర్భుండు బాల్యము నుండి విప్రులకు బంగారమును వెండిని దప్ప వేటొక్కదాని దానమొ సంగ నని గుప్తవ్రతమును బూనియుండె. అటు లుండ నొక్కనాడు విపులిం డొకండు సేదుకుపాలికిం బోయి 'రాజా! నేను వేదాధ్యయన సంపన్నుడను. గురుకులవాసంబు పూర్తియయ్యె. గుర్వర్థంబుగ నశ్వ సహస్రంబును నడిగి వానిని గొంపోవుట కేతెంచితి. అనఁగా సేదుకుఁ డాబ్రాహ్మణునితోఁ దనకు దానిని నొసంగుటకు వీలు లేదనియు, వృష దర్భుపాలికిం బొమ్మనియు నుడివెను. అంత నాబ్రాహ్మణుండు వృషదర్భు పాలికింబోయి గుర్వర్థంబుగ నాకు వేయి యశ్వముల నొసంగు మనఁగా

నావృషగర్భం డాభూసురుని మునికోలతో నడచె. అంత నవ్విపులిం డోర్పుతో రాజా! నాతప్పేమి? నన్నేల కళాఘాతంబున నొంచితివని యభిప్రేపించి శపింప యత్నింపఁగా వృషగర్భం డయ్యా! నీకోరినయశ్వసహస్రము వేటొకం డెవ్వండు నీయలేకపోయెనా! కాకున్న నశ్వములందఱిగోరుట బ్రాహ్మణధర్మమా? నుని యడుగ, సహజమగునోర్పు గల యావిపులిం డిట్లనియె. అయ్యా! తొలుత నేదుకుని యాచించితి. ఆతండు తనకుఁ గాదని నుడివి నిన్ను యాచింపు మనఁగా నీయొద్ద కేతెంచి నిన్ను నడిగితి ననుటయు వృషదర్భం డయ్యా, యీదినము పూర్వాష్టాంబున నాబొక్కసమునకు వచ్చుకప్పము నిచ్చెద. ముఁగోలదెబ్బలపై రింపు మని ప్రార్థించి యాదినము తనబొక్కసమునకు వచ్చిన యాదాయమున నావిపుని కశ్వసహస్రమునకుఁ గావలసిన మూల్యము నొసంగెనని మార్కండేయుండు వెండియు నిట్లనియె.

కురువంశమునఁ బుట్టినసుహోతులిం డను రాజు మహర్షులను సేవింపఁబోయి మగిడివచ్చువాఁడు మార్గమున నొశీసరుం డగు శిబిని దూరస్థుండైనవానిం గాంచె. అంత వా రిరువురును దమనయస్సుల కనుగుణంబుగఁ బరస్పరాభివందనంబులం జేసికొని గుణముల నిరువురును సమాను లను తలంపున నొండొరులు దారి తొలంగరైరి. వారిని నారదుం డప్పుడు పొడఁగని మీరిరువురును నిట్లేల దారి దొలంగకున్నారని యడిగెను. అప్పుడు వారిట్లనిరి. మునీంద్రా! యోగ్యున కయోగ్యుండు, శిష్టాచారున కశిష్టాచారుండు, సమర్థున కసమర్థుండు, దారి దొలంగుట యెచ్చోటనుఁ గలదు మే మిరువురము పరస్పరసఖ్యమున సమానుల మగుటంబట్టి యిట్లున్న వారము. దేవర్షి వగు నీవు చెప్పిన చొప్పున నాచరింతు మనఁగా నారదుం డిట్లనియె. ఏదో యొకమిషచే శాంతక్రూరులు క్రూరశాంతుల కెడ మిచ్చి దారి దొలంగుదురు. సాధువగువాఁ డసాధువుపట్ల సాధువర్తనం డగును. మఱి సాధువునిషయమున సాధువుగా వర్తించుట యతనికి సహజధర్మము. ఉపకారమునకు నూఱింతలు ప్రత్యుపకార మొనర్చుట యుచితము. మహిమగలవారియెడ దానికి పరిమితి లేదు. మీయిరువురిలో సాధుశీలుండు శిబి యని నా మతంబు. దానముచే లోభిని, సత్యముచే నన్యతవాదిని, సహనంబునఁ గ్రూరకర్తుని, సాధుగుణమున నసాధుని జయించుట పాడియండు. సాధు

నల్లనిషుచునున వేటొకధర్మమును సుమనసు ధర్మము కానేరదు. ఇక మీరను బోలినభంగి వచ్చింపుడు. అని చెప్పి నారదుండు వెళ్ళెను. అంత సుహృత్సంఘం శిబి తనకంటె గుణాధికుండని యెఱింగి శిబి నెక్కుడుగా భ్రామించి యతనికిఁ బ్రణత్యంబుగా దారిఁ దొలఁగి చనెను. శిబిసూహృత్సంఘం వర్తింప నలవికాదు.

శిబిచరిత్రంబు కొంతఁ జెప్పెద వినుము. పూర్వకాలమందు దేవతలు శక్రంజూచి శిబిచిత్తము నెఱుంగుమనఁగా నింద్రాగ్నులు మేమునని వచ్చెద మనిరి. ఇంద్రుఁడు శ్వేనరూపముతో నామిహార్థియై కపోతముఁ దఱుమ, నగ్ని కపోతరూపమును ధరించి శిబికడకేగె. అయ్యది శిబిని శరణుజొచ్చి యిట్లనియె సార్వభౌమా! డేగ నన్నుఁ దఱుముచుండఁ బ్రాణభీతి నీమఱువు సొచ్చితి. నా కభయం బీయవే. నేను బ్రహ్మచర్యవ్రతము సలిపి గురువునొద్ద వేదాధ్యయనంబు చేసినతపోదమాదిగుణవంతుండను. నన్నుఁ గాపాడుము. దానము లన్నింటికంటెఁ బ్రాణదానంబు త్రమము గాదే? యని కపోతము మొఱ యిడఁగాఁ బురోహితుం డభయదానం బిచ్చుని రాజునకుఁ జెప్పఁ గపోతంబును రక్షింప నొడంబడెను. వెంటనే రాజునొద్దకు డేగ సమీపించి రాజా! ఈనాఁ డీకపోతంబు నాకడనుండి తప్పించుకొనిపాఠింపచ్చి నిన్ను శరణుజొచ్చినది. నేను దానిం బట్టవచ్చితి. నీవు వదలినచో దాని నెఱ్ఱెనఁగొని నాయాకలి దీర్చుకొందు. దానిని రక్షించి నన్నాఁడట నవయునట్లొనర్చి యీ పాతకంబున కొడిగట్టుకొనకుము. నానోటి కడ్డమువచ్చిన నీకు సన్గతి లభింపదు. నీ వీపాతకము నశుభవింప నెన్ని దేహములనో యెత్తవలసి యుండు. అనఁగా శిబి యిట్లని వితర్కించె. పక్షులెన్నఁడును దెలివితో వచనము లాడనేరవు. అట్లు మాటాడువానిని గని యెఱుంగ. ఈశ్వేన కపోతంబులవచనములు చూడ విచిత్రములుగా నున్నవి. ఇవి రెండును జ్ఞానవంతంబులైనవిగాఁ దోచెడి. ఎట్లు చేసిన ధర్మహాని కానేరదు. అని కొంత తడవు మనంబున నాలోచించి డేగకు శిబి యిట్లనియె. భయాతురుడైనప్రాణిని రక్షింపనిమానవుని నింద్రుండు తనవజ్రాయుధంబుతోఁ జంపు. అట్టివానిగృహంబును బితరులు సొరరు. వాఁడొసంగు హవిస్సులను దేవతలు ముట్టరు. వానిసంతానంబు వర్ధిల్లదు. వాఁడేలు రాజ్యమున వానలు గురియవు. సస్యములు మొలవవు. వానికిఁ బుణ్య

లోక ప్రశంసము గలుగు. కావున శరణార్థువానిని గాపాడకుండుట యధర్మము. నీయాకలిఁ దీర్చుటకు వేటొక్కఁ డుసాయ మూహించి చెప్పెద. నీకు వలసినంతయాహారంబును, గోరిన మాంసంబును నీవుకోరిన ప్రదేశమునఁ జేర్చువాడ. దానం దృష్టి నొంది యీకపోతమాంసభక్షణమును మాచుము. నాకు శరణాగత త్రాణపుణ్యము నొసంగుము. అనఁగా డేగ యిట్లనెను. రాజా, నాకుఁ గపోతము వేదవిహితమైనయాహారంబు. కావున నే దీని విడువ నేల? అన్యమాం గొన నేల? దీనినే నా కొసగుము ఆటంకపెట్టకుము. అని నిర్బంధించి యడుగ శిబి డేగకు వెండియు నిట్లనియె. ఓడేగా, నీకు బదులుగ నెద్దనిత్తును. కాని, భయముచే శరణుచొచ్చిన యీపక్షిని విడువను. దీనినిమిత్రము ప్రాణములను విడుతును. కాని దీనిని విడువనే విడువను. ఇది సాధురని నీవెఱుంగ వా? దీని విషయమున నీవు క్లేశము నొందకుము. ఎట్టుకేలకు దీనిని నీ కొసఁగను. ఎట్లు నాపెద్దలు నాకార్యముచే నన్నుఁ బ్రశంసించురో, యట్లు నాకు మేలు సేయుము. నీయభీష్టం బెయ్యదియో, నాకెఱిగింపు మనఁగా నా డేగ శిబితో నిట్లనియె. నృపాలా! నీకుడితొడమాంసమునుండి యీకపోతమంత నాకుఁ దూచియిమ్ము. అంతటితో నేఁ దృప్తి నొంది చనెదననఁగా శిబి యామాట కెంతయు సంతసించి తనకుడితొడ మాంసమును దులలో నొకవైపున నుంచి వేటొక్కవైపునఁ గపోతంబు నుంచి తూచఁగాఁ గపోతంబువైపు బరువెక్కు డయ్యెను. అంత శిబి తన మఱొకతొడమాంసంబుఁ గోసి యందలి మాంసమును దులయం దునిచి చూడ నప్పటికిని నామాంసంబు కపోతముయొక్క యెత్తునకు సరిరాదయ్యె. అంత శిబి సంకోచింపక తనతొడమాంసఖండంబు లుండుతులదానే యధిరోహించె. అంత నాడేగ రాజేంద్రా, కపోతము రక్షించితి వని చెప్పి యదృశ్యం బయ్యె. అంత శిబి కపోతముం బిలిచి యిట్లనియె. మహాత్మా! నిన్ను మేము సామాన్యపక్షియగు కపోతము గాఁ దలపోసితమి. విమర్శింప నాతలంపు పొల్లయ్యె. ఇచ్చోటికి వచ్చిన డేగ యెచ్చట! పరకింపఁగా నిది దేవమాయగాఁ దోచెడి. వివరింపవేయనఁ బారావతం బిట్లనియె. సౌరభిఃకులశ్రేష్ఠుఁడా! నే నగ్నిని, శ్వేతంబు దేవేంద్రుఁడు. మేమిరువురమును నీమన స్సరయఁ గోరి యిట్లు మాటురూపములతో నేతెంచితిమి. నీవు పరమసాధువవు. నీసాధుచిత్త

వృత్తికి మేము మెచ్చితిమి. నీశరణాగత త్రాణతత్పరత లోకమునందెవ్వరి యందుఁ గానరాదు. తెంపుచేసి నీమూంసమును గోసి యిచ్చితివి. నీకు శుభముగు గుర్తుకొక్కదానిం గావించెద. నీపార్శ్వభాగమునఁ గపాత రోముఁ డను పుత్రుం డొకఁడు జనించి లోకప్రశస్తముగా రాజ్య మేలి రాజులలో మేటి యగు నని చెప్పి యవృశ్యుండయ్యె.

మఱియు శిబిసృచిత్రమున వేటొక్కవిశేషముగలదు. చెప్పెద. సావధానుండనై యాకర్ణింపుము. విశ్వామిత్రునివంశమునఁ బుట్టిన యష్టకుఁ డనురా జశ్వమేధయాగముం జేసి నొదరు లగు ప్రతర్దనవసు మనశ్శిబు లను వారితోడఁ దేరెక్కి పొవుచుండఁగా వారి కెదురుగ దేవర్షి యగు నారదుం డరుదెంచిన వారు తమరథంబు నిలిపి నారదుఁ దమరథము నెక్కుమని వేడిరి. నారదుఁడును నమస్కృతితోఁదన్నుఁ బ్రార్థిం చినరాజపుత్రుల వేడికోలున కియ్యకొని వారిరథంబు నధిరోహించె. ఆట్లు రథంబు నారదసహితమై వేగంబ పొవుడు నా నోదరులలో నొక్కఁడు నారదుంజూచి మహాత్మా! నామనం బొక్కయర్థంబుఁ దెలియఁ దమకించు చున్న యది. నాయెడఁ బ్రసన్నుండవై నాకు దానితెఱం గెఱంగింతువే యని సవినయముగఁ బ్రశ్నింప నారదుండు నీమనంబున నున్న దాని నడుగుము. తెలియఁ జెప్పెద ననఁగా నతఁ డిట్లనియె. మునీంద్రా! సర్వ గుణముల నొప్పురు నోదరులమగు మేము నాకంబునకుఁ జనుచుండ మాలో నెవ్వండు మున్ను నడుమన రథమును డిగవలసినచ్చు ననఁగా నారదుం డష్టకుఁడు డిగు నని వచించె. అది యేమి కారణంబున నష్ట కుంబు డిగు నందు రేని వినుఁ డని నారదుం డీట్లు నెప్పె. పూర్వమొకా నొకప్పుడు కొన్నాళ్లు నే నష్టకునియంట నతథినై యుంటి. అప్పు డాతం డొకనాఁడు నన్ను రథంబు నెక్కించుకొని యెట కేనియుం దోడ్కొని పొవుచుండెను. అప్పుడు మార్గంబున వన్నె కొక గుంపుగా వేర్వేరుగ నేర్పఱచియున్న యనేకగోసహస్రంబులం జూచి యివి యెవ్వారి వని యష్టకు నడిగితి. అంత నష్టకుం “డివి యన్నియు నేను దానమిచ్చిన యావులు” అని తన యావిని దాన పొగడికొనియె. ఆకారణంబున నష్టకుండు ముందు డిగవలయు నని యంటి. అంత నా పృచ్ఛకుండు మరలఁ దక్కటివారలలో నెవ్వరు పిదప రథము డిగు వారిని నారదుని మఱల నడుగ నందులకుఁ బ్రత్తిర్దును డని యుత్తరం బొసంగి దానికిఁ

గారణం బీతెఱంగున నారదుండు నుడివె. ప్రతర్దను నింట నేను
 గొన్నాళ్లు పూర్వముంటి. అప్పు డొకనాడశ్వంబులఁ బూన్చిన తేరెక్కి-
 న న్నందుఁ గూర్చుండ నియమించి తా సారథ్యంబుఁ జేయుచుఁ జను
 వాడు ముందట నొక్కవిప్పుఁ గని యాతండు వేగవంతంబైన యశ్వం
 బొక్కదానిఁ బ్రతర్దనుని యాచింపఁ బ్రతర్దనుండు సగయ సేనపంటనే
 విప్పుఁడు కోరినకోర్కి తీర్చెద నని నుడివెను. అంత నాబ్రాహ్మణుండు
 తన కప్పుడ కావలయు ననఁగా రథంబునకుఁ బూన్చినవానిలోఁ గుడి
 ప్రక్కదాఁ బూన్చిన దానిని వేవేగనొసంగి, తక్కుటవానితో రథంబు
 లాగించుకొనుచుండె. అంతఁ గొంతసేపటికి వేటొక బ్రాహ్మణుండు
 మాకెదురై ప్రతర్దనునిఁ దత్క్షణ మొక యశ్వము నిమ్మని పేడఁగా మఱి
 యొకయశ్వము నిచ్చి వానిం దృప్తుఁ జేసె. అంతఁ గొంత సేపటి కింకొక
 బ్రాహ్మణుఁ డేతెంచి యతిశీఘ్రంబుగ నొకయశ్వమును దనకొసఁగు
 మనఁగా రథమునకుఁ బూన్చియుండు వేటొకయశ్వమును వాని కొసఁగి
 వానిం బనిచె. అంతఁ గొంతవడికి మఱి యొక నొకవిప్పుఁ డరుదెంచి
 యాలస్యంబు లేక గుఱ్ఱ మొక్కదాని నిమ్మని మఱిమఱి ప్రతర్దనుని
 పేడ రథమునకుఁ బూన్చిన మిగిలిన యొకే మిశ్వమును వాని కొసఁగి
 పనిచి రథమును దానే లాగికొనుచుఁ బోవుచు నసూయతోఁ గూడు
 కొన్నవాడై యింక నెవఁ డేని వచ్చి నాయొద్దనుండి యే గుఱ్ఱమును
 గొనిపోవునని నుడివె. ఇచ్చియు నసూయావలసితమానసుండై ప్రవ-
 ర్తిలుటంబట్టి ప్రతర్దనుండు రథమును డిగిపోవు నంటిని. అంతఁ బృచ్ఛ-
 కుండు పదంపడి రథమును డిగిపోవువా రెవరు? అని యడుగ నందులకు
 నారదుండు వసుమనసుం డని నుడివి దానికే గారణంబు సిట్లు వక్కా-
 ణించెను. వసుమనసునింటఁ బుష్పరథప్రయోజనము జరుగుచుండఁగా
 బ్రాహ్మణులు స్వస్థివాచనార్థమై వెక్కండ్రు పోయియుండిరి. అప్పుడు
 నేనును వసుమనసునింటికిఁ బోయియుంటిని. అంత వసుమనసుండు
 నాకును, నావచ్చియుండిన విపులకును నారథముయొక్క సొంపును
 జూపుచుండ నే నారథవైభవమును స్తుతించితని. నాస్తోత్రమునకు సంత-
 సించి వసుమనసుండు నీవు కొనియాడినరథమును నీవ కొనిపొ మ్మని
 యానుందర రథమును నా కొసంగె. అంతఁ గొన్నాళ్లకు మఱియుక
 ప్రయోజనము సంభవించుడు నేనప్పుడును వసుమనసునింటికిఁబోయితిని.

అప్పుడు స్వస్తివాచకులగు విపులకుఁ గనునన్న చేసి నన్నుఁ జూచి మునివరా! మాయంటఁ బుష్పరథము నిమిత్తములయిన ప్రయోజనములలో స్వస్తివాచనికవిపులు లెన్నగ సంభావింపబడుదు రని వచ్చించె. విపులఁ బరిహసించుటంజేసి వసుమనసుండు డిగు ననిచెప్పితె. అంతట బోక తొల్లింటి వృచ్చకుం డిఁక దిగ న్తుం డెవ్వం డనఁగా నారదుండిఁక డిగిన నేన డిగవలయు. శిబి దిగఁజాలఁడు! అతఁడు నాకుఁ దుల్యుండు. తప్పక పుణ్యలోకములకుఁ జను ననఁగా నాప్రప్త యది యేమి కారణంబున శిబి కంఠమహత్త్వ మబ్బె ననఁగా వానికి నారదుం డిట్లనియె. అయ్యా! వినుము. తొల్లి యొక బ్రాహ్మణుండు శిబియొద్ద కేతెంచి “రాజా! వేరాఁతలతో నున్నవాడ. నా కన్నంబును వండించి యిడు మనఁగా శిబి యట్లకాక యని చెప్పి తత్కార్యంబు నెఱవేర్చుట కుద్యమింపఁగా నాబ్రాహ్మణుం డిట్లనియె. నృపాలా! నాకు నరమాంస భోజనం బిడవలయు, అందు క్షత్రియమాంసంబున మిగుల సంతసింతు. సీకొడుకు బృహద్దర్బుం డనువానిఁ జూపి వాసిమాంసమును వండించి యన్నంబుతో జేర్చి నాకిడవలయు. ఇట్లు సంసిద్ధాన్నముగావించి నన్నుఁ బిలువవలయు ననెను. అంత శిబి యాయొడఁబాటున కెంతయు వెనుదీయక యావిప్రోత్తముండు వచ్చించిన చొప్పున, నన్నం బాయితంబుగావించి పాత్రంబున నునిచి దానిఁ దనశిరస్సునం దుంచికొని యావిప్రుని వేదకు చుండె. అప్పుడు శిబినేవకుఁ డొకఁ డరుదెంచి రాజా! నీవు వేదకు చుండు బ్రాహ్మణుండేలకో యతికుపితుండై నీభాండాగారమును, నశ్వశాలను, గజశాలను, నంతపురంబును, నాయుధశాలను గాల్చుచున్నాడు. అనిచెప్పఁగా శిబి యామాట కెంతయును మనస్సునఁ గినియక మొగింబున విన్నదనంబుఁ బోరయక, కడు వినయంబున నవ్వుహీనురుపాలికిం బోయి యిట్లని వచ్చించె భూసురవర్యా! నీవుకోరిన ట్లన్నం బాయితంబు నేసి కొని వచ్చితి. సంతృప్తిగ నారగింపు మని వేడుకొనఁగా నాబ్రాహ్మణుండు శిబి కార్యంబునకు విస్తయ మంది తలవాంచి యేమియు నననేరక కొంతపడికి మిన్నకుండెను. అందులకు శిబి యాబ్రాహ్మణుం డేకారణంబున నూరకయున్నవాడో, నావలన నేయపరాధంబు కలిగెనో యని విన్నవోయినవదనంబుతో మఱియు నావిప్రుని ననేకవిధంబులఁ బ్రార్థించి యన్నంబు భుజింపు మని వినయముతో వేడుకొనుచుండెను.

అవిప్రీడును గొంతతడవు పలుకకుండి తలయెత్తి శిబిం జూచి యాయ న్నంబు నీవ భుజింపు మనఁగా శిబి తమయాజ్ఞను శిరమున నిహించి పుత్రమాంసమును భుజింపవలసివచ్చెఁగా యని మనంబున నెంతయుఁ గొంకక పుత్రునికపాలమునందలిమాంసము నన్న మిశ్రమైనదాని సునిచి కొని భుజింపఁ గడంగె. అప్పు డాభూసురుండు శిబి చేయి పట్టుకొని, రాజపంద్రా! నీవు రాగద్వేషములఁ గెలిచినవాడవు. కామక్రోధములు నీవశములు. విప్రార్థంబు నీ వేక్యామును నైనను బునికొని చేయుచుందువు. నీమనంబును లెస్సగ నరసితి నని కొనియాడె. శిబయు నాభూసురుని నానావిధముల సంతసింపఁజేసి తలయెత్తిచూచుటయు, మునుపు తనచే జువఁబడినయెవనిమాంసము విస్ఫోటమై పచనము గావింపఁబడెనో యాబృహద్గర్భం డనుతనకుమారుడు పివిధాభరణ భూషితుండై దివ్యమాల్యాంబరములఁ దాల్చి తనమ్రాల నిలువఁబడి యుండుటం గాంచె. అంత నాబ్రహ్మణుడు నదృశింపఁడయ్యె. అట్లు శిబివర్తనంబును బరిక్షింప నేతెంచిన విప్రవేషధారి లోకమందుఁడగు పరమేష్ఠి యని యెఱుంగుము. ఇందులకు శిబిమంత్రులు ఐహ్యపడి శిబిని సమీపించి నృపాలా! నీవేమి పడయంగోరి నీవు తెలిసిన ట్టట్లు కార్యమును జేసితి వనఁగా నియ్యది సాధుజనులవర్తనము. ఇట్లోనట్లు కీర్తిని గాని, భోగమును గాని, ధనమును గాని బొందులయు నని తలంపు గొన్నవాడను గాను. విప్రార్థముగ దేనినైన నొసంగవలయు ననుట నామనోనిశ్చయము. అని చెప్పెను. కావున నట్లు చిత్తశుద్ధి గలిగి సన్తాపవర్తనమున వర్తించిన శిబి తప్ప వేటొకండు పుణ్యలోకమునకుఁ బో నర్హుండే యనిన నారదువచనములకుఁ బృచ్ఛకుండు సంతృప్తింజెందె. శిబిమాహాత్మ్యము వర్ణింప నలవికాదు. అని మార్కుండేయుండు నెప్పుఁగా విని ధర్మపుత్రుడు మునిశ్రేష్ఠా, 'చిరంజీవియగు నీవంతయు నెఱుంగుదువు. నీకంటెముందుఁబుట్టి చిరంజీవులైనవా రితరు లెవరయిన నున్నవారి నెఱుంగుదువే' యని యడుగ నమ్మునీంద్రుఁ డయ్యుధిష్ఠిరున కీట్లనియె.

— ఇంద్రద్యు మ్నాపాఖ్యానము —

బహుకాలము క్రిందట నింద్రద్యుమ్నుఁ డనురాజు భూలోకం బునఁ బెక్కులు పుణ్యకార్యంబు లొనర్చుటం జేసి నాకలోకంబునఁ బెక్కిండ్లు వసించి యుండె. అంతఁ గొంతకాలమునకు భూలోకంబున

నింద్రద్యుమ్నునికీర్తి మానె నని తలంచి వేల్పు లాతనిఁ బుణ్యలోకం బుల సుండనీయక పుడమిం ద్రోసిరి. అంత నా మహీకాంతుఁడు చిరం జీవి నగు నాకడకు నేతెంచి, 'ఋషివర్యా, న న్నెఱుంగుదే' యన, నే నిట్లుంటిని. మహారాజా! నేను బహుకార్యనిమగ్నుఁడనై యుండుటం జేసి ని న్నెఱుంగను. నే నాయు వృద్ధికరంబులగు రసాయనములను నెఱిగినవాఁడఁగాను. నేనాత్మ కార్యముల యనుష్ఠానమే జ్ఞప్తియంచు కొనఁ జాలను. శరీరశ్రమముచే స్వకార్యానుష్ఠానమునకే కడంగను. నాసంగతి యిట్లుండ నిన్ను నెఱుంగుదు నని యెట్లందును? అని రాజు నకుఁ జెప్పఁగా, నతఁడు వెండియు నన్నుఁ గాంచి, నీకంటె ముందుఁబుట్టి చిరంజీవులయినవారు గలరా? యనఁగా నేను 'హిమవంతంబునఁ బ్రావారకర్ణం బనుగూబ యొకటి గలదు. అది నాకంటెఁ జాలముందుఁ బుట్టి నది. దాని నడుగు' మంటిని. అంత నామహీపాలుఁడు గుఱ్ఱమై నన్ను మోచికొనుచు నాయులూక ముండుచోటికి నన్నుఁ గొని పోయి, 'యోయులూకమా, నీవు న న్నెఱుంగుదే' యని యడు గఁగా నాదివాంధము కొంత తడవు చింతించి ని న్నెఱుంగ నని బదులు చెప్పఁగా నారాజు 'నీకంటె ముందుగఁ బుట్టి చిరంజీవి యైనవాఁడు గలఁడా?' యని యాయులూకమును మఱల నడిగెను. అయ్యది కొంత యాలోచించి యచ్చటికి ననతిదూరమువ నింద్రద్యుమ్నుం బనుసర స్సున నాడీజంఘ మనుకొంగ గలదు. అయ్యది నాకంటెఁ బెద్దది. దాని నడిగిన నా మహీపాలుశృతాంతము దెలియఁగల దనఁగా నారాజు నన్నును నాఘూకమును మోచికొని యాకొలనియొద్ద కేగి నాడీజంఘునిఁ బిలిచి యింద్రద్యుమ్నుమహీపాలు నెఱుంగుదే యని దాని నడుగ నాకొంగలరాయఁడు కొంతతడవు నిమిశితనేత్రుఁడై యాలోచించి తా నెఱుంగ ననఁగా, మేము నీకంటె ముందుఁ బుట్టి చిరజీవియైనది యొం డెద్దియేనిఁ గలదే యనఁగా నాబక మిట్లనియె. అయ్యా, యీసరస్సునఁ దాఁజేలొకటి చిరజీవియైనది యున్నది. దాని నడిగి యీయర్థ మరయుద మని చెప్పఁ, గచ్చపమును మాకడకు రప్పిం చెను. అంత మేము దాని నింద్రద్యుమ్నుమహారాజు నెఱుంగుదే యని యడుగఁగా, నాతాఁజేలు కొలనిలో నుండి తనయంగములఁ జూపి పైకి వచ్చి కన్నీరు నించి, డెదమునఁ గలవరపాటొంది, వడవడ పచనభాళ 2—25

వణకుచు స్మృతి తప్పినవాడు వోలె నై, యేమి! నే నతని నెఱుంగనా? ఇట నతఁడు వేయి జన్మంబు లొనరించెను. ఇతఁడు దక్షిణోదకములతోడ నొసగిన గోవులత్రొక్కుళ్లచేతనే యీ సర సేర్పడె. నే నీ సరస్సుననే యున్నాను. యాగములం దపారభూరిదక్షిణలతోను, నన్నపానాదులతోను నారాజుమాడ్కి భూసురులను దనివినొందించిన మహనీయుం డచ్యుండు గలండే? ఇతని యజ్ఞములయందు బతువులను గట్టిన యూపస్తంభంబు లిప్పటిని వెలసియున్నయవి. అమృతహనీయుండు యాగదక్షిణలుగా భూసురుల కొసంగిన బహువశుదానములచే వానిగొరిజలయం దిమిడిన భూరజంబుచేతఁ బల్లమైన యీతావు లింతకాలమునకుఁ గొల నయ్యె. ఈకొల నాకారణంబున నింద్రద్యుమ్నుసర స్సనబడుచున్నది. ఆమహిషాలు నిన్నాళ్లకుఁ జూడఁగంటి. నేను ధన్యుడనైతి. నాజన్మము సఫలమయ్యె. పుణ్యాత్ముండనైతి. అని పెద్దయెలుంగునఁ జెప్పుచుండఁగా నాకలోకంబుననుండి దివ్యవిమానము నమరులు పంపి యింద్రద్యుమ్నుని “నీకీర్తి భూలోకమున మాయలేదు. కావున నోరాజా! నీవు గ్రమ్మట నాకలోకవాసివి కమ్ము. ఈ విమాన మెక్కుము. రమ్ము స్వర్గమున నుచితస్థానమును బొందుము” అని చెప్పుచుండుమాటలు విని యింద్రద్యుమ్నుం డంత నాకంబునకుఁ జనె. కావున భూలోకమున సుకృతులకీర్తి యెందాఱ నుండునో వా రంతకాలము పుణ్యలోకవాసు లగుదురు. దుష్కృతుల యపకీర్తి యెంతకాలము పుడమిని వ్యాపించునో వా రంత కాలము నరకవాసు లగుదురు. కావునఁ బాపకార్యములందు మనస్సును జొఱనీయక యూపవలయును. పుణ్యకార్యములనే సదా యాచరింప వలయును. అంత నింద్రద్యుమ్నుండు విమానమును దెచ్చిన దేవదూతలను గొంతవేచియుండుఁ డని నన్నును, నులూకంబును మాయునికి పట్టులఁ జేర నిచ్చి విమానము నెక్కి నాకలోకంబునకుఁ దఱలి తనకు దేవతలు నియమించినస్థానమునొందె. అని మార్కండేయ మునీంద్రుండు ధర్మజునకుఁజెప్పె. ఈయింద్రద్యుమ్నోపాఖ్యానము నాకర్ణించి యుధిష్ఠిరుండు మార్కండేయుని “మునీంద్రా! ఇంద్రద్యుమ్నునకు మఱల నాకలోకావాసంబునకుఁ గారణంబు నీవ కావే” యని నుతింపఁగా మార్కండేయుండు నరకపఠితుఁ డగు నృగమహిషాలు నుద్ధరించిన

యీ వాసుదేవు నెదుట మాబోంట్లు “దివిటీలపజ్జ నుండు దివ్యైలవంటి వారు కావున వారియెదుట మేము ప్రశంసార్హులము గాము. అనఁగా నచ్చోట నున్న వారందఱును జనార్దనునివంకఁ జూచి యాతనిమహత్త్వ మును యొప్పునే యనిరి.

— మార్కండేయుండు ధర్మరాజునకు దానాధిధర్మముల తెలిసి గెఱిపించుట —

అంత నియమనిష్ఠుడగు నయ్యుధిష్ఠిరుండు తపోనిష్ఠాగరిష్ఠుం డగు నాచిరంజీవిని “అయ్యా! దానము లెప్పుడు చేయవలయును ? ఎట్టివారు సత్పాత్రములు? దానరహస్యం బెట్టి?” దని యడుగఁగా మార్కండేయుం డతని కిట్లనియె. పుత్రులు లేనివాడును, బుట్టిననాటం గోలె వెలిపడ్డవారును, సర్వదా పరులయింట భుజించువారును, దమ భోజనమునకు మాత్రమే పంటజేసికొనువారును వృక్షజన్తులు. వీరు ప్రతిగ్రహమున కనర్హులు. కావున వీరు దానపాత్రులుగా రని శాస్త్రము లుద్ఘోషించును. మఱియుఁ బరాన్నభోజి, యారూఢనిపతితుడును, నన్యాయోపహితుడు, పతితుడు, దొంగ, అసత్యవాది, పాపి, కృత ఘ్నుడు, గ్రామపురోహితుడు, వేదవిక్రయి, శూద్రులయిండ్లవంటచేయు వాడు, ప్రాత్యుడు, కూలికీఁ జేతకృత్యములు చేయువాడు, శూద్రస్త్రీ పతి, స్త్రీపరితంత్రిడు, స్పృములబట్టువాడు, పరిచారకుడు నను పడు నాలుగురకును జేసినదానము నిష్ఫలమగును. జపితలును, నగ్నియందు వ్రేల్చువారును, నధ్యయనపరులును, వేదము లను నోడచే సంసార సముద్రమును దాము దాటుచు నితరులను నైతము దాటించుయో గ్యత గల విప్రులకు వృద్ధావస్థలో సర్వదానముల నొనర్చువాడు పుణ్యలోకములఁ బడయు. విప్రోత్తముల నానందింపఁ జేసినవానియెడ దేవతలు ప్రీతి లయ్యెదరు. సర్వకాలములయందు నుత్తమవిప్రుల యాలోచనములు వినుచుండు పుణ్యపురుషుడు సర్వపాపముల వీడి నాకమునకుఁ బోగల్గుఁ గాన నెల్లప్పుడును బితరులను, దేవతలను, భూదేవులను బూజించుచుండు నీవును బుణ్యలోకములను దప్పక యధిగమింతువు. గొంతులందుఁ గథము కట్టుటచే వికారియై యాసన్న మృత్యువగువాడు విప్రార్చనంబునంజేసి సద్గతిఁ జెందు. శ్రాద్ధకాలముల యందు మిక్కిలి కష్టపడయైనను సదాచారనంపన్ను లగువిప్రుల నియ మించి వారిని గుడువఁ బెట్టవలయు. దుర్వర్ణుడు, దుర్బలుడు, పుచ్చు

డుగోళ్లవాడు, కుష్టురోగి, మాయావి, కుండగోళకులు, నాయుధజీవి
యనువీరిని బ్రయత్నంబున శ్రాద్ధకార్యములందుఁ బరిత్యజింపవలయును.
పంక్తిదూరులతోఁ గలిసిన శ్రాద్ధంబు విఫలమగు. వేదవిడుఁ డొకరుండు
లభించెనేని వానితోఁ గూడ మూఁగవారు గాని, బధిరులు గాని, యుం
ధులు గాని నిమంత్రణమునకు నుపయోగింతురు వేదాధ్యయనపరు
డగు శ్రోత్రియుఁడు, దరిద్రుఁడు, గృహస్థుఁడు, సాయంప్రాతరగ్నిహా
త్రపరుఁడు, కుటుంబి, తనకు శ్రాద్ధదినమునకుం బూర్వ మనువకారి,
మోఁకాళ్లులకు లోనుగాఁ జేతు లుంచినాని జాట్టుజాట్టుని శబ్దము
చేయక న్యాయార్జి తాన్నముఁ గుడుచువాఁడు నైనయు త్తమబ్రాహ్మణు
నకుఁ గపిలగోదాన మొనర్చినవాఁడు సర్వపాపవినిర్ముక్తుఁడగు. ఒకని
కొక్కదానము నీయవలయును, కాని, పలువుర కొక్కదాన మొసంగ
రాదు. అనేకుల కొక్క గోదానము చేసినచో వారద్దానిని విభ
జించుకొనునిమిత్త మాగోవును విక్రయింతురు. దత్తం బైన గోవు
విక్రయింపబడెనేని చాతృప్రతిగృహీతలు మూఁడుపురుషాంతరము
లధోగతులఁ జెందుదురు. సంపన్నున కిచ్చినదానంబు నిష్ఫలం బగుటం
జేసి పాత్రుల నేర్పజిది సర్వదానములను దరిద్రుల కొసఁగునుకృతి
జన్మాంతరములయందు వేయి పసిండి గద్యాణములం బొందు. బలిష్ఠుని
బైన బలీష్ఠమును దానము నొనర్చినవాఁడు కష్టములం బెడఁబాసి
నాకలోకావాసి యగు. గో వీసుసమయమున లేగయొక్క శిరస్సును
ముందటికాళ్లును గర్భమునందుండి వెలుపలికి వచ్చి యర మేను గర్భ
మున నుండునందాఁక నాగోవు పృథివి యనబడును. రెండవైపుల
ముఖముతో నుండునట్టి గోవు నాసమయమున వేదవేదాంగపారంగతుఁ
డైన విప్రునకు విధియుతంబుగ దానమొనర్చిన సుకృతి యాయావు
దూడలమేన నెన్ని రోమములు గలవో యన్ని వేలయుగములు నాక
లోకార్పితం ఁడగు. ఆవుగిట్టలకును, ముక్కునకును బంగారుతోఁ
దొడవును నేయించి, రత్నఖచిత శృంగములఁ జేయించి వానితో
ధేనువు నలంకరించి యట్టి యావులను దానమిచ్చినవాఁ డపారగోదాన
ఫలముఁ బడయు. భూదాతకుఁ గల సుకృతము లెక్కిడ రానిది. వేయి
మూట లేల ? గోభూసువర్ణములదాన మొసంగిన సుకృతి ముల్లోకముల
దానమొసంగినవాఁడుగఁ బరిగణింపబడును. అన్నదానమహాత్మ్య

మసారంబు. దారి నడచి ధూళిధూసరితపాదయుగళం దైన పాంథుఁ
డెవ్వండేని బడలి, యన్నదాత యెవ్వం డని యరయుచుండ, నట్టివాని
కాతిభ్యం బొసంగి, వాని నాదరించి, మాగ్ధాయాసంబు సడలఁ బాదం
బులు నేతితోఁ గడిగి, వానికి మజ్జనాదులకు వలసినంత నీ రొసంగి,
మృష్టాన్నమును గడుపాఱు బెట్టి, యతఁడు భుజింపఁగా మిగిలిన
యన్నంబుఁ దా భుజించి, యతిథి నేద దీర్చుకొనుటకుఁ దగిన విడిదలఁ
జూపి వానిఁ బరుండఁజేసి, వానికి సుఖముగాఁ బాదంబు లొత్తుచుఁ
బ్రియవచనముల నాడుచు, నేవలఁ జేయు మహానీయుఁడు యమలో
కముపొంతఁ బోక బ్రహ్మలోకమును జేరును. జ్యేష్ఠానక్షత్రము
నందుఁ బుష్కరమునఁ గపిలగోదానము గావించినఫలము బ్రాహ్మణ
పాదోదకమునఁ దడిసియుండునంతకాలమును బితృదేవతలు తామర
పాకు దోష్పలతో నా యుదకంబులం ద్రావి సంతసెందురు. విప్రై లేతెం
చిన కార్య మడుగువానిచే నగ్నులు దనియు. విప్రైన కాననం బిచ్చిన
నింద్రుండు సంప్రీతుఁ డగును. అన్న మిడిన బ్రహ్మ పరమానందము
బొందు. అతిథి కొనర్చిన సేవ యొక్కొక్కటియ గోహానఫలము నతిశ
యించు. అతిథివెంట సమరు లుందురు. అతిథి పూజితుం డగునేని
యమరు లానందింతురు. లేనిచో వారు నిరాశులై గృహఘనకుఁ గీడుఁ
దలంతురు. అన్నము బ్రహ్మము. అతఁడు సంవత్సరము మున్నగు కాల
నియమముతో వెలయుచుండు కాలదేవత. కాలము యజ్ఞము. అన్ని
యు యజ్ఞమునందు సుప్రతిష్ఠితములై యుండు. కావున నన్నదానం బన్ని
దానములలో నత్యుత్తమంబు. అన్నముఁ దా బెట్టి లేనివాఁడన్న దాత
నతిథికిఁ జూపుచో వాని నన్నదానఫలము చెందును. కావునఁ గష్టము
లేన్ని యైనఁబడి, యతిథుల కన్నదాన మొసంగుము. అతిథులు భోజ
నంబునఁ దృప్తులైన యట్లగును హోమాదులచే దృష్టంబులు గావు.
పుణ్యలోకమున నన్నదాతలు మొట్టమొదటను, బిదప సత్యవాక్కు
లును, నడుగకయే యిచ్చుదాతలు పిదపను గ్రమముగఁ బూజితు లగు
దురు. ధర్మసంపాదితధనమువలన ధాన్యముం గొని యాధాన్యము
నొక విప్రైన కొనుగొని నేని భూదేవి వానియందుఁ బరమప్రీతయై
వానికి వేటొకజన్మమునందు మితి లేనిధన మొసంగు. దానము లొనర్చు
టకు నియమితకాలము లున్నవి. ఎట్లంటేని వినుము. గజచ్ఛాయాపుణ్య

కాలమునందు శాస్త్రోక్తశ్రాద్ధము గావించి నిధ్యుక్తదానము లిప్పుచో నాఫలమును వాడు పదివేలకల్పము లనుభవించు. ఆపశ్యమయముల యందు విఘ్నాలకు వలసినంత శస్త్రసానుగ్రుల నొసంగుచో నానందము గలుగు సుకృతంబు నావయై వానిని సంసారసాగరమును దాటిండు. ఆదాత మోక్షసిద్ధి బొందు. సర్వకాలములయందు దితరసమనుములకంటె నిను మడింతలయిన ఫలమును దాత ననుభవించజేయు. ససంతాపియుతువుల సంధికాలమున దొనర్చినదానమువలని ఫలంబు పదియంతలై దాత కువ కరించు. వత్సరసంధికాలమున సామాన్యకాలమున దొనర్చినదానము కంటె నూటింతలై దాత కనుభవం బొసంగు. వృషభసింహవృచ్ఛికకుంభ సంక్రమణకాలములు హరిపదము లనబడును; మిథున, కన్యా, ధను ర్త్తినసంక్రమణములు పడశీతిసంజ్ఞతో వెలయు; మేషతుల్యసంక్రమణములు విషువనామకములై పరగు; దక్షిణోత్తరాయణకాలములు కర్కాటకమకరసంక్రమణకాలము లనందగు; ఈకాలములయందు దొనర్చినదానంబు లుత్తరోత్తరము నశింపనిఫలము నొసంగు. శూర్యచంద్ర గ్రహణకాలములయందు దొనరినదానఫలమును గణింప నేరీకిని నలవి కానేరదు. మఱియుఁ బూర్వజన్మమున భూదాన మొసంగనివాడు భూమిఁ బడయనేరడు. వాహనదాన మొసంగనివాడు మఱుసటిజన్మమునందు వాహనాదులం బడయలేడు. మఱియు విఘ్నాల కేయేవస్తువులను దానమిత్తురో వారు పిమ్మటిజన్మములలో నాయావస్తువులను సులభోపాయమునఁ బడయుదురు. సంసారతరణోపాయంబు దానంబుకంటె నన్యంబు లేదు. కావున దానమహిమను, దానపాత్రస్వరూపమును, దానయోగ్యకాలమును నోపాండవజ్యేష్ఠా! నీకు సనిస్తాముగ వచించితి ననఁగా నయ్యుధిష్ఠిరుం డద్దాని విని సంతృప్తస్వాంతుండై వెండియు మార్కండేయు నిట్లని యడిగెను. ఓమునినర్యా! నీవచో మధురరసాస్వాదనంబున మనం బెంతయుఁ దనివిఁ జెందదు. నాకు యమలోకమునకు మానవలోకమున కెంతదవో, యేయుపాయంబున యమలోకబాధలను మానవులు దప్పించుకొనఁగలరో? దీని నానతి యవే యన నాతపస్వి వనవాసియైనపాండుపుత్రున కిట్లని చెప్పం దొడఁగెను.

యమలోకమునకును భూలోకమునకు నెనుబడియాలు యోజనములదూరము గలదు. యమలోకమునకుఁ బోవుపారియందుఁ ద్రాగుటకు నీరు లేదు. అలఁతఁ దీర్చుకొనుటకు నీడ నిచ్చుచెట్లు లేవు. వాసయోగ్యము లగు నిండ్లులేవు. ఆకాశమునఁ బయలుదేరి అది ఘోరాటవియై మానవులకుఁ జొర శక్యంబు కాకుండు. యమదూత లాదుర్లమకాంతారంబునందు సమస్తజీవులను నడపించికొని పోవుచుండురు. ఆనూర్ణమున నడచిపోవువారి కష్టము లింతింతన రానివి. శ్రేష్ఠులైన విప్రుల కనేకదానముల నిచ్చినవారు సుఖులై పోవుదురు. అశ్వదాతలు గుడ్డిముల నెక్కి పోవుచుండురు. గోడుగుల నిచ్చినవారు గోడుగుల ధరించి పోవుదురు. అన్నదాత లాకట మలమలమాడక తృప్తులై పోవుదురు. వస్త్రదాతలు వస్త్రములందాల్చి పోవుదురు. బంగారమును దానమిచ్చినవారు సర్వాభరణభూషితులై పోవుదురు. ఆనూర్ణమునఁ బోవు భూదాతలు సకలసుఖముల ననుభవించుచుఁ బోవుదురు. సన్యదాతలు కష్టములు లేనివారుగను, గృహదాతలు విమానముల నెక్కియు, దప్పికి నీటి నొసంగినవారు దప్పిక లేకయును, దీపదాతలు వెలుతురు గల దారియందును, గోదాతలు సర్వపాపవినిర్ముక్తులుగను, సుఖులును నై చనుచుండురు. మఱియును మాసోపవాసులు హలసలచే గట్టఁబడిన విమానముల నెక్కియును, నాలుగ్రాత్రులునుండినవారు నెఱిశ్యచే లాగఁబడిన రథములందును జనెదరు. ఏకభుక్తవ్రతమును మూడుదినములు సలిపినవారు సుఖులుగఁ బోవుదురు. దానములఁ జేసినవారును, ప్రత్యాదిపుణ్యకార్యముల నాచరించినవారును యమలోకమునందుఁ బుష్పాదక యను నేటియొడ్డున విడిదలఁ జూపఁబడుదురు. ఆయేటియుదకము తియ్యనై యుండును. ఆసుత్రు లానీరు ద్రావుచు నందు సుఖులుగ నుండురు. పాపము లాచరించినకష్టాత్ములకు దుష్కంధిపూయమును (=చీమును) ద్రావ నిత్తురు. వా రనుభవించుననీకష్టము లెన్నియేని యుండును. విధివిహితములగు పూజలచే విప్రుల నర్పించినవా రెచ్చోటను సుఖు లగుదురు. కావునఁ బితరులకార్యములయందును, దేవతాకార్యములయందును యత్నపూర్వకముగ సద్బ్రాహ్మణుల నర్పింపవలయు. మండుచున్న యగ్నియందు హుతమైన హవ్యముంబోలె సద్బ్రాహ్మణునకు దత్తవస్తు వనంతఫలము నిచ్చు. శౌచనియమము గల

సద్రాక్షాణు లలిగిరేని యెంత చెటుపై నఁ జేయంగలరు. వారి కాయుధము వారికోపమే కావున యత్నపూర్వముగ వారి నేటి వారికి సమర్థు లొనర్చి మెప్పించు టెంతయు మేలగు ఈకథ నంతయు నైమిశారణ్యవాసులు విని యెంతయేని సంతుష్టులైరి. దీని వినినవారికి దుఃఖములు సంభవింపవు. భయములు గలుగవు. క్రోధ ముత్పన్నము గాదు. అన విని ధర్మరాజు మార్కండేయుని శౌచ మనఁగా నెద్ది? విప్రునిఁ బరిశుద్ధపఱచునది శౌచమే కదా. మునీంద్రా! దానిని వివరింపవే యని యడుగ మార్కండేయుం డతని కిట్లనియె.

శౌచము మూఁడువిధములుగ నెగడు. అది వాక్యౌచ మనియు, గర్మశౌచ మనియు, జలశౌచ మనియుఁ జేర్కొనఁబడును. అట్టి త్రివిధ శౌచములతోఁ గూడినవాడయి ప్రతిదినము సాయంప్రాతఃకాలముల యందుఁ దప్పక సంధ్యోపాసనాతత్పరుడై వేదమాత నాఁబడు గాయత్రిని జపించు ద్విజస్తుండు గాయత్రిచేఁ బూతుడై సకలపాపములం దొఱంగి పుణ్యలోకములఁ బొందఁగలఁడు. గాయత్రిజపమును జేయు నట్టి భూసురుండు సర్వభూమండలమును దానముగాఁ గొన్నను భవిత్రుండే యగు. సూర్యాదిక్రూరగ్రహములు వాని నేమియుఁ జేయవు. అంతియకాక యవి వానియెడఁ జల్లనిచూపులు చూచుచు వానికి శుభము లొసంగును. మహాకాయులగు ప్రారస్థభావముగల రాక్షసులు వానికిఁ జేటొనర్ప వెటుతురు. విప్రులకు యాజనమువలనఁ గాని, వేదాధ్యాపనమువలనఁ గాని చెడుగులను గొనినఁగాని కలుగు పాతకంబులు వాని నంటవు మండుచున్న నిప్పెంత పవిత్రమో వాఁ డంత పవిత్రుండు. నిత్యపరిశుద్ధుండు. వేదముల నేరకపోయినను, బామరండైనను, విప్రుండు నిపురుగప్పిననిష్పవంటివాడు. శ్మశానాగ్నివోలె దూష్యుండు గానేరడు. ఇతఁ వేదాధ్యాపకులును, సంస్కారయుతులును నగు విప్రుల మహత్త్వమును గూర్చి వేటుగఁ జెప్పవలయునే! విప్రుండు విద్యాంసుండైనను నవిద్యాంసుండైనను స్వమహత్త్వమున దైవమునంటి వాడై యగును. చిత్ర పచిత్ర ద్వారములతోను, బచ్చలతో రణములతోను, నెత్తైన మేడలతోను, గోపురములతోను విరాజిల్లుపురములు, విప్రులు లేనిచోఁ దేజోహీనములై యుండు. వేదాధ్యయనపరులు, సదాచారసంపన్నులు, జ్ఞానులు, నిత్యతపస్వులునగు విప్రులతో

నుండు పల్లెయొకను, నరణ్యమైనను బట్టణమని వాసి కెక్కు. ఆపల్లెను బుణ్యతీర్థమనియు, బుణ్యాశ్రమమనియు వచింతును. ధర్మమార్గమునఁ బ్రజలఁ బాలించు సుత్రముఁడైన రాజును, దపస్వియైన విప్రుని నెదుర్కొని విధ్యుక్తముగఁ బూజించినవారికిఁ బాపంబులు వెంటనే తొలంగును. పుణ్యతీర్థస్నానము, పవిత్రులయిన సజ్జనులసంకీర్తనము, సాధువులతో మాటలాడుట యను నీ మూఁటిని బెద్దలు మిక్కిలి కొనియాడుదురు. సాధుజనసంపర్కమునఁ బవిత్రమైన నోటిమాటలనెడి పుణ్యజలంబులందుఁ బెద్దలు తమయాత్మలను ముంచి పాపములగుదురు. ఇట్లు గురూపదేశమున సదాచారసంపత్తి గల్గుటచేఁ జిత్తము శుద్ధమై యింద్రియములను విషయప్రదేశములను బొందనీయక యణచి వశవర్తనములుగఁ జేసికొని తపస్సుచేయువానిచెంతకుఁ బాపములు చేరవు. ఇట్లు తపస్సుచేఁ జిత్తము మాలిన్యరహితముగానిచో వాడు సన్న్యసించి దండమును ధరించినను, మానమును బొందినను, జడలు దాల్చినను, దలఁ బోడినేసికొన్నను, నారచీరలు ధరించినను, వ్రతము లొనర్చినను, బుణ్యతీర్థముల స్నానముచేసినను, నగ్నిహోత్రములయందు నాజ్యాదిహవిస్సులను హోమము చేసినను, నరణ్యవాసముచేసినను, సుపవాసములచే శరీరమును శుష్కింపఁ జేసినను నన్నియు నిష్ప్రయోజనము లగు. చిత్తమును శుద్ధపఱచుట కష్టముగాని యుపవాసాదు లెంత మాత్రము కష్టములు కావు. మనస్సుచేతను, వాక్కుచేతను, గర్తచేతను, బుద్ధిచేతను నేపురుషుం డెచ్చనియగుచును బాపముఁ దలంపఁడో సర్వభూతకృపాశుం డగు. నాపురుషుండు గృహమునం దుండియుఁ దపస్వియని ప్రఖ్యాతిఁ గాంచు. వ్యసనములు గాని వ్యాధులు గాని యతనిని సమీపింప వెఱచును. నిష్పాన వేయించిన విత్తనము లెట్లు మొలవనేరవో, యట్లు స్వజ్ఞాచాగ్నిచేఁ గాల్పఁబడిన జననమరణస్థైర్యంబులు వానిని బొందనేరవు. సర్వభూతిములయం దుండు పుమాత్మయే తనయాత్మ యని యాత్మేశ్వరము సంధానమును గావించిన పురుషుండు శోకాదులఁ బొందడు. వానికిఁ గావలసిన పదార్థం బీప్రపంచమున నొండెద్దియు లేదు. వాడు దేనిని గోరఁడు. వాడు గురుశ్రుత్రాప సలిపి, యాతనియనుగ్రహంబున ననేకశ్రుతిస్త్రుత్యాధారములమూలమున నిర్ణయింపఁబడిన పరబ్రహ్మ

యాథార్థ్యము ననుభవముచే నెఱిగి యామనుభవమువలనఁ గలిగిన విశ్వాసముచే నితరంబు లన్నియు మాయ యని భావంబున దృఢత నేర్పరచుకొనును. ఆదృఢనిశ్చయాత్మకమైన పరబ్రహ్మజ్ఞానమే మోక్ష మనఁబడును. విశ్వాసము లేక యెల్లపుడును సంశయాత్మకుం డగువాఁ డుభయలోకభ్రష్టుఁ డగును. వాఁడు దాహసలమునకు భయపడు పురుషునివలె వేదము లనఁగనే భయపడు నని జ్ఞానవృద్ధులు నెప్పు డురు. వేదార్థమును బాగుగ నెఱిగిన మహానీయుం డిప్పుడు నానచిం చిన తత్త్వము నెఱిగియుండు. ప్రాణాయామముచే బ్రణవము నుచ్చరించి పొందఁగల పరబ్రహ్మయాథార్థ్యమును హేతువాదము లచే విమర్శించు పురుషుండు పరబ్రహ్మమును బొందుటకు నేరని సాధ నముల వ్యత్యాసముచే జలించినబుద్ధి గలిగి కల్యాణమును బొంద నేరఁడు. కావున మిక్కిలి యాయాసముతోనైనను వేదప్రమాణార్థ మును దెలియవలయును. ఇమ్యదియే వేదపరమరహస్యము. ఆవేద ప్రమాణార్థమును దెలిసిన మహానీయుండు వేదమూర్తి యనఁగా వేద స్వరూపుఁ డనఁబడును. వేదముల యాథార్థ్యము నెఱుంగుచో నాత్మ యాథార్థ్యము దానికి వేఱుగా నుండనేరదు. వేదతత్త్వము నాత్మ తత్త్వమును నొకటియే యని యెఱిగినవాఁడు విదితవేద్యుం డనఁ బడు. కావున వృథాహేతువాదములను వదలి శ్రుతిని, స్మృతిని నాధారభూతములుగాఁ గొనుము. అట్లు చేసితివేని నీకు వేదోక్తమైన యాయుస్సును, గర్మఫలమును, మహిమయు విస్తరిల్లుచుండును. ఇంత సాధించుటకుఁ జిత్తము శుద్ధి యగుట ముఖ్యము. చిత్తశుద్ధిగల్గి తపస్సు చేసినవాఁడు స్వర్గముఁ బొందును. దానము లొసంగినవారు భోగము లనుభవించుదురు. గంగాది పుణ్యతీర్థముల స్నానమాచరించినవారికిఁ బాప ములు నశించును. జ్ఞానసంపాదనచే బురుషుం డవ్యయంబైన మోక్ష మును బొందు. మోక్షము శాశ్వతపదవి. దానిఁ బడయుటకే పుణ్యాత్ములు తీవ్రతపంబుల నాచరింతు రని చెప్పిన విని పాండుపుత్రుండు మృకండుపుత్రుం జూచి మునీంద్ర! యాత్మతత్త్వం బూహించుటకు నైత మింతకష్టమగునే? ఇప్పు డీప్రసంగవశంబున నే నించుకఁ దెలిసితి. బహుకాలతపస్వివి, చిరంజీవి వగు నీ వెఱుంగనిదియుం గలదే? రాజుచరిత్రంబులఁ గొంత విని నామనం బాసఁ గొనుచున్నది. ఇట్లొక

నంశమునఁ బుట్టిన కుమారుడు డనువానికి దుంధుమారుఁ డను నామ
'మెట్లయ్యె? చివరించి చెప్పు మనఁగా నమ్ముసింద్రుం డన్నరేంద్రున
కిట్లనినె.

● మార్కండేయుడు ధర్మకాజునకుఁ గుమార్తవ్యవృత్తముఁ జెప్పుట ●

పూర్వముదంకుం డను బ్రహ్మ మరుభూములలోనాశ్రమంబు
నిర్మించికొని శ్రీమన్నారాయణు నుద్దేశించి యనేకవత్సరంబులు ఘోర
తపంబు గావింప నందులకు మెచ్చి భగవంతుండొకనాఁ డాతనికిః బ్రస
స్నుండయ్యె. అప్పు డాయుదంకుండు దేవాదిదేవుం బ్రత్యక్షమునఁ
గాంచి యిట్లని నుతించె. దేవా! సకలప్రాణికోటిసహితమైన యీ
ప్రపంచమును నీవ సృజించితివి. ఈసకలమును విరాట్స్వరూప మగు
నీదేహము. ఇంద్రాదిదేవత లెల్లరును, సనకాదిమహర్షులును నీగుణం
బులను సర్వదా ప్రశంసించుచుందురు. నిన్ను పాసించుచుందురు. నీ
వానందించినచో జగంబంతయు స్వస్థతఁ బొందు. నీవు కనలిన జగం
బెల్ల నల్లకల్లోల మగును. నీవుయోగులగుసాధువులభయంబుఁ బోగొట్టు
దిట్టప్ర. వామనమూర్తివై బలిని మూడడుగులభూమివేడి రెండుపాదం
బుల ముల్లోకంబుల నాక్రమించి మూడవపాదము నిడుటకు బలిని స్థల
మడిగినాడవుకావే? అసురుల భంజించి సురల కభయప్రదానముచేయు
వాడవు కావా నీవు? సర్వభూతముల యుత్పత్తిస్థితిలయములకుఁ గారణ
భూతుండ వీన. నిన్నుఁ బూజించి కదా సురలు సుఖమున నున్నారు.
అని వినుతింప నారాయణుం డానందభరితుండై 'ఉదంకా! నీతపం
బునకు మెచ్చితి. నీస్తోత్రములచే నానందించితి వరము వేడుమనఁగా
నుదంకుండు భగవద్వాక్యశ్రవణమునఁ దపఃక్షేత్రంబు తీర నిట్లనియె.
వరముపురుషా! భవద్దర్శనంబునంజేసి ధన్యుండవైతి. ఇక వరము లేల?
యనఁగా భగవంతుం డుదంకుభక్తి కెద మెచ్చి నీకు వరము లొసఁగఁ
బ్రత్యక్షమైతి. వరములు వేడుము. ఒసఁగెద ననఁగా నుదంకుండు
కేలంజోషించి దేవా! నాచిత్త మనవరతము సత్యమునందును, ధర్మము
నందును, దమమునందును నెల్లప్పు డుండుటకును, నీవై నిశ్చలభక్తి
గలిగియుండుటకును ననుగ్రహింపవే యన నార్తార్థిభంజనం డుదంకున
కావరముల నొసంగి యాతనితో మఱియు నిట్లనియె. నాయనుగ్రహం
బున నీవు దేజోఽంతుండవై లోకహితార్థంబుకొఱకు నొకకార్యంబుఁ

జేయవలయు. అది యేది యంటివేని వినుము. దుంధుగ డను రాక్షసుండు ఘోరతపస్సు జేయుచున్నవాఁడు. వానితప స్సీడేరుచో లోకములకుఁ జెట్టి గలుగు. వాఁడు చావకున్న లోకములకుఁ జెటువు తప్పదు. వానిచావున కుపాయంబును జెప్పెద. ఇత్వోక్తువంశమున బృహదశ్వంధనురాజపుట్టి బ్రహ్మోత్తరంబుగాఁ బ్రజాపాలనంబుచేయుఁ గలండు. వాఁడతిథార్తికుఁడు. వాఁడు సర్వధర్మముల నెఱింగినవాఁడగును. వానిఁ గువలాశ్వంధను కుమారుఁడు జనించు. నీవు దుంధువును బరిమార్చుటకుఁ గువలాశ్వనిఁ బ్రేరింపవలయు. ఆసయమున యోగమహిమచే నాశక్తిని నాకువలాశ్వనందుఁ జొనిపెద. నీవు దుంధువువైకి నారాజును ప్రేరేపించి యారాజుచే దుంధువును జంపించి లోకమును నిష్కంటకము గావించి కీర్తిం బొందుము. అని యుదకు నొప్పించి భగవంతుం డదృశ్యుం డయ్యె. అట నిత్యోక్తుం డయోధ్యను రాజధానిగాఁ బ్రజల ధర్మంబునఁ బరిపాలించి తనకుమారుఁడు శశాదునియందు రాజ్యభారము నుంచి దేవలోకావాసము నకుంబోయె. శశాదునకుఁ గకుత్స్థుఁడును, వాని కనేనసుఁడు, వానిఁ బృథువును జనించిరి. పృథువున విష్వగశ్వంధును, వాని కద్రి యచువాఁడును, నద్రికి యువనాశ్వంధును, యువనాశ్వనకు శ్రావుఁడును సుతులై పుట్టిరి. శ్రావునకు శ్రావస్తుఁ డనువాఁ డాత్మజుండై తనవేర శ్రావస్తి యచునగరంబు నిర్మించి విఖ్యాతిఁ గాంచె. శ్రావస్తునకు బృహదశ్వంధనుపుత్రుండు పుట్టె. బృహదశ్వనకుఁ గువలాశ్వంధు సుతుండై జన్మించె. వాని కిరువదియొక్కవేగురు పుత్రులు పుట్టిరి. వారు రాజోచితసర్వవిద్యలను నేర్చి సర్వసుగుణములకు రాసులై వెలసిరి. బృహదశ్వంధు తనపుత్రుండైన కువలాశ్వసచ్చరిత్రంబునకుఁ జిత్తమం దలరి, వానియందు రాజ్యభార మునిది తపోవనంబున కేగ నిశ్చయించియుండె. దాని నెఱింగి యుదకుండు బృహదశ్వపాలికిం బోయి రాజేంద్రా ! తపోవనముకుఁ బోవుట కేల యుద్యుక్తుండ వైతివి. నీధర్మపరిపాలనము నంజేసి యరణ్యములలో నాశ్రమములఁ గావించికొని బ్రహ్మనిష్ఠయందు నుండు మే మేకొఱంతయు లేకయున్నాము. రాజునకు ధర్మమున రాజ్యమును బాలింపఁ గలుగుసుకృతమునకంటె వనంబున కేగి తపస్సు నాచరించుటచేఁ గలుగు సుకృత మెక్కు డగునే? ప్రజలను ధర్మంబునఁ

బాలించుచే ట్రియల కుచితధర్మ మని తొల్లిటిరాజులు నిర్ణయించి యున్నారు. మాయాశ్రమమునకు సమీపమున సాగరతీరమునందు నైకతమయందై బహుయోజనవిస్తృతంబై యుజ్జాలకం బను ప్రదేశ మొండు గలదు. ఆ యిసుకప్రదేశమునందు దుంధుఁ డనుచానవుఁడు యేరికిని దుష్ప్రవేశంబై గొప్పదగు నొకగుహవంటిబొట్టెఁ గావించి దేవతలకు వినాశకరంబైన దారుణతపస్సును జేయుచు బకుండి యున్నాఁడు. వాఁడు దేవతలచేతఁగాని, దానవులచేతఁ గాని వధ్యుఁడు గాఁడు. వాఁడాయిసుకగుహనుండి సంవత్సరమునకొకపరి యొకనిట్టూర్పు విడుచు. అనిట్టూర్పునకు వాతావరణ మంతయు విషపూరితములైన పొగలెగయును. మిణుగులులు నిండును. అగ్ని భయంకరమైన మహాజ్వాలతో వెలువడును. అనిట్టూర్పు వేగమునకు భూప్రదేశమునుండి దుమ్ము రేగి సూర్యమండలంబుఁ గప్పు. భూమి ధరాధరములతో గడగడ వణంకు. ఆకారణంబున మాకు నాయాశ్రమవాసంబు కష్టమై యున్నది. వానిపై దాడివెడలి వానిం జంపి లోకకల్యాణ మొనర్పము. వానిఁ జంపుప్రయత్నము గావించువానిలోనికి శ్రీమన్నారాయణుండు తన తేజస్సునుజూపించు. ఇట్లునాతో నయ్యుండిదేవుం డానతిచ్చినవాఁడు. కావున నోబ్రహ్మదశ్యుఁడా! నీవు విష్ణుతేజోవిరాజితుండవై యుగ్ర మూర్తియైన యారక్కసునిఁ బరిమార్చుము. అనఁగా బ్రహ్మదశ్యుండుదంకున కంజలి గావించి యిట్లనియె. మునిచంద్రా! నామనవి నాలింపుము. నేను విరక్తుండనై తపస్సు గావింప వనంబునకుఁబోవ నిశ్చయించి యస్త్రసన్నాసముం గావించితి. కావున మఱి నాయస్త్రములతో యుద్ధమునకుఁ బూనుట ధర్మవిరుద్ధంబు. నాసకలరాజ్యధరంధరత్వమును నాపుత్రుండును, సుగుణయుతుండును నగుకువలాశ్వనియం దారోపించితి. వాఁడు నా కేకపుత్రుం డయ్యును దా బహుపుత్రులతో నున్నవాఁడు. కావునఁ గువలాశ్వండు తనకుఁ బుత్రులు బాసటఁ జేయ నీయాజ్ఞను శిరసావహించి యాయసురఁ బరిమార్చువాఁడు. వాఁడు మిక్కిలి శౌర్యవంతుఁడు. విశేషించి ధైర్యశాలి. నీకుం బ్రియంబు సేయువాఁ డని కువలాశ్వం బిలిచి మునివర్యునుద్దేశంబుఁ దెలిపి వాని దుంధువును వధింప నియోగించి యుదంకుననుజ్ఞఁగొని బ్రహ్మదశ్యుండు తపోవనంబున కరిగెననఁగా ధర్మనందనుం డీవృత్తాంతంబు విని మార్కం

డేయు నిట్టడిగెను. మునీంద్రా! దుంధు వెవనిపుత్తుండు? వాని కింత బలిమి యెందుండి కలిగె? వానికి సమాను లగు బలవంతు లెవ్వరును నున్నట్లు కానరాదు. వానివిధంబును దెలియం జెప్పు మనఁగా నారాజుని వర్యునకు బ్రహ్మవిర్యం డిట్లని చెప్పందొడంగె.

— నారాయణుండు మధుకైటభులం జుపుట —

గతించినకల్పముచివరభాగమునందుఁ జరాచరము లగుప్రాణి సమాహమంతయు నశించి బ్రహ్మాండ మంతయు నేకాత్మనంబుగ నుండ శ్రీమన్నారాయణుం డనేకయోజనములు విస్తరించి దివ్యతేజంబున వెలయుచుండు శేషుండను పాన్పుపైఁ బరుండి యోగనిద్రఁ బోవుచుఁ బీతాంబరమును దాల్చి శ్రీవత్స మను మచ్చచే నొప్పారుచుఁ గిరీట కౌస్తుభాదులు ధరించియుండ మధుకైటభులను నిర్బురు రాక్షసు లాసర్వ కారణకారణాత్మకుని లోకమహేశ్వరుం గాంచిరి. వెంటనే యా లోకారాధ్యుని నాభికమలమునందు సుఖనిద్ర సున్న పరమేష్ఠిని, వేద మూర్తిని, నాలుగు మోములవేల్పుం గని విస్మితులై భయము కలుగు నట్లు క్రూరకర్తమును జేయఁ దొడంగిరి. అంత బ్రహ్మమేల్కొంచి వారిని జూచి భీతిల్లి, తనయనికీపట్టైన నారాయణుని నాభిపద్మనాళంబుఁ గద లించుటయు యోగనిద్రఁ జెందిన నారాయణుండు మేల్కొంచి తన యెదుట సున్న మధుకైటభులం జూచి వారు వచ్చినకార్యం బడిగి యిట్లనియె. అయ్యలారా! మీయెడం గడం బ్రీతుండ నైతి. వర ములు వేడుఁ డనఁగా, వారిద్దఱుండులకు నవ్వి 'యోహోహో! నీవా మాకు వరము లొసంగువాడవు! నీవరము లటుండ నిమ్ము. నీకు వల యునేని కోరుము వరములను. వానిని నీకు మేమొసంగెద' మనిరి. అది భగవంతుఁ డాలించి విని యట్లయిన నేను గోరువరమును దప్పక నా కిం డని లోకహితార్థంబుగా మీ రిరువురును నాచే వధ్యులుగా వరము నిం డనఁగా వా రిట్లనిరి. మేము నవ్వలకైన నసత్యమాడము. నీకోరినవర మొసంగితిమి. కాలవశంబున సంభవించినదాని ననుభవింపక యెవ్వారికిఁ దీరదు. అయిన నొక నియమముఁ జేసెదము. దానికి నీవు నొడంబడవలయును. అదెద్ది యన నిర్జలం బగుచోట మమ్ము వధింప వలయు. నీకు బుత్రత్వంబుఁ గాంతుము. ఇది మాకు నీవొసంగవలసిన

వరము లనఁగా భగవంతుఁ డందులకు వల్లె యని, వారల వధించుటకు నిర్జలప్రదేశం బెందుం గానక వారికి తనతోడయందుఁ గూర్చుండఁ బెట్టి చక్రంబున వారితలలఁ దఱిగెను. దుంధుండు వారిపుత్తుండు. తనతండ్రుల విష్ణుండు వంచనమెయి వధించె నని మనంబున నీనుఁ బూని యాహారంబును వదలి నరములు వెలువడఁ గృశించి యొంటికాలివై నిలిచి యనేకవత్సరంబులు తపం బొనర్చి బ్రహ్మనారాధింప నాతండు వీనితపంబునకు సుప్రీతుండై వానికిఁ బ్రత్యక్షం బగుడు వాఁడు తనకు దేవదానవగంధర్వోర్వరగములచేఁ జూపులేమిని వరముగాఁ బడసె. బ్రహ్మయానతిని బొంది దుంధుండు మరలి వచ్చి విష్ణువు తనతండ్రుల వధించుటఁ దలపోయుచు సమయము చిక్కినపు డెల్ల దేవగంధర్వుల నిడుమలఁ బెట్టుచుండును. ఇప్పుడు వాఁడు సముద్రతీరంబునం దిసుక ప్రదేశమునం దుజ్జాలక మను స్థల మునికిపట్టుగాఁ జేసికొని లోక హానికరంబు లగు కార్యములఁ జేయుచుండె నని మధుకైటభులవధ ప్రకారంబును, దుంధునివర్తనంబును జెప్పి మఱియు నమూర్కండేయ మునీంద్రుండు ధర్మపుత్రునితో నిట్లనియె. ఉదంకుఁ డట్లు బృహదశ్వచే సయమితుండైన కువలాశ్వనిఁ బ్రోత్సహించి దుంధునివైకి యుద్ధము నకుఁ జేరేపింపఁగాఁ గువలాశ్వండు తన యిరువదియొక్క వేపురు కొడుకులతో యుద్ధోన్ముఖుండై లోకహితార్థమై రణభేరి మ్రోగించెను. అపుడు కొన్ని శుభసూచనములు పొడమ. దేవదుంధువులుమ్రోగెను. చల్లనిగాలి వీచెను. దేవతలు కువలాశ్వదుంధువులసమరసన్నాహముఁ జూడ విమానారూఢులై యాకసంబు నలంకరించిరి. అంతఁ గువలా శ్వండు విష్ణులేజఃపుంజమున నావృతుడై దుంధునివాసం బైన నైకత ప్రదేశంబుఁ జేరి దుంధు వగువడునంగాఁక నైకతంబుఁ ద్రవ్వఁ దన కొడుకుల నియోగించె. అంత వా రేడహోరాత్రము లాయిసుక యంతయుఁ ద్రవ్వి వాలుకాంతర్విత్తుండైనఘోరాకాయంగాంచి నిదురించు చున్నవాని ననేకాయుధములతోఁ గొట్టిరి. వాఁ డా దెబ్బలకుఁ గనలి లేచి తన్ను మర్దించుచున్న వారియయ్యాయుధంబుల నెల్ల నొక్కపెట్టున మ్రింగె. ప్రళయకాలవహ్ని వంటియగ్ని కణములఁ దన్నుఁ గొట్టువారిపై నుమియుటయు వారెల్ల రందు మ్రందిరి. కపిలకోపాగ్నిభస్మీభూతులైన సగరపుత్రులువోలెఁ గువలాశ్వపుత్రులలో దృఢాశ్వకపిలాశ్వ, చంద్రా

శ్వలనువారు మువ్వరు దక్క నందఱును వానియుమిసినయగ్నిక
 ణంబులచే దగ్ధులైరి. అంత దుంధువు నిదురమేల్కొంచి, రెండవకుంభక
 ఘ్టణ్డో యనునట్టి ఘోరాకృతితోఁ బైచైబడి వచ్చుచుండఁగాఁ గువ
 లాశ్వండు విష్ణుతేజంబు తన్నావహించియుండుటచే వానికిఁ గొంత
 యైన జంకక వాఁ డుమియుచుండు వహ్నికణములను యోగమహిమచేఁ
 జ్ఞార్చి, వానిదేహమునం దుండి బయలువెడలి వచ్చుచుండు తేజ
 స్సారము నంతటిఁ బీల్చి వాని నిర్వీర్యుం గావించినను వానియాటో
 పంబు తఱుగకున్నంత, వానిపై బ్రహ్మాస్త్రముం బ్రయోగించె. ఆయస్త్రా
 నలవేగంబున వాఁడు నీతైమ్రుండె. నాటంగోలఁ గువలాశ్వనకు దుంధు
 మారుం డను నామాంతరము నెగడె. వెంటనే యింద్రాదిదేవతలును,
 నారదాదిమహర్షులును గువలాశ్వనెదుటఁ బ్రసన్నులై నిలిచిరి. కువ
 లాశ్వధైర్యస్థైర్యములకును, నుదంకువచనమున నుండినవానివిశ్వాస
 మునకును, మువ్వరు తప్ప వానియిరువదియొక్కవేగురుపుత్రు లెల్లరును
 దుంధువుచే హతృలైనను జలింపకున్నందులకును, వాని యపారశౌర్య
 మును దేవతలు కొనియాడి, వరములు వేడు మని దేవతలును ఋషు
 లును జెప్పఁగా నామహీపాలుండు విప్రీలకు దాన మిచ్చుటయందుఁ
 దనకు నత్యాసక్తియు, నరాతులు దన్ను గెలువరామి, శ్రీమహావిష్ణువు
 తోడి సార్వకాలికసఖ్యము, సర్వభూతములయెడఁ దన కద్రోహభావము
 సదా ధర్మమునం దాసక్తి, సదా స్వర్గలోకవాసము నను నీవరములం
 గోరెను. అంత దేవతలును మహర్షులును వానికోర్కులను ననుగ్ర
 హించిరి. అంత నానరపాలుం డుదంకాదిమహర్షులు తన్ను మఱింత
 కొనియాడి యాశీర్వచనములను గురియఁగా వాని నన్నిటిని శిరంబున
 వహించి నిజాశ్రమంబులకేఁగునట్లు వారికి నెలవొసంగెను. అంత సేనకులు
 విజయభేరిని మ్రోగింప, వందిమాగధ వైతాళికులు తనయపారశౌర్య
 మహిమలను బొగడుచుండఁ గువలాశ్వండు విజయచిహ్నములతో
 నయోధ్యాపురముఁ బ్రవేశించెను. కువలాశ్వపుత్రులలో దుంధువువలన
 మ్రందినవారు పోగా మిగిలిన మువ్వరిమూలమున నిత్యైకువంశంబు
 వృద్ధియయ్యె. కువలాశ్వనకు దుంధుమారుం డను పేరు గల్గుట కిదియ
 హేతువు. విష్ణుమహిమచే విరాజితమై లెస్సఁగా వృద్ధి నొందిన యీ

కువలాశ్వనిచరిత్రమును వినిన రోగులై యున్న వారు సీరోగు లగుదురు. అల్పాయువులు దీర్ఘాయువు లయ్యెదరు. దరిద్రులు ధనికు లగుదురు. అపుత్రకులు సత్సంతానమును బడయుదురు. అసుఖులు సుఖవంతు లయ్యెదరు. అని యిట్లు మార్కండేయుండు ధర్మరాజునకు దుంధుమారో పాఖ్యాన మను కువలాశ్వరాజుని చరిత్రమును వినిపించిన బాండవాగ్రజుండు లెస్సగానాకర్ణించి యాబుషించుద్రునకు వెండియు నిట్లనియె.

మునివర్యా! లోకమునందు సూర్యచంద్రులు, వాయువు, పృథివి, యగ్ని, మాతాపితలు, గురువులు, పతివ్రతలగు వసితలును గౌరవార్హులుగదా! వసితలు తాము పుట్టిపెరిగినగృహముల వీడి, స్వోచితపురుషుని వివాహమాడి, యన్నచింత మాని, త్రికరణశుద్ధిగాఁ బతియై దైవంబుని భజించి, మనోనిగ్రహముఁజేసి, పతిక సకలసర్వలఁ గావించుచు, వాఁడెట్టివాఁడైనను నసూయపడక, యీసరించుకొనక, వానియెంగిలి గుడుచుచు వానితల్లిదండ్రులను, దేవతాతీథులను, భృత్యులను భరించుచు గుటుంబముయొక్కమేలును దలంచుచు, శాస్త్రాక్షమగు నాచారమునఁ బ్రవర్తించుట సామాన్యమా? కావున నాతీరున జీవితకాలంబులఁ బుచ్చినవసితల పాతివ్రత్యసచ్చరిత్రలను వినవలెను. మఱియు మాతాపితరులలోఁ గుమారునివిషయమైనక్షేత్ర మెవరికి నెక్కుడై యుండు? పుత్రుం డట్టితల్లిదండ్రులయెడ నాచరింపవలసినవిధమును వినవలెను. హిసయోనిజాతుండు ధర్మమేవిధమున నడువఁగలఁడు? దీని నంతయు నాకుఁ దెలియ వివరింపుము. అని యడుగఁగా మార్కండేయుం డిట్లనియె. ధర్మపుత్రా! పుత్రుని దల్లి పదినెలలు గర్భమునమాసి ప్రసవాది సమయములందుఁ బ్రాణాపాయస్థితిని బొంది యెవ్విధముననో వానింగని, యప్పటినుండి వాడు స్వేచ్ఛఁ జరించువఱకు చీమచిటుక్కుమనిన వానితేమమునకు లోఁ జేమిగలుగునో యని నిరంతర మాసంతాప ధ్యానముననే యుండు తల్లియొక్క శ్రమ మెక్కువ గానఁ దల్లిదండ్రులలో దల్లి యే విశేషపూజనీయ యని కొందఱు తలంతురు. తండ్రి తపస్సులను జేసి, దేవతా తిథి సత్కారములకు వలయు ధన మార్జించి, కుటుంబపక్షణమునం దనవరతజాగరూకత్వమును వహించి పతివ్రతయగు స్వభార్యయందు సత్సంతానముఁ బడయుదురా యనియు,

సంతానమును బడసి నానావిధముల వారివృద్ధినిమిత్రము పెక్కు పాట్లు పడుటంజేసి తండ్రియే యెక్కుడని కొందఱిమతము. కాని, నా కిరువురును బుత్తులకు సమానులే యని తోచెడిని. మాతా పితరులు పుత్తుల గని కనికందనీక పెరిగి పెద్దవాఁడెన్నఁడగునా యనియు, నట్లు పెరిగి విద్యల నేర్చునా యనియు; విద్యల నేర్చి కీర్తిని సంపదను సంపాదించి లోకమునఁ బ్రఖ్యాతుఁడగునాయనియు, ధర్మాచరణశీలుఁడగునా యనియు బహువిధంబుల వానిమేలు గోరుచుందుము. తదనుగుణముగఁ బుత్తుఁడును బెరిగి పెద్దవాఁడై కీర్తిమంతుఁడై, ధర్మబుద్ధి గలిగి మాతా పితరులయెడఁ బ్రీతివిశ్వాసగౌరవములు గలిగియుండుట వానికి గడ్డు శ్రేయము. వాఁడు వారివాంఛల నీడేర్పలయును. ఏపురుషుఁడు తన సత్పుత్రవర్తనంబుచే దల్లిదండ్రుల మనస్సు నానందింపఁజేయునో వాఁడే సత్పుత్తుఁడనబడు. వాఁడురెండులోకములయందును మేలుగాంచు. మఱియు విద్యుక్తముగ వివాహితయై పతిసేవానిరత యగు సతికి యా గాదిసుకృతకర్మఫలము లరచేతివై యుండును. నీయడిగినవి యన్నియు వివరించునిమిత్త మొక్కపురాతనేతిహాసమును నచించెద. అందివియెల్లను నీకుఁదేట పడగలవు. అని మార్కండేయుఁడు పాండవాగ్రజున కిట్లని చెప్పచారంభించె.

— మార్కండేయుఁడు ధర్మజునకు పతివ్రతామహిమంబుఁ జెప్పట —

ధర్మనందనా! పూర్వ మొక్కమునిపల్లెయందు సాంగవేదాధ్యయనపరుండైన కాశీకుల డనువిప్రుం డొకఁ డుండె. అతం డొక్క నాఁడు సమీపమున నున్ననదియందు స్నాతుండై శుచియై వచ్చుచు నెండవేడిమిని సహింప లేక కాళ్లు పురపురం బొక్క, తల చుట్టు మనుచుండఁగా వేవేగ నడచి దారియందున్న యొకవృక్షంబునీడను గూర్చుండి వేదాధ్యయనంబు నేయుచుండె. ఆచెట్టుపై నాకులనడుమ నీవిప్రునకు సూటిగా నొకకొక్కెర కూర్చుండియుండి రెట్టపైవ నయ్యది యాకొకకుశిరస్సునఁ బడెను. అందుల కావిప్రుండలిగి క్రోధా రుణితలోచనండై యాకొక్కెరను జాఱచుటం జూచుడు నయ్యది వీనికోపాగ్నికి భస్మమై నేలం గూలె. ఇదిగని కాశీకుండు పశ్చాత్తప్తుడై, అయ్యా! నే నెంతతప్పు జేసితి? అజ్ఞానంబున నీకొక్కెర నా

శిరస్సున బడునట్లు రెట్టవైవ దానిం గని నేను జూచుడు నయ్యది నశించె. నేఁ గోప మొంత పైరింప నయితే నని వగచుచు బల్లియకేతెంచి మధ్యాహ్నం బగుడు విప్రగృహంబులందు భిక్షులనంబునకై వెడలె. అంత నొక్కగృహస్థునిల్లు సొచ్చి “భవతి భిక్షాం దేహి” యనఁగా నాగృహిణి వీనిం జూచి భిక్షు దెచ్చుటకై పాత్రశోధనంబు గావించు చుండ, నాపుణ్యవతిభర్త యెచ్చుటికో పోయియున్న వాడలసి యాకఁ టితో నింటికి నేతేర, వానికాళ్లు గడిగి, నేడఁ దేర్చి, వాని స్నాతుం జేసి, దేవతార్చనమునకును నాచమనాచలకు వలయు నుదకంబు నిచ్చి పుష్పఫలాదుల నమర్చి, దేవతానివేదనము కాఁగా, వానిం గుడువం బెట్టి, కాలుసేతులు గడుగుటకు వానికి నీరొసంగి, వానిపాదం బులు దుడిచి, మెత్తనిపాన్పువైచి శయనింపఁజేసి, కొంతసేపు వానికా ళ్లోత్తుచుండునంతలో భిక్షుకై వేచియున్న బ్రాహ్మణుడు స్తరణకు రాఁగా వేగంబున లేచి భిక్షం గొని కౌశికుని కెదుట నిల్పెను. అంతఁ గౌశి కుఁడు కాలవిలంబమునకుఁ గనలి యిట్లనియె. వనితా? న న్నుండు మనిచెప్పి భిక్షు నిడక యింతకాలయాపన నేల యునర్చితివి? అప్పుడు పొమ్మనినఁ బోయి యుండును. ఇది నీకుఁ దగ దన బ్రాహ్మణి యిట్లు నియె. విప్రోత్తమా! వినుము. నీకు భిక్షుఁ గొనితేరఁ బాత్రశోధనంబుఁ గావించుచుండ నెందే నేఁగియున్న నాభర్త కడు డస్సి రాఁగా నాతనికి వలయు నుపచారాదులచే నేడఁ దీర్చితి. అన్నపానముల నమర్చితి. అతనిసేవ లొనర్చుచుండ నీవు స్తరణమునకు రాఁగా వేవేగ భిక్షుఁ దెచ్చితి. ఇయ్యది నాధర్మంబు. నాకుఁ బతికంటె దైవం బనన్యంబు లేదు. ఆచారతాచరణమునం దున్నదాన. నాపతిసమర్థు లన్నియుఁ దీర్చి పిదప దేనినైనఁ జేయుదు. దానంజేసి యింతతడ వయ్యె నని సాంత్యనపూర్వక వచనములతోఁ గౌశికునకుఁ బ్రతివచన మీయఁగా వాఁ డందులకు సహనముఁ జూపక “యోహా! నీభర్త కన్న నీకు బ్రాహ్మణు లింత యెల్లదమైరో? నీకు నీభర్త యెక్కువయు, విపులు కొఱంతవారును నైరే? బ్రాహ్మణులు వహ్నితుల్యులన విసవో! వారు కినిసిన లోక ముల కుపాధిఁ గల్గింతురు. దేవతల కధిపతి యగు నింద్రుండును వారికి విధేయుండు. ఇంక మానవులమాట వేలుగఁ జెప్పవలయునే! పెద్దల వలన బుద్ధులు. వినమింజేసి మదంబున న న్నదరించితివి.” అని పరుష

వాక్యముల నాడెను. అంత నాపరమసాధ్వి భిక్షుమున కేతెంచిన యీవిపురిం డత్యంతకోపనుండై యుండుటఁ గని యతని కిట్లు మఱు వచనముఁ బల్కెను. ఆర్యా! కోపమును వదలుము. న న్నేల నీ వట్లు చుటచుఱుం జూచెదవు. నీకోపాగ్నిదేగ్ధ మగుటకు నేఁ గొక్కెరఁ గాను. బ్రాహ్మణమాహాత్మ్యంబు నే నెఱుంగుదు. ఒకవిపురిం డలిగి కడలి జలంబు లవేయంబులుగఁ జేయఁడే. వేటొకభూసురుఁడు వాతాపి యను రక్కసు జీర్ణించుకొనఁడే? మఱియొక బ్రాహ్మణుండు దండ కము సరణ్యంబుగాఁ జేయఁడే! వారు దేవతుల్యులు. నిగ్రహానుగ్రహ సామర్థ్యము గలవారు. నేను వారల కవజ్ఞ నేనాఁడును జలుపను. నా ధర్మంబు నాకుఁ దెలియు. ఇంతేకాక నేను వారి నెప్పుడు పూజింతు. నే నొనర్చిననేర మిందెద్దియు లేదు. నాకుఁ బతిభక్తియ పరమవ్రతంబు. వెఱకర్ణంబు లముఖ్యములు. నీకుఁ బతి యంత యెక్కువయ్యెనే యని యంటిపి. నాకుఁ బతియ దైవంబు. పతిసేవ యుత్తమధర్మము. కావునఁ బతిసేవ గావించి ని న్నాదరింప భిక్షుఁ గొనివచ్చితి. నాపతివ్రతా మాహాత్మ్యంబునందేసి కొక్కెర నీకోపాగ్నిభస్మమైన సంగతి నెఱిఁ గితి. కామక్రోధలోభమోహమదమాత్సర్యము లను నీయాటను మనుజున కంతశ్శత్రువులు. ఆశత్రువులం గెలిచి, యింద్రియములను విషయప్రసక్తములు గాకుండ వశపఱచుకొని, శాంతిఁ దాల్చి, యప కారికి నైతము కీడెన్నక, సకలభూతములయందును గృపాభండవై, సత్యవాదివై, యాచార్యసేవాతత్పరుండవై, యజన, యాజనాధ్య యనాధ్యాపన, దాన, ప్రతిగ్రహము లను షట్కర్మముల నియతమై నాచరించుచు, ధర్మబుద్ధి గలిగి, వేదాధ్యయనమున నలసుండవు గాక, సర్వభూతములయందును దనయందును వెలుంగుచుండు పరమాత్మ యొక్కండే యని భూతముల నాత్మైవమ్యబుద్ధితో భావించువాడే సర్వోత్తముఁ డనఁబడు భూసురుండు. బ్రాహ్మణులకు శాంతి, సత్యము, నాదవము, నింద్రియనిగ్రహము నను గుణంబులు వేదనిర్ణితధర్మము లని పెద్దలు నెప్పుదురు. అయినను, ధర్మసూక్ష్మము దురూహము. కావున తన్నుగా నాలోచించి బ్రాహ్మణోచితకర్మము నాచరింపుము. నీవు కేవల ఛాందసుడవై వేదాధ్యయనపరుడవై ధర్మముల నెఱుంగనివానిం చోత నున్న వాడ వని యూహింతు. ధర్మయాధార్థ్య మరయఁ గోరెద

వేని మిథిల కరిగి యం దుండు ధర్మవ్యాధుఁ డను నుహనీయునియొడఁ దెలియుము. వాఁ డెల్లప్పుడును బిత్తవృత్తంతుఁడు, సత్యవాది, జితేంద్రియుఁడు, సర్వధర్మముల నెఱింగినవాఁడు. నీకు సకలధర్మబోధఁ గావించు. ననిత నగు నే నింతఁ జెప్పఁదగదు. అయినను బ్రస్తావనశమున నింత నెప్పితి. సైరింపుము. వనితలు వివేకరహితులు. వారియపరాధము లేన్ని యున్నను ఊహింపవలయు. ధార్మికులును వారితప్పుల సైరింతురు. అని చెప్పఁగాఁ గౌశికుం డాపుణ్యాంగనవచనంబుల విని పరమశాంతుఁడయి యామె కిట్లనియె. ధర్మశీలా! నీవివేకసహితోపవ్యాసంబునకు మెచ్చితి. నీవచనము లెల్ల నాకు నిశ్రేయసాధనంబులు. క్రోధమును ద్యజించితి. మిథిల కిదె తఱుచున్నాను. ధర్మవ్యాధునందుఁ గాంచెద. ధర్మసూక్ష్మములను వానిసద్యోధలచే నెఱింగెద. నీకు శుభం బగుఁగాత! పోయివత్తు నని భిక్షం. గొని తద్వహంబు వెడలి నే నింత బ్రాస్తానధర్మ మెఱుంగనైతినే యని వగచి యిదె మిథిలకుఁ బోయి ధర్మవ్యాధుం జూచెద. వానిసద్యోధచే ధర్మరహస్యముల లెల్ల నెఱుంగుదు నని నిశ్చితమనస్కుండై మిథిలంఁగూర్చి తఱలెను.

— కౌశికుండు తత్త్వం బుపదేశంబు గొనునిమిత్తము ధర్మవ్యాధునొద్ద కేగుట —

అట్లు కౌశికుండు దినప్రయాణంబులు సలిపి యనేకమున్యాశ్రమములను, నదీనదములను, గ్రామపట్టణములను గడచని మిథిలానగరమును జేరెను. అయ్యది విప్రుల సంతతయాగకర్తలతోఁ గూడినదియు, దమతమకులబోచితధర్మముల నాచరించుబహుజనంబులతో సంకీర్ణమును, సున్నతప్రాకారములతోను, గోపురములతోను, లోఁతుగల యగ్రడ్డలతోను విరాజిల్లుచు, నిష్కామకర్తాచరణపరాయణజనకరాజపాలితంబు నునై యొప్పారుచుండె. అంతఁ గౌశికుండు విప్రుల నడిగి ధర్మవ్యాధుఁడున్నచో తెఱింగి యయ్యెడకుఁ బోఁగా నప్పుడు ధర్మవ్యాధుండు నానావిధమృగమాంసఖండముల నంగడిం బఱచి విక్రయించుచుండఁ జూచి, యంగడిచుట్టును కొనునిమిత్తము జనము మూఁగియుండు తెఱింగి, మిక్కిలి యేవఁ గొన్నచిత్తముతో వానిని సమీపించుట కిష్టపడక, దూరమునం దొక్కచో నుండె. అంత ధర్మవ్యాధుండు బ్రాస్తాననిరాకఁ దనయోగబలంబున నెఱింగి వానిని డగ్గఱి యభివాదనంబు గావించి, స్వాగతం బడిగి, పతివ్రతాంగనావచనంబున

గాదే తా మీ యెడ కేతెంచుట యనియు, వానిరాక దా మున్నెటింగి యుండుటయుఁ దెలిపి యాకాశికునితో. “తా మిచ్చోట నుండ నేల? నూగృహంబునకుఁ బోవుదమురం” డని యాహ్వానించి వానిం దోడ్కొని తనయుంటికిఁ జనియె. కాశికుండును ధర్మవ్యాఘుని యెటుకకు మెచ్చి, పతివ్రతమాటలం దలపోయుచు నిది రెండవ యాశ్చర్య మని వింతఁ గొనుచు, వినయముతో ధర్మవ్యాఘునిపిలుంచిన వాని యిలు సొచ్చి యతండు భక్తిపూర్వకంబుగఁ గులోచితసత్కారంబుచు నొసంగ, నతఁడు వాని నత్యాదరంబునఁ గొని పానితో నిట్లనియె. ఓవ్యాధవర్యా! నిన్ను నే చొక్కటి యడిగెద. సువిచారం. డవై చెప్పుము. జీవహింస యుచితమే? అయ్యది మిగుల నిందితము గాదే? నీవు సకలధర్మముల నెఱింగినవాడ వని తెలిసినది. అటు లయ్యును నీ వీఘోరకర్తమున కెట్లాడంబడితివి? నీవంటి ధర్మవిదున కీకార్యంబు తగ దని తలంచెద ననఁగా నాధర్మజిజ్ఞాసువునకు ధర్మజ్ఞుం డగు వ్యాఘుం డిట్లనియె. ద్విజోత్తమా! చెప్పెద వినుము. విప్రులకుఁ దపస్సాన్విధ్యాయబ్రహ్మచర్యసత్యవాక్కులును. రాజులకు దండనీతి, వైశ్యులకుఁ గృషి పాశుపాల్యవాణిజ్యములును, శూద్రుల కుత్తమ నేవయు వేదవిహితములైనధర్మము లెట్లో మాకుంబున కీకార్య మట్లు. దీని విడవరాదు. మఱియును, మఱేలుప్రభు వగుజనకుండు నిజకులోచితధర్మము నుజ్జగించి యన్యధర్మప్రవర్తకులను వేగులవలన నెఱింగి తా బాలించుసకలజనులను నిజధర్మాచరణంబున నియోగించు వానియాజ్ఞ యనుల్లంఘనీయము. ఉల్లంఘించినవారు శిక్షితు లగుదురు. తనపుత్రులైనను, దుర్వృత్తు లగుచో నాతండు చండశాస నుండై వారిని దండించు. రాజులు తమధర్మమును బాలించినం గాదె వారిజనులును ధర్మమును విడనాడక క్రమంబున నడతురు. మారాజు పాలించుదేశంబునఁ గులోచితధర్మమును వదలి యితరధర్మాచరణంబొక్కం డేని యుండఁడు. కావున నేనును నాకులధర్మము నాచ రించుచుండును. పంశక్రమాగతం బైన యాచారంబు ననుష్ఠించు నాయెడఁ గినియకుము. ఇది మాకు విధివిహితధర్మము. ఇట్లులుండియు నాచేతులతో జీవహింసఁ జేయను. ఒరులు సంపి తెచ్చిన మృగమాం సమును వెలకుఁ గొని దానిని దగినవెల కమ్మి యాధనంబున నేను

జీనింతు. నూంసము నే భుజింపను. కడు ముదుసశ్చై న నాతలివండ్రులకు నేచేదముదు. యథాగ్రంబు బల్కుదు. పరులమైశ్వర్యంబున కనూయ పడను. నాశక్తికి దగినంత దానమొనర్తు. దేవతల బూజించి యతిభు అకు బెట్టి తచ్చేహన్నమును గుడుతు. భృత్యులను బోషింతు. ఋతు కాలమునఁగాని వెఱకాలములయందు భార్యాసంగమము గావింపను. భగవన్ని మిత్తమైన యుపవాసవాసరములం దుపవసెంతు. నక్తములఁ గావింతు. స్రుతి నై కాలము గడపును. నన్ను చుటించువారియొడను దూషించువారియొడను నొక్కరూపై యుండుదు. ఆయురైకగలవారిని నానందంబునఁ బొడఁగాంతు. ఇట్టి చర్తనంబులం జేసి హీనకుల స్థుండ నయ్యును శీలవంతుఁ డనఁబడితి. నీవడిగినహింసవిషయమై యుత్తరంబుఁ జెప్పవచ్చి యింతచెప్పితి. ధర్మమును దెలియఁగోరి నాయొద్ద కేతెంచినవాడవు గావునఁ దత్త్వరూపంబుఁ జెప్పెద నాకర్ణింపుము.

కాశికనకు ధర్మన్యధుండు ధర్మంబు బోధించుట

మానవుఁడా! సమస్తప్రాణులయొడఁ గృపాభండవై మెలంగవలయు. ఉన్నకొలది భూతములకన్న దానమునేయవలయు. సహన మన్నిం టియం దుండవలయును. ఉపకారులకుఁ గృత మెఱింగి ప్రత్యుపకృతి గావింపవలయు. ఇంద్రియములను విషయములయందుఁ బ్రవేశింప నీయక త్యాగబుద్ధిఁ జేయవలయును. అరిషడ్వర్గంబుల జయింపవల యును. ధర్మనిరతుండై యుండవలయును. అసత్యము లాడుట వీడవల యును. అడుగకున్నను నొరులకుఁ బ్రియమునే నేయఁ దలపెట్టవల యును. ఇచ్చకంబు లాడినవారియొడ ముదంబును, సత్యమును నప్రి యంబును నాడినవారియొడ ద్వేషంబును జూపరాదు. ద్రవ్యమునం దతిమోహము నుంపరాదు. ధర్మము నుజ్జగింపకుచితకర్తము నాచరింప వలయును. అట్లొనర్చుటచే దనకు శుభములొడఁగూడకున్నను నధర్మ మును బూనరాదు. మఱియు మేలొరులకుఁ జేయునప్పుడు ధర్మపరిశీలన మావశ్యకము. అపకారికిఁ బ్రత్యుపకారము చేయరాదు. అది యసాధు కృత్యము. ఒరులకుఁ జెటుపును జేయఁబూనినవాడు దురాలోచన యుచే దానే చెడును. ధర్మమున శ్రద్ధ వడలి, ధర్మాత్ముల ధర్మమును

బరిహసించువాఁ డవశ్యంబును జేప. అట్టి దుర్మార్గులశరీరంబులు గాలిచే
 నిండుబడిన సారకహితమైన తో. తిత్తులే యగును. మూఁధుఁడు తా
 నొనర్చినకార్యములను బగలు సూర్యునిస్వరూప మెల్లెడలఁ గాన్పించు
 తీరున సర్వద్యుప్రవర్తనంబు జేసి యాత్మప్రశంసాపరాముఖుం డగు.
 కావున వాఁడు లోకమునఁ బ్రకాశింపఁడు. సిరి భేమన్నను సద్గుణరాశి
 యుండెనేని యాకృతవిద్యుం డవశ్యంబు లేబోవంతుండై వెలయు. ఇత
 రుల నిందింప రాదు. తన్నుఁ దాను బొగడుకొనరాదు. ప్రమాదంబున
 నేరంబు జేసె నేనియు నిట్టిదాని నిరకఁ జేయు నని వశ్చిత్తాపంబు
 బొందుటచే సగమును, నాభావంబున సత్కార్యచరణముచేఁ బెజన.
 గమును పాపము నశించు. ఇవి పెద్దలు నడుపు వాస్కులు. సర్వపాప
 ములకు లోభమోహములు మూలము. కాబట్టి యత్నమున నైన
 వానిని నిడనాడవలయును. గడ్డిచే మూతఁ గావింపబడిన బావులం
 బోలెఁ గొందఱు పాపులు ధర్మజ్ఞులవలెఁ దోచుచుండుదురు. వారిని
 శిష్టుల యాచారంబునను వర్తనంబునను దెలియవలయు ననఁగాఁ
 గొశికుండు ధర్మవ్యాధా! శిష్టాచారం బన నెట్టిది? యనఁగా ధర్మవ్యా
 ధుం డిట్లనియె. వేదవిధ్యుక్తము, శాస్త్రీక్తము యోగిజనులూచరించు
 నది యని శిష్టాచారము మువ్వధమై వెలయు. యజ్ఞములునేయుట,
 బానము, తపశ్చరణము, వేదములఁ జదువుట, సత్యమాడుట, యరి
 పడ్వర్గముల తెలుపునఁ బోకుండుట, ఋజుమార్గప్రవర్తనము, నాచార
 మును రక్షించుట, నాచార్యనేవాచరత్వము, నింద్రియవశీకరణము,
 సకలప్రాణులకును హితుండై యుండుట, యహింస, పుణ్యతీర్థస్నానము,
 సర్వవిద్యల నేర్పుట, శాంతి, శౌచము, దీనులయెడ ననుగ్రహము,
 కులోచితధర్మాచరణము, నసూయ లేమి, నిత్యసంతోషము, ప్రియము
 నెప్పుడు పలుకుట యనునివి శిష్టాచారములు. హింసారాహిత్యము,
 సత్యసంధత, ఈగి, శమమును బైయన్నింటిలో నుత్తమంబులు. బుద్ధి
 మోహములంజేసి ధర్మమునందుఁ జూపోపమి గల్గి, మర్యాదఁ
 ద్యజించి, క్రూరకార్యములం జేయు పాపులును, దుర్మార్గులగునట్టి
 పాపులును జేడుదురు. ఆచార్యుల నేవించి, జ్ఞానమును బడసి,
 ధర్మాత్ముల నేవించి, ధైర్య మను తెప్పతోఁ గామక్రోధలోభ
 మోహాదుడమాత్సర్యాదు లను మహామీనములతో నిండినదియ్య,

విషయము లను జలఁకులతోఁ బూర్వంబైనదియు, నగు మోహమునెడి మహానదీం దాఁటి పుట్టుక యను పెనుఁగోట నత్ర క్రిమించి మోక్ష సామ్రాజ్యమును బొందుము. పాపియైనవాఁడు రాగ ద్వేషములకు లోబడి రెండులోకములకును గాక చెడిపోవును. సమస్తవిద్యలను నేర్చి సుగుణములతోఁ గూడి, తమ కులధర్మములయం దాసక్తిచిత్తులైన వృద్ధులయాచారము ననుష్ఠింపవలయును. పరుషము లాడుట వదలవలయును. సత్యమునే యాడుచుండవలయును. ప్రియముల నాడుట శ్రేయస్కరము. ధర్మమును వదలక కర్తాచరణంబును జేయుచు, ఫలమునకై వేచియుండక, కర్మపరిపాకమున నగుఫలము నెఱుంగుచు, శుభఫలమున కగుసుఖమును నశుభఫలమునకు దుఃఖమును బొందక, రెండుఫలములయందును నేకమనుస్కుండయి, సర్వమును విధి ప్రేరిత మని భావించవలయును. మఱియును శక్తికోలాది దానములు సేయుచుఁ బరమార్థచింతయందే చిత్తమును రమింపఁ జేయువారు జ్ఞానులై స్వవిధము లగులోకాచారములం గనుచు నిశ్చేయసమునుం బొందఁగలరు. ఇదియే శిష్టాచారస్వరూపమును. ఆహ్వానంబునఁ బోవు సత్ప్రవర్తకుఁడవర్తనంబును. ఓమునీంద్రా! నీవు మొట్ట మొదట నావృత్తిం జూచి యిది హేయమైనది కాదో? యనిప్రశ్నించి యుంటివి. తన్నిమిత్తమై సమాధాన మింత చెప్పవలసివచ్చినది. దాని నట్లుండ నిమ్ము. హింస యిట్టి దని వివరించిచెప్పుట కెవ్వరును నేరరు. దానిప్రకారంబు నాకుఁ దెలిసినంత వివరించెదను వినుము.

— ధర్మవ్యాధిగడు కాశకుఁడు హింసాస్వరూపంబుఁ జెప్పుట —

ప్రాణికోటియెల్లను బూర్వజన్మకృతకర్మవశంబునఁ జచ్చుచుండు. అవి పాలియుటకు ఘాతుకుఁడు నిమిత్తమాత్రమే కాని వేఱు గాదు. ఓద్విజోత్తమా! మేము విక్రయమునకుఁ గారణభూతులము గాము. హనిని భక్షించువారికి దోషంబు గలుగును. ఓషధులు, తీగలు, ఫలములు, కాయగూరలు, పశువులు, మృగములు, పక్షులు ననునివి యెల్ల మానవులకు భుజింప యోగ్యము లని వేదవాక్యములు నెప్పును. మఱియు నాశీనరియైన శిబిన్యపాలుండు తనమాంసమును గోసియిచ్చి యింద్రాగ్నులను సంతనింపఁ జేయఁడే? పరికింప నియ్యది హింసగానేరదో? దాని నతండు పుణ్యలోకములఁ జెందఁడే? రంతిదేవుం డనుదినము రెం

రెండువేలవశువుల వధించి వానిమాంసంబున నతిథులసంతర్పణంబుఁ జేయుండే? ఆమహిమచే నాతనికి సాంప్రయశశ్వంత్రికలు గలుగవే? వేదవిదు లగు విప్రోత్తములు యాగములయందుఁ బ్రసవహింసఁ జేసి తత్కర్తృంబులఁ బుణ్యమునఁ కావాసంబులం జెందరే? మఱియు నావశువులు మంత్రపూతంబులగుటచేసి వానికిని నుత్తమగతులు గల్గును. అగ్నులు మాంసంబున నధికసంతృప్తిఁ జెందునని వేదము లుద్ఘోషించును. అగ్నులు మాంసాశులుగా రేని మాంసము విధ్యుక్తాశనము గాకుండు దేవతలకార్యములయందను, శ్రాద్ధానికితిత్తకార్యములయందును మాంసముచ విపులచే గుడిపించుట సర్వము మయ్యెను. ఋతుకాలముందు మాత్రము వివాహితయైన భార్యతోడి సంగమము నవేక్షించుచు, బెటకాలములయందును బరస్త్రీ పర్యాటం డగు విపుండు సదాబ్రహ్మచారి యనుపెట్టొప్పునో యట్లు దేవతత్వకార్యంబులయం దుపయోగింపఁబడిన మాంసశేషంబును భుజించియు వాడు మాంసాశనుండు కాడని వేదములుచాటుచున్నవి మఱియును వ్యవసాయ మంతటి యుత్తమజీవన మొండెద్ది లేదని సర్వలోకములవారొప్పికొనెదరు. అందు నేల దున్నునప్పుడు నాగోహికత్తునకుఁ దగిలి చచ్చుజీవరాసుల నెన్నఁ దరమే? పాటంపఁగ వ్యవసాయవృత్తి జీవహింసాతత్పరతగాదే? అది లోకోత్తర మెట్లయ్యె? పేయేల? నడుచునెడఁ గూర్చుండునెడ, బరుండునెడ దేహ మొరయుటంజేసి యెన్నియేని జీవములునచ్చు. జ్ఞానులునైత మివాపమునకుఁ దప్పి నర్తింపలేదు. పృథివి, అప్పులు, ఆకాశము జంతుజాలములచే నిండియుండుటంజేసి జ్ఞానమున నో యజ్ఞానముననోయెల్ల వారును జీవహింసఁజేయకుండలేరు. పరిశీలించగా జీవహింసారహితుం డొక్కఁడును లేడు. 'అహింసాపరమోధర్మ' యను వ్రతసరాయణు లాహారార్థముగఁ బర్ణములను, శాకములను, ఫలములను గొనునప్పుడు వేనవేలుజంతువులు వారికిఁ దెలియకుండఁగనే బలు లగుచుండుటఁ దెలియరో? వారును జీవహింసఁ జేయువారలే. ఆఫలాదులలోను, శాకాదులలోను జీవకళ లేదో? ప్రాణులు పరస్పర మొకటి యొకటిని భక్షించి జీవించుట దైవవిహితంబైనది గావున హింసను నివారించుట దుష్టరంబైన యుండు. హింస నోపినంత యత్నముతో వర్జించుట యహింస నాబడు. కావున వీని నన్నింటిని నాలోచించి

నూడఁ గులభగ్గమును పవలక చేయుచుండుట సర్వం బని తోచె
డిని. పూర్వజన్మకృత మేలకర్మవేద బ్రాహ్మణ కులలోచితజీవనంబు ఘోరం
బైనను విడువఁగదా సత్కర్మం బెట్లు సమకూరుచుండునట్లు
తోలఁగునో యను తలంపు నిండుచునంబున సమకూరునట్లు నర్పు చుండ
వలయును. అట్లునట్లు పాపహేతువు కానేరదు. పూర్వము ముని
శాపముచే రొత్తునుం దైన నశ్చిత్తాపాదం డనుత్పత్తియందు రాక్షసోచిత
మనుష్యమాంసాశి గాఁడే! దానంజేసి యాతనికి బాపంబు సమకూడనే!
ఎవ్వరికేని వేదవిహితంబైన యుచితకర్మ మో గుర్యది యతనికిఁ బాపంబు
గానేరదు. కాబట్టి నేనును స్వీయపంశవిహితమైన వృత్తిని వదలకున్న
వాడ. ఈవృత్తసత్త్వమండ సాయుధును నేను సత్యమునే పలుకును. దాన
ముల నొనర్చు. గురువులకు యశ్రూషలఁజేయుదు. స్వధర్మమున ర్తివై
యుండును నని మున్ను చెప్పియుంటిని గదా? లోకమునఁ గొందఱు
గొప్పపంశయున జనించినవారయ్యును సద్గుణముల కాలవాలములైనను
నతిఘోరకర్మములనాచరింతురు. ఘోరకృత్యముల నొనర్చియు లజ్జింపదు.
శత్రుమిత్రులు సమీచీనపథవృత్తులయ్యు నొండొరుల దెస్సగఁ జూడరు.
చుట్ట లయ్యును నొకరికిఁబని కొక రసూయపడుదురు. కొందఱు తమ్ము
గొప్పవారమని యెచ్చుకొని గురువులను వైతము దూషింతురు. ఇట్లు
లెచ్చునక్కరలు మెండుగాఁ గానంబడుచుండు. బాగుగ నాలోచించి
దుర్గుణములకు లోసుగాక పంశాగతధర్మములు నడుప వలయు. ఏది
ధర్మ మో యెయ్యది యధర్మ మో నాని నిరూపించుటగహనంబైనయుండు.
ధర్మమును వేదప్రమాణంబువలనను బెద్దలయాచారంబువలనను బాగుగఁ
బంధ్యలోచనచేసి నిర్ధారణసేయవలయు. సత్య ముత్తమము పుణ్యమూ
లము. అన్యత మధమము శాపమూలము. అని యెల్ల వారలు నెఱుంగు
దురు. అందును నొక్కవిశేషంబు గలదు, ప్రాణాపాయమునను వివాహ
కార్యములను నాడినయన్యతంబు సత్యప్రాయంబు. నేయేల? భూతహి
తార్థమైన బొంకు సత్య మేయగు. భూతద్రోహముగఁబన్నిన సత్యవార్త
యేయయ్యును బొంకేయగు. ధర్మశూక్ష్మ మివిధమై నానాప్రకారంబుల
వర్తిల్లు. పురుషుండు తనతోల్లింటజన్మమందలిపుణ్యాపాపవిశేషంబుల ఫల
ములుగా శుభాశుభముల బొందుచుండు. పురుషప్రయత్నం బెందును

ఫలకారి కానేరదు. చాని నెఱుంగక యవివేకులు శుభములఁ బొందినపు డయ్యని తమప్రయత్నమునఁ గలిగిన వని సంతసించి యశుభములు సంభవించ వైవమును దూఱుదురు. పరిశీలించ నని యెల్ల ననాధారంబులు. తమవిజ్ఞానంబుపెంపునను బురుషకార్యమునను సర్వకార్యములును సమకూఱు నేని, యట్లే మానవుఁడు సర్వమశోరథములను నెఱవేర్చుకొనరాదో? వాఁడు జననమరణములు లేక సుఖమై యుండఁగాదో? నీతిమంతులును సమర్థులును బుణ్యాత్ములు నగు కొందఱు తామారంభించిన కార్యములందు వైఫల్యముకొంది దుఃఖితు లగుదురు. ఎప్పుడును మోసమే పన్నుచు భూతద్రోహమే కర్తవ్యముగా జేయుచుండు పాపాత్ములు కొందఱు సుఖులుగ నుందురు. యత్నమే లేక యూరకుండు మఱి కొందఱు సంపదలతోఁ దులఁదూగుచుందురు. కొందఱు సర్వప్రయత్నములను జేసియు ఫలములు పడయక కష్టముల పాలగుదురు. ఇంకను కొందఱు దేవతాపూజలను దానధర్మములను బుత్రాభ్యులై జేసియుఁ బుత్రులం గాంచనేరరు. పుత్రులం బడసియుఁ గుల పాంసరులం గందురు. భుజింపను విస్తారముగ నన్న ముండువారు కొందఱు నానారోగపీడితులై తమ కున్నదానిని వైతము భుజింపనేరరు. చికిత్సచలనఁ గొందఱు రోగముల నివర్తించుకొందురు. నిపుఁబలగు వైద్యులచికిత్సం బొందియు దివ్యౌషధంబుల సేవించియుఁ గొందఱు రోగులు తమరోగనివృత్తిం గాంచనేరరు. కొందఱు నానాకష్టములఁ బడి పట్టెడన్నమును భుజింతురు. ఏకనక్షత్రమున నేక రాశియందు జనించియుఁ గొందఱు వివిధఫలముల ననుభవించుచున్నారు. ఈవ్యత్యస్తఫలాలనుభవంబుల నన్నింటిని బర్మాలోచించి చూడ మానవులకు మేలుకీళ్ల ఫలముల ననుభవించుటకు ముఖ్యకారణము పూర్వజన్మకర్మమే ప్రధానకారణమని నిర్ణయింపవలసియున్నది. ప్రపంచమంతయు నశించినను దనకు వినాశము లేక శాశ్వతుడైన జీవుండు కర్మబద్ధుడై కాలానుగుణముగఁ బ్రాప్తించి నశించు దేహంబులం జొచ్చుచు, వానిని వినర్జించుచు, నాయాఫలముల ననుభవించుచు జననమరణరూపమగుసంసార సముద్రమునందలి సుడిగుండమునఁ దిరుగుడు వడుచుండు ననఁగా గౌశికం డాకర్ణించి జీవునియొక్క శాశ్వతత్వమును దెలియఁజెప్పమనఁగా ధర్మవ్యాధుం డతని కిట్లు చెప్పఁదొడంగె.

— ధర్మవ్యాధుడు పోకిరినను జీవలక్షణంబుః జెప్పట —

జీవుడు నిత్యుడు. నాశరహితుడు శరీరనాశనమే మరణము నాబడు. అది గుఱుంగక మూఢాత్ములు దేహభయము గలిగినపుడు జీవుడు నశించె నందుట. జీవుడు దేహంతరము నొందును. జీవునకు దేహంతరస్థితి మృత్యువునందబడును. మర్త్యలోకంబున నొక మనుష్యుఁ డొనర్చిన కర్మను వేతొకఁ డనుభవింపఁడు. మానవునిచే జేయు బడిన కర్తము నా మానవుఁడే యనుభవింపవలయును. ఆకర్మ మనుభవింపక తీరిదు. పుణ్యశీలరగు మానవులు పుణ్యులగుదురు. పాపాత్ములు నరాధములగుదురు. నరుడు స్వకర్మలచే ననునృతుఁడై, యాకర్మలప్రకారము పుణ్యపాపజన్తములఁ బొందును. అని ధర్మవ్యాధుడు పలుకఁగా బ్రహ్మణుండు జీవునకు నుత్పత్తియందుఁ బుణ్యపాపము లేట్లు గలుగును? పుణ్యపాపజాతులును నెట్లు గలుగుఁ జెప్పు మని యడుగఁగా నతనికి నతం డిట్లనెను. అయ్యా! ఇయ్యది గర్భధానము మొదలుకొనియు కలుగుచుండు. వాని ప్రకారమును సంగ్రహముగ నుడివెద వినుము. జీవుడు నానికర్మ సంచయముకొలదిగ జన్మ మొందును. సత్కర్మమునే యంచరించుచుండు పురుషునకు శుభజన్మము గలుగు. పాపకారియగు పురుషునకుఁ బాపయోనులందు జన్మము గలుగు. అసత్కర్మముల నెల్లప్పు డాచరించుచుండువాడు తిర్యక్కులలోఁబుట్టి సరకమును బ్రాపించు. పూర్వజన్మమునం దొనర్చిన యసత్కర్మఫలంబుగా హీనజన్మంబు నెత్తయు నంతం బాక, రోగపీడితుఁ డగుపురుషుం డపథ్యుండు జేయుపడువున, వఱల మఱల దుష్కార్యములనే చేయుచు సదా దుఃఖములఁ గుందుచు, నా దుఃఖములనే సుఖములుగా భావించుచు, బుట్టుక, చావు, ముదునలతనము, రోగము మున్నగువానిబాహుళ్యంబున నెంతయుఁ గట్టుఁ గానక జననమరణరూపసంసారసముద్రమున మునుగుచుం దేలుచుండు. పాపములనే చేయుచుండిన వాని కన్నిటికి నంత ముండదు. ఆజీవి కడ తేర లేడు. కావునఁ గూడినంతమట్టుకు జీవుండు దుష్కృతములకు దూరుండై యసూయాదిదుర్మణ్యర్పితుండై, యేకులమునందుఁ బుట్టుచున్నాడో యాకులధర్మనుష్ఠానపరుండై, న్యాయమును ధర్మమును నగు వృత్తంబున నార్జించిన ధనాదులచే గురు బంధు మిత్రాదుల

నంతసింహ-జేయుచు నాస్థితోఁ గామ్యకీర్తముల నాచరించువాఁడు
 స్వర్గాదిపుణ్యలోకములఁ బొందును. మఱియును గామ్యకర్మాచరణము
 యొక్క ఫలము లగు స్వర్గాభిగము లనిత్యము లని జ్ఞానముచే
 నెఱింగి మోక్షమే శాశ్వత మని యెఱింగి తానాచరించు కర్మ ఫలము
 లను నిష్కామబుద్ధితో బ్రహ్మార్పణము చేయుచు జననమరణసంసార
 బంధములం బాసి విరాగియై యింద్రియముల విషయములయందు
 బ్రవేశింపనియక మఱిించుచు, సత్యాదిసద్బ్రాహ్మోపతంత్రుడై 'తత్త్వమసి'
 'అహం బ్రహ్మస్మి' యను మహావాక్యార్థముల మననముచేయునతండు
 మోక్షము నధిగమించు ననఁగాఁ గౌశికుండు ధర్మవ్యాధుని నింద్రియ
 నిగ్రహ మనఁగా నేది? దానిఫలం బెద్ది? ఆనిగ్రహ మెట్లు చేయ నలను
 పడును? నిగ్రహఫలం బేది? తెలియఁ జెప్పుమనఁగా ధర్మవ్యాధుఁ డిట్లుని
 యె. విషయములయందుఁ దొలుత మనస్సున ర్తించు. ఆమనస్సునఁగి ద్వే
 షములకు వశమయ్యెనేని పురుషుఁ డింద్రియవ్యాపారముల కధికుండగు
 ను. ఇంద్రియవిషయవశంబున డగువాఁడు రాగముచే గట్టుపడి
 ద్వేషలోభమోహవిష్టుం డగును. అప్పుడు వానికి ధర్మబుద్ధి మానును.
 ధర్మార్థముల యందు మనస్సు ప్రేరితమై పోతులును విద్వంసులును
 వారించినను విననొల్లక పాపములనేధ్యాసించుచునొనర్చుచు దనకార్య
 ములే యుత్తమము లనియు, నవియే విధ్యుక్తము లనియు దురూ
 హలచే బెడర్థంబులఁ జేసి తనమతంబు సాధింప యత్నించు. ఈవిధ
 మున దుష్కృతములను జింతించుచు వానిని జేయుచు పాసినే
 చెప్పుచు నీమూఁడు విధంబుల నధర్మములకు మూలం బగు రాగమున
 దగులుపడి సుగుణదూరుండై తనవంటిమనోపికారములు గల దుష్టులం
 గూడుచు, నుచితము నెఱుంగక పోవుకతమున నుభయలోకముల
 కును భ్రష్టుడగు. జ్ఞానముగలవాఁ డిదోషముల నెల్లఁ జిక్కఁగాఁ
 బరిశీలించి నిపుణుడై సుఖగుఃఖములయాధార్థ్యము నెఱింగి సజ్జన
 నేనఁ జేసి వారి సహవాసమున నిర్మలత్వము గలిగి ధర్మ
 సంపాదనంబు గావించి పరమాత్మయందు బుద్ధిని రమింపఁజేయు.
 మఱియు నింద్రియస్వరూపమును, వానిని గెలుచువిధమును, గెలు
 చుటచే గలుగుఫలమును న న్నడిగియుంటివి. అది యాత్మవిద్య
 యనబడు. ఆత్మవిద్యను బోధింప మాంబటిహీనకులజ్ఞు లర్హులు గారు.

దానిని మేముచ్చరించుటకు ననర్హులము. అయినను నీవు విప్రశ్రేష్ఠుండవు. జ్ఞానియైనవాడవు సర్వవిధములఁ బూజ్యులయిన విప్రులకుఁ బ్రియంబొనర్పవలయు. కావున మున్నందు భూసురులకు వందనములు గావించి వారికిఁ బ్రియంబైన బ్రహ్మవిద్యాస్వరూపమును సంగ్రహముగఁ జెప్పెదను. సావధానముననుక్రిందఁ జూచుకొని మని మఱియు నిట్లునియె.

కొనియు భర్తాస్వరూప బ్రహ్మవిద్యాస్వరూపము నతింగించుట

ఈ ప్రపంచం బంతఁగూ మహాభూతమయ్యమై యున్నది. మహాభూతములు పరబ్రహ్మమయము లని గ్రహించుము. భూమి, అద్వ, తేజస్సు, వాయువు, ఆకాశము నను నీగ్రహములు మహాభూతము లనఁబడును. పరబ్రహ్మమునందుండి యాకాశమును, నాకాశమునందుండి వాయువును, వాయువునందుండి తేజస్సును, తేజస్సునందుండి నీరును, నీటినుండి పృథివియుఁ బుట్టిననని గ్రహించుము. ఆదేవిధమున భూమియందు నీరును, నీటియందుఁ దేజస్సును, తేజస్సువాయువునందును, వాయువౌకాశమునందును, నాకాశము పరబ్రహ్మమునందును లయము నొందును. పృథివియొక్క ముఖ్యగుణము గంధము ! నీటియొక్క ముఖ్యగుణము రసము ! తేజస్సుయొక్క ముఖ్యగుణము రూపము ! వాయువుయొక్క ముఖ్యగుణము స్పర్శ ! ఆకాశముయొక్క ముఖ్యగుణము శబ్దము. మఱియు నింకొక విశేషంబు చెప్పెద. ఆకాశమునకు గుణము శబ్దమొక్కటియే యని యెఱుంగుము. వాయువునకు ముఖ్యగుణము స్పర్శయేయైనను నదిశబ్దముతోఁ జేరి ద్విగుణములుగలదై యుండును. తేజస్సునకు ముఖ్యగుణము రూపమొకటియేయైనను దానిని శబ్దస్పర్శగుణములును నావరించియుండును గావున నది త్రిగుణములు గలదై యుండును. నీటికి ముఖ్యగుణము రసమే యైనను దానిని రూపస్పర్శశబ్దములును నావరించి యుండును గావునఁ దనముఖ్యగుణమైన రసముతో నీమూడుగుణములును దానిని నావరించియుండును గావున నది నాల్గుగుణములు గలదై వలయును. అట్లే పృథివికి ముఖ్యమగు తనగంధగుణముతో శబ్దస్పర్శరూపరసములును నావరించి యుండుటచే దనముఖ్యగుణముతో నైదుగుణములుగలదై విరాజిల్లును. ఈపంచభూతములగుణము లైదును సింకను విశేషము లైనగుణములతోఁ గూడి పరబ్రహ్మము వలఁగుచుండును.

పంచభూతములలో నొకటి యొక్కవ వేటొకటి తక్కువ యనునది లేక యన్నియుఁ దుల్యములే యని గ్రహింపుము. ఈగ్రస్తుదుమహాభూతములచేతనే స్థూలశరీరము కల్పింపఁబడిన దని యులుంగుము. ఈస్థూలశరీరమును జీవుఁ డాశ్రయించియుండు నని తెలియుము. కర్మవశమున జీవుఁ డన్యదేహమును స్వీకరించుచున్నప్పుడు తొలిశరీరము నశించును. శ్రోత్రము (చేవి), త్వక్కు (చర్మము), చక్షుస్సు (నేత్రములు), జిహ్వా (నాలుక), ఘ్రాణము (ముక్కు, ననునవి యైంద్రియము లని తెలియవలయు. నరునగా వీనికి శబ్దస్పర్శరూపసంగంధములు సుషయములై వర్తించు. ఇల్లింద్రియము లైదని చెప్పినచు వీనితో పునస్సు చేరి యాటవదిగను బుద్ధి యేడవదిగను, సహంకార మేనిమిదియనుదిగను గూడి వర్తిల్లు. మహాభూతము లైదు, హనిగుణములైదు, నిగద్రియ సమూహం బంతయు నొక్కటి, మనోబుద్ధ్యహంకారములు మూడు, సత్త్వరజస్తమోగుణములు మూడును గూడిన రాశి సత్తదశక మని యులేక యవ్యక్త మనియుఁ జెప్పవచ్చును. మఱియును పంచభూతములు (గి) పంచతన్మాత్రలు (గి) దశేంద్రియములు (గి) త్రగుణములు (3) అంతఃకరణమొకటి (గి) గూడిన రాశి చతుర్ద్వింశతింబు (అర) అనంబడు. ఇవి యొక్కొక్కప్పుడు సమష్టిగను వ్యష్టిగను ననేకప్రకారంబుల భిన్నములై యవ్యక్త మగు తత్త్వమునందు నాపిర్బంబించుచుచు, లయించుచు సుండును. ఇంద్రియములతో కుడునకు జ్ఞానరూపము గలిగించునది వ్యక్త మనంబడు. ఇంద్రియములతో కుడునకు జ్ఞానోత్పాదనముఁ గలిగించునదికాక, యనుమానము మొదలగు ప్రమాణములచే గోచరం బగుతత్త్వ మవ్యక్తం బనఁబడు. ఇంద్రియములకు శబ్దాదివిషయగ్రహణమే సహజ ధర్మము. ఇంద్రియవశం దైనపుడు ఘండు జననమరణరూపసంసారతాపములఁ బడయును. కావున జ్ఞాని యైనవాడు ప్రపంచమునందలి సుఖదుఃఖములను, రాగ ద్వేషములను బరిశీలించి యింద్రియజనితసుఖము లన్నియుఁ జివరకు దుఃఖహేతు వని నిశ్చయించి యాచార్యసేవఁ జేసి యామహానీయుఁ డుపదేశించిన వాక్యార్థమనముచేతఁ గలిగిన జ్ఞానైశ్వర్యములచే విలసితుండై సమస్తకారణములకు హేతుభూతము, నిత్యము, నుపమానరహితము, వచింప నశక్యము, నామరూపక్రియా

దిరహితము నగు పరబ్రహ్మమునకును, గ్రియారూపమై యనిత్యమై
చేరాచరస్వరూపమై యుండు ప్రపంచమునకును గల తారతమ్యంబు
దెలిసి సర్వభూతములయందు పనఁగా బ్రాణులయందు బరబ్రహ్మము నిండి
యుండుటను నట్లే తనయంగి నాపరబ్రహ్మము సన్నిహితమై యున్న
దని యెఱింగి, సర్వదేవతముల బాపి యన్ని యశస్థులయందును, సన్ని
ప్రదేశములయందును, సర్వప్రాణులయందును నద్వైతభావన ననఁగా
“నేక మేవాద్వితీయం బ్రహ్మ” యని చూచుచు దాని బ్రహ్మస్వరూ
పుండై ప్రకాశించు. ఇట్లు వెలయుటకు మూలము తపస్సు. తప మనఁగా
నింద్రియములను గెలుచుట యను యోగము ముందిన గలది. ఇంద్రియ
ముల గెలిచినవారికి స్వస్థప్రాప్తి. ఇంద్రియములు కోరినవానికి నరక
ప్రాప్తియని యెఱుంగుము. విచారింపఁగా నింద్రియములను జయించు
యోగముననంటు బరబ్రహ్మ సన్నిధికి సుత్రమయోగంబు వేటు లేదు.
పాపములును, క్లేశములును జీతీంద్రియముని సమీపింపవు. పురుషునకు
శరీరము రథము. ఈ శరీర మనెడి రథమునకు నాత్మ సారథి. ఇంద్రియ
ములు గుఱ్ఱములు. ఈయంద్రియము లను మంచిగుఱ్ఱములను నేర్పరి
యగు నాత్మధైర్య మను వగ్గముచేలాగివట్టి వానిని సుహృద్ధమునఁ దోలు
చుండుటచే దానిను సత్ప్రవర్తకుం డగును. అనఁగా సమర్థుం డగు
సారథిచే సత్ప్రభంబునఁ బోవుచుండు గుఱ్ఱములమూలమున రథ మెట్లు
వెడత్రోవలఁ బోక యుద్దేశించిన స్థలమునకుఁ బోవునో యట్లే పురు
షుండు ధైర్యమునఁ బంచేంద్రియములను స్వేచ్ఛగాఁ బోనీయక లాగి
వట్టి యనఁగా గెలిచి శరీరస్థిజీవునకుఁ గష్టములను బెట్టక బ్రహ్మత్వైక్య
మును గలిగించి మోక్షానందమును బొందించును. ఇంద్రియములు
వోపుమార్గముననే మనస్సును బోవునేని సముద్రమునందుఁ దుపా
నుచేఁ గొట్టఁబడిన నావవోలె బురుషుండు చెడును. వానికి సుఖము
గలుగనేరదు. కావున నింద్రియలోలత్వమును వీడి వానికి వశుండు
గాక యోగధ్యానపరాయణుం డైనవాండు పరమాత్మను గనును,
మోక్షమును బొందును. వాడే యద్వయానంద మనుభవించును.
అని చెప్పఁగాఁ గౌశికుండు సత్వరజస్తమంబు లను త్రిగుణములతత్త్వ
ము నెఱుంగఁజెప్పు మనఁగా ధర్మవ్యాధుఁ డిట్లనియె.

—ॐ కాశికనుకు ధర్మవ్యాధుండు త్రిగుణత్వరూపమును జెప్పట ॥—

తమోగుణము మోహమై యుండు. సత్త్వము ప్రకాశ బహుళమయి యుండు. రజోగుణ ముభయాత్మకమై యుండు. అవిద్య, మోహము, జడత్వము, నిద్ర, యింద్రియములకు వశమగుట, యాల స్యము, క్రోధము ననునివి తామసగుణ లక్షణములు. రాగము, లోభము. అసూయ, మానము ననునివి రాజసలక్షణములు. జ్ఞానము, ధైర్యము, వైరాగ్యము, అనసూయత, ఋజుభావము, ప్రసన్నత, ద్వేష రాహిత్యము, శాంతి యివి సత్త్వగుణలక్షణములు. సాత్త్వికగుణ ప్రధానుండు జ్ఞానయాధాన్యము నెఱిగి, లోకుల ప్రసర్తనంబున నేవగింపు గలిగి, రాగము లేక, యహంకారము బోధోలి, సుఖ దుఃఖములు, లాభాలాభములు ప్రియాప్రియములు మున్నగు ద్వంద్వ ములయందు సమబుద్ధి గలిగి పరమాత్మయందు సంశయరహితుండై శాశ్వతమైన మోక్షమును బొందును. వీడు దేనికేగాని కట్టువడఁడు. శూద్రుండైనను సాత్త్వికస్వభావముగలవాడేని క్రమముగ వైశ్య త్వత్రియబ్రాహ్మణ జన్మము లెత్తి మోక్షస్థితి బొందు ననఁగా, గౌశికుండు ధర్మవ్యాధునితో నయ్యా! పార్థివశరీరమునం దగ్ని యెట్లుండు? వాయు వెట్లు వర్తించు? తెలియఁజెప్పు మనఁగాఁ గెళుకునకు ధర్మ వ్యాధుం డిట్లనియె.

—ॐ ధర్మవ్యాధుండు కాశికనుకు శారీరలక్షణుండు జెప్పట ॥—

దేహమునం దుండు నగ్ని నాభి యునికిపట్టుగాఁ గలిగి వాయు వులతోఁ గూడి శిరస్సు నాశ్రయించి, దేహమంతయు వ్యాపించును. ప్రాణవాయువు హృదయము నునికిపట్టుగాఁ గలిగి యచ్చోటనుండి యగ్ని కునికిపట్టె ననాభిని బర్వయుండు. భూతభవ్యభవిష్యత్తు లన్నియుఁ బ్రాణవాయువునందుఁ గుదుట గలిగియుండును. ప్రాణము సర్వభూతమయమైయుండు. అదియ యారాధించ బడఁఫలసినది. శారీ రాగ్ని ప్రాణవాయువుచే లెస్సగఁ బరిపాలింపబడును. ఆప్రాణమే సర్వ భూతాత్మ యగు సనాతనపురుషుండు. అదియే మనోబుద్ధ్యహంకార స్వరూపుండు. భూతములకు విషయాభూతుండు. అది యవ్యక్తము, సత్త్వము, జీవుండు, కాలము, ప్రకృతి, పురుషుండు ననఁబడును. ఆప్రాణము స్వప్న కాలమునను మేల్కొనియుండును. స్వప్నమున

స్వప్నము నొందును. జాగ్రద్దశనున్నవారికి బల్లి గలిగించును. అంగములు గదలున్నప్పుడు కదలుచుండును. ఆస్రాణము నీలివిసపుడు పురుషుడు మృతుఁడనఁబడు. పంచభూతాత్మఁడగు జీవుఁడు శరీరముఁ బ్రాసేతొకశరీరము నొందును. శరీరమధ్యమున నాభి యుండును. నాభి యందు నగ్ని యుండును. అపాన మనువాయు పెముకలను మూలముగాఁ గలిగి, గుదస్థాన మునికిగఁ గొనియుండును. శారీరాగ్ని నపానం బ్రాశ్రయించి మూత్రమును, మలమును, రేతస్సును వెలుపలికి ద్రోయుటకుఁ గారణమైయుండును. ఉదాసహాయువు కంతము నావరించి యుండి మాటలాడుటను, భారమును మోచుట మున్నగుపకలకార్య కరణమునకు హేతువుగ నుండును. సమానహాయువు ప్రాణవాయువును నపానహాయువును, నాభి నావరించియుండు నగ్ని నాశ్రయించి నాభి యునికిపట్టుగఁ గల్గి యుండును. ఈసమానహాయు హాహారము జీర్ణించుటకుఁ దోడ్పడును. ఎట్లనఁగా విసుము. భుజించునాహారము హృదయస్థితంబైన ప్రాణహాయువుతోడౌట నుదరమును బ్రవేశింపఁగానే శరీరము నావరించియుండు నితరహాయువులు యుగవద్భావమున నచ్చోటఁ జేరును. అంత నీర్ధైర్యహాయువుల యొక్క యికచేత శారీరాగ్ని ప్రజ్వలిల్లును. ఆయగ్నికి నాభియందలి సమానహాయువుయొక్క విశేషసహకారమునందేసి యాహారంబు లెప్పుగాఁ బ్రత్యవయవమునకుఁ బోవుట కనుకూలముగాఁ బచనమగును. ఈతీరున నాహారము పక్వమై దానిసార మింద్రియములు మున్నగుదేహవిషయములం జేరును. అపానహాయువుమూలమున నాహారమునందు దేహోపయుక్తము కానివదార్థ మగుమలము నాభికి దిగువ నుండు పక్వాశయమునందుఁ జేరి, యథోద్వారముమూలమున వెలుపలికి వెలునడును. దేహము నావరించియుండు నాడులలో ముఖ్యము లగుపదినాడులు ప్రాణహాయువుచేఁ జేరేపింపఁబడి జీర్ణకోశమునందలి పక్వాన్నరసమును నాకర్షించి శరీరావయవములలో వ్యాపించియుండు సనేకములగు నితరనాడులును సుచితక్రమంబున వర్తింప థాతుపోషణమును జేయును. ఇది పరమయోగులకుఁ గాని యితరులకుఁ దెలియదు. నేనీ విషయము పారిమూలమున నెఱింగితి. దేహలక్షణములను, శారీరావయవములప్రత్యేకవర్తనములను తెలిసి యోగులు యోగమహిమచే

శీతోష్ణములు, సుఖదుఃఖములు మున్నగు ద్వంద్వములను సమానముగ నెన్ని వాయువులను సశపటచుకొని మాన్యమున నాత్మను జేర్చి యాత్మను బరమాత్మలో నైకవృక్షమును. ఈనైకవృక్షభావము ప్రకటనమునబడును జీవాత్మను బరమాత్మలోఁ జేర్చుకొనినయోగి ప్రకటనమును బొందె నందుము. అనఁగా మోక్షసామ్రాజ్యము సాయోగి యధిగమించి మఱల జననమరణసంసారహేతుభూత మగు దేహముల నాయోగి పొంద నేరఁడు. కాలచ్యేత్యలకు సశస్త్రము నేంద్రియములైదు, కర్తేంద్రియములైదు, మనస్సుతోఁ బ్రమనకండింద్రియములతోఁ గూడినశరీరమునందుఁ బాత్రమునందుఁ బోల నన్నిహేతుండై యుండు నయ్యగ్నియే జీవాత్మయందు. తామరమునం దంటుకొని యున్నను నీటిబిందువు తనయాద్భుతవ్యమును నాకు నంటనీయక యెట్లు మెలంగునో యాజీవాత్మయందు శరీరము నధిగమించియుండియు, నిర్లెపస్వరూపముతో నుండును. భూమి విత్తనములలో మొలకెత్తుటకుఁ దోట్పడువిధమున శరీర మాచి లేనిపుణ్యపాపకర్మములను బ్రకాశంబుగావించుటంజేసి తేత్రము నాబడు. ఈశరీరము పుణ్యపాపకర్మ ఫలమున నేర్పడిన దని తెన్నగా నెఱింగి నిర్లెపుండై యుండుఁ గావున జీవుండు తేత్రజ్ఞుం డనబడు. అజీవుండే, లేక యాజీవాత్మయండే, విలాసార్థముగ సకలబ్రహ్మాంశమును దనమాయచేఁ బ్రసరింపఁజేయు పరమాత్మ యని యెఱుంగుము. దీని నంతయు సుత్రమజ్ఞానసింహులగుయోగులు యోగానుసంధానమునం దాత్మపరమాత్మలయొక్క యుద్వేగిత భావనముఁ గందురు. ఆత్మయాథావ్యంబు స్పష్టముగా నిట్లున్నను మూఢుల కది దురూహమై యుండు. కావున సుత్రమవదం బగు మోక్షమును బ్రాపింపఁగోరువానికిఁ గర్తవ్యమును జెప్పిన నాలికింపుము. కామక్రోధలోభమోహమదమాత్సర్యము లేడఁబాసి, మానావమానముల నొక్కరూపుగాఁ దలంచి, గర్వమును వీడి, చిత్తమును జితేంద్రియండువై స్వాధీనముచేసికొని, శరీరపాపణమునకు మాత్రము వలసినంతలభూహారముం గొనుచు, నెల్లప్పుడు సమాధినిష్ఠ నవలంబించి జ్ఞానమును బొంది యాజ్ఞానముమూలమున నాత్మను బరమాత్మయందుఁ గలియునట్లు యత్నించుటయే మేలు. అట్లైనప్పుడు ఘండు నిశ్చేయనముఁ బొందఁగలడు. సుఖము లన్నింటిలో నానిశ్చే

యసమే పరమసుఖంబు. చిత్తప్రసన్నత్వమును బొందినమహానీయుండు గాలిలేనిచోటఁ జలింపక దీపకలిక తేజస్సు నెట్లు వెదవల్లునో, యట్లు గాఢనిద్రాకాలమందలి సౌఖ్యమునకు సమానమగు నుత్తమానందమును బొందుచు మోక్షపదవిం బ్రాపించు. దీనినే నిర్వాణపద మందురు కొందఱు. ఫలాపేక్ష నదలి నిష్కామబుద్ధితోఁ జేయుకర్మాచరణముచేత నింద్రియములు విషయాదులలోఁ బ్రవర్తించక మనస్సుచే మఱింపఁబడి, చిత్తమును ప్రసన్నతఁజెందించును. ఈయోగి కక్రౌర్యము పరమధర్మము; శాంతమే పరమబలము; ఆత్మజ్ఞానమే పరమజ్ఞానము; సత్యాలాపమే పరమవ్రతము. ఈయోగి సర్వభూతములకు హితమాచరించుచు నిరుపద్రవకరుండై యుండవలయును. ప్రోధరహితతపస్సుగలిగి, మాత్సర్యరహిత ధర్మచరణపరాయణుండై, జ్ఞానమును మాచారమానములసమాన భావనచే రక్షించుకొనుచు, నాత్మప్రసాదమును బొంది, గురువున కైన నిట్టిట్టి దనరాని యోగస్వరూపము బ్రహ్మయోగముచే నెఱుంగవలయు. ఇట్టి యపస్తమి యోగి పొందినాఁ డనుటకు నివాస మెద్ది యందు వేని వానిసర్వభూతస్నేహభావమును నద్రోహచింతయు ననియే యెఱుంగవలయు. వానియానంద మకిందనత్వమున నున్నదనియు, వానియచా పల్యమే నిరాశాస్వభావ మనియు నెఱుంగుము. ఆయోగి సంగవర్జితుండై యుండి నిస్సంగమును, సుఖదుఃఖరహితమును నగు పరబ్రహ్మము ననుసంధానము గావించు. విప్రీతమా! ఇదియ సంగహరూపమైన బ్రహ్మవిద్యాప్రకారము. నీ వింకను నావలన నేదేని తెలియఁగోరుదువేని యడుగు మనఁగాఁ గొలికుండు ధర్మవ్యాధువిజ్ఞానమున కచ్చెరువోయి వానివలన సుప్రీతుండై యిట్లనియె. అయ్యా! నీవిజ్ఞాన మింతయధి కమైయుండునే! నిన్ను సామాన్యమానవుం డనరాదు. నీవు మహా యోగివి. యోగుల కందరానిబ్రహ్మజ్ఞానమును దెలిసి పామరునింబోలే నిట్లు వర్తింతువే? యనిప్రశంసించె.

— ధర్మవ్యాధుండు కొలికుని దనతల్లిదండ్రులయొద్దకుఁ బోదొనిపోవుట —

అటుపిమ్మట ధర్మవ్యాధుండు కొలికునితో నిట్లనియె. భూసుర వర్యా! నాకీవిజ్ఞానంబు గల్గుటకు ముఖ్యహేతు వొండు గలదు. దానిని నీకుఁ బ్రత్యక్షదర్శనంబు గావించు. నేను వసించునాయంతి కేతెంచి లోపలికి వచ్చి చూడుము. అనఁగాఁ గొలికుండు వల్లె యన

వానిఁ దనపిఱుందన తోడ్కొనిచని స్వగృహభ్యంతరమును జూచ్చి
యచ్చోటఁ జతుశ్శాలములో మిక్కిలి రమణీయమును, దేవతాగృహ
మునుబోలె బరిశుభ్రమును వతిపవిత్రమును, దివ్యసుగంధపరిమళ
యుతమును, దివ్యపుష్పమాల్యాంకృతంబును, బచ్చనితోరణంబులు
గలదియును, నున్నతోత్తమదురూలసమన్వితశయ్యలతోఁ గూడినదియు,
వగురమ్యమైనసౌధమునం దుత్తమాసనములయందు సుఖంబుగం గూ
ర్చుండియున్న వారును, నిర్మలవస్త్రధారులును సప్పుడే భుజించి సంతృప్తులై
సుసంతృప్తులై యుండువారగు రెండురూపములగు జూపి, తాను వారికి
మ్రొక్కి కౌశికుతో నిట్లనియె. వీ రిరువురు నాకు పండ్ల్యులైన నామాతా
పితరు లనుచుండఁగనే వారిట్లనిరి. నాయనా ! లేలేన్ము. సకలధర్మములను
దెలిసిన నిన్ను నీధర్మమే రక్షించు. దీర్ఘాయుస్సును బొందెను. సీవిజ్ఞాన
మునకును, శౌచపరాయణత్వమునకును, సదాచారసంపదకును మెచ్చి
తిమి. సత్పుత్రుడ వగునిన్నుఁ గనుటచే మాపితృపితామహులు తృప్తు
లైరి. త్రికరణశుద్ధిగా మాకుఁ గొఱతలేని సేవ లొనర్చుచున్నావు. పితృ
సేవాతత్పరులతోఁ బరశురాముఁ డగ్రగణ్యుడు. వాని నెన్ని నపిదప
సేతత్సత్కార్యాచరణపరాయణత్వమునకు ని న్నెన్నవలయును. లెస్సగ
నాలోచించిన నిన్నే ప్రథమమున గణింపవలయును. అనఁగా ధర్మవ్యా
ధుండు లేచి, వారికిఁ గౌశికుఁ జూపి యీమహానీయుండు మనభాగ్యవశ
మున నీనాడు మనముంటి కేతెంచె ననఁగా వారును నావిప్రోత్తము
ను త్తమక్రియలచేఁ బూజించిరి. కౌశికుండును వారియోగక్షేమము లర
సెను. వారడుగిఁగాఁ గౌశికుండు దనవృత్తాంతము వంతయు వారికిఁ
జెప్పెను. అప్పుడు ధర్మవ్యాధుండు కౌశికున కిట్లనియె. వీరు నామాతాపిత
రులు. వీరు నాపాలిదై వములు. నాకు వీరింద్రాదిదేవతలు ; నా కగ్నులు
వీరే; వీరే నాకు యజ్ఞ స్వరూపులు ; వీరే వేదము లనుతలంపుతో దేవ
పూజలను నేను వీరికి సలుపుచుందును. నాబిడ్డలు, భార్య, మిత్రులు వే యేల?
నాప్రాణములు వీరిసేవ కనియే భగవంతుండు నియోగించియున్నాఁ డని
భావించు. దినముతప్పక నేనే వీరికాళ్లును గడుగుదు. వారి కుదకము
లోనంగి నేను వారిని స్నాతులం జేయుదు. వివిధరుచ్యభక్ష్యములతో
నన్నుమును గుడువఁబెట్టుదు. వారితో మంచిమాట లాడుదు. వారి కిష్ట

ముగాని నైపున నెంతమాత్రముఁ జూడనైనఁ జూడఁడు. వీరి కిష్టమైనదియే నాకుఁ బరమధర్మ మని తలచి ధర్మవిరుద్ధమునైనను వారికిఁ బ్రియమైన దాని ననశ్యంబుఁ జేయుదు. తల్లి, తండ్రి, అగ్ని, ఆత్మ, గురుఁడు నను నీవైదుగురె పురుషునకుఁ బూజనీయులు. వీరికి భక్తితోఁ బూజలను సలుపు పుణ్యాత్మండు సకలవ్రతముల నాచరించినవాడే యగును. నాతలిదండ్రుల నిట్లు నేవించుకారణంబుననే నా కీసిద్ధి గలిగె. నీ యూరిలోని యాపతివ్రతాశిరోమణి మిథిలకుం బోయి నావలన ధర్మమెఱుంగు మని తేటవడఁబలుకుటంగాదె నీ వింతదూరమున నుండు నీ పురమున నుండు నాకడ కేతెంచితివి. ఆపుణ్యాంగనకుఁ బ్రీతి గలుగు నట్లు నీ కింతసే పీయర్థముల నెల్లఁ దేటతెల్లంబుగాఁ దెలియఁ జెప్పితి. మఱియు నీ కొకహితమును జెప్పెద. ఆకర్ణింపుము. వేదాధ్యయనమునఁ బ్రీతిగలవాడవై నీతల్లిదండ్రులకు నీవు సేవ లొనర్పవైతివి. వారిసెలవుఁ బొందకయే యిల్లు వదలి మిథిల కేతెంచితివి. నీవేగతి యనియున్న యాబీదముదుసల్లును నీ విట్లొంటిమై వదలి వచ్చుటచే నీపోబడి తెలియక నీకై వగచుచు పారు కన్నీరు సోనలై కారుచు నంధులైరి. ఇది యెంతయు నొప్పనిపని. తల్లిదండ్రులకు శుశ్రూష సేయక నీ వెంత వేదాధ్యయనపరాయణుడవయ్యు, నెంత తపోధికుడవయ్యును నాతపోవేదాధ్యయనాదు లన్నియు మాతాపితృశుశ్రూషారాహిత్యంబుచే నిష్ఫలంబు లగు. నామాట వినుము. వేగంబు మీఁగ్రామంబునకుఁ జనుము. వృద్ధులైనతలిదండ్రులమది మెచ్చతల్నేవాపరతంత్రుడ వగును. ఇదియె శ్రేయోమార్గంబులలో నుత్తమోత్తమము. అని బోధనేయఁగాఁ గౌశికుండు ధర్మవ్యాధున కిట్లనియె. ధార్మికశ్రేష్ఠుఁడా ! నీ వాడిన దెల్ల సత్యంబు. నీధర్మబుద్ధికి, నీసదాచారసంపత్తునకు మది మెచ్చితి. నీదివ్యబోధంబు నా కమృతవృష్టి యయ్యె. ఇచ్చోటనుండి తఱలి మాయూరి కేఁగి యింట నున్న ముదుసల్లైన నామాతాపితల నేవించి వారికి మనఃప్రియం బొనర్చెద. నా పూర్వజన్మసుకృతంబున నీవంటి సదాచారసంపన్నునిఁ బొడఁగాంచితి. నీవంటిధర్మజ్ఞులు లోకమున బహుసంఖ్యాకులగు జనులలో నొక్కఁ డుండును. స్వర్గపతితుం డగు యయాతిని వాని మనుమ లుద్ధరించినట్లు మాతాపితరులకు సేవ లొనరింపమి నరకలో

కమునఁ బడవలసిననన్ను సహోధఁ గావించి యుగ్ధరించితివి. నీధర్మ వేత్త్యమును బరిశీలింప, మిగుల నాశ్చర్యము గలుగుచున్నయని. విప్రు లూహించినను దెలియరాని ధర్మసూక్ష్మముల నెల్ల శూద్రగర్భమునం దుత్పన్నుడవైన నీ వనాయాసంబున బోధింప నేర్పితివి. పర్యాలోచనసేయఁగా నీవు శూద్రుండవే కావని తెలియుచున్నది. ఏకారణంబున నీ కిశూద్రకులమునందు జన్మ మెత్తవలసివచ్చెనో యెఱుంగు దేని తెలుపు మనఁగా నాకాశికునకు ధర్మవ్యాధుండు తాను హీనగులమున జన్మించినందులకుఁ గారణము నివ్విధముగాఁ జెప్పెను.

— ధర్మవ్యాధుండు కాశికునకుఁ దనపూర్వజన్మ వృత్తాంతముఁ జెప్పట ॥ —

పూర్వజన్మమునందు నే నొకసదాబ్రాహ్మణునిగుమారుండను. పేద వేదాంగముల నభ్యసించి యాచారవంతుడనై వర్తించుచుంటి. అంత నాకొకరాకొమరుండు చెలికాడై వెలయుట వానితో ధనుర్విద్యను సైత మామూలగ్రముగా నెఱింగితి. అంత నాచెలికాడైన రాకొమరుండు రాజ్యభారము వహింప వానితో నెప్పటియట్లు స్నేహితుడనై వర్తించుచుండ నొకనాఁ డారాజపుత్రుండు వేటవోవఁ బురంబునఁ బోటీంప నేనును మృగయారతుండనై వారివెంట నాఘటంబునకుఁ జని యనేక మృగముల నేసితి. ఇట్లు బాణము లేయుచుండ నాబాణంబున కొక వృద్ధబ్రాహ్మణుండు గుఱియైన, వాఁ డాబాణవేగంబున గ్రింపఁ బడియె. నేనును నతఁడు ముని యని తెలిసి పశ్చాత్తప్తహృదయుండనై వాని యొద్దకుఁ బోయి నాయకార్యకరణంబునకు వెలవెలం బోయి నన్ను మన్నింప వేడఁగా నాయేటున బాధితుం డైన ముని బాధ సహింపలేక కోపంబున నన్ను వ్యాధునిఁగాఁ బుట్టు మని శపించె. ఆశాపంబునకు భీతిల్లి యా మునివరేణ్యుని మఱియుం బ్రార్థింప నామునీశ్వరుండు నన్ను దయార్ద్రదృష్టితోఁ గాంచి తనశాపము తప్ప దనియు, నేను మనఃపూర్వకంబుగ నేరమును జేయనివాడ నగుట నాయం దను గ్రహించి యిట్లనియె. నీవు హీనకులమునందు జనించియు, ధర్మజ్ఞుండవగుదువు. నీతల్లిదండ్రులకు మెచ్చువచ్చునట్లు శుశ్రూషలు నేయుదువు. నాయనుగ్రహంబున నీకుఁ బూర్వజన్మజ్ఞానంబు గలుగును. కొంతకాల మావ్యాధజన్మమును గడపి యాతనువు వీడి, మరల బ్రాహ్మణుండవై శమదమాదియోగసంయుక్తుడవై యుత్తమగతిం బ్రాపింతు వనఁగా

నేనును విధిక్యతంబునకు వగన నేల? యనుకొని యామునిమేనఁ గ్రుచ్చుకొనియున్న బాణంబును మెల్లగ లాగి యతని నెత్తుకొని యాతనియాశ్రమంబుఁ జేర్చితి. నాపుణ్యవశంబున నాయేటున బాధ జడిన యా బ్రాహ్మణుండు చానం డయ్యె. కాని, యామునిశాపంబు ఫలించి నా గీజన్త మెత్తవలసివచ్చె. ఈవ్యాధదేహము వాని బ్రాహ్మణుండనై సన్గతిం గాంతు. ఇది నాపూర్వజన్మవృత్తాంతం బనఁగాఁ గౌశికుండు ధర్మవ్యాధుం జూచి దేహం పీఠెఱంగున సుఖదుఃఖములఁ గుడుచుచుందురు. అందులకుఁ జింతనేయరాదు. నీ గీబోధ యెఱుంగనిది కాదు. లోకవృత్తాంతమును బాగుగ నెఱింగి ధర్మజ్ఞుండనై ననీ వొరు తెన్వరును జేయుట కశక్యమైన ధర్మమును జేయుచున్నావు. ఈ జన్మము నీతీరునఁ గడపి వేటొకజన్మమునఁ దప్పక బ్రాహ్మణుండనై వెల యుదువు. సత్యము ఓర్పు మున్నగుసాత్వికగుణంబు లుండుటంజేసి నీ వీజన్మముననే విపులిం డనఁబరఁగుదు వని నామతంబు. బ్రాహ్మణకుల మునఁ బుట్టినవాడయ్యును మిథ్యాచారుండై పాపనిమిత్తంబు లగు దుష్కర్తములఁ జేయుచుండినవాడు శూద్రసముఁ డగు. సత్యాది సాత్వికగుణములు గల శూద్రుండును విప్రసమానుఁడే యగు. ఆచరిత కర్మంబులచేఁ గులొన్నత్యమును, గులహీనత్యమును బురుషుండు పొందును. నీకు దుష్కర్తములు ఊఁచినవి. కర్తదోషమును వ్యాధుఁ డనైతిఁగా యని భేద మొందకుము. అనఁగా వ్యాధుం డా బ్రాహ్మణున కిట్లనియె. మానసదుఃఖము లనియు శారీరదుఃఖము లనియు దుఃఖములు ద్వివిధములు. ఇష్టసంయోగవియోగములవలన మనస్సునకు మోద భేదంబు వొడము. దేహమునకుఁ బ్రతికూలకార్యములను జేయు టచే శారీరభేదంబులు వొడము. విజ్ఞానమున మానసభేదములను, నౌషధాదులసేవచే శారీరభేదములను నవనయింపఁగలము. ఇట్లు జ్ఞానులు నేయుదురు. అల్పబుద్ధులు ప్రతీకార మెఱుంగక మనోదుఃఖ ములపా లగుదురు. ఇష్టముయొక్కయెడబాటునకు, ననిష్టముయొక్క కూడికలకు దుఃఖించుటవలన ఫలము వేటొక్కటియుఁ బొంద మని జ్ఞానులు తెలిసి విరక్తు లగుదురు. సుఖదుఃఖముల కానందపరితాప ములు వొందనివారే జ్ఞానులు, సుఖులు, పండితులు. అసంతోషులే మూఢులు. దుఃఖమునకును నసంతుష్టికి నంతము లే దని భావించి జరి

గినదానికి వగవక నిత్యానందభరితులైనవారే పండితులు. విషాదమున జూచుట విచేకిగుణము కానేరదు. విషాదమే విషమము. విషాదంబు మనస్సున వృద్ధిమొనచోఁ గ్రుద్ధం బైనయురగంబు చాపునవివేకరహితునకుఁ దప్పక చెలుపుఁ జెయు. విషాదము మనస్సున గలనపుడగర్తవ్యమును నశ్రద్ధతోనుండి చేయఁడని వాడు తేజోహీనుండై పురుషార్థములఁ బడయఁజాలడు. క్రావున గతమునకుఁ జింతిల్లక, వగఁ దొలఁగునుపాయంబుఁ బూనుట శ్రేయంబు. ఇంద్రియగోచరమగు ప్రపంచ మనిత్య మని భావించి యాత్మయాథాన్యము ననుసంధించు స్థితప్రజ్ఞలు శోకవిరహితులై పరమగతిం గాంతురు. దీని నంతయును నేను లెస్సగా బర్మాలోచనచేసి శోకమును వదలి కాలమును నిరీక్షించుచున్నవాడ ననఁగాఁ గౌశికుండు వ్యాధుం జూచి ధర్మజ్ఞా! నీయట్టివానికి వగ గలుగునే? నీవు స్థితప్రజ్ఞుండవు. ధర్మవేత్తవు. సుజ్ఞాననిధివి. నీ వెఱింగియున్నను నేఁ జెప్పెద. ధర్మమునెడ నప్రమత్తుడవై వర్తింపుము. నీధర్మంబు నిన్నుం గాపాడును. నీకు శుభంబవుఁగాత మని దీవించి ధర్మవ్యాధునెలవుఁ బొంది వ్యాధుం డంజలి గావించి వల్లె యనుటయు నతనికిఁ బ్రదక్షిణపూర్వకముగాఁ గౌశికుండు నిజనివాసమునకుఁ దరలి తేమమున నిలుసేరి ధర్మయుక్తంబుగ మాతాపితరులకు శుశ్రూషసేసి ధన్యుం డయ్యె.

ధర్మనందనా! నీవడిగినచొప్పునఁ బ్రతిప్రతామాహాత్మ్యంబును, దలిదండ్రుల నేవలవలని ఫలమును, హీనకులమునఁ బుట్టినవాడు ధర్మము నాచరింపవలసినమార్గమును వక్కాణించితి ననఁగా ధర్మరాజు ముసీంద్రా! యద్భుతావహంబును, ధర్మయుతంబును నగు నీ ధర్మవ్యాధోపాఖ్యానంబును వినుటంజేసి యింతకాలమును నొక్కముహూర్తమై చనె. నీవు ధర్మములఁ జెప్పుచుండిన నింక నాకర్ణించు చుండవలయు నని మనస్సు గొల్పుచున్నది. తనివి గలుగదు. అగ్ని వనంబునకుఁ బోగా సంగిరసుండు దేవతలకు హవ్యములను మోచె నని విందు. అందులకు హేతు వెయ్యది? మఱియు నగ్ని యొక్కండై యుండ వాని కనేకర్త లాచరింపవలసియుండును. అందులకు హేతు వెయ్యది? మఱియుఁ గుమారస్వామి యగ్నికుమారుడనియు, రుద్రుని తనయుం డనియు, గంగాపుత్రుం డనియు, గృత్తికలసుతుం డనియు,

వ్యవహరింపఁబడు. అందులకుఁ గారణం బెయ్యదియో? ఈసందియంబు లన్నింటిని దీర్ప నీవ యర్హుఁడవు. అనఁగా ధర్మజ్ఞునకు మృకండుజుఁ డిట్లనియె.

మార్కంఁడేయండు ధర్మజ్ఞున కంగిరసుం డగ్నియై తేజం గెఱింగించుట

పూర్వకాలమునం దగ్ని దేవుండు దేవతల కలిగి క్రోధరూపముం బాల్చి యరణ్యమున కేగి యతిశాంతుండై తపంబుఁ గావింపం బూనె. అప్పుడు లోకకార్యములు నెఱవేఱునిమిత్తము పరమేష్ఠి తనబహు కాలతపోమహిమంబున లోకముల నెల్లఁ గాంతియుతములై ప్రకా శింపఁ జేయుచుండు నంగిరసుండు, తనకుమారుని నగ్నిపదమున నియ మించెను. అరణ్యంబునఁ దపంబుగావించుచున్న యగ్ని యంగిరసుని తేజస్సు నెఱింగి నగఁ జెంది యయ్యయో, నేనలిగి రాఁ బరమేష్ఠి నావ దంబున కంగిరసు నియమించి దేవకార్యములను నడుపుచున్నాఁడు. నేను బోకున్న లోకమున నావహ్నిత్యము పేరు లేక వినష్టమగు. కావున నే మఱిపోయి నావదమును స్వీకరించెద. అని యూహించి దేవలోకంబున కరిగి చూడ నంగిరసుండు తనయత్యధికతేజంబున నగ్ని స్థానమున వెలుంగుచుండుటను దేవతలకు హవిర్భాగంబు మోచి తెచ్చియిచ్చుచుండుటను గాంచి వానితేజంబునకు వెఱుంగంది మగిడి పనంబునకుఁ బోవుచుండ, నంగిరసుం డగ్నిని సమీపించి స్థావరజంగ మాత్మక మగు ముల్లోకంబులఁ గీర్తిపడసిననీవ నీకార్యమును నుద్ధ రింపుము. నీవు లేకున్నఁ బరమేష్ఠి యీకార్యమునకు నన్ను నియ మించె. కాని, నీ వుండ నేనీ కార్యంబున కర్హుండ నగుదునే. కావున నీకార్యమును నీవ కైకొని చీకటిని బాపి నిర్వహింపుమని చెప్పెను. అంత నగ్నిదేవుం డంగిరసునితో నిట్లనియె అయ్యా! ముల్లోకముల యందు నాకీర్తి మాసెను. అందఱును నిన్నే యగ్నిఁగాఁ దలంచుచు న్నారు కావున నేనావదంబును బ్రాప్తింపఁ దగదు. నేనే యగ్నిత్య మును బూనవలయు నని నీ కంత మక్కువ గలదేని నాకు రెండవ పదం బగుప్రాజాపత్యాగ్నిస్థానము నొసంగుము. నీవు ప్రథమా గ్నివై యుండుము. అనఁగా నందుల కంగిరసుం డిట్లనియె. అయ్యా! ప్రథమాగ్ని నీవై యుండుము; నేను ద్వితీయాగ్నివై ప్రాజాపత్య వహ్నిత్యమును బొందెదను. నన్ను నీకుఁ బుత్రుఁగా నాదరింపుము

అని పలికిన నగ్ని యట్ల యని తాను బ్రథమాగ్నియై యాంగీరసునిఁ బ్రాజాపత్యాగ్నిస్థానమున నిల్పె. అంగిరసునిపుత్రుండైన బృహస్పతి తృతీయాగ్నిపదంబునం దుండెను. దేవత లందులకు హేతువు పరమేష్ఠి నడిగి తెలిసికొని యూరకుండిరి.

నానావిధాగ్నులస్వరూపములు చెప్పుచున్నాను. ఆకర్ణింపుము. బ్రహ్మమాండవపుత్రుండగు నంగిరసునకు వసుద యను భార్యయందు బృహత్కీర్తి, బృహజ్జ్యోతి, బృహద్భిష్టా, బృహన్తననుడు, బృహన్తంతుఁడు, బృహద్భానుడు, బృహస్పతి యను వారెందఱు పుత్రులును, భానుమతి, రాక, సినీవాని, ఏకానేక, యర్చిష్ఠి, హవిష్ఠి, మహామతి యనువా రేందఱు పుత్రికలుం జనించిరి. అందు బృహస్పతికి జాంద్రమసి యనుభార్యయందు శంయుడు, విశ్వజిత్తు, విశ్వభుజుడు, ఊర్ధ్వభాక్కు, స్విష్టకృత్తు, మన్యువు ననువా రందఱు కొడుకులును నొకకూతురుం బుట్టిరి. వారిలో శంయుఁ డనువాడు చాతుర్థ్యస్య లం దశ్వమేధమున నాజ్యభాగముతోడ మొదటిహవిర్భాగమును గొనుచు బ్రఖ్యాతుం డయ్యె. ఆశంయునిభార్య సత్య. ఈయువతీ లలామ ధర్మపుత్రి. ఈమెయందు శంయుడు భరద్వాజుడు, భరతుడు నను నిర్వరు పుత్రుల గనెను! వారిలో భరద్వాజుండు పౌర్ణమాస యజ్ఞములయందు స్రుక్కున వ్రేల్చబడిన హవిర్భాగంబులఁ గొనువాఁ డయ్యెను. వానికి భార్య వీర యనునది. దానియందు వీరు డను పుత్రుండు పుట్టి రథప్రభుడు, రథధారుడు, కుంభారేతుఁ డనునా మాంతరములతో వెలసి యాగములందు సోమముతోడ నాజ్యభాగ మున కర్హుండై విరాజిల్లె. హనిభార్య సరయు వనునది. దానియందు మిక్కిలి తేజోవంతుండై భానుం డనువాడు జనించి యాగ్నేయ హవిర్భాగమును గొనుట కర్హుం డయ్యె. భానున కధికకీర్తిమంతుఁడును సంపద్యుక్తుఁడును నగు నిశ్శ్వవనుం డనుకుమారుం దుదయించె. వానికి సర్వపాపములను బోగొట్టు నిష్క్రతి యనువాడు పుట్టె. వానికొడుకు దుజస్కరుం డనువాడు. వీడు శరణాగతుల రక్షించు సుస్వభావముగలవాడు. కాపునఁ జిత్తవికలులును, క్లేశసహితులును నగు జనులు వీనిని బ్రార్థించుటంజేసి వీడు స్వనుం డనబరగె. శంయుని రెండవకొడు కగు భరతునకు బారతుఁ డనుపుత్రుఁడును, భారతి

యను పుత్రీకయుం గలిగిరి. బృహస్పతి తృతీయపుత్రుండు సకలభూత
ములఁ దనబుట్టిచే నాక్రమించుటంజేసి విశ్వజిత్తునాఁబడె. వానికొడుకు
సర్వభూతములయాహారముల జీర్ణించుశక్తి గలవాడగుట విశ్వభుజుం
డనఁబరగె. ఆకారణంబున వాఁడు భూసురులకుఁ బూజనీయుండయ్యె.
వానిభార్య గోమతి యనునది. భర్తకారణంబున గోమతీతీరంబున సలువఁ
బడు సర్వకర్తములు సులూంతములై నెగడు. వానితమ్ముఁ డూర్ధ్వభాక్కు.
వీఁ డూర్ధ్వముఁబుడై సముద్రోదకములనెల్లఁ బానము చేసెను. ఈయూర్ధ్వ
భాక్కున కే బడబాగ్ని యని పామరనామము. వానితమ్ముండు స్విప్తకృత్తు
నాఁబడు. వీఁ డగ్నిహోత్రకర్తమునుజేయు యజమానునిచే నగ్నియొక్క
పూర్వద్యారంబున వేల్వఁబడు హవిస్సును స్విష్టించును (సంతోషముతోఁ
గైకొనును) గావున వీఁ డాపేరబలుచఁబడెను. వీనితమ్ముండు మన్యుఁ
డనఁబడును. సర్వభూతములును బ్రశాంతిం జెందినపిదప వీడు క్రోధమ
యుం డగును. కంపున మన్యుడని పిలికిజేరు. వీనికిగూఁతురు స్వాపాయ
నఁబడును. నుమారుండు కాముం డనునామమునఁ బరగెను. కాముండు రూప
మున సర్వదేశభలకంటె నుండరుండ. మోఘుండును, సుస్థుండును నను
వారు కాముని యిరువురు పుత్రు లయిరి. వారికి మహావాక్కునువాడు
పుత్రుండుపుట్టి. మఱియుం గొశ్యపుండు, వాసిష్ఠుండు, ప్రాణుండు, నంగి
రసుండు, చ్యవనుం డనువా రేవురును దమకు బ్రహ్మ కేసవచ్చువాడను
పుత్రుండు క్కనుం డగ్నివర్ణమైన శిరస్సుతోను, భాసునన్నిభంబైన
బాహువులతోను, బంగారువర్ణముగల చర్మముతోను, గన్నులతోను,
నల్లని పిక్కిలసౌందర్యాతిశయముచే వెలయుచేహకాంతితోను బాంచ
జన్ముండనువాడు పుట్టెను. వాడు పదివేలేడులు తపంబుఁ గావించి
శిరస్సుచే బృహద్రథంతరము లను సాములను, ముఖమునందు హరిని,
బొడ్డునందు శివుని, బలమున నింద్రుని, బ్రాణమునందు వాయ్వగ్నులను,
బాహుద్వయంబున సర్వభూతములను సృజించె. మఱి బృహద్రథనకుఁ
బ్రణిధి, కశ్యపునకు మహాత్తరుండు, నంగిరసునకు భానుండు, చ్యవనునకు
నౌషరుండు, ప్రాయణునకుదాత్తుండుం బుట్టిరి. వారిపంశజు లయిదుగురు.
తపుండును వాడు పదునైదుగురు కొడుకులఁ గలిగించె. వారు సుభీముండు,
అతిభీముండు, భీముండు, భీమబలుండు అతిబలుం డనువారైదుగురు.

యజ్ఞములు లొకతెగవారును, సుమిత్రుడు, మిత్రపంతుడు, మిత్రజ్ఞుడు, మిత్రవర్ధనుడు. మిత్రధర్మయు ననువా రొక్కజతగను, సురప్రవరుడు, వీరుడు, సువేషుడు, సురవర్చసుడు, సురహంత యు నను వారైదుగు రొక్కజతగను గానిట్లు మూడు మొత్తములుగఁ గూడి యగ్నులలోఁ బరస్పరకలహములఁ గలిగించుచు యజమానులయాగములకు విఘ్నము లాచరించుచు యాగఫలములఁ బా మహరింతురు. వారిని శాంతింపఁజేయుటకు యాగములం దగ్నిచయనము గావించుదురు. కావున మంత్రమువలన వీరు వీర్యరహితులై యాగములకు విఘ్నము నేయ నోడుదురు. మఱియుఁ దవుడు యజ్ఞప్రవర్తకులగు నైదుగురు పుత్రులఁ గనెను. వారిలో బృహదుక్తుఁ డనువాడు హోమముఁ జేయు నప్పుడు యాగములలో గణ్యుం డయ్యెను. రథంతరుడనువేరివాడు మిత్రవిందుం డను రెండవవేరితో యజ్ఞములయం దధ్వర్యులమూలమున హవిర్యాగములఁ గొనుచుఁ బుత్రపౌత్రులతోఁ గూడికొని విఖ్యాతిఁ గాంచె. నాలవయగ్ని పుష్టిమతి యనువాఁడు. వీడు తన్నుఁ బూజించు వారివిషయమై తుష్టుడగును; వారికిఁ బుష్టిఁ గావించును. కావుననే వీనికిఁ బుష్టిమతి యనుపేరు. అయిదవవాడు శివుడు. వీడు తన్నా రాధించు దీనులఁ బ్రోచు. వారికి శుభములఁ జేకూర్చు. మఱియును దపునకుఁ బెక్కులు రాక్షసులును, మానవులును బుట్టిరి. మఱియుం బురందరుఁ డనువాడు మను వను నగ్నిని గుమారుం గాఁ బడసె. ఈమను వను నగ్ని తన్నా రాధించువారి సకలతపఃఫలముల నిర్వహించు. ఈమనువు బ్రాహ్మణులచేఁ బూజితుండు. ప్రాజాపత్యులహిని వీడు నిర్వహించు. శింభుడు, అవసథ్యుడు నను వీరిరువురును మను నగ్నిపరంపరలో విఖ్యాతులైరి. మఱియు భానుఁ డనునగ్నికి సూర్యపుత్రియైనబృహద్యాస, నిశయు వనువార లిరువురు పత్నులైరి. బృహద్యాసకు నలువురు కొడుకులు పుట్టిరి. వీరిలోఁ బెద్దవాడు దుర్బలులకు బలమును గల్పించు నహ్నియై బలదుఁ డని పేర్కొనఁబడెను. రెండవవాఁ డగ్నులు శాంతిఁ బొందినపిదపఁ దాను ద్యుతిమంతుండై వెలుగు, అట్లు దారుణ మైన వెల్గుతోఁ బొడసూపును గాన నతండు మన్యుమంతుం డనం బరగె. దర్శనార్థ మాసములప్పుడు హవిర్యాగంబులు గొనుచు మూడవ

వాడు ప్రసిద్ధుడై విష్ణుఁ డనియు భృతిమంతుఁ డనియుఁ జేర్కొనఁ బడెను. నాల్గవవాడు చాతుర్మాస్యయజ్ఞములయందు దిందునితో నాగ్రయణ్ణి హవిస్సును గొనుటంజేసి యాగ్రయణుం డనబడెను. నిశకు నగ్నిహోము లనువా రిసువును పుత్రులు, మఱియు నొక్కకూతురును బుట్టిరి. భానుఁడు వేటొకభార్యయందు దేవుడు ప్రత్యేకాగ్ను లగు పుత్రులం బడసె. వారిలో నైశ్వాసరుండు చాతుర్మాస్య యజ్ఞములయందు విప్రులచేఁ బూజితుం డగును. రెండవవాడును స్విష్టకృత్తనువాడు. వీనికి విశ్వపతి యని నామాంతరము. వీఁడు విశ్వమున కంతటికిఁ బ్రభువై యాయగ్నియందు పేర్చి పూజించునారియిష్టమెల్ల ఫలవంతముగఁ జేయును. మూడవవాడు హుతాశనుఁడు కర్తృత్వలైనవారికి నితఁడు ధూమాద్యర్చిరాదిగతులకు హేతుభూతుండు. సకలహుత పదార్థములను మోచికొనిపోయి దేవతల కొసగుఁ గావున హుతపహు డనబరఁగె ఇతఁడు సకలప్రాణుల శరీరము నాశ్రయించియుండి శబ్దరూపములకు సాధనుండై యుండు. ఇతఁడు హిరణ్యకశిపునత్రియగు రోహిణి యనుదానిఁ బెండ్లాడి పుత్రులంగనెను. నాలవవాడు కపిలుఁ డను తురీయాగ్ని. ఇతఁడు బోకమునందు సాంఖ్యయోగమును బ్రవర్తిల్లఁజేసిన మహనీయుండు. ఐదవవాఁ డగ్రణియనబడును. ఇతఁడన్ని కర్తములయందు సకలభూతముల కగ్రమున నుండువాడు. కావున సగ్రణి యనబడెను. మఱియు నానావిధములగు నగ్నులు పెక్కుండ్రు సకలధర్మకర్తములను నివ్వర్తించువారుగఁ బ్రకాశించిరి.

అగ్నిహోత్రములకు వాయుపువలన సంసర్గదోషము లాపాదించె నేని వాసికిఁ బ్రాయశ్చిత్తంబు లున్నయవి. ఆహవనీయ దక్షిణాగ్ని గార్వానత్యాగ్ను లనబడుత్రేతాగ్నులు వాయుపశమున నొండొంటిం గలిసినఁగాని, దావాగ్ని తాతుడు గలిగినఁగాని, యగ్ని శుద్ధ్యర్థమై యష్టాకపాలముచేత, రజస్వలయైనస్త్రీ యగ్నుల స్పృశించెనేని వసుమంతుఁ డగు నగ్నికొఱకు నష్టాకపాలముతో, నిష్టేఁజేయువలయును.

అగ్నులకు జాతకమృతులయాశౌచవార్త వినుటవలన నాశౌచులగువారిస్వర్గ వాటిల్లుచో సురభిమంతుఁ డగు నగ్నిని నావహించి యందుఁజైతీరున నన్నము వండి యాయన్నము నాయగ్నియందు నిష్టేఁజేసినయెడల జాతకమృతాశౌచులసంస్కర్మదోషములు నివర్తించును.

ఆర్జునడైన విప్రుడు వరుసగా మూడు నాళ్లగ్ని పేల్చుకొని తంతుమంటుండగు నగ్ని నావహించి యష్టాకపాలేష్టి చేయ నలయును.

దర్శపూర్ణమాసములు నిలిచెనేని పథిక్పతుండగు సగ్ని నావ హించి యష్టాకపాలేష్టిని జేయవలయును. దాస దర్శపూర్ణమాసస్థాలీ పాకాకరణదోషము నివృత్తి యగును.

అగ్నులకు సూతికాస్పర్శము కలుగుచో సగ్నిమంత మను నగ్ని యందు నష్టాకపాలపురోడాశముతో నిష్టి చేయవలయును.

అపుఁ డనునగ్ని ముషిత యనుదాని వివాహాస్తు దానియం దద్భుతుండను పుత్రునిఁ గాంచెను. వాడు సర్వభూతముల కధినా ఘండై లోకకార్యముల నెల్లఁ జేయుచు గృహపతి యని పేరికొనఁ బడెను. ఇతఁడు దేవతలకు హవ్యముల మోచికొని పోవుచుండెను. అంత వాడొక్కనాఁ డధర్వణుడను నగ్నినిఁ బిలిచి నేను మిక్కిలి బల హీనుడ నైతిని. హవ్యములను దేవతలకు మోచికొనిపోవం జాల. నీవు మోచికొనిపోయి వారి కిచ్చునది యని చెప్పి సముద్రమును జొచ్చెను. దేవతలు వాని వెదకుచుండ సముద్రములోని జలచరము లాపురికుమారుఁ డద్భుతుఁ డనునగ్ని సముద్రమున డాగియున్న వాఁ డనఁగా వారు వాని సముద్రమునందు పెదక కాంచి పూర్ణించిరి. కాని, వాడు దేవతలప్రాధన సంగీకరింపక తా నుండుచోటు మత్స్య ములు దేవతలకు సన్న చేయుచుండుటచేఁ గినిసిమానవులు నిర్దయులై నానావిధోపాయంబుల మిష్టు వధించి భక్షింతు రని మీలకు శాప మిచ్చి శరీరమును వదలి భూప్రదేశగతుం డయ్యె. అట్లగుటంజేసి యా యద్భుతుం డను నగ్ని మోమునందు గంధకము, నెముకలయందు దేవదారువును, శ్లేష్మమున స్ఫటికము, పిత్తమున మరకతము, వాయువు నుండి కృష్ణాయసము, గోల్లయం దభ్రకము, నరములయందుఁ బగడము మఱియు ననేక ధాతువు లుత్పన్నములైనవి. అవిధమున గృహపతి యను నగ్ని శరీరమును వదలి తపం బొనర్చుచుండ భృగువు, అంగి ఠుడు మొదలుగాఁగల మహర్షులు తాము తపంబు సేసి యాయగ్నికి యాప్తాయసముఁ జేయఁగా నతండు వెడలివచ్చి యామునులలేజస్సు నకు భీతిల్లి మఱల సముద్రమును జొచ్చెను. అంత జను లెల్ల భయ కంపితులై యథర్వాంగిరసు నాశ్రయించిరి. దేవతలును నాయథ

ర్య ననేకవిధముల భజించిరి. ఆతండు తనదివ్యదృష్టిం జూచి గృహ పతి యని పేర్కొనబడిన యద్భుతం డనునగ్ని సముద్రముం జూచి యున్నవాఁ డని యెఱింగి సర్వభూతములును జూచుచుండ సముద్ర మును జిలికెను. అంత నద్భుతుఁ డను నగ్నిహోత్రుఁడు కడలి వెలు వడిరాఁగా నధర్వుండు వాని బహుప్రకారంబులఁ బ్రార్థింప లోకహి తార్థము మఱలఁ దనహవ్యవాహత్యమునకుఁ బూసుకొనెను. అగ్ని హవ్యముల మోవ నొల్లక నానాదేశముల సంచరించునెడ ననేకనదు లలో డాగి యుండుటంజేసి యానదుల తీర్థములు పావనము లయ్యె. అవి సింధువు, దేవిక, సరస్వతి, గంగ, శతకుంభ, సరయువు, గండకి, చర్మణ్యతి, తామ్రావతి, వేత్రవతి, కాశికి, తమస, నర్మద, గోదావరి వేణ (పెన్న), కావేరి, కృష్ణవేణి, కపిల, శోణ మొదలగు నదు లీకారణంబున మఱియుం బ్రశస్తములైనవి.

ఆయద్భుతుఁ డనునగ్ని ప్రియ యనుభార్యను వివాహమై విదూరభుం డను కుమారుం గాంచె. సోములును నగ్నితో సమానులుగ నెన్నుకొనబడిరి. అత్రివంశమున మానసపుత్రు లనేకు లుద్భవిల్లిరి. అత్రి తనపుత్రుల సృష్టిఁ గావింపఁ బూనఁగా వారలకు నిరోధము గలిగె. ఆకారణమునఁ దత్కాయమున ననేకాగ్నులు వొడమె. అగ్ను లనేకములైనను వానితేజస్సిక్కటియే. బోధితిప్రోమయాగమున ననేక యాగము లుత్పత్తి నొందుచందమున నొకయగ్ని తేజస్సున ననేకాగ్నులు పుట్టినవి. ధర్మజా, అగ్నివంశమును వివరముగాఁ జెప్పితి. ఇక నద్భు తునకు సప్తర్షులభార్యల నిమిత్తముగాఁ బుట్టిన దేవసేనాని కుమార స్వామివృత్తాంతంబు వినిపించెదను. మిక్కిలి శ్రద్ధాభక్తులతో వినుము. అనిచెప్పి మార్కండేయుం డిట్లనియె.

— కుమారస్వామిచరిత్రము —

పూర్వకాలమున నొకప్పడు దేవదానవులకు ఘోరరణమయ్యె ను. ఆసంగ్రామమునందు దేవత లోడిరి. రాక్షసు లుక్కుమిగిలి పుట్టించిరి. అంత దేవేంద్రుండు మనంబునఁ జింత గదుర నాలోచించి దేవ తలఁ బ్రోత్సహించి, పనిగొనునాయకుం డొకఁడు లేమిఁజే బలుమాఱు లీయపజయము సంప్రాప్త మగుచున్నది. ఈదేవసేనకుఁ ధగిననాయకు డెనఁడని కౌగలఁడ యని యాలోచించుచు మానసం బనువర్వతము

సమీపమున నాలోచించుచుండె. అట్లుండ నెటనుండియో యొకయాడు కూయి 'నన్ను గాపాడరే. నాకు దగినమగని నియమింపరే' యని వినరాగా నాయార్థనాదంబు వినవచ్చు దిక్కుమొగంబై యింద్రుం డటకు బోయెను. అప్పు డొకఘోరాకారుండైన రక్కసుండు కేళి యనువాఁ డొకసుందరాంగిం దటుముచు, జెయిపట్టి యీడ్చుచుండ, నక్కన్నియ దివ్యకన్యకగాఁ దలపోసి, కృపాశుండై యింద్రుఁ డారక్కసు బాటినుండి దాని విడిపించఁ దలపోసి, కీరీటధారియు గదాపాణియు నగు నారక్కసువంక జూచి యోరీ ! ఈకన్నియను వదలుము. నేనింద్రుండను; వజ్రపాణిని. ఈ యాడువడుచు నేల యేచెడు? చెడ కుము, నావచనమును వినుము. అనఁగా నావలలాశి యింద్రుని ధిక్క రించి వానిపైఁ దనచే నున్న గదను వేసెను. అంత నింద్రుండు తనచేత నున్న వజ్రముతో నాగదను తుత్తునియలుసేసెను. అంత నారక్క సుండు మఱియుం గినిసి సమీపమున నున్న పర్వతశిఖరము నొక దానిం బెకలించి యింద్రునిపై నేయఁగా నాశిఖరమును దనవజ్రముచేఁ ముక్కలుసేసెను. రక్షోపీరుండు నేయునది లేక యాకన్య నట విడిచి పలాయితుఁ డయ్యె. అతట నప్పాకళాసనుం డాకన్నియం జీరి యిట్లుడి గెను. అమ్మా ! నీ వెవలెవు? ఎవ్వరిదానవు? ఏమి యొనర్చుచున్నదా నవు? అని యడుగ నది యిట్లనియె. దయామయా ! నే నరిష్టనేమి యను ప్రజాపతికూతురను. నన్ను దేవసేన యందురు. నాచెలియలు దైత్యసేన. మే మిరువురము మాతండ్రియొద్ద నెలవుఁ బొంది చెలులతో విలాసార్థ మీ మానసశైలపరిసరంబు విహరించుచుండ నీకేళి యను రక్కసుండు మాయురువురం గామించి బలాత్కరింప వానిని నాచెలి యలు దైత్యసేన యిట్టపడి వరియించె. ఈ ఘోరాకారునియందు నా మనసు గొల్బదు. కాని, వాడు నన్ను వదలక యెటు లేని నన్ను లోఁ గొన యత్నించుచుండ వానిబాటినుండి తప్పించుకొనుటకుఁ బరువె త్తుచు నాక్రందనంబు జేయ నాపాలిటి దైవమై నీవు వచ్చి నన్ను రక్షించితివి. నీవు నిర్ణయించుపురుషునిఁ బతిగా వరించెద. అనఁగా నింద్రుండు దానికి ప్రతివచనము నిట్లు నెప్పె. అమ్మా, నీతల్లియు న్నా తల్లియుఁ బ్రజాపతియైన దత్తునికూతులు. నీవు నాకుఁ జెలియలివి. నీకుఁ దగిల్లవాని వరుని నుండేని నెమకీ వివాహముచేసెద. అయిన నీబల

మెట్టిది ? నుడువు మన నాకన్నయ నాఖండలునితో నిట్లనియె. అయ్యా! నే నబలను, నాకు మహాబలుఁ డగు పురుషునిఁ బతిగాఁ వరింతు. ఏలయన, నాతండ్రి యరిష్టనేమి నాపసితనంబున న న్నెత్తికొని ముద్దాడుచు రాక్షసుల జయించువాఁడును, బురుహుతవిశ్రాంతును, దేవసేనా నియు నగు నొకమహాబలుఁడు నీకుఁ బతియయ్యెడు మనివరము నిచ్చి యున్నవాఁడు. అట్టి బ్రహ్మణ్యమూర్తిఁ గాని నేను వరియింప ననఁగా నింద్రుం డిట్టిపురుషుం డెవ్వఁడా యని యాలోచించి యాసమయ మమావాస్యా స్రాతఃకాల మగుటఁ జంద్రసూర్యసమాగమ సమయమై యుదయకాలసాంధ్యరాగద్యుతితో సముద్రోదకంబు లోహితవర్ణం బైయుండుటచు, భృగ్వంగిరః ప్రముఖులగు సప్తర్షులు ప్రేల్చిన హవిస్సుల నగ్నిహోత్రుండు మోచికొని దేవతల కొసంగుటకు సూర్యమండలంబుఁ బ్రవేశించుటయుఁ బర్యాలోచించి యా ముహూర్తము రౌద్రచామకం బని గుర్తించి, యప్పుడే భానునిఁ బరివేషము ఘోరముగఁ జుట్టియుండుటచు గని, సింధునది యుదకములు శోణితవర్ణము గలవై ప్రతీకూలవాహినిగాఁ బాటుచుండుటం జూచెను. మఱియు మిడుగులు లప్పుడు బయల్పడెను. శివారతంబులు విసబడెను. ఈచిహ్నములచే నతిశీఘ్రముగ దేవాసురయుద్ధ మొకటి కా నున్నట్లు తెలిసెను. ఈయాలోచనమున నేర్పడిన ఫలిత మే మనఁగా సోమసూర్యాగ్నిసంభవుండైనవాఁడు గాని దీనికిఁ బతి గాఁ డనియు, నతండు భావిదేవాసురసమరమున దేవతలనేనాపతియై రక్కసుల నుక్కడంచు ననియు నూహించి యాకన్నయం దోడ్కొని బ్రహ్మ పాలికిం బోయి పరమేష్ఠి! ఈకన్నయకుఁ దగినవరుని నియమింపు మనఁ బితామహుం డింద్రునితో నిట్లనియె. బృందారకవరా! నీయాలో చనమెయి సోమసూర్యాగ్నిసంభవుం డైన శూరుడే దీనిభర్త. ఆ మహానీయుండే నీసేనాపతి యయి దానవుల నోడించు నని చెప్పఁగా నాఖండలుండు పితామహునకు నమస్కరించి యాతనిసేలవుం గొని యాకన్నయం దోడ్కొని వసిష్ఠాదు లగుసప్తర్షులు దర్శహోమ మును జేయుచుండ హవిర్బాగముం గొనునిమిత్తము దదీయా శ్రమమున కేగెను. అప్పు డాబుషు లదృఢులు డనునగ్ని నాహ్వనము నేయఁగా వాఁడు సూర్యబింబమునందుండి వెలువడివచ్చి పా రిచ్చిన

హవిర్భాగంబులం గొని దేవతల కిచ్చుటకొఱకు మరల సూర్యునిఁ బ్రవేశింపఁబోవువాఁడు హోమకాలమునందు సప్తర్షులభార్యలసౌందర్యమును జూచి వారలఁ గామించి వారిసంగమ మపేక్షించె “వారు లోకోత్తరశృంగారవతులు, పరమపతివ్రతలు, ఇట్టివీరికి నామనంబు నెట్లెఱుకఁజుతు?” నని యదృష్టతుండు కొంత యాలోచించి గార్హపత్యాగ్నికుండముఁ బ్రవేశించి యందుండి చలించినచిత్తముతో వారి యతిశయసౌందర్య మెల్లఁ గనుచుండె. అంత నాయగ్ని వారిపైఁ దన మరులు నిలువ లేక దేహపరిత్యాగము గావింప వనంబునకుఁ బోయె. వానిభార్య దక్షునికొమార్తెయైన స్వాహాదేవి వీనిసమాగమమును గోరి, వీనిమనోవిభ్రమములం దెలిసి యదియ యదనుగాఁ గొని, తన మనంబున నిట్లు యోచించె. “నేను సప్తర్షిభార్యలరూపు దాల్చి నా భర్తతోఁ గలిసి యతని నభిమతక్రీడలం దేల్చెన” నని నిశ్చయించి ప్రథమమున సంగిరసునిభార్య శివ యనుదానిరూపుఁ దాల్చి దేహంబు విడువ వనంబునకుఁ జని యున్నయగ్నిపాలికిం బోయి “పాపకా! సప్తర్షులభార్య లందఱును నీతేజస్సును మనంబున నూహించి నిన్నుఁ గవయఁ గోరియున్నారు. నేను సంగిరసునిభార్యను శివ యనుదాన. నా యందు నీ విష్టోపభోగముల ననుభవింపుము. వారందఱుఁ గూడి తొలుత నన్ను నీకడకుఁ బోవునఁగా నిప్పుడు నీపాలి కేతెంచిని. నన్నుప భోగించి నాకోర్కె నీడేర్పుము. నీవు నన్నొల్లక నీరాకరించితి వేని శరీరత్యాగం బవశ్యంబు గావించు” నని నిజభావము నామనోభవ వికారున కెఱింగింప దానిం జూచి యదృష్టతుండు నేను బుష్పబాణ వీడితుండ నగుటను మీ రెల్లెఱింగితి రనఁగా శివారూపమున నున్న యామాయలాడి స్వాహాదేవి యగ్ని కిట్లనియె. “మాకెల్లరకు నీపై వలపు గలదు. అయిన నీకు వెఱచి నీచిత్త మెటు లుండునో యని యిన్ని నాళ్లూరకుంటిమి. ఇప్పుడు నీహవభావములవలన నీనిజస్మాదయ మెఱింగితిమి. నీవును మమ్ము వలచియున్నవాడ వని యెఱింగితిమి. కాన జంకు వదలి నీయొద్దకు మున్న నేను వచ్చితి. నన్నుపభోగించి కోముబాఱినుండి తప్పింపుము” అనఁగా నగ్ని విని సంతృప్తుండై దానిం జేరదీసి కేఁగిలించి యిష్టోపభోగములం దేల్చె. అంత స్వాహాదేవి వాని

రేతస్సును వాల్చి మనంబున నిట్లు చింతించె. నే నీరూపంబుతోఁ బోయితినేని లోకులు సత్త్విభార్యల సంశయింతురు. వారికి నిరాపనింద రాఁగూడ దని గరుడిరూపమును దాల్చి, రాక్షసపిశాచపన్నుగాది భయంకరభూతగణములతోఁగూడి నానావిధ భయంకరమృగసంకూలమైన శ్వేతవర్వతంబు నభిగమించి గంగాతీరమునందు శరస్తంబముచే నావరింపఁబడియుండు కాంచనకుండమున నారేతస్సు నుంచెను. ఇట్లు స్వాహాదేవి వరుసగా సత్త్విభార్యలలోఁ దక్కటివారి రూపులం దాల్చి యగ్నితోఁ గ్రీడించి వానిరేతస్సంగ్రహణముఁ జేసి శరవణపరివృతమైన కాంచనకుండమునందు దానిని నిక్షేపించు చుండె. కాని, వసిష్ఠుభార్య యరుంధతిరూపును నూత్రము దాల్చుజాలదయ్యె.

— కుమరస్వామి యవతారము —

అవిధంబున ఋషిపత్నులమార్ద్వరూపములం దాల్చి స్వాహాదేవి యగ్నితో సంగమించి స్కన్నంబగు నాతనిరేతస్సును గొని రెల్లుచేఁ జుట్టఁబడిన కాంచనకుండమునం దిడుటచే దానినుండి బలవరాక్రమశాలి యొక మహాపురుషుఁ దుద్భవిల్లెను. వాడు స్కందుండు నాఁబరగె. శుక్లపక్షపుఁబాడ్వమినాడు రేతస్సేచనము, విదియనాడు పిండ మయి తృతీయనాఁ డాటుతలలు పండ్రెండుభుజములు, పాండ్రెండు నేత్రములు, పండ్రెండు శ్రోత్రములతో బాగుగ శరీరముదాల్చి చవితినాఁ డంగప్రత్యంగము లేర్పడి రోహితవర్ణముగల తను వొంది యొక కేల శివధనుస్సువంటి వింటిని ధరించి, వేటొకకేల గుణమును సారింది ధనుష్టంకారమును జేసెను. ఆధ్వనికి దద్దరిల్లి, చిత్రైరావత నామకంబులగు పాములు భూబిలములనుండి పైకిరాఁగా నారెంటిని రెండుచేతులఁ బట్టుకొని, యొకచేత శక్తిని, వేటొకచేత విలాసాన్ధముగఁ గుక్కుటమును దాల్చెను. అంత నున్నట్టుండి యొక యతిపు నటించెను. మఱియుఁ బైకి లఃఖించి రెండు చేతుల శంఖంబుఁ బట్టి దాని బిగ్గరగాఁ బూరించెను. అప్పుడ మూఁడు లోకములను మ్రొగ నున్నాఁడో యనునట్లు కొండగుహలవంటి యాటు నోళ్ళ నొక్కమాటు దెఱచెను. రెండుచేతులను బై కెత్తెను. ఆకసమును దన్నునో యనునట్లు కాళ్ళను బైకి లేవ నెత్తెను. బాల్యచేష్టల కనుగుణంబుగా నోట రెండుచేళ్ళు వెట్టుకొని కుడుచుచుండెను. అతిభయంకర

ముగా నటించి యుక్కుమీఱ బెట్టిదంబులైన బాణంబు లేసి క్రొంచవర్ష
తమును భేదించెను. హంసలకు నావలికిఁ బోవునట్లు, దారితీసెను. శ్వేత
పర్వతశిఖరమును శక్తిపాతంబునఁ గ్రిందికి ద్రొచ్చెను. ఆశిఖరము భయం
కరముగఁ గ్రిందఁ బడఁగా నావేగమునకు భూమి యదరెను, పర్వతములు
నుగ్గయినవి. అంతఁ బంచమినాఁ డీమహాకార్యములకు లోకు లెల్లరస్య
శరణంబు లేక యాకుమారుని శరణుఁజొచ్చిరి. వారి కభయంబు నాకు
మారుఁ డొసంగెను. వసుంధరయు, ధరాధరంబులును గుమారు నేవించి
భద్రంబులై నిలిచె. అట్లమహానేనుం డుద్భవిల్లుటయు ఘోరోత్పాతం
బులు ప్రభవించె. ఇంద్రునిచైత్రధవనవాసులు గుంపులుగుంపులుగాఁ
గూడి యగ్ని సప్తర్షులభార్యలఁ బొందుటచేఁ బుట్టినపుత్రునివలన లోక
మునకు మహాపద్రవము వాటిల్ల నున్నయది. ఈయుత్పాతంబుల
కడియే కారణం బనిరి. మఱి కొందఱు వినత గరుడరూపమున నగ్ని
రేతస్సును గొని పోవుచుండినది యని తలంచి, వినతవలన నింత యనర్థము
గలిగె ననుచుండిరి. కాని, యెవరును నింతకుఁ గారణము స్వాహాదేవి
యనుట నెఱుంగరు. గరుడి యామాట విని స్కందునికడ కేఁగి నేను నీకుఁ
దల్లి నని నుడివెను. అంత సప్తర్షులు దివ్యతేజంబుతో వెలుఁగుచున్న
కుమారునిఁ గాంచి తమ పత్నులను నెడఁబాసిరి. కాని వస్తిష్ఠుఁ డరుంధతిని
విడువఁ డయ్యె. వనవాసు లందఱును నాటుగారు ఋషులపత్నులకే
యీపుత్రుఁడు జన్మించె నని పలికిరి. అయినను స్వాహాదేవి యీతఁడు నాకు
బుట్టినకుమారుఁడు నేనవీనిపుట్టుకకుఁ గారణ మని సప్తర్షుల కెఱిగించెను.
సప్తర్షులలో విశ్వమిత్రమహాముని యిష్టినిఁ బూర్తిగావించి యదృశ్యుఁ
డయి, కామపీడితుఁడైన యగ్నిని వెనుదగిలి చనెను. కాన నతఁ డీయు
దంతము నెల్ల నెఱింగి యుండెను గావున ముందుముందుగా నక్కుమా
రుని శరణుఁజొచ్చి, వేదమంత్రములచే నతనిం బొగడి కుమారునకుఁ జేయ
వలసిన పదుమూడు మంగళముల నొనర్చి, జాతకర్త మొదలగు క్రియ
లెల్ల నెఱవేర్చెను. ఆపల నమ్మనీంద్రుఁడు కుమారుమహిమను దెలిసి
యతనికిఁ గుక్కటధ్వజత్యమును, శక్తిసాధనమును, పారిషదులను నొసఁగి
లోకహితమునకై యీకర్త నెల్లఁ గావించుటంజేసి, కుమారునకు
నిష్ఠుఁడయి, స్వాహాదేవి మాటురూపంబుఁ దాల్చి యిట్లొన

రెప్ప నని యెఱింగి సప్తర్షులకు స్వస్వకత్తు లిందు దోషవతులు గారని యెఱింగించెను గాని, వారామాటలు వినియుం దవపత్నులఁ బాసిరి. ఆసమాచార మంతయును దెలిసి దేవతలు వజ్రపాణికడ కేఁగి కుమారువలన భయము కలుగుచున్నది. వాని నిప్పుడ సంహరింపవలయును ననఁగా నింద్రుఁడు వాఁడవధ్యుఁడని యోజించుచుండ వానివలనముట్లొకములకుఁ జెఱుపు వచ్చునని వేల్పు లనిరి. అంత నింద్రుండు భీతుండై మఱియు నిట్లని తలంచె. కుమారుం డతిబలుండు. నాచే నవధ్యుండు. వాఁడలిగె నేని బ్రహ్మ నేనిఁ జంపు. కావున వానిజోలిమన కేల ? అనఁగా వారలు దేవేంద్రునితో నిట్లనిరి. నీ వాకుమారు వధింపఁ జాలవేని, వానిం జంపుటకు లోకమాతలం బంపుము. వారు వానిం దెగటార్చెదరనిరి. అంత నింద్రుండెట్టకేలకు వారిమాటల విని యెట్టకేని మాతృగణంబుల కుమారువధాన్మయై నియమించి పంపె. ఆమాతృగణములు కుమారు సమీపించి వానితేజోబలవీర్యమహిమలం గాంచి వానిఁ జెనక వెఱచి వానితో “మేము సప్తమాతృకలము. నీకుఁ దల్లుల” మని వినయపూర్వముగ విన్నవింప వారిని స్కందుం డను గ్రహించె. వారు తనకుఁ దల్లులగుటచే వారిచనుబాలఁ ద్రావనారంభింప వారిచన్నులు చేసి. అంత వారు స్కందునకు యథార్థముగఁ దల్లులైరి. అంత నగ్ని దేవుండు కుమారుపాలికి వచ్చుటయు స్కందుండు సప్తమాతృకలతో నెదురేఁగి యయ్యగ్నిని బిత్తుభావమునఁ బూజించెను. అంత నగ్ని మాతృగణసమేతుడయి కుమారసంరక్షణపరుండయి మాతృకలయందఱి కోపవశమున జన్మించిన యొకర్తుక శూలము చేబట్టి దానిపై యాకుమారునిఁ దనతనయుంబోలెఁ గాపాడుచుండె. లోహితసముద్రమునకుం గూఁతురగు నొక్కర్తుక లోహితముఁ ద్రావచుఁ గుమారునిఁ గొఁగిలిచుకొని పుత్రుంబోలె గాపాడెను. అగ్నిహోత్రుండు పెక్కుబిడ్డలుగల మేకతలతోఁగూడిన మృగము మాడ్కి బొమ్మలతో నాటలాడించుచున్నట్లుండెను. గ్రహములు, ఉపగ్రహములు, ఋషులు, సప్తమాతృకలు, హంతాశనప్రముఖులగు పారిషదులగణంబులు వీరు గాక తక్కుంగల స్వర్గవాసు లను ఘోరరూపులు మాతృగణంబులతోడ నీమహానేసుం జుట్టుముట్టి వేడుకలు చూపుచు సంతోషపడుచుండిరి.

అదియెల్ల నెఱింగి యింద్రుండు గుమారుపై నీసు జనింప, దేవ
సేనం గూర్చుకొని, యైరావతారూఢుండై వజ్రపాణియై కుమారుతో
యుద్ధ మొనర్పఁ గట్టాయితండయి వచ్చి శంఖంబు పూరించి మల్లు సర
చుటయును జూచి కుమారుండు ప్రతిసింహనాదంబు చేసి యాటు
మోములనుండి యగ్నికణములను మహాభయంకరంబుగా నుమియ నా
యగ్నితాండవనకు దేవతలు భీతిల్లి వేతెవ్వరిని శరణముఁగానక, నక్ష
త్రముల మాడ్కిఁ దేజరిల్లువానిని కుమారునే శరణమును బొందిరి.
అంతఁ గుమారుండు శరణన్నవారిని రక్షించెద నని వారికెల్లర కభయప్ర
దానం బొసంగె. అంత నింద్రుండు కుమారునకు జంకక వానిపై వజ్రా
యుధంబు నేసెను. ఆమహాసాధనము కుమారు కుడిపార్శ్వమును భేసిం
పఁగా దానినుండి వేటొకకుమారుండు కుండలములు ధరించుకొని, బం
గారుచాయ గలవాఁడు, మేఠపోతుమోము గలిగి, విశాఖుం డను
నామముతో వెలువడెను. వాఁడు ప్రళయకాలాగ్నివలెఁ దేజస్సున
వెలుంగుచుండె. అంతేకాక, యనేకకుమారులును, గన్యలును బుట్టిరి.
వీరి నందఱుం జూచి నముచిశత్రువు వెఱచి చేతులు రెండుజో
డించుకొని కుమారుని శరణువేడఁగా, ససైన్యఁ డగుపురుహూతున
కామహనీయుం డభయ మొసంగి కాపాడెను. ఆదరభావంబునఁ
జూచెను. దేవతలును సంతసిల్లిరి. కుమారునివలని భయము తొలఁగిరి.
అంత వారు పూలవాన గురియించిరి. దుందభుల మ్రోగించిరి.
అప్పురసలచే నాట్య మాడించిరి. ఇట్లు స్కందుఁడు సకల దేవతా
సత్కారములం బడసి వెలసియుండె. కుమారుదేహంబునఁ బుట్టిన
కుమారులును, గన్యలును విశాఖునిఁ దండ్రిగా భావించికొని లోకము
లోని స్త్రీజనులగర్భములను, శిశువులను వేధించుచు వధించుచుం
దురు. అట్లు గాకుండునిమిత్తముగ జనులు తచ్చాంత్యము కన్యా
కుమారగణములను, కుమారుని, రుద్రరూపుడగు నగ్నిని, పార్వతీ
రూపిణియగు స్వాహాదేవిని బూజించి మ్రొక్కుచుండుదురు. తప్పు
డను నగ్నివలనఁ బుట్టినకన్యలు కుమారునొద్ద కేలేంచి మేము నీయ
నుగ్రహమును బొంది లోకమాతలుగఁ జరింపవలయు నని తలం
తుము. నీవలన మాకు లోకపూజ్యత గలుగవలయును. మాకుఁ బ్రీతి
కరంబుగ నీవరమును బ్రసాదింపు మనఁగాఁ గుమారుండు వారియెడఁ

బ్రీతుండై వారు కోరినట్లొనర్చెను. అంత కాకి, హలిమ, హలి, యార్క, బాల, బృంహిళ, ఛాత్రి యనువా రేడ్లరును గుమారుమాతలైరి. వారు వారిపుత్రులు లోహితాక్షుడు, ఛాగవక్త్రుడుం గలిసి దొవ్వుండుగురు కుమారుననుజ్జ లోకపూజితులై చరింతురు. ఇతఁ గుమారువృత్తాంతం బటసైని గొంత పరిశీలింతుము గాక! కుమారుడు స్వర్ణకవచమును ధరించెను. లోహితాంబర ధారిమై విరాజిల్లెను. దివ్యకుండలములు వాని పీనుల వెలసెను. ఇట్లమ్మహనీయుండు తీక్షణదస్త్రుడై సర్వలక్షణయు తుండై, లోకప్రియుండై, తరుణుడుగా నుండ భవనైకలక్ష్మి పద్మ, తనం తన యాతనిఁ జేరెను. అప్పు డాకుమారుండు నిండు కళలతో నొప్పారు నిశాకరుంబోలి వెలుంగుచుండె. అంత బ్రహ్మవాదులగు భూసురులును బ్రహ్మలును గుమారు సమీపించి యిట్లనిరి. దేవుడా! నీవుసామాన్యం డవు గావు. పుట్టినయాటునాళ్లలో నిండఱ వశులఁ గావించిగొంటివి దేవ తలు నీకుఁ బ్రియులైరి. ఇంద్రుండు నీకు విధేయుం డయ్యె. వరమకారుణి కుండవై శరణన్నచారి కెల్ల నభయదానం బిచ్చితివి. నాకాధిపత్యమును నింద్ర పదవి ననుష్ఠింపుము. లోకములకు శరభము లొనఁగూర్పుము. అని ప్రార్థింప, గుమారుం డింద్ర పదముననుండి చేయవలసినవసులెయ్యవి యని యడుగ మునులిట్లనిరి. ఇంద్ర పదముననుండువాఁడులోకులకు బలమును, దేజస్సును, సౌఖ్యములను సమకూర్పవలయును. వాని ననేకులు పూజింతురు. వారిపూజలకు మెచ్చి వారికి వరములొసంగవలయు. దుర్మార్గులను శిక్షింపవలయును. శిష్టుల నందఱుఁ బరిపాలింపవలయును. పంచమహాభూత ములకు నెక్కుడుశక్తిని గలిగించుచుండవలయును. సూర్యాగ్నులతేజ స్సుల దీప్తిమంతములుగఁ జేయవలయును. నీకు సాటియైనవిక్రమతేజం బులు గలవా రెవరును లేరు. నీవంటివానికే యీయింద్రాధిపత్యము దగి యుండును. కావున నీముల్లోకములకు నీవే రాజువై యేలుము. ఇది మాయభిమతంబు. మే మెల్లరము నిన్నుఁ గొలుచుచు నీయాజ్ఞను శిరం బునవహించి యొనర్చుచుండెదము. అని చెప్పుచుండ నింద్రుండు కుమార స్వామి కిట్లనియె. మహాసీరా! నీవ యింద్ర పదం బధిష్ఠింపుము. మాకెల్ల రకును ముల్లోకములనునధిపతివై విరాజిల్లుమనఁగా స్కందూ డింద్రునితో నిట్లనియె. “పురందరా! నీపదంబున నీవుండుము. నేను నీవంచిన సర్వకార్య

ముల నీకనుసన్న మెలంగుచుండెద. సర్వమును విజితమయ్యెడు” మనఁగా యింద్రుం డాదేవునితో నిట్లనియె. నీ వతిబలశాలివి. రక్కసుల గెలుమఁ జాలుదువు. నీ వతి బలశాలివని జను లెఱింగి స్వర్గాధిపత్యమునఁ జాలుని నాకుచు, నీకును బగ గలిగించిరి. పగ గలిగె నేని నిన్ను నేనాధిప శక్తుండఁ గాను. నన్ను నీ నొకక్షణమున నడంతువు. బలవంతుడైన వాడే నాకాధిపత్యమున కర్హుఁ డగును. కావున మాతాడక యింద్రుండ పగు మనెను. అంతఁ గుమారుండు దేవేంద్రునితో నిట్లనియె. దేవా! ఈముల్లోకములకు నెప్పటియట్ల నీవేయధిపతివి. నేను నీకనుసన్న మెలంగు చుండెద. నే నావదంబు నొల్ల. ఇది నిక్కంబు. అనఁగా నతనికిఁ బురం దరుం డిట్లనియె. నీయభిమతం బట్లగునేని, కుమారా! నేన యింద్రుండనై యుండెద. నాయాజ్ఞను నీవు శిరంబున వహింతు నంటిపి గాన నే నొక్కటి చెప్పెద. ఆలకింపుము. నీవు దేవసేనాధిపత్యముఁ దాల్చి నాపై నిక కార్య నిర్వహణమునెల్లఁ గావించుచుండు మనఁగాఁ గుమారుం డందుల కియ్య కొని యిట్లనియె. “పురందరా! నన్ను నీసేనావతిగఁ జైకొనుము. నేను దానవవినాశము గావించెద. దేవకార్యాగ్రసిద్ధి నొనర్చెద. గోభూసుర హితంబు గలుగ వర్తిలెద” నని నివేదించెను.

— ఇంద్రుండు మహారస్వామిని సకలదేవసేనాధిపత్యమున నభిషేకించుట —

ఆకుమారస్వామిమాటలకుఁ గఁఁకుఁ బ్రీతుండై యింద్రుండు వెంటనే యాకుమారుని భద్రపీఠంబునఁ గూర్చుండఁబెట్టి యాతపత్ర చామరాదిశుభలక్షణంబులతో విరాజిల్లున ట్లోనర్చి తీర్థములనుండి మంత్రపూతజలకలశములఁ దెప్పించి యాసలిలములతో నాతనిని దేవతలసకలసేనాధిపత్యంబున నభిషేకించి, సకల రాజోపచారముల నొనర్చెను. మహర్షు లాదేవునిఁ బలులెఱుంగులఁ బూజించిరి. ఆసమయ మున నతనివైఁ బట్టియుండిన కనకమయచ్ఛత్రము లెస్సఁగా వెలుంగు చుండ నయ్యది యగ్నిమండలంబుం బోలెఁ బ్రభల నీనుచుండె. ఆసమ యమున నిజవాహనమైన యెద్దు నెక్కి, శర్వాణీసమేతుండైన శర్వుం డచ్చోటి కేఠెంచి కుమారుదేవసేనాధిపత్యపట్టాభిషేకసమయము నకై విశ్వకర్మ గట్టిన బంగారుపువ్వులదండను తానే యాకుమారు మెడవైచె. అప్పుడు స్కందుం డెఱ్ఱనివలువలగు దాల్చి, పుట్టుకతో నొప్పారినమైమఱువుతో రక్తాశ్రములతోఁ గూడిన సూర్యమాడ్కి

వెలుగుచు సుగలకు గెల్పునిచ్చు శక్తి యను దివ్యసాధనమును దన మోల నుంచికొని, యగ్ని యొసంగిన ఘక్కుట ధ్వజమునందు విరాజిల్ల, స్వకీయ మగు పార్వదగణములు పరివేష్టింప, సకలదేవసేనాధి పత్యమున నభిషిక్తుండయ్యెను. వెంటనే దేవసేన లన్నియుఁ గుమారు సమీపించి వందనాదిన త్కారములను జలిపి యిట్లనియె. “దేవనైన్యా ధ్యతౌ! ఇకముందు నీవ మాకు నాయకుండవు. నీయాజ్ఞచొప్పున మేము మెలంగెదము. మాయందఱవలన వలసినప్పు డెల్లను పనిగొ నుము.” అని చెప్పి కుమారుఁ గొలువ నిలిచిరి. అప్పు డాసభలో నచ్చు రలాడిరి. గంధర్వులు పాడిరి. కిన్నరకింపురుషులు పూలసోనలు గురి సిరి. ఇది కుమారుఁడు దేవసేనాధిపత్యమున నభిషేకింపబడిన వర్త మానము.

మఱియు నింకొకటి చెప్పెద. వేదవేత్త లగ్నిని రుద్రుఁ డందురు. పూర్వము రుద్రుఁడు వీర్యమును విడువఁగా నయ్యది శ్వేతవర్వతాకా రమును దాల్చె నందరు కృత్తిక లనబడు మునిఁబత్ను లార్షరహాప ముతో స్వాహాదేవి రుద్రరూపుడయిన యగ్నితో సంగమింపఁగా స్కన్నంబయిన వీర్యమును జేర్చి యాశ్వేతవర్వతంబున గంగాతీరము నందు శరస్తంబమున వదలుటంజేసి యం దుద్భవిల్లిన కుమారుం డగ్ని సూనుఁ డనియు, రుద్ర పుత్రుఁడనియు, గార్తికేనుఁడనియు, గాంగే యుఁడనియు, శరవణోద్భవుఁ డనియు, స్కందుఁడనియుం బిలువబడెను. ఈస్కందునకు దేవసేనాధిపత్య మీయఁబడిన మఱునాఁడు పురంద రుండు పూర్వము దాను బ్రహ్మసుజ్ఞచే సురక్షితముగ నునిచియుండిన దేవసేన యను కన్యకను దెచ్చి దాని సర్వాభరణభూషితం గావించి కుమారస్వామి ముందు నిలిపి, కుమారా, నీవు పుట్టుటకు మునుపే పర మేష్ఠియిక్కన్యక నీకు భార్యగా నిర్ణయించెను. గాన శాస్త్రవిధిచొప్పున నీవు దీనిం భార్యగాఁ గొనుము అనెను. అంతనాకుమారస్వామి మిక్కిలి యానందించి బ్రహ్మస్పతి పురోహితునిఁగాఁ గొని దేవసేన నగ్ని సాక్షికం బుగఁ బుండ్లాడెను. ఆనాఁడు పక్షి కావున, నాతిధి కుమారునకు సమ్యతమై పవిత్రమైన దయ్యెను.

ఆర్థురు మహర్షులును మున్ను తమవత్సులకు వచ్చిన యపనిం దను సహింపలేక వారిని త్యజించి రని చెప్పియుంటిమి. ఆ ఋషిభార్య

తార్థకును గుమారుని సమీపించి యయ్యా! నీవు మా కుద్భవిల్లిన వాడ వని మా కవనింద గలిగినది. సత్య షరయని మూతులు సిమ్మారణముగ మమ్ము వదలివైచిరి. కావున మేము పుణ్యహీనులమైతిమి. నీవును తద్భవనమును యథార్థమని నమ్మి మాయందు మాతృభావము నేయుము. అట్లుగావించి మాకుఁ బుణ్యలోకములయందు స్థానమేర్పఱుపుము. ఇది యొనర్చినచో నీవు మాకుఁ బుత్రకార్యముల నొనర్చి మా బుణము సీగినవాడ వయ్యెదవు. అని ప్రార్థింపఁగా కుమారుం డింద్రుఁ బిలిచి వారికిఁ బుణ్యలోకముల నెలవు లేర్పఱుపుమనెను. అప్పు డంతకు ముందు రోహిణితో నభిజిత్తుతాఁ బెద్దయని కలహించి దడుకూతులైన చంద్రభార్యలలోఁ దా నట్లగుటకుఁ దపంబు గావింప వనంబునకు నేగఁగా రోహిణికి బొరుగుస్థలము రిత్తయగుటచే వీరలనం దింద్రుండు చేర్చెను. అచ్చో వా రన్నిద్రైవత్యంబైన నక్షత్రంబులయి ప్రకాశించిరి. పదంపడి గరుడి షాణ్డాతురుకడ కేటెంచి యయ్యా! నీవు నాకును నొక్కరూపునఁ బుత్తుండవైతివి. నేను నీతోడ సుండెద ననఁగాఁ గుమారుండు గరుడిం జూచి, యవ్వూ, నీకు నీకోడ లుపచరింప నాయొద్దన యుండు మని దాని కోరికం దీర్చెను.

— కుమారస్వామి సప్తమాతృకలను బాలగ్రహములుగఁ జేయుట —

తదనంతరమున సప్తమాతృకలు కుమారస్వామికడ కేటెంచి, 'యయ్యా మేము సర్వలోకమాతలము. నీకును దల్లులుగా నుంకుటకై కష్టపడియున్నాము. మమ్మును భజింపుము. అనఁగా విని బాహులేయుండు'మీకోరికలగుఁగాక. మీకొఱకు నేనేమి నేయవలయు'ననఁగా వారు మున్నీలోకమున మాతృకలుగా నియమింపఁబడినవారిని దొలఁగించి వారి స్థానములను మమ్ము నియోగింపుము. అందఱును వారినిఁ బూజింపక మమ్మే పూజించునట్లనుగ్రహింపుము నీకొఱకు వారు మాప్రజలను హరించిరి' అనఁగా నాషాణ్డాతురుండు వారి కిట్లనియె. మీకిదే వేఱుప్రజల నొసంగెద. వారు వహించినవారలను మీ కొసంగెదగద. ఇంక మీ కేదేనిఁ గల దేని యడుగుఁడు. బిసంగెద ననఁగా వారు కుమారా! నీ సాహాయ్యంబునఁ బూర్వపుమాతలు హరించిన ప్రజలను, వేఱుప్రజలను మేము హరించునట్లు వర మొసంగు మనిరి. అంత షడననుండు వారిం జూచి మీరు లోకులకుఁ గీడు తలంచుచున్నారు. అయినను

మీకోరినది నియమముఁజేసి నెఱవేర్తును. మీరు శిశువులఁ దినుకోర్కెలుగలవారై నను మిమ్ముఁ బూజించినవారి ప్రజలఁ గాపాడుడు. వారికి శుభముల నొసంగుడు. అనఁగా వారట్ల చేయుదు మని యొడంబడితాము వెండియుఁ గుమారస్వామితోఁ జరకాలను కూడి మెలంగఁ గోరఁగా నాదేవుండు వారి కిట్లనియె. మీరు వెక్కురూపములతోఁ బదునాటెడులదాఁక శిశువులను బాధపెట్టుడు. మీకుఁ దోడుగ నామేన నొక్కనిఁ బుట్టింతు. వానితోడ మీరు కలసి సుఖులై యుండుండుని చెప్పుచుండఁగనే వానిశరీరమునుండి యగ్నికి సమానుడగు నొక్క పురుషుండు వెలువడుచునే వాడు పేరాకట మలమలమాడుచుఁ గ్రిందఁబడి మూర్ఛవోయెను. అంతఁ గుమారస్వామి నిజ వీర్యంబున వానిసేదఁ దేర్చి మాతృగణమునకు సహాయుండవై వారికి శిశువుల బాధించుటయందుఁ దోడ్పడు మని వాని నియోగించె వాడు రౌద్రగ్రహ మయ్యెను. మఱియును స్కందాపస్తారం బనఁ బడెను. మాతృగణములఁ గాపాడువాడయ్యెను. మఱియు గరుడ మాత యగు శకునిగ్రహ మనఁబడు వినతయు, రేవతి యనుపేరుతో రైవతగ్రహం బనఁబడు దేవమాత యగునదితియు, ముఖమండిత యనఁ బడుదైత్యమాత యగుదితియు, గోమాతయగు సురభియు, శునక మాత యగుసరమయు, వృక్షమాతయైన కరంజయు, సర్పమాత యగుకర్దువయు, నప్పురసలమాతయు, గంధర్వమాతయు, స్కందుదాది యగు లోహితాస్యయుఁ బూతనయు ననువారలు సప్తమాతృకలతోఁ జేరి పదునెనమంఘగురయి లోకములోని సర్వశిశువులను బీడించుచుండురు. అందుఁ గర్దువ గర్భిణుల గర్భమున సూక్ష్మరూపిణియై ప్రవేశించి గర్భములనే హరించు దాని నెఱుంగక గర్భము దిగజాతె నని జనులందురు. లోహితాస్య కదంబపూజన కిష్టపడును. వృక్షమాత సర్వ భూతదయామయయై శిశువుల కేహానియు చేయక వారిని రక్షించును. వీరును స్కందునిమేనఁ బుట్టిన కుమారులును గుమారులును స్త్రీల ప్రసవగృహములలో నేడునాళ్లు వసింతురు. వీరికి స్కందగ్రహము లనిపేరు. శిశువులకుఁ బదునాఱేండ్లు వచ్చునందాఁక వారిని సంధు చిక్కినపు డెల్లను బీడింతురు. కావున వీరు బాధింపకుండు నిమిత్తముగఁ గుమారస్వామికిని, వానితలిదండ్రులకు సార్వత్రిక పేశ్వరులకును,

నమయోఽతముగ రోగము ననుసరించి యాయారోగాధి దేవతయగు
 గ్రహమునకును శాంతికపాష్టికక్రియలచే బలులను నుపహారముల
 నొసంగుచుండవలయును. ఈపూజానివేదనములచే నాగ్రహంబులు
 శాంతిఁ జెంది సుప్రీతులై శిశువులకు బాలురకు నాయురారోగ్య
 వీర్యశుభము లొడఁగూర్పును. ఇంతేకాక పదునాటేండ్లవీరాదను
 గొన్నిగ్రహములు మానవులను బాధించును. మహాదేవునకు నమ
 స్కరించి వాని నిక నీకు వివరించెద. ఆకర్ణింపుము. ఏపురుషుడైనను
 నిమరించుచున్నపుడు కాని మేల్కొనియున్నపుడు కాని దేవతలం
 జూచి పిచ్చిపలుకుల నాడును. అది దేవతాగ్రహ మనఁబడును. చూ
 ర్పుండి కాని, పరుండినపుడు గాని పితరులం జూచి భగ్రీమపలుకు లాడె
 నేని వాని నావహించి యుండునది పితృగ్రహ మని యెఱుంగుము.
 సిద్ధులను జూచిన ట్లాత్తయం దూహించి వారి కవమానముగ వెట్టి
 పలుకు లాడునేని వాని నావహించియుండునది సిద్ధగ్రహ మని యెఱుం
 గుము. ఎవఁడైనను రసగంధములను వాసనఁ జూచి పిచ్చివాఁ డయ్యె
 నేని వాని నావహించినది రాక్షసగ్రహ మని యూహింపుము. పిశా
 చాపిష్టుడై యున్నట్టెడయ్యె నేని వాని నావహించినది వైశాచిక
 గ్రహ మని యూహింపుము. కాలవ్యత్యాసమునఁ బిచ్చివాఁ డగునేని
 వాని నావహించినది యక్షగ్రహ మని నిర్ణయింపుము. వాతము
 యొక్కగాని, పిత్తముయొక్కగాని, శ్లేష్మముయొక్కగాని, వ్యత్యాస
 ములచే జిత్తోన్నాదము నొందె నేని నదియు నొకగ్రహవికారమే
 యగును. వీని కన్నింటికీ నివారకములు ప్రాయశ్చిత్తవిధులు శాస్త్ర
 ములయందుఁ జేర్కొనఁబడియున్నవి. వానిని బరిశీలించి ప్రతివిధాన
 ములు గావింపవలయు. ఘోరాకారములను వీక్షించినపుడు గాని,
 యహిభయజనకంబైననంగతిని వినుచుండినగాని, మనోవ్యాకులతఁ
 గాని, లేక వెట్టితనమునుగాని యొక్కడు పొందుచో నందులకు మన
 స్సునకు శాంతి గలుగునట్లుపశాంతవాక్యములై ప్రతివిధానము. ఆట
 లాడుచుండునపుడును, నాహారమును గొనునపుడును, యభేష్టసంచార
 ము గావించునపుడును డెబ్బదియేండ్లవఱకును మానవులకు గ్రహ
 ములు నొకుచుండు. ఇవి మానుషగ్రహంబులు. డెబ్బదియేండ్ల నవదశ
 ముదిమి సంభవించి యయ్యడి యన్నిగ్రహములకంటె విశేషముగా

మనుష్యుని వేధించుచుండు. పరిశుద్ధుని, జితేంద్రియుని, ననలసుని, ఆస్తికుని, శ్రద్ధాపంతుని, మహేశ్వరభక్తుని నెట్టిగ్రహములుచు సమీపింపవు.

మాతృగణంబును శిశువీడనంబునఁ గుమారస్వామి నియోగించు చుండునెడ నన్ని వత్సయుగు స్వాహాదేవి కార్తికేయుని సమీపించి యిట్లనియె. నీవు నాకౌరసుండవు. నాకును నీవు ప్రియంబు నేయు మనఁ గుమారుం 'డవ్వు, నీకోరి కెయ్యది? తెలియఁ జెప్ప'మనఁగా స్వాహాదేవి కుమారున కిట్లనియె. అయ్యా! నాకుండు దుఃఖమును నీవంటి కుమారుఁ డునక్క పేటొక్కరుండు తీర్పలేడు. సావధానుండవై యాకర్ణింపుము. నేను దక్షపుత్రికను మాతండ్రి నన్నతిబాల్యముననే యగ్ని కిచ్చి వివాహము గావించె. అయ్యగ్ని నాటంగోలె న న్నొల్లక యున్నాఁడు. నేను సదా పతి కెడఁగాకుండ వర్తింపవలయు నని యున్నదానను. నా కట్టిపొందు కలుగునట్లునుగ్రహింపుము. ఆని వేడఁగా నాదేవసేనాపతి తల్లి స్వాహాదేవి కిట్లనియె. నేడుమొదలు బ్రాహ్మణు లగ్నియం దేది ప్రేల్చినను ప్రేల్చునపు డెల్ల స్వాహాశబ్దముతో మంత్రములను జప చేసి యుచ్చరించి యగ్నియందు హోమము గావించును. కావున నీకెప్పుడు నెడఁబా టగ్నితో నుండుదు అని తెల్పిన నాదక్షుకూతురు కుమారుననుగ్రహంబునకు సంతసిల్లి యతని నేర్పునకుఁ గొనియాడె. ఆయవసరంబునఁ బరమేష్ఠి కుమారుని సమీపించి యిట్లనియె. ఒకరహస్యమును జెప్పెద వినుము. అగ్నియందు రుద్రుఁడు, స్వాహాయందుఁ బావ్యతి తమయోగబలంబున నావహించి సంగమింపఁగా వారి యమో ఘవీర్యమునకు నీవు జనించితివి. వా రుభయులు సీచోచ్చికి కిప్పు డేతేంతురు. ఆజగత్పితరులను నీవు మాతాపితరుగ నెన్నుము. ఆపార్వతీపరమేశ్వరులను బూజింపుము. మఱియు నింకొకటి వక్కాణించెద. పూర్వము మహాదేవుండు పార్వతీతో సంగమించునప్పు డామహానీయుని యమోఘవీర్యము వలు తెఱంగులై పలువేళ్లతో వెలసినది. కొంతవీర్య మిచ్చోటఁ బడి మిండికొమింజక మనఁబడెను. మఱికొంతవీర్యము లోహితసముద్రమునందుఁ బడియె. కొంతవీర్యము సూర్యకిరణములం బ్రవేశించె. పేటొకకొంత పుడమియం దింకె. మిగిలిన వీర్యము వృక్షములందుఁ జేరె. చుట్టను నైదువిధములుగఁ గూర్చికాకులగు రక్కసు

లైదుగణముల వా రుద్భవిల్లిరి. ఈపంచవిధ రక్షోగణమును నీకుఁ బార్షదులై నిన్నుఁ గొలుచుచుందురు. ఈతీరన వచించి పరమేశ్వరపార్షద గణమువా రర్కఃపుష్పముల పూజల సంతసించుదురు. అట్లు జిల్లేడు పుష్పములతో నేవఁడు పార్షదులను బూజించునో వానికి ధనసంపత్తియు శరీరారోగ్యమునుం గలుగు. మింజికామింజికంబులను బూజించుచో శిశువులు గ్రహబాధలు లేక యారోగ్యవంతు లగుదురు. చెట్లను జేరిన పద్రవీర్యమున వృద్ధిక లనుస్త్రీలు పుట్టిరి. వారు మాంసమే యాహారముగాఁ గోరి లోకసంచారులై యుందురు. బిడ్డలులేనివారిస్త్రీగ్రహములఁ బూజించిన బిడ్డలఁ గనెదరు. బ్రహ్మ, పార్వతీ పరమేశ్వరులను మాతాపితరులనుగా భావింపు మని కుసుమ స్యామికః జెప్పిపోవుచుండఁగనే, యింద్రుండు తన యైరావతపు గంటలను రెంటిని గుమారస్వామి కాటవస్తువులుగాఁ దెచ్చియిచ్చె. ఆగంటలకు వైజయంతము లని పేరు. కుమారుం డారెండు గంటలను సంతసముపైఁ గొని, యం దొక్కగంటను విశాఖున కొనఁగి, యొక్కటి తాగ్రహించె. ఈ తీరున, గుమారస్వామి తనలోహితపు లెక్కెము ముందు నడువ, దేవతలు తన కొనఁగిన యాటవస్తువులను గ్రహించి పార్షదగణములచే నెల్లప్పుడు పరివేష్టితుండై యాశ్వేతపర్వతపుసానువులలో నానాసూనవితానవాసనలతో నొప్పారుతరలతాగుల్పములతో నుండుననములయందు న్వేచ్ఛగాహరించుచుండె. ఆవిహారమునకు సుమనస్సులు మెచ్చిరి. ఋషులు నుతించిరి; అచ్చరలాడిరి; గంధర్వులుపాడిరి.

— ఈశ్వరుండు కుమారునితోడ భద్రవటంబుఁజేరుట —

అంతకు ముందే యచ్చోటి కేలేంబియుండిన పార్వతీసుతుఁడగు కుమారస్వామిబాలక్రీడలకుఁ పరమేశ్వరుండు పరమాహ్లాదభరితుండై వేయి సింహములఁ బూన్చినరథమునం దుమాసమేతుండై కూర్చుండి యింద్రధనుస్సుతోఁ గూడిన మేఘమధ్యమున మెఱయు సూర్యునివలెఁ దేజరిల్లుచు దేవసేనతోఁ గూడిన బాహులేయుం దోడ్కొనిభద్రవటము సమీపించె. వారిముందట యతౌధ్యతుండగు కుజేరుండు మాశిభద్రాదులతో రమ్యమగు పుష్పకవిమానము నధిరోహించి వచ్చుచుండెను. వారికి వెనుక నింద్రుం డైరావతారూఢుం

వేల్పులతో నేతెంచె. వలపట జృంభకాదిగణసేవితండైన మహా
యక్షుండును, వానివలపట నష్టవసువులును, నేకాదశరుద్రులును,
డాపట మూర్తిమంతములగు వ్యాధిసహస్రములతోఁ బరివృతుండైన
యంతకుండును, బీదపఁ దిమితిమింగిలాదియాదోగణసేవితం డైన వరు
ణుండును, బదంబడి ననేకాయుధధారులును, వానివెంబడి బ్రహ్మర్షి
సమూహపరివృత మైన కమండలువును, గమండలువునకు వలపట దేవతా
దండంబును, దానికి వెనుక స్వరూపధారులైన మహానదీ నదములతోఁ
గూడినసముద్రుండును, బజ్రన్యాదిమేఘంబులును, నవగ్రహములును, సర్వ
దేవతలును, రాజులును గూడి యొడ్డోలగంబున నేతెంచిరి. శ్తశానముల
యం దనిశముఁ దిరుగుచు రుద్రునకు నెచ్చెలియైన రాక్షసగ్రహమనఁ
బడు పింగళుం డను యక్షోత్తముండును బతాకం బట్టుకొని పురోభాగ
మున నడిచెను. ఆసమయమునఁ బుణ్యాంగనలు సుగంధప్రసూనవర్ష
ములఁ గురియించిరి. చంద్రుం డాదేవసేనానికేఁ దెల్లనిగొడుగు పట్టెను.
వాయుగ్నులు వింజామరలను వీచిరి. ఆవిధమునఁ జేరోలగంబున భద్ర
వటమును సమీపించి వృషభవాహనుండు శిఖవాహనునిఁ బిలిచి
కుమారా! ఏడవది యగు మారుతస్కంధమును గాపాడుచు దేవతల
కసురులవలన భయము గలుగనీక యప్రమాదుండవై మెలంగుచుం
డుము. కార్య మున్నయపుడు నన్నుం జూడుము. నీవు నన్ను దర్శించు
నపుడు శ్రేయఃప్రాప్తింజేసెద నని దీవనల నొసంగి యూతనిం గౌఁగిలించి
కొని శిరంబున ముద్దిడి నీవిడిదల కేగు మని యాజ్ఞ నొసంగె.

— కుమారస్వామి మహిషాసురుం జంపుట —

అంత నొకనాఁ డాకసమునఁ బగటిపూట నక్షత్రములు వెలుగ
నారంభించెను. భూమి దడదడ యదరెను. భూమ్యాకాశమధ్య ప్రదేశ
మంతయుఁ జీకట్లు గ్రమ్ముకొనెను. ఇంక ననేకోత్పాతంబులు పొడసూ
పెను. ఇందులకుఁ గారణ మేమో యని జనులు భ్రమాన్వితులై నలు
దిక్కులు సూచించుండిరి. అప్పుడు వీర్యవంతుండైన మహిషాసురుం డను
రాక్షసుం డొక్క డనేకరాక్షసులతోఁ గూడికొని మహానైన్యము
నొక్కదానిం గూర్చి, వారిని సర్వాయుధములఁ దాల్చినయోధవరు లనే
కులు నడుపుచుండ, వాశ్రమములను, యజ్ఞ వాటికలను, బ్రాహ్మణగృహ

ములను, దేవతలను, మహాభయంకరా రావములతో నొక్కపెట్టం దాచెను. తొలుత శంకరు నధిష్ఠింపించెను. ఇతరదేవతలను దిరస్కరించెను. ఆయుధరహితు లగుననేకజనుల నాయుధములతో బ్రహరణముల గావించి నొంచెను. దేవతలపైఁ బరిఘటించు, యక్షులపైఁ బ్రాసములను, గంధర్వులపై శతఘ్నులను, గిన్నయలపై ముసలములను నిట్లు నానావిధాయుధముల ననేకులపైఁ బ్రయోగింపఁ దననై న్యమునకుఁ గట్టడయ్యెను. వాని యాటోపంబునకు దేవతలు కొందఱు మడిసిరి. కొందఱు మూర్ఛిల్లిరి. కొందఱు వెన్నిచ్చి పాటిరి. దవానలంబు పొదుగ నెండినప్రకృతులు గాలినట్లు దేవానీకంబు మహిషుని నైనాగ్నిచే వికావికలై యనాథమైన నుదెసలం బాటుచుండఁ బురందరుండు వారి నెల్ల నెలుంగెత్తి యోషిరవరులారా! వెఱచఱచి పాటకుడు. భీతిల్లకుడు. ఆయుధపాణులై యరులను దాకుడు. నే నుండఁగ మీ రింతభీతిల్ల నేల? యని యుత్సాహంపుమాటలఁ దేల్పఁగా వారెల్లరు మఱల సమసూడి, హైర్యంబున శౌర్యముం బూని యగినై న్యముపై శరవరంపరులు గురియ నారంభింపఁబోరు ఘోరంబయ్యె. ఆతాఁకునకు రక్షోగణంబులు విశలంగులును, దెగినశిరంబులును, దునిసినబాహువులును, దుత్తుమురులైన పదకంఠగుభులును, వ్రయ్యలైన హృదయంబులును, బగిలిన ఫాలంబులును, విఠిగిన నానీకలును జీలినచెవులును గలవారై భిన్నములైన దేహంబులనుండి స్రవించునెత్తుటిధార లేఱులై పాట ననేకులు నేలం గూలిరి. అంత నమరులు విజయసూచకముగ శంఖముల నొత్తిరి. సింహనాదంబులను జేసిరి. భుజములఁ దట్టిరి. కిలారింపులఁ గావించిరి. అప్పటికిని హతశేషులైన రక్కసులు మహిషాసురుండు పురికొల్ప మరలఁగడునురవడితో దేవతల మరలఁదాకిరి. దేవతల నానావిధాయుధముల మొత్తిరి. అప్పుడు మహిషాసురుండు డొకకొండ శిఖరమును గేలంబూని దేవతలపై విసరిపైవ దానిదెబ్బతాఁకి దేవతలు పది నేవురు హతులైరి. తక్కినవారు నీచమృగములు సింహమును జూచి వెఱచఱచునట్లు పలాయితులైరి. అంత మహిషుండు వేవేగరుద్రపాలికిం బోయి యాతనిరథముయొక్కనోగలనుజే జిక్కించుకొనఁగా రక్కసులెల్లరల్లదెరుద్రుండు చిక్కె. మనల విజయలక్ష్మి వరించె నని సింహనాదంబులు జేసిరి. సురలును ధూసురులును భీతిల్లిరి. బ్రహ్మర్షులు బెదరి

అంత రుద్రుండు కుమారుని దలంప నాతండు లోహితవస్త్రమును
 ధరించి, పుష్పమాలాలంకృతుండై, సహజస్వర్ణకవచముం దొడిగి, లోహిత
 తురంగమంబులఁ బూన్చిన బంగారుతేరెక్కి కన్నుల నిష్పాలు రాల,
 మనస్సు తీవ్రక్రోధగుతుంబుగా నేతెంచి తనచేత నున్న శక్తిని మహిషా
 సుకుపైఁ బ్రయోగింప నాదివ్యాఘ్రుధపుతేటున వానితల పగిలి
 ఘోరాకృతితో నున్న దీర్ఘదేహం బుత్తరకురుదేశమార్గమునందు పోడశ
 యోజనవి స్థిగదేశము నావరించె. ఆకారణంబున నాదేశ మంతయు
 జనులకుఁ జొచ్చుటకు వీలుకాకపోయె. జను లాచార్యుండు నడుచుట
 మానిరి. పిదపఁ గుహారస్వామి యితరాయుధప్రహరణముల వానిసై
 న్యము నంతయు నుగ్రునూచమగునట్లు గొట్టెను. అప్పుడు వెఱచి పాలు
 చున్నరక్కసులను గుమారునిపార్షదులు వెన్నంటి తఱిమి చేఱిక్కించు
 కొని వారిశరీరములం జీల్చి మాంసముల భక్షించి రుధిరముఁ బానము
 నేసి మిక్కిలి సంతృప్తులైరి. అట్లాక్కముహూర్తకాలమున సూర్యుండు
 తమముంబోలె నన్ని యెండినకట్టియలవలెఁ బ్రచండవాయువు పగ్గ
 న్యునిఁబోలె పట్టుబుండు రాక్షసుల నెల్ల నంతకుపురి కతిథులుగఁ జేసి
 మహాదేవుపాదముగళంబునఁ బాష్టాంగముగ నమస్కరించె. శర్వుండు
 స్కందునిశౌర్యమునకు మెచ్చెను. సురలు స్తుతించిరి. ఇంద్రుండు
 శక్తిధరుని మఱిమఱిం గౌఁగిలించుకొని యిట్లనియె. కార్తికేయా!
 వీఁడు బ్రహ్మవరగర్వంబున మత్తిల్లి దేవతల నేనాఁడు సరకునేయఁడు.
 బుఱులఁ దిరస్కరించె. ఈలోకకంటకుం డీనాఁడు నీచే నీల్లె. అంతియ
 కాకయీమహాఘ్రుధమునందు వీనివంటిబలపరాక్రమశాలులు మాయా
 వులు నగుఘోరరాక్షసులు పెక్కుండ్రు హతులైరి. రాక్షసుల తాఁకు
 డునఁ బార్షదులుం గొందఱు మ్రందిరి. త్రిపురారి యుద్ధమున నెట్లు
 శౌర్యమును జూపి విజయముం గొనెనో యట్లే నీవు నీసంగరంబున
 విజయి వైతివి. నీ యీతోలివిజయగీతములను దేవత లెల్లప్పుడును
 బాడుచుందురు. త్రైలోక్యవాసు లీనీయశస్సులు సదా పొగడెదరు.
 దేవత లెల్లరు నీకువశులై వర్తింతు రని చెప్పి రుద్రునెలవుఁ గొని తన
 నెలవున కేఁగెను. దేవతలును దమతమ యాశ్రమములకుఁ బోయిరి.
 ఈతీరున నొక్కమథ్యావ్నమునఁ గుమారుండు రక్కసులఁ బరిమార్చి

దేవతలయు మహర్షులయు స్తోత్రములకుఁ బాత్రుండయ్యెను. ఈషణ్ణుఖుని చరిత్రముం జదివినవారు సర్వసంపదలతోఁ దులఁదూఁగి తృప్తులై స్కంధ సాయుజ్యమును శరీరపాతంబునఁ బొందెదరు. ఇతఁడు యుధిష్ఠిరా! నీవు స్కందునినామంబులు వినవలతేని వినుము. ఆగ్నేయుండు, స్కంధుండు, దీప్తకీర్తి, అనామయుండు, మయూరకేతువు, ధర్మాత్ముండు, భూతేశుండు, మహిషార్ధనుండు, కామజిత్తు, కామదుండు, కాంతుండు, సత్యవాక్కు, భువనేశ్వరుండు, శిశువు, శీఘ్రుండు, శుచి, చండుండు, దీప్తవర్ణుండు, శుభాననుండు, దీప్తశక్తి, ప్రశాంతాత్ముండు, భద్రుండు, కుక్కుటవాహనుండు, పష్టిప్రియుండు, ధర్మాత్ముండు, పవిత్రుండు, మాతృవత్సలుండు, కన్యాభర్త, అవిభక్తుండు, స్వాహేయుండు, రేవతీసుతుండు, ప్రభువు, నేత, విశాఖుండు, వైగమేయుండు, సుదుశ్శరుండు, సుద్రతుండు, లలితుండ, బాలక్రీడనకప్రియుండు, ఖచారి, బ్రహ్మచారి, శూరుండు, శరవణోద్భవుండు, విశ్వామిత్రప్రియుండు, దేవసేనాప్రియుండు, వాసుదేవప్రియుండు, ప్రియుండు, ప్రియకృత్తు మొదలగు కార్తికేయుని దివ్యనామములను నిత్యము పఠించి కీర్తించువారు స్వర్గమును, గీర్తిని, ధనమును నిస్సంశయముగాఁ బొందుదురు. ఈస్కంధ నామములను నిత్యము పారాయణము చేయువాఁడై హి కాముష్మికసుఖములను బడయుదురు.

— సత్యద్రోపదీపంబాదము —

అని యీతీరున మార్కండేయుండు ధర్మరాజున కనేక బ్రహ్మర్షి వృత్తాంతములను, రాజర్షివర్తనంబులను, బతిప్రతాపాహాత్మ్యంబును, వైవస్వతమను చరిత్రంబును, వివిధధర్మములను, నింద్రద్యుమ్నాపాఖ్యానమును, నాంగిరసుం డగ్నియైనతెఱఁగును, గుమారస్వామియవతారంబును మున్నగుకథలను వాసుదేవాదులు విపులు గూడియున్న సభలోఁ జెప్పుచుండగా, ద్రౌపదియు సత్యభామయు నాశ్రమాభ్యంతరమున నిష్టాగోష్ఠిని సల్పుచుండిరి. అప్పుడు సత్యభామ ద్రౌపదిని నేకాంతస్థలంబునకుఁ బిలిచి యిట్లుని యడిగెను. యాజ్ఞ సేనీ! లోకపాలతుల్యులగు నీకుఁ లేవురును నీకుం బ్రియులై వశ్యులై యేకాలమున నీకు నప్రియంబుఁ దోచునీయక నిన్ను మిక్కిలి యాదరమునఁ జూచుచుండెదరు. ఇట్లు వారు వర్తింపఁగారణమేమి? నేను దెలియకయడుగుచున్నాను. అట్లు

వర్తించుట నీనోముల ప్రభావమో? లేక, వారిని నీవశంపదులఁ గావించు కొనుట కేదైన మంత్రబలము గలిగినదానవో? అదియునుంగాక, మందులమూలమునఁగాని, మూలికాదులమూలమునఁగాని వారి నిట్లు నీవశ్యులఁ గావించికొని యున్నావో? లేక, విద్యులచేతఁగాని జపహోమాదులచేతఁగాని మందులచేతఁగాని వారు నీయభిమతములఁ దీర్చెదరో? తెలియఁజెప్పితి వేని నేనును నట్లు సలిపి నాభర్తను స్వాధీన పఱచికొందును. అనఁగా నాపతిస్తతారత్నంబై నపాంచాలరాజు పుత్రి సత్రాజిత్తుపుత్రికతో నిట్లనియె. సాత్రాజిత్! నీవు నన్నిట్లుడుగఁ దగునే? అష్టకార్యములు దుష్టాంగన లొనర్చునవి గాని లోకా రాధ్యుఁ డగు శ్రీకృష్ణున కిట్లాల్చిన నీ విట్టి ప్రశ్నయడుగుట కాని, యిట్టిసందియము నీకుఁ గల్గుటకాని యుక్తంబు గాదు. నీవు బుద్ధి మంతురాలవై యుండియు నిట్లుడుగుట తగునే? స్త్రీలు మగవారు తమకు వశ్యులై నర్తించునిమిత్త మట్టిమందులను మంత్రములను నోషధులను వాడినచో దానివలన వారికి శరీరోపాధులు గల్గుటయే గాక, యీరహస్యవర్తనమును మగవారు గుర్తించిరేని వారు మగు వలం జూచిన నులుకుదురు. భర్త తనప్రియురాలిని మందులుమ్రాకులు దెలిసినది యని యెఱుఁగుచో సంతట దానిని జూచిన నింట నున్న పామును జూచి వెఱచులాగున, నామగువకు వెఱచును. అట్లు మగు వను జూచిన మగనికి దాల్చి యెక్కడిది? తాలిమి లేనివానికి సుఖ మెక్కడిది? మగఁడు మగువలకు మందులు మ్రాకులచే నెన్నడును వశుఁడు గాఁడు. మీఁదుమిక్కిలి కడిదిరోగములు వానిం జాట్టుకొను ను. కొందఱు స్త్రీలు మగనిం జంపఁగోరి, మూలిక లనువేర విషముఁబెట్టుదురు. స్త్రీ లిచ్చునోషధమును మగలు నాలుకతో నాకినను, బసరులు వారిచర్మమునకుఁబూసికొన్నను, జ్వరములు లోనికి బుచ్చుకొన్నను, జ్వరోదరము, కుష్ఠము, ముదిమిగలవారై నపుంసకులు, సన్నత్తులు, చెవుటులు, గుడ్డులు నగుదురు. పాపపుఁబను లొనర్చు పాపలు మగలం జంపుకొందురు. కావున మగల కెన్నఁటికి మానిని యెట్టియదనునను జెఱుపు దలంపరాదు. సత్యభామా మహాత్ములగు నాభర్తలయెడ నెట్టి నడతతో మెలఁగుదునో చెప్పెద నాలకింపుము. మహాత్ములగు పాండు పుత్రులు నాయెడఁ బ్రీతిమెయి నుండుటకుఁ గారణముల వచించెద.

ఆకర్ణింపుము, లేనిపోనికోరికలను మదిం గోరి తత్సంపాదనమునకుఁ గ్రోధముం బూనను. భర్తలు నావిషయమున మిక్కిలి విశ్వాసమును జూపుచున్నా రని గర్వింపక నియమపూర్వకముగ నన్ని వేళలయందు వారికి సకలోపచారముల నొనర్చుచుండుదు. దుర్మార్గంపుఁజేతల జోలికి బోవుదానను గాను. పరపురుషుఁ డెంతరూపవంతుఁడైనను, ద్రవ్యవంతుఁడైనను, వాడు భగవంతుఁడే యైనను, దేవమానుష గంధర్వులలోనివాఁడైనను, వాని నేఁ గన్నెత్తి చూడ నోప. భర్తల కంటె ముందు భుజింపను. వారియాసనముల నే నాక్రమింపను. వారికి ముందు శయనింపను. వారిలు వదలి యెచట కేనిం బోయియుండి యలసివచ్చినచో వారిమది మెచ్చునట్లు వారికి సకలోపచారంబులఁ గావించు. ఏమఱక వారికి నేన యర్ఘ్యపాద్యానసాదనల నొసంగుదు. వారిసేవలు పరిచారికలచే జేయింపను. పాకాదులయందును, గృహ పాత్ర శోధనమునందును, గృహధాన్యాదులగు నాహారపదార్థముల యోగక్షేమములయందును మిక్కిలి యప్రమత్తనై మెలంగుచు వారికిఁ బ్రియములైన వంటకములఁ జేయించి సాచేతులార వారికిఁ దనివి తీర నిడుదు. వారివర్తనమునకుఁగాని, వా రాడుమాటలకుఁ గాని నే నెన్నఁడు నెదురాడను. దుష్టస్త్రీలసాంగత్యమును జేయను. జాగుసేయక వారి కనుకూలప్రవర్తన గలిగియుండుదు. విలాసవార్తల యప్పుడు తప్ప నకారణంబ నవ్వను. విలాసనమయ మప్పుడును విశేషించి హాస మొనర్చును. తలవాడిట నిలువను. మలమూత్రవిసర్జన మప్పుడు విశేషకాలయాపనమును జేయుచు నొంటిఁ జరింపను. పతు లెట్లాడినను గోప మొక్కింత యేనిఁ బూనను. పతులు కార్యాధ్యము దేశాంతరమునకుఁ పోయిరేని వారు వచ్చునందాక వ్రతినై గంధ మాల్యాద్యలంకరణములచేఁ దనువు నలంకరింపను. వారొల్లనిపదార్థముల నెప్పుడును నేఁ గుడువను. వారు నాసవతులగోష్ఠి నుందురేని యందుల కసూయపడను. పాండవులు మెత్తనిమనస్సుగలవా రని నిరాకరింపను. వారు మహాత్ము లని నే బాగుగ నెఱుంగుదు. వా రలిగి రేని నాగుపాములవలె బసివట్టుదు రని భీతిల్లినచిత్తంబున నణఁగి వారియనుజ్ఞ ననుసరించి తిన్ననిప్రవర్తనంబున మెలఁగుదు. వారిం గాదనిఁ కూర్చుండును. భుజింపను, అలంకార మొనరించుకొనను, శయ

నింపననియుఁ దెలియుము. స్త్రీలకుఁ బతిసేవయే పరమధర్మము. పతులనే దైవముగా భావించి వారు వర్తింతురేని వారికి సద్గతి యరచేతిదై యుండును. అత్త చెప్పినట్లు బిచ్చ మిడుట, బల్యన్న మొసఁగుట, శ్రాద్ధ కార్యములయందు సాయపడుట, దర్శపూర్ణమాసస్థాలీపాకముల నడుపుట, పెద్దలఁ బూజించుట మొదలగు కుటుంబకార్యములఁ బరాకు లేక రేయింబవలు నడుపుచుండుదు. మాయత్త కుంతీదేవికి స్నాన పానాద్యుపచారములందును, నన్నాదుల వడ్డనలలోను నేను బరిచారకులపై భార మిడక స్వయముగ నేన చూచుచుండును. ఆయమకు మాతాడను. ఆయమనెలపు లేక భుజింపను. దుహాలవస్త్ర ధారణము గావింపను. భూషణముల ధరింపను. మఱియు ధర్మనందనుం డింద్రప్రస్థపురమున రాజ్య మేలుచుండ నాతనికి మున్ను ప్రతిదినము నెనిమిదివేల విప్రులును, వేర్వేఱ ముష్పదిదాసులుగల యెనిమిది వేల స్నాతక బ్రహ్మచారులును, బదివేలమంది సన్యాసులును, బంగారు పల్లెములలో^౧ గుడుతురు. వారి యన్నపానీయములు లెస్సగ జరిగినవా ? సేవకులు వంచన లేక వారికి గుడవఁబెట్టిరా ? యని స్వయముగ నేను విచారించుదాన దివ్యాంబరములను నమూల్యాభరణములను దాల్చినలక్షమందిదాసీజనులు పల్లెరంబులఁ జేతఁబూని రేయింబర శృతిఘలకుఁ గుడువఁబెట్టుచుండురు. వారిప్రవర్తనమును వారి నామరూపంబులను జక్కఁగా నెఱింగి లోపముల ననుదినంబును నే వరయుచుండుదు. ధర్మరాజుగజశాలయందు లక్షగజము లుండును. గుఱ్ఱపుశాలను లక్షగుఱ్ఱము లుండును. నిత్యము వానిఖాణంబుల నే నరయుచుండుదు. ఇంతేకాక పాండవులయొక్క యన్యకాంతల భోజన మజ్జనాద్యుపచారకార్యములను లోటు గాక వారిదాసదాసీజనుల విధేయవర్తనముతో నైతము నేన విచారించుచుండుదు. వేయేల ? ధర్మరాజు గోవులను గాయు గోపకులయు సకలసేవకులయు యోగక్షేమముల ననుదినము నేన విచారించుచుండుదు. మాపతుల బొక్కసములయోదాయవ్యయములను విచారించి నిలువరించిన ధనమును లెక్కించి ముల్లెగట్టియుంతు. కుటుంబభారము నంతయు నిట్లు నేను నిర్వహింపఁగా వారు నాపై విశ్వాసమున నేతత్కార్యనిర్వహణమును నాయం దుంచి వారు సుఖులై యుండురు, వారు సుఖులుగ.

నుండుట కేయేసదుపాయములను చేయవలయునో యాయాయుష
 చారములను మెలకువతో నే నొనర్చుటంజేసి వారు నాయందుఁ
 బ్రేముడి గలిగియున్నారు. రే యంతయు లెస్సగ విచారించి
 యొక్కకూర్కు నిదురించి వెండియుఁ బతులకు మున్న నిదుర లేచి
 నిత్యకార్యములయం దప్రమత్తురాలనై యుండును. నాపరిచర్యకు
 మెచ్చి వారు నాయెడఁ బ్రియమును జూపెదరు. ఇంతియకాని వేఱు
 మందుల మ్రాకుల నే నెఱుంగ. ఇది నాసమాచార మని చెప్పఁగా
 సత్యభామ విని యాజ్ఞ నేనిం గొనియాడి నీ విట్టి పతివ్రతవే? నీమన
 స్సెఱుంగక నే నాడిన మాటల పైరించి నన్ను ఊమింపుము. నేను నీకుఁ
 జేలిని. నాతప్పు నీవు మన్నించి దానిని బరిహాసముగా నీవంటివారు
 గొననిచో మ రెవ్వ రంతసైరణ గలిగియుండు రనఁగా సత్యభామకు
 యాజ్ఞ నేని వెండియు నిట్లనియె. చెలీ! వినుము. స్త్రీలకుఁ బతియ వరమ
 దైవంబు. ఆతండు సంతసించెనేని స్త్రీలకుఁ గోరిక లన్నియు నీడేరును.
 సంతానము గల్గును. వివిధభోగములు తమంతట ననుభవయోగ్యము
 లగును. స్వర్గము ప్రాపించును. యశస్సును గల్గును. భర్త యలిగినేని
 వారికి లోకమున నిలువ నీడ యుండదు. నీకుఁ బతి యనురక్తుండయి
 యుండుటకు నుత్తమమార్గమును నుడివెదను. ఆకర్ణింపుము. కష్టముల
 విశేషించి యనుభవించినగాని తుదకు సుఖము చేకూరదు. కావున శ్రీ
 కృష్ణమూర్తి మెచ్చునట్లు సకలోపచారము లాతనికి నీవ చేయుము.
 వాసుదేవుండు నీయంతఃపురము వెలుపలిద్వారము చేరె ననఁగా నీవు
 లేచి నిలుచుండి పరిచారికలను బంపక స్వయముగ ద్వారమును సమీ
 పించి లోనికి మందహాసమునఁ గొనివచ్చి కాళ్లను గడిగి తగినయాస
 నమును నీవ వైచి యందుఁ గూర్చుండఁ బరిచరింపుము. మఱియు నీపతి
 యన్యస్థలములయందుండి యేదియేని కార్యమునిమిత్తముగ దూతిక
 సంపెనేని యాకార్యమును వెంటనే నీవు సమకూర్చి సదుత్తర మొసఁగి
 పంపుము. దానంజేసి యాతండు నీయెడ మిగులఁ బ్రియఁ జూపు. మఱి
 యు సాతండు నీతో సల్లాపము లాడునవసరమున నేదిచెప్పినను నద్దాని
 వివితరకాంతలతోఁ జెప్పుకుము. నీసవతు లెవరేని నీపతి నుల్లసం బాడిన
 చో నీవును దానివలె వర్తింపకుము. ఆతనికిఁ బ్రియము లేని జనులను
 నీయంతఃపురమునఁ జేర్చకుము. పతికి హితులు, బంధువులు, ననురక్తులు

వీరి కెల్ల గుడువఁబెట్టుము. అప్రమాదవై పరపురుషులవృత్తాంతం
 బున మకానమును ధరించి యుండుము. కుమారు లగు ప్రద్యుమ్న
 సాంబాసులతో భాషింపవలదు. దుష్టులఁ జెట్టఁ జేర్పవలదు. పుణ్యాంగ
 నలచెలిసి గోరుము. వారితో సంభాషింపుము. వారినడత లనుసరణీ
 యములు. ఇట్లు వర్తించినచో నీవతి నీమాట జవదాటు నేరఁడు.
 నీ కసురత్తుం డగు. ఇయ్యదియ కులాంగనలకు సుత్తమధర్మంబు ఇహపర
 లోకసాధనంబు. యశస్కరంబు. అని చెప్పఁగా విని యాసాత్రాజితి
 యోపతివ్రతాతిలకమా! నీవలన సత్కుత్తమధర్మమును వింటి. నీకటపి
 నట్లుగ నడతు నని పలికి పాండవపత్నిం బలుతెఱంగులఁ బ్రశంసించె.
 ఆతీరునఁ గృష్ణుం డప్పాండవులయు మహామునులయు సంభాషణంబుల
 నాలకించుచుండి యిక నేఁ బోయి వత్తు నని యందుండిన యెల్ల వారియా
 నతిం గొని వా రంపఁగా ద్వారావతికిఁ బోవ రథారోహణంబు నేసె.
 అప్పుడు సత్య ద్రౌపదిం జూచి యమ్మా, మధుసూదనుం డూరికిఁ బయన
 మయ్యెను. నాకు సెలవిమ్ము. పోయివచ్చెద. అరణ్యావాసమునకు మన
 మునఁ గుండకుము. దేవతాసమాసు లగుపాండవులు సమయము తీరఁ
 గనే శత్రువుల వధించి క్రమము నిజరాజ్యమును గొందురు. అప్పుడు
 నీవును మరల సుఖ మనుభవింతు. మీరరణ్యమునకుఁ దరలఁగా మిమ్ముం
 జూచి పరిహాసంపుఁబల్కులు పల్కినవారును, ముసిముసినవ్వలఁ బోయి
 నవారును నగు ధార్తరాష్ట్రులస్త్రీలు వేగంబ దుఃఖములపా లగుదురు.
 నామాట నమ్ముము. అది యట్లయగు. మీకు హాని యొనర్చినపాపాత్ములు
 వేగంబ యమపురి కతిథులై నరకము లనుభవింతురు. నీపుత్రులు ప్రతి
 వింద్యాదులు ద్వారకయందు నభిమన్యుం గూడి శస్త్రాస్త్రవిద్యలయందుఁ
 బాండిత్యము గడించుచు సుఖులైయున్నారు. సుభద్ర యు రుక్మిణియు
 వారల కన్నపానాదు లగుసౌకర్యముల నమర్చుచుఁ బెంచుచున్నారు.
 మాధవుండు వారలఁ బ్రీతిమెయి జూచుచుండును. బలరాముండు
 మొదలగుయాదవముఖ్యు లెల్లరు వారి నత్యాదరమునఁ జూచుచుం
 దురు. అనుదినమును వారిశారీరకసుఖములను, స్నానాదికార్యములను,
 నన్నపానములను వసుదేవుండు విచారించు. అని ద్రౌపదికి దానిబిడ్డల
 వర్తమానమును వినిపించి సంతసంపఁజేసి “యమ్మా సెల విమ్ము.” అని
 యాపుణ్యవతిని వీడ్కొని భర్తృరథారోహణముం గావించె. లోకా

రాధ్యుఁ డగువాసుదేవుండు వీరిసల్లాపంబుల నెల్ల సర్వజ్ఞుండగుటచే నెఱింగి ముసిముసినగవులు నగుచు యాజ్ఞ నేనిని దగుమంటల నూరార్చి యందఱియనఁజొంది ద్వారావతి కేఁగెను. మార్కండేయుండును బొండ్లపులఁ గథాలహరిం దేల్చి పారిసెలవుఁ బొంది నిజాశ్రమమునకుఁ జనియె నని వైశంపాయనుండు నెప్పఁగా జనమేజయభూపాలుఁడువిని మిక్కిలి యానందభరితుఁడయ్యె.

గ ద్య ము.

ఇది శ్రీమదాంధ్రవచనమహాభారతమునం దారణ్యపర్వంబున నర్జునాగమనము, నర్జునుఁడు యుధిష్ఠిరునితో నివాతకవచకాలకేయవధ ప్రకారం బెఱింగించుటయు, దేవతలవలనఁ దాను బొందిన యస్త్రములఁ జూపుటయు, నారదవచనమున నది చాలించుటయుఁ, బొండ్లపులు గంధ మాదనమునుండి మఱివచ్చుటయు, నాజగరోపాఖ్యానమును, వాసు దేవునిరాకయు, మార్కండేయాగమనము, సరస్వతీతార్క్ష్యసంవాదం బును, వైవస్వతమనుచరిత్రంబును, మార్కండేయుండు యుధిష్ఠిరాను లకు నానావిధధర్మములను బోధించుటయు, నింద్రద్యుమ్నాపాఖ్యా నంబును, దంధుమారచరిత్రమును, బతిస్త్రతాఖ్యానమును, ధర్మ వ్యాధుండు కౌశికునకు ధర్మముల బోధించుటయు, నాంగిరసంబును, గుమారస్వామిజననమును, నాతని చరిత్రమును, సత్యాద్రోపదీసంవా దంబు నన్నది తృతీయాశ్వాసము.

చ తు ర్థా శ్వా స ము

ఈతీరున మార్కండేయుండును వాసుదేవుండును దమతమనెల వుల కేఁగినపదంపడి మాతాత లగుపాండవేయు లేతీరున వనవాసస్థలం బుల సహించి రని జనమేజయుండు వైశంపాయనుని నడుగఁగాఁ దత్ప్ర కారంబు నామునివర్యుం డానృపాలవర్యున కిట్లని విన్నవించెను.

అంతఁ బొండ్లపులు కామ్యకవనవాసమును వదలి యచ్చోకినుండి తఱిలి యునేకనదీనదములను బర్వతరాజములను దాఁటుచుఁ దొల్లించి ధైర్యవనంబు ప్రవేశించి యం దొక్కరమణీయస్థలంబున సరోవరసమి

ఫమునందుఁ బుష్కళాల నిక్కించి యందుఁ గాపుర ముండిరి. అట్లుండు నపుడు తమయొద్ద కేతెంచువిప్ర వరులతపస్సాస్విధ్యాయనిరతికి మెచ్చుచు వారల మిగుల భక్త్యైమె నుపచరించుచుండిరి.

వారిట్లు ద్వైతవనంబున నుండ నొక్కనాఁ డావనమందలి విప్రులలో నొక్కఁడు ద్వైతచనంబునందుండి తఱలి హస్తినాపురంబున కేఁగి ధృతరాష్ట్రునొద్ద కరిగి యాతనిచే సత్కృతుఁడయి యుచితాసనాసీనుండై యుండ నాచీకురా జావిప్రున కిట్లనియె. విప్రోత్తమా! మీరెచ్చటినుండి యెచ్చటిలి కేగుచున్నారు? మీయీశ్రయాణంబుల విశేషంబు లెయ్యవి? ఆనతి డని యడుగ నాభూసురుం డిట్లనియె. రాజేంద్రా! నేను ద్వైత వనంబునుండి యరుదెంచుచున్నాఁడ. అందుఁ బాండురాజపుత్రులు శీతు నకును, వేడిమికిని, బోడుగాలికిని సహింపలేక యతికృశాంగులై యున్న వారు. లోకములను జయింపఁ గలమగ లేవురు గలదయ్యును బాంచాలి యనదవోలె గడు నిడుమలఁ గుడుచుచున్న యది. అనిచెప్పఁగా ధృత రాష్ట్రం డంతయు నాలకించి తనమనంబున వారియిడుమలకుఁ దనయు పేక్షయే కారణ మని తలపోయుచు దుఃఖాకలితహృదయుండై వేడిని ట్టార్పులు వదలుచు సూనముతోఁ గొంతసేపూరకుండి పదంపడి మనస్సు రాయించేసి యాభూసురునితో నిట్లనియె. అయ్యా! నాపుత్రులందఱలో నయ్యజాతశ త్రుండు సత్యధర్త మును సదా పాలించువాఁడు. పరిశుద్ధుఁడు. పెద్దలమార్గమున వర్తించుమహనీయుండు. నాపుత్రులలోఁ బెద్దవాఁడు. ఇంద్రతుల్యుఁడు. మెత్తనిపాస్పునఁ బవ్వళించువాఁడు. వేకువ వీసుల కింపుగా వందిమాగధులు మంగళస్తోత్రముల మేల్కొలుపుచుండఁ దిన్నగా లేచి కాల్యకృత్యముల ధర్తముమెయి నలుపుచుండువాఁడు. అట్టివాఁ డీకాలమున వనవాసము గావించుచుఁ గఠినమైన శిలాప్రదేశములఁ బవ్వళించుచుఁ గ్రూరమేకములయుఁ బక్షులయుఁగూతల మేల్కొంచువాఁడయ్యె. వానితమ్ముండు నాగాయతబలుఁడయ్య నెండవాన గాలుల సహింప లేక కృశించి యడవుల నేలం బవ్వళించుచు దుష్టులగు నాకొడుకులవ ర్తనంబును దలపోయుచుఁ బాంచాలి పడునిడుమల కోర్వ లేక కనలిననాగుబామువోలె రోజుచు రాత్రులు కనుకూర్చి

లేకయే యుండు. సుకుమారుడయిన యర్జునుండును నన్నలఁ దమ్ములును బ్రియాంగన యైన ద్రోవదియుఁ గుడుచుచిడుమలను దలంచి యగ్రజునిసత్యధర్మబద్ధుండై యేమియుఁ జేయనేరక యుండు. యుధిష్ఠిరుమనంబునఁ గ్రోధ ముండదు! అర్జునుం డగ్రజునిచిత్తానుసరణమున వర్తించువాఁడు. భీమపరాక్రముండైన భీమునిమనంబునఁ గ్రోధంబు చల్లారదు. కాని, నిత్యనిరతుండైన ధర్మజనాజ్ఞ నుల్లంఘింప నేర కెట్లొ యిన్ని నాల్లారక యున్న వాఁడు. వాఁడు దివారాత్రంబు లన్న పానంబులు లేక నిద్రమాని నాకొడుకుల ప్రవర్తనంబులం దలంచుచుఁ గోపమును దరికొల్పుచు, నిట్టూర్పులు నిగిడించుచు, నెల్లప్పుడును నాపుత్రులకథోపాయము నేమరక తలపోయుచుఁ గాలము నిరీక్షించు చుండు. ముందు దుర్ద్యుతమప్పుడు యుధిష్ఠిరుం డొంటుపడి దుఃఖితుండైయుండ దుశ్శాసనుం డాడినతులువమాటలు కార్చిచ్చెండినకసపు పోచలవలె వానిమేని దహింపకుండునే? ఇంతియ కాక యిపుడా కోపాగ్ని యరణ్యావాసక్లేశ వాయుప్రేరితమై యుచుమడించి మిక్కిలి జ్వలింపకుండునే? భీమార్జును లిరువురు గూడి నాపుత్రప్రాత్రుల నెల్లర నిర్హాలింపకుదురే? కాలాంతకునియట్టివాఁ డగు భీమునకు నర్జునుండు తోడ్పడిన, వారిరువురును బిడుగులవంటి బాణములను శత్రు సైన్యముపైఁ గురియించి వారిని నిర్హాలింపక కొందఱ నైన మిగిలింతురే? అర్జునుం డీ కాలమున మునుపటివాఁడు కానేరడు. నాకలోకమునకేగి లోక పాలురవలన దివ్యాస్త్రములనార్జించికొని యున్న వాఁడు. ఈదేహముతో నాకంబున కరిగి క్రమము నిటకు రాఁగల్గు టేటిమాట? ఏమి చెప్పుదు? గాండీవము విల్లట! సవ్యసాచి విలుకాఁ డట! దివ్యములస్త్రము లట! ఆట్లుండ నామహనీయుఁ బోర నెదుర్కొను మానవుఁడేపాటివాఁడు? ప్రాణములఁ ద్యజించియైనఁ, దప్పినఁ దప్పుఁ గాక యని తెంపుఁజేసి తేనెతెట్టెయందలితేనె కానించు మధుతస్కరుడయివోలె నాకొడుకు సుమోధనుండు తెలివిమాలి, దుశ్శాసనకర్త సౌబలుల మంతనంబునఁ దెంపుఁజేసి వారితో విరోధ మూనియున్న వాఁడు. మీద రాగలహాని నెఱుంగఁడు. దుర్ద్యుత మాఱి పాండవులరాజ్యమును నాచికొనెను. దాన నింత చేటయ్యె. పోనిండు. ధర్మపుత్రుండును జూడ మాడ నేల వచ్చెను? నేను దుష్టులయిన కొడుకులమితం బన

లంబించితింగాని యానాడు జూడమును వారింపనైతి. దుర్తార్థులదారిఁ బోయి హానిఁ దెచ్చికొంటి. నాకొడుగులను జేటుకాల మాసన్నమైన యది. అయినం గానిమ్ము. ఇప్పుడు నగచి కార్యము లేదు. గతజల నేతుబంధమునఁ బ్రయోజనము లేదు. కానున్నయది కాకమానదు. జీవి శుభాశుభకర్తముల సోనర్పి యాఫలములఁ గుడిచి తీఱవలయును. మంచి నేలను దున్ని సకాలమున విత్తనముఁ జల్లినచో నయ్యది కాల వర్షములచే వృద్ధిఁబ్దు యేపెక్కి పండకుండునా! సర్వమును దైవా ధీనంబు వర్తించును. కర్తఫలములకుఁ బురుషుండు కర్త గానేరడు. కా నున్నయది కాకమానదు. అన్ని వాయుప్రేరితముగాక మం డునా? చూలా బుచితకాలంబునఁ దనంతటఁ బ్రసవించు. తేజకడ రాత్రి నశించును. రేయి యగుతఱిఁ బగలు నశించు. అట్లే సుఖకాలము సమీపించెనేని దుఃఖమును, దుఃఖము సమీపించె నేని సుఖమును నశించు. దుర్యోధనునిదుష్ప్రవర్తనమున నిట్టి యన గ్ధంబు చేసూతె. దుర్తార్థుం డట్లేల వర్తించుండు? పెక్కుపనటల పాలైనపాండుపుత్రు లిఁక నూరకుండురే? ఇంతటితో నైన సుయోధ నుండు వారిపా లొసంగిన వైర మడంగి యందలును సుఖంతురు. వాఁ డట్లొనర్చునే? ఈ కార్యమంతయు నెట్లు కానున్నదో? ఉభయ పార్శ్వములవారికిని సంధి కావించి పాండవులరాజ్యభాగము వారి కొసంగుట సర్వశ్రేయము. సంధి కానున్నచో బొడము ననర్థముల కంత ముండదు. ఇది యథార్థంబు. ఒకఁ డపకృతి యొనర్ప నొరులు బదు నొనర్పనుండురే. కర్తము భిన్నము గాదు; జాతిపోవదు. పెక్కువిధంబులుగా మాటిపోవును కాని నిక్కముగాఁ జేసినకర్తము నకు నాశం బీలోకంబునఁ గలుగదు. ధనంజయుఁ డరణ్యమునుండి దివి కేగి దివ్యాస్త్రము లనేకములు వడసి వచ్చె. చూడుండీ వానిమగఁటిమి! బొందితో దివి కేగిన ధనంజయుండు వెండియు భువి కవతరించె. మానవుఁ డెవ్వఁడేని యట్లు రాగలఁడే. కాలచోదితులై జమునిప్రాలికిఁ బోవ నున్న యీమనకౌరవులం బరిమార్చ నాతఁడు మఱల నేగుఁ దెంచె. విలుకాఁడో యిరుగేలబాణము లేయు నర్థునుండు; ధనువో పేగంబుగల గాండివము. అతనియస్త్రములో దేవతా వరప్రసాదబట్టి ముల్లు. ఈమూటివెలుగు నెవఁ డోర్వగలఁడు? కర్తగతి యేతరున

వర్తింపనున్నదో యనిపలుతెఱంగులఁ జింతించుచుండె. భృతరాషుని యీమనోవేదననంతయు నాలించినశకుని యీవృత్తాంతంబు నంతయును గర్హనకుఁ జెప్పె. అంత వారిరువురును దుర్లయమున దుర్యోధనుపాలికిఁ బోయి యేకతంబునఁ జీకురాజుపరివేదన మంతయును చెల్పిరి. ఈవృత్తాంతంబంతయును సుయోధనుండు విని వగఁ జెందె. అంత రాధేయుండు రాజున కిట్లనియె.

— కర్ణశకునిదుర్యోధను లేకతంబున మాతనంబు చేయుట —

మహీపాలా! శూరులైన పాండుపుత్రుల నిజబుద్ధికౌశలంబున సరణ్యమున వసంపఁజేసితివి. ధర్మజుం డింద్రప్రస్థపురంబున రాజ్య మేలుచుండఁగా నాతనివశగతములై యున్న సకలైశ్వర్యములను నీవశముఁ గావించికొంటివి. విప్రులస్తుతివాక్యములచేతను, సామంతరాజుల పొగడ్తలచేతను నీపరాక్రమము దినదినప్రవృద్ధమాన మగుచు దేవతలలోఁ బ్రభాకరుండుంబోలే రాజులలో నీవు తేటోపంతుండవై వెలయుచున్నావు. ఏకాదశరద్రులమధ్యమందు విరాజిల్లు యమునిమాడ్కియు, వేల్పులచేఁ గొల్వఁబడు పాకశాసనునివగిదిని, నక్షత్రములనడుమఁ బ్రకాశించు చంద్రునివిధంబునను, నీవు భ్రాతృబంధుసంజనఁబర్యతుండవై వెలయుచున్నవాడవు. సకలమహీప్రజలును నిన్నుఁ గొలుచుచుండ సర్వసుఖములను దమ్మునితో ననుభవించుచు సుఖిండులవిభవంబు ననుకరించుచు మహీమండలంబు నేలుము. నీయాజ్ఞ నుల్లంఘించిన పాండవుల నడవులపాలేసితివి. వార లీసమయమున వనవాసులగు విప్రులతోడ ద్వైతవనమున నున్నారని విందు. వారలు రాజ్యమును గోల్పోయి వనగతులై యుండఁగా రాజ్యస్థుండ వగు నీవు సకలసంపదలతో నిపు డాద్వైతవనంబున కేగి రాజ్యలక్ష్మీవిహీను లగువారికి రాజ్యలక్ష్మీని గనుపఱచుచో వెలయు నిన్నుఁ గాంచి వారు దీనపదనులై మధ్యందినమార్తాండునిచాప్పున సంతాపమును బొందుదురు. మహాదైశ్వర్యముతో నీవు వారియెదుట భద్రగజము నెక్కిపోవుచుండ వారికి నీవు నహంషపుత్రుం డగుయూతివిధంబునఁ బొడసూపుదువు. ఆవిధముచు నీశత్రువు లగు పాండవులు సూచి యడలుదురు. దైశ్వర్యంబు గలవాడు మిత్రుల సంతసింపఁజేయవలయు. శత్రువుల

వసింపజేయవలయు. ఇని చెందును దానికి ముఖ్యకర్తవ్యములు. కొండపై నున్నవాడు కొండదిగువ నున్నవారిని జూచువిధమున మహివలయమున నుండునైశ్వర్యము సంతయు ననుభవించుచుండువాడవును మానవుల కెల్లర కందఁగిపడము ననుభవించుచుండువాడవును నగు నీవు దుర్భరదారిద్ర్యము ననుభవించు నీపరమశత్రువులను నొయ్యారంపుజూపులతో జూచుటసంతి భాగ్యమునకన్న వేటొండు మనఃప్రియంబుకలదే. ఇంతటి మనఃప్రియంబును బుత్రులాభము గలిగింప నేరదు. ఇట్టియానందము ధనలాభమునకంటె బాడమదు. ఇవిధమయిన సంతసము రాజ్యలాభమున సంభవించదు. నారచీరలు గట్టి కూర లశనంబుగ నున్నయట్లునుని నీవు సకలసంపత్సమృద్ధిండ్లవై సకలపరివారముతో జూచు భాగ్యమున జనించునుఖమునకంటె నన్యసుఖంబుండునే? దివ్యంబు లగు కట్టుపుట్టంబులతోను, మేటియాభరణములతోను నానాభోగములఁ గుడుచుచున్న నీరాశివాసస్త్రీలను నారచీరలను ధరించి, విగతాభరణమై, పర్ణశాలలయందు వసించుచుండు పాంచాలి సకల కష్టములఁ బడుచు నీయంతఃపురకాంతలవిభవమును జూచి యోర్వలేక కుండుఁగలక! మీవారల సకలైశ్వర్యములఁ జూచి యడలుఁగాక! తనయిప్పటి బ్రదుకును నింపించును గాక! ఆనాడు దానికట్టిన పుట్టంబు సభలో నొలుచుచున్నప్పటి దుఃఖమునకంటె మించిన దుఃఖము దానికి దుస్సహంబై యుండుఁగాక. ఇక్కార్యం బనశ్యంబుకర్తవ్యంబనఁగా శకునియిప్పటి కీవనిని జేయకుండ రా దనియుపపాదించె. వారిరువురియభిప్రాయంబుఁ దెలిసి యాలోచనాపరుండగునుయోధనుం డిట్లనియె. ఇయ్యది నాకభిమతంబు. దీనికి నే సంతసింతుఁ గాని, ఇయ్యది నెఱవేరునా యని యించుక సందియంబు పొడమెడ. అని దీచుండై నుడువుచు సూతపుత్రుని కిట్లనియె. ద్వైతవనమునకు మనలను మాతండ్రి పో నిచ్చువాడు కాడు. అందుఁ బొందుపుత్రు లుండు టాతం దెలుంగు. ఆతండు వారలంగూర్చి వగచినవిధం బంతయు నింతకుమున్న మీరలు నాకెఱింగించి తరి. వాఁల్గు మనకంటె దహిధికు లనియు, బలశాలు రనియు నాతని మతంబు. ఎన్నిమాటలఁ జెప్పినను, సదుపాయములం దేర్చినను నాతండు మీఁదాలోచించు. మన కాజ్ఞ నొసంగడు. పాండవుల కుడుకు బుట్టిం చుటకన్న మన కావనంబున వేటొక కార్య ముండునా! అల జూదంబు

నాఁడు విదురుండు మనల మువ్వర నెట్టిమాటల నాడెనో మఱచితిరే? సర్వము నాలోచించుచో మనయాలోచన కొనసాగనేర దని తోచుచున్న యది. సకలకష్టముల ననుభవించుచు వనవాసముఁ జేయుచున్న నా గర్భశత్రువులగు పాండవులను జూచి సంతసించుటకంటె నాకీరాజ్యలాభము సంతసం బియ్య నేరదు. నారచీరలు గట్టిన పాంచాలినిఁ జూచి సంతసించుభాగ్యమున కన్న నాకు వేఱొండు భాగ్యము గల్గునే? చింతాసముద్రనిమగ్నులయిన పాండవులను నేను నానావిధవిభవములతోఁ గూడి వీక్షింతు నేని నాపుట్టుక సఫలంబయ్యె. నేను ధన్యుండ నయితి నని తలంతు. నాతండ్రి నిందుల కియ్యకొనునట్లొనర్పఁగలయుపాయము నూహింపవలయు. నీవును శకునియు దుశ్శాసనుతో నాలోచించి రేపకడ నాకెఱింగింపుఁడు. భీష్ముండును నిందుల కనుజ్ఞ నొసంగవలయు. వారిరువురు నొప్పిరేని ద్వైతవనయాత్ర తప్పక సాగును. వారి నొప్పించునుపాయంబు మది నూహింపవలయును. అని వచించి వారిని వీడ్కొలిపె. వారును దమతమ యునికిపట్లకుఁ జనిరి. సుయోధనుండా రేయి నెట్లో గడవె. అంత రేపకడఁ గర్ణుండు సుయోధనుపాలి కరుదెంచి శకునిదుశ్శాసనులు వినుచుండ నగు మొగంబుతో నిట్లనియె. రాజేంద్రా! విను మొక్కయుపాయంబూ హించి వచ్చితి. ఆలకింపుము. వచించెద. మనయాలమంద ద్వైతవనంబున నున్న యది. దానిఁ జూచుసాకుఁ జెప్పి రాజును మెప్పించివత్తము. వానికిఁ గ్రూరమృగములవలని వెఱపు లేక రక్షణఁగావించుట నీకుఁ గర్తవ్యంబు. కావున ఘోషయాత్ర సాకుఁ బెట్టి ద్వైతవనంబునకు మన మందఱ మలి విభవముతో నేఁగి పాండవుల నడలించుట లగ్గు. రాజండుల కవశ్యంబు సెలవొసంగు. అనఁగా శకునియు నిదియ నా కుచితముగఁ దోచినది. ఈయుపాయంబు మనయాలోచనంబున కనపాయంబు. అని వారందఱు చప్పటులుగొట్టుచు, నొకరినొకరు మెచ్చుచుఁ దాము వృద్ధరాజుకడ నుండు నపుడు పశువులు ద్వైతవనమున నున్నవని తమతోఁ జెప్పినట్లు సమంగుండ ను గొల్లవానిఁ బఱచి వానిం దోడ్కొని యారాజుపాలికిం బోయి ఘరస్థుర కుశలవార్తల నాదరించుకొని రాజునకుఁ బ్రణమిల్లి యుచితాసనంబులఁ గూర్చుండితి.

❖ కర్ణశకునులు ఘోషమునైతడు ధృతరాష్ట్రనక్షణం గొనుట ❖

అంత యె రేర్పఱచియుండిన సంకేతంబుచోప్పున నాసంగవ్రండు ధృతరాష్ట్రనకు ప్రెక్కె, 'దేవా! గోవులన్నియు నిప్పుడు మనసమీప మున నుండి దై వ్వితననమున యేమంబున నున్నయవి. వానికి రక్ష కాపలయు. ప్రామృగంబులబాధనుండి వానిని గాపాడవలయు. వన మునఁ జక్కగాఁ బనులకుఁ బచ్చిక పట్టెనుండుటండేసి మేపులకు మిక్కిలి నసతిగలిగియున్నది. దీనిని బ్రభువులకు మనవిసేయవచ్చుతి.' అని చెప్పఁగా సూతసూనుండునల పొబలుండును రాజున కట్లనిరి. నృపాలా! ఆయామంద లన్నియు నిపుడు మంచిమేపుపట్టున నుండుటండేసి వానికే గ్రూరమృగోపగ్రహము సంభవింపక తమపుత్తుండు దుర్యోధనునికి వేట కిసుజ్ఞు స'సంగవలయు. ఇతండు ప్రూరమృగంబుల వేటాడి వానివలని బాధ పరుగణంబులకుఁ గలుగనీయకచేయును. ఇంతయ కాక దూడ లను బసులను సేర్పఱచి గుడ్తులఁ బరిశోధించి వానిరక్షించునిమిత్తము పసులకాపరుల నియమించి తగుకట్టుబాట్లను జేయుట యవసరము. అనఁగా నందుల కాంబోక్షయుం డిట్లని వచించె. గోవులనరయుట లెసైన కార్యము. వానినిమిత్తము వేటకుఁ బోయి ప్రూరమృగవధ ముచి తము. కాని పసులకాపరులవార్తలను విని దైవ్వితనమున కీసమయ మునఁ బోవుట నల కాదు. మీచే దుర్హృతమునఁ బరాజితులైన పాండిపుత్తు లిప్పుడు దైవ్వితనమునం దిడుమలఁ గుడుచుచున్న వారు. అచోప్పటికీసమయమున మీరేగుచో నేదైన దొనఁగు పొనఁగు. అందులకు మీరు కాగకులు కాకపోయినను నిందలపా లగుదురు. పాండవులు తపోధనులు సమర్థులు. ధర్మజం డంత క్రోధంబు సాధిం పఁడు. అర్జునుండును గవలును నగ్రజుమార్గానువర్తనులు. భీము డుగ్రుండు. వానియలుక చల్లారదు. ఏదో నెపంబుఁ గల్పించి రణోన్ముఖుండగు. పాంచాలి మీచేఁ బరిభవింపఁబడి యీసున నగ్నికణం బులఁ గ్రక్కుచుండు. దాని తేజం బపారంబు. మీరలో కడు రాగజ్యేషంబులు గలవారలు. వారల కెక్కు సేయ సమకట్టుదురు. వారందుల కలిగి మిమ్ము స్వీయతపోబలంబున నొండె, శస్త్రాస్త్రములచేనొండె నమ యింపఁజూతురు. మీరు మీవెంట వచ్చుబలంబున వారినిఁ దిరస్కరింతురు. అవర్థ మంతట వాటిల్లు. ఫల్గునుం డింతకు మున్న నాకలోకం

బున కేగి దివ్యాస్త్రములను బడసివచ్చియున్నవాఁడు. అతఁ డవి సాధింపక మున్నే ముల్లోకంబులందలి విలుకాండ్ర కెల్ల మేటియై విఖ్యాతఁ గాంచె. ఇక దివ్యాస్త్రములఁ బడసియుండు నన్నహనీయున కిప్పుడు మీ రెంతటివారు? నామాట నాదరించి మీలోఁ గొందఱు వారి కేయపరాధమును గావింపకున్నను మీవెంబడి నేతెంచునైనకులలో నెవఁడైన నేదేనియకృత్య మొనరించును. అందులకు బుద్ధిపూర్వకముగ మీరు కారకులు గాకున్నను, నాయపరాధమునకు మిష్టునే కారణముగా వారు దలంతురు. కావున గోగణపరిశీలనమునకును రక్షగావింప నేర్పాటు లొనర్చుటకును నితరుల నేరినేనిఁ బంపుట మేలు. ఇక్కార్యంబునకు మీరేగుట యొప్పుదని తలంతును. అనఁగా నయ్యాంబి కేయునకు సౌబలుం డిట్లనియె. రాజేంద్రా! మేము వారి కెగ్గొనర్పము. పరమధర్మాత్తుం డగుధర్మపుత్రుండు ధర్మమార్గమున వర్తించు. అనఁడాసభలోఁ బెద్దలు విసుచుండ వనవాసపీక్షను బూనియున్నాఁడు కదా! అతనిసోదరులును నాతనియాజ్ఞల మీఱి నడువరు. కాన ధర్మజుఁడు మాపైఁ గినియఁడు. మేము ఘోషయాత్రకుఁ జని కొన్నాళ్లు వేడుకతో నందు వర్తించి గోగణముల లెస్సగాఁ బరిశీలనగావించి మఱల వచ్చువారము ఇంతియ మావాంఛ. మాపరిజనులలో పొక్కండును వారి కెగ్గొనర్పక కాచియుండుము. వేయేల? మేము వారుండు ప్రదేశములకుఁ బోము. సెల వొసంగు మని వినయవినమ్రుండై వేడఁగా నామాట లాలకించి యువైచిత్రవీర్యం డెట్టకేలకు సెల వొసంగె.

— దుర్యోధనుఁడు ఘోషయాత్ర కేగుట —

అంత దుర్యోధనుండు తండ్రిచే ఘోషయాత్రకు సెలవుగొని యపరిమితానందంబు పొదలఁ బుర మంతయు ఘోషయాత్రఁ జాటించి కల్గి సౌబలదుశ్శాసనులును, దక్కంగలనిసోదరులును వెంట రాఁగా నంతి పురపుఁగాంతలఁ దోడ్కొని తరలెను. మఱియుఁ బౌరజనులు పత్నీ సమేతులయి యాదుర్యోధనుని వెంబడించిరి. అతనివెంట నెనిమిదివేల రథంబులును, గజంబులు ముప్పదివేలును, దొంబదివేలగుఱ్ఱములును, వెక్కువేలకాలరులును, వేటకాం డ్రనేకులును, వందిమాగధులును దరలిరి. అప్పుడు పణిజులు నానావిధవస్తువులు నింపిన శకటములను

హోలుకొని పోయి యాసన్నివేశంబుల నంగళ్లు పఱచిరి. ఆసుయోధనుని ఘోషయాత్రయందు వర్షాకాలమేఘగర్జనంబునబోలె గొప్ప రొద జనించెను. అప్పుడు దుర్యోధనునినై న్యంబులసంఘట్టనంబులఁ బైకెగసిన పరాగంబు రోదనీకుహరంబుఁ గప్పె. పరిజనకోలాహల ధ్వానంబున దెసలు పీటలువాతె. ఆనాడు ప్రయాణము చెందుకోసుల దూరము నడచెను. అంత నొక్కవిడిప్రదేశమున విడిదలఁ గావించి మటునాడు తరలి కతిపయదినప్రయాణంబుల ద్వైతవనంబును రారాజు సమీపించె. అప్పుడావనంబున నొక్కచో శిబిరంబు గావించుకొని యందుండ పేర్వోలు భృశులు దనవెంటరాఁగారి, గ్రేవులను, గోవులను, గోడెలను, గొప్పవృషభములను, దళకములను నానావృష్ణములు గల వానిని బ్రత్యేకప్రత్యేకములుగ నేర్పఱచి యన్నింటికి గుర్తులఁ గావించి వానివానికిఁ దగుగోపాలుర రక్షణములకు నియమించి వారి వారికిఁ దగుపారితోషికముల నొసంగి గారవించుచు, గొల్లలవర్తనము లను బరికించుచు, వారియాటవికగానంబుల మెచ్చుచు, గొడుకుల తోను, జైవికాంక్షతోను, విలసిజనులతోను వలసినంత పాలు పెనుగు వెన్న నేతు లారగించుచుఁ గోరినవిహారముల నానందించుచుఁ గ్రూరమృగంబుల పధించునిమిత్త మాఘేటంబునకై వేటకాండ్రఁ జెప్పి వేటాడి యనేకమృగముల మాంసంబులను శిబిరమునకు బోయ లచేఁ గావళ్ల నింపి పంపుచు, నవ్వనంబునఁ దేనెటీగల యుంకారనాదం బులవిని యానందించుచు, నెమిళ్ల క్రేంకారంబుల నాలించుచు, నానా విధతరులతాగుల్లాదుల సమఘటియకంబున కలరుచు, వనమధ్యగతసరో వరనిర్మలశీతజలములన్నియుండి వీచు తెమ్మరల కుల్లాసవంతుఁ డగుచు, రారాజాయరణ్యంబున విహారము సల్పుచు ద్వైతవనమధ్యగతముఖ్య సరోవరతీరమున విడిసె. ఆసరోవరమున కివ్వలిగట్టున ధర్మజుండు విప్ర బృందపరివేష్టితుండై ద్రౌపదీహితుండై యప్పుడు సద్యస్కం బను రాజర్షియజ్ఞము గావింప దీక్షితుండై యుండె. అప్పుడు సుయోధనుం డాసరోవరతీరమునఁ దమకు విడిదలల నేర్పఱచునిమిత్తము పరిచార కుల నియోగింపఁగా వారు సాధనంబులతో విడిదల గావించుటకు ముత్తించిరి. అప్పు డాసరోవరరక్షకు లగు గంధర్వభటులు వారి కడ్డముసొచ్చి, యీకొలనిసమీపమున విడిదల లేరికిఁ గావించుటకు

మాయొడయం డిష్టపడెడు. కావున నీచోటువదలి పొండని కొందఱు గంధర్వభటు లాగర్వాంధ్రభటుల నడ్డగించి యిట్లనిరి. ఓ భటులారా ! మీ రెవరిమానతిమెయి నీప్రదేశములఁ జొచ్చితిరి ? మీ రిచ్చోటికి రావలదు. ఇచ్చోటఁ జిత్రనేమిం డను గంధర్వరాజు విలాసాస్థంబు విలాసినిజనంబులతో నిచ్చోట విడిసియున్నవాడు. తొలఁగిచఁగఁ డనఁగా వారలచ్చటనుండి చని కురురాజుమ్రొల నీవృత్తాంతంబంతయు నెఱింగించిరి. అప్పుడామదాంధ్రుం డంతఁ బోక, యుద్ధనిపుణులగు తమపై నెగులలోఁ గొందఱఁ జీరి యాసరోవరతీరమునుండి యాగంధర్వులఁ దఱుముఁ డని నెలవొసంగె. అంత వారాతని మాజ్ఞను పఠించి సరోవరతీరమున కేగి యాగంధర్వభటులతో నిట్లనిరి. అయ్యలారా ! మీరెవ్వరు ? ఇచ్చోట నుండకుడు. మహాబలపరాక్రమశాలి యగు దుర్యోధనమహారా జంగనాసహితుండై యీవనమున విహారార్థమై యేతెంచియున్నవాడు. వానియాజ్ఞ యైనది. తఱులుడు. ఇది మారాజుపంపు. అనఁగా వారామాటలకుఁ బకపక నగుచు నాభటుల కిట్లనిరి. మీరాజు తనకును నెదుటివారికిని గల యంతరమును నెఱుంగఁడు. మమ్ము వేల్పులను భృత్యుల నదలించునట్లదలించుచున్నాడు. మూఁసులగు మీరు యమాగారమున కతిథులు గాఁగోరెదరు. యుక్తము నెఱింగినవారు గారు. లేనిచో నవివేకియగు మీరాజానతిఁ గొని యెదిరి బలపారుషంబుల నెఱుంగక యిట్లువలుకుదురే ? పోనిండు. ఇప్పుటికి మిమ్ము మన్నించెదము. మీరాజుశిబిరంబునకైనను, లేక, యావలి తీరంబున ధర్మజువిడిదలకైనను జనుండు. మిమ్ముఁ గాపాడెదము. లేదా మామాట విన కిం దుండుదు రేని మియసువులు మివి కా పనఁగా వారందులకు వెఱచి యయ్యాంబి కేయపుత్రుపాలికిం జని వానితో గంధర్వులమాటలఁ దేటతెల్లంబుగా మనవిచేసిరి. అంత సుయోధనుండు తోకత్రొక్కినపన్నగంబుచాడ్పున జలరేగి యాగంధర్వు లేపాటివారు? వారా నా కనుజ్ఞ నొసంగువారు ? ఆ గర్వితులను, వేగమ శిక్షింపుడు. వారల నాదరింపరాదు. పాకశాసనుండు వారికిఁ బాపటయై వచ్చినను వారిని గెలిచి శిక్షింతును. పై న్యములను సిద్ధపఱపుడు. అని రోషపూరితరక్తనయనుండై గొప్పయెలుంగెత్తి యార్వ పారాజురాజుపై నెగులగు భటులు వివిధాయుధపాణులై దెసలు మీటలు

వాఱ నార్పుచుఁ బెడబొబ్బలిడుచు భుజాస్ఫులనంబులఁ జేయుచు, వీర హంకారనాదంబులఁ గావించుచు గంధర్వులున్నవలని కేగిరి.

— కౌరవులకు గంధర్వులకును యుద్ధము —

అంత గంధర్వుభటులు తెగువకుఁ జూతక పారిని విన్ననిమాట లతో నెంతఁ దేల్చినను వా రుద్ధతులై వైబడుటయు నాగంధర్వుభటులు చిత్రసేనునికడ కేఁగి యాచర్యవృత్తాంతంబును విన్నవించిరి. అంతఁ జిత్రసే నుండు రారాజుభటులయుద్ధాత్మిని విని వారల లెస్సగ మర్దింపుఁ డని నెల వొసంగె. అంత నాగంధర్వుభటులు నానాయుధముల ధరించి యొక్క పెట్టున దుర్యోధనునై న్యముపైఁ బడుటయు, వారు చిందఱునందఱులై పాటిరి. దాని సంతయు దూరమున నుండి చూచుచున్న రాధేయుండు రారాజు మెచ్చుపడయునిమిత్రము విలాసముతో గంధర్వులయుద్ధతి కెను కేఁగి తనయస్త్రబాణువము మెఱయ పారిపై నంపవాన గురియించి మెక్కంఢ్ర వధించె. ఈతీరున గంధర్వులు కొందఱు కర్ణునిచే వధింపఁ బడఁగా, నెఱవారు కోపఘూర్ణితతామ్రాత్ములై వేసవేలుగ రణభూమి కేతెంచి యెటుసూచిన గంధర్వుమయమై యొక్క పెట్టున నందఱును గర్ణుం దాఁకిరి. అప్పుడు దుర్యోధనసోదరులు కర్ణునకుం బొసటయై రాఁగా యుద్ధ మతిశయించె. గంధర్వులనేకులు మడిసిరి. కౌరవులపై న్యమున నార్పులు పెడబొబ్బ లెసంగె. ఆయార్పులను విని చిత్రసేనుండు భీకరమూర్తియై యంగనామధ్యంబుననుండి చెంగున నెగిరి కవచధారియై, యాయుధ ములఁ బూని కౌరవపై న్యంబుఁ జొచ్చి నానావిధచిత్రగతుల యుద్ధము సలిపి, మాయాస్త్రప్రయోగము గావించి కౌరవసేనలను మోహితులఁ జేయఁగాఁ బడుగురుపదుగురు గంధర్వులొక్కొక్క కౌరవపై నెకునిఁ జాట్టి కొనినట్లు కానరాఁగా నీచిత్రయుద్ధమునకు దుర్యోధనునిపై నెకులు వెఱచుచు ప్రాణభీతిఁ బాటిరి. కర్ణుం డొక్కరుండు చలంపక రణాంగణం బున నిలిచి యుద్ధము గావించుచుండ దుర్యోధనసోదరులు పాటిన పై న్యమున కుత్సాహంబుఁ గల్పించి మరల్చు చుండిరి. అంత గంధర్వులు వేసవే లొక్కువ్వుడి రాధేయుం జాట్టుముట్టి యనేకాయుధము లతని పైఁ బ్రయోగించి కొందఱ తాతనితేరికాడిని, గొందఱు ధ్వజమును, గొందఱు గొడుగును, గొందఱు తేరినొగను, గొందఱు అశ్వములను,

గొందఱు రథావరణమును, గొందఱు సారథిని జిందఱువందఱు సేయ రాధేయుండు విరభుండై వికర్ణరథ మెక్కి యుద్ధరంగమున నిలువలేక తొలగించనియె, అంతటఁ గౌరవసైనికు లందఱును వికావికలై పాటిరి. అపుడు దుర్యోధనుండు వైవైవచ్చుగంధర్వునై నికుల సంపవాన ముం పఁగాఁ జిత్త సేనుం డందులకుఁ బెల్లు గినిసి గంధర్వులఁ బురికొల్పుకొని, యొక్క పెట్టునఁ గర్ణునిపై బడినతీరునఁ బడి వాని విరభుం జేసె. అంతఁ జిత్త సేనుండు దయఁ దాల్చి సుయోధనుం జంపక పెడతెక్కలు విడిచి కట్లుగట్టి, వశపఱచుకొనియె. ఇట్లు సుయోధనుండు వట్టువడఁగాఁ బెఱ గంధర్వులు వానిసోదరు లగు దుశ్శాసన వినిశతీవింగూసువించాడు లగు కౌరవులను వారిభార్యలనుం బట్టి బంధించిరి.

—౧౭ కరునైనికులు ధర్మరాజునొద్ద కేరి కారవుల చెఱఁదొలగింపఁ బ్రార్థించుట—

ఆతీరున నాగంధర్వులు సోదరసహితుండై నదుర్యోధనునిఁ జెఱ గొనిపోవుచుండ నంతకుమున్ను వారితోఁ బోరి పాటిన కౌరవులు ధర్మరాజుపాలి కేరి దుర్యోధనుపా శ్లోతయు విన్నవించుచు, నోదయా మయా ! కామణ్యనిధి ! ధార్మికుఁడా ! దుర్యోధనాది కురుకుమారు లందఱును గంధర్వులతో యుద్ధమునకుఁ జొచ్చి వారిచేఁ బరాజితులై బంధింపఁబడి యల్లదే గంధమాదనప్రాంతముల కేగుచున్నారు. వారందఱును వారికాంతలతోఁ బట్టువడి గంధర్వవశులై కొంపఁబడుచున్న వారు. కరుణించి నీతమ్ములఁ బంపి వారిం జెఱ వడలొపవే ! ధర్మాత్ము డను కీర్తివడసి ధర్మరాజునామధేయుముతో వెలయుచుండు నీ విష్ణుడు వారి నాయాపదనుండి తప్పించి సార్థకనాముండవు కమ్ము. కరుణింపు మని దీనాననములతో మొఱ లిడుచుండ నుగ్రుం డగు భీమసేనుం డగ్రజున కిట్లనియె. రథగజతురగపదాతులం గూర్చికొని యొనర్ప వలసినపని గంధర్వు లొనర్చి పుణ్యమునఁ బోయిరి. మనకుఁ గర్ణంబు సులభమయ్యెను. పాటును నెంతమాత్రము లేక గెలుపు మన కబ్బెను. మనభాగ్యముచే మనకుఁ బ్రియంబు సేయుపురుషుం డయత్ను మున లభించె. కష్టములఁ బడుచు నరుల గెలువ లేక నవయుచుండువారిశత్రువుల నోర్పుటకు దైవంబు లాఁతివారల నియ మించు నని తొల్లి విని యుంటిని. మనతపోబలంబుచే నయ్యది మనకుఁ బ్రత్యక్షగోచరంబయ్యె. దుర్ద్యోతమాడి, మనభుజబలపరాక్రమాద్వితం

బైన రాజ్యంబు మోసపుచ్చి యాచికోన్నకష్టాత్తుని మదమణిగించుటకు
మన మాటోచించుచుండగా, నీ వనవాసనమయమున నిడుమలఁ బడు
చుండు మనల నగుబాట్లోనర్చుట కేలేంచిన యీదురాత్తుని దురాలో
చనం బిట్లు వ్యత్యస్తస్థల మిచ్చునే? ఆమోసగాఁడు తా నొకటిఁ దలచ
వైవము వేటొకటి తలంచె. మన మెట్టిసాహసంబునకు నుంకింపక
యన్నింటికి వైవముమీఁద భారము వైచి యిడుమలఁ గుడుచుచున్న
ప్పుడును నీ యధర్మపగుండు చేయనిదుష్కార్యములు, తలవనిదురాలో
చనములు నుండునే? వాని ననునర్తించువారు పైత మినుముతోఁగూడిన
యగ్నికి సమైటవెట్టులువోలె నీనాఁడు గదా యిడుమలఁ గుడుచుచున్నా
రని చెప్పుచుండ భీమసేనునకు ధర్మపరుం డైన ధర్మరా జిట్లనియె. సోదరా!
పరుషభాషణంబుల కిది యదను కాదు. కౌరవులు భీతిపాలై యిప్పుడు
మనల శరణిరి. కావున వారినిఁ బొడిచి నిష్ఠురోక్తులాడ నిది తరుణము
కాదు. జ్ఞాతులకుఁ గొన్నినిమిత్తములచేఁ దమలోఁ బగ గల్గుటయు నభి
ప్రాయభేదములును సహజము. అద్దానఁ గులధర్మము నశింపజేయఁ
దగునా? అస్మ్యు తెవ్వరేనిఁ గులహాని యగుకర్జములఁ గావించురేని
జ్ఞాతులు తమలోని పగ నణచి కులము నుద్ధరించుట మనుమార్గ మని
పెద్దలు వచింతురు. సుయోధసుండును క్లేశములతో నుండు మనల
నపహసించి యుల్లాసముతో నానందింప నేలేంచినది విక్రవంబు. కాని
మన మిప్పుడు పూర్వప్రేరమును బాటింపరాదు. మన మనాదరణతో
నుండుమేని కురుస్త్రీలవమానమునకుఁ బాలగుదురు. బహుకాలము
నుండి వన్నె కెక్కిన కురుస్త్రీల గౌరవము నశించు. ధార్తరాష్ట్రుల వనితల
యవమానమును మన మిప్పుడు సహించితి మేని వారితో నేకకులమున
జనించిన మనకు నాయవమానంబు తప్ప నేరదు. ఆలోచింపుము. నామా
టకు మాతాడకుము. నీవును నర్జుననకులసహదేవులును రథముల నారో
హించి యింద్రసేనాదు లగుభృత్యులు మీకుఁదోడు రా గంధర్వుల
వెన్నంటి ధృతరాష్ట్రుకోడండ్రును జేఱ వదలింపుడు. ఇది ధర్మపు.
ఎవ్వండేని క్షత్రియుని శరణువేడినచో వానిని రక్షించుట క్షత్రధర్మము.
క్షత్రియుండు శరణన్నశత్రువు నైనఁ గాపాడవలయు. అరులచేఁ జిక్కి
తప్పించుకొననేరక యిగిలించుచున్నదుర్యోధనుని మన మిప్పుడు కాంతా

జనంబుతోఁ జెఱ వదలింతుమేని, యాయశస్సున కింతింత యని విలువ యుండునే? అంతియ కాక యాదుర్తదుం డెట్లులైన దన్ను మనము విడి పింతు మనితలపోయుచుండు. నిన్నింత ప్రార్థింపక నేనుపోయి గంధర్వుల జెఱసుండి వారి నిప్పుడ వదలింతుఁగాని, యజ్ఞదీక్షితుండైనై యుంటఁజేసి యాకార్యంబున కనర్హుండ. కావునఁ బూనికతో మీరు వారికి విమోచ నంబుఁ గావింపుడు. అప్పటికిని గంధర్వులపై ముస్తుండుగఁ బ్రతాపముఁ జూపకుడు. నీలివచనముల వారలం దెల్పుడు. సామమునఁ గర్ణమొడఁ గూడ దేని వెంటనే శౌర్యమంతయుఁ జూపకుడు. అప్పటికిని వారువిధే యులు కారేని సమరంబు నలిపి, తెగువకుఁ జొచ్చి మీయోసినంత పెనఁ కువకుఁ గడగి గంధర్వులనోర్చి మనవారిఁ జెఱ వదలింపుడు. ఇది నాకభి మతకార్యంబు. అన్యులతోఁ బగఁ గూరెనేని మనము నూటయేగురము. మనలోమనకు నైరము గలిగినపుడు వారు నూర్వరు, మన మేవుర మని భావింపుడు. ఈభావము నెల్లప్పు డూని వర్తింపుడు. నేను మీకుఁ జెప్పవలసిన దంతయుఁ జెప్పితి. ఎట్లులైన నాయభిమతం పీడేర్చి నాయ జ్ఞమును ఫలవంతముగ నొనర్పుడు. అని ధర్మవాక్యముల ధర్మజుండు వలుక నర్జునుం డన్నకుఁ జేతులు మోడ్చి నీయాడినవలుకుల నెరవేర్తు. తొలుత గంధర్వులను సామవాక్యములచే నివారింతు. అందులకు వారియ్యకొన రేని పరాక్రమముఁ జూపి యాకసంబున నెగిరిపోవుచున్న వారిని నేలకు దిగిచి వారికి నెత్తుట నుర్వికిఁ దర్పణ మొనరింతు మనఁగా నందులకు భీమసేనుండును గవలును వల్లె యనిరి. శరణాగతులైన కురునై న్యమువారు కొంత నెమ్మదిపడిరి.

— అర్జునుండు మున్నగు పాండవులు చిత్రసేనాదిగంధర్వులతోఁ బోరాడుట —

అంత యుధిష్ఠిరునియాజ్ఞఁ గొని భీమాంజ్ఞులును గవలును గనక కవచములఁ దొడిగి నానావిధాయుధములం బూని, వేగవంతంబు లగు రథ్యంబులం బూన్చినతేరుల నెక్కి కురునై న్యమునందు సంతోష కోలాహలములు మీఱఁగా గంధర్వులపై నెత్తిరి. లోకపాలురవంటి పాండవులు తమ్ము వెనువెంటనంటి వచ్చుటం దెలిసి గంధర్వులు పలాయ మానులు గాక నిలిచిరి. అంత నర్జునుండు వారిం జేరి ధర్మజుమాట లంఘించి సాంత్వనవచనంబుల వారి మరల్పఁ బూని వారితో నిట్ల

నియె. గంధర్వలారా! వినుడు. మాయన్న యుధిష్ఠిరుండు మీతో నిట్లాడు మనియె. మీరు చెఱఁగొని పోవుచున్న యీసుయోధనుండు మానివరుండు. నీరు జెఱవిడిచివుచ్చుడు. అనఁగా వారజ్ఞుమాట లకు వానిమొగంబున నగుచు నిట్లనిరి. అయ్యా! మాకు దేవరాజు నాజ్ఞ యిట్టిని. అతఁడు మాప్రభువు. ఆమాటల మేము నిరాకరింపము. ఆత్మశాసనమున వర్తించువారము. అనఁగా నర్జునుండు వారికి మఱియు నిట్లనియె. స్త్రీలఁ జెఱఁగొనిపోవుట గంధర్వరాజునకుఁ దగదు. నా మాట వినుడు. యుధిష్ఠిరునాజ్ఞ సుల్లంఘింపకుండు. దుర్యోధనాదులకు భార్యాసహితులఁగఁ జెఱవిడిపింపుడు. ఇంతదూర మెందుల కంటి రేని వినుడు. ధర్మజుండు మొదట యుద్ధమునకుఁ గడఁగకుఁ డనిమాకు విధించె. సాంస్యవనంబుల మీరు ధర్మజుమాట లాలకింపఁరేని నా బెట్టిదంపుబాణములఁ బ్రయోగించి మిమ్ము వశంబులఁ గావించు నని చెప్పఁగా వారు సామమునకు లోఁగువారు కాకపోయిరి. అంత సూర కుండరా దని యర్జునుండు తెంపునేసి బాణప్రయోగముల కారంభించుడు. గంధర్వలును బ్రతివరంబుల వానిఁ దాఁకిరి. అంత సుభయ వైద్యములకుఁ జోరు ఘోరమయ్యె. అనేకసహస్రసంఖ్యాకు లగు నాగంధర్వులు పాండవుల సలుపురి రథంబులఁ జుట్టుముట్టి తొల్లి కళ్ళదుర్యోధనరథంబుల నెట్ల చుట్టికొనిరో యట్లు గావించిరి. కాని వీరట్టివారు కారు. వారి నోర్చినట్లు వీరి నోర్చుట వారికిఁ గష్టమయ్యె. అంత గంధర్వులు దుర్యోధనాదులఁ గొని యాకసంబున కెగురఁ జూచిరి. అంత వారి నెగిరి పోనీయక యర్జునుం డంపవంజరంబొనర్చె. కావున వారు వంజరంబునఁ జిక్కిన పులుఁగులవంటివారైరి. అంత గంధర్వు లొక్కుమ్మడి బాండవుల సలుపురను గదాశక్తిముసల పరిఘాతసాధనములఁ గొట్టి నారంభించిరి. వాని నన్నింటి నర్జునుండు తమ వైబడనీయక నడుమన విఱుచు దొడంగె. ఆసమయమున సవ్యసాచి బాణములతాఁకుడుచే గంధర్వులు కొందఱు తెగిన కాళ్లును, విఱిగిన చేతులును, దినుకలైన మోకాళ్లును, దుత్తుమురులైన వెన్నెముకలును, వీడిన తలలును, బగిలిన ఫాలంబులును, జిరుమఁబడిన ఘ్రాణంబులును, లొత్తపోయిన నేత్రంబులును, జీలిన వీచులును గలిగినవారైరి. మఱియుఁ జిత్రనేచుం డంతటఁబోక యర్జునునిపై ననేకకాస్త్రంబుల

నేయుటయు సవ్యసాచి వాని నన్నింటిని మాజస్త్రములచే గొట్టె. అంత గంధర్వాజు మాయ గావించి యాకసంబునఁ గానరాక పాండవులపై శరవర్షములఁ గురియింప నర్జునుండు శబ్దవేధిబాణంబులఁ బ్రయోగించి శత్రువు సన్నిహితుం జేయ వాఁడు గదఁ బూని యర్జునునిపై కుఱికిన నయ్యతిరథుండు వాఁడిబాణంబు లేసి యాగదను దుసుకలుగాఁ గొట్టె. అంతఁ జిత్రరథుండు డొల్లవోయి యర్జునునితో నిట్లనియె. ఓ నాచెలికాఁడా! వినుము. నేను జిత్రరథుండఁ నీయనుంగుఁడెలికాఁడను. నాపై నీవేయఁబూనియుండు నస్త్రము సుపసంహరింపుము. అనఁగా నర్జునుండు విన్నవోయి యాయస్త్రం బుపసంహరించె. అంత భీమనకులసహదేవులు యుద్ధముఁ జాలించిరి. అటఁ జిత్రనేనుండును సవ్యసాచియుఁ గుశలప్రశ్నముల నడపిరి. పిదప సవ్యసాచి చిత్రనేనుం జూచి 'గంధర్వపతీ! నీ వేల దుర్యోధనాదులఁ బట్టితి? నీపూనికికిఁ గతంజేమి?' అని యడుగఁ జిత్రనేనుం డిట్లనియె. 'అయ్యా! చెలికాఁడా, సాంతముగ వచించెద. వినుము. ఈసుయోధుండు పోతరించి రాజ్యస్థుండై సకలభోగముల ననుభవించుచున్నను, వనవాసక్లేశములఁ గుడుచుచున్న మిమ్మును, బరమపతివ్రత యగు ద్రౌపదినిఁ బరిభవింప నుద్దేశించి ఘోషయాత్ర నెసమునఁ గర్ణశకునులదర్శనంబున నీదైవ్యత వనంబున కేతెంచుటకు దేవేంద్రుం డెఱింగి వీనిచేయుతులువతనంబును సాగ నీయక వీని సభార్యాపుత్రమిత్రమాత్యంబుగ దివంబునకుఁ జెఱఁ గొని రా నన్నంపె. మఱియు వీనిం దెచ్చునపుడు నా కొక వేళ మీతోఁ బోరాటము కలిగె నేని మిమ్మును వదలిరమ్మనియింద్రుండు నా కానతిచ్చె. నీవు నాకు నెచ్చెలివి. మీఁదుమిక్కిలి శిష్యుండవు. నేనింద్రునానతి నిద్దురాత్మఁ జెఱఁగొని పోవుచున్నవాఁడ. వీని నింద్రులొకమునకుఁ గొనిపోవుదు నని చెప్పగా వాని కర్జునుం డిట్లనియె. వీడు నిక్కువముగ దురాత్ముండె కాని, నావిన్నపం బొక్కటి కలదు. వినుము. వీడు మాకుఁ బితృవ్యపుత్రుం డగుట భ్రాత యగు. వీనిఁజెఱ విడిపించుటకు ధర్మజుండు నా కానతిచ్చె. నాకు నిష్ఠుండైతి వేని వీని విడిచిపుచ్చుము. మనమందఱ మాధర్మాత్ముండ కేగి యతండు నెప్పినట్లు చేయుద మనినఁ జిత్రనేనుం డందుల కొడంబడి యర్జునునితో నిట్లనియె. ఈదురాత్ముండు విడిచిపుచ్చ నర్హుండు కాఁడు. వీని దురుద్యోగ

మును నిష్కపటిమైన ధర్మజుం డెఱుంగఁడు. ఎఱింగెనేని వీనిఁ గరుణించఁడు. అయినను నున నుండు మామహనీయునికడ కేగి యంతయు నెఱింగింత మని యొప్పుకొనెను.

❖ చిత్ర సేనుండు ధర్మపుత్రునొద్దకు నచ్చి గుర్యోధవానుల విడిపించుట ❖

అంతఁ జిత్ర సేనుం డభయనాదలతోడ ధర్మరాజునొద్ద కేతెంచి నడచినవృత్తాంతంబునంతయు నయ్యజాతశత్రువున కెఱింగింప నాతండు చిత్ర సేనువనము నంతయు విని గంధర్వపతితో నిట్లనియె. గంధర్వ పతి! మాభాగ్యవశంబున వీనిని మీరు చంపఁజేరి. మాకులమునకు దొసఁ గాపాదిల్ల దయ్యె. మాకు మీరు పరమోపకారులరు. మిమ్ముఁ జూడ నా కెంతయు సంతసమయ్యె. మీయిష్టానంబుల నెఱవేర్చు. వీని బంధవిమోక్షణంబుఁ జేయుఁడు. ఇయ్యది మాకోర్కి. నావేడికోలు నంగీకరింపుఁడు. అని సవినయముగ సంభాషించఁగా నాగంధర్వపతి యయ్యజాతశత్రుం గొనియాడి, దుర్యోధనుని సవరివారంబుగా బంధ విముక్తుఁ గావించి, తా నప్పరోగణనేవితలు డై ధర్మరాజును మఱి బడసి నాకంబున కరిగె. అంత నీవృత్తాంతం బంతయు సవిస్తరం బుగా నాకాధిపతికిఁ జిత్ర సేనుండు విన్నవించి ధర్మజుపరమకారుణి కత్వము గొనియాడె. అంత దేవరా జాయుద్ధమున న్నుండినగంధర్వులపై నమృతవృష్టిఁ గురియఁగా వా రెల్లరు నిద్రలేచినవారువోలే లేచి గంధర్వులతోఁ గలసికొరి. అట ద్వైతవనమునందుఁ బాండవులు ధార్మరాష్ట్రులఁ జెఱవిడిపించి, కౌరవమంత్రులు దమ్ముచుతింప వాని నాల కింపుచు, యజ్ఞశాలామధ్యమున నగ్నులఁబోలఁ దేజోమూర్తులై ప్రకాశించుచుండిరి. అపుడు ధర్మాత్ముండు దుర్యోధనుని జేరం బిలిచి ప్రణయ పూర్వకంబుగా నిట్లనియె. అన్నా! ఎన్నడు నితఁమీఁద నిట్టిసాహస కార్యములఁ జేయకుము. ఓభరతవంశజుడా! సాహసకార్యకర్త లెన్నడును సుఖులు గారు. ఇటులయ్యెనే యని మనంబున వెఱవొంద కుము. భ్రాతలను నంతఃపుర స్త్రీలను సకలపరివారమును దోడ్కొని పురమునకుఁ బొమ్మని యూటఁదెచ్చె. అంత దుర్యోధనుండు చావుఁ దప్పి కన్ను లొట్టవోయినచందంబున వగతో ధర్మరాజు మున్నగు పాండవులచే ననుజ్ఞాతుం డై యుధిష్ఠిరునకు మ్రొక్కి స్రీదావిదీర్య మాణహృదయుండై మిగిడి చనియె. అంత ద్వైతవనవాసు లగు

విప్ర! లందఱును ధర్మరాజు ధార్మికత్వముఁ గొనియాడిరి. అర్జునుని విక్రమముం బొగడిరి. అట్లు శూరులైనతమ్ములు దన్నుఁ గొలుచుచుండ దేవతలమధ్య నుండు దేవేంద్రుంబోలె ధర్మజుండు ద్వైతపనమునఁ బ్రతిజ్ఞాతసంవత్సరములు గడచుదాఁక విహరించుచుండె.

అట నీవృత్తాంతంబు నంతయు విని జనమేజయుండు వైశంపాయనున కిట్లనియె. మునిప్రసాద! గంధర్వులచే బంధుఁడై మహాసీయులును శూరులు నగు పాండవుల కరుణ పెంపున బంధచ్యుతిఁ బొందిన దుర్యోధనుండు పదంపడి లజ్జావిహీనుఁడై యెట్లు తనపురము నుంచె? ఆతండు సదా పౌరుషమునఁ బాండవులకన్నఁ దాను మిన్న యనియు, నౌదార్యమునఁ దన కీడు వారు గా రనియు నాత్మస్తుతిపరాయణుఁడై వర్తిలుచు వారి నెల్లప్పుడు నవమానించుచుండు. ఆలజ్జ లేనిరాజు పిన్నటివృత్తాంతంబుల నవిస్తరముగ వివరింపు మని యడుగఁగా వైశంపాయనుం డిట్లని చెప్పుచోడంగె.

— దుర్యోధనుండు కర్ణసితోఁ దనభంగబాటుఁ జెప్పకొనుట —

దుర్యోధనుం డాప్రకారము ధర్మజుచే ననుజ్ఞాతుం డై యవమానమును సహింప లేక తలవాంచి మఱలి రథగజతురగపదాదివర్గ సహితమైన న్యంబు గొలుచుచుండ హస్తినపురమార్గముం బట్టి యేగుచుండఁగా నొక్కరమణీయస్థలంబున జలాశయంబు గల ప్రదేశంబున మార్గంబున విడిసి, తగుచోట్ల నేనల విడియ నియమించి యేకాంతమున దుఃఖాకలితమనస్కుఁడై యారాత్రి నిదురపోక తనయవమానమును దలంచితలంచి పొగులుచు నేమియుం దోచక వేదురుగొన్న వానివలె నుండె. ఆసమయమునఁ గర్ణుండు దుర్యోధనుం గలసికొని యిట్లనియె. రాజరాజా! నీపరాక్రమము నే నేమందును? గంధర్వులఁ బాఱుద్రోలి నిజపరిజనములను రక్షించుకొని పురమునకు మఱలి వచ్చుచున్నవాడవే. నాకుఁ బూర్వపుణ్యముచే నిపుడు నీతోడికూడిక గలిగె. ఆగంధర్వులప్రతాప మెట్టిదో చూచితే? నీవు చూచుచుండఁ గనే వారిచే నేను విరఘుండనై వారిబాణంబులవారి ఖోర్వలేక వికర్ణ రథ మెక్కి వారు వెన్నంటి తఱుమఁగా బ్రాణావశిష్టుండనై యెచ్చటినో తలఁదాచుకొని యుంటి. యుద్ధరంగమునందు మీర లాగంధర్వులవారిం బడక వారి నెట్లోడింపఁగలిగితిరి? ఇది యెంతయు నద్భు

తంబు. నీవంటిహూరుడు దక్క వేటొక్క డాప్రతాపశాలు రగు
గంధర్వుల నోడింపఁగలుగుదురే! అని ప్రశంసావాక్యముల నుతింపఁగా
సుయోధనుండు డగ్గుల్లికపడి, కంట నీగు గాఱు గట్టనితో నిట్లనియె.
సూతనందనా! నీవేమియు నెఱుంగవుకాఁబోలు. నేన గంధర్వుల నోడిం
చితి నని తలంచితీ. నీవెఱుంగక న న్నిప్రశంసావాక్యములఁ దేల్పు
చున్నావు. ఈనీమాటలకు నాకసూయ లేదు. నిక్కమైనవృత్తాంతంబు
నంతయు నాలకింపుము. నీ వాగంధర్వులబారిం దప్పించుకొని పాటి
పోఁగా నేను వారితోఁ గొంతతడవు పరాక్రమముం జూపి యుద్ధము
చేసి వారిశరపరంపరల కోర్వలేనున్నను ధైర్యము దెచ్చుకొని పెనఁగు
చున్నప్పుడు పోరు ఘోరాకృతిం దాల్చె. ఉభయనై న్యములయందును
పెక్కండ్లు మడిసిరి. అంతట గంధర్వులు మాయాయుద్ధమును జేయఁ
దొడంగిరి. అంత మేము వారిదెబ్బల కోర్వ లేక భృత్యామాత్యస్త్రీజన
సమేతంబుగా వారిచేఁ బట్టుపడితిమి. మమ్ము నందఱు వారు బంధించి
యాకాశమాన్దమునందుఁ గొనిపోవుచుండిరి. మాకుఁగాని, వారిబారి
సుండి తప్పుకొన్న మననై నికులలో నెసరికేగాని వేటుశరణము కానఁ
బడదయ్యె. అంతఁ జేయునది తోచక మనయమాత్యులలోఁ గొందఱు
మనస్ఫుటిగఱుల ధర్మపుత్రునకు మనవిచేసిరి. అంత నామరమకృపాభండు
తమ్ములఁ బ్రోత్సహించి వారి కుచితవాక్యములఁజెప్పి యెవ్విధముననైనను
మమ్మును గంధర్వులయొద్దనుండి విడిపింపఁబంజె. అంత నప్పొండవులు
మైమరువులు దొడిగి నానావిధానుధపాణులై మ మ్మెత్తికొని పాలు
చున్న గంధర్వుల నిలువరించి తోలుత సామవచనంబుల మమ్ము వదలుఁ
డని యెంతేనిఁ జెప్పియు గంధర్వులు వారిమాటల సరకుఁగొనక పోసు
ద్యక్తులు కాఁగా సర్యసాచి యింక వారు దండసాధ్యుల కా నూహించి
పెనఁకుపకుఁ దొడంగి శరజాలంబుల భూనభోంతరాళంబుల నొక్కపంజ
రంబుకా నేర్పఱచి యాగంధర్వు లెటువైపునను బాటుటకు వీలు
లేకుండఁజేసె. అంత గంధర్వులు ఘోరముగా వారిపైఁ బడి యుద్ధము
నకుఁ దొడంగిరి. మమ్ము వారెత్తుకొని యుష్పరంబున కగిరిపోవుటకు వీలు
లేక శరజాలంబు నిరోధముగా నేర్పడెను. అప్పుడు గాండీని వారిపైఁ
బుంఖానుపుంఖములుగా బాణము లేసి వారిని దివ్యాస్త్రములఁ బ్రయో

గించి దుర్బలులఁగావించె రాధేయా! వానియసదృశమైన భనుర్విద్యా
 ప్రభావమును నేనేమని చెప్పుదు? ఎటుచూచినను వానితూపులు పరువని
 స్థలముండదు. అట్లు యుద్ధము కొంతసేపటికిఁ గొనసాగఁగా గంధర్వు
 నాయకుండగుచిత్ర సేనుడు తనకు నాకంబున నడ్డుచునితోఁ గలిగిన చెలి
 మినిదెలుపుచు నడ్డునునిసమక్షమునఁ దా నిలిచి నవ్వుచు వానిని గౌఁగి
 లించుకొనుటయు సంతట వా రెల్లరు కుశలప్రశ్నంబులఁ గొంత నడిపి
 సమాధానపడిరి. పిమ్మట ధనంజయుండు చిత్ర సేనుం బ్రశంసించి మావా
 రగు నీథార్తరాష్ట్రుల నేల బంధించికొనిపోవుచున్నవాడవు? ఇట్లో
 నర్పుటకుఁ గారణం బెద్ది? మేము జీవించియుండఁగా మావారగు వీరిని
 మీ రెట్లు కొనిపోఁగలరు? అని సకలనృత్తాంతంబును సాంత్యపరచ
 నంబులఁ దేటతెల్ల మగునట్లు చెప్పు మనఁగా జిత్ర సేనుం డడ్డుచునితోఁ
 నిట్లనియె. కాంతేయా! ఈపాపాత్ముండు దుర్బంత్రమున మీఁగు జెట్టఁ
 దలంచి ఘోషయాత్ర నెసంబున మీకు హాని చేసిమీరిడుమలు గుడుచు
 చుండ మిమ్మును బరిహసింప భృత్యామాత్యపనితాజనంబులతో నీర్వృత
 వనంబున విడియుట దేవేంద్రుం డెఱింగి వీని సకలసైన్యంబుతో బంధించి
 తోడితెమ్మని దేవేంద్రుం డాజ్ఞ నేయఁగా నిట్లానర్పితి నని మనదురువోర్తి
 గము నంతయుఁ దెలియం బలికి మమ్ము నందఱును బంధనములతో ధర్మజు
 పాలికిం గొనిపోయిరి. రాధేయా! నే నేమందును? అట్టిచీనస్థితో
 వారిముందట నిలుచుటకు నా కెంతమాత్రము మనసు గొల్ప దయ్యె.
 ఏమి చేయుదు? బద్ధుడనై శత్రువులమ్రోల నిలబడవలసివచ్చె. వారు
 నన్ను విడిపింపవలసినవారైరి. ఇంతటిపరిభవమును సహించుచు ధర్మజు
 మ్రోల నే నప్పుడుంటిని. మనరహస్యము లన్నియుఁ బొండవులకుఁ దెలి
 యుట, స్త్రీలతోడఁ జెజఁబట్టఁబడి వారిసమ్ముఖమునఁ బొరుషశూన్యం
 డనై పగతురచేఁజిక్కుట, పుట్టిననాటంగోలె నాచేనిరాకృతుండై నధర్మజు
 నొద్దకు నన్నుఁగట్లతోఁగొనిపోవుట, యాతనిదయకుఁ బాత్రుడనైన
 నాకు నతనియాజ్ఞ చే బంధవిమోచనము గల్గుట మహ్మాతండు బ్రదికిం
 చుట, యివియన్నియు నామనస్సును దహించుచున్నవి. ఏమి చేయవచ్చు?
 స్వయంకృతాపరాధమునఁగల్గినయవమానమును నైరింప టతన్న గంధర్వు
 లతో యుద్ధమునందు వారిచే హతుడనై యుంట మేలు కాదే?

ఈపరిభవము దుస్సహము. నేను వారిచే యుద్ధమున వధింపఁబడియుండు నేని లోకమున నుయోధసుండు గంధర్వులతోఁ బోరాడి రణరంగమున మడిసె ననుకీర్తి నలుదెసల వ్యాపించు. పరలోకమునందు రణనిహతులకుఁ గల్గును త్తమస్థానం బబ్బు. ఇప్పుడు రెంటికిని జెసినరేవఁడ నైతి. కాఁగలసి కాక మానదు కాని, ప్రస్తుతము నాతలఃపోయుచుండు భానముచు విసుము. ఇంతటిపరిభవము కలిగినదిరప హస్తినపట్టణ ప్రవేశము నా కిష్టపడదు. మీ రందఱును దుశ్శూరును ముం దిడికొని ససైస్యులై పురమునకుఁ బొండు. నే నీస్థలమునఁ బ్రాయోపవేశము గావించి యసువులఁ దొఱంగెద. ఇన్నినాళ్లు నాశత్రువులను దలయే త్తనీయక చేయుచుంటి. మిత్రులకుఁ బరమానందమును గొల్పుచుంటి. నావంటిపరాక్రమశాలి భూలోకమున లేఁ డనుభూతి గంటి. అట్టి వాఁడ నగు నే నీనాఁ డింతపరిభవాస్పదుఁడనై పేరోలగమునఁ బురము నెట్లు ప్రవేశింతు? రంజైన నాతండ్రితో నే నేవృత్తాంతంబు చెప్పుదు? కురువృద్ధు లగుభీష్మబాహ్లికసీమదత్తాగ్రానిలతో నే నేరంతోషనార్త విన్న వింతు? ఆచార్యు లగుద్రోణకృపలతోను, నాచార్యపుత్రుఁ డగునశ్వత్థా వఃతోను నే నేమాటలాడుదు? విగ్రహసంజయాదిసూతపుత్రు లిక సన్నాదరింతురే? పురమునందలి విప్రులకు శ్రేణిముఖ్యులకు నాతల నెట్లుసూచుదు? శత్రువు సదా పరిభవించుచు వారికి మేలుబుట్టినై యున్న నేనీకాలమునస్వయంకృతాపరాధమునఁ బరిభవింపఁబడితి. దీనిని నేను సహింప లేను. అత్తిదోషమున ప్రప్టుండ నైతి. అదృష్టవశమున నకలై శ్వర్యముల బడసినను దుర్వినితుఁడనై వర్తించి యార్జించిన మానధనము నీనాఁ టికిఁ గోల్పోయితి. నా కింతదురభిమానము తగునే? బుద్ధిముసించిపేరాస తోడుర్ధ్వారస ర్తసుండనై యయ్యయో! చెడితిఁజెడితి. ఇకఁ నాకు బ్రదుకునం దాస కలుగునే? ఈదేహమునం దిఁక నసువులతో నుండ రాదు. శరీరపరిత్యాగము దప్ప వేటొం దుపాయము లేదు. గంధర్వులబాటి నుండి నన్ను విడుదలఁగావించునపుడు గుంతిపుత్రులెంతయే నవమానమున నన్ను వీక్షించిరి. అప్పటిచూడ్కి యక్కటా! పగతురకును పలవడు. మానియగుపురుషుండు శత్రువులకుఁ బరిహాసాస్పదుండై మనియుండుట లగ్గో! ఇనీ! ఈబ్రదుకేల? అని తనబ్రదుకునకు రోయుచుఁ దమ్ముండగు

దుశ్శాసరుని విలిచి యిట్లనియె. తమ్ముడా! నామాట వినుము. నీవు సేనతోఁ దఱలిపోయి హస్తీపురప్రవేశంబు గావించి, రాజ్యమునఁ జట్టా భిషిక్తుండవై, యీకర్ణశకురు లమాత్యులుగా రాజ్యమేలుము. ఇంద్రుఁడు నాక రాజ్య మనుభవించునట్టిక మహిరాజ్యమును సర్వసంపదలతోఁ నీర యనుభవింపుము. బ్రాతలను బంధుసమూహములను బోషింపుము. విప్రు లయొక నప్రమత్తుండవై వర్తిల్లుము. బంధువులకు మిత్రులకు నీవే ప్రాప్తవు. వైకుంఠుండు దేవతలను రక్షించినట్లు సర్వదా జ్ఞాతులఁ బూజింపుము. భక్తి యుతుండవై గురువుల భజింపుము. మిత్రులకు మోదమును శత్రువు లకు భేదమునొడఁగూర్చుచుండుము. హస్తీపురమునకేగుము అని యతనిఁ గొంగిలించుకొని సెలవీయఁగా దుశ్శాసరుండు చింతతోఁ గన్నీరుమున్నీ రై కాటనేచ్చుచు, డగ్గుత్తికపడి యన్నకుఁ జేతులు మోడ్చి యిట్లనియె. రాజరాజా! ఇటు లనవలదు. నాకుఁ బ్రసన్నుండ నగుము. ప్రస్తుతము నీయాజ్ఞను నెఱవేర్చుటకు నాకొప్పదు. భూమ్యాకాశములు బీటలు వాతీనను, భానుండు లేజస్సును గోల్పోయినను, జంద్రుండు వెచ్చ నైనను, హుతాశనుండు చల్ల పడినను, వాయువునకు వెగగతి దఱిగి నను, హిమవంతుండు పాదు కదలి పాతీనను, సాగరజలంబు లింఁనను, నీవు లేనియీపుడమిరాజ్యము నా కేల? దయఁ జూడుము. అనుగ్రహింపు మని రోదనము చేయుచు నన్నపాదములపైఁ బడి లేచుకు న్నంత సుయోధనుండును దుఃఖితుం డయ్యె. వా రిరువురు నట్లు దుఃఖి తులై యుండఁ గర్ణుండు గాంధారిపుత్రుం డగు దుర్యోధనున కిట్లనియె. మీ రిరువురును బామరులువోలె నిట్లు శోకించెద రేల? శోకింప శోకింప శోకము దలుగదు. అది మఱిత వృద్ధియగును. ధీరులు శోకింపరు. విపత్తునందు ధైర్యముఁ బూనుట లగ్గు. మీయిప్పుడేభేదము శత్రువులకు మోదావహము. గంధర్వులు మనలను బంధింప గర్భశత్రువు లగుపాండవులు మనలను విడిపించిరే యనుదానిని గొప్పగా భావింపరాదు. వగ కది కారణము గాదు. వారు రాజరాజగు నీ కాపదపాడ ముగా నిన్ను నీభృత్యులువోలె విడిపించి వారిధర్మమును నెఱవేర్చిరి. కాని వేఱొండు కాదు. అది భృత్యకృత్యము. దేశము నేలుప్రభువు నకు నాదేశవాసు లగుజనులును నారాజపోషితు లగునై నికులును

కాలానుగుణముగఁ బ్రియ మొనర్చుచుండవలయును. పాండవులు నీ వేలు రాజ్యమున సుఖ మున్నవారు. నీ కాపద పాడమఁగా నీదేశవాసులైనవారు తమకర్తవ్యము నొనర్పిరి. ఇంతియ కాని యన్యంబులేదు. వారు పకరించిరి. వారు కరుణించి బద్ధుడైన నిన్ను వదలించి రనుకొనుట మిక్కిలి హేయము. ఇది తగునే? ఇది పరిభవమే? వారు భృత్యులై రాజపోషితులైనవారువోలె స్వకర్తవ్యమును నిర్వహించిరి. అవమానము వచ్చెనని సహింపక ప్రాయోపవేశమును జేసెద ననుచున్నావు. ఇదియుఁదగనికార్యము. ఈ ప్రయత్నమును నీసామంతరాజులు విందురేని నీవు పిటికిపంద వని నిన్ను ననాదరణతోఁ జూతురు గాని, నిన్నుఁ గొలువ వత్తురే? పాండవు లనుభవించుచుండిన సర్వరత్న రాసులను, సకలైశ్వర్య యుతమైన మహారాజ్యమును నీవు నాచికొనినప్పుడు వారు ప్రాయోపవేశమును జేసిరే? వారే నీ కాదర్శప్రాయులు కారే? ఇట్టివెట్టియాలోచనలను మాని ధైర్యమూని కర్తవ్యమును యోజింపుము. లేమ్ము. బాగునేయకుము. దిగులొందియున్న తష్టులకు ధైర్యముఁ జెప్పుము. ఈనామాట లాలింపక నీవట్టినపట్టును వదలవైతివేని నేనును బురంబు నకుఁ బోనొల్ల. నీపాదసేవఁ జేయుచు నీవెంట నింద వసించియుండెద. నీ వసువులఁ గోల్పోయినవెంటనే నేనును వసువులఁ దొఱంగుదు. నీవులేని యీలోకమున నేనుండ నోపనని యెంత యూరడించినను సుయోధనుం డూరడిల్లఁడయ్యె.

అంత సౌబలుండు సుయోధనుం జేరి యిట్లనియె. రాజరాజా! కర్ణుఁ డాడిన దంతయు మిక్కిలి యొప్పును. నేను నానేర్పున సాధించి నీకొసంగిన ధర్మజునైశ్వర్యము నంతయు విడనాడి ప్రాణపరిత్యాగం జేల చేయనున్నావు? ఇంత బుద్ధిమాంస్యంబు నీకుఁ దగునే? బుద్ధిమంతులను పెద్దలను విశేషించి సేవింపనికతంబున నిట్టివెడమార్గంబులు దోచు చుండు. కాలపరివర్తనమునఁ బురుషునకు ఖేదమోదంబులు సంప్రాప్తించు చుండు. వాని నోర్వనిమచుజొం డాపమునఁ గాల్పఁబడని పచ్చికుండ వోలె వేవేగ నశించు. నలిగియున్నను, అతిమృదుస్వభావుని, సామర్థ్య హీనుని, జిడకారిని, ననవహితుని, గడునాసక్తిం జేసి విషయలోలుండ యునవానిని సేవకులు నేరవారు. పాండవులు నీకు సత్కార మొనరిం

చిరి. నీసుశోకంబు పూని, వారియుపకృతి మఱవకుము. మోదమునొంది, పాండవులను సత్కరింపవలసిన యీతరుణంబున నీవేల శోకంబు పూనె దవు. ఇది శోకము పూనుటకు సమయము కాదు ఈవర్తన మంతయు వివరితముగ నున్నది. ప్రసన్నుడవు కమ్ము. ధృతిఁ బూనుము, పాండవుల సత్కారము నాత్మయందుఁ దలపోయుము. వారిరాజ్యము వారికొసంగుము. కీర్తిధర్మములను సంపాదించుము. ఈపని యొనర్చిన, వారియొడఁ గృతఘ్నుడవు కావు. పాండవులతోఁ జెలిమి చేయుము. వారిరాజ్యమునవారిని సుప్రతిష్ఠితులఁ జేయుము. అట్లయిన నీవు సుఖమునొందు దవు. అని నీతిని బోధించె.

అంత దుర్యోధనుడు తనపాదములపైఁబడి లేవకుండిన దుశ్శాసనుని రెండుచేతులతో లేవ నెత్తి, కౌగిలించి, మూర్ఛము నాఘ్రాణించి, కొంతనేపూరకుండి, వ్యసనం బతిశయింప జీవితమునందు రోసి లజ్జచేఁ జెదరిన మనస్సుతో నిట్లనియె. నాకు ధర్మమునందుఁగాని, ధనమునందుఁగాని, సుఖమునందుఁగాని, యైశ్వర్యమునందుఁగాని, యాజ్ఞాభోగాదులయందుఁగాని వాంఛలేదు. మీ రెవ్వరును నాయత్నమునకు మాతాడకుడు. నానిశ్చయం బియ్యది. మీ రెల్లరును హస్తినాపురమున కేఁగుడు. గురువులకు నామారుగాఁ బూజలఁ జెప్పుడు. అని చెప్పఁగా వారిట్లనిరి. మహారాజా! నీగతియ మాకును గాఁగలదు. నిన్ను వదలి మేము నగరమునకుఁ బోనొల్ల మనిరి. ఆతీరున సోదరులు, నమాత్యులు, భృత్యులు, మిత్రులు, చుట్టలు మున్నగువా రెన్ని చెప్పినను దనపట్టినపట్టును వదలక సుయోధనుండు దర్భలఁ బఱచి కుశములు వల్కములు ధరించి పరమనిష్ఠతో నాసీనుండై మానముంబూని యింద్రియములను విషయంబులందుఁ జొఱ నీయక యేకాగ్రమనస్సుతో నియమవ్రతపరాయణుండై యుండె.

— ప్రాయోఃవిష్టడైన దుర్యోధనునిఁ గృత్యపాతాళమునకుఁ గొనిపోవుట —

అంతఁ బూర్వము దేవతలచే నోటునడి పాతాళమున వసించు చున్నదానవులు దుర్యోధనుని యీమనోనిశ్చయము నెఱింగి యాతం డిట్లు ప్రాయోపవేశంబునఁ బ్రాణపరిత్యాగంబునకుఁ బూనియుండుట నాలోచించి యాదుర్యోధనుని దమయొద్దకుఁ గొనితేటను, మిన్న వానియాలోచనము కొనసాగనీయక వానికి బుద్ధులు గఱపుట

కుసు యత్నించిరి. తన్నిమిత్తమై వా రగ్నిని బ్రజ్యలంపజేసి యందు
వైతానసంభవకర్తను జేయఁబూని బృహస్పత్యుశనస్సులచే బ్రోక్త
ములగు మంత్రముల నధగ్వేదప్రోక్తములయినవాని నభిమంత్రించి
నియతప్రతులైన యధ్వర్యులసాహాయ్యమునఁ బాలతో హోమము
గావించి, యేకాగ్రచిత్తములతో మంత్రరాజములను జపించిరి. అంత
నాకర్తఫలముగా నాయగ్నికుండంబునుండి కృత్య యను శక్తి యొ
క్కతె యావులించుచు వెలువడి యాదానవులయెదుట నిలువఁబడి నే
నేమిచేయుదాన నని వారి నడుగఁగా వారు భూతలంబునఁ బ్రాయోప
విష్టుండై యున్న దుర్యోధనుని మాయొద్ద కీపాతాళంబునకుఁ గొనిరమ్ము.
అని చెప్పఁగా నాకృత్య యట్ల చేయుటయు, నాపాతాళలోకమునం
దలి దానవులు వానితో నారాత్రి యంతయు ముచ్చటలు నలిపి వాని
కిట్లనిరి. సుయోధనా! వినుము. నీవు గూరులగుసామంతరాజులచే
నేమితుండవు. భరతకులశిఖామణివి. అట్టి నీవు క్షత్రధర్మమును వీడి
తాపసవృత్తియగు ప్రాయోపవేశము నేల చేసెదవు? ఇది తగవు కానే
రదు. దీనిచే నాత్మహత్య తప్ప వేటొకఫలమును బొంద లేవు. ఆత్మ
హత్య చేసికొనువాడు నిందితుఁడై యథోగతింజెందు. కావున నీవుభయ
లోకములకుం జెడుదువు. ఘోరకర్మములచే గార్యములు విపరీతము
లగును. పాపములు సంభవించును. మొదలునకు హాని యగు.
నీవంటిమేధావుల కీకార్యము లొప్పునే? ఈయాలోచనంజేసి ధర్మము
నశించును; అర్థము హాని జెందును; సుఖ మడుగంటును; కీర్తి పలాయిత
మగును; ప్రతాపము చల్లనడుగు. దీన నీశత్రువు లానందింతురు.
కావున నిప్పటియత్ను మవశ్యంబు త్యాజ్యంబు. యథార్థముగ నీకల
రూపు నీ వెఱుంగవు. మేము చెప్పెదము. ఆలకింపుము. పూర్వము
మేము శంభు నారాధించి యాతనివరప్రభావంబున వజ్రసమానమును,
శస్త్రాస్త్రాభేద్యమును నగు పూర్వకాయమును, లోకమాతం గూర్చి
ఘోరతపం బొనర్చి యాదేవీప్రసాదంబునఁ బుష్పమయమును రూప
వతులగు స్త్రీలకు మనోహరంబునగు నభరణమును గల నీ
దేహమును మేము సృజించితిమి. ఆకారణంబున నీదుమూర్తి దివ్యము.
నీవు సాధారణమనుజుండవు కావు. మఱియు నీకు నియుక్తకార్య
మునఁ దోడుగ మామాయంశములందు భగదత్తుఁడు మున్నగు మహి

పతులు త్రమక్షత్రియులై జన్మించియున్నారు. వారియస్త్రవేదిత్వము, బాహుబలంబు నీ వెటుంగనివి కావు. వారు కాసున్నఘోర రణమున నీకుఁ దోడ్పడి నీశత్రువుల వధింతురు. నీకు భయశోకములకుఁ దరుణము కాదు. ఇంతియ కాక భీష్మద్రోణకృపాదులగు మధ్యస్థజనులను దానవుల మగు మేమూ వేళించుటంజేసి విధిప్రేరేతులై, మోహపరవశతనొంది ప్రల్లదంబు లాడుచుఁ గృపావిహీనులై, తండ్రులు బిడ్డలు తోఁబుట్టువులు జ్ఞాతులు బంధువులు గురువులు శిష్యులు బాలురు వృద్ధులని తలపోయక తెంపున నీశత్రువులతోఁ బోరాడుదురు. పాండవు లేవురును దేవతలయంశమునఁ బుట్టినరాజులు. తమకుఁ దోడ్పడఁగా నీపక్షపురాజులతో నవశ్యము పెనఁగుదురు. ఇంతియకాక దిశినుతులైనదానవులనేకులు త్రమక్షత్రజాతులైనవారు వివిధాయుధపాణులై నానాశస్త్రాస్త్రప్రయోగోపసంహారముల నేర్చినవారు తోడరగల యీఘోరయుద్ధమున నీకు సాయపడెదరు. శూరాగ్రణియగు నర్జునుని నెట్లు పోర నిర్జించుటని నీకుఁ బెనుభీతి యుష్పతిల్లియున్నది. వానిఁ జంపుట కుపాయము మే మూహించియున్నాము. ఆకిలపుము. శ్రీకృష్ణునిచే జంపఁబడిన నరకాసురునియంశము కర్ణుని నావహించియున్నయది. ఆకారణంబునఁ గర్ణార్జునులకుఁ బోరు ఘోరమై వర్తిల్లునపుడు కర్ణుం డవశ్యము వాసుదేవార్జునుల నిర్జించు. అంత సవ్యసాచి యోడఁగలఁడు, నీకుఁ గర్ణుం డవశ్యము గెలుపు నీయఁగలఁడు. ఈరహస్యము నెఱింగి దేవేంద్రుండు సవ్యసాచిరక్షణార్థముగఁ గర్ణుని కవచకుండలములను విప్రవేషముఁ దాల్చి యపహరింపఁగలఁడు. కవచకుండలపరిత్యాగముచేఁ గర్ణు పరాక్రమము కొంత తఱుగఁగలడు. అయినను, వానికి బ్రతిగా, మాయంశములం దర్జునునితోఁ బోరి యతనిని వధింపఁజాలిన మహాసత్త్వులగు ననేకసహస్రసంఖ్యాకులయిన దానవులు సంశయము లనువారు జనించి యున్నారు. వారిచే దప్పక యర్జునుండు వధింపఁబడును. వెఱవకుము. ఇది దైవయోగము. అర్జునవధానంతరము నీవు నిష్క్రంతుక మగు రాజ్యమును ముఖివై యేలఁగలవు. దుఃఖమునకుఁ జోటియ్యకుము. దుఃఖము చేటు దెచ్చు. దేవతలకుఁ బాండవులు గతిగా నున్నారు. నీవు దానవులగుమాకు గతివి. నీ వీస్త్రామోహవేశమున శరీరత్యాగ

ముం జేయుదు వేని భూలోకమున మాకు బలము క్షీణించు. కావున
 వేఱుగ నాలోచింపక మాబుద్ధిఁ గైకొను మని వాని గాఢముగ దానవు
 లెల్లఁ గొఁగిలించి యూరడిల్లునట్లొనర్చి ప్రియములు పలికి యింక
 భూలోకమునకుఁ బొమ్మనిరి. అంత వానింబాలాశమునకుఁ గొనివచ్చిన
 కృత్య మఱల వానిఁ బదిలముగ వాడు పరుండి యున్న దర్భశయనము
 పైకి సుఖ మెనఁగఁ జేర్చి, వానిగుణగుణములఁ గొనియాడి యాతని
 వీడ్కొని యదృశ్యయయ్యె. కృత్య యదృశ్యకాఁగానే దుర్యోధనుం
 డాపాటంతయు స్వప్నముగా భావించి కన్ఱుడును సంశ్చక్తులును
 నర్జునుని వధింతు రని నిశ్చయించుకొనె. సంశ్చక్తు లనువారు రజస్తమో
 గుణప్రథాను లగుదానవులు. వీ రెల్లప్పు డర్జునుని వధోపాయ చింతనము
 నందే యుండిరి. భీష్మప్రోణకృపాదు లగుమధ్యస్థులును రాక్షసావేశ
 పరులై పాండవులయెడ నంతఁగాఁ బ్రీతి జూపరైరి. దుర్యోధనుండు
 తనకు దానవసమాగమము గలిగినవృత్తాంతంబు నేరికిం దెలిసినవాడు
 కాడు. దర్భలపైఁ బ్రాయోపవేశ ముండిన దుర్యోధనునిఁ గన్ఱుడు
 సమీపించిచేతులు మోడ్చి నగుమొగంబుతో 'ఓకురుసంశమణీ, ఇంక
 నైన నేల యీయాలోచనమును జాలింపవు. బ్రదికియుందువేని శత్రు
 వులను సంహరింతువు. చచ్చిన నేమి నేయఁగలవు? బ్రదికియుందువేని
 భద్రములను బడయఁగలవు. చచ్చినవాని నెట్లు శుభములు చెందును?
 ఏల యిట్లున్నావు? ఇయ్యది భయశోకమరణములకు దేనికిని దరుణము
 గా దని మందలించియు రాజరాజు తననిశ్చయము విడువకుండుట
 యెఱింగి యంతట రాధేయుం డాగాంధారేయుం గొఁగిలించి వెండియు
 నిట్లనియె. రాజేంద్ర! లే లేమ్ము. నీ కీమొఱకుఁబట్టెచ్చటండి దాపరించె
 నని శౌర్యమున శత్రువులగం డడంచినహుండు వగునీ వీనమయమునఁ
 జావు నేల గోరుచున్నావు? నీ కర్జునునివలని భీతి యతిశయించి యుండు
 నేని, యిదే చూడుము, వాని నేబోరునందు వధించెద నని ప్రతిజ్ఞ
 సలుపుచున్నాను. పాండవులు వనవాసమును, నజ్ఞాతవాసమును బూర్తి
 చేసి నీమీఁదికి రణోస్తుభు లగుదురేని నేనాయుధముఁ బూని వారి
 నోడించి నీకు వారిని వశపర్తులం జేయుదు. ఇది నిక్కువంబు నామాట
 నమ్ముము.

— ౧౭ దుర్యోధనుడు ప్రాయోపవేశము మాని హస్తినాపురమును బ్రవేశించుట —

అని కర్ణుండు రాజరాజును బ్రార్థింప దుర్యోధనుండు కొంతసేపటికిఁ దనవారివేడికోలును, బాతాళవాసు లగుదానవులమాటలను బర్యాలోచించి ప్రాయోపవేశము మాని లేచి మంచితే రెక్కి విప్రా శీర్షచనములం గైకొనుచు, వందిమాగధులస్తోత్రముల నాలించుచు, సామంతరాజుల వందనము లంగీకరించుచు, భృత్యజనులనేవల నానందించుచుఁ గర్ణశకునిదుశ్శాసనాదిరాజులు తమతమతేరు లెక్కి వెనువెంట రా గంగాప్రవాహంబు వోలె నెడతెగని ప్రచారము గలిగి రథగజ సంకులపదాతిజనభూయిష్టమైనదియు శ్వేతాతపత్రచామరపతాకములు దట్టమై హతోద్ధాతశారదాశ్రుశకలచయముతో వెలయునాకసంబు ననుకరించి చతురంగసైన్యము వెంట, గొలిచి రాఁగఁ దఱలి యత్యల్పకాలమున త్వరితగమనముతో హస్తినపురముం జేరెను. అనిన విని జనమేజయుండు వైశంపాయనునితో నట్లు దుర్యోధనుండు ధర్మజుచే ననుజ్ఞాతుండై చనినపిదప ధర్మజుడు లెట్లు వర్తించిరి? దుర్యోధనాదులు హస్తినపురి చేరఁగా భీష్మాదిమహర్షులును నాచార్యులును వారల నేమనిరి? తద్వృత్తాంతం బంతయుఁ దెలియఁ జెప్పు మని వేడఁగా నామునివర్యుండాన్యపవర్యున కిట్లనియె.

అట్లు దుర్యోధనుండు మున్నగువారు పాండవులపరమకారుణ్యమునంజేసి గంధర్వులచెఱచుండి తప్పించుకొని హస్తినపురిం జొచ్చిరి. అంత భీష్ముండు దుర్యోధనుని సమీపించి యిట్లనియె. వత్సా! పెద్దలు హితులై నీవు ఘోషయాత్ర పోవల దని చెప్పినను వారిమాటలఁ ద్రోచివుచ్చి దైవతవనమునకుఁ బట్టు పట్టి పోయితివి. అప్పుడు నీవట్లేగుట నాకు సమ్యతము గాదని నీ కెంతో చెప్పితి. అది వినక పోయి నీవు గంధర్వులచే బద్ధుండవై క్రియాశూన్యుండ వైతివి. దాని కెట్టిఫలము ననుభవించితివో కనుము: గతవిద్యేషుఁ డగు ధర్మజుండుండఁగా నీ విప్పాటిమర్గతికిం దక్కితివి. ఆమహనీయుండు నీయెడఁ బగను బాటంపడయ్యె. కరుణించి నిన్నుఁ జెఱ: దప్పించె. ఇంతట వైనను నీకు సిగ్గు రాదాయెనే? గంధర్వులతోఁ బెనఁగుచుండఁగా నీవును నీసైన్యమును నఱచుచుండ నీసూతపుత్రుండు నీవు మన్నించు రాధేయుండు రణరంగమునందుండి వెఱచఱచి పాటిపో

యెంగాదే? వీడు నీకు గొప్పయ్యెన వీరుండు. ఈతుంటరి విలువిద్య
యందు గాని, మగటిమియందుగాని, ధర్మవర్తమునందు గాని పాండ
వులలో నేపాటివాడు? ఇప్పటికైనను నామాట విని మహనీయు
లగు పాండవులతో సంధి జేసికొని కులరక్షణము గావింపుము. అని
బోధించుచున్న తాత యెదుట దుర్యోధనుండు పకపక నవ్వి సభలో
నుండి లేచిపోయె. వాడు పోవుచుండగనే వానికి గూర్చువారైన
కన్యశకునిదుశ్శాసనులును సభను వీడిపోయిరి. అంత భీష్ముండు వారి
వర్తనమునకుఁ గోపించి లజ్జతుండై మొగంబు జేవురింపఁ దనవిడిదికిం
జనియె. ఆశండు చనుటయు సుయోధనుండు మంత్రులతోఁ గ్రమ్మటి
యచ్చోటి కేతెంచి యందఱు గలయంజూచి భీష్మునిమాటలను మీరంద
ఱును వింటిరి గదా? కర్తవ్యము నిక నాలోచించి మేలగు దానిని
జెప్పుడు. నాకు హితముఁ దెల్పుడు. అని యడుగఁగాఁ గర్ణుండు
దుర్యోధనున కిట్లనియె. రాజవర్యా! ఈముదుకం డెల్లప్పుడు
మనల నిందించుచుండు. పాండవులను మహాత్ములని యెల్లప్పుడును
బొగడుచుండు. నీయందాతనికి గలద్వేషభావముచే నన్నును నెల్ల
ప్పుడు గీటునఁ బుచ్చు. నీయెదుట నన్నావృద్ధుఁ డట్లు ప్రేలుచున్న నే
నెట్లూరకుందు? వలసినంత నేన నిచ్చి దిగ్విజయాస్థము న న్నంపుము.
బలిష్ఠులైన పాండురాజపుత్రులు నల్వరు గెలిచినమహిమలయమును
నే నొక్కండ గెలిచి యనేకరాజుల నీ కరిగావులుగఁ జేయుదు. తెలివి
మాలిన యాముదుకం డప్పు డేమనునో చూతుము గాక! పౌరుష
వంతులను నీతిమంతులను నిందించుట, పిఠికివందలను దుర్విసేతులను
భూషించుట యీకురుకులాధమున కుగ్రపాలనంటివి. నే నీభూమండ
లము సంతయు గెలిచి వచ్చితి నేని నాపౌరుషబలముల సధఃకరించిన
యాముదుకం డప్పుడు తన్నుఁ దాన దూషించుకొనును. ఇదియ మన
కిప్పుడవశ్యము కర్తవ్యాంశము. నీకు లోకవిజయము గలుగునట్లుగా
సశ్యమైన ప్రతిజ్ఞఁ జేసి యాయుధమును బూనెద. అనుజ్ఞ
నొసంగుము. అనఁగా నందఱకు గాంధారేయుం డిట్లనియె.
శూరవరా! ఈలోకంబున నీ కసాధ్యం బొండుండునే? నీవంటి
శూరుండు నాకు హితుఁడయియుటంజేసి నేను ధన్యుండ వైతి. నాపైని
బ్రహ్మత్వంబునఁ గదా నీ విట్లాడుట. శత్రురాజుల నందఱ గెలుచు

నిమిత్తము వలసినపుడు జైత్ర యాత్ర నిరాటంకముగ నడుపుము.
నీయాజ్ఞ సుల్లంఘింపక నీ కనురక్తుడనై వర్తించువాడ నని వచించె.

— కర్ణుడు దిగ్విజయము జేయట —

పిదప సుయోధనుసైన్యం బొంది రాధేయుండు వలసినంత
నై న్యమును సమకూర్చుకొని యొకశుభముహూర్తమున శుభసూచకం
బగు మంగళస్నాన మొనర్చి భక్తిపూర్వకముగ బ్రాహ్మణుల నర్పించి
వారియాశీర్వాచనముల బొంది రథనేమిధ్వనులు నలుదెసలఁ బ్రతిధ్వను
లీనుచుండఁగా, ఒహునై న్య పరివృతుండై దిగ్విజయయాత్ర వెడలెను.
ప్రథమమున నతఁడు పాంచాలరాజుపై దండెత్తి ద్రుపదుపురము ముట్ట
డించి యారాజుతో భయంకరరణము గావించి వాని వశపఱచుకొని,
వానివలన నమూల్యములైనరత్న రాసులను, స్వర్ణరజతములను రాజ
రాజునకుఁ గప్పముగాఁ గొని వానిసామంతరాజులను దుర్యోధనునకుఁ
గప్ప మొసఁగునట్లొనర్చి, యటనుండి తఱలి యుత్తరాభిము
ఖుండై భగదత్తు నోర్చి, హిమవంతంబునమీపించి యావర్వతరాజము
నకుఁ జెంత నుండురాజులచేఁ గప్పములఁ గొని, యచ్చటినుండి తూర్పు
దిక్కుమొగంబై వరుసగా నంగవంగకలింగమగధవత్సకోసలాదిదేశ
ములరాజుల గెలిచి పిదప దక్షిణదేశపువైపున దఱలి యచ్చటిదేశా
ధీశుల నోడించి వారివలనఁ గప్పములఁ గొనుచుఁ జని ముందటఁ గుండిన
నగరపురాజుగు రుక్మితోఁ బెనఁకువకుఁ జొరఁగా నాతండు కర్ణునితోఁ
జెలిమిచేసి విస్తారధనకనకవస్తువాహనముల సమర్పింప నతఁడు వానిని
గైకొని, పిదప బాండున్యి నటువెనుకఁ బోయరాజును నోడించి వారి
వలనఁ గప్పములఁగైకొని యచటనుండి చేదిరాజ్యముఁ బ్రవేశించి శిశు
పాలు కుమారుడగు సహదేవు నోడించి, యటుపిమ్మట నవంతిదేశాధీశుల
సమరనిర్జితులఁ గావించి, ప్రతీచిం బొచ్చి యాదవులతోఁ జెలిమిచేసి,
శకులను, యవనులను, బర్బకులను, పార్వతీయులను మద మణఁచి
యిట్లునేక దేశరాజుల నోడించి వారివలన గప్పములఁ గొనియుఁ గొంత
కాలమునకు హస్తినాపురమును జేరె. ఇట్లు మహిమండలము నంత
యుఁ దవకై దిగ్విజయము గావించి యేతెంచినరాధేయు నెదుర్కొను
టకు దుర్యోధనుండు నగరమున సాటించి పోదరబంధుగణసమే
తుడై వాని కెదురేగి ప్రియవాక్యంబుల వాని నభినందించి యతనితో

నిట్లనియె. నాకు లోకముల గెలిచి రాజ్యవిస్తృతి గావింపఁ గలమహా శూరులగుభీష్మద్రోణబాహ్లికాదు లెందఱున్నను వా రెవ్వరును జేయ లేని మేలు నా కొనర్చి నన్నుఁ గృతకృత్యుం గావించితివి. వేయేల? నీవలన నేను సనాథుఁడనైతిని. పాండవులు గాని లేక, బలశాలు రగు భూలోకములోని యితరరాజులు గాని నీలో షోడశాంశమున కీడు గారు. ధృతరాష్ట్రుని గాంధారినిం జూడ రమ్మని వేడఁగా రాజుకొర్కిని నెఱవేర్చుటకు గాంధారియొక్కయు ధృత రాష్ట్రునియొక్కయు నగరుల కేఁగెను. అంత వారియడుగులకు మ్రొక్కి యాశీర్వాచనములు గ్రహించె. అప్పు డప్పురమున హాహారవంబులు చెలరేఁగె. రాజులు కొందఱు వానిపరాక్రమమును బ్రశంసించిరి. కొందఱు అతనిని దూషించిరి. కొందఱు మానము ధరించి యూరకుండిరి. కర్ణుఁ డత్యల్పకాలమున నానాదేశభీతులను నోడించి హస్తినపురరాజ్యమును నలుదెసల వెలుఁగుదానిగాఁ జేసిననాటంగోలె దుర్యోధనుఁడు మున్నగుధార్తరాష్ట్రులెల్లరును దాముపాండవులను గూడ గెల్పినవార మని తలంచుచుండిరి. అంత నొక్కనాఁడు కర్ణుం డేకాంతమున నున్న దుర్యోధనునితో నిట్లనియె. నరేంద్రా! సకలమహీ రాజ్యమెల్లను నిష్కంటకమై నీయేలుబడికి లోబడియున్నది. ఇంద్రుండు స్వర్గమునంబోలె సకలవిభవములతో నిమృషిలోనిరాజు లెల్ల నిసుంగొల్పుచుండ సుఖమున రాజ్యపాలనముం జేయు మనెను. అప్పుడు దుర్యోధనుండు కర్ణుని రాధేయా యని పిలిచి యిట్లనియె. నీవంటిమహాపరాక్రమశాలియైన శూరుండు నాకుఁ దోడైయుండ నా కేదియు దుష్కలంబు గాదు. నా మనంబున బహుకాలంబునుండి యొక్కకోర్కె గలదు. వినిపించెద ఆలింపుము. ధర్మరాజు రాజసూయయాగ ముంజేసి పేరోలగంబున లోకోత్తరవిభవముల ననుభవించె. నాటంగోలె నామది యట్టియాగ మొనర్పవలయునని తహతహపడుచున్నది. ఆనాయాశఁ దీర్ప నీవ తగుదువని యెంతు. అనఁగా రాజరాజునకుఁ గర్ణుం డిట్లనియె. మహారాజా! నీ విప్పుడు రాజాధిరాజువై మహీవలయమున నున్నరాజుల నెల్ల వశ్యులఁ జేసికొని యున్నవాఁడవు. యాజకులఁ బిలిపింపుము. యాగయోగ్యసంభారములఁ జేకూర్చునిమిత్రము దగుమానుసుల నియమింపుము నీవు గావింప నున్న యజ్ఞమున విఫ్రులకన్నపానాదుల సమృద్ధియొనరింపుము.

నీయిష్ట మైనయజ్ఞమును నశువున నఁగా విని దుర్యోధనుండు ఋత్విజుల
రప్పించి వారితో నిట్లనియె ఋత్విజులారా, నేను రాజసూయయాగమును
జేయ నుద్యుక్తుడనైతిని. ఆయజ్ఞమునకు వలయు సంభారములు సమ
కూర్చి నిర్విఘ్నముగ నయ్యచి గౌనసాగించునట్లు తగినవారి నియోగింప
వలయు. లోహము లెంతమాత్రము రానీయక బాగరూకతతో మెలఁగ
వలయు. అనఁగా ఋత్విజులు దుర్యోధనున కిట్లనిరి. రాజేంద్రా! నీకు
బౌంధవులు గర్భశస్త్రపులు. వారలు జీవించియుండుదనుక నీవీయాగ
మును జేయలేవు. మఱియును నీతండ్రి ధృతరాసుండుజీవితృడైయున్నా
డు. కావున రాజసూయయాగము నీవు చేయనన్వహ్యుడవు. అది యిప్పుడు
చేయఁదగిన యాగము కాదు కావున దానికి సమానమైన వైష్ణవ
మనువేటోక యాగము గలదు. సామంతరాజులును గర్భునిచే జయింపఁ
బడినరాజులును చెచ్చినకానుకలతో నయ్యాగముల నిర్వహింపుము.
దానంజేసి నీ కిత్తున్నతవిభవంబు నేకూలు. ఈయజ్ఞమును మున్నె
వరును జేయరు. యజ్ఞశాలను బంగరునాగలిచే దొలుత దున్నింప వల
యును. ఇప్పటి కీయాగ మొనర్చుట తగినది. నీకోర్కి సఫల మగును.
అని ఋత్విజులు వివరింపఁగాఁ దుర్యోధనుండు దుశ్శాసనాదిసోదరు
లను, గర్భశకుసులను బిలిచి ఋత్విజులవచనముల నెల్ల నివేదించెను.
వారందఱు దాని విన్నతర్వాత, దుర్యోధనునితో ఋత్విజుల వచ
నముమేరకు నడవ వలయునని యందఱేకవాక్యమై నుడువుటచే దుర్యో
ధనుండు యజ్ఞసంభారద్రవ్యములను సమకూర్చి నాయానియోగివర్గం
బుల నేర్పఱచె. వలసినయజ్ఞసంభారములు కొఱంతవడకుండ నేకరింప
నాజ్ఞాపించె.

— దుర్యోధనుండు వైష్ణవ మనుయజ్ఞమును జేయుట —

అంత ముఖ్యమంత్రు లగువిదురాదులు నేర్పరు లగుశిల్పుల
రాపించి పురమువెలుపల విస్తీర్ణమైనప్రదేశమునందు రమణీయమగు
యజ్ఞశాల నిర్మింప నిశ్చయించి యాప్రదేశమును దొలుత బంగారు నాగ
లితో దున్నించిరి. అట్లు శాస్త్రోక్తపిథానంబున నేర్పఱచిన యజ్ఞశాల
యందు యాగమునకు వలయు పదార్థముల నింపి యాయుదంతమును
రాజరాజున కెఱింగింప నామహారాజు దైవజ్ఞులచే నేర్పఱపఁబడిన

శుభదినమునందు యాగదీక్షితుండై సుముహూర్తమునందు యాగ శాలాప్రవేశముఁ జేసె. ఈయాగవహోత్సవమునమిత్తము నానాదేశ రాజుల నాహ్వానించుటకు విప్రులును, దూతలును బంపఁబడిరి. మఱియు యాజకులును యజ్ఞనిర్వాహకులును నగు విప్రముఖులు విచ్చేసిరి. అట్లెఱి యాగశాల దుర్యోధనునిసోదరులతోను, దలివంశులగు గాంధారి ధృతరాష్ట్రులతోను, విదురాద్యమాత్యులతోను, భీష్మబాహ్లికాది కురువృద్ధులతోను, ద్రోణకృపాశ్మశ్శామాద్యాచార్యబృందములతోను, గర్జశకునిదుశ్శాసనాద్యావులతోను నిండి బహుజనకోలాహలమునఁ దేజరిల్లుచుండె. అపుడు దుశ్శాసను డొకదూతను బిలిచి వాని కిట్లని యానతిచ్చె. నీవు ద్వైతపనమునకుఁ బోయి యాపాపాత్ములగు పాండవుల మనయజ్ఞమునకు నాహ్వానించి రమ్ము. ఆనఁగా నాదూత వల్లెయని ద్వైతపనమున కప్పుడ యేగి మహాత్ములగుయుధిష్ఠిరాదులం జూచి నమస్కరించి వినయవినమితోత్తమాంగుండై యిట్లనియె. మహాత్ములారా! సుయోధనుండు కర్ణచే దిగ్విజయము చేయించి నిజశౌర్యమున నార్జించినద్రవ్యమును వెచ్చించి వైష్ణవ మను మహాయజ్ఞమును క్షత్రియోచితమైనదాని నాచరింప దీక్ష వహించియున్నాఁడు. ఆయజ్ఞమును వీక్షింప మిమ్మునందఱును రమ్మని యాహ్వానము నంపెను. మీరందఱును హస్తీపురమునకు రావలయును. మిమ్ముఁ బిల్వ నన్నుఁ బంప నేఁబనివిని మీసన్నిధానమున కేఠెంచితి. అని విన్నవించిన వానికి ధర్మరాజిట్లనియె. సుయోధనుం డీయజ్ఞదీక్ష పూనుటంజేసి మహాభాగ్యుమాయెను. పూర్వరాజులవలె దుర్యోధనుండు కీర్తిప్రఖ్యాతులను దీనవెలయించుట మిక్కిలి శ్రేయస్కరము. ఆయాగమును జూడవలయునని మాకును వాంఛగలదు. కాని మాప్రతిజ్ఞావత్సరము లరణ్యమున నుండవలసిన కాలము పూర్తి కాకుండ నీమధ్యయందుఁ బురము సొచ్చుట ధర్మవు గాదు. కాన మే మిప్పుడు రామని చెప్పుచుండఁగా నాదూతకు భీముం డిట్లనియె. ఏర్పఱచుకొన్ననియమముమేరకుఁ బదు మూఁడేండ్లు వనవాసమును గడపి ధర్మరాజు చేయుశస్త్రప్రదీప్తమయిన యాగమందు దుర్యోధనాదికురుకుమారులను నూర్చురను బశువులఁగాఁ గ్రోధహవిస్సుతో యుద్ధ మనునేయజ్ఞమును గావించునో, యాయాగ

మునకు నేను వచ్చెద నని దుర్యోధనునకుఁ దెలుపు మనెను. మిగిలిన పాండుకుమారు లేమియుఁ బలుకక యూరకుండిరి. అంత నాదూత ధర్మజానుజ్ఞాతుడై సుయోధనుపాలికింబోయి సర్వమును నివేదించె. అట యాగదీక్షితుండైన సుయోధనుండు విదురుం బిలిచి యాగాగతులైన సర్వవిప్రులకును, నానాదేశాధీశులకును నేకొంటిత వాటిల్లనీయక రసవంతము లైనభోజనాద్యుపచారములను వారివారిపదవులకుఁ దగినట్లు విచారించుచుండవలయు నని నియమించె. అంత విదురుం డాయాజ్ఞను శిరంబున వహించి యాగమున కేతెంచినసర్వమహిపాలురకు విడిదలలేర్పఱచి భోజనాద్యుపచారములను దగువిధంబున నుపచరించు నిమిత్తము నేవకుల నేర్పఱచి తానంతయు వారికిఁ గన్నాకై యరయుచుండె. అట్లు సుయోధనుండు గావించిన వైష్ణవయాగంబున కేతెంచిన నానాదేశాధీశులును, యాజకులైనవిప్రులును, నన్నాతురు లగు బ్రాహ్మణులును సకలబ్రాహ్మణులును రసవంతములైన యన్నపానాదులచేఁ దృప్తులును, బహుమతులచే సంతృప్తస్వాంతులును, బహుదక్షిణాతోషితులునునై, విధ్యుక్తముగా ననుష్ఠింపఁబడిన దేవకార్య నిర్వహణంబుతోఁ గూడినవారై యాగకార్యమును సమాప్తినొందించిరి. అంత సంతృప్తులైన యాయాదేశాధీశులను వారివారిదేశములకు సాగనంపి దుశ్శాసనాది సోదరులును, గర్లశకున్యాద్యమాత్యులును గొలుచుచుండ, వందిమాగధవైతాళికులు స్తుతించుచుండ, చొర పృథ్వులుమంగళాక్షతలుఁ లైన వైచుచుండఁ బేరోలగంబున యాగశాల వెడలి పురమును సుయోధనుండు వేడుకతోఁ బ్రవేశించె. అట్టితఱిఁ గొందఁ టీయాగము ధర్మజురాజసూయమునకుఁ దుల్యమైనది కాదనిరి. కొందఁ టిది యాధర్మజు రాజసూయమునకుఁ బదునాటవపాలికై నఁ దులదూగ నేర దనిరి. మఱియుఁ గొందఁ టీవైష్ణవయాగముతో సరిపోల్పుఁ దొల్లింటి నాభాగయయాతులొనర్చిన యాగములును దగ వనియు వేటుకొందఱు సుయోధనుం డీయాగ మొనర్చి కురువంశమందలి పూర్వ రాజులకు స్వర్గమునందు నిత్యనివాసము గల్పించె ననియు, మఱియుఁ గొందఱుఁ గురుకులమునకు సుయోధనుఁ డీయాగ మొనర్చి వన్నె దెచ్చెననియుఁ బలికిరి. ఇట్టి యానందజనకంబులైన మాటలు విచుచు దుర్యోధనుఁ డమందానందంబుతో నగరు ప్రవేశించి తల్లిదండ్రులకును,

భీష్మద్రోణులకును నమస్కరించి, తనకు బ్రణమిచ్చిన చిఱుతవారి నభి
 నందించి బ్రాతృవర్గముతో ధృతరాష్ట్రమీషమునఁ దనకై యమర్షం
 బడిన యుత్తమాననంబు నధిష్ఠించె. అపుడు రాధేయుండు లేచి, మహా
 రాజవర్యా! అదృష్టవశంబున నీయధ్వరంబు నిర్విఘ్నంబుగ నెఱవేరె.
 రాఁగలఘోరరణమునందుఁ బాండవులః జంపి నీచే రాజసూయయాగము
 జేయింపఁగోరుదు. అపుడు గదా యీకొలువు మాచూడ్కులకుఁ బండుగ
 నేయు. అని చెప్పఁగా దురోగ్ధనుం డిట్లనియె. రాధేయా! నీవ కదా
 యన్ని కార్యములను నిర్వహింపవలసినవాడవు. అని కర్ణుని సుయోధు
 నుండు కౌగిలించి చెప్పఁగా నప్పుడు కర్ణుండు వెండియు నతనికి నిట్లు
 నియె. రాజేంద్రా! యది యొకగొప్పకార్యమే? దానికై వగవ నేల?
 అర్జునుని జంపునందాక పద ధావనంబు నేయను. మాంసముఁ గుడు
 వను. న న్నైవఁ డెద్ది యాచించినను లేదనను. ఈవిధమగు నాసుర
 ప్రతిజ్ఞఁ బూనెద. అను రాధేయుదీరంపుఁబలుకులాల్పించి ధార్తరాష్ట్రులు
 పాండవుల నప్పుడే గెలిచినవారుగఁ దలంచె. అంత సుయోధనుండు
 కొలువు చాలించి కుబేరుండు చైత్రరథంబునుం బోలె నభ్యంతరగృ
 హంబుఁ బ్రవేశించె. సభాసదులైన యితరులు తమతమ నెలవులకుఁ జనిరి.
 ఈశృతాంతంబు నంతను ధర్మజుండు చారులవలన విని సహజవచకర్ణ
 కుండలధారి యగు రాధేయుం దలపోసి యర్జునునివధముంగూర్చి కర్ణుం
 డొనర్చినశపథంబు విని మనస్సునఁ దాము పడినక్లేశముల నెల్లఁ దడవి
 కొనుచుఁ జింత దొడర, నానావిధ క్రూరమృగసమూహములతో నిండి
 యున్న యాదై వ్యతవనమును వదలుటకు యత్నించుచుండె. హస్తిపుర
 మున సుయోధనుండును సోదర సమూహపరివృతుండై రాధేయు
 మతము నవలంబించి భీష్మబాహ్నికాది కురువృద్ధులకును, ద్రోణకృపాశ్వ
 త్థామాద్యాచార్యవర్గమునకును, మిగిలిన దొరలకును మానసోల్లాసము
 గల్పించుచు, విప్రులను బంధువులను బహుధనదానములచే దని
 యించుచు, ధనము కలిమికింఫలము దానభోగములే కదా యని యెల్ల
 వారికిని దానముచే సంతృప్తి గావించుచు దాను నఖిలభోగముల నను
 భవించుచుచుండె. అని వైశంపాయనుండు నెప్పఁగా జనమేజయుండు విని
 దై వ్యతవనంబున ధర్మజుండుల యావలివృత్తాంతంబు సవిస్తరంబుగా

దెలుపు మని ప్రార్థింప జనమేజయునకు వైశంపాయనుం డిట్లు చెప్పు
దొడంగె.

— { ద్వైతవనములోనిమృగములు ధర్మజుస్వప్నమునం దగవడి తమ } —
దుఃఖములను జెప్పుకొనట.

అంత నొక్కనాఁడు ధర్మపుత్రుండు నిడురించుచుండఁగాఁ బ్రభాత
కాలమున ద్వైతవనములోనిమృగము లెల్ల నామహాత్మునకు స్వప్న
మునగ గానవచ్చెను. అపుడామహనీయుండు 'మీ రెవ్వరు? మీకోరిక
లెవ్వ? చెప్పు'డన నా మృగంబు లిట్లనియె. 'రాజేంద్ర! కరుణాసముద్ర!
మే మీ ద్వైతవనమునందలి మృగములము. మీ రిన్నాస్థివనమున
నుండుటంబట్టి మీతమ్ములు మమ్మును వేఁటాడఁగాఁ దక్కినమృగములలో
బీజప్రాయములమై యత్యల్పసంఖ్యాకులమై యున్నారము. మీరీవనము
వీడి వేటొక కాంతారమునకుఁ బోయిన మేము గొందఱమైన మిగిలి
యుండుము. మాకులము నిలువఁగలందులకై మిమ్మును ప్రార్థింప నేతెంచి
తిమి. సర్వభూతహితుఁడ వగు నీవు మా మొత్తాలించి మాయందుఁ
గరుణింపవలయును. అనఁగా యుధిష్ఠిరుండు వానియెడ దయఁ
దాల్చి యట్ల నేయుదు ననఁగా నవి యదృశ్యంబు లయ్యె. అంత ధర్మ
జుండు మేల్కొంచి మృగంబులు తనస్వప్నగోచరం బులయి వేడిన
వేడికోలును సోదరులతోఁ జెప్పి యిట్లనియె. మనమీ ద్వైతవనమును
జూచి యిప్పటికొక్కయేటివైన నెనిమిదిమాసములై నవి. ఇఁక గామ్యక
వనమున కరుగుట లెన్న. అని చెప్పఁగా సోదరు లందుల కియ్యకొనిరి. వెం
టనే యింద్ర సేనాదిపరిచారకులురథంబులాయితములు సేసి లలితమార్గముఁ
జూపఁ బుణ్యాత్ములు మంచిలోకముల కేగుచాడువనఁ గామ్యకవనంబునకుఁ
బొంద వులిగిరి. ఆవనమునందు వారు పండ్లు, కాయలు, గడ్డలు నేరి భక్షిం
చుచుఁ గాలము గడపుచుండ సమయవత్సరములు పడనొకండు గడ
చినవి. వనవాసక్లేశంబు యుధిష్ఠిరునకు మనంబునకుఁ దోచినపుడెల్లను
రాధేయునిప్రతిజ్ఞను నతనిపరుషవాక్యములను దలంచుచు మిక్కిలి
దైన్యముతో నిట్టూర్పులు నిగుడించుచు రాత్రులందుఁగన్ను కూర్చుక
వేదనం బడుచు గ్రోధాగ్నిం బొగలుచు దా నానాఁడాడినజూదం

బునఁ గదా యిందఱకును నింతటియిడుమలఁ గుడువవలసివచ్చె నని మనంబునఁ గుందుచుండె.

అంతఁ బాడవు లీతిరునఁ గామ్యక వనంబునఁ గొన్నినాళ్లు గడుపుచుండ భారతవంశవివర్ధకుండును, నాగమృగాజపదార్థతత్త్వవిస్మయశయకారియును, బింగాంశుజటాచ్ఛటాభరణుండును, త్రైకుటయోదనీతసుభాసితుండును, సుజ్జ్వలదండధారిండును, గృష్ణమృగచర్మపరిధానుండును నగు సత్యవతీపుత్రుండైన వేదవ్యాసుండు పాండవులఁ జూచునిమిత్త మచ్చోకికి విచ్చేయఁగా ధర్మరాజు తానుం దమ్ములును ద్రావడిసహితంబుగా నాతని కెదురెఁగి ప్రియంబునఁ దోడితెచ్చి యర్ఘ్యసాద్యాదు లొసంగి యుత్తమాసనంబున నాసీనుం డేసి మిక్కిలి భక్తితో నతనిసాదకమలములకు మ్రొక్కి విధ్యుక్తవిధానంబుల నర్పించి యమ్మునిచెంత వినయవిధేయతలఁ గనఁబఱచుచు నాసీనుండయ్యె. అప్పు డామునీంద్రుండు వనవాసక్లేశంబునఁ గృశించిన మనుషులం గాంచి కృపాశుండై కంట నీరు గార గద్దదస్వరమున ధర్మరాజున కీట్లనియె. ధర్మజా! ఆలకింపుము. పురుషుండు సుఖదుఃఖముల నొకటి వెంబడి నొకదానిని గుడుచుచుండుఁ గాని యెల్లప్పుడును సుఖమును గాని, యెల్లప్పుడును దుఃఖమునుగాని యనుభవింపఁడు. కావున జ్ఞాని సుఖదుఃఖములయార్యతాయాతములయందు మోదభేదములఁ బొరయ నేగఁడు. కర్షకుండు కాలానుగుణముగ ఫలించిన సస్యమును బోలె జ్ఞాని కాలప్రాప్తంబైనదాని ననుభవించు. అందును నొక్కవిశేషంబు వినుము తపంబు లొనర్చినవారే యుత్తమసుఖంబులఁ బొందుదురు. తపస్సు సకలశ్రేయస్సాధనంబు. దానఁ బొందరాని దన్యంబు లేదు. పుణ్యాత్మలకు సత్యము, ఆర్జవము, అక్రోధము, దేవతాతీధిపూజనము, దమము, శమము, అనసూయత, యహింస, కౌచము, ఇంద్రియనిగ్రహము ననునివి సాధనంబులు. వీని నాచరించని యధర్మపరు లగుమూఢజనులు హీనజన్మముల నెత్తుచుఁ జచ్చుచు బునరావృత్తిఁ గనలేక సుషియుండుఁ జిక్కినపూరిపుడకచందంబున సుసారమునఁ బరిభ్రమించుచుండుదురు. అట్టివా రేకాలంబునను సుఖంపరు. ఈలోకమున గ్రావరించిన కర్మఫలములను బరలోకమున ననుభవించుదురు. కావున నియతవ్రతులై తపంబాచరించుచు దేహేంద్రియముల నలయించుచు

శక్త్యనుసారముగ దానములచే దేవతాతిథులకుఁ బూజలు సలుపుచు నరిషడ్వర్ణముల జయించిన పురుషుండు మిగుల సుఖమై సంతోషించు, సత్యవాది యాచుర్వృద్ధి బొందు. ఆర్జవవంతుం డాయాసమునకు దూరం డగు. అక్రోధనుఁడును, ననసూయుఁడును బర మగు నివృత్తి మార్గమును బొందు. శాంతుఁడు క్లేశములఁ బాయు. దేవతలకును నతిథులకును నన్నాదులకుఁ బంచయిచ్చధనంబును బుణ్యాత్మండు సుఖ భోగములు గలవాఁడగును. హింస చేయనివాఁ డారోగ్యవంతుఁడగు. పెద్దలఁ బూజించువాఁ డుత్తమకులమున జన్మించు. ఇంద్రియముల జయించినవాఁడు వ్యసనములఁ బొందఁడు. శుభములే యొనర్చుబుద్ధి గలవాఁడు కాలభర్తము నొంది యపరజన్యమున నాశుభయోగమున నుత్తమజన్మ మెత్తు ననఁగా యుధిష్ఠిరుండు వేదవ్యాసుం జూచి మహాత్మా! దానధర్మతపంబులలో నెయ్యది జన్మాంతరంబున బహుఫలప్రదంబు? ఎయ్యది దుష్కరంబు? వినిపింపవే యన నమ్మునీంద్రుండు వెండియు నిట్లనియె. తంజ్రీ! విరుము, మానవు లాశాపరులై ప్రాణములనైన నుంకువగాఁ జెట్టి సమరముల నొనర్చుటయు, సముద్రయానంబులఁ బోవుటయు, నరణ్యంబులఁ దిరుగుటయు, గృషియు, గోరక్షణవాణి జ్యంబు లొనర్చుటయు, సేవకవృత్తియు నీధనముం గోరియె కదా. అది యట్లుండ నానాకష్టములం బడి యార్జించినద్రవ్యము నొరుల కిచ్చుట దుష్కరం బని వేఱి చెప్పవలయునా? కావున దానము దుష్కర మని నామతంబు. ధర్మమార్గమున నార్జించినద్రవ్యమును సత్పాత్రమున దానంబుఁ జేయువాఁ డనంతఫలమును బడయు. అధర్మమున నార్జించిన ధనమున నెట్టిదానము లొనర్చినను నించుకేని ఫలము కలుగ నేరదు. వినుము. పూర్వకాలమున ముద్గలుం డను ఋషిశ్వరుండు న్యాయార్జిత మైన వ్రీహిద్రోణము (తూమెడుధాన్యమును) నుత్తమపాత్రమునకు దానమొసంగి యుత్తమలోకంబును బడసె. అని చెప్పఁగా ధర్మజం డాయితీహాసమును జెప్పు మని యడుగుటయు వేదవ్యాసుండు వ్రీహి ద్రోణాఖ్యానమును సవిస్తరముగా యుధిష్ఠిరున కీట్లు చెప్పె.

— వేదవ్యాసుండు ధర్మజునకు వ్రీహిద్రోణాఖ్యానంబు జెప్పట —

పూర్వకాలమునందుఁ గురుక్షేత్రంబున ముద్గలుం డను ముని ప్రవరుండు వసించుచుండె. ఆతండు జితేంద్రియుండును, ననన్యూ

యుడును భిక్షుత్వమునకు నై కహితంబులు వోలే నుండువృత్తిపరాయ
 నుండై జీవించుచుండె. ఆమృహాత్ముడు నీజుత్వపుత్తులతో కన్మిపాద్య
 ములను మొలకలిడి యాపక్షమంతయుఁ బైవిధమున ధాన్యమును దూ
 మెడు సంపాదించి దన్యవూర్ణమాంసులయందు స్థానిపాకేష్టులఁజేయుచు
 నా నాన్బించిన ధాన్యము నంతయుఁ బాక మొనర్చి దేవతాతీక్షణలకు పిత
 మత్సరుండై కుడుపంబెట్టి విఘనాన్నమును దాచును బుత్తులకు బత్ని
 యనుగుడుచుచు శరీరపోషణంబుగావించుకొనుచు వృత్తుండై చరించు
 చుండె. ఈమహనీయుండు పక్షమంతయు నుపసరించి పర్వదినములయందు
 మాత్ర మాహారముం గొనుచు నవియు నిష్టి గావించి పురోదాశము
 నగ్నియందువ్రేల్చి యతిథులకుఁ దృప్తిగాఁ గుడవఁబెట్టి తాను పిదప శరీర
 యాత్రఁ జేయుచుండు. ఆమహనీయుండు గావించునర్చ్యేష్టులందు దేవేం
 ద్రుండు దేవతలతో నేతెంచి ప్రత్యక్షముగ హవిర్భాగములనుగొనిపో
 వుచుండు. మఱియు నాతండు పర్వదినములయం దొనర్చునతిథిభోజనము
 నకు వేనజేలువిప్రైలువచ్చి యారగితురు. ఎందఁజేతెంచినను నాతండు తూ
 మెడు ధాన్యమును వండినను నామహాత్మునిమనశ్చుద్ధివలన నాయన్నంబు
 సోపస్కరముగా వలసినంత పెరుగుచుండు. ఈమహనీయునివృత్తాంతంబును
 విని దుర్వాసుఁ డొకపర్వదినమునందు వెట్టివాఁడవోలే దిగింబరుండై
 నోటికివచ్చినట్లు వదరుచు ముద్గలునొద్దకుఁబోయి 'మునివర్యా, పేరాఁ
 కటఁదూలుచున్న వాఁడ. నాకుఁ బట్టెడోగిరమిడి పుణ్యమునఁ బొమ్మ'అని
 వేడఁగా నాముద్గలుండు కడుం బ్రీతిమెయి నాతనినివంట శాలకుఁ గొని
 పోయి యర్ఘ్యపాద్యాదు లొసంగి యన్నంబుఁబెట్టఁగా నాదుర్వాసుండు
 తూమెడన్నమును దిని మిగిలినయెంగిలి నంతయు నొక్కమెతుకునైనను
 మిగులనీయక దన శరీరమున కంతకుఁ బూసికొని యదృశ్యుండై
 పోయె. ముద్గలుం డీకృత్యంబున కెంతమాత్ర మసూయపడక యా
 పర్వదినమునఁ దనకును దనభార్యపుత్తులకు నన్నంబు మిగులమికి
 వగవక, మనస్తృప్తుండై మరల నెప్పటియట్లు పై పర్వదినమునకు వలసి
 నంత ధాన్యమును యథారీతిగా నేలుటకుఁ బోయి పర్వము రాఁగా
 నన్నమును వండి యగ్నియం దిష్టిఁ గావించి యతిథులకైయెదురుచూచు
 చుండ మునుపటివలెనే దుర్వాసుండు మరల నదేవిధంబున నేతెంచి

యాయన్నంబు నంతను గుడిచి మెగలిన యుచ్చిష్టమును నొడలికి
 బూసికొని యేగినను ముద్దలుండు తృప్తిపై చలంపక సంతృప్తస్వాం
 తుండై మరునాడు యథారీతిగ తిలంఛవృత్తిమై ధాన్యసంపాద
 నమునకుఁ దొడంగుచుండె. ఇట్లు దుర్వాసుండు ముద్దులను కాటుపర్వ
 ము లతిథిగాఁ గ్రమమునవచ్చుచుఁ బ్రతీపర్వముసంహించు నొకేతరు నన్న
 మంతయుఁ గుడిచిపోవుచుండగా నాటవపర్వమప్పుడు దేవతలు ముద్దులు
 మనోనిశ్చయమునకును స్థిరబుద్ధికిని నసూయారహితంబయిన యతిథి
 త్కారమునకు సంతసించి యాతనిని సశరీరస్వర్గప్రాప్తికొందించునిమిత్తమై
 స్వర్గమునకుఁ దోడిపోవుటకు విమానము నంపిరి. ఆవిమానమును దెచ్చిన
 దేవదూత ముద్దులనకు దర్శనమిచ్చి యామునిప్రపరునితో నిట్లునెను.
 మునిశ్రేష్ఠా! దేవతలు నీవర్తనంబునకు మెచ్చిరి. నీసంటిమత్సరరహితుం
 డైనదాత మఱియొక్కండు గన్పడఁడు. దుర్వాసుం డీయాటపర్వముల
 యందును నీకుటుంబయాత్రకై నమిగిలంపక ప్రహిద్రోణాన్న మంతయును
 గుడిచి యేగుచుండినను నీమనస్సునందు మాతృవ్యముగాని మఱి యేలో
 భవికారముగాని గలుగదయ్యె నీ హఠాఁట గుటుంబముతో నవయుచు
 న్నను నీయాటపర్వములను దుర్వాసునికి సంతర్పణమును విమత్సరండ్లవై
 చెయుచునే యుంటివి. ఆతలి జనులకు ధర్మబుద్ధిని ధైర్యమును వీడున
 ట్లనర్హు. నాలుక రససహితాన్నమును మెసవ నిచ్చగించు. ప్రాణము
 లాహారమునఁగాని నిలువ నేరవు. కావున నిరాహారండ్లవై యుండుట
 దుష్కరము. మనస్సు చంచల మగుటచే దానిని నిగ్రహించుట కష్ట
 తరము. మఱియు నీవు సకుటుంబముగఁ బడనాలుగుదినము లేటి కష్టపడి
 తెచ్చిన ధాన్యమంతయు నీకొక్కపూటకు సైతము లేశమాత్ర మైన
 మిగిలంపక యతిథి గుడిచిపోయినను నీకు నిర్వేదము జనింపదు. ఇత
 రులకు దుష్కరంబులైన వన్నియు నీకు సుకరంబు లయ్యె. ఇంద్రియ
 నిగ్రహమునకంటెఁ గష్టమైన తపస్సన్యంబులేదు. నీవలన దుర్వాసుండు
 కడుం బ్రీతుం డయ్యె. ఆనుగృహీతుం డయ్యె. ఇంద్రియముల గెలు
 చుట, ధైర్యము, దేవతాతిథిభుక్తశేషభోజనము, శాంతి, ధయ, సత్య
 ము, ధర్మము మున్నగుగుణము లన్నియు నోముద్గలా! నీయందు సుప్ర
 స్థితము లయ్యె. నీవు నిష్ఠిమై నాచరించుచున్న యోగంబుచే బుణ్య

అనఁగా వారిని శీతోష్ణములు బాధింపవు. ఆకలిదప్పలు వారికికప్పుడును లేవు. రాగద్వేషములు గలవారి కందుఁ బోటు లేదు. జరాశోకములువారికిఁ గలుగవు. సుఖస్పృహములై నెఱ్ఱామి గూడిన ఐవిత్రమాయతములందు వీచుచుండు. మానసోల్లాసకరంబులును ప్రతిరమణీయంబులునగు ధ్వజులు వీనులకు విందుగొలుపుచుండు. అచ్చోట నివసించువారి శరీరములు భూలోక వాసులవియుంబోలె శుక్లశోణితసంయోగమునఁ బుట్టినవిగావు. వారికిఁ జెనుటగాని దుష్కంధమూత్రపురీషములు గాని లేవు. వారుధరించువస్త్రములు ధూళిధూసరితములుగావు. వారు ధరించు పుష్పమాలలకు వాడుదలలేదు. వారు శోకరహితులు, ఈర్ష్యాదివర్జితులు, అనాయాసులు, మోహమాత్సర్యదూరులు, నెల్లప్పుడును గామగమనమగు దివ్యవిమానమున విహరించువారు. ఆలోకంబునకుఁ బై నుండునది బ్రహ్మలోకము. నాకలోకమునకును బ్రహ్మలోకమునకును నడుమఁ దేజోవంతము లైన యనేకలోకము లున్నవి. అవి స్వతేజంబులచేఁ బ్రకాశమానములై యుండు. అచ్చటికి దమశుభకర్తలచేఁ బవిత్రులైన ఋషు లేఁగుచుండురు. అందు దేవతలప దేవతలగు ఋషిపులనువారు వసించురు. వారిలోకంబులు మిక్కిలి శ్రేష్ఠములు. దేవత లాఋభువులనువారి నిటఁ బూజింతురు. స్త్రీకృతతాపమును, భోగైశ్వర్యముల యందు మాత్సర్యమును వారికి లేవు. వారమృతపానంబు చేయరు. అగ్నులనువారు వేల్చరు. వారు దివ్యదేహంబులతో వర్తించురు. వారు పార్థివశరీరులుగారు. వారికి సుఖములులేవు. సుఖములను గోరువారును గారు. కల్పాంతమునందు నైతము వారికి మార్పులు లేవు. వారికి ముదిమి, చావు, సుఖదుఃఖములు, రాగద్వేషములును లేవు. మార్గల్యమహామనీ, ఆయుత్తమలోకంబుల దేవతలకు నైతము కోరఁదగినది. తృప్తాళువులకు నయ్యది దుర్లభంబు. వారికంటి కది గోచరమును గాదు. అవి ముప్పదిమూడు లోకంబులు. జ్ఞానులగువా రుత్తమ నియమములతో నుండియు, శాస్త్రవిధానంబు లనుసరించిన దానములఁ జేసియు, సాలోకంబుల నొందుదురు. నీ వాచరించిన దానములకు ఫలముగా నీ వాలోకముల వసించి యందలిసుఖముల ననుభవింపుము. ఇన్యువి యచ్చటిసుగుణములు. ఆస్వర్గమునందుఁ గొన్ని డోషములును గలవు. వానిం జెప్పెద. వినము. ఈభూలోకమున

నాచరించినకర్తములఫలముల నచ్చట ననుభవించుటయే కాని యాలోకములయందుఁ గర్తాచరణ మనునది లేదు చేసినపుణ్యఫలముల ననుభవించుటగా పుణ్యము తీణమగునేని, వారిని మఱల దేవదూత లీలోకమునకుఁ బడఁద్రొబ్బుదురు. అప్పు డట్టివారికి సుజ్ఞామోహము గలుగును. నాకమునందు వారు భరించుచుండు వాడనిపూలదండలోని పుష్పములు వాడుదల నొందును. నాకమునందలి ఫలములను బెద్దకాల మనుభవించుచుండి యది దొఱగుట కెంతదుఃఖపడునురో యయ్యది యందలిదోషము. మఱియు బ్రహ్మలోక వాసులకుఁ దప్ప మఱి యితరలోక వాస్తవ్యులందఱును దమకంటె నధికసుఖముగలవారైయెడ నసూయ నొందుదురు. ఇవి స్వర్గమునందలిదోషములు. స్వర్గమునందు గుణములు వెక్కులు గలవు. వానినివర్ణించుట దరముగాదు. అయినను, మఱొక్క సుగుణము గలదు. స్వర్గమున నున్నవాడు తాను బుడమి నొనర్చినపుణ్యములఫలము తీణింపఁగనే స్వర్గలోకమునుండి ప్రప్టుడై తనపుణ్యకర్త సుబంధంబునంజేసి భూలోకమున మానవజన్మ మెత్తును. అందును శుచులు శ్రీమంతంబులు నైన వారియొక్కవంశంబున జన్మించు. అట్టిమానవజన్మ మెత్తినవాడు ముందటిజ్ఞానముతో సత్కర్మం బొనర్పఁడేని, యథోగతినొందును. ఇటుఁ జేయఁబడు సుకర్తయొక్క ఫలం బు దనుభవించఁబడుచున్నది. ఓ బ్రాహ్మణోత్తమా! ఇది కర్మభూమి. ఆపైలోకంబు కర్తఫలము లనుభవించు లోకము. ఓనుహర్షి, నీవు నన్నడిగితేవి కాన స్వర్గలోకమునందలి సుగుణముల నెఱింగించితిని. మాతోడ రమ్మ విమానమెక్కి పోవుద మనఁగా ముద్దలుడు దేవదూత కీట్లనియె. ఓమహానుభావా! నీవు కీర్తించిననాకలోకమున దోషంబులు వెక్కులైయున్నవి. నిర్దోషమైన దేలోకమోదాని ననుగ్రహించి నాకుఁ జెప్పు మనఁగా దేవదూత వెండియు నిట్లనియె. బ్రహ్మసదనమునకుఁ బైన బరమమైన విష్ణుపదము గలదు. అది శుద్ధము శాశ్వతము. దానిని బర బ్రహ్మ మందురు. జ్యోతిరూపమై యది ప్రకాశించుచుండును. విషయలోలురును, దంభలోభక్రోధ మోహ ద్రోహపరాయణులును నగు పురుషులు దానిం జేర లేరు. నిర్తములగును, నిరహంకారులును, నిర్ద్వంద్వులును, సంయతేంద్రియులును, ధ్యానయోగపరులును నగుమహాత్ములు దాని నధిగమింతురు. అని చెప్పఁగా

ముగ్ధలుండు దేవమాతం బ్రశంసించి యయా! పోయిరమ్మ. సగ్గ సుఖము ననుభవించినవిషయ సూక్ష్మతకుచుచుండెనునప్పుడు సుఖభరింపఁ గల మహాసుఖమును నే నోర్చు లేదు కావున బ్రహ్మకము నాను నాకలొక సుఖ మననరము. ఎచ్చటికి నోయినచో నున్నది కానో నున్నోటుం బ్రాపింపఁ దలం బాచరించెన నని యుండునట్టిమూని, శాంత మా ర్థియై నిందాస్తుతులయందు సముండును బంగారమును మంకివెల్లను సమముగాఁ జూచుచు బరితగ్ధుఁడైనయోగమునందే బుద్ధిని దదే కాగ్రము గానివిపి నిర్వాణాలక్షణ మగు పునరావృత్తరహితమోక్షస్థితి నధిగమించె. కావున నోధర్మనందనా! తనస్సుచే సాధింపరాని దెద్దియు లేదు. రాజ్య శ్రష్టండ నైతి గంబా యని వగవకుము. బండితక్రములు తిరుగునప్పు డందలిమాకు లొకటివెంబడి నొకటి తిరుగునట్లు సుఖమునకు ననంతరము దుఃఖము, దుఃఖమునకు ననంతరము సుఖమును నిట్లు క్రమమున మరల మరల వచ్చుచును బోవుచు నుండు. సమయనియంతంబులగు పరుపూఁ డేనులైనవిషయ విత్పృథామహర్జితమైన నీరాజ్యమును నీచ మరల బొందెదవు. మనస్సునఁ జింత మానునుని ధర్మజనుకు శోకితాసావశమము గావించి యాపింగాను జటాధారి నిజాశ్రమమునకు మఱచినయె.

— దుర్యోధనుండు దుర్వాసునిః బాంసపులయొద్ద కఠినిగాఁ బంపుట —

ఈవృత్తాంతంబు నంతయును జనమేజయుండు సాంతంబుగా విని పాండవుల యవ్వలివృత్తాంతంబుఁ జెప్పుమని వైశంపాయనుని పేడఁగా నామునివర్యుం డారాజేంద్రున కిట్లనియె.

పాండవులాయరణ్యంబునందు భాస్కరప్రసాదలబ్ధ మగు నక్ష యాన్న పాత్రమునందలి యన్నముచేతను మృగయాలబ్ధమాంసాదుల చేతను విప్రవర్యులఁ దుష్టి గావించుచుండ వారి కేవిధముననైనను గష్టములు కలిగింపవలయు నను నుద్దేశముతోఁ గర్ణశకునులదుర్మంత్రంబున దుర్యోధనుం డొక్కనాఁడు వారిసుఖవర్తనంబునకుఁ జూపొక వారి కపాయము నేయనమకట్టి యెద్దియేని యుపాయము నూహించు చుండఁ బరమతపోధనుం డగుదుర్వాసుండు తనపదివేపురశిష్యులతో దుర్యోధనునగరునకు విచ్చేసె. పరమకోపనుం డగు నమ్మనీంద్రున కే పర్య లోపించిన నాతం డేమి శిపించునో యని సుయోధనుండు సోదర

సహితుండై యామునిఁజేముని భయక్తులతో సత్కరించుచు సత్సంత
విధేయుడై వర్తిచుచుండఁ ద్రీతి గరిర నాముషివర్ణం డవచ్చి
గొన్నినాళ్లుండె. అటు లుడుకొలమున సతనిమచున్న కేవై పరిత్యము
గలుగ నీయక నడుచుచుండఁగా మరొక్కధనునిమన మామునిపుంగవుం
డరయఁగోరి యొకనాఁడు రాఁడా! మిక్కిలి యాకలిగొనియున్నాను.
వేగం బన్నంబు జేయించి పెట్టింపు మని స్నాన్ధము పోయి, యతఁడు
మరలిరాకిపోయెను. అంతఁగొంతకాల మతిక్రమించి సుయోధనుని బొడ
గాంచి కొరవేయి! నా కిప్పు డాకలి లేదు. ఆహారంబు వల దని చెప్పి
యదృశ్యుం డగుచు వెంటనే మరలఁగాన్పించి నన్ను మాణిష్యులను
నాకలి బాధించుచున్నది వేగం బన్నంబు నిడు మని తొందరపఱచు.
ఒక్కొకసమయమున నకురాత్రి లేచి యన్నము వండించి మా కాకలి
లేదని యాయన్నమున లేనివోషముల నారోపించి సింపించుచుండు
గాని భుజింపఁడు. ఇట్లే ఋషి యెన్ని పోకలు పోయినను, ధార్తరా
ష్ట్రుండు సూత్రము వికారంబులఁ బోరయకుండుటఁ గని పరమ
ప్రీతుండై వానిం జేరఁబలిచి కొరవశ్రేష్ఠా! నీపంచర్యః బరమప్రీతుండ
నైతి. ఇష్టమైనవరముఁ గోరుము. ఒసంగెద. నేను ప్రీతుండ నగుచో
నీ కిలభ్యంబైన వొం డుండ నేరదు. అనఁగా సుయోధనుం డీముని
యుగ్రుండు. వీనితోపాగ్నిచే దహింపఁబడక తప్పితిమి గా యనుకొ
నుచు దత్పూర్వమే దనమంతులగు శకుఁకర్ణదుశ్శాసనులతో నాలో
చించియుండుమేరకు దుర్వాసునితో నిట్లనియె. మహాత్మా! నాయదృష్ట
వశంబున నిన్నినాళ్లు నాయుంట శిష్యగణంబుతోనుండి నాగృహము
పావనంబు సలిపితిరి. నా కింతయ చాలు. కాని, నా కొక్కకోర్కె
యున్నది. దాని నొసంగ వేడెద. సర్వసు గుణాకరుండును గౌరవ
శ్రేష్ఠుండును నగుధర్మజుండు భాతృవర్ణముతో భార్యారమేతుండై
యరణ్యమునం దిప్పు డున్నవాఁడు. విప్రవర్ణమునకును, బతులకును
నన్న పానాదుల నొసంగి ద్రావది తానును గుడిచి పయంపియున్న సమయ
మున నాకస్తికముగ మీ రచటి కిష్యగణంబుతో నతఁడులై యేగవల
యును. నాపై ననుగ్రహము గల దేని యీవరమును నాకు బ్రసా
దింపవలయు ననఁగా దుర్వాసుం డట్లు చేయుదు నని యొడంబడి
తాను నట కరిగె. అంత దుర్యోధనుండు తన్ను ధన్యుఁగా భావించి

రాధేయు బిలిచి వానివైఁ దనచేయి వైచిగొని యాసలవాల్లినిమునిఁగి యుండఁ గల్గెనందు దుశ్శాసనాదిసోదరులు వినుచుండ దుర్యోధనునితో నిట్లనియె. ఇన్ని నాల్గకు మనయభిమతంబు సేసాటె. మనశత్రువులయిన పాండుపుత్రులు దుర్వాసుకోపానలంబున కాహుతులై మ్రందెదరు. పాపాత్ములు తమయొనర్చినపాపములచేతనే కాటుచీకటిం బడిరని చెప్పఁగా నామోస గాండ్రందఱురు నవ్వుచు సంతుష్టులై తమతమ యిండ్లకుఁ బోయిరి.

అంతట నొక్కనాఁడు దుర్యోధనునివేడికోలు కొనసాగించు నిమిత్తము కామ్యకననంబునఁ బాంచాలి యతిఘాటదుల కందఱుఁ గుడుచందెట్టి పతులను భోజనంబులచే సంతుష్టులం జేసి తానును భుజించి పరుండించున్నప్పుడు, దుర్వాసుఁడు తనపదివేపురు శిష్యులతో గూడి యుధిష్ఠిరునకుఁ దోతెంచుటయు, నాధర్మాత్ముండు గుర్వాసు నతితీవ్రునిగా నెఱింగినవాఁడు గాన వెంటనే సోదరులతో నెఱరేగి స్వాగతం బడిగి యర్ఘ్యపాద్యదులఁ బూజించి యుత్తమాసనంబునఁ గూర్చుండఁబెట్టి యాతనిపాదంబులకుం బ్రణమిల్లి లేచి నిలుచుండి మహాత్మా! శిష్యులతో నీదినంబున మాయొంట నాతిథ్యంబుఁ గైకొనవలయు నని ప్రార్థింపఁగా నమ్మునివరుం డందల కిష్టపడెను. అంత ధర్మజుండు వారి నందఱు గంగకుఁ బోయి యాహ్నికంబులం దీర్చి వేగరమ్మని మనవిచేయుటయు దుర్వాసుం డీవనమధ్యమున నింపఱు శిష్యులతో నుండు తన కీవనవాసి సోపస్కరంబుగా నెట్లాతిథ్యంబు సమకూర్పునో యని సంశయ మించు కేనియుఁ గొనక వల్లె యని శిష్యులతోడ గంగానది కవగాహనార్థమై చని స్నాన మాచరించుచుండె.

— శ్రీకృష్ణుడు ద్రౌపదికిఁ బ్రశ్నాత్మై దుర్వాసునివలనిభయ ముడుపుట —

ఆసమయంబునఁ బరమపతి వ్రత యగు పాంచాలి శిష్యసహితుండైన మునీశ్వరున కెట్టులు భోజనంబుఁ బెట్టుదునా యని వగఁ గూటి తా నంతకు మున్న భుజించుటంజేసి యన్నము సాధింప వేటుపాయము గానక, యార్తయై యార్తప్రాణపరాయణుం డైన నారాయణుని మనస్సు ధ్యానించి యిట్లని ప్రార్థించె.

“కృష్ణ కృష్ణ మహాబాహుఁ జేపింపనావ్యయ,
 వాసుదేవ జగన్నాథ ప్రణతాన్తి నిరారక.
 విశ్వాత్మ ద్విత్వజక విత్వహర్తా ప్రభోజ్యయ,
 ప్రపన్నపాల గోపాల ప్రజాపాల చరాక్షర,
 ఆయాతీనాం చ చిత్తీనాం ప్రచరక నదాఽస్తి తే.
 పరేణ్య పరదానఃత ఆగతీనాం గర్విత్రద,
 పురాణపురుష ప్రాణమశోపృత్త్యాద్యగోచర.
 సర్వాధ్యక్ష పరాధ్యక్ష త్వామహం శరణం గతా,
 పాదా మం కృపయా దేవ శరణాగతకృప.
 నీలాశ్వంజలశ్యామ సత్తగర్భామణేషణ,
 పీఠాంబరపరీధాన లనత్కౌస్తుభసూషణ,
 త్వమావి రంతో భూతానాం త్వమేష చ పరాయణమ్,
 పరాక్షర పరం జ్యోతి ర్విక్వాత్మా సర్వతోముఖః.
 త్వామేవాహుః పరం వీణం నిధానం సర్వసఃపదామ్,
 త్వయా నాథేన దేవేత సర్వాపవర్ధ్యో భయం న హి,
 దుశ్శాసనాదహం పూర్వం సభాయా మౌచితా యథా,
 తత్రైవ సంకటాదస్తాన్తాముద్ధర్తు మిచ్ఛార్హసి.”

పూర్వ మాసభలో నోకంసారి! నన్ను దుశ్శాసనండు సంకట
 పటువఁగా నా కవమానము గలుగ నీయక నిన్ను స్మరించినంతనే రక్షిం
 చితేవి కాదా మహాసుభావా! నీ వీసారియు నీదుర్వాసునిక్రోధానలం
 బునందుండి నన్ను దప్పింపవే యన భక్తార్తిభంజనం డగు శ్రీవత్సలాం
 ఛనుండు శయ్యవై నొక్కప్రక్క దనతోఁ బరుండియున్నరుక్మిణీనినా
 వలకొదుగు మని తటాలున లేచి మనోవేగమున వనంబుననున్న ద్రౌపది
 కెదుటఁ బ్రత్యక్షగోచరుండయ్యె. అట్లు దర్శనం బొసంగిన పరమ
 మూర్తికిఁ బాండవపత్ని సాష్టాంగప్రణామముల నాచరించి దుర్వాసుండు
 శిష్యగణంబులతో వచ్చుట యుపన్మని కాలిభ్యంబు గావింపవలసివచ్చుట
 యు నింట నుండు సన్నపాత్రంబునఁ గొంత యేని మిగిలియుండక యుం
 డుటయు విన్నవించిన నాయాపద్బాంధవుండు పాంచాలిం జేరి నే నిపు
 డాఁకలిగొని యున్నాను. ముందు సాయాఁకలిఁ దీర్పుము. పిదప సంతయు

నాహోచితము. అని చెప్పఁగా భగవద్వచనమునకు మారాడ లేక లజ్జితమైన యాజ్ఞ నేని స్వాఖి! నే నాహారముగుఱుచునం కాక యన్నపాత్రమున నన్న ముందును. ఇది నాకు సూర్యదత్తాన్నపాత్రము ఇం దొక మెతుకైన నిర్వహణ లేదు. నన్ను నీవును బరీక్షించిన నే నేమిసేయుదు? అని కొంకుచు మనవి చేయఁగా వాసుదేవుఁడు యాజ్ఞ నేనితో నవ్వు! ఇది హాస్యమునకు సమయము గాదు. ఆడట సీలినయిచ్చాను. అన్నపాత్రంబున నెంతమాత్ర మున్నను దానినా కీటము. అన్నపాత్రమును దెచ్చి నాకుఁ జూపు మనఁగా నాపుణ్యాంగవ వెంటనేపోయి పాత్ర శోధనముఁ గావింప నందు మూలనెచ్చటనో యొక మెతుకంటుకొనియున్న, దాని నారగించి, యాకణక్రొంబున విశ్వాత్మఁడు స్త్రీతిఁ బొందుఁగాక. యజ్ఞభోక్తనగునేను దుష్టిఁబొందితి నని చెప్పి భీమనేనుం బిలిచి గాంగా నది కరగాహనార్థమై వెడలిననునిగఁబులను భుజింప వేగ తోడ్చెన్నుని పంపెను. భీముండు వల్లె యని హరి నాహ్వనింపఁబోయె. అట నాబుఱు లభుమర్షణసూక్తంబులం జెప్పికొనుచు నరగాహనంబుఁ జేయుచుండు వాచుతాము కడుపునిండ నాహారము భుజించి త్రేఁపులు పెట్టుచుండునట్లు తోడు వా రందఱు గంగయం దుండి వెలుపలికివచ్చి దుర్వాసునెడట నిలిచి మునిరెక్కా! మన మాహారము గుఱున వచ్చెద మని ధర్మజుతోఁ జెప్పి స్నానార్థ మిచ్చోటికి వచ్చితిని. ఇప్పుడు కంతదప్పుముభుజించినట్లు త్రేఁపులు వచ్చుచున్నవి. మనమెంత మాత్ర మాహారమును గొనలేము. వృథాపాకము గావింప మంటిమి. ఇక మన మేమిచేయఁగలము? అనఁగా వారికి దుర్వాసుం డిట్లనియె వృథా వంటఁజేయించి రాజర్షియైన ధర్మరాజున కపరాధ మొనర్చితిమి. అతండు సామాన్యుండు గాఁడు. మహానీయుండు. మహాతపోవ్రతంబుల నధికతేజో వంతుఁడైన వాఁడు. అతండు తన రూక్షవీక్షణంబుల మనల దగ్ధులఁజేయును. ఎట్లు తప్పించుకొన నగు నో? అంబరీషునిబారింబడి తొల్లియిట్లే నే నాపదఁ బొందితి. ఇప్పు డామహానీయుండు జ్ఞప్తికివచ్చె. భాగవతులవలనభయము నాకుఁ బెద్దగాఁ దోచు. పాండవు లందఱును ధర్మాత్ములు. వాసుదేవధక్తులు. వా రిలిగిరేని దూదియిన్ని చే దహింపఁబడినట్లు మనమువారిచే దహింపఁబడి నశింతుము.

కావున మన విష్ణుడు వారికంటఁబడక వారిలో నేకారణముం దెప్పుక వల
యింతులనుగుట లగు. అని వారికి నాలోచన చెప్పి తా కష్టమౌన నెరుడు
వారును యథార్థులై చుండెను. ఇమకమకుఁ దోచివినన్మలములకుఁ
గాంచితిమనై పాజిపోయిరి. బీమకేసుండు గంగానరమున నున్న ముసులం
చిలువచోయినవాడు వారిలో నొక్కఁని గాఢక, యొక్కడనున్న విప్రు
లను వారిపాఁబడి యడుగఁగా వా రెల్ల దున్నట్లుండి యెచ్చటితో పాజి
పోయి రని తెలిసికొని యావృత్తాంతంబు భర్తజన కెఱింగింపఁగా, భర్త
జాండు దుర్వాసునిచహిమము గుణము నెఱింగెరవాండు కావున, నాముని
చరేణ్యుం డే యకాలమున చచ్చుచో, యని వెఱచినిట్లదాక్షులు నిగిపించు
చుండ వారి కందఱ కప్పుడు దేవేంద్రుండు భర్తకరాధీనుడు ప్రత్య
క్షమై యిట్లునియె. భర్తనందనా! వృత్తాంతంబు మనము. మీ కెల్లరకు
దుర్వాసునివలన రాగలనుహాపద నెఱింగి పొందాలి నన్ను స్మరింపఁగా
నేను సన్నిహితుండనై మీవెఱపుఁ దిద్దితి. మీ రాబుపివలనిభయ
మునుగుడఁ. ఆతాపసిమితేజంబునకుఁ దాన వెఱచి పలాయితుండయ్యె.
భర్తాత్మల కేనాదును సంకటము గలుగదు. మీకుఁ ద్వరలో మేలగుఁ
గాక! నేను బోయివచ్చెన నని భగవంతుండు పామరుబోలె భర్తజ
ననుజ్ఞఁ గొని ద్వారావతీకం జేరె. అంత భర్తరాజాదులు భగవంతుఁ
డగు దేవకీసుతుండు తన్మును వివత్సము వ్రమును సుత్తమనావచ్చే వరింపఁ
జేసినందులకు మనస్సున సంతోషించి యాతనిగుణకీర్తనంబులు గావించిరి.
మధుసూదను పరమదయాళుత్వమును సవ్యాజప్రేమను సుతించుచు
నావనమునఁ గ్రమ్ముచుండిరి. దుష్టు లగుభృతరాష్ట్రసుతులు పాండు
సుతుల కెన్నిచేటు లొనర్ప యత్నించినను భగవత్ప్రసాపాత్ములైన
వారియెడ నని యన్నియు సఫలంబులు గాకుండె.

— సైంధవుండు ద్రావడి జూచి మోహించుట —

అష్విధంబునఁ బొండవు లాకామ్యకవనవాసులై కాలముం గడ
పుచు నొక్కనాడు. తామేవురును దృఢబింబుం డను మునివరు నను
మతి నొంది యాతనియాశ్రమమునందుఁ బొందాలి నునిచి యత్తన్ని
రక్షణార్థమై తమకులవతి యగు పరమతపస్విని ధౌమ్యుని నియమించి
వేంటకుఁబోయిరి. ఆసమయమున సైంధవుండు సాశ్వరాజుకూతు

వివాహమాడగోరి రాజోచితపరివారముతో నామార్గమునఁ బెక్కులు
 రాజులతోఁ బోవువాఁడు కామర్థకవనముం బోచ్చి పోవుచు నిర్జనంబైన
 తృణబిందునాశ్రమంబున నొకచో యటజవ్వారంబున నాకసంబున నీల
 మేఘమును బ్రకాశింపజేయు క్రొక్కాడు మెఱపువోలెఁ దనశరీర
 లావణ్యపుంజముచే నవ్వనంబును వెలిగించుచుండు పాండవులధర్మపత్ని
 యగుపాంచాలరాజపుత్రిం జూచి దానిరూపరేఖావిలాసంబుల కచ్చెరు
 వొంది తాను బోవుచున్న తేరు నిలుపంబంచి దుష్టాత్ముడగుటంజేసి
 మన్తధవికారములకు లోనై, దేవిసాంకర్యాత్మకయమునకుఁ దనవెంట
 వచ్చినవా రెల్లరు విస్తయం బంది, యీమె దేవసనితయో, యుచ్చరయో
 యని నానావిధంబుల నాలోచించుచుఁ జేతులు మోడ్చి చూచుచుండఁ
 దానుమాత్ర మట్లు తలంపక కోటికామ్యుడగు దురాత్ముడగు రాజకు
 మారుం బిలిచి యిట్లనియె. రాజకుమారా! ఇత్తరుణిముఁది యెచ్చతెయో?
 చూచితే. దీనిఁ జూడఁగా నాకు మన్తధ వికారంబు పొడముచున్నది.
 దీనిని వీక్షించునకన్నులకుఁ బెఱవనితలు సొంపు నింపరు. నే సాశ్వరాజు
 తనయ నొల్ల. ఈశోభనాంగి యెవ్వని చూతురో? దీనిం బరిణయమై దీని
 యం దిట్టోపభోగముల ననుభవించు భాగ్యవంతుం డెవ్వడో? దీనియుని
 కిచే నెచ్చెట్లు ఖ్యాతి వహించి యున్నదో? అత్తన్వీ నన్ను వల
 చునో? నీవు రథము డిగ్గిపోయి దాని నడిగిరమ్ము. ఆయిగురుఁబోడి దద్విష
 యమును తోడికలయిక నా కొనఁగూడునేని నేనుధమ్యుండ నయ్యెద నని
 వానిని విచారించి రమ్మనుటయు వాడును నది రోతపని యని యసహ్య
 పడక యాడుబెబ్బులని సహింపించు నక్కవోలె బాండవధర్మపత్నిని
 సహింపించి యిట్లనియె. మోహనాంగీ, నీవెవ్వతెవు? రాత్రిసమయంబున
 వాయువువీచఁగాఁజలించునగ్నిజ్వాలవోలెనీకాంతదేహముకదలుచున్నది.
 ఇట్టిదేహకాంతితో నీకదంబశాఖబట్టుకొనియొంటరినై నీవీవిజనారణ్యమున
 నేల యున్నదానవు? నీవు దేవసనితవో? యత్రాంగనవో? దానవభామినివో?
 అచ్చరవో? లేక, మాటురూపుఁగొన్న నాగకన్యకవో? కాకున్న నివ్వనదేవ
 దేవతవో? విలాసార్థముగ భూలోకంబునజరింపవచ్చిన యింద్రునిదేవివో?
 యమునిరాణివో? కుబేరునిభార్యవో? ధాతృనిధాతృసూర్య కామిసులలో
 నొక్కతెవో? యని యనేకసంశయములు గలుగుచున్నయవి. నిన్నుఁ

బట్టిన పుణ్యాష్ట్రం దెవ్వండు? నీచుట్టటికమున నన్నె కెక్కినకులముచూ
రెవ్వరు? నీనామాంతంబైన దివ్యాక్షరంబు లేవ్వి? ఈనంబున
నేకతం చిట్లుండ నేల? ఎటుకపడం జెప్పుము. నీ వరుగకున్నను మావృ
త్తాంతంబును నేను జెప్పెదను వినుము. నేను సుగంధరాజును పొందెను.
కోటికాన్యండును పరుగలవాడె. విధ్యుక్తముగ నున్నవనిబడిన యాగ
మునందు హాసస్సుల నొంగి తీజరిల్లు నగ్నివిధమున పాలుగుచుండు నా
బంగారుగంధముల మెఱుఁగుచుండువాడు ప్రగర్తచేశాధిపతి తేజమంక
రుండనువాడు. మఱియు నల్లరిగోరి గనబసచుండువాడు కులింబదేశ
పురాజు. వికసించియందు సూనమును జూచునట్లు సిన్ను డూరమునం
డుండి చూచుచున్న యాతిటణుయిచ్చుండ డిట్టొక్కునృపాలుండుగు సుబ
లరాజునయందును. ఓసుగా ప్రాతరండు శత్రువులం బలుకుమాల్చువాడును;
అదిగోరి గనుము. ఎట్టినిగొట్టుములం బూన్చిన పండ్లండురథములతో నం
గారకుడు, కుంజరుడు, గుత్తికుడు, శత్రుంజయుడు, స్వంజయుడు,
సుప్రస్థుడు, భయంకరుడు, భీమరుడు, రవి, శూరిండు, ప్రభా
పుడు, కుహనుడు నను వన్నిట్లును సానీరకుమారులు. మఱికొందఁ
నునాటువేలధికులు, వివిధస్థానికులుం గోలువ నత్తుత్తమరథము
నెక్కి ప్రకాశించువాడు సింధునాటిదేశములకుం బయలుగొని పుష్ప
క్షత్రు కుమారుండు జయప్రభుండనువాడు. వారెల్లరు వానితత్వములగు
బలాహ, కానీక, విహారేశాదు లనువారు. ఇంకయుం దనకంటె రంధ్రం
నాణుండలువిభవంబున నుండు నాజయద్రథుండు నన్ను నీవృత్తాంతం
బడిగి రా నంపెను. కాన, నంత-ము సవిస్తరంబుగ నీవు నా కితిం
గింపు మనఁగా నాపాండవకాన్న పీనివిధము వేటుగ నున్నది యని
మనంబున యోచించి కదంబశాఖను వదిలి వ్రుట్ట సవరించి వాని
ముఖము సుపలక్షింపక యిట్లునయె. రాజపుత్ర! నీన్ను నే
నెఱుంగుదు. నాబోటిని నీతో మాటాడఁ జనదు. ఇప్పుడు నీనొంటరినై
యుండుదాన. ఇట నీకుం బ్రత్యుత్తర మొసఁగు పురుషుం
డేనియు, నాడుదేనియు లేదు. ఇప్పుడు నీ నొక్కతెన రెయింటరినై
యుండుదాన. కాన నోసాధువా! నీకు బదులు చెప్పవలసి. అరణ్యం
బున నొంటరినై యున్న కులాంగన నగునేను నీతో నెట్లు మాటాడు
దును. అయినను విధిలేక నీకు బదులు చెప్పదను. నీవు సురభునిపుత్రుండ

జగతోటికాస్మ్యుడవు గదా? ఓశిబిసంశోద్భవా, నాబంధువులగు, గుల
 మునుదెలిపెద. నేను ద్రుపద రాజపుత్రుని. జూలుసన్నుగ్మ్యయంబును.
 ఇంద్రప్రస్థమున నుజ్జ్వలమణులను సాంఘికజాతనయు లేవురను
 నీవేడిగియుండువు నేను వారిధర్మపత్నిని. వారిట న శ్మంతరగ విడచి
 నలుదెలకు వేడుకుంటియిది. వారలలో భర్త రాజు తుండ్లు, భీమూడు
 దక్షిణము, సన్యాసాచి పడమర, కులుక్తురము పేదకుంటియగునున్నాడు.
 కొంతవడికి వారిచ్చోటికి వాడలరు. అంతఃకట పొడి వా రొంగు
 నతిధిపర్యల నందుకొని పొండు. నావతు లతఃకటార్త్రములు.
 మిమ్ము గని సుతసింతురు. అని చెప్పి వారి కతఃకటార్త్రముల గానిండు
 బుద్ధశాలలోవలికి బాంచాలి యేగెడు. అంత సాంఘికాంతం బంతు
 నెఱింగి కోటికాస్మ్యుడు సైంధవుపాలికిం బోయి యామూర్తాంగం
 బుగ నుతయు నెఱింగింప సైంధవుండు వాని కట్లనియె. సురభసుతా!
 నీవచ్చటిచుండియెట్లు మజలిపచ్చిత్రవో కాని యామూర్తాంగి మోహం
 పుంబలుకు లాలించుచుండగనే నామనస్సును నే నీలుకు జాలకున్న
 వాడ. దానిం జూచినకన్నుల కన్యకాంతలు రుచింతులే? ఆలా
 వణ్యుతి నాచుస్సును హరించినది. అది మనజాగనయే కదా? ఆ
 విషయమున సంశయ మింతపొడముచున్నది. అనగా సురభసుతుండు
 వృద్ధక్షత్రసుతునితో నిట్లనియె. నీ కింతసూదియ మేల? ఆయురంబున
 ద్రుపదరాజపుత్ర. పాండవులకు ధర్మపత్ని. ఆతొయ్యలిం దటాలున
 దోడ్కొని నిజదేశమున కరుగు మనగా సైంధవుం డట్లగునేని దానిం
 జాతము రమ్మని సింహాగారముం జొచ్చు తోడేలుచందంబున నాసైంధ
 వుండు తనవా రాటుగురు తనవెంట రా నాపాండవులగృహాలం బ్రవే
 శించి యాతొయ్యలితో నిట్లనియె. ఓమోహిసీ! నీకును నీభర్తల
 కును, నీబంధువులకును గుశలంబె? యనగా వానికి ద్రోపది యిట్ల
 నియె ఓసింధురాజా! నీరాజ్యమున సప్తాంగములకు గుశలంబె
 కదా? నీవు దేశములను ధర్మము దప్పక పాలింతువే? నాకును, నా
 బంధువులకును, నావతు లగుపాండవు లేవురకును గుశలంబ. నే నొసం
 గునర్హపాద్యముల గొనుము. ఈయాసనంబున సుఖమై సూర్యుం
 డుము. వేడుకుంటి బోయియుండు నావతు లేవురునిదె వచ్చువారు?
 సవరివారుండవయిన నీకు దెల్లవాఁజభోజనంబునిడద. పిదప ధర్మజా

డేతెంచి లేళ్లు, కుందేళ్లు, ఎలుగుబంటులు మున్నగున్నగుంబుల మాంసములతో మిమ్మెల్లర నతిధిసత్కారంబులఁ బూజించు. అనఁగాఁ బాంచాలికి జయద్రథుఁ డిట్లునియె. సుందరి! నీవినయోత్తలచే మాకాతిథ్యంబొసంగిసత్సయ్యె. చాలును. అట్లుదే నావివ్యవధం బున్నది. వాని నెక్కి నావెంట మామిటికి రమ్ము. నాకు భార్యవై యిష్టోభోగంబులం గ్రీడింపుము. రాజ్యభ్రష్టులై గతపంపదులై, దారిద్ర్యము ననుభవించుచు, నడవుల నిడుమలఁ గుఱుచుచు, శీతపర్వాతపంబులఁ దలఁదాచుకొనుటకుఁ గుటీరము లేక పలుపాట్లం బడుచున్న పాండుపుత్రుల వెనువెంటఁ దగిలి నీయీజవ్వనంబు నివ్వనంబున వ్యర్థపుచ్చుదగదు. ప్రాజ్ఞయైన చక్కని ఁడత యెవ్వతె యేనియు విభవచ్యుతుండైనవిభు ననువర్తించునే? భర్త భవ్యుండై సంపదతోఁ దులదూగుచుండునందాక వానియొద్దనుండి సంపదవిహీనుం డయినతఁడఁ దాను వేటొకనిం బొందు. లోకాచార మిట్లున్నను నీవు రాజ్యభ్రష్టులై నిరఁ దొలంగిన యపాండువుల నింతకాలము నేవించి తప్పుచెసితివి కాదే? ఇది మిక్కిలి వింత. ఇతను పారియెడ భక్తిఁ జూపింపుము. వారిని పదలుము. ముని వేషధారులై యున్నపురుషులు మగలైనచో నట్టివారిఁ బూజింపడులు వలతురే. నారాజధానికి రమ్ము. నాకు రాజ్యవై నాతో నభిమతంబు లీదేర సుఖంపుము. సింధుసావీరాదిదేశముల నెల్ల నీవ యేలుచుండు మని యప్పాపాత్తుండు తాను బడుపాల్లెఱుంగక తనభావము నప్పరమ పతిప్రతకుఁ దెలిపె.

— ద్రాపది నైంధ్యసితోఁ బరమములు పలుకుట —

అంత నప్పాండవధర్మవత్ని కర్ణకఠోరములగు నానైంధవుని పలుకుల నాకర్ణించి కటకటంబడి రూక్షవీక్షణములతో వానిఁ జూచుచుఁ జూచి ఛీ! నీ విట్టిపలుకులు పలుకదగదు. లేశమైనను నీకు సిగ్గులేదే యని యన్నీచుం జూచుచుఁ జూచుచుం దా నున్నచోటు వాని కొంతయెడఁ గలుగ నిలిచి తనభర్తలు వచ్చుచుండు మాటలతోఁ గాలయాపనంబు చేయ నెంచి కటము లదర నిట్లనియె. తెలివిమాలిన వాఁడా! శక్రతుల్యులు, నిజధర్మపరాయణులు, కీర్తిమంతులు, కోపమూర్తులు, మానవాతీతు లగుయక్షరాక్షసాదుల నైనం గెలుచు నంతటికూరులు నగు నాపతుల నిందించుచున్ననీకు లజ్జ లేదే? యో

గుండగువాడు వేదశాస్త్రాదుల నెల్ల నేర్చి నియమతపఃస్వీకరముల నాచరించువారు నగరవాసులైనను పనవాసులైనను బ్రహ్మశ్రీగల పునః పులనుదూతునే! నీచుండా! కుక్కలు మొలకగిన్నె నీ పిట్టలు తెలుసా తలఁగూనెదు! ఆమహాసుభావులకు జెట్టదని ననినందున బడ మిన్నని న్నుం గడతేర్ప నీవెంటబిచ్చిన యీరాజులలో నొక్కఁడను సమర్థుఁడు గాఁడు. శూరుండ నని మదింది ధర్మజుని గెలుతు నని నలువమాట లాడు నీవు హిమవత్ప్రాంతమున సంచరించు మదిందిన యీరుండు గట్టి తోఁ గొట్టినవానివలె నున్నాడవు. నీవు కనలేక భీముని జూచుట గుహ లోఁ బటుండియున్న సింహపుంగుంటితెప్పఁ ద్రుంకలను గట్టరింప నన్య మించువానిగతివంటి దని యెఱుంగుము. ఆ సోదాహరణార్థము నెచరి వానికాలివ్రేటులం బడునప్పుడు గడ నీయిప్పుటిమహావీర్యుల మెఱుంగుదువు. అతిరక్షలలో మేటి యగునప్పుడుని నిరోధించి హానితోఁ బోర నమకట్టుట కొండగుహలో సుఖనిద్రంజెందుచున్న మృగరాజును బాదములతోఁ దన్న యత్నించుట యని తెలియము. నకులనహాదీ పులు హరకషునర్పములనందివారు. నీయిందువహంకారపుబలుకు లట్టి క్రోధమూర్తులతో విగ్రహించి వారిచే బోటులం బడి యలగఁబుప్పడ కదా నీకుఁ దెలియఁగలదు. వినాశకాలమునకు పెరువను నరసిమ్రూం కును వృక్షకమును ఫలవంత మగునట్లు లోకనీరులగు వారిచే రక్షిత నగు నన్నుం గోరుట నీచేటునకే కదా యని తూలనాడిన పాంచాల పుత్రికి వృద్ధక్షత్రపుత్రుం డిట్లనియె. పాంచాల! పాండవుల మఱుగు మే మెఱుంగనిదియే! ఈ వెఱపుమాటల నిలుపుము. లోక ప్రశస్తము లైన పదునేడుక్షత్రియకులములలో నుత్తమకుల సంజాతుల మని మ మ్మెఱుంగుదే! మేము సంద్ధి, విగ్రహ, యాన, ఆనన, దైర్వ్యభీభాన, సమాశ్రయము లను నాటుగుణంబుల నధికులము. పాండవులు వాని నెఱుంగరు. కావున నీవెఱపుమాటలఁ జాలించి గుట్టిమును గాని, యేనుండును గాని యెక్కి పేరోలగంబున నాచుట రమ్మ. వట్టిమాట లతోఁ గాలయాపనము నేయకుము. మే మందులకు వెఱచి నిన్ను పెడలి పోపువారము కాము. అని చెప్పఁగా ద్రౌపది పండియొం గోపముతో వాని కిట్లనియె. ఓరీ క్షత్రియాధమా! మహాశూరు లగుపాండవులు రాజీనైవ నేను దుర్బల వోలె నీకు స్వాధీనురాల నగుదునే? నీవు తెంప

రివై కొనిపోవునెడలఁ గృష్ణసారథికంబును, నర్జనురథికంబును నైన
 తేరు మనమార్గమున నిన్నుఁ దఱుముచు వచ్చి దవానలంబువలె దహిం
 పదే? లోకోత్తరు లగుపురుషులసాయము గలనన్నుఁ బాకశాసనుండైన
 నపహరించికొని పోగలడే? అట్లుండ సామాన్యమానవుడ వైన
 నీవా న న్నపహరించికొనిపోవువాడవు! శూరు లగుశత్రురాజుల
 గుండెలు జల్లు మన దేవదత్తమును బూరించి యెండకాలమున నరణ్య
 మునఁ దనంతటఁ బుట్టిన కార్చిచ్చు చక్కగా నెండినగడ్డిపోచలను
 దహించువిధమున నీనైన్యముఁ బొదివి పిడుగువంటి గాండీవజ్యారావ
 ముచేభూనభోంతరాశము బీటలువాటున ట్లొనర్చి, యల్లెత్రాటిని సారిం
 చి పుంఖానుపుంఖములుగ వాడితూపులఁ బరగించుచుండునప్పుడు కదా
 యాసవ్యసాచిం గనుంగొని నీయిప్పటికాటుకూత లాడినందులకు నిన్ను
 నిందించుకొనెదవు. ఆపరాక్రమశాలి నారసంబులు నీమేను చించి చెండా
 డుచుండ నప్పుడు నీ వేమయ్యెదవో? కాలయముని కాలదండంబుంబోని
 గదను బూనియున్న భీమసేనునిగదాప్రహారంబుల నీనైన్య మెల్ల నుగ్గు
 నూచమై విధ్వస్తం బగుచుండ నీ వేమగుదువో? ఆశీవిషంబులైన నార
 సంబులఁ జిత్తజల్లు కురిసినతీరున నీనైన్యమును గవలు నలుదెసలం బొదివి
 యురవడించు సమయమునఁగదా నీవు పశ్చాత్తాపంబుఁ బొందువాడవు.
 మఱియు శత్రుభయంకరుండును, దానవా టవీదవానలుండును నగు
 జనార్దనుండును యదువృష్టి కేకయాదులును నన్నుఁ గొంపోవునీమార్గము
 నంటి రాఁగా, నీచుడా! వారిముందు నీ వెంతమానిసివి? మీఁద రాను
 న్నచేటును నీవు దలపోసిన ట్లగవడదు. మహనీయు లగునాభర్తలగు
 పాండవులను దప్ప నే నితరుల నే కాలమునం గోరను! నాపాతివ్రత్యమహి
 మంబున నిన్ను నాడుగలు సచ్చినకుక్కను లాగినట్లు నేలఁ ద్రోసి లాగు
 నప్పుడు చూడఁగలదానను. కావున నేనుగా నిన్ను పరింతునే? దుష్టాత్మా!
 నన్ను నీపపహరించికొనిపోయినను శూరు లగునాచతు లేవురును నీవెంట
 నంటివచ్చి నిన్ను నిగ్రహించి నన్నీవ్ల శాలకు మఱలఁదోడ్కొని తేగల
 తని చెప్పఁచుండ నైంధవువెంట వచ్చినవారు దురాగతులై తన్నుఁ
 బట్టఁ బూనుటయు నప్యణ్యాంగన యందులకు భీతిల్లి, 'తులువలారా!

నన్నంటకుడు. ముట్టకుఁ డని చెప్పుచు గట్టిగా నెలుంగెత్తి తమపురో
ధసుండైన ధౌమ్యునకు వివరబడునట్లుగా మొఱపెట్టెను.

— సైంధవుండు బలాత్కారముగ ద్రౌపది నెత్తికొనిపోవుట —

ఆమునీంద్రుండు ద్రౌపదికంఠస్వరమును విని సమీపించునంతలోఁ
గష్టాత్తుం డగు సైంధవుండు రానున్నహాని నాలోచింపక పాంచాల్నిష్ఠుట
చెఱంగుఁబట్టి లాగుటయు వెంటనే ద్రౌపది మిక్కిలికోపాద్రేకంబున నద
లించి వానిం ద్రోచిపుచ్చుచుగా వాఁడు మొదలంట నఱికినచెల్లువోలె
నేలఁబడియు వెంటనే లేచి యాపుణ్యసతిని దనబాహువులు రెంటితోఁ
గదుర నెత్తికొని పలాయితుఁడయ్యె. పరసశ యగు నాపాండవధర్మపత్ని
తాఁ జేయునది లేక వెన్నుంటి యఱచుచు నాక్రోశించుచు వచ్చుచున్న
ధౌమ్యునకు మ్రొక్కుచుండ, సైంధవుం డొకతేరిపై ద్రౌపదిని బలాత్కా
రంబున నుంచికొనిపోయె. ఇంతలో ధౌమ్యుఁడును నారథమును సమీ
పించి సైంధవా! ఇది యేటిసని? పరస్త్రీని బలాత్కరించి కొనిపోవుట
ధర్మమా? దానిసతుల నిర్జించికదా యీపాపమునకు నీ వొడిగట్టవలెను?
ఈ కార్యము నీకుఁ దగదు. పూర్వరాజులధర్మము నాలోచింపుము.
పాండవు లిదె వచ్చి చుట్టుముట్టరేసి యీపాపకర్తఫలము సవశ్యము
నీవు గుడుతువు. ఇందు సందియములేదు. అని యాక్రోశించుచుఁ బదాతి
సమూహమధ్యమున ధౌమ్యుండు ద్రౌపది యున్న రథమువెంటఁ బరు
విడుచుఁ బోవుచుండె.

అటఁ బాండవు లేవురు వేటయం దనేకమృగముల వధించి,
యంద టొక్కచోఁ గుమి గూడి యాశ్రమమువైపునకుఁ దఱలుట
కుద్యపించుచుండఁగా ధర్మజునకుఁ గొన్నిదుశ్శకుసములు దోఁచె.
మృగములును బతులును సూర్యునివైపునకుఁ దిరిగి ఘోరాఠావంబులు
సేయం దొడంగె. ఆధ్వరులు దుఃఖసూచకములై యుండ. అంత ధర్మ
జుం డాలోచించి తమ్ముల కిట్లనియె. మనశత్రువు లెవ్వరి? కామ్యక
ములోని మనయాశ్రమమున కుపద్రవ మేమైనను గావించుచున్నట్లు
తోచుచున్నది. ఇక వేట చాలించి యాశ్రమమునకు మఱిబడుము.
మనస్సు మిగులఁ గలఁతఁ జెందినది. బుద్ధి యేకాగ్రత నొందక యుట్టుట
లూగుచున్నది. శరీరమునఁ బ్రాణములు స్థైర్యము దప్పచున్నవి. గరు

ఘోరముల సర్పముల దన్నుకొనిపోయిన కొలనిమాడ్కియు, రాజు లేని రాజ్యముపగిది, త్రాగుబోతులు మద్యము పానముచేసిన కడవ బోలియు, కామ్యకవనము శాంత మైనట్లు తోచుచున్నది'యనిచెప్పుచు వేగంబున రథాశ్వంబుల నదలించి యాశ్రమద్వారంబున కతిరయంబున జేరిరి. అప్పుడు వారు దాపట నక్కకూత విని, 'ఆహా! శత్రువు లెప్పురో మనకు హాని నెద్దానినైన నొనర్చి యుండవలయు నని తలంచె దము. కాకున్న నిన్ని దుశ్శకునములకు గారణ మేమి?' అని పలుకుచు నాశ్రమంబు సొచ్చుటయు నందు బాంచాలి గానరాదయ్యె. దాది కూతురు ధాత్రేయిక యాశ్రమంబున బడి పొరలుచు నేప్పుచుండుటను సార్థి యింద్ర సేనుండు విని, 'యవ్వా! ఏమి యేడ్చుచున్నావు! దైన్యము దోష సీమొగ మేల వాడియున్నది? పాండవుల వెలుపలి ప్రాణమైన పుణ్యంగన యగు ద్రౌపది కేయపాయము నెవరును జేయరుగా? ధర్మజుమనస్సు తహతహపడినదాని నాలోచింప నష్టరమపతి వ్రత పాతా శంబు జొచ్చినను, దానిం దివమునకు గొంపోయినను సాగరంబున నున్నను బాండవులు జాడ తీసి తే నేర్తురని నే నెఱుంగుదు. వారి కేపు రకును బాంచాలి బహిఃప్రాణము. సాటి లేని రత్నమువంటిది. ఆఱోమలికి హాని చేసినవాడు తప్పక యమపురి కతిథియగు. మనరాజశేఖరులు లోకోత్తరులగుసూరులు. అపరాభతులు. కష్టముల ననుభవించినయతి శాంతివరులు. వీరిట్టివా రని యెఱుంగక యేమూఢుడు ద్రౌపది కవకృతి దలంచెనో వాడు హతుడు. కావున ద్రౌపదియెట్లు వచ్చునా! యను శోకింపజనదు. శత్రువును వసించి ద్రౌపదినిప్పుడే తోడ్కొంటారు. జరిగిన వృత్తాంతం బంతయు నామూలాగ్రముగ నెఱింగింపు' మన ధాత్రేయిక వాని కిట్లనియె. ఇంద్రసమాను లగుపాండవులను సరకుచేయక జయ ద్రఘం డాక్రోశించుచుండు పాంచాలినె త్తికొనిపోయె. నేనేమి చెప్పుదు? ఇవే వానియనుగులజాడ లింకనుమాయలేదు. వా డెత్తుకొని వేగ ముగ బోవుచుండగా నావాయువునకు విఱిగి క్రిందబడిన చెట్లకొమ్మల లోనియాకు లింకను పాడలేదు. ఇప్పటికి బహుదూరము పోయియుండరు. సమీపముననే పాంచాలిం గొనిపోవుచున్న లేరు పోవుచుండును. అందఱును గవచముల ధరించి, మేలైనయాయుధముల బూని సమర మునకు సమకట్టి, యిప్పుడే జాగునేయక వారి వెన్నంటి పోవలయును.

సైంధవుని బెదరించియు, వెఱపుపుట్టుమాటలాడియు, ధిక్కరించియుఁ జేయునది లేక వానిచేఁజిక్కి వెలవెలపోయినమోముతో నుట్టుటలూగు చిత్తంబుతో నాదుష్టునకు విధి లేక వశంగతి కాక మునుపే మీరు గదియవలయు. ఆలస్యమగుచో నాపతివ్రతావర్తనంబు భస్మాహుతిచందమునను, బ్రేతభూమియందుఁ బడినపూలదండమాడ్కి, నధ్వర్యు లేమఱియుండ యాగశాల ప్రవేశించి కుక్కతాఁకినపురోడాశంబుపడియుఁ గాఱడవిలో వేటకు బోయి నక్క గలంచిన తామరపువ్వులతో నుండు కొలఁకు విధమునను నాపతివ్రతయగుద్రాపది తిరస్కృతయగు. కావున నాలస్యముఁ జేయక యాయదుగులను శోధించి దీనిజాడమీఁదుగా నేఁగితిరేని దాపుననే పోవుచుండువారిని నదలించి యుద్ధమున వారిని న్యముచు దొడరఁగలరు. అని చెప్పఁగా నాయుధిష్ఠిరుండు మాయెదుట నిట్టిమాట లాడవలదు. ఎట్టివారైనను నొక్కొకవేళ మోసపోవుచుండురు. ఇందుల కింతవగవేల? సైంధవుని దలపడి ద్రాపది దప్పకదెత్తుము. ఊరడిల్లుము. అని దాని నూరార్చి తమ్ములతో, 'నర్జునా! ఆలసింపరాదు. వేగంబు వెడలి వారిని న్యమును జాట్టుముట్టవలయు'నని వచించె.

— పాండవులు సైంధవుపై సైత్యపోవుట —

అంతఁ బాండవు లేవురును నాగుఁబాములవలె రోజుచు నల్లెత్రాటిని నవరించుకొనుచు సైంధవుఁడు సేనాసమేతముగఁ బోయిన జాడల ననుసరించి కొంతదూర మేగఁగా సామజాశ్వరథపదాతిపద ఘట్టనంబుల రేఁగినధూళిని గాంచి యతివేగంబునఁ బాటుచు, గాల్బలముమధ్యమం దాక్రోశించుచు బోవుచున్న ధౌమ్యం జూచి మీరలింకఁ దిన్నగ రం డని వచించి యామిషంబుఁ గాంచినడేగలం బోలే నాసైన్యమధ్యంబున రథోపరిస్థితయైన యాజ్ఞ సేని, సైంధవుతో నుండుటం గాంచి క్రోధాగ్ని పెల్లు రేఁగ, నాఖండలవిక్రమముగల యప్పాండు రాజపుత్రు లరిగణంబులచెవులు బీటలువాఱఁ బెద్ద యెలుంగున నిలుఁడు నిలుం డని యాజమద్రథుం జేరిరి. ఆపెల్లఱపులకు సైంధవు సేనాముఖమున నున్ననాయకు లదఱిపడి భీమార్జునులం జూచి ఘోరముగానఱచిరి. సైంధవుండు దానును వివిధధ్వజములతోడి పాండవులరథములం జూచి వెలవెలపాఱినమొగంబుతో ద్రాపది బిలిచి యిట్లు

ఏయె, పాంచాలీ వేగంబున వచ్చుచున్నయైదురథములలో నున్నవారు నీవతు లగుపాండవులు కాబోలు? వారినిఁ దెక్కెములచిన్నెలతో నేర్పఱచి వివరించి యెవరెవ రేయేరథములలో నున్నవారో చెప్పఁ గలవా? అనఁగా నందులకు ద్రౌపది యిట్లనియె. 'తెలివిమాలిన పండా! నామగ లైదుగురుం గదిసిరి. వారితోడఁ బోరాటము సమ కూరు నేని నీనైన్యమున నొక్కం డైనను బ్రదికి మఱల నూరికి పోనే ర్పునే? ఆసాహసు లగు ధానుష్కులను వేర్వేఱ యెఱింగినఁ బ్రయో జన మేమి? నీ కంఠ్యకాలము డగ్గఱుటచే నీదుష్కర్తం బాచరించి తివి. చావ నున్న నీ వడిగినదానిం జెప్పట ధర్మంబు గావునఁ జెప్పెద వినుము. తమ్ములతోఁ గూడి యావచ్చుచున్న తపస్సంపన్నుండును ధార్మికుండును నగు ధర్మజునిఁ బొడఁ గాంచఁగనే నాకు నీవలనివెఱపు తోలఁగి చనియె ఎవనిధ్వజాగ్రమునందు నందోపనందము లను రెండు మృనంగములు మధురముగ ప్రొగుచున్నవో, యెవండు స్వధర్తార్థముల నిర్ణయము నెఱిఁగినవాడని బుద్ధిమంతు లగు జను లెవని ననుసరిం తురో, యేపురుషునికాసుము బంగారువలె స్వచ్ఛవర్ణము గలదో, యేమహాశుభావనినాసిక యున్నతమై విరాజిల్లునో, యెవనిదేహము సన్న నిదో యేపుణ్యమూర్తినేత్రములు విశాలములై వెలయుచున్నవో, యష్టుహాసీయుని ధర్మమూర్తి యగు కురుశ్రేష్ఠుఁడగు పాండవాగ్ర జాంగా నెఱుంగుము. ఆతఁడే నాపతి యని యెఱుంగుము. అధర్మాత్ముండు శరణాగతుం డగుశత్రువును దనప్రాణముల నొసఁగియైనను రక్షించు వాఁడు. ఇంతట నైనను నోమూఢుఁడా! నీవు నీశస్త్రాస్త్రముల నవలఁ బెట్టి ప్రాంబలిష్ట యాపుణ్యపురుషు వేగ నాశ్రయించి బ్రదుకుము. అల్ల దిగో నాజానేయంబు లగును త్తమాశ్వములఁ బూన్చినరథము నందు బోమలు ముఱివడ నపుడు గఱచుచు నుగ్రమూర్తియై మహా బలుండై వెలయుచున్నవాఁడు వృకోదరుండు. ఆమహాభుజం డనూ నుషకార్యముల నొనర్చువాఁడు. అరాతులను వెఱచఱచిపాటునట్లు భీమకర్తములఁ జేయుఁ గాన నాతండు భీముఁ డనఁబరగు. ఆవీరున కష్కత్రిఁ గానించినవారు ప్రాణములను గోల్పోవక నిలువరు. ఎప్పు డును వైరము నాశూరుండు మఱువ నేరఁడు. పగకుఁ బ్రతీకార మొనర్చియే పిమ్మట శాంతిఁ బొందు. ఆవిలుకాండ్ర మేటియు, ధైర్యశా

లియుఁ, గీర్తిమంతుఁడును, జితేంద్రియుఁడును, బెద్దల నెల్లప్పుడునేవించువాఁడును, యుధిష్ఠిరునకుఁ దమ్ముండును శిష్యుండును నైననధనంజయుఁడు నాచటి. కామమువలనఁగాని భయమువలనఁగాని లోభమువలనఁగాని యెప్పుడును ధర్మమును వదలనివాఁడును, దుష్కర్తములను మనస్సునం దైన నేకాలమునందును దలంపనివాఁడును, సకలధర్మార్థములనిర్ణయముల నెఱిగి తత్ప్రకారమనుష్ఠించువాఁడును, భయార్తులఁ బ్రోచువాఁడును, నతిభీకరుండును, నగ్నిసమానతేజస్కుండును, నాయతభుజుండునగు నర్జునుండు. అదిగో చూడుమా సుందరాకారుండగు నకులుని. ఆవిలాసవంతుండు కత్తిఁ జేతఁ బూని చిత్రగతులఁ బగతుఁజ జెండాడ నేర్పుగలవాడు. ఆధీమంతునిఁ దక్కినసోదరులు ప్రాణములకంటె నెక్కువగాఁ జూతురు. సూర్యచంద్రాదులవంటి తేజస్సుగలవాడయి యల్లదె కాన్పించువాడు సహదేవుడు. ఈతండు పాండవులందఱలోఁ బిన్నవాడు. అస్త్రవిద్యయందు నిపుణుండు, వీరుడు, ధీమంతుండు ననబరగు. అరిమర్దనుండు. పెద్దలసభలలోనైనను ధర్మధర్మములు నెప్పఁగల నిపుణుండు. క్షత్రధర్మనిరతుండు. మాయత్త కుంతీదేవి యాతని దనప్రాణములకంటె నెక్కుడుగా నరయుచుఁ గాపాడును. ఆధార్మికుం డగ్నిం జొచ్చును. అసువుల నైనఁ దొఱఁగుఁగాని ధర్మవిరుద్ధముగఁ బలుకఁడు. నాభర్తలగు పాండవులనుగూర్చి వేర్వేఱు నీకు నుడివెలి. మూఢుండవై వారి కపకృతిఁ గావించితివి. ఆమహాశూరులు నీసైన్యముం దలపడి సమర మారంభింతురేని నీయావత్సైన్యమును గడలి నడుమ మొసలిచే బొరలింపఁబడి మునిగిన రత్నభరితం బైననావవలె నశించుట కింక సంశయము లేదు. కడతేజకుండునుపాయం బూహించుకొనుము. వారిబారిం బడి యసువులఁ బోగొట్టుకొనక తప్పించుకొనుదు వేని యది నీకుఁ బునర్జన్మప్రాప్తియగు' ననుచున్నంతనే పాండవులు సైంధవునై సైన్యముఁ జాట్టుముట్టిరి.

అయిదుగురిం ద్రులకు సమాను లగు నాపాండుపుత్రులైదుగురంజూచుచునే సైంధవసేనలోని కాలరులు భీతిల్లి వారికిఁ గేలు మోడ్చి నిలుచుటయు నాపొటుముగలు వారికిహాని యెంతమాత్రమును గలిగింపక వారిని మీఱి శత్రుసైన్యమధ్యముం బ్రవేశించి నలుదెసలఁ గురియించిన శరపరంపరలచే నాకసంబు మేఘావృతమై చీకట్లు గ్రమ్మిన

ట్లయ్యె. అంత నైంధవుండు కినిసి పలాయితు లగుచున్న తననైనికులను బిలిచి నిలువ్రడు, కొట్టుడు, తొలగక పొదువ్ర, డని వేరెలుంగెత్తి పిలువఁగా నందఱును శ్రోత్వాహాభరితులై యిరువాగుల భయంకర మైన వెల్లాపు లాకసంబును నీటలువారించ్చె. బెబ్బులులవంటి యాహం డవుల నెదిరించి పోరాడి వారిచేఁ గొట్టువడి నైంధవునైనికులు నివ్వెఱ పోయిరి. అప్పుడు భీముడు బంగారుగడఁ జేతఁ బూని నైంధ వుని సమీపించి యుద్ధమునకు సమకట్టుటయుఁ గోటికాసుయ్యం డడ్డపడి పెనంగఁ దొడంగె. వానికిఁ బెక్కండు రథికివర్కులు సాయపడి వాయు నందసునిపై శక్తితోమరభిండివాలాద్యాయుధంబులఁ బై వైచిన నా సూరుండు వానికి బెదరక ధైర్యమున నెదుర్కొని నేనాముఖమున నిలిచి యొకయేనుంగును మావటివానితోను, బదునలుగురు పదా తులను వధించె. అన్లునుండు ద్రౌపదీసహిత మగు నైంధవురథము నా నేనలో నెమకుచుండఁ దన కడ్డమువచ్చిన పదునైదుగురు మహారథుల యమపురి కట్టిగులం జేసె. ధర్మరాజు సౌవీరకుమారుల సూర్యురను గాలుపురికి బనిచె. నకులుండు ఖడ్గపాణియై రథమునందుండి నేలకు దిగి వీజములను వెదవల్లువగిది బాణాపరంపరల నేసి పదాతిసమూహము రూపుమాయించె. సహదేవుం డేనుంగుపై నుండి పోరాడువారిని దల పడి వారిని దమగజములపై నుండి క్రిందికి బడునట్లు కొట్టె. ఆసమయ మునఁ ద్రిగర్తరాజు యుద్ధిష్ఠిరు మార్కొని యాతని తేరునకుఁ గట్టి యున్న గుట్టిములఁ జూప మోది పైకి గుప్పింప ధర్మజుండు వాని తొప్పును గట్టితోఁ బొడుచుటయు వాడు నెత్తురు గ్రక్కుచు భ్రామివయిం బడి యీడ్చె. అంత ధర్మతనయుండు రథ్యములు లేని తన రథమును సారథి యగునిండ్ర సేనుతో డిగి నకులరథారోహణంబుఁ గావించె. అంతఁడీమంకరుం డనువాడును మహాముఖుం డనువాడును గూడి యిరువురు నిరుసార్పర్వంబుల నకులుం గాఁగిరి. వారు చిత్త జల్లుచూడ్కి నంపవాన గురియింప మూద్రిపుత్రుం డందులకుఁ దలంకక వారి నెదుర్కొని ఘోరంబుగాఁ బోరి హతులం జేసె. అప్పుడు త్రిగ ర్తాధిపతి యగుసురభుండు గొప్పయేనుంగు నెక్కి నకులు విహ్వలుం జేయఁగా నాగజముయొక్క తాఁకుడునకు నకులరథము విఱిగి తునుక లగుటయు నందులకు భీతిల్లక యమ్మాచ్రేయుండు నేలపై కుఱికి

కృపాణపాణియై గిరిచాక్షునఁ జలించక నిలువఁబడఁగా నాసురభండు గృజ
మును దానివై కిం దటముటయు నంత వాడు తనచేతికృపాణంబుతో.
దానితోండమును నటుకఁగానే యాశుండాంబు ఘోరంబు
బుగాఁ జేసి మడిసె. అంత నకులుండు భీమునిరథము నెక్కె. భీముని
దాకిన కోటికాన్యుండు నిజసారథి భీముగదాభిఘాతంబునఁ దలఁద్రెన్వ
బడఁగా దనరథ్యంబులు సారథి లేకుండుటచే రథంబును నలు దెసలకు
లాగుచుండ వాడు ప్రాణంబులఁ దప్పించుకొని పలాయితం డయ్యె.
సవ్యసాచిని మార్కొన్న సౌవీరకుమారులు పన్నిట్టితో నాతండు
పోరాడి వారి ననేకబాణంబుల నివ్వెఱిపోవునట్లు గొట్టి వారిచేతులలోని
విండ్లనారులం ద్రెంపి విండుల విఱిచి వారితలలఁ దఱిగి సేనామధ్యం
బున నెటుచూచిన దానయై నానాప్రకారంబుల శూరత్వముం జూపుచు
నిహ్వాకుశిబిత్రిగ ర్తనైంధవ వీరులఁ జంపి మందరనగంబు పాలకడలిని
మాడ్కి నాసేనను జిందరవందఱలు నేయుచుండ, విఱిగినవిండ్లును,
దునిసినధ్వజములును, దుత్తుమురై నతేరులును, యమనదనంబుఁ జొచ్చిన
యేనుంగులును, గూలిన గుఱ్ఱములును, దెగినతలలును, మోటు
వడినకాలదల మొండెంబులును నిండి యుద్ధరంగము బీభత్సంబై యుండ
నెటుసూచిన గ్రద్దలు మాంసఖండములతోను వాయసంబులును నక్క
లును రక్తపానంబులతోను సంతృప్తంబులై భీకరరవంబులఁ గావించు
చుండె.

— సైంధవుండు ద్రౌపదిం దిగవిడిచి పలాయితం డగుట —

అవ్యధంబునఁ దనసేనయందు నాయకులును శూరులును నైన
వారనేకులు హతు లగుటం జూచి చేయునది లేక సైంధవుండు ద్రౌపదిని
రథమునుండి దిగవిడిచి ప్రాణములం గాపాడుకొనునిమిత్తము రణ
రంగమునఁ దేరి నుండనీయక తోలుకొని తొలఁగి పలాయితండుడయ్యె.
అంత ధర్మరాజు ధౌమ్యసహిత యైనద్రౌపదిం దనతో సహదేవు
లే రెక్కించుకొనియె. సైంధవుం డట్లు పాఱిపోవుట నర్జునుండు చూచి,
వానినై న్యమధ్యమునఁ బెక్కుఱతో యుద్ధము చేయు ననేకుల వధించు
చున్న వాయుసూనుం బిలిచి యిట్లనియె. భీమసేనా, సైంధవుండు
ద్రౌపదిం దిగవిడిచి రణరంగమునుండి యెచ్చిటికో పాఱిపోయె.
ఈ తుక్కుమూకలఁ జెండాడినఁ బ్రయోజనం జేసి? ఆదీను లగుననదల

నొంపకుము. నావెంట రండు. సైంధవు వెన్నంటి పట్టుకొని వానికి జేయ వలసినశిక్ష జేయుదము రమ్ము. అనగా భీముండు సమరంబు నిలిపి ధర్మజు మొగంబై 'ఁజశ్రీష్ఠా! వైరివీరులు వధింపఁబడిరి, యుద్ధమును జాలిం తము. నీవు ద్రౌపదిం దోడ్కొని ధౌమ్యనకులసహదేవులు నీకు సహాయులు కాఁగా నాశ్రమంబునకుఁ జరుము. తులువచే నపహృతయై వెక్కు లిడుమలంబడినకృష్ణ సుపాలింపుము. నేనును నర్జునుండును రయంబునఁ జని యప్పాపాత్తు సైంధవుని వెన్నంటిపఱచి వాఁడు రసాతలంబుఁ జొచ్చి, పాతాళంబునఁ బాములఁజేసి మరువుసొచ్చినను, శక్రుని సారథిగాఁగొని వచ్చినను వాని నెట్టికేలకుఁ జుట్టుముట్టి రట్టున మట్టుపఱచినచ్చెదము. మాదే జిక్కి వాఁడు ప్రాణములతో నుండఁగలడే! యని చెప్పఁగా విని, ధర్మజుండు భీమసేనా! ఆపాపాత్తుం డెట్టికట్టిడియైనను వాని వధింప వలదు. దుశ్శిలను గాంధారిదేవినింజూచి వానియెడఁ గరుణింపవలయు. అని తన సహజభూతదయాభిత్వముఁ దోఁప భీముతోఁ జెప్పెను. అప్పుడు పాం చాలి కోపించి భీమాంజ్ఞసులం జేరఁ బిలిచి యాపాపివయిఁ గరుణఁ జూపుట దగునే? ఆపురుషాధముని వధించి తీరవలయును. ఆయపశదని, బరమపా పిని దుర్జుతిని గులపాంసనునిఁ గనికరించువారు గలరే? భార్యాపహారిని, రాజ్యము నపహరించినవానిని బరమశక్త్రు వని భావించి వాఁడు చేఁ జిక్కినప్పుడు యుద్ధభూమియందుఁ బ్రాణాతురుండై దైన్యముఁ జూపి నను వానిని వధింపక విడువరాదని చెప్పె. అంత యుధిష్ఠిరుండు ద్రౌపది సమేతుండై ధౌమ్యమూద్రీయులు వెంట రా నాశ్రమమును జేరె. అప్పు డచ్చోటి కంతకు మున్నవచ్చియున్న మార్కండేయాది ఋషి పర్యులతోఁ దమయిక్కట్టుల నన్నిటి నాపుణ్యపురుషుండు నుడివె. ద్రౌప దియు నాశ్రమాభ్యంతరప్రదేశముఁ జొచ్చి సమయోచితకర్తవ్య నిమి గ్నయై యుండె. ధర్మజునెలవుఁ గొనిపోయిన భీమాంజ్ఞసు లాకిరథమునఁ దాపి సారథ్యముం జేసికొనుచు నొక్కకో సెడుదూరంబున వేగ గమనముతో నున్న సైంధవురథమును నీక్షించి యం దప్పాపాత్తుం డుం డుటం గాంచిరి. అప్పుడు బీభత్సుండు తనగాండివమున దూరపాత ములగుశరంబులం దొడిగి సైంధవురథ్యములవేగంబుఁ దగ్గఁగా, మఱి శరంబులఁ బ్రయోగించి యశ్వములం జంపె. అంత సైంధవుండు నిజా

శ్వములు హతంబు లగుటచే, నింకను సవ్యసాచి నేయు నమానుష, కార్యంబులం దలపోసి భయకంపితాంగుండై చిక్కులేక లేచు డిగి కాల్చు డకక బాటిపోయె. అంత నర్జునుండు వాని వదలక పిలువదన తానును జనుచు “నోరి! రాజాధమా! ఇంతటిపిటికిపంద వైన నీవు పరస్మి నెట్లు గోరితివి? నీవారి నెట్లు వదలి శత్రువులు నిన్ను వెన్నంటి తలుముచుండ నీవిట్లు పాటుట మగఁజిమియే? నీకు సిగ్గు లేదే? తగ దిప్పట్టున నీకిప్పా టునుచున్నను వెఱపున నతఁడు తెంపరియై పఱచుచుండె. అంత మూఁతి వాని నదల్చుచు రథము డిగి పఱచి వాని సమీపించి సిగఁబట్టుకొని వైకెత్తి నేలఁ గుదియ వేయుటయు వాఁడు మోఱఁ బైకెత్తి వెల్లకిలఁ బడఁగా వానిశిరమును దన్ని ముంజేతులు మోఁకాళ్లు పిక్కలు నేక ముగా ముడిచిగట్టి మరలఁ గాలితో తలఁ దన్నఁగా వాఁడు మూర్ఛ వోయె. అప్పు డర్జునుండు భీమునితో “దుశ్శలాగాంధారీదేవులప్రీతిగా వానిం జూప వల దని ధర్మజనాజ్ఞ యున్నది. ఆయాజ్ఞను రక్షింపవల యును. చంపవలదు. చలదు. ఇద్దురాత్ముండు తాన నశించు” అనఁగా భీముండు వీనిఁ జంపను, గాని విడువ. పరమసాధ్వి యగుపాంచాలి నవమానిం చిన యాత్రరాత్నఁ జంపక వదలరాదు. ధర్మరాజున కందఱియొడ కారు ణికత్వము గలదు. నీవుచు దెలివి లేక యాతనిమతమును నవలంబింతువు. ఈ ప్రసర్తనము మమ్ము బాధించుచున్నది. అని తుట్టతుదకు వధించుట మాని చేత నొక్కయర్థచంద్రబాణ మాని వానితల నైదుపాయలుగఁ గొఱిగి వాని పిక్వతరూపుం గావించి వానితో నిట్లనియె. ఓదురాత్మా! నీవిక బ్రదుకుఁ గోరుదు వేని సర్వసభలయందును “నేను బాండవ దాసుఁడ” నని చెప్పికొనుము. ఇందు కియ్యకొందు వేని నిన్నుఁ బ్రాణ ములతోడ వదలుదు. యుద్ధమునం దోడిన నీ కివి విధి యనఁగా వాఁడు భీముండు తన్నెక్కడ వధించునోయని భీతుండై యట్లుచుట కొప్పుకొనియె. అంత ధూళిధూసరితదేహుం డైన సైంధవుని భీముండు తేరిపై నిడికొని యర్జునుండు తమతోఁ గూడ రాఁగా నాశ్రమమున కేతెంచి విరూపముతో నుండుసైంధవుని ధర్మజనకుఁజూప నయ్యజాతశత్రుండిపాపాత్ముండు పాండ వదాసుం డయ్యె ననిపాంచాలితోఁ జెప్పుమని చెప్పి ‘భీమసేనా! నామాట యందు నీకు గౌరవముండునేని వీని నికవిడిచివుచ్చు’మని కరుణతోఁజెప్పు

బాంచాలియు హానివికృతరూపముంజూచి వీడడు నిక్కునముగఁ బాండవ దాసుండేని విషువల కష్టం బహఁగా భీముండు వాని విడిచిపెచ్చె. అంత నాసైంధవుండు విషణ్ణుండై ధర్మజునకు నచ్చొటివిప్రులకు మ్రొక్కి నిలిచి యుండ నాశుక్లధిరుండు వానిఁ జేరఁ బిలిచి యిట్లనియె. సైంధవా ! ఇకనైన న్నిట్టితులుచవుల నొనర్పరుము. దీన నిన్ను లోకులు నింకింతురు. ఇంతటి పాపకార్యములను నీవు నప్ప వేటొక నీచపురుషుండు చేయునే? ఇక నైన బుద్ధి దెచ్చుకొని ధర్మమార్గమున వర్తిల్లుము. అధర్మమున కొడిగట్టుకుము. నీకు దాస్యవిమోచనము గావించితిమి. యుద్ధమునఁ బావఁగా మిగిలిన సైన్యంబుతో నూరికఁ బొమ్మని నెలవొసంగఁగా నామరాత్ముం డేమియు ననక సిగ్గున వంచినతలయెత్తక యేగెను.

— సైంధవుం డిశ్వరునిఁ గూర్చి తనస్సు చేయుట —

అంత సైంధవుండు గంగాద్వారంబున కేగి యం దుమావతిం గూర్చి ఘోరతపస్సుఁ జేయఁగా నాదేవదేవుండు వానితపంబునకు మెచ్చి ప్రత్యక్షుండై పరములు గోరుమనఁగా నావృషభధ్వజాదర్శనమునకు మచంబున సంతసింపి సైంధవుం డిట్లని యడిగె. పాండవు లేవురును యుద్ధమున నాచే బరాజితు లగుచుచుగాక యనికోరెను. అట్లునరము నడుగ నామహాదేవుండు, పినాకపాణి వాని కిట్లనియె. ఓరీ, వారలు నీ కవధ్యులు. నీవు వారల గెలువ లేవు. అయిన నీతపస్సునకుఁ బ్రీతిగా వారలలో నలువుర యుద్ధభూమియందు నొక్కనాఁడు నిలువరింప శక్తి నీకొసంగితి. అగ్నునిమాత్రము నీవెదిరింపనులేవు. వానిని దేవతలు సైతము గెలువఁ జాలరు. నేను హానికి నిరుపమానములగు నస్త్రములను బెక్కింటి నిచ్చి యున్నాఁడ. పేయేల? నాఘోరాస్త్రమగుపాశుపతము నొసంగితి. దాన వాండు లోకముల నెల్ల బూచి గావింపఁజాలు. లోకపాలు రెల్లరును వానికిఁ దమతమవివ్యాస్త్రంబుల నొసంగిరి. అంతేకాక యతండు పూర్వ జన్మమునందు బడదీసినమునందు బహునర్షములు నారాయణన్నితోఁ దపంబుఁ గావించిన నరుండనుమహర్షి వర్షుండు. నారాయణునిమహిమను నుతించుటకు నేరును జాలరు. ఆతండు దేవదేవుండు. అనంతాత్ముండు. విష్ణువు. సురగురుండు. లోకములకుఁ బ్రభువు. ప్రధానపురుషుండు అవ్యక్తుండు. విశ్వాత్మ విశ్వమూర్తి యుగాంతము సమీపింపఁగా లోకము

లను గాలాగ్నియై దహించువాడు. పర్వతములతో నానారణ్యములతోను నిండియున్న యీ భూమిని బాతాళమును నాగలోకమును నంతటిని దహింపగలవాడు. మఱియును బ్రళయకాలమప్పటిసంవర్తమేఘాకారముం దాల్చి యంతట భూనభోంతరాళంబు లేక ధారగా ననేకదినములు వర్షించి యీ ప్రపంచమునంతటి నేకాల్గ వంబుగఁ జేయువాడు. అంతటఁ బృథ్వియం దెవ్వరికిని నిలువ మెరక లేకుండఁగాఁదానుమాత్రము సహస్ర ఫణములతో వెలయు ననంతనివైఁ బవ్వళించి యోగనిద్ర పూని యుండు. అప్పుడు సర్వమును నిశ్చేష్టితమైయుండు. సూర్యుండు వెలుంగ నేరడు. చంద్రుండు కాంతిమంతుండు గాడు. రిక్కలు కాంతిహీనత నొందు. నాల్గయుగములును వేయిపర్యాయము లావర్తములు కాఁగా బృథ్వి యీతీసున నీటఁ దేలియాడును. అప్పుడు నారాయణుఁ డరువేరుగల దేవదేవుండు, సహస్రాక్షుండు, సహస్రపాదుండు, సహస్రశీర్షుండు నగు పురుషుండు సత్త్వోద్రేకమున మేల్కొంచి చరాచరాత్మకం బగు నానావిధజంతుజాలహన్యంబైన యీ జగముంజూచి క్రమ్మట సృష్టిచేయు తలంపు గొనుచుండఁగ నే యామహానీయు నాభి కమలమునంబుండి పితామహుండు నాల్గమోములదేవుండై పొడమి యయ్యాదిదేవుననుమతిం గొని సృష్టిని బ్రారంభింపఁ బూని మరీచ్యాదిమానసపుత్రులం బుట్టించె. వారు సర్వభూతములను స్థావరజంగమము లగువానిని బుట్టించిరి. యక్షులును రాక్షసులును పిశాచములును నురగములును వారిచే సృజింపఁబడిరి. ఆమహాత్ముండు బ్రహ్మయై చరాచరంబుల సృజించు. పురుషమూర్తియై యన్నిటి రక్షించును. రుద్రమూర్తియై యన్నిటిని లయింపఁజేయు. ఇట్లు త్రిమూర్తిస్వరూపుడయిన శ్రీమన్నారాయణునకు మూడవస్థలు గలవు. వింతయైన కర్త లొనర్చు నామహావిష్ణువు యొక్క మహిమలను సకల వేదములను, వేదాంగములను నెఱిగిన తపస్వులగు మునీంద్రులు కొనియాడుచుండఁగా, నోసింధుపతి నీవు విన్నదిలేదా? ఈ ప్రపంచమెల్లఁ బ్రలయంబున జలమయంబయి, యొక యాకాశమున శ్రీమన్నారాయణుండు వర్షర్తువునందు మిణుగురుబూచివోలె మినుకుమినుకుమని సంచరించుచు నీటమునిఁగి యున్న భూమి నుద్ధరింప నుపాయం బూహించి, నే నేరూపం

భుననెత్తి భూమి నుద్ధరింతు నని తలచినవాడై వేదములందు జెప్పఁ బడినదియు, బహియోజనములు విస్తీర్ణంబయినదియు, శతయోజనా యతలపై నదియు, గొప్పమేఘధ్వనివంటి రవముగలదియు, మహాపర్వతస మానంబును నొక్కకొమ్మతో వెలయునట్టిదియు నగుమహాద్భుతమైన మహావరాహరూపమొక్కటి దాల్చితనయొంటికొన్టున భూమి నుద్ధరించె. అప్పడీపుష్ప స్వస్థానంబు జేరి నీటజొచ్చె మఱియు నద్దేవునకు హిరణ్యక శిపుం డను దానవుండు శత్రువై యాపరమేశ్వరునియునికి సంశయించి సభామంటప స్తంభంబును ప్రేయుటయు నావ్రేటున లోకభయంకరాకారం బగు సృసింహరూపముతో నాపరంథాముం డావిర్భవించి యారక్కసు తోఁబోరాడి వానిఁ దనదొడలపై నిడికొని వక్షస్థలంబుఁ దనగోళ్లం బీల్చి లోకములకు పానినలనిభయంబుఁ బోఁగొట్టె. మఱియు నావైకుంఠండు జగత్సంరక్షణార్థమై కశ్యపుండసుముషికిఁ బుత్రుండై యదితిగర్భంబున వేయివత్సరంబులువసించి యంతఁ బుట్టి వామనుడను నామంబుతో దండ కమండలువులఁ బూని, జడలు దాల్చి, జన్నిదంబు ధరించి, బ్రహ్మచారియై యింద్రశత్రు నగు బలిని సమీపించి వానియజ్ఞశాలకు బృహస్పతితోడ్పాటునఁ బోయి, తనవిద్యానైపుణ్యంబున నాతని మెప్పించి ప్రీతుండైన యాబలిని మూఁడడుగులు భూమిని వేడఁగా నాదాత “ఓసంగితిఁ గొనుము” అనఁ దాను శరీరముఁ బెంచి భూనభోంతరాశంబు లాక్రమించి బలిసమస్తైశ్వర్యంబులం గొని యింద్రున కొసంగె. ఆపరాత్పరుండై యిపుడు దుష్టనిగ్రహశిష్టపరిపాలనములకును ధర్మసంస్థాపనంబునకును, యదుకులమునందు వసుదేవునకు దేవకీగర్భమునఁ గుమారుండై పుట్టి శ్రీకృష్ణనామంబున వెలయుచున్నవాఁడు. వానిచరిత్రంబందఱుఁ గీర్తింతురు. అట్టిశ్రీకృష్ణుం డద్దునునకు సారథియై వచ్చినచో వారిఁ బోర నెదిరించి జీవితమై పోఁ గలవా రుందురే? కావున నద్దునునిఁ దక్కఁ దక్కిన నలువురు పాండవులను వారిసైన్యమును యుద్ధమునం సొకదినముమాత్రము నీవు నిలువరింపఁగలవు. ఈవరము నీ కొసంగిత నని మహాదేవుండు సైంధవు ననుగ్రహించి నిజపార్షద గణంబులతో నదృశ్యుం డయ్యె. అంత నా సైంధవుండును దపంబుఁ జాలించి నిజపురంబునకుఁ బోయెను. అంతటఁ బాండవులు కామ్య

కవనంబునందు మిగిలిన కాలము నెట్లు గడపి రని జవమేజయుం డడుగ నారాజశేఖరునకు మునిశేఖరుం డైనవైశంపాయనుగ డిట్లు వినిపింపఁ దొడంగె.

— ౨౭ మార్కండేయుండు ధర్మజునకు రామాయణకథఁ జెప్పఁబూతుట ౨౭ —

అప్రకారంబు పాండవులు నైంధవుం బరిభవించి ద్రౌపదిని దమయాశ్రమంబునకుఁ దోడ్తెచ్చిపడంపడి ధర్మరాజు విప్రులతో నిష్ఠాగోష్ఠి సలుపుచుండ నంతకుమునుపే కామ్యుకవనంబునకు చుటల విచ్చేసి యున్న మార్కండేయుం జూచి మునిశ్రేష్ఠా! నీవు దేశర్షిసమానుం డవు. నీకు భూతభవిష్యద్వర్తమానంబులు గోచరించు. నామసస్సున నుండు సంశయమును జెప్పెద. దానికి సమాధానంబుఁ జెప్పి నమ్ముఁ గరుణింపవే యని వేడుచు నిట్లనియె. ఈ మాధర్మపత్నియగు ద్రౌపది యయోనిజ, యజ్ఞ వేదిం బుట్టినది. చంద్రచంశమునఁ బ్రశస్తిఁ గాంచిన పాండురాజునకుఁ గోడలై ప్రసిద్ధి గాంచినది. ఇప్పుడు దురాత్ముండైన నైంధవునిచే నవహృతయై మాచే విడిపింపఁబడి మఱల నాశ్రమంబునకుఁ దోడితేఱబడినది. ఈతన్ని పరమసాధ్వి. పరిశుద్ధురాలిని స్త్రీయాన్యతంబులు స్పృశింపవు గదా! అట్లుండ నామూఘండు దీనిఁ గొనిపోవు తెట్లు తటస్థించె? పాంచాలి పుణ్యాత్మురాలు. పాపకార్యములను మనస్సున నైనఁ దలంపడు. బ్రాహ్మణసేవ యెల్లపుడు చేయుచుండు. అట్టిపతి వ్రతను మూఢబుద్ధి యగు జయద్రథుండు బలత్కారంబున హరించె వీని నన్నింటిని బరిశీలంపఁగాఁ బ్రాణుల శుభాశుభకర్తములయనుభవము నకు దైవమే కారణ మని యూహింతు, శుభాశుభఫలములను ప్రాణులనుభవించితీరవలయును. కాలగతిని దప్పించుకొనుట కేరికిని సాధ్యము కాదు. మాధర్మపత్నిని వాఁ డపహరించికొని పోవుటంజేసి మేము సకలబాధలఁబడి వానితోఁ బోరాడి వానిని బరిభవించి మఱల మాధర్మపత్నియగు ద్రౌపదిని దెచ్చితిమి. తలవనితలంపుగా మా కీయవస్థ వాటిల్లె. రాజ్యభ్రష్టులమైతిమి. బంధుల నెడఁబాసితిమి. వనవాసము ఘటల్గినది. వన్యమృగముల హింసించియే బ్రదుకవలసినది విధి యయ్యెగా యని చింతించుచుండ నిపుడు హఠాత్తున, దారాపహరణరూప మగు నిందకుం బాల్పడితిమి. ప్రపంచమున నెప్పుడైనను నిట్టి దురవస్థలకుఁ బాల్పడి వేగినమనుజుం డింకొకం డుండునే? అట్టివాని మీరు గంటిరే? యని

విష్ణువిత్తంబుతో నడుగ భర్తజానకు మార్కండేయుం డిట్లనియె.
 భర్తనందనా ! జీవులు కర్తాధీశముగ సుఖదుఃఖముల ననుభవించు
 చుండురు. పూర్వకాలమున నయోధ్యాధిపతి యగు దశరథుం డను
 రాజుకుమారుండును, మహాబుద్ధిమంతుండును, నీతిమంతుండును, బ్రాజ్ఞు
 డును, శత్రునిబద్ధుఁడగుచును నగు శ్రీరాముండు తండ్రియానతిమెయిం
 గాననంబుల నిచుగించుచుండగా వానిభార్యయగు జానకిని రావణుం
 డను ననుమండు మోసముచే నపహరించుకొని పోవుచుండ మార్గ
 మధ్యమున దశరథుని చెలికాండగు జటాయు వసు గృధ్రరాజు
 వాని కష్టము పోగ నారాక్షసుండు వానిం జూపి జానకిని
 లంకకుఁ గొనిపోయె. అంతట శ్రీరాముండు సుగ్రీవుం డచువానర
 రాజుతోఁ జెలిమి గావించుకొని వానిసాయమున వానరబలముం
 గూర్చికొని సముద్రమునకు నేతువుం గట్టి లంకయందు నేనతో విడిసి
 రావణునితో సుద్దండవైరపరుల సలిపి వాని సంహరించి మఱల భార్య
 యైన జానకి దోడ్తెచ్చి ననఁగా విని భర్తజాండు శ్రీరాముం డేకులము
 వాడు ? పానివీర్య మెట్టిది ? శ్రీరామునివిక్రమ మెట్టిది ? రావణుం
 డేకులమునఁ బుట్టినవాఁడు ? వాఁ డెవనికొడుకు ? రావణునకు శ్రీరా
 మునితోఁ బగనఁ గారణం బేమి ? ఇది యెల్ల నాకుఁ దేటపడం జెప్పవే
 యని వేడఁగా మార్కండేయుండు శ్రీరాముచరిత నిట్లారాజునివర్యు
 నకుఁ జెప్పం దొడంగె. లోక ప్రసిద్ధంబైన సూర్యనంశంబునం దిహ్మకు
 కులమునం దజుఁ డనురాజునకు దశరథుం డనువాడు పుట్టి యన్ని
 విధంబులఁ బ్రఖ్యాతిఁ గాంచె. ఆ రాజు కౌసల్య, కైకీయి, సుమిత్ర, యను
 మువ్వరు సుందరంగులను వివాహమాడె. వారిలోఁ గౌసల్యకు,
 శ్రీరాముండును, కైకీయికి భరతుండును, సుమిత్రకు, లక్ష్మణశత్రుఘ్ను
 లను కవలను గ్రమంబునఁ బుత్రులుగ జన్మించిరి. వారు దినదిన
 ప్రసన్నమానై కులోచితవిద్యల నేర్చి ధర్మార్థనిదు లని పేరుఁ వడసిరి.
 ఆ శ్రీరామునకు మిథిలదేశాధిపతి జనకరాజుహుతుడు జానకి యను
 శుభంగి భార్యఁబెరిసె. ఇట్లు సీతారాముల జన్మవృత్తాంతంబును
 జెప్పితిని. ఇతఁ రాక్షసురా జగురావణుండు పుట్టిన తెఱుగు నుడివెడ
 వినుము. బ్రహ్మదేవునకు మానసపుత్రు లనేకు లున్నారు. వారిలో

బులన్త్యం డనువాఁ డొకిండు తక్కినవారివలెనే నియతప్రతుండై, తపం బాచరించి యశస్సుఁ బొందె. వానికి గోవునందు వైశ్రవణుం డను కుమారుండు గలిగె. ఆ వైశ్రవణుండు పెద్దవాడై తండ్రిని వదలి వనంబులకుఁ జని తాత యగు పరమేష్ఠింగూర్చి తపం బాచరింప నాపితా మహుండు మనుమనిఘోరతపస్సునకు మెచ్చి వాని కమరత్వమును, ధనేశ్వరత్వమును, లోకపాలత్వమును, శంభునితోఁ జెలిమియును, లంకాధిపత్వమును, గామగమనంబైన పుష్పకవిమానంబును, యజ్ఞేశ్వరమును, రాజరాజు పేరును, నలకూబరుం డనుసుందరాకారుండగు పుత్రుని నొసఁగెను. పులన్త్యుండు తనపుత్రుండు తన్ను వదలె నని కుపి తుండై తనశరీరార్థమునందు విశ్రవసుం డనుపేరుగలవానిం బుట్టించి యావైశ్రవసుం డను తొల్లింటి పుత్రునకుఁ గీడొనర్పంబువె. వైశ్రవణుండు తండ్రిదయ సంపాదించి యత్నించి యావిశ్రవసునకు మిక్కిలి సుందరాంగులును శృంగారవతులును జతురలును నగురాక్షసాంగనలఁ బుష్పేత్కట, రాక, మాలిని యనుమువ్వరు వరిచారికలను బంపి వారి పాటలచేతను నాటలచేతను విశ్రవసుని మెప్పించె. అంత నామువ్వర యందు విశ్రవసుండు స్త్రీతుండై వారికి లోకపాలురతో బలపరాక్రమములందు దుల్మలైన తేజోవంతులగు పుత్రులఁ గనున ట్లను గ్రహించె. ఆతనిప్రసాదంబునఁ బుష్పేత్కటకు రావణకుంభకర్ణులు పుత్రులై జనించిరి. రాకకు ఖరుం డనుకుమారుండును శూర్పణఖ యనుకుమార్తె యును బుట్టిరి. మాలినికి విభీషణుం డను సత్త్వగుణసంపన్నుండగు సుతుండు గలిగె. వారిలో రావణుండు వీర్యబలపరాక్రమ సంపన్నుండై రాక్షసాధిపత్యమును బొందె. కుంభకర్ణుండు బహు మాయలను నేర్చి, యుద్ధములయందు భీషణోద్యమములం జూపుచు నపరద్రుఁడో యనఁ బ్రశస్తించెడిది, మహాబలుం డయ్యె. విభీషణుండు సౌందర్యవంతుండును ధర్మాచరణపరాయణుండును సాత్త్వికగుణ ప్రధానుండును నై వెలసె. ఖరుండు ధనుర్విద్య నభ్యసించి ఖలుండై విపులతో ద్వేషముం బూని వారినిఁ బలుబాధలఁ జెట్టందొడంగె. శూర్పణఖ ఘోరాకృతిం దాల్చి యాశ్రమవాసులైన వ్రతులగు తపస్సుబలవంతపానుస్థానములకు హానిఁ జేయుచుండె.

అంత బ్రహ్మ రావణకుంభకర్ణవిభీషణులకు పరంబు లానంగుడు

అంత రావణకుంభకర్ణవిభీషణులు వేదాధ్యయనం బొనర్చి గొప్ప ప్రతముల నాచరించి గంధమాదనంబునఁ దమతండ్రితో వసించు చుండిరి. అంత నొక్కనాడు, గుహ్యకయక్షపరివృతుడయి తండ్రి యగువిశ్రాంతస్సువెంబడి నాసీసుండై నసంపన్నువై శ్రవణం జూచి సహిం పనోపక మనంబున నీసు పొడమ వారు బ్రహ్మదేవుం గూర్చి ఘోరతపః బులు సలిపిరి. రావణుండు పంచాగ్నిమధ్యమునం దొక్కపాదంబు పై నిలుచుండి వాయువునే భ్రమించుచు పేయివత్సరంబులు తడేక నిష్ఠతోఁ దపం బొనర్చెను. కుంభకర్ణుండు నియతహాసంబుడై నియమ ప్రతముం బూని నేలఁ బరుండుచు ఘోరతపం బొనర్చెను. విభీషణుండు ప్రతిదినమును జెట్టునుండి రాలిన యొకయాకు మాత్రము భజించుచు సువహసమందే యాసక్తుడై పితృమహుఁగూర్చి తీవ్ర తపస్సు జేసె. ఈమువ్వురు నీతీరునఁ దీవ్రతపంబు లొనర్చుచుండ వీరికి ఖరుండును కుర్వణఖయును నేన లొనర్చుచు సుగ్రతపంబు గావించు చుండిరి. అంత వేయిసంవత్సరము లుగ్రతపం బొనర్చి రావణుండు తనతలఁ దడిగి యీశ్వరప్రీతిగా నగ్నియందు హోమము జేసెను. అంత బ్రహ్మదేవుండు పారికఁ బ్రీతుండై వారిసమీకమున కేతెంచి వారితో నిట్లనియె. ఓతపస్వులాం! మీతపములకు మెచ్చితి. వరము లనుగుండ. ఆమరత్వమును దప్ప మఱి యెద్ది కోరినను నొసంగెద నని చెప్పి పారిలో రావణం జూచి యిట్లనియె. ఓతాపనీత్రమా! నీవు తడిగి ప్రేల్చిననీతలలు యథాప్రకారంబున నీకుఁబుట్టగలవు. నీవు కోరిన రూపుం దాల్తువు. అరుల గెల్తువు. ఇంకను నీ కేమి వరము గావలయునో యడుగు మనఁగా వాఁ డిట్లనియె. నేను దేవతలచేతఁగాని యక్ష రాక్షస గరుడ గంధర్వ విద్యాధిర వన్న గాదులచేతఁ గాని యనభ్యుండ నగునట్లు వరము వేడుదు ననఁగా మనుష్యునిచే దప్ప నితరులచే నీ వనభ్యుండ వని వరం బొసంగె. అంత వాఁ డందులకు మిక్కిలి సంత సించి బహుభ్యుండగు తన్ను మనుష్యు లేమి చేయగల రని మదింది వారిని సరకు సేయకుండ. తర్వాతఁ గుంభకర్ణుని వరము వేడు మని బ్రహ్మ యడుగఁగా వాడు తమోగుణావృతమనస్కుడై యెప్పుడు నిదురపోవుచుండవలయు నని కోరఁగా బ్రహ్మ వల్లె యనెను. అంత

బితామహాంశు విభీషణుని బలుమాటలు వరములు వేడు మనెను.
 వాడంతఁ దన కెంతయాపత్కాలము సంభవించినను తనమనస్సు ధర్మమునందే వర్తిల్లవలయు ననియు బ్రహ్మాస్త్రము తాను నేరకయే తనకుఁ బ్రయోగోపసంహరములతోడఁ దోచునట్లును వేడెను. అందులకుఁ బితామహాంశు వరమస్త్రీతుండై వానికోరినవరముల నొసంగి వానిని గారవించి వాని కిట్లనియె. విభీషణా! రాక్షసగర్భజాతుండవైనను నీ కధర్మముపొంత బుద్ధి చొరకుండిన నీ ధార్మికచిత్తమునకు మెచ్చితి. కావున నీ కమరత్వమునైత మొసంగితి నని చెప్పి యంతర్హితుడయ్యె. అంత వరగర్వితుం డైనరావణుండు లంకాధిపతి యగు కుబేరునిపై దండెత్తి వానిని లంకనుండి వెడల నడిచి వానిలంకారాజ్యమునకుఁ దాను బ్రభువై వానిదైనకామగంబగు పుష్పకవిమానమును నాచిహ్న నంగాఁ గుబేరుండు రావణుం జూచి యిట్లనియె. రావణా! నేను నీకు గురుడను. నన్నవమానించితివి గాన నీకు వేగంబ కీడు మూసిల గాక! పుష్పకంబు నీకు వాహనముగ నుపయోగింపక నిన్ను జంపు వానికి వాహనమై వెలయుఁ గాక! యని శపించి తన్ను బరివేష్టించి యుండు యక్షరాక్షసగంధర్వకిన్నరకింపురుషవిద్యాధరులతో గంధమాదనమునకుం బోయె. ధార్మికుం డగువిభీషణుండు కుబేరునివెంటఁ జనుటంజేసి కుబేరుండు వానియెడల సంప్రీతుండై వానికి సకలయక్ష రాక్షససేనలకు సేనానాయకత్వ మొసంగె. అంత రావణుండు పేరోల గంబునఁ దాను లంకారాజ్యమున కభిషిక్తుండై దేవతలకును రాక్షసులకును భూసురులకును నుపద్రవంబులఁ జేయుచు వారిధనకనకవస్తు వాహనములం గొనుచు వర్తించుచుండె. ఈవిధమున వాఁడు సకల లోకములవారిని నేడిపించుటంజేసి వానికి రావణుం డను పేరు ప్రఖ్యాతంబయ్యె. వాడు కామబలుఁ డై వేల్పులకు భీతిగలిగించెను. వాడు గావించుబాధల నోర్వజాలక బ్రహ్మర్షులును, రాజర్షులును, సిద్ధులును నగ్నిహోత్ర మున్నిడుకొని బ్రహ్మసాలికింబోయి ప్రణమిల్లి శరణు గోరిరి. అప్పుడు బ్రహ్మతో నగ్ని దేవుం డిట్లనియె. వరమేష్ఠీ, దేవదేవా! భవద్వరగర్వితుండై దశముఖుండు దేవదానవయక్షగంధర్వాదులచే నవధ్యుండయి లోకములోని సాధువులను సిలుగులఁ బెట్టుచున్నాఁడు. వాని బాధ కోర్వలేక యుపాయంబు వేడునిమిత్తము దేవా! నిన్ను మహా

నీయు లందఱు శరణుచొచ్చిరి. వీరిని, లోకములను వానియిడుమల సుండి తప్పించవే! యనఁగా వారికి లోకపితామహుం డిట్లనియె. వానిని దేవతలును రాక్షసులును నెవరును వధింపలేరు. వానివధార్థము శ్రీ మన్నారాయణుండు నేను బ్రార్థింపఁగా మాసువుండై జన్మించియున్న వాడను. ఆయవతారపురుషుండు వానిం బిలుకుమార్పు. అనిసెప్పి యిం ద్రుం బిలిచి పితామహుండు వెండియు నిట్లనియె. మనుష్యుండై యవ తరించియుండు విష్ణుదేవునకు రావణువధార్థమప్పుడు సహాయపడు నిమిత్త ముగ దేవత లగుమారు మీమీయంశములతో నెలుఁగుబంటులందును గోతులందును సంతానములఁ గనుడని యాజ్ఞ నొనర్చెను. అంతఁ బర మేష్ఠి దుందుభి యసుగంధర్వాంగనను బిలిచి నీవు దేవతల కార్యమును నెఱవేర్చునిమిత్తము మనుష్యాంగనవై జన్మింపుమనఁగా నది కుబ్జరూపం బున మానవాంగనయై పుట్టి మంథర యనువేరితో బిలువఁబడుచుండె. ఇంద్రాది దేవతలును పితామహునానతి చొప్పున వానరాదులందుఁ దమ తమ యంశములయందుఁ బుత్రోత్పాదనంబుఁ గావింప నా వానరులు తమజననంబులకు హేతుధూతులగు దేవతలగుణబలములు గలవారై నానావిధయుద్ధముల నొనర్చుటకు శక్తి గలవారై వనములయందును, వృక్షములకొమ్మలపై నిపర్వతశిఖరంబులమీఁదను గ్రుద్దురుచుండిరి. మంథ రయు దశరథునిభార్య యగు కైకేయి యంతఃపురదాసియై యాసుంద రాంగికి శ్రీరామునియెడ ద్వేషంబు జనించునట్లు దైవప్రేరణంబున దురోఽ ధంబు లొనర్చుచుండె. అని మార్కండేయుండు ధర్మరాజుతో జెప్పఁగా నృపాలవర్యుం డమ్మనివర్యుని శ్రీరాముండు సీతాలక్ష్మణులతో నడవుల సుండుటకుఁ గారణం జేసెను యడుగ నాతాపసశ్రేణుం డీవిధమున నానతిచ్చె.

— కైకేయి దశరథుని వరములఁ గోరుట —

దశరథుండు తనకుమారులు నల్వరును వేదవేదాంగములను, ధనుర్విద్యయును నభ్యసించి తగినకన్యలను వివాహమాడి సుఖమున సుండుటం జూచి సంతసించుచుండఁ దాను వృద్ధుం డగుటయు, దన పుత్రులలోఁ బెద్దయగు శ్రీరాముండు ప్రజానురంజకముగా వర్తించు చుండుటయు నాలోచించి ధర్మముల నెఱింగిన తనమంత్రిపురోహితులఁ జేరం బిలిచి వారితో నిట్లనియె. నేను బహుకాలంబు జీవించుటంజేసి

కడు వృద్ధుండనైతి. నా జ్యేష్ఠపుత్రుండును సకలగుణాభిరాముండును నగు శ్రీరామునకు యశావరాజ్యపట్టాభిషేకము గావింప సుతృహించి యున్నాడ. ఈదినమురాత్రి పుష్యయోగమున సుముహూర్తము. కావున నా శుభసమయమున వానిని యువరాజుం జేసెద. దానికి ఎల యు సర్వసంభారములం గూర్చుండు. ఈసంతోషవార్తను శ్రీరామునకుం దెలుపుండు అని సెలవిచ్చెను. నగరునం దంతట నీ శుభవార్త నందఱ నానందాబ్ధి ముంపఁగా మంథరమాత్ర మీవార్తసహింపనిదై తన చెలి యును దశరథునకుఁ బ్రియభార్యయును నగుకైకేయిని సహింపించి యా దేవితో ని ట్లనియె. ఓరాజపుత్రీ! విను మొకదుర్వార్తను రా జీషినంబు వెల్లడించె. దానంజేసి నీదౌర్భాగ్యము ప్రకటితమైనది. కంటివా! ఆ ముసలిరాజు సర్పములై నెంతటిక్రోధము నీయెడఁ వహించియున్నాడో! నీచెంతఁ జేరినపుడుమాత్ర మతప్రీతిని నీయెడఁజూపుచుఁ గార్యము నందుఁ దనకుఁ గౌసల్యయందుండు విశేషప్రీతి నెట్లు బహిరంగపఱచెనో! నామాటలను గమనించి యాలకింపుము. ఈనాటి కీడుర్వార్త విన వల సినదానవైతివి. కౌసల్యగర్భమునందుఁ బుట్టిన శ్రీరామునకు యశావ రాజ్యపట్టాభిషేకమును రాజు గావింప నున్నట్లు మంత్రి పురోహితులతోఁ జెప్పి తన్నిమిత్ర మైనవస్తుసంభారముల సమకూర్ప నియోగించె. ఇతను గౌసల్యభాగ్యవంతురాలని వేఱ చెప్పవలయునా? నీచంటి దౌర్భాగ్య వతిని నేనెందును జూడనైతి. సవతికుడుకు రాజ్యమేలుచుండ నీకొడుకు వానికి దాసుండై నీవు దాసుని తల్లివిగా వర్తింపవలసినవిధి తటస్థించె. అని మంథర నుడువఁగా కైకేయి యావృత్తాంతంబును సాంతంబుగా నాలకించి సర్వాభరణములను దీసివైసి తనవతి యారేయి తనయంతః పురమునకు రానున్నసమయమునఁ దెల్లచీర గట్టి కోపగృహంబునఁ బ్రవేశించి దుఃఖపరవశయై యుండె. అంత దశరథుండు కైకేయి యంతఃపురముం జేరి దానికోపకారణం బరయఁగా నాధూర్తురాలు ముసలిరాజుతో ని ట్లనియె. రాజేంద్రా! ము న్నొకకాలంబున నేను నిన్ను వరముల వేడ వాని నే నడిగినప్పు డొసంగునట్లు నీవు బాసనేసి యున్నావుగాదె? దానిని స్మరణకుఁ దెచ్చికొనుము. ఇప్పు డావ రముల నా కొసంగుము. సత్యప్రతిజ్ఞుండవు గమ్ము. అనఁగా నందుల

కారా జిట్లనియె. ఓశుభాంగి! నీ కేవలములు గావలయును? చండ దగనివానినయ్యును పానిని జూపించెద. లేక యుటిమ్రానివై నుండు దోషి యెవ్వండైనను వానిని వరలించి నీమాటఁ గాపాడెద. ఎవ్వని నైనను నైశ్యర్వవంతుఁ కాపూఁవదలంచితో? లేక, యెవనినైనను దరిఁద్రుఁ గావింప నెన్నితో? విప్రులధనశ్రేత్రులు దక్క మిగిలిన వన్నియు నీయధీనంబులే. నాల్గువర్ణములవారిని స్వధర్మానుసారంబుగ బ్రహ్మోత్తరంబుగాఁ బ్రజాపాలనంబుఁ గొఱంత రానీయక యేలుచుండు నేను నీకుఁ గావించిన వదానంబు నీకోర్కీచొప్పున నొసంగి సత్య ప్రతిష్ఠాఁడ నయ్యెద. అని చెప్పగాఁ గై కేయి తనకోరినవరంబు లడ్డు లేక నొఱకఁగలవని నిశ్చయించుకొని దశరథున కిట్లనియె. నృపాలవర్యా! వినుము. శ్రీరాముని యువరాజ్యపట్టాభిషేకము గావింపఁ దెచ్చియుండు సర్వసంభారములతో నాపుత్రుం డగుభరతునకు యశావరాజ్యపట్టాభిషే కంబు గావింపుము. శ్రీరామునిఁ బదునాలుగేండ్లు వనవాసమునకుఁ బంపుము. ఇవి నేఁ గోరువరములు. అనఁగా నావె వేడిన వేడిమాటలను నృపవర్యుఁడు నైషఁ కర్ణరంధ్రములందు నీనముఁ గాంచి పోసినట్లు చుట్టు మని మండఁగా మొదలంట నఱికినమ్రానిభంగి దుఃఖవరవశుఁడై యెద్ది యుం జెప్పనేరక నేల కొరఁగి కన్నీరు గార్చుచుండె.

— శ్రీరాముండు సీతాలక్ష్మణులతో నడవులకుఁ బోవుట —

అంతఁ గొంతసేపటికి నృపాలుండు ధైర్యముఁ దెచ్చుకొని దీన వదనుండై కై కేయి కిట్లనియె. కోమలీ! నీవు కేయంశమునఁ బుట్టిన దానవు. ఈపరుసని పలుకులాడ నో రెట్లండె నీకు. సకలగుణాభి రాముం డగుశ్రీరాము నడవుల వసించ మునుటకు నీ కితం పోనర్చిన యెగ్గెట్టిది? ఆతంబు నీ కసురక్షుండై నీవంపు లొనర్చుచు నీసేవలఁ జేయుచు, నీయా జ్ఞల శిరంబున వహించి యొనర్చుచుండనే! ఆమహనీయుని విషయమున నిట్లు దయమాలి యతని నడవులకుఁ బంపు మనుటకుఁ గారణం బెయ్యది? ఊహింప లేకున్నాను. అని యిట్లునునయించుచుండ శ్రీరాముం డంత వృత్తాంతముఁ దెలిసి తండ్రిని సత్యసంధుం గావింపఁ బూని జడలు దాల్చి నారచీరలు గట్టికొనెను. అంత సీతాలక్ష్మణులును వానివెంట నట్టివేష మును ధరించినవారైరి. ఆపృథు వారు మువ్వరు నయోధ్యవదలి వన వాసమున కేగిరి. అంత దశరథుండు సర్వగుణముల కాలవాలం బగు నా

సుపుత్రువియోగంబు సహింప లేక శోకసాగరంబున మునింగి యసువులం దొంటె. అంతం నైకేయి తనపుట్టింటికి, గొన్ని నాళ్లకుమునుపు పోయి యుండిన భరతుం బిలిపించి రాజుమరణముం జెప్పి నిష్క్రమింపబడిన యయోధ్యారాజ్యంబుం నైకొను మని వేడెను. భరతుం డాపలుకులు తనవీనులకు ములుకులైసోడఁగాఁ గటకటంబడి తల్లి కిట్లనియె. ఓకులపాం సనీ! ఏల యిట్టికూరకార్యంబు జేసితివి? రాజ్యలోభమునఁ బతిమరణంబు నకుఁ గారకురాలవైతివి. ఘనత కెక్కినరఘుకులంబున కవకీర్తిఁ దెచ్చితివి. నీకోరిక నెఱవేఱదు. సకలగుణాభిరాముం డగు నాశ్రీరాముండు తప్ప మాతండ్రియనంతరమున నీయయోధ్యాపాలనంబున కత్యలుండ నగు నే నర్హుండ నగుదునే యని పలువురు పురజనులసమక్షమున శ్రీరాము సుగుణములను సువర్తనంబుల వర్ణించుచు, దండ్రియొక్క హతాన్తరణ మునకు దుఃఖించుచు, దాను నైకేయి పుత్రుండై పుట్టినందులకుఁ దన్ను నిందించుకొనుచు బలుతెఱంగుల వగచుచు నెట్టకేలకు భైర్యం బవలం బించి తాను శ్రీరాముం డున్నవనంబున కేగి యెవ్విధమునైన నన్నను దోడెత్తు నని యతండు చనినదారి శత్రుఘ్నుండును దానును గొంత నైన్యముతో నవ్వనంబునకుఁ జనియె. అప్పటికి శ్రీరాముండు సీతా లక్ష్మణులతోఁ జిత్రకూటంబు చేరియుండె. అంత భరతుండు చిత్రకూటం బున ధనుష్పాణియై జటావల్మలధారియై యున్న శ్రీరామునకుఁ బ్రణ మిల్లి తండ్రి మరణంబుఁ జెప్పి మరల నయోధ్యకు రచ్చని పలుతెఱంగుల వేడె. శ్రీరాముండు తనయందు నపారభక్తిస్నేహంబులతో నుండుభర తుని వాక్యములను సావధానండ్లై విని పితృవాక్యపరిపాలన మవశ్య కర్తవ్యమని భరతునకు బోధించి యాతనిని నయోధ్య నుండు మని నియోగించుటయు నాశ్రీరామభక్తుం డగు భరతుం డన్నపాదుకలం గొని నందిగ్రామంబు నేరి యయోధ్యారాజ్యపరిపాలనభారము నంతయు నా పాదుకలపై నిడి సర్వకార్యముల నహర్నిశములందు వానికి నివే దించుచు నొకతీరున రాజ్య మేలుచుండె.

శ్రీరాముండు తన్నయోధ్యాపురజనులు రాజ్యమున కేతె మ్మని నిర్బంధింతు రని శంకించి చిత్రకూటమును వదలి దండకారణ్య మును బ్రవేశించి యావనమున నొకచోట శరభంగుం డనుమహర్షి

యాశ్రమంబు గావించికొని తపస్సు చేయుచుండ నమృహసీయుని దర్శించి
యచ్చోటు వాసి గోదావరీతీరంబు చేరి యచ్చటఁ బర్ణశాల నొక్కదానిని
లక్ష్యణుని నిర్మింపఁ బంచి యందు సీతాసహితుండై కొంతకాల ముండె.
అంత నొక్కనాఁ డాపర్ణశాలకు సమీపమున శూర్పణఖ యనురాక్ష
సాంగన సంచరించుచుండి సహజశరీరసౌందర్యముతో వెలయుచుండు
మహాపురుషుం డైనశ్రీరాముం జూచి కామింపఁగా నేకపక్షీప్రతుండగు
నమృహసీయుండు దానివర్తనంబునకు రోసి లక్ష్యణునకు దానియుక్కు
సెపులం గోయ నానతీయఁగా నాతం డట్లు సేయ నాఘోరదైత్యాంగన
వికృతరూపమును బొంది పెల్లఱచుచు జనస్థానం బనుప్రదేశంబున రావ
ణనియుక్తులై యుండు పదునాలుగువేల రాక్షససేనలతోఁగూడిన ఖరదూ
షణాత్రిశిరు లనువారలయొద్దకుఁ బోయి తనవికృతరూపముం జూపి వారికి
శ్రీరామలక్ష్యణులపై ద్వేషంబు జనింపఁజేసి వారిపైకి యుద్ధసన్నద్ధులఁ
గావించె. అంత వారు శ్రీరామచంద్రునిబలపరాక్రమములు దెలియక
సకలసేనాసమేతులై శ్రీరామునితోఁ బోరి యెల్లరును మడిసిరి. తన
యుద్యమం బట్లు విఫలంబగుటయుశూర్పణఖ లంకకుఁబోయి లంకాధిపతి
యగు రావణునిపాదంబులఁమ్రోలఁబడి తనవికృతరూపమునుజూపి జనస్థాన
మందలి సైన్యమంతయు ఖరదూషణాత్రిశిరులతో శ్రీరామచంద్రునిచే
స్తుండుటను సవిస్తరముగాఁ జెప్పి గోడుగోడుమని యేడువం దొడంగె.
అంత రావణుండు దానియాక్రందనమును విని తోకఁత్రొక్కినపాముం
బోలెఁ గనలి పండ్లు పటపటం గొరికి యాసనంబునందుండిలేచి తన్నుఁ బరి
వేష్టించియున్న సేనాపతిమంత్రిపురోహితుల నవలం బో సెలవొసంగి
శూర్పణఖ నేకాంతంబునకుఁ బిలిచి యిట్లునియె. శూర్పణఖా! నన్ను లక్ష్య
పెట్టక నీకీవికృతరూపముం గాంచినవా యెవ్వరు? బుద్ధిలేక యెవ్వఁడు తనకు
దానే శూలముతోఁ బొడుచుకొనియె! తనతలపై నిప్పుఁ బెట్టుకొని
నిదురించుచుండునామానవుం డెవ్వఁడు? ఎవఁడు తనకాలితోఁ గ్రూర
సర్పమును ప్హర్యముతోఁ దన్ని మెలంగుచున్నవాఁడు? అడవులయందు
స్వేచ్ఛమై సంచరించు మృగరాజానోటఁ జేతి నిడి దానికోఱల నూడఁ
బెఱుక సేవఁడుద్యమించె? నని యడుగుచుండఁగా వానిశరీరమందలి
రోమకూపములనుండి రాత్రికాలమునఁ గాలుచున్నవనవృక్షకోటరంబుల

నూడి యగ్నికణములువోలె మిఁగుఁగుఱులు బయలుదేలుచుండె. అప్పుడు,
 శూర్పణఖ తనవికృతరూపమునకుఁ గారకు లగు శ్రీరామలక్ష్మణులచరి
 త్రంబును, నేనానమేతములగు ఖిదూషణప్రశిలులమరణంబును నామూ
 లంబుగాఁ జెప్పె. అంత లంకాధిపతి దాని నూరార్చి లంకం గాపాడుటకుఁ
 దగువారల నియమించి తాను గామగమనంబున నాకసంబున కెగిరి త్రి కూ
 టమును, గాలవర్షతముం దాటి సముద్రముం గడచి చంద్రశేఖర నివా
 సంబగు గోకర్ణ జ్ఞేత్రంబునకుఁ బోయి మున్నొకతూరి శ్రీరాముచే నేటు
 వడి వానికి వెఱచి యచ్చట తపంబుఁ గావించుచుండు మారీచుం గాంచె.
 అత మారీచుడును దననెలవునకు లంకాధిపతి యాకస్మికంబుగ వచ్చు
 టగని సుసంభ్రమంబుగా నాతనికర్ణ్యపాద్యాదుల నొసంగి యతిథిసత్కా
 రంబులం గావించి మార్గాయాసంబు నవనయించి మిక్కిలి వినయముతో
 నిట్లనియె. దానవాధిపా, మీ కెల్లరకుం గుశలంబే? దైత్యు లెల్లరతంద్రి
 తులై నిన్ను నేమితురే? లంకలోనివా రెల్లరు నేమంబుగ నున్న వారే?
 రాజ్యమునం దేకొఱంతయు లేక సర్వము సమృద్ధంబుగ నున్నది గదా?
 తొల్లింటినలె గాక నీముఖ మేల వివర్ణతఁ జెందియున్నది? నీప్రజ లంద
 లును నీకు విధేయులే కదా? నీరాకకుఁ గారణం జేమి? అది యెట్టి య
 సాధ్యకార్యంబైనను నీకై కావెను. అని యడుగ మంత్రి యగుమారీచు
 నకు లంకేశ్వరుండు శ్రీరామునిచరిత్రమును వానిదుండగమును సంగ్రహ
 ముగఁ జెప్పి యెవ్విధమున నైన నాతని కవకృతిఁ జేయఁ దోడ్పడు మను
 టయు మారీచుండు రావణునకు మఱియు నిట్లనియె. శ్రీరాముం డమిత
 బలపరాక్రమసంపన్నుండు. వానియెడఁ బరాక్రమంబు చూపుట మాను
 ము. ఆతనిశరవేగము నెవ్వరు నోర్వ లేరు. ఆతనిచేఁ గొట్టంబడి
 ప్రాణములం గాపాడుకొనునిమిత్తమై యీతాపసవృత్తిం బూనినాడ.
 సర్వసంపదలతో నశించుటకుఁ గారణంబైన యీదురాలోచనను నీకు
 హితశత్రులై బోధించినవా రెవ్వరు? అని నీతులఁ గఱప రావణుండు
 వానిఁ గ్రోధతామ్రాతుండై వీక్షించి యోరీ మారీచా! కార్యమున
 నీవు నాకుం దోడ్పడి హితమాచరింప వేని యిదే యొక్కవ్రేటున నిన్ని
 ప్పడె యమసదనంబున కతిథినిగాఁ జేసెద ననెను. అంత మారీ
 చుండు దీర్ఘాలోచనంబుఁ జేసి యీదురాత్మునిచే జచ్చుటకంటె మహా

నీయుం డగు శ్రీరామునిచే జచ్చుట మేనియు బరలోకసుఖప్రద మనియుండలంచి యెటులైనను దనకు జాప్ర సిద్ధమైయుండ శ్రీరామ బాణనిహాతుఁ డగుటయే ప్రేయస్కర మని నిశ్చయించి, రక్కసుల త్రోసి జూచి, రాక్షసేశ్వరా! నీయాజ్ఞ మెఱువర్తింతునన్ను బనిగొనుము. నేను జేయవలసిన కార్య మెన్ది! ఆనతీయవే యనుటయు లంకాధిపతి మంయలమారి యగు మారీచునకిట్లనియె. 'మారీచా! నీవు నీ మామూమహిమంబున బంగారు లేడివై రత్నఖచితము లగుకొమ్ములతోను రోమములతోను వెలయుచు శ్రీరామునివల్ల శాలాసమీపంబునలేబచ్చిక మేయుచుండుమృగము నచుకరించి జానకిమనస్సున కింపుగా వినోదముం జూపుము. రత్నఖచిత మగునీబంగారుశరీరమును వీక్షించి నీతాదేవి శ్రీరామునితోఁ దన కెవ్విధమున నైన నాహరిణంబుఁ గొనితెమ్మని కోరును. స్వాధీనపురుష యగు నమ్మగువమాటల జవదాట నేరక శ్రీరాముండు నీవు బాణ మేముక ని న్నెట్లో పట్టుకొనుటకు యత్నించు. అప్పుడు నీవు శ్రీరామునిఁ బ్రశ్నశాలకు దూరముగఁ గొనిపోమ్ము. అంతట లక్ష్మణుండును నాశ్రమమును నడలుట కుపాయము నూహింపుము. వదంపడి నీత వల్లశాలయం దొంటిగా నుండును. అంత నేను జానకిని బొడగాంచి దాని నాదుశరేఁ గావించుకొని పారావారమధ్యంబున నున్న లంకికుఁ గొనిపోవుదు. పిదప శ్రీరాముండు తనయాశ్రమంబుఁ జొచ్చి నీతం గానక వియోగాగ్నిం గాలి నశించు. కావున నీయుద్యమము నందు నీవు నాకుఁ దోడ్పడవలయు' నని చెప్పెను.

— మారీచుండు మాయామృగరూపము ధరించుట —

అంత మారీచుం డెవ్విధమున నేనియుఁ దనకు మృత్యు వాస న్నమై యుండు టెఱింగి చాప్ర సిద్ధ మని నిశ్చయించుకొని చింతాక్రాంతుండై చేయునది లేక లంకాధిపతివెంట నేగి శ్రీరామచంద్రుని వల్లశాలాసమీపంబున రత్నఖచితశృంగములతోను స్వర్ణమయరోమములతోను గాంచనమృగంబై మాయామృగం బని తెలియనీయక మోసంపువిలాసంబుఁ గొన్నించుచు, గుప్పిగంతులు పైచుచు గసపు మేయుచు బిత్తరిచూపులఁ జూచుచు బహువిసోదంబులఁ జేయుచుండె. అట జానకి యామాయామృగముయొక్క విలాసముల కచ్చెరువుఁ బొంది దానిం బట్టి తెమ్మని కాకుత్స్థుం బ్రార్థించె. రాఘవుండును దన

ప్రియాంగనమనోరథం బీడేర్చునిమిత్త మా శ్రమంబున లక్ష్మణుని జాగ్రహకతతో నుండ నియమించి, ధనుర్బాణంబులను దూటిరయుగళంబును ఖడ్గాదిసాధనంబులను గేలఁ గొని మహాదేవుండు యజ్ఞమృగంబును బోలె నక్కుహనామృగంబుఁ దఱుముచు నరిగె. ఆ మాయల మారి మృగంబును గొంతవఱకు సమీపంబునను, గొంతదూరమునను గొంతతడవు కంటికిఁ గానరాకుండను, గొంతవడి దూరమునను గనఁబడుచు ననేకమాయలం జేయుచు బహుదూరము రామునిం గొనిపోయెను. అంత శ్రీరాముండు దానిచేష్ట లన్నియు రాక్షసమాయలుగాఁ దెలిసి యయ్యది యథార్థమృగము కా దని యెఱింగి దూరంబున నుండు నామృగముపై దనయమోఘబాణము నొక్కదానిం బ్రయోగించె. ఆబాణంబు తనశరీరంబు తాకుడు మారీచుండు మృగరూపమును విసర్జించి ఘోరరాక్షసాకృతిం దాల్చి యసువుల వదలుచు 'హా! సీతా! హా! లక్ష్మణా!' యని శ్రీరామునెలుంగుతో నఱచి చచ్చె. ఆ దీనధ్వనిని సీతాదేవిని శంకాకులితస్వాంతయైభీతహరిణాంగనయుంబోలె రాముండు పోయినవలను గనుఁగొనుచుండ లక్ష్మణుం డద్దేవిం జూచి యేల నీవు సంశయించెదవు? రాము నెవ్వఁడు గొట్టు? ఆతురపడ కొక్కముహూర్త ముండుము. ఊరడిల్లుము. నీనాథుండు సురక్షితుఁడైనయొద్ద కేతెంచి రాక్షసమాయల నన్నింటిని దెలిపి నీకు వీనులపండు వొనర్చును. అని చెప్పఁగా నాజనక రాజతనయ పూతచారిత్ర యయ్య స్త్రీసహజస్వభావం బునవిలపించుచుఁబావనమూర్తియుఁ బరమభక్తుండునగుమఱుది కీట్లనియె. 'కష్టాత్తా! నీతలంపులు కొనసాగవు. శస్త్రముననైనఁ బొడిచికొందు. పర్వతాగ్రమునందుండి నేలనైనం బడుదు. కాకున్నచిగ్గిఁ దరిగొల్పి దాననైనఁ జొత్తుఁ గాని నిన్నుఁ గామింపను. వ్యాఘ్రాంగన యెన్నఁడేనినక్కను గామించునే' యని హృదయదారుణంబులును గర్లకఠోరంబులును నగుమాట లాడఁగా రాఘవునియందు భక్తుఁ డయిన లక్ష్మణుఁ డామాటల విని సహింపక వీనుల గట్టిగ మూసికొని 'హరీ! హరీ' యనుచు గేల ధనుర్బాణములం బూని సీతను బంచభూతములు రక్షించుఁగాక యని యామెవైపుఁ జూడక శ్రీరాముపోయినవలన నామహాసియు నడుగుజాడలం జూచుచు వనంబునకుఁ బోయె. అంత లంకాధిపతి నిపురు గప్పిననిప్పువోలె నభవ్యుఁ డయ్యును భవ్యరూపముతో నన్నానీసి

రూపముం దాల్చి నీతను బొడగాంచి యాదేవి నపహరించికొనిపోవు తలంపుతో శ్రీరామునివృత్తాలను సమీపించి రాఁగా జానకీ పరమ ధార్మికురాలు గావున హనిం జూచి 'యయ్యా! మాయీంటి కతిధివై యేతెంచితివి. నే నొసంగునర్హుపాద్యంబులను, నాయీంటి సుండుఫల మూలములను గ్రహింపు' మనెను. అంత వాఁ డ్యేవిమాటల సప్తసేయక, మునిరూపమును ద్యజించి నిజరూపముం దాల్చి 'జానకీ! త్రిలోకమో హినీ! నేను లంకాధిపతిని. రాక్షసరాజును. రావణనామధేయముతో వెల యుదును. ఇచ్చటికి బహుదూరమున దక్షిణాపుష్కనున మహోదధి గలదు. దానికిదక్షిణాపుగట్టున నారాజ్యమగు లంక సుప్రతిష్ఠితమైయుండు చును. నేను నీచెట్టె బట్టి నాపురంబునందలి యుద్యానవనంబుల నభి మతవిహారముల సుఖంబుగోరెదను. నీవు నాయభిమతంబుఁ దీర్చి నాకు భార్యవు గవ్వు. రాజ్యము నెడఁబాసి జటావల్కముల ధరించి యరణ్యా వాసముఁ గావించు రాముని విడనాడుము. అని చెప్పఁగా నామాటలు వీసులకుఁ ములుకులు కాఁగా వై దేహి వాని కిట్లనియె. రాక్షసాధమా, ఆకసంబు చుక్కలతోఁ గ్రిందఁ బడినను, ధరాతలంబు నీటలుపాటి నయ్య వై నను, జలరాశిలోనిజలంబు లింకినను, జంధ్రుండు శీతకరణత్యము త్యజిం చినను, నాదిత్యుండు వేడికరణముల మానినను, హుతవహుండు చల్లఁ బడినను, నేను శ్రీరాముని నదలి వేటొక్కనిఁ గన్నెత్తయైనఁ జూతునే? మదించి యభేచ్ఛము యరణ్యాంబులఁ దిరుగుచు సుఖమై యుండుకరేణు వేనాట్లొక నను బంపి బిడ్డ గోరునే? తియ్యనిమకరందంబుఁ గ్రోలు తేఱి పొలఁది రేఁగుపువ్వుల రసముఁ ద్రుగ్గ నిచ్చ గొనునే? అని శ్రోధపర వశమై పడవు లదరవానికి బదులు నెప్పి చేతుల విదిర్చికొనుచుఁ బర్ణ శాలలోఁగట్టి కేఁగెను.

— రావణుడు సీత నెత్తుకొనిపోవుట —

అంత దశముఖుండు నీతను వెంటఁ దగిలి కఠోరవచనములాడి బెడరింప నాచపలాక్షి మైమరచి పరవశ కాఁగా నంతటఁ గూరుండై వాఁ డదేనిశిరోజములం బట్టికొని యాకసంబున కెగిరిపోవుచుండె. అప్పు డారామపత్ని 'హారామా! హారామా!' యని బిగ్గరగా రోదనంబుఁ జేయుచుండ దశరథసఖుండును, నరుణునికుమారుండును సంపాతియను హనిసోదరుండును నగు గ్రద్దలతోడఁ జటాయువనువాఁ డాయాక్రందన

మును విని రావణుఁ డెత్తికొనిపోవుచుండు దశరథుఁడలినిఁ జూచి
 యామె యేడ్పు నాలించి యధర్మమున కలిగి వాని సక్రోధుండై యద
 ల్పుచు నోరి! రాక్షసాధమా! మైథిలిని వదలుము. వదలు మనెను.
 మఱియునాపక్షిరా జాదురాత్ముం జూచి యిట్లనియె. ఓరీ! దుష్టుఁడా!
 నేఁ జూచుచుండ నీ వీనతిం గొనిపోగలవే? ఈదేవిని నీవు వదలిప్రాణ
 ముల రక్షించుకొనుము. కాదేని ఘోరయుద్ధంబు సలిపి నన్నుఁ జంపి
 పిదప మైథిలిని గొనిపోవుని రావణునిఁ దనముక్కునం బొడిచియు,
 టెక్కలఁ దాటించియు, గొల్లతోఁ దన్నియు గోల్లతోఁ జించియు వాని
 శరీరము నంతయు నెత్తురువరద లగునట్లు చేసె. ఈవిధమున నాజటా
 యువు టెక్కలతోఁ గొట్టియు ముక్కుతోఁ బొడిచియు గోల్లతో
 టెక్కియు రావణునిశరీర మంత గు నెత్తురు గాటుచుండఁ జేయ వాఁడు
 గైరికాదిథాతు సమూహములకాంతితో నెట్టిదనముఁ దోచు నెలయేళ్ల
 తో నొప్పు కొండచాడ్పునఁ గాన్పించి క్రోధము వానిమనంబున
 ముప్పిరిగొన వాఁడు ఖడ్గము చేపట్టి దానితో నాపక్షిం ద్రు టెక్కలఁ
 దఱిగె. అంత జటాయువు వజ్రయుధవుఁ దాకునంబడిన కులపర్వతశిఖ
 రముం బోలె నవనితలంబుపైఁ బడియె. వెంటనే రావణుండు యుద్ధసమ
 యమునఁ గ్రింద దించియుండు సీతను మఱల నెత్తికొని యనేకాశ్రమ
 ములను నదీసరస్సులను నుప్పరంబుననుండి వేగమున దాటించి పోవు
 చుండ నొకపర్వతశిఖరంబున నైదుగురువానరు లాసీనులై యుండుట
 నద్దేవి గాంచి తత్పూర్వ మాకసంబున నుండి యెక్కిభూషణమును
 జారవదలుచుఁ దనమేన మిగిలియున్న భూషణములను దనకట్టియున్న
 పుట్టంబుఁ జించి యందుముడివైచియావానరుల మధ్యంబడునట్లు వైచెను.
 అయ్యది గాలిచేఁగొట్టుకవచ్చి మేఘమండలంబునఁ గ్రొక్కారు మెఱుంగు
 చాడ్పున వారిమధ్యం బడియె. రావణుండును దనకార్యమును సాధించిన
 వాడై యాకసంబునందు సీతామహాదేవితో నలివేగంబున సాగరంబు
 దాటి చిత్త్ర విచిత్రములగు ననేకగోపురములు గలదియుఁ, బలు తెఱంగులఁ
 దేజరిల్లు ప్రాసాదమాలికలచే విరాజల్లు నదియు, విరాజితంబును మిక్కిలి
 లోఁతైన యగడైతో నొప్పారునదియు, సున్నతప్రాకారవలయితంబును,
 విశ్వకిర్తచే నిర్మింపఁబడి చుట్టును సముద్రముచే నావరింపఁబడి శృంగార
 ములతో నొప్పారునదియు నగు లంకాపట్టణము నేరి యందు రమ్యణి

యంబై వెలయు నశోకవనమునందు సీత నుంచి యాదేవిరక్షణార్థమై
రాక్షసాంగనల నియమించె.

ఇటు దండకావనమున మాయామృగం పైన మారీచు జంపి
మఱి తనవృక్షాల కేతెంచిశ్రీ గాముండు స్వర్ణమృగ మను భాగితచే
దాని బట్టుతలంపున బహుదూర మేతెంచి తుద కది యొక రాక్షస
మాయ యని తెలిసి యామృగరూపధారి యగు రాక్షసుం దును
మాచి వచ్చుచు సంతట లక్ష్మణాగమనముం జూచి వ్యధతో దమ్మున
కిట్లనియె. లక్ష్మణం! రాక్షసులతో నిండి నిబిడకృత మగు నా యరణ్య
మధ్యంబున సీత నొంటరిదానిని వనలి నీ విట్లు రా గారణం బేమి? సీత
సజీవయై గుండ్నుది గదం? ఆలోచింప దానిబ్రతుకు నా కించుక సంశ
యాస్పదం బగుచున్నది. యని పలుకుచు వేగగమనంబున లక్ష్మణు
నెదుర్కొనఁగా నారాక్షసుజుండు సీత తన్నుం దూలనాడుట మున్నగు
వర్తమానము సంతటిఁ దేటతెల్లంబుగా నవచించె ఆసామిత్రిమాటల
నన్నింటిని రాక్షసుండు సావధానుండై యాలించి యింక సీత యేమ
య్యెనో యనుచు శృంగ దోచు నగవుల గొని వేగంబ వృక్షాలను సమీ
పించును ఘోరరూపముతోఁ గొండసూడ్కి మార్గమధ్యంబునఁ గొన
యాపిరితో నుండుజటాకముల గని రాక్షసుం డనితలంచి చేతనున్న
ధనుస్సున బాణంబుల వొడిగి వాని వేయఁబోఁగా నాగ్రద్దలతేఱు వాని
కిట్లనియె. రామలక్ష్మణులారా! నేను దశరథసఖుండను. గృధ్రరాజను,
జటాయు ననుబాడను. అని చెప్పఁగా వానివృత్తాంతంబు వినఁగోరి
బాణ మువసంహరించి వారు సత్వరంబుగ నానిం జేరి వాడు తెక్కలు
దెగి నేలఁబోయిపోయెను బ్రాణానసానంబున నుండుటం జూచిరి. అంత
నాకొఱప్రాణంబులతోనుండు జటాయువు రావణుం డనులంకాధిపతి
సీత నెత్తికొనిపోవుటయుఁ దా నడ్డపడి వానితోఁ బోరి యాఘోరం
బగు పెనఁకువయందు తెక్కలు దెగ నేలఁ గూలుటయు నారక్కసుండు
సీతం గొనిదక్షిణదిశఁ గేగుటయుఁ జెప్పి తలవాల్చి యనువులఁ బోయెను.
అంతవా రాగ్రద్దలలోనికి దమతండ్రిచెలికనికే దండ్రకింబోల నగ్నిసం
స్కారం బొనర్చి తమయాశ్రమమును జేరిరి. అప్పు డయాశ్రమంబున
పెదజల్లుబడినదర్భాసనంబు గల్గి, విటుగఁగొట్టఁబడిన కమండలుపు

తోఁగూడి నక్కలగుంపుతోఁ గూడుకొన్నదై సీతావిరహితంబగు నుట
జము వారినుపునం గాంచిరి. అప్పుడు సీత రావణాపహృత యని వారు
నిశ్చయించి శోకవిహ్వలమానసులై దక్షిణాభిముఖులై యేఁగుచు
ముందట నిటునటు పరువెత్తు మొకములగుంపులను గాంచి, యప్పటికప్పు
టికిఁ బెంపొందు కాటుచిచ్చయొక్క చిటచిటధ్వనులను విని, తొంత
తడవునకు ఘోరరూపుఁడును, పర్వతసంకాశుఁడునై, క్రొక్కాటునల్ల
మబ్బుం బురుడించుచు, గొప్పమూపురములు నెగుభుజములు గలిగి
తోడ్డునందు వెడదకన్నులును దోరపుబొజ్జయు గొప్పనోరును గల
వాఁడై చూపఱకు వెఱపు పుట్టించు చూడ్కి గల కబంధం డనుర
క్కనుం గాంచిరి. అంత నాయనురుఁడు తననిఁబదచేతులఁ జూపఁగా జట
పటమని మండుచున్న కాటుచిచ్చురొదవంటి యొకచప్పుడు వినఁబడెను.
మఱియు నిటునటు పరువెత్తుచున్న మృగములనాదంబులు వినవచ్చెను.
లక్ష్మణుండు వానిచేతఁ జిక్కి వగ గూర నన్నతో నిట్లనియె. రఘువర్యా!
చూడు మీనాయవస్థను. నీకుఁ గలిగిన రాజ్యభ్రంశమును, వనవాస
మును, సీతాహరణమును, దండ్రిచావును నివియే సీమనన్ను నెఱి
యించుచుండ నిప్పట్టున నే నీరక్కసుచేఁ జిక్కి చావ నున్నవాఁడ.
నీవు మఱల సీతతో నయోధ్య కేఁగి పెద్దలనాటి రాజ్యమున నభిషిక్తుం
డవై రాజ్య మేలుకాలమును గన్నులారఁ జూడ నొచనైతి. పట్టాభి
షేకసమయమున ధన్యులగువారు కుశలు, లాజలు, జమ్మియాకులు చే
బట్టి పవిత్రజలములతో మునులు నీ కభిషేకము గావించుచుండ నీది
వ్యమూర్తిని వీక్షింతురు. కాని యట్టిభాగ్యంబు నాకు లేదయ్యె. అని
నానావిధంబులఁ బరిచేపనంబు గావించుచుండ నెంత విపత్తునందును
దైర్యమును వదలని శ్రీరాముండు ధీరోదాత్తుండు గావున దుఃఖినిమ
గ్నుడయ్యును జలింపక తమ్మునిం జూచి లక్ష్మణా! వగవేల? విలాప
మునకుఁ గాలము కాదు. ఈసుప్తాత్ము డగురక్కసు దక్షిణహస్తమును
నీవు నీచేతిఖడ్గముతోఁ దెగనఱుకుము. నేను వామహస్తమును నాకృ
పాణమున నేసెదను. అంతటితో మనయస్థ తీరఁగలదు. అని చెప్పి
యిరువు రట్లోనర్చి వానిపార్శ్వభాగమును గాలితోఁ దన్నఁగా వాఁడు
విగతప్రాణుండై నేలం గూలె. అప్పుడు వానిపతిత శరీరంబునందుండి
యన్భూతావహం బగు నొకదివ్యరూపంబు వారి కగపడి యాయన్న

దమ్ములం జూచుటయు నారాఘవుండు వానితో నిట్లనియె. మహాత్మా,
 నీరూపము దివ్యముగ మాత్ర. నీవర్తనంబు మాకు నాశ్చర్యమును గలి
 గించుచున్నది. ఇది యొకతెగ రాక్షసమాయయో? యని యడుగ
 దాశరథికి నాదివ్యశరీరధారి యిట్లనియె. రాఘవా! నేను విశ్వానసుం
 డను గంధర్వుండను. నన్నొకబ్రాహ్మణుండు రక్షసుండవై చేతికి
 జిక్కిన మృగములఁ దినుచుండు మని శపించెను. ఇప్పు డాశాపము
 నీచలనం దొఱంగితి. ధన్యుండ వైతి. నీభార్య యగుసీతను రావణుం
 డను లంకేశ్వరుం డెత్తికొనిపోయెను. ఈస్థలమునకు సమీపమునందు
 హంసకారండవాదిజలపక్షినుమేత మయి శీతలోదకం బయి యొప్పు
 పంప యును సరసర మొక్కటి గలదు. దానిచెంతఁ దనభార్యను
 హేమమాలీ యగు సీతరుండయిన వారి యపహరింపఁగాఁ జేయు
 నది లేక విష్ణుబుద్ధిఁ జేసి సుగ్రీవుం డను హనుండు సలుపురు మంత్రుల
 తోఁ బుష్కలమునకు బయలుదేరినను మెలఁగుచుండు. వాని వీక్షించి
 నీశోకకారణము వానికే జెప్పుము. ఆమహనీయుండు సమానదుఃఖుం
 డు గాన పైదేహిని సాధించుటయందు నీకుఁ దోడ్పడు. వానితో నీవు
 చెలిమి యుపర్పము. అంత నీవు మైథిలీని జూడఁగలవు. సుగ్రీవుండు
 రాక్షసేశ్వరుండగు రావణుని, వానిబలశౌర్యముల నెఱుంగు. నాచెప్పి
 నట్లు చేయుము. నీకు శుభంబు గలుగు. అని పవించి వాఁ డదృశ్యుం
 డయ్యెను. పదంపడి రాముండు తొలుత కబంధరూపమున నున్న
 విశ్వానసుగంధర్వువార్తల కాశ్చర్యముం బొంది యచ్చోటు వాసి
 కొంతద వ్యతిగి కమలాత్పలములతో నిండి సర్వమానవమానసోల్లాస
 కరంజైన పంపాసరోవరంబును జేరెను. అప్పు డాకొలనిచల్లనినీటితుం
 వలను దామోపువ్వలలోని పుష్పాడులతోడం నెచ్చు మెల్లగా వీచు
 చుండు మలయానిలంబునకు మిగుల సొక్కి శ్రీరాముం డుల్లమునఁ
 దనప్రియురా లగుజానకం దలంచి మన్తధబాణపీడితుఁ డయి వివశ
 మానసుండై వేగుచుండె. అట్టి రాముంజూచి తదనుజుం డిట్లనియె. అన్నా
 పెద్దలసేవించు నాత్మజ్ఞాని మనోవ్యథలకు లోను గానియట్లు నీనంటి
 ధీరుం డిట్లునటలపాలు గాఁ దగునే? లంకేశ్వరుండు నీత నెత్తికొని
 పోయె ననుమాట రూఢి యయ్యె. కావున మన మింక క్షత్రియోచిత
 ములైన బలపౌరుషములను బయల్పఱచి వైదేహిని మఱల సాధింప

నుపాయం బూహింపవలయును గాని యీతీరున వ్యాకులమనస్కులము గావచ్చునే? సుగ్రీవుండు ఋశ్యమూకమున నున్నవాఁడని వింటిమి. వానింబోయి చూతము. అన్ని కార్యములకును నీటఁ దోడ్పాటుగ శిష్యుఁడనుగాను, భృత్యుఁడనుగాను, సాయపడువాఁడనుగాను నేనుండఁగ నీవు చింతిల్ల నేల? ఊఱిడిల్లి కర్తవ్యమునాలోచింపుమని సాంత్యుచనములం దెల్పుఁగా నప్పరమధీమండును మేధావియును నగు రాఘవుండు సహజ ధైర్యముం బూని సమనంతరగా ర్యాలోచనపరుండై మనోవ్యాకులతను గొంతఁ దొరగియుండె. పిదప నాయన్నయుం దమ్ముఁడును నాకోలనీశీతల నిర్మలాదకములయందుఁ గృతస్నానులై దేవతలకును బితృలకును ప్రీతిగా జూంజలు లొసంగి యాజలంబులఁ గడుసారఁద్రావి యటుపెక్కుట నెడ తెగని పుష్పఫలభారముచే వంగి యింపుగొల్పుమామిడిమున్నగుఫల వృక్షములతో నిండి నిబిడకృతం బగు ఋశ్యమూకమును సమీపించి యాకొండశిఖరమునఁ గూర్చుండి యున్న యేవురు వానరులం జూచి తమకు విశ్వాససుగంధద్వండు నెప్పివారలు వీరె. కాఁబోలునని తమలో విచారించు చుండ సుగ్రీవుండు వాలిశాసనంబున రాజపుత్ర వేషంబుతో నుండు నామహాపురుషులు తన్నుఁ జంప నేతెంచినవారో యని వెఱపుఁ గొని వారివృత్తాంతంబుఁ గనుఁగొనిరాఁగ హిమవంతునివంటి గాంభీర్యము గలవాఁడును, మహామేధావియు, నీతిపరుఁడును నగు హనుమంతు నాంజనేయుని వారియొడకుం బనిచె.

— శ్రీరాముండు సుగ్రీవుతో సఖ్యముఁ జేయుట —

సుగ్రీవుంపున నంత హనుమంతుం డారామలక్ష్మణులకడ కేతెంచి వారివృత్తాంత మంతయు నరసికొని తనసందేశమును వారల కెఱుక పఱచి వారల సుగ్రీవుకొద్దకుఁ దనవెంటఁ గొనిపోయెను. సుగ్రీవుండును శ్రీరామునితో సఖ్యముఁజేసికొని వైదేహిని రావణుఁ డెత్తికొని యాకసపుంద్రోప నేగుచుండ నాదేవి తనవైంటుచెఱుగునఁ గట్టి తమ ముందటఁ బడవైచిననగలమూటఁ దెప్పించి దానిని విప్పి చూపుట యు నంత రాఘవుండు సుగ్రీవునిపై మఱిత విశ్వాసము నొంది యా తనికోర్కె లగు వానర రాజ్యపట్టాభిషేకమును వాలివధంబును జేయఁ బ్రతిన సేసె సుగ్రీవుం డందులకు మాటుగ శ్రీరాముభార్య జానకి యుండుస్థలమును దనవానరబలముమూలమునఁ దెలిసికొని యెవ్విధ

ముననైనను సీతను మగుడఁ దెచ్చి రాముం జేర్చెద నని ప్రతిజ్ఞ నేసె. ఆతీరున శ్రీరాముని ప్రతిజ్ఞలఁగావించి వాలివధోన్ముఖులై కిష్కింధనుఁ బోయిరి. అప్పుడు సుగ్రీవుండు పురంబుమొగసాల నిలిచి నూలిన ఘోరిరహాయన నార్చి యుద్ధమునకుఁ బిలువ నయ్యాత్మును వాలి విన నహింసక సుగ్రీవునితో యుద్ధ మొనర్పఁబూసి మచ్చుచుండ వాలి భార్య యుగంబు భర్తల జేరి యిట్లనియె. నానరేశ్వరా! సుగ్రీవుం డిప్పుడు మునుపటివలెయిగ నుండఁడు. మహాబలము నండఁగొని యేతెంచి నట్లు దోచుచు. ఇన్నినాళ్ల సీత ప్రేతులంబడి సీతంబుకఁ గాన్పింపక యర్థ భ్యంధై గొండగుమాలతో డాగియుండె. అట్టివానికేదో బలవత్సహాయ ముండు. దీనినం జేతు సీకు మూడును నిధము. నీవిప్పుడు యుద్ధమునకుఁ జనవలెను. నీ యుద్ధ వట్టుడు ను పోలి తారం బిలిచి యిట్లనియె. మనోహ రితీ! నీవు నావ్యభిరామధర్మంబు నుకరిగినదానవు కావున నాలోచించి నీదివ్య ప్రజ్ఞ వ సుగ్రీవున కట్లసాముమప్పు డేర్పడనో తెలిసి నుడువు మనఁగా తార గొంత సిగ్గుతోననఁగల్గుదు యుండు తనమనంబున నంతయుఁ దెలిసి వాలి కట్లనియె. నాథా! పిన్నులొందవ. సామధానుండవై వినుము. దాశ రథి యుగస్థిరామునియొక్క తనభార్యను రావణుం డెత్తికొని పోగా వనటం గుండుచు నాణ్యములఁ గ్రమ్మడుచుండఁపా డాకస్తికిముగఁ దనవలెనే భార్యను బోగొట్టినాని చింతాక్రంతుండై యుండు సుగ్రీవునకు జెలి యయ్యు. ఆ శ్రీరామునిసంపద మీటవిలుకఁ డి కాలమున నయ్యుండు లోక మున లేడు. ఇతనిసోదరుండైన లక్ష్మణుండు మహాహరుండును, ధీమంతుం డును, బుంసిన కార్యముల సత్కర్షునేర్పరియు నగు. మణియు సుగ్రీవుని మంత్రులగు ఘృణదత్తవిద్యుదీపలును, హనుమంతుండును, జాంబవంతుండును మహాప్రజ్ఞులు లెనినూ, మహాబలయుతు లనియు సీకు వేలుగఁజెప్పవల యునే. ఈసంపదము నంతయు నాలోచించితికని నీవిపు డీసంగరమునకుఁ బుంజుకొనకుండుట లగ్గని చాకుం దోచుచును. అని చెప్పఁగా నాదుష్టుం డైనవాలి తామూట లెల్ల సుగ్రీవుడై నుండుమోహంపుఁ బలుకు లని యెన్ని దానివచనంబులకు సందేహించి కొన్ని మహాకృతులొడి గుహాద్వారంబు వెలువడినచ్చి మాల్యవత్సర్వతము చేరువనున్న సుగ్రీవుం గని వాని తో నిట్లనియె. నీ విదివఱకన్నిమాటులొ నాచే నేలువడి ప్రాణాశతో

బాటియుంటివిగదా? ఇప్పుడేల జీవితాశంక క్కి సిగ్గుమాలి యువోస్థులుండ వైతి? నీకు మృత్యు వాసన్న మయ్యె గాఁబోలు. అనఁగా సుగ్రీవుండు వారికి శ్రీరాముపరాక్రమరహస్యముఁ దెలుపుచందము దోచు నిట్లనియె. వానరేశ్వరా! రాజ్యము నెడఁబాసితి. ఆలిం గోల్పుడితి. ఇట్టివాకు నింకను జీవితంబున సాశ యేల? యని విసికి యసువులయం దాస వదలి వచ్చితి నని నర్తగర్భంబుగా నొచిత్యయుత మయిన మాటుమాటచెప్పె.

— వాలిసుగ్రీవుల యధము ౨ —

అవిధమున సాసోదరులు వాలిసుగ్రీవు లట్లు పొనుపుమాటలచేఁ బరస్పరధిక్కారంబుల నొనర్చుచు నొండొరులపైఁ జేతులఁ జేర్చుచు నొకరి నొకరు గ్రిందఁ బడఁద్రొబ్బుచు, ముష్టిప్రహరణంబులఁ గావించుచు, గోళ్లం గీటుచుఁ బండ్లం గొటుకుచుఁ జిత్తయుష్మముఁ బెద్దయుం బ్రొద్దు గావించి యవ్యోన్యశరీరముల నెత్తుటిధారలు ప్రసహింపఁ బుంచి నమాదుగుచెట్లవలెఁ గాన్పించిరి. అట రాఘవుండు వారిరువురిలో ముక్కులు, చెక్కులు, కాలు నేతులు, గాత్రములను వీనియందు సంత మాత్రము భేదంబుఁ బొడగానక వాలిని గుర్తింపనేరక బాణ సుయక యూరకుండె. అంత హనుమంతుం డా సందర్భము నెఱింగి సుగ్రీవు మెడయందుఁ బుష్పమాలిక నొక్కటిని వైచి యాదండ గలవాఁడు సుగ్రీవుం డని శ్రీరామునికిఁ దెలిపిన, మేఘమాలచే నలంకృతమైన మలయపర్వతంబు చందంబునఁ బుష్పమాలాలంకృతుం డగువాఁడు సుగ్రీవుం డని యెఱింగి వజ్రాయుధధ్వనింబోని ధనుష్పంకారమునఁ గొండ గుహలెల్లఁ బ్రతిధ్వను లినఁగా గొనయంబుసారించి తీవ్రశరంబుఁ దొడిగి దూరంబున నుండి వాలి నేసె. అంత వాలి రామునిబాణ ప్రహరంబున తొమ్మిది పగుల నెత్తురు గ్రక్కుచుఁ గూలి శ్రీరాముండు లక్షణ సమేతుడై తనకట్టెదుటఁ దోచు నిట్లనియె. వీరవర్యా, యసునితోఁ బోరాడుచున్న నాపై మఱుగున నుండి బాణమేసితివి. ఇయ్యది శూరధర్మంబే! యని శ్రీరామునిఁ దూలనాడుచు శరబాధ నోర్వ లేక మూర్ఛితుడై యసువులఁ దొలఁగె. వెంటనే తార సమరాంగణ మున కేగుదెంచి, రామునెదుట నిలిచి పోరాడఁజాలక మఱుగున నుండి తనభర్తపై బాణమేసితి వని తూలనాడెను. అట్లు వాలి రాము

నిచే నిహతుఁడు కాఁగా సుగ్రీవుఁ డన్నకు సంస్కారం బొనర్చి, తాఁ గిష్కింధాపురంబున నభిషిక్తుఁ డయ్యె. అంత గ్రీష్మవర్ష ధృష్ట లాసన్నంబు లయ్యెను. సుగ్రీవుఁ డీనాలుగు నెలలు గడచినపిదప సీతాన్వేషణమునకై కడంగెడ ననఁగా, రామలక్ష్మణు లెట్టులేని నంతకాలము మాల్యవంతం బునఁ బుచ్చు చలఁచిరి.

అట లంకయందు రావణాసురుఁడు తాపసాశ్రమముం బోలిన యశోకననంబుచేరున నందనవనముంబోలిన భవనంబున సీతాదేవి సుంచెను. అచ్చట నావెడఁదకన్నులుగలయాసీతాదేవి తాపసీవేషధారి ణియై ప్రాణనాథునే తలఁచుటంజేసి, చిక్కినయెడలు గలనై, యుపవాస తపంబు లొనర్చుననై, కంఠమూలఫలములే భక్షించుచు, మిక్కిలి మఱిముతోఁ గాలముపుచ్చుచుండెను. అపుడు రావణాసురుఁడు ప్రాసా ద్యాయుధ ధారిణులయిన రెండుకన్నులది, ముక్కంటిది, నొసటికంటిది, నిడుపునాలుకది, నాలుకలేనిది, ముచ్చుండది, యెంటికాలిది, ముజ్జడలది, యెంటికంటిది, నీరిని నింక ననేక రాక్షసాంగనలను దలవెట్టుకలు విరియఁ బోసికొన్నవారిని సీతాదేవికిఁ గావలియుంచి యుండెను. ఆదయ్యముల వంటి రాక్షసకాంతలు రేయింబగలు మెలఁకునగలవారై పరుసనివలుకులు పలుకుచు నా వెడఁదకన్నులుగల యాజానకీదేవినిగూర్చి యోయవ్వలా రా! ఈసీత మనయేలికను సరకుగొనరున్నది. దీనిని నువ్వులంతగ ఖండించి మనము భక్షింత మని యెల్లప్పుడు బెదరించుచుండిరి. ఇట్లు తొప్పుచు మాటిమాటికి వెఱపించుచున్న యారాక్షసస్త్రీలను గాంచి, వేడినిట్టూర్పులు నిగిడించి యోరక్కసులారా, నన్ను మీ రిచ్చచొప్పునఁ గోసి తినుఁడు; నా కీటివితంబున నాన లేదు. పుండరీకాక్షుఁడు, నల్లనై యడఁగిన కురులుగల యా రాము నెడఁబాసి, నేఁడే ప్రాణంబులఁ దొఱంగెడ. మిట్ట కీడ్చివేసిన తీగచందంబున నేను నిరాహారనై యిప్పుడ ప్రాణం బులఁ దొఱంగెడ. నేను రాఘవునిఁడప్ప వేతొక్కని నొందనని యెఱుఁ గుఁడు. ఇంక మీ యిచ్చచొప్పునఁ జేయుఁడు. అని యాసీత వలకఁగా, నా గయ్యాళులగు రక్కసు లావృత్తాంతము నంతయు రావణున కెఱికిఁ గింప నేగిరి.

శ్రీ జట తనస్వస్థు పృథ్వికంబు నీకతో మడుపుట

అంతః బ్రయవాదిని ధర్మజ్ఞులను నగు శ్రీజట యను రాక్షససనిత యొక్కతె జానకిని సమీపించి యిట్లనియె. వై దేహీ! భీతి మీడి సంత యింపక విశ్వాసముతో నాచూట లాలింపుము. ఈలంకాపురమునందన నవింధ్యుండను రాక్షసవర్ణుం డొక్కండున్నవాడను. ఆతడు వృష్ణ, మిక్కిలి ధీమంతుడు. సతతము శ్రీరామహితముఁ గోరువాడను. ఆమహా నీయుండు తనమాటగా నిన్ను రాక్షి యిట్లు నీతోఁజెప్పు మనెను. ఓసీతా, బలవంతుఁ డయిన నీభర్త యగుశ్రీరాముండు సౌమిత్రితో యేమమున నున్నవాడు. పురుషవాత, మాయుండుగునుగ్గిసైనితో సఖ్య ముగావించుకొని యతనిభటులమూలమున నిన్ను వెదకి తేర నుత్సహించి యున్నాడు పూర్వమున నీలంకాధిపతి గర్వాతలకంబున నలకూబున నకు బ్రయాగవరై యుండిన రంభను గామించి యాతనిశాపమును బొందియున్నవాడు. ఆకారణంబున నీదురాత్ముండు తన్నుఁ గామింపని పతివ్రత యగు నేననితను బొంపఁజాలడు కావున లోకకంటకుండగు రావణునిభయము వీడుము. లక్షణసమేతుండై వానర సేనావర్తివృత్తుండైన సుగ్రీవునితో రాఘవుం డీలంక బోచ్చి యీపురమునందలి దుష్టుల సంహరించి నిన్ను వెంటఁ గొనిపోవువాడు. అంతేకాక నే నీ దుర్మార్గులకుఁ జేటు వాటిల్లునట్టి కలఁ గంటి. వినుము. కారణము లేక తగునిది తగదిది యని, యెవలో పగవక యెల్లవారికిం జెడు గొనర్పుచు, సదా దేవతలతోమాత్సర్యంబుపూనియుండు పాపాత్ముండు కాలముచేఁ గొట్టుబడిన బుద్ధిగలవాడై గాడిదెలం బూన్చిన రథము నెక్కి నాట్య మాడుచు దక్షిణాభిముఖుండై చనుచుండుటను కలం గాంచితి. కుంభ కర్ణుండు మున్నగువానివా రెఱ్ఱనిగంధమును మాల్యమును ధరించి కొని తలవెంట్రుకలు విరియఁబోసికొని యాతని వెంట దక్షిణదిశకుఁ బోవు చుండుటం గాంచితి. వారిలో నొకరుండు విభీషణుం డనులంకేశ్వరు తమ్ముండు తెల్లనిపాగఁ జాట్టికొని తెల్లగంధము నలందికొని తెల్లనిపూల దండలందాల్చి శ్వేతచ్ఛత్రముతనపైఁ బాలుపార సితపర్వతారూఢుండై ప్రకాశించె. ఆమహానియునివెంబడి నాతనిమంత్రులును శ్వేత పర్వతముపై వెలయుచుండెరి. దాశరథులశస్త్రాస్త్రములు లంకనంతటిని జట్టుకొని నలుదెసలయందును నిండియుండె. సౌమిత్రి యధృభూమి

యందుఁ జచ్చిన రక్కసుల యెఱుకలప్రోవువై నెక్కి పాయసము గుఱచుచుండె. నీవును నెక్కిటండ దోఁగినశరీరము గలవానవయ్యు మహానీయులగు శ్రీరామలక్ష్మణులచే రక్షింపబడి సామిక్రిసమేతుం డగు నప్పురుషపుంగవునితోడ విహాసము నెక్కి యుత్తరాభిముఖివై పోవుటం గంటి. ఈవిధమున నామలలో సంతయుం గంటి. కాబట్టి నీవు లక్ష్మణ సమేతుం డగు శ్రీరామభద్రునితో వేగంబ కలసి ముదముతో సుండు ననఁగా నమ్మోశమునఁ నొదిపఁబడిట్టివగు త్రిజటచూట లాలించి వైదే హి వతిసహావేళమునం దున్విఘ్నములు చుండె. ఇంతలోఁ గడు భీకర లగు పిశాచు లైన రాక్షసకాంతలు త్రిజటతో మాటలాడుచున్న నీతా దేవి నెప్పుడెచ్చుకొని చుట్టుకొని కావలె కాచుచుండి.

అట్లే నీరాక్షసకాంతములు

అటు నీతగుఁ గావున్న రాక్షసాంగనలు సీతావృత్తాంతముచు జెప్పఁగ విని రావణునిపై ప్రేదేహిం దలంచుకొని దేవదానవగంధర్వ యక్షపన్నగుల యుగ్ధమునఁ గలిదినుచు మరచునిబాణవీడితుండై, నానా విధభూషణములములను ధరించియు భూపాలంకృతుండయ్యుం గల్గు వృక్షమున లెఁగింప నల్ల కాటియందలి వృక్షముమాడ్కి భయంకరుం డయి, రోహిణిని సమీపించు శివైశ్వురునింబలెఁ బరిపయోగఱున్న హృదయ యగుటంజేసి, మానినచీరగట్టి, శిరోరత్న మొక్కటి దప్ప వేటుభూషణములు లేక దివనదనగైదు, యశోకిననమధ్యందున, శిలాతల మున సారంగిణుడొకఁడ భయక్రొంతయై యున్న ప్రేదేహిం జేరి యిట్లునియి. బాసలే! ఇంతవట్టు భర్తవై ననుంగముం జూపినది చా లును. నీవోటగంటితో నన్నుం జూడుము. మేలైన దివ్యాభరణ ములను ధూల్యములను వస్త్రములం దెచ్చి నాచెట్టి వట్టుము. దేవదని తలు, గంధర్వసుందరినులులు, రావణాంగనలు, దైత్యభూమినులు నా పొందఁ గోరి నన్ను సేవించుచున్నవారు. వణియుం బదుచాలుగు కోట్లుపిశాచులు, నిరుపదియెనిమిదికోట్ల రాక్షసులు, నలువదిరెండుకోట్ల యక్షులును గనునన్న మెయి మెలఁగుచుందురు. కొందఱుమాత్రమే నాతోఁబుట్టువగు భవవతిం గొలుతురు. ఓసీ! చిన్నదానా! గంధర్వులు దేవవేళలు గుజేరుబోలె నన్నుం బానశాలయం దున్నవానిని సేవిం తురు. పరమేష్ఠితుల్యుం డగు విశ్రవసుండు నాతండ్రి. లోకపాలురు

నలువురతోఁబాటు నన్నయిదవలోకపాలుఁ డని చెప్పును. దివ్యములగు నాహారపదార్థములు పురందరుభవనంబునంబోలె నాయింట నెల్లప్పుడును దలుగక యుండు. కావున వనవాసకాగ్రంభైన నీతోల్లంటి పాపకర్మము నేటితోఁదొలఁగునుగాక. నీవు సుశ్రోణి, మందోదరింబోలె నాకు దేవివై నాజయించిన యీలోకములను నాప్రాణంబులకును నేలికసానివై యుండువుగాక. అని యారావణుండు పలుకఁగా, నాధూర్త్వవచనంబులను మోహంపుఁబలుకులను విన నొల్లక జనకాత్మజ క్రోధారుణితనేత్రయై పెడ మొగంబునేసి వానిపంక పీఠింపక గడ్డిపోచ నొకదానిని నడ్డంబుగా నిడి కన్నులనుండి దుఃఖావేశంబునం జూచుచున్న యమంగళంబు లగు కన్నీటిధార లొండొంటితోఁ గదిసియున్న పాలిండ్లపైఁ గుఱిపించుచు నానిశాచరునితో నిట్లనియె. లంకేశ్వరా! నాదురదృష్టంబునంజేసి నేను నాసమ్ముఖంబున నీ వాడుచుండు సీతులువమాటల నాలకింపవలసె. నేను దాశరథి యగు శ్రీరాముం దప్ప నన్యపురుషునిఁ దలంప. నీమనస్సును నాపై నుండిమరల్చుకొనుము. నేను బరునిభార్యను. నీ కలభ్యను, పతివ్రతను. అదికాక, నీవు రాక్షసుండవు. నేను మానవాంగనను. నాపాత్తు నీకు రుచింపదు. మఱియును నాతలంపు నీపై నెంతమాత్రము లేదు. నీయందనురాగంబు లేనట్టినన్నఁ గోరి యేటి సుఖము పడయుదు? మఱియుఁ బరమేష్ఠితుల్యుం డైనవిశ్రవసుండు నాతండ్రి యనియు, నేను లోకపాలతుల్యుండననియు, త్ర్యంబకసఖుండై రాజరాజునుపేరఁ బ్రఖ్యాతుండగు ధనేశ్వరునకుఁ దమ్ముండ ననియు వచించితివి. అట్టిమహిమగల నీవు నిన్ను గామింపని స్త్రీని బలాత్కరించుట దగునే? ఇది ధర్మంబే? పరస్త్రీలం గోరుటయందు నాన యొక్కింతయైన లేదే? యని భయమున వణకుచున్న కుచంబులను, శిరంబును జెఱుగుతోఁ గప్పికొని యేడ్చుచుండు నాసీతయొక్క ప్రేలాడుచుండుగిడుదవేణి నిడివియైన కాలసర్పముమాడ్కిఁ దోచు, నాభీతహరిణేక్షణ చుట్టునుండు వనితలమనంబులు జల్లు మన నెలుంగెత్తి యేడ్చు. రావణుండును సీతయొక్కనిష్ఠురంపుమాటలచేఁ దిరస్కృతుండయ్యు బుద్ధిలేక, యంత నిలువక వెండియు నాదేవి కిట్లనియె. ఓపరాఁగోహా! జానకీ! మదనుండు నిర్దయుండై బాణంబుల నామీ నెల్లఁజిల్లులువడు నట్లు నన్నుఁగొట్టుచున్నను నన్ను వలవని నిన్ను నేఁ బొందఁజాల.

కామునిబారికి నిలువ లేను. అయినను మాకు భోజ్యవస్తు వగు మాన
ప్రండగు కామునిపై నింకనుగూర్చి పదలకున్నావు అని కొన్నిమాట
లపై నిజనివాసమునకు రాక్షసేశ్వరుం డరిగె. జానకియు రాక్షసస్త్రీ
గణపరివృత్తులు శోకపగిత చేతస్కందై త్రిజటాసేవితమై యయ్యశోక వనం
బునఁ గొన్నినాళ్లండె.

ఇట రామలక్ష్మణులు మాల్యవంతంబున సుగ్రీవాసుమతిని గ్రీష్మ
వర్షర్తుకాలంబు లగునాలుగుమాసము లుండి శరత్కాలంబు రాఁగా
నందలి పెన్నెలరాత్రులలో గ్రహనక్షత్ర తారాగణంబులతోఁ గూడిన
చంద్రునిఁ గాంచి, కమలకుముదంబునెత్తావిఁ గొని తిన్నగ వీచుమంద
మాతంబులకు నిద్ర మేల్కొని సీతావియోగవిరహంబును పైరిం
పక రాఘవుండు సొమిత్రిం బిలిచి యిట్లనియె. లక్ష్మణా! సుగ్రీవుండు
సీతను వెదకి తెత్తు నని మనకు మాటఁ జెప్పి తనకార్యమును మనచే
నెఱవేర్చుకొని గ్రామ్యధర్మము నవలంబించి తామసించుచున్నాఁడు.
ఇంతటిస్వాభవమండని నే నెఱుంగక వానిని వానరరాజ్యమున నభిషిక్తుఁ
డేసితి. వాని కిచ్చినబాసనై కదా మనము వాలిం జంపవలసె. వాలి
వధానంతరంబునం గాదె సుగ్రీవుండు కపికులంబునకు రాజయ్యె. వీడు
దీనినంతయు మఱచిన ట్లున్నాఁడు. ఇంతటికృతఘ్నుఁడయిన నీచవానరుఁ
డుండునే! కావున నీవు క్షిప్రంధకుంబోయి సుగ్రీవునింగని వాఁడు సీతా
న్వేషణతత్పరుండై యుండెనా నామాటలంజెప్పి వాని నిటకుఁదోడ్చెము.
కానిచో సంగోచింపక వానిని సైతము వాలిమాఁగము ననుసరించునట్లు
చేయవలయు. అప్పటికైనఁ బ్రయత్న పడుండయ్యెనా, వాని నిటకు వేగఁ
దోడ్చెము. నీవు జాగునేయవల దనఁగా లక్ష్మణుండు ధనుర్బాణంబులం
బుని క్షిప్రంధాద్యారంబు దరిసి లోకములు గడగడ లాడ ధనుష్టం
కారము గావింప సూర్యసూసుం డగు సుగ్రీవుండు రామాసుజునికోపం
బుఁకింగి భార్యాసమేతుండై గుహ పెడలివచ్చి వినయవినమితోత్తమాం
గుండై లక్ష్మణునకుఁ బూజ లొనరింప సొమిత్రి వానిని గ్రహించి శ్రీరా
ముమాటలం దేటవడం జెప్పెను. వానిని సుగ్రీవుండు సావధానుండై
విని సొమిత్రి కిట్లనియె. ఓసొమిత్రి, రాఘవుం డట్లు తలంప నేల? నేను
మేలును మఱచువాఁడను గాను. కృపారహితుండను గాను. సీతా
న్వేషణమునకై నలు దెసలకు వానరసమూహములం బంపియున్నవాఁడ.

వారు నలుదెసలఁ గ్రుమ్మరి యన్నిచోట్లను వెదకి వచ్చుట కొకనెల, యవధి యిచ్చితి. ఆనెలలో నిపు డిరువదియేను నాల్గ్ బ్రక్రమించెను. భగవైడువాసరంబులున్నయవి. వారెల్ల లేలేరఁగా సీతావృత్తాంతంబంతయు నివేదింప శ్రీరాముకడ కేలేర సున్నాడ. ఇది నాకృతయత్నంబు. అని చెప్పఁగా విని సౌమిత్రి వానియెడఁ బ్రీతుడై వాని ననుసరించి శ్రీరామునన్ని ధానంబున కతనిఁదోడ్కొని యరిగి యంతయు విన్నవించుటయు రాఘవుండు సంతసించి కపివర్ణులవలన సీతావృత్తాంతంబు విసుటకు వేచియుండె. ఇంతలో దక్షిణపుడెస కేఁగినవారు దక్కఁ గక్కిన వానర నాయకు లేతెంచి తాము గ్రుమ్మరిన స్థలములలో సీతను గాన మైతి మని విన్నవించిరి. దక్షిణపుదిశ కేఁగిన వాసరులు సీతావృత్తాంతంబు నెఱింగి వత్తురని యడియాసతో శ్రీరాముగఁడు మేరం బ్రాణంబుల నుంచియుండె. అంత మఱియు నొకనెల గడచుచు సుగ్రీవునుద్యాన వనమును బాలించుచుండిన దధిముఖుం డనువానరం డొక్కఁగాఁడు సుగ్రీవుపాలికిం జనుచెంచి ఘోరంబుగానేర్పుచు నిట్లని నచించె. దేవా! వాలిదనంబులనుండి చక్కఁగాఁ గాపాడఁబడుచు శృంగారవనం బును పేరొందిన మధువనం బనునీయుద్యానవనంబును హనుమంతుండు నంగ దుండు మున్నగు వానరనాయకులు ప్రవేశించి నిర్భీకులై ముష్టెల్లఁ గొట్టి మాయాజ్ఞల సరకుగొనక చెట్లలోఁ బండినపండ్లను తేనె తేల్చెలలోని మధువులను భక్షించుచుఁ బ్రాప్తుచున్నారు. ఎంతయఁడ్డె పెట్టినను నిలువరు. వారిని దగినట్లు శిక్షింపవలయు ననఁగా సుగ్రీవుండు వారుపోయిన కార్యము జయప్రదమై యుండనోపు. కాకున్న వారిత దుండగంబు లొనర్చుదురే? వారు సీతావృత్తాంత మంతయు నెఱింగియుందురు. ఇయ్యది కార్యమును సాధించిన వారివర్తన మని యూహించి వారి యుదంతమునంతయు శ్రీరామునకు విన్నవించె. శ్రీరాముండును సుగ్రీవునియభిప్రాయమును దోలుతనే యెఱింగె.

— హనుమంతుండు సీతను జూడినవృత్తాంతంబు రామునితోఁ జెప్పుట —

అంతఁ గొంతవడికి దక్షిణదిక్కునకుఁ బోయిన హనుమంతుండు మున్నగు వానరులు సుగ్రీవసౌమిత్రిలతో నుండు శ్రీరామునిసన్నిధానమున కేతెంచిరి. వారిముఖవికాసంబుఁ జూడ వారు సీతం జూచిన చ్చిన వారలని శ్రీరాముం డూహించి వారివృత్తాంతంబు నడంగ నండఁగా

వా రెల్లగు శ్రీరామునకు మ్రొక్కిరి. అప్పుడు శ్రీరాముడు వారల నురలు నొకతీరున సూదోధించి యిట్లనినె. వారప్రచరురా! నన్ను బ్రదికాతు రే? మీరు పోయినకార్యము నెఱవేర్చుకొని ధన్యులై యేతెంచితి రే? ముద్దు మొహచ్చునుగాతుల నిర్జించి సీతం దేకున్న నే జీవించుకొల్లు నని సూచించి శ్రీరాముముఖమునం జూక్కి నిలిపి హను మంతుడును వచ్చెను! కంగుని సీతను నే నని ప్రతిపూర్వకముగ వార్తఁ జెప్పి నూని యని యిట్లనినె. దేవా! మేము నక్షోనిశమున్న కొండగుహ లగు, నవమలగు, సవితీగమలగు సరోవరప్రాంతములగు నంతటను సీతను దెవరెఱును. ఇట్లు వెదకుదుఁ దోవుచుండ మిక్కిలిడస్సియున్నపు యొక్కనాడన మే మొకకొండబలమును బ్రవేశించితిమి. అయ్యది బహుయోజనవిల్లువైచి నని. బహుమానము దట్టమైనచీకటితో నానలంబయి మే డెగుల నొకగు వీరిండుటకు నైతము వీలుగాకపోయి నని. అని నానావిధశోధకములతో నింజిని. అంతఁ గొంతదూరము పోగా నొకపొడి నెంపపొడఁ గొంది యచ్చోట నొకదివ్యభవన మును దీక్షించితిమి. అని మేము డచుచునరసిభవనముగా విచారిం చినదిగు నొప్పుచు. అందఁబ్రభువతియునునాపసనన్యకయొకర్త మారు నివ్యాసంబందులును నుధురపానీయముల నొసంగి యాతీర్థ్యం బిచ్చె. మేము వాని నన్నింటిని చనివి తీరి నాగించి వడఁ దేలి, బలవంతులమై యానాపసనన్యక వచ్చినచూర్ణమునం బోయి సముద్రతీరంబున నున్న సహ్యానలయవిల్లువైచింబులం గొంచితిమి. ఆపర్వతములు మూటిలో మలయము నొక్క చునిభిగుమునందండి యనేకశితయోజనములవిస్తీర్ణము గలదియు, మహామత్స్యము లగు తిమితిమింగిలములు తిరుగు చుండుటచే భయంకరమైనదియు, నొకసంబున కెగయుచుండు నెత్తైన యలలగుపక్షిభూషణములచే బధిరిభూతభూతజాలంబులు గలదియు నగు సముద్రమం గడంగొంటిమి. అప్పుడు మాకు వేదనారూపమైన సంశయ మొకటి జనించె. ఈవిస్తారముగుసముద్రమును బాటు తెట్లు? సీతం గొందు నెట్లు? కాంచక మఱి శ్రీరాముని గ్రీవులకడ కేగు తెట్లు? కావున నాపసంబులం గొనక గొంతకా ము గడపి శరీరత్వా గ్గంబు క్షత్తన్యమని సెప్పించి దుఃఖావిప్రమానసులకై ప్రాయశ వేశమును జేసి శ్రీరాముకొండ్లిమే జటాయువు దేవామును

ఐదలె నని యాగ్రద్ధలతేనివృత్తాంతంబుఁ జెప్పుచుంటిమి. ఆసఖ
 యమునందుఁ బర్వతశిఖరోపమంబగు ఘోరరూపముతో నందఁ
 జకు భయముఁ దోఁపఁ రెండవగరుత్మంతుఁడో యన నొకపక్షి మమ్మాం
 దినఁ దలంచి మాసమీపమున కేతెంచి యిట్లని యడిగె. ఓరీ యెవఁడనిరా!
 జటాయువుకథను నుడుపుచుండువాఁడు? మీర లెవ్వరు? నే నా
 జటాయువుకన్న యగు సంపాతిని. పూర్వ మొకప్పుడు నేనును జటాయు
 వును బంతంబుఁ బూని సూర్యసన్నిధి కెగురుచుండఁగా నాతెక్కలు
 సూర్యకిరణములవేడిమిచే దహింపఁబడ, నే నీకొండచరియం బడితి.
 వానితెక్కలు గాలవయ్యె. వానివృత్తాంతమును మీ రెఱింగినచోఁ
 జెప్పుఁ డని వేడఁగా మేము మీవనవాసవృత్తాంతంబును, జటాయు
 మరణకథను జెప్పితిమి. అంత నాసంపాతి దుగ్ధితుఁడై 'రాముఁ డెవఁడు?
 నీత యెవతే? జటాయు వెందులకుఁ జచ్చెను? ఓవానరోత్తములారా?
 మా కీవృత్తాంతమంతయు నెఱింగింపు' ఁడని యడుగఁగా నీ కీ వ్యసనము
 నకుఁ గారణంబును, మాప్రాయోపవేశమునకుఁగారణమును సవిస్తరము
 గఁదెలిపితిని. అంత జటాయువుమరణంబు విని శాంతనేపు వనటం గుంది
 మాప్రాయోపవేశము నుడుపువాఁడై మ మ్మూరడిల్లఁ బలికి మా కిట్ల
 నియె. అయ్యలారా! రావణు నే నెఱుంగుదు. లంకాపట్టణము వాని
 రాజధాని. ఆ లంకాపురము సముద్రమధ్యమున దక్షిణదిశయందుఁ
 ద్రికూటగిరికందరమున నున్నయది. ఆపట్టణంబునందు రావణుండు
 జానకి దాచియున్నవాఁడు. అవ్వీషయమున నాకు సందేహము లేదు.
 మీ రచటికిం బోయి నీతను వెదకి రండు. అని చెప్పఁగా మాలో
 నెవ్వరు నపారంబును శతయోజనవిస్తీర్ణమును దశయోజనా
 యతంబును నైనదాని నొక్కపెట్టున దాటఁజాలక మంతనం బొనర్చు
 చుండ నెవ్వరును దెగించి యాకార్యమునకుఁ బూన రయ్యె. అంత
 నేను సాహసించి నాతండ్రి యగు వాయుభట్టారకు నావేశించి దాటు
 చుండఁ గడలినడుమ సింహాకాప్రతిరోధము మున్నగు ననేకాతంక
 ముల నీగి యామహాసముద్రంపు టవ్వలిగట్టుంజేరి లంకాపురిఁ బ్రవే
 శించి యందు రావణునియుద్యానవనంబున నందనోపమానం బగు
 నశోకవనంబునం దుపవాసాదులచేఁ గృశించినదియు, స్నానాద్యంగసం
 స్కారంబులు లేమిచే మలపంకరూపితయు, నీదర్శనమును సర్వదా

కాంక్షించుచు నీనామస్తరణమే తనకు గతిగా భావించుచుండు నైదే
 హిం గని, వెక్కుగుర్తులచే నాదేవి నీదేవిగా నెఱింగి యెంటరినై సమీ
 పించి యాపై దేహితో నిట్లుంటి. దేవి! నేను శ్రీరామదూతను. సుగ్రీవు
 బంటును. హనుమంతుం డనువాడను. శ్రీరామాజ్ఞఁ గొని సముద్రం
 బవలీలం దాటి యీపురంబున వెదకి యీవనంబున నిన్నునవాలు
 పట్టితి. శ్రీరామలక్ష్మణులు నేమంబున నున్నవారు. సర్వవానరులకు
 రాజగు సుగ్రీవుం డనుమహనీయుండు వారి కిప్పుడు చెలికాడయి
 యున్నాడు. ఆసుగ్రీవునాజ్ఞ మెయి వానరవీరు లనేకులు నిన్ను వెదకు
 నిమిత్తము సలుదెసల కేగిరి. నేనును మఱికొందఱువానరులతో నీచెసకు
 వచ్చి మాభాగ్యవశంబున నీసుదినంబున నిన్నుఁ జూడఁగంటి. శ్రీరామ
 లక్ష్మణసుగ్రీవులు నీకుశలము నడిగి రమ్మనిరి. శ్రీరాముండు వానరరై
 న్యంబుతో నతిశీఘ్రకాలమున నిట కేతెంచి నిన్నుఁ దోడ్కొనిపోవ
 నున్నవాడు. నన్ను సంశయింపకుము. నేను రాక్షసుండను గానని
 చెప్పఁగా నీతాదేవి ముహూర్తమాత్రం బాలోచించి నా కిట్లనియె.
 ఓవానరోత్తమా! మహనీయుండును వృద్ధుండును నగు నవింధ్యుండను
 రక్కసుండు ముందు నాకు శ్రీరామసుగ్రీవసఖ్యమును దెల్పియున్న
 వాడు. కావున నిన్ను మాయావిఁగా నెంచను. నిన్ను నిక్కంబ వాన
 రుండ పగుహనుమంతుఁగాఁ దలంచెద. శ్రీరాముసన్నిధికిం బోయి నా
 వృత్తాంతం బెల్ల సాంతంబుగా వివరించి, నే నీరత్నం బొసఁగితి నని చెప్పు
 మని, యీ చూడామణిని నీత యొసంగె నని దానిని శ్రీరాముని
 కొసంగె. ఇట్లు హనుమంతుండు రత్నము నిచ్చి 'ఓరాఘవా, మఱియుఁ
 గొన్నియానవాల్లను పచించె. మీ రెల్లరు చిత్రకూటంబున వసించు
 చుండ నింద్రసుతుండు కాకాసురుఁడు తన్ను వేధించుటయు వెంటనే
 నీవు కసన్రపోచ నభిమంత్రించి వానిపై పైవ నయ్యది ఘోరాస్త్రంబై
 వానివెంట నంట వాడు త్రిలోకంబులు దిరిగినను నయ్యది వాని
 వేధింపఁ దుదకు వాడు నీపాదములపైఁ బడఁగా నీవు వానిని రక్షించి
 యార్తత్రాణసంయమిండ్లవైతి వనియుఁ జెప్పె. అంత నే నద్దేవియనుజ్ఞఁ
 గొని బయలువెడలి లంకం గాల్చి రాక్షసులకుఁ బిక్కినట్లు నటంపగా
 వారు నన్నుఁ ద్రాళ్లతోఁ గట్టి రావణునిముందుకుఁ గొనిపోయిరి.
 వానిసభయందు నేను నీ ప్రతాపము నుగ్గడించి యంత లంకం గాల్చి

మగిడియేలెంచితి. అని విన్నవించుకొని శ్రీరాముండు సీతాదేవి యిచ్చిన చూడఁజూచిని మఱిమఱి గాంచి తనహృదయేశ్వరిం గాంచినట్లు సంతసమందె.

నానాదేశంబులగుండి వానరులు సుగ్రీవునొద్ద కేతాచుట

అవిధమున శ్రీరాముండు సీతావృత్తాంతమును వినినంతనే సుగ్రీవు మొగంబై చూచి నిలిపి యింక మనమెత్తిపోవుటకు నలయు. వానరసైన్యము నాయితమునను మనఁగా దూరమున నుండువనముల లోను, గొండనెత్తములలోను నుండు కిటివీధుల కెల్లగకు సుగ్రీవుండు రామాజ్ఞఁ దెలిపె. వెంటనే వాలిశ్వసరుఁ డగు సుషేణుండు కోటి సహస్రసంఖ్యగలకపులతో విచ్చేసె. గయగవయులు వేరేవైన గోటిశత వానరులతో నేతెంచిరి. గవాక్షుఁ డగువాఁ డరుచదివేతఁకోట్లనైన న్యముతోఁ జరుదెంచె. వనసుఁ డేబదిరెండుకోట్లతోఁగూడి నచ్చె. దధిముఖుఁ డగు మునలితోఁటి యసుఖ్యాకము లగు వీగులతోఁ గలసి నడచి నచ్చె. జాంబవంతుండు నీలచేహంబులతోను, తైల్లనిదంతములతోను, గూడి లెక్కింపనలవికాని యెలుంగుబంట్లవాహినీతో నేతెంచె. ఇవిధమున నేగుదెంచిన పలువన్నెలఋతు వానరగోలాంగూలసేన యంతయు మహాసముద్రముంబోలెఁ గిష్కింధచెంత నెగురుచు, దుముకులుండుచు విచ్చలవిడిగా సంచరించుచుండుటం జేసి ధరణీపరాగంబు వెల్లున రేఁగఁ దొడఁగె. అంత మేలైన వారనక్షత్రయంతంబై యుండుత్రిధియందు నొక్క మంచిముహూర్తమున నక్షత్రసమూహపరివృతులగు సూర్యచంద్రుల మాడ్చి నా శ్రీరామలక్ష్మణులు కపి సేనాపరివృతులయి లంకాపురిముట్ట డింప యుద్ధయాత్ర చాటించి రావణువై నెత్తి నడచిరి. వానరసైన్య మంతయు వీరాలాపములతో నభోభాగంబు ఘూర్జిల్లు సేనాముఖంబున హనుమంతుండును నలుపార్శ్వంబుల మ్రొందద్వివిదనలనీలాంగదులును రక్షకులై నడచిరి. అట్లావానరసైన్యము ప్రయాణమై యెచ్చటెచ్చట వనములలోఁగలములును, నిర్మిలోదకములు నున్నచో యాయాస్థలముల యందు విడిచుచుం గొన్నిదినములకు దక్షిణపారావారతీరంబు దరిసి, ఘూర్జిల్లుచు రెండవసముద్రమోయన నెగఁడె. అంతట శ్రీరాముండు నాయకులగుకపులు వినుచుండ సుగ్రీవుంజూచి యిట్లనియె. వానరాధిపా! వినుము. మనసైన్యము మిక్కిలి విరివియై యున్నది. సముద్రమును

దాటుట కష్టతరము. దీని నిప్పుడు దాటించుట కుపాయమును మన
 మాహింసులగు ననంగ నాకవిహారులు కొందఱి సముద్రము నవ
 లీలగ దాటుచున్నవనిరి. మఱికొందఱు తెప్పలగట్టకొని తన్మూలమున
 దాటుచు మనిరి. ఇంక గొందఱు వత్తులయోడల నాక్రమించుకొని
 వానిమూలమున దాటుచున్నవనిరి. హరియాలోచనల నన్నింటిని శ్రీ
 రామండు విని శతయోజనవిస్తారంబైన యీశముద్రము నెనఱి
 కొందఱు వాసరలు దాటెగలుగుదురుగాని యితరుల కిది సాధ్యము
 కాదు. ఇంతనిష్ఠాగ్రహగు సైన్యమును దాటింపఁ దెప్పలు గాని యోడలు
 గాని చాలవు. ఇంతిగాక సముద్రతరమున నున్న యోడల నన్నింటిని
 మనము న్యాయముచేత విడిచివేసి వత్తులకుఁ గార్యహానిపఱిల్లి హాని
 జ్యంబు నీలుచు. వరులకు వినులన హని కలుగరాదు. మఱియును
 మన మీయోడలలోఁ గొందఱైన నెక్కి-సముద్రమధ్యమునఁ బోవు
 చుండఁ బునఃక్రొవ్వు లోడల ముంచివేయుటకు యత్నింతురు. అట్టిత
 యందు సైన్యములము నశించు. మనకుఁ గార్యహాని యగు. నీయుపా
 యములలో నెక్కి-గి-చుం దనుకొందు. నే నొక్కటి గుడిపెద విసుండు.
 నేను సింహ బూని యుపనిసించి సముద్రం బ్రార్థించెద. అప్పుడు సము
 ద్రండు ప్రసన్నం డగును. నాకు లంకకు సైన్యమును గొనిపోవుటకు
 దారి నతఁడు యిచ్చు. కొదసి నాబాణముల ది సముద్ర జలములలోఁ ద్రేంపఁ
 జేసి సముద్రమధ్యంబున దారి తీసి నీనను లంకకుఁ జేర్చెద. ఇదియ
 కర్తవ్య మనను.

— శ్రీ గోమరండు దర్శనమున మొదలుట —

ఆవిధమున నిశ్చయించుకొని శ్రీరామండు లక్ష్మణసమేతఁడై
 యాచమించి పుష్కరకరము దిర్బలను బఱచుకొని వరుండెను. అంత
 గొంతపడిఁ సముద్రండు జలజంతుసమేతఁడై శ్రీరామసకు స్వప్న
 మున సాక్షాత్కరించి యట్లనెను. కౌసల్యానందనా! నీ విశ్లేల త్రిస్త
 నతముం బూనితివి? ఏను రత్న కరుండను. పురపోత్తమా, నీకోర్క
 యెట్టిది? నీ కేసాహాయ్యము నాచలనఁ గావలయును? వివరింపుము.
 సత్యపరాక్రమా, రామా, నే నీతొక్కుపుత్రులకుఁ ద్రవ్వఁబడితిని. నీకు
 దాయాదుడ నని దెల్పఁగా రాముని డిట్లనెను. నేను నీన్నుదాటి లంకను
 బ్రవేశించి పౌలస్త్యకులసాంసరుం డగు రావణుం బరిమార్చి నీతం దో

దైచ్చుటకు ప్రతముఁ బూనితి. అచ్చటికి నావానరసైన్యముతోఁ బోవుటకుఁ ద్రోస యిచ్చు. నీవు దారి యియవేని నాదివ్యాన్యంబుల నీవైఁ బ్రయోగించి నీజలంబు లింకిపోవున ట్లానర్చి విదప నాసైన్యముతో లంకను జొత్తు ననఁగా సముద్రుండు శ్రీరాముకోపమునకు గడగడ వణఁకుచుఁ జేతులుమోడ్చి యిట్లనియె. రాఘవా ! నీయుద్యమమున కాటంకము నేను జేయను. నీకార్యమునకు విఘ్న మాచరింపను. నా మనవి విని కర్తవ్యము నాలోచింపుము. నీయాజ్ఞచొప్పున నేనకు దారి నిచ్చితి నేని యింకమీఁద నిట్లే యితరులును నా కాజ్ఞ నేయుదురు. వారల కెల్ల నేను దారిఁ దొలంగవలసియుండు. కావున నొక యుపాయము నెప్పెద. నీసైన్యమునందు విశ్వకర్తకుమారుండు శిల్ప శాస్త్రవేత్త నలుం డనుకపివరుండు గలండు. ఆనలుఁడు గడ్డిపోచనుగాని కొయ్యలనుగాని, తాతినిగాని నాపై వైవ నేను దానిని దేల్తును. అవి నన్నుదాఁటఁ గట్టయగు. ఆసేతువుపై నీవు నేననునడపించుచు నన్నుఁ దాఁటి యథేచ్ఛ లంకనుజొత్తువు. అనిచెప్పినముద్రుం డదృశ్యుండయ్యె. అంత శ్రీరాముండు దర్భశయనమునుండి లేచి శిల్పశాస్త్రజ్ఞుండైన నలుఁడేరి యిట్లనియె. వానరపుంగవా, నీకు శాస్త్రప్రావీణ్యముఁ జూప నదను తటస్థించినది. నీవీసముద్రముపై నేతువుంగట్టుము. నీ వాకార్య మొనర్ప సమర్థుండ వని నాతలంపు. అని రాముం డానతీయ నలుం డా వానరులు దెచ్చిన తరుకాష్ఠములచేతను బర్వతశిఖరంబులచేతను బదియోజనములవెడల్పును నూలుయోజనముల నిడివియుంగల సేతువును సముద్రమునఁగట్టెను. దానినే యిప్పుడు నలసేతువందురు. ఆసమయమున రావణునితమ్ముండు విభీషణుం డనువాఁడు తననలువురుమంత్రులతో శ్రీరాముశరణువేడరాఁగాఁ గౌసల్యాపుత్రుం డాతని స్వాగతంబడిగి ప్రియ వార్తలం దేల్చె. అంత సుగ్రీవుండు శ్రీరామున కిట్లనియె. రాజేంద్ర ! ఈతండు శత్రుపక్షమువాఁడు. రావణునివేగులవాడై యుండ నోపు. వీని నమ్మరాను. అని విభీషణువిషయమై సంవియవడఁగా శ్రీరాముఁ డామహానీయునిమాటలసవ్వడిని నింగితవర్తనములను బాగుగ గుర్తించి యాతండు తన్నాశ్రయించి జీవింప వచ్చె నని తెలిసికొని యావిభీషణునకు సర్వరాక్షసరాజ్యపట్టాభిషేకంబుఁ గావించి, తనకు ముఖ్యామాత్యుంఁగా భావించి, వానికిని సౌమిత్రికిని మైత్రిఁ గలిగించి,

యతండు దారి నెప్పు నలనేతువువై గపిసైన్యమును సముద్రమును దాటించి, చక్కినంపుదెసఁ దనసకలసైన్యముతో లంకయందు విడియించె. అచ్చట నానాఫలమూలములతోను, మధురశీతలవారిపూరంబుగల సరోవరంబులతోను నొప్పారుచు దేవేంద్రునినందనవనమువంటి యొక్క వనమును దనకును దనయచారవానరసేనకు నెలవుగాఁ గొని మిక్కిలి జాగరూకుండై మెలంగుచుండె. ఆసమయమున రావణునిమాత్రులు శుక సారణులనువారు వేగులయు రామునైన్యమందు సంచరించుచుండ విభీషణుండు వారలం బట్టితెచ్చి శ్రీరామున కప్పగించె. వెంటనే వారును దమ రాక్షసరూపములను ధరించిరి. రాముండును వారు వేగులని యెఱింగి వారికి దమసైన్యము సంతయుంజూపఁ బంచె. పిదప వారు సేన సంతయుం జూచి శ్రీరాముని నెలవువేడఁగా నతఁడు వారిని విడిచిపుచ్చుటయు వారు వెంటనే శ్రీరాము బొంతుండి తొలంగి రావణుసమీపమునకుం బోయి యిట్లునిరి. రాక్షసేంద్ర! వినుము. రామలక్ష్మణులపరాక్రమంబు విస్తారంబు. వారితేజం బసారంబు. వారిసైన్యము లెక్కింప నలవి కానిది. అని వివరించిరి. అంత రావణుండు లంకావట్టణంబుచుట్టు నున్న యగాధములగు నగడ్డలలో నిండుగ నీళ్లు నింపి యేడుపరిఖలలోను జుడ్డకొయ్యల గూటములు నాటించి, కోటపాఠశ్లేయందు వీరభటులను గావలికాండ్రను నీయొగింది, పారి! నానాయుధంబుల నొసంగి, పురద్వారములయందు నానావిధాయుధసమేతులగు వీరభటులఁ గాపుంచి, యేనుఁగులను గుఱ్ఱములను బరిశోధించి, యన్నిస్థలములయందును గవాటయంత్రాదులఁ బరిపాలింపఁ దగుకార్యశరారుల నియమించి యతంఁడై తుండై యుండె.

—ॐ అంగదరాయభారము ॐ—

కపిసైన్యమునుండిచినస్థలమందుండి శ్రీరాముండు తాను మున్నగు యుద్ధమునకుఁ దెగింపక వాలిపుత్రుని నంగదునిఁబిలిచి నీవు రావణునగరు సొచ్చి రావణునితో రాయభారము నడిపి రమ్మనఁగా నత్తొరాసుతుండు లంకంజూచ్చి తనంక లంకాధిపతి కెఱింగింప నంగదురాకకు లంకేశ్వరుండు సమ్మతించె. అంగదుండును రావణు నాస్థానంబుఁ జొర్రొంది మేఘమూలలచే నలంకరింపఁబడిన భానునిపగిది స్వీయతేజఃపుంజంబున నలు

దెసలు వెలింగించుచున్న రావణాసురుం జూచి వాని కిట్లనియె. రాక్షసాధిపా! నేను శ్రీరాము నాజ్ఞచే నిచ్చుటిక బూతగా నుద్భవించాడను. ఆమహనీయునిసందేశము నాలకించి యట్లొనర్చి మేలు గాంచుము. అన్యాయకరుండయిన రాజుదోషమునంజేసి రాజ్యమును దేశమును నగరంబులును నశించు పరభార్యను సీత నవహరించిన నీయొక్కరునిపాప మపరాధము గావించని నీప్రజలనెల్ల నిప్పుకు నశింపజేయుచు. ఇంతయ గాక పూర్వము నీవు బలగర్వితుండవై ననవాసులగుచుండలను, దేవతలను, రాజులను, స్త్రీలను బలవంతముగా పింసిందించుననియె. ఆపాపఫలం బనుభవింపఁ గాలంబొన్నముయ్యె. ఇప్పుడై నను దెలివించెచ్చి నీ సీతను జేతనదలుము. కాకున్న నిన్ను నీవారలను నేను నధిగతుల పాడుచుండు గల మానినీవైతవేని నాతోడం బోరాడి నాయస్త్రవిద్యాప్రభులములం గనుము. సీతను వదలకున్న నీవు నీప్రాణంబులతో మనఁజూలవు. పాడినారసములసమూహములఁ బ్రయోగించి నిన్ను గార్చిచ్చువు పోలె బోదిని లంకలో నెల్ల రాక్షసులను నిర్మూలంబు గావించు నని తనమాటగా ర్చును నాయకుండు సీతో న న్నను మనెను. అంత రావణుం డాపదపరంపుమాటలను విని, క్రోధతామ్రాక్షుండై యంగదునిఁ జాతచూఱుంజూచుచుండ నారాక్షసేశ్వరుని మనోభిప్రాయంబెఱింగిన రాక్షససేనాధిపతులు నలుపు రంగదం బతులు గ్రోల్పులినిబోలె బట్టికొనిరి. అంగదగుండును వారిని లక్ష్యపెట్టక, తటాలున వారితోన పైకెగిరి యొక్కవిడిచింపు విడిచించి యుప్పురంబున కెగిరి రావణప్రాసాదతలంబు నారోపించుటయు, సుష్పడంగదం బట్టికొనిన రాక్షసభటులు వై నుండి క్రందబడి మూర్ఛవోయి మడిసిరి. అంగదుండును, రావణాది రాక్షసనివాళ సూచకిముగా వెంటనే వాని యాస్థానమంటపముపై నుండు శిఖరము నొక్కతన్నుదన్ను నేలం గూలఁద్రోచి యాప్రాసాదంబునందుండి చెంగుమని యొకరింబగు రెగిరి లంకందాటి స్వీయశిబిరముం బ్రవేశించి రాముం జూచి యచటి వృత్తాంత మతనికి నివేదింప నావాలిపుత్రుసాహసంబునకు శ్రీరాముండు సంతనించె. అంగదుఁడును రామునిపొగడ్త నొంది కోంతతడ వలసటఁ దీర్చుకొనెను.

అంత శ్రీరాముడు వాయువేగులగు వానరుల నొక్కొక్కడిగఁ
దోడ్కొనిపోయి వారిని లంకాపురప్రాకారంబు నిడియఁగొట్ట నానతి
చ్చెను. లక్ష్మణుడు విభీషణజాంబవంతులను మున్నిడుకొని శత్రువుల
కథేద్యం బయినలంకాపురదక్షిణాద్వారంబును బడఁగొట్టెను. అపుడు
రక్తాశ్వులగు వానరులు వెక్కండ్లను, వ్రేలుడుబుజములు, గాళ్లు,
పిక్కలు వలగిన మూఁడుకోట్లమెలుఁగుబంట్లును లంకను ముట్టడిం
చిరి. వానరులు క్రిందినుండి పైకిగరుచు, మఱలఁ బైనుండి క్రిందికి
బడుచు నిటలు పొటలుచునుండఁగా లంకాపురంబునందలి వీధులందు
పంక్తులు చేరి సూర్యునిబముఁ గ్రమ్ముటయు జీకట్లు క్రమ్మిన తెఱఁగు
తోడఁ. పైర్లుమెన్నున దోలువారును, శిరిషపుష్పసదృశులును, బాల
సూర్యవ్రతిములును, కండఁగోగు పువ్వులవన్నెలవారు నగు వానరు
లును బ్రాకారంబును కంఠఁగా నని యంతటఁ గపిలవర్ణంబై యుండెను.
అప్పుడాలంకాపురంబునందలి రాక్షసు లాబాలస్త్రీవృద్ధముగా మోర
తెత్తి యావానరులను విస్తయంబుతోఁ గాంచుచుండిరి. అట్టితఱి వాన
రులు స్తంభములను గడ్డొట్టంబులనెడి గృహములశిఖరములను బడఁ
గొట్టిరి. అచ్చట నున్నయంత్రముల నూడఁదీసి విసరివైచి, గుంపులుగూడ
శతస్సు లననియాచుధంబులు గొట్టిని గడ్గోలువెట్టుచుఁ బుర
మధ్యంబున గుంబుతాలు, చక్రములు మున్నగునాయుధములు టువ్వు
చుండిరి. ఇట్లు వానరు లాచుధంబులఁ గొని తఱుముచుండఁ బ్రాకారం
బుపై నున్ననుండులకొలది రాక్షసులగణంబులు భీతిల్లి నలుదెసలకుఁ
బయిరి. అంత రావణుడు వానరు లొనర్చిన కలవరపా పెఱిగి,
కామరూపులగు రాక్షసులను బెక్కండ్లను వానరులవైకి బంపఁగా,
మాచరాశిసదృశులైన ఘోరరూపులగు నారాక్షసు లందఱు శిరవర్షం
బులఁ గురిపించుచు నాప్రాకారంబుపై నున్న వానరుల నందఱను బారఁ
దొలిరి. రాక్షసు లేసినబాణములచే నవయవంబులు విఱుగఁగా వానర
పుంగవులు వెక్కండ్ల వివశులయి క్రిగఁ గూలిరి. అట్లే వానరులును
స్తంభశృంగముల విఱచి రాక్షసులగ గొట్టఁగా వారందఱు భిన్నాం
గులై నేలఁ గూలిరి. ఇట్లు వానర రాక్షసులు కొంతదడ వొండొరులను
జుట్టుజుట్టు పట్టుకొనియు, గోశ్వతో ఆక్రమించు, గోఱలతోఁ గొలుకు

* బట్టకులవఱఁ గట్ట బడినగృహములు గడ్డొట్టము లనఁబడును.

కొనియుఁ బెడబొబ్బలిడుచుఁ బై నుండి క్రిందఁబడుచు నొండొరులు
వీడక వెనఁగులాడుచుండిరి. అప్పుడు శ్రీరాముండు క్రొక్కాటుమబ్బు
చాడ్చున శరజాలములఁ గురిపించుచు నాలంకయందలి రాక్షసులను
సంహరించెను. విలుకాండ్రమేటి యగులక్ష్మణుండు శ్రమము సరకు
గొనక, దుర్గంబులో నున్న రాక్షసులను సూటిపెట్టి శరజాలంబు లేసి
క్రిందఁబడఁద్రొబ్బెను. ఇట్లు కొంతతడవు వానరులు రక్కసులతోఁ
బోరినపదంపడి శ్రీరామునాజ్ఞచేఁ దమసన్నివేశంబులందు విడిసిరి.
తర్వాత రావణునిభృత్యులగు పర్వణ, పతన, జమ్భు, ఖర, క్రోధవశ,
హరి, ప్రరుజ, జారుజ, ప్రఘసాదు లయిన పిశాచ తుద్ర రాక్షసుల
గణంబులు వెక్కులు వానరుల కదృశ్యులై యాకసంబునుండి వారిపైఁ
బెక్కులు బాణంబులు గురిపించుచుండ, వారిమాయ లేఱిఁగినవిభీష
ణుండు వారిని గనిపట్టి యాయఁగా, దూరమునకు బాణంబులేయు
వానరులు బాణము లేయఁగా నారక్కసు లందఱు నిహతులై
యసువులఁ దొఱఁగి నేలం గూలిరి.

అంత నారక్కసు లందఱు కపిబలహతులు కాఁగా రావణుం
డెఱ్ఱరికన్నులనుండి నిప్పులు రాల్చుచు ననేక రాక్షసపిశాచదానవుల
బలముం గూర్చుకొని గొప్పనై న్యము వెంట రాఁగా యుద్ధరంగంబున
నౌశనసప్రహంబుఁ బన్ని వానరసేనపైఁ బడఁగా రాముండు వాని
పరాక్రమమును వీక్షించి వానిప్రహంబునకుఁ బ్రతిగాఁగపిబలంబుతో
బార్హస్పత్యప్రహంబుం బన్ని ప్రతిఘటించి నిలిచెను. అప్పుడు రామ
రావణులకును, లక్ష్మణేంద్రజిత్తులకును, ప్రహస్తవిభీషణులకును, సుగ్రీ
వవిరూపాక్షులకును, నారనిఖర్వటులకును, నలపాండ్రులకును, బనస
పటుశులకు, నిట్లు సమానబలు లగు నిరువాఁగులలోనివారికి ద్వంద్వ
యుద్ధము ప్రవర్తిల్లఁగా నాయుద్ధము తొల్లటి దేవాసురయుద్ధము
విధమున నతిభయంకర మయ్యె. ఆయుద్ధమునందు రావణుం డనే
కాస్త్రములు రాముపైఁ బ్రయోగింప శ్రీరాముండు వాని నెల్లఁ
బ్రత్యేస్త్రంబులు బడఁగొట్టి రావణుమేను చిల్లులు వోవునట్లు పెక్కుబా
ణము లేసెను. అట్లే యుద్ధసన్నద్ధుడైన యింద్రజిత్తును లక్ష్మణుండు మర్ష
భేదకంబులగుశరంబులతోఁ గొట్టి లక్ష్మణునిపై నింద్రజిత్తుకూడ శరవర్షం
బు గురియించెను. ఇట్లు ప్రహస్తండు విభీషణునిపై మహాగదను వైచె.

దానిదెబ్బను విభీషణుండు లక్ష్యపెట్టక శూరుం డగుప్రహస్తునియెదుట హిమవంతుని బోలె ధీరుండై నిలువబడి విటివియైనశతఘంటయను బాణమునందు శక్తి నభిమంత్రించి ప్రయోగించిననది భూరిధ్వని జేయుచు నాప్రహస్తునితలం దునుమాడె. అప్పుడు వజ్రసమానంబగు నాశక్తిప్రహారంబున బ్రహస్తుశిరము ఖండింపబడఁగా వానిమేను పెనుగాలికి విటి గిన మ్రాసువోలె గన్పడిను.

— హిమవంతుడు ధూమ్రాక్షుని జంపుట —

అవిధంబున బ్రహస్తుండు గూలుటయు ధూమ్రాక్షుం డను రాక్షసనాయకుండు వానరనైన్యము నదలింప వచ్చిన, ఘోరరూపము గల వానిం జూచి వానరులు పెక్కులు వెఱచఱచి పాటిరి. అప్పుడు హనుమంతుండు వారి నెల్ల టోయని చీరి యొక్కతలంబుగాఁ జేర్చి యానిశాచరుం దాకి యాటోపంబు సూపుచుండఁగఁ గూడినవానరు లెల్లరు రాక్షససేనపైఁ గవిసి పోరాడుచుండ నారాక్షసవానరశూరుల యొందోండుల నెబ్బలధ్వను లాకసంబున బ్రతిధ్వనించె. ఆదారుణ యుద్ధంబునందు ధూమ్రాక్షుండు తామ్రాక్షుండై వానరబలంబుల నెల్ల వెనుకకు మరలునట్లు టొట్టుచుండ వానిపరాక్రమమును వాయుపుత్రుండు సైవలేక యోహాతించి వానియెదుట శూరుండై నిలిచి వానిపై వృక్ష ములను బర్వతశిలలను అున్వచు నానావిధముష్టిఘాతంబుల నెమ్ములు విటుగునట్లు గొట్ట నారాక్షసవీరుం డాంజనేయుని సరకుగొనక వానిపై ననేకాస్త్రంబులఁ బ్రయోగించియుఁ బరశుపట్టినశూలాద్యాయుధంబు లనేకంబులు వైచియుఁ బరస్పరవిజయ కాంక్షతోఁ బెనఁగుచుండ వారిరువురియుద్ధ మింద్రప్రహ్లాదులరణముతో సమమైయుండె. అప్పుడు యుద్ధభూమి మృతరాక్షసవానరవీర క్తసి క్తమై నెత్తురు వరదలువాతె. అంత హనుమంతుండు విజృంభించి రోహదణితనయనుండై ధూమ్రాక్షుపై నొక్కమహాగిరిభిఘ్రమును సూటిగా వైవఁగా నంత నాగిరిశృంగంబు వానిని వానిరథరథ్యంబులను సుగ్ధరూచము నేయుటయుఁ గపి వీరులు వేవేగ నాటోపంబు జూపుచుఁ దక్కినరాక్షసబలంబుపైఁ గవి సినఁ బో రతిఘోరంబై కపివీరులకు మానసోల్లాసంబు గలుగఁ జేసె. అప్పుడనేక రాక్షసులు హతు లైరి. ధూమ్రాక్షుండు హనుమంతునిచేఁ గాలుపురమున కతిథిగాఁ బంపఁబడియె. హతశేషు లగురాక్షసులు

యుద్ధభూమియందలి ధూమ్రాక్షుడిరాక్షసకూడులమరణమును రావణు-
నకుఁ దెలిపిరి. అప్పు డాలంకేశ్వరుండు ధూమ్రాక్షప్రహస్తులమరణం-
బునకుఁ బెద్దయుం బ్రొద్దు చింతించి వేడినిట్టూర్పులు వదల యక్కటా!
నాకు డాపలినలచలిభుజంబు లట్లున్నవారు కొనకు వానరులచే
హతులైరి యని వగచె. అంతఁ గొంతవడికిఁ బ్రజ్ఞం బూని యింకొకగు
మానుసు లెవ్వరును లేరు. కావున దీప్తునిస్త్రతో నుండు కుంభకర్ణు
నిపుడు నిదురలేపి యీవానరసైన్యమును వానిచే వధింపఁ జేయవల-
యును. వాడు తప్ప దిక్కెవ్వరును లేరని నిశ్చయించి నిద్రానరసభం-
డగు కుంభకర్ణు లేవ ఘోరధ్వానంబులగు ననేకభేరుల వాయించు బంచిన
నాభయంక రారావంబులకు విదీర్ఘకర్ణుండై కుంభకర్ణుండు మోహించె.
అట్లు కుంభకర్ణుండు నిదురనుండి లేవ రావణుండు చెరంబని పానీతో నీట్లు
నియె. కుంభకర్ణా! నిద్రానశత్రవుమున నీవు కృతార్థుండ వైతివి. లంకా
పురమునందు జరుగుచుండు ఘోరయుద్ధము నెఱుంగవు. తత్ప్రకారంబు
వినుము. నేను శ్రీరాముండనువానిభార్యను మోసమున లంకాపురికి
గొనివచ్చితినిగదా. ఆరాముండు తనభార్యను మఱలఁ గొనిపోవునిమి-
త్తము విస్తారమగు వానరసేనకు రాజైన సుగ్రీవునితోఁ జెలిమిపడికొని
వానిసాహాయ్యమున. గపివీరులచే సముద్రమునకు సేతువుం గట్టించియా
సేతువుమీఁద బహుళకపిసైన్యముతో సముద్రమునుదాటి లంకయందు
విడిసి మనకవమానంబుగా నీపురంబు ముట్టడించియున్న వాడు. వానర
సేనలతోఁగూడి ఘోరయుద్ధమున మనవారి ననేకులనమయించె. ప్రహస్త
ధూమ్రాక్షుడు లగుననేకు లగుశూరరాక్షసులు వారితో యుద్ధముం
జేసి మడిసిరి. వారలను జయించుటకు నీవుదప్ప నన్యు లెవ్వరునులేరు.
కావున నీవు గట్టికవచమును దొడిగి వలసినయాయుధములం గొని
యుద్ధమునకు బూనుకొని నడచి శత్రువులను నిశ్చేషముగవధింపుము.
నీకు సహాయులుగా దూషణనితమ్ములును శూరులును నగువజ్రవేగ,
ప్రమాథు లనువారిని విస్తారసైన్యమును గొనిపోము అనఁగా నతం-
డన్నమాటకు జవదాటక యన్న చెప్పినదొప్పున రణంబునకుఁ బోనొడం-
బడెను.

— అతి కుంభకర్ణుడు లక్ష్మణునితో యుద్ధము చేసి మడియట —

అవిధుంబుగ నొడంబడి కుంభకర్ణుండు యుద్ధమునకుఁ దఱలి శ్రీరామలక్ష్మణునంతయుఁ బై నకపిసైన్యంబుపైఁ గవియుడు వానరు లారక్కసుం జాట్టుముట్టి వానిపై బండ్ల విసరియు, వృక్షముల వేసియు, వానిశరంబును గోళ్లచే గీటియుఁ బండ్లతోఁగొఱికియు, దాడలుఁ దాటించియు, శిరంబు ముష్టిప్రహారంబులఁ బగిలించియుఁ బలుతెఱుంగుఁబోయి సలుప నాకుంభకర్ణుండు కోపాన్వితమానసుండై వానరులం గొందఱు బట్టుకొని బల చండబల వజ్రబాహువులు మున్నగువారిని మ్రింగెను. అంతఁ గొందఱు వానరులు పనికి భయంపడి పాటిరి. వారి యజువుల నుదగ్రక్రోధుండై సుగ్రీవుండు విని యారాక్షసు నెదుర్కొని యొక్కమహాసాలంబుఁ బెట్టికొని తెచ్చి దానిని వానిపై వైవఁగా నయ్యది వానిశిరంబుఁ దాకి నుదగ్రయ్యె. వాఁడందులకుఁ జలింపక రోషముతోఁ జేతులఁ జూచి సుగ్రీవు నెత్తికొనిపోవుచుంటఁ గని శత్రుఘాతి యగు లక్ష్మణుండు పఱచి పసిడిములికిగలబాణము నేయఁగా దాని వేగంబు కుంభకర్ణుండు పైరింపక తొమ్ము పగిలి నెత్తురు సోనలుగ గాఱి నేలం బడి మూర్ఛిల్లె. వెంటనే తెప్పిరిలి వాఁడలుకతో సుగ్రీవుని వదలి గోపుబండ నొక్కదానిం గేలఁ గొని లక్ష్మణునిదెసం బాటు తెంచిన నాసామిత్రి యందుఁగిన్యబాణంబు లేసి వానిచేతులు రెంటిని నఱిక్కినెచ్చె. అంత వాడు మాయం గావించి యందఱకుఁ జతుర్బాహుండై కానిపింప లక్ష్మణుండు తనశరశాఘవము మెఱయ ననేక బాణంబు లేసి వానిభుజముల నన్నిటి నఱికెను. వాఁడంతఁ బోకమఱియు మాయావిలంబున బహుపాదములును శిరస్సులును భుజములును గలిగి గోపుశరముతో నగపడియె. అంత సామిత్రి మీఁడు సామాన్యముగఁ బోవువాఁడు కాఁడని బ్రహ్మాస్త్రం బభిమంత్రించి వానిపైఁ బ్రయోగించిన ననంతరం గా వాడు పిడుగుదగిలిన చెట్టువోలె నేలం గూలె. అట్లు కుంభకర్ణుండు సచ్చుటయు వానియనుచు లగు రాక్షసులు వెఱచఱచుచుఁ బాటుచుండ పుండఱునితమ్ము లగు వజ్రవేగప్రమాథులు తమనేల నెల్ల మగిడించి లక్ష్మణునిపై నొక్కపెట్టునఁ గవిసిరి. అంత లక్ష్మణుండును వారిపై పేగంబుగ బాణవర్షము గురియింప వారి పోధ మహూర్త కాలము చూచువారికి గగుర్పాటు గలిగించె. అంతలో

హాసుమంతుం డెచ్చటనుండియో యొక్కమహాశిలను మోచి
కొనితెచ్చి యతివేగంబున వజ్రవేగునై సూటిగా నేయంగా వాడా
వర్షతశిలక్రిందఁ బడి తుత్తునియలయ్యె. నీలుండును హాసుమంతుని
చాడ్పున వేటొక్కబండ నెత్తికొనివచ్చి ప్రమాధిపైఁ బడఁవేయంగా
దానిక్రింద వాడు నలిగిపూలె. ఆవిధమున వజ్రవేగప్రమాధులు
హతు లగుటయు రాక్షసవీరులు క్రోధఘూర్ణనూనమానసులై కపి
వీరులపై బాణంబు లేయం దొడంగిరి. అప్పు డుభయపై న్యములకుఁ బోరు
ఘోరం బయ్యె. ఆనాటిఘోరయుద్ధమునందు రక్కసు లనేకులు
మ్రందిరికాని, వానరులు చావరైరి

❖ ఇద్రజిత్తు లక్షణునిచే జచ్చుట ❖

పదంపడి రణనిహతులుగాక శేషించినరాక్షసులు రానణుని
యొద్ద కేఁగి కుంభకర్ణాదివీరులవధంబును విన్నవింప నామేటిశూరుండు
మిక్కిలి వంతఁ గూరియుండి గొంతనేపునకు ధైర్యం బవలంబించి
శూరుండును ననుంగుపుత్రుండును సర్వాస్త్రవేదియు బహుమాయా
యోధియు నగు నింద్రజిత్తును బిలిచి యిట్లనియె. కుమారా!
మ్రుక్కడివానరులచేఁ గుంభకర్ణధూమ్రాక్షప్రహస్తాదు లగుమహా
యోధులును నింక ననేకవీరభటులును మ్రందిరి. రాక్షసకులంబునకు
నరు లవమానంబుఁ దే నున్నవారు. నీవు ము న్నాఖండలు నిర్జించి
నాబలపౌరుషంబుల లోకంబుల వెల్లడిపఱచితివి. నీవు సకలాస్త్రవేదివి.
మాయాయుద్ధవిశారదుడవు. ఇప్పుడు నీవు యుద్ధసన్నద్ధుండవై శిర
స్త్రాణతనుత్రాణంబులం దొడిగి వేగంబ యానరాధములను వానరసమూ
హంబుతోడఁ బొరిగొని నాపౌరుషంబు నిలుపుము. నీవంటిసత్పు
త్రులుగదా తండ్రికి సంతసంబు గలిగింతురు. కావున నిప్పుడ తఱిలి
యుద్ధభూమికిం జని తొల్లి వాసపుం గెలిచినట్లు రామాదులను గెలు
పుము. అని చెప్పగా నింద్రజిత్తు తండ్రిమాటలకు నలరి వల్లె యని
దృఢకవచముం దొడిగి సకలాయుధసహితంబగు రథంబు నారోపించి
లంకాపురమునుండి వెడలి యుద్ధరంగమును సమీపించెను. అప్పుడు
వానరవీరు లందఱు నొక్కుమైడిగా వానిపైఁ బడిరి. ఇంద్రజిత్తు వారి
నెవ్వరిని లక్ష్యపెట్టక లక్షణా! యని సౌమిత్రిం బిలిచి, 'యిదె
యింద్రజిత్తు వచ్చియున్నవాడు. నీ వోపుదేని సమరమున నీనేర్పు

వానిపైఁ జూపుము. లేకున్న నీకు లావు లేదనుము.' అని కయ్యము నకుఁ గాలుప్రవ్వఁగా సౌమిత్రియుఁ దనవింటివారి సవరించికొని వింటి కోపును దృఢముగా నమర్చి యోంకారంబుఁజేసి రోదనీకుహరంబు ప్రోగునటు లారావముచేయ నాధ్వనికి రక్షిగణంబులగుండె లదరఁగా నాయొంఁద్ర జిత్తు శుప్రజంతువు సింహముఁ గవియుచాడ్చున సౌమిత్రిం దలపడఁగా వారిరువురును గొంతనే పొందురులు తమయస్త్రివిద్యానైపుణ్యంబుఁ జూపుచుండిరి. అంత నింఁద్ర జిత్తు శరసంధానమునను, బాణప్రయోగమునను సౌమిత్రి తన కెంతమాత్ర మీడుకాఁడనిభావించి సౌమిత్రిపై నశనిపాతతుల్యంబులగు తీవ్రశరములం గుప్పింప లక్ష్యఁబండు తనతీవ్ర శరసంధాననైపుణ్యంబు వానికిఁ జూపుచు వానితూపుల నన్నింటిని బ్రతిబాణములచే బడఁగొట్టి వెండియు ననేక బాణవరంపరలచే వానిశరము నింపెను. అట్టియెడ నందుం డొక్కమహావృక్షంబుఁ గొని యొంఁద్ర జిత్తుశరంబుపై వైవ వాఁ డందుల కించుకేనియుఁ జలించక ప్రాసాయధము ప్రయోగించి యంగదునితోమ్ము పగులునట్లు కొట్టయత్నించుడు, రామానుజుండు దానిని మధ్యమందే తుత్తునియలు గావించె. ఆతీరున బ్రాసంబు శకలంబులై పోఁగా మేఘనాదండు తన మహాగదఁగొని యంగదుపై వేయఁగా నంగదుండు దానిని సరకు గొనక సాలవృక్షశాఖ నొక్కదానిని నింఁద్ర జిత్తుతేరిపై వైచెను. దానంజేసి యారక్కసుని రథంబు నుగ్గునూచమై పోఁగా రథ్యంబులును నద్దాన మడిసె. అవ్విధంబున రథంబును రథ్యంబులును నశింపఁగా వాఁడు మాయాబలంబున నాకసంబున సంచరించుచుఁ దనకు దేవత లొసంగిన వరప్రభావముచేఁ గల్గిన బలశౌర్యముల వినియోగించుచు నానావిధాయుధంబులఁ గపిబలంబును బ్రహరించుచు శ్రీరామలక్ష్మణులను నొప్పించుచుండె. అట్లు మేఘనాదండు వియత్తలంబున నుండి యదృశ్యుండై మాయాయుధం బొనర్చుచుండ రామలక్ష్మణులు మాయాతిరోహితుఁ డయిన రావణుని బాణంబులం గొట్టుచుండిరి. అపుడు సుగ్రీవాదివానరులు హస్తంబులఁ బెద్దబండల నుంచుకొని వాఁడుండుస్థలముఁ దెలియుచుండగనే వానిపై అువ్వుట సంసిద్ధులై యుండిరి. కాని, వాఁ డంతకుఁ దనమాయాయుధవైశారద్యమును గపులకుఁజూపుచు నదృశ్యుండై వారిపై నానావిధబాణప్రయో

గములం జేయుచు, శ్రీరామలక్ష్మణులపై ననేకబాణంబు లేసిన, నయ్యన్నదమ్ములు వానిశరప్రహరణంబుల నొచ్చి పరవశులై ప్రలయమునందు వియత్తలమునందుండి భూతలంబున బడిన చంద్రసూర్య బింబములు వోలె బ్రజ్జాహీనులై యుండిరి. అయ్యవసరమున నింద్రజిత్తు తనవరమహిమంజేసి యాయుధ్ధులన్నదమ్ములను నాగపాశబద్ధులఁ గావింపఁగా వారు పంజరస్థితపడుమాడ్కి గదలమెదలనేరుండఁగా నారాజపుత్రులయవస్థను జూచి మేఘనాదుండు తనవీర్యముచేఁ బ్రజ్ఞాహీనులయినరామలక్ష్మణులం జూచుటకుఁ దండ్రిని యుద్ధరంగమునకు బిలువం బోయె. అవ్విధంబున నాగపాశబద్ధులైన యప్పురుషసింహుల వేదనను జూడనేరక సుగ్రీవాంజనేయమైందద్వివిదాంగద నీలాది ప్రముఖులగు కపివీరులు తత్తరపడుచుండ విభీషణుం డా రాజపుంగవులఁ బ్రజ్ఞాస్త్రంబునఁ బ్రభోధితులం గావించుటయు సుగ్రీవుండు మంత్రరక్షితంబైన విశల్యకరణిం గొనివచ్చి వారిమేనఁ గ్రుచ్చిన బాణంబులములుకులఁ దొలగింపఁగా వారు నీరోగులై లేచిరి. అప్పుడు విభీషణుండు శ్రీరామున కంజలి గావించి యిట్లునియె. రాజేంద్ర! ధనేశ్వరునిశాసనమున గుహ్యకుండు దివ్యసలిలముంగొని శ్వేతపర్వతమునందుండి యేతెంచినవాడు. ఆసలిలముచే నేత్రములం గడిగికొనిన నాకంటికిఁ గానరానిభూతము లన్నియు గోచరించు. ఆజలము లేరికేసి యొసంగిన వారికిని నట్టిమహిమ గలుగు, కావున నాజలములతో నీవును సౌమిత్రియు సుగ్రీవాదివానరులును నేత్రములు కడిగికొనుడు. అంత నదృశ్యుండై యుద్ధము గావించుచున్న యింద్రజిత్తు మీకు గోచరించును. పిదప నందఱును వానియునికి నెఱింగి సమక్షంబున సమరం బొనర్చి వానిం బోరితంబున బోలియింప వీలగు నని చెప్పఁగా వారెల్ల రాజలంబులతో నేత్రంబులఁ గడిగికొనిరి. వెంటనే యదృశ్యంబు లెల్ల దృశ్యంబులయ్యె. అంతకుఁ బూర్వమే మేఘనాదుండు తనపరాక్రమమును దండ్రికెఱింగించి మఱల యుద్ధభూమి కేతెంచి యదృశ్యుండై మాయాయుధ మారంభింపఁగా లక్ష్మణుండు దివ్యజలంబులచేఁ గన్నులు కడుగుకొన్న వాడు కావున వాని నెదుర్కొని తనమగఁటిమిఁ జూప నారంభించె. అంత రావణి తనకు విజయప్రదమగు హోమ మొక్కదాని నొనర్ప నుద్దేశించి రణాంగణంబునందుండి తొలంగి పోవుచుండ విభీషణుం

దాసన్న యెఱింగి లక్ష్యణునితో నిట్లునియె. సామిత్రి! ఆలోచింపుము. ఈమంత్రియొడఁగిచావహానిగుంబు నొనర్చి యగ్నికుండమునుండి తనకు విజయ మొసంగునభర్యములఁ గొనివచ్చువాఁడై పోవుచున్నవాఁడు. అప్పుడు వీనిని గెలుచుట యసాధ్యంబు. కావున మనము వాని నిష్పాదు వానియుద్యమమునుండి మఱలించి నొప్పించి వధించుట మేలు. అని తెలుపఁగా సామిత్రి విభీషణునియాలోచనమును విని మేఘనాదు వెన్నంటి వానిని వాడినాపులఁ బర్వ, వాఁడు వెనుదిరిగి సమగాభి ముఖుం డగుటయు నప్పటిసారిరువురయుద్ధము ప్రహోదేంద్రులయుద్ధ ముం బోలి యుండె. అంత రావణాత్మజుండు మర్తభేదకశరంబులను వై వరగా దశరథాత్మజుం డగ్నితుల్యంబులగుదివ్యశరంబులచే వాని నొంచె. అంత రావణసూనుఁడని సామిత్రి బాగా ప్రహరణంబుల నొచ్చి క్రోధ మూర్ఛితుఁడై పంటనే యెనిమిదివాడినాపులచే లక్ష్యణునిఁ బ్రహరించె. దానికి లక్ష్యణుండు కినిసి రెండువాఁడశరంబు లేసి వానియిరుభుజంబుల ఖండించె. మఱియు వేవగ వేటొక్క బాణంబున రత్నకుండలములతో వెలయు నరసనిశితం నిలఁ బడ నేసె. ఆదిధమున రావణసూనుఁ డగు మేఘనాదుని దశరథాత్మజుం డగు లక్ష్యణుడు హతుం గావించి వానిసారథిని మఱుచూడఁగా గుట్టములు రథమును లాగికొని పురంబు వైపునకు మఱలెను. అంత నిశవదనుండం పుత్రప్రహితంబైన సతదీయ రథంబుఁ గాంచి కుహరంబున మరణించె నని యూహించి శోకమోహ విహ్వలఁడగునొండ్లై యాదేటులకెల్లం జూరికొమూలం బని యెంది యద్దే విం జూపుచున్నది నిశ్చింతింపఁబడుండై కృపాణంబుఁ బూని యశోకవసుంబున కేగిన, పృథ్వీనిమిదు పరమభగజ్జగదును ధార్తి కుండును నగు సవిధ్యుం డనురాత్మనుండు లంకేశ్వరున కిట్లునియె లంకేశ్వరా! వై దేహిని వధింప నేల తలఁతువు? సర్వలోకంబు స్వయంబైన సామ్రాజ్యమున కధినాథుండ వైన నీకు స్త్రీగధంబు నగునే? నీవెఱుఁ జేరినప్పుడే యివ్వనిత హత యయ్యె. దీని నిప్పును చంప నేల! పౌరుషవసతుండ వైతివేని దాని మగనిని వధింపుము. వాఁడు హతుండయ్యెనేని యివ్వనిత చచ్చినదియే? దేవేంద్రుండు సీవరాక్షసుమున కెదుట నిలువ లేడు. దేవలోకమున నుండువారిని బలుచూఱు గెలిచిన నీకు సరుండగు రాముం డెంతటి

వాఁడు? వాఁడచిరంబున నీచే జచ్చు. స్త్రీనధకు విముఖుండ నగుము. రణాంగణాభిముఖుండ వగుము. యుద్ధమొనర్చి పౌరుషముచే బగఱ గెలుపుము. మానుషంబు గలవానికి స్త్రీనధ తగదు. అని నానావిధనీతి వాక్యములను బ్రబోధింప వానిమాటల నాదరించి లంకేశ్వరుండు వైదేహీవధోద్యమంబు మాని సగరు సొచ్చి యసుచరులం బిలిచి శ్రీరామనైన్యముమీడికి దేరాయితంబు నేసి తెండనగా వారు వెంటనే యట్లానర్చిరి.

— రావణుండు రామునితో యుద్ధ మొనర్చి చచ్చుట —

అంత రావణుండు దృఢకవచమును దొడిగికొని యమ్ములతో నిండినతూణిరమును సర్వయుద్ధోపకరణంబులను రథమున నుంచి ధ్వజముగట్టి వేగవంతము లగుహయములను బూన్చిన రథమెక్కి తఱలగా నానావిధాయుధధారులగు ఘోరరాక్షసు లసంఖ్యాకులయి తన్ను వెన్నుంచి యుద్ధభూమి కేతెంచి దశరథాత్మజుం దొడరగా నారావణుని రథమును హనుమజ్ఞాంబవదంగదనుగ్రీవాదులగు కపివీరు లనేకులు చుట్టుముట్టి యాదశగ్రీవుండు చూచుచుండగనే యాతనిపై నైన్యమును వృక్షంబులతోఁ గొట్టి రూపుమాపిరి. అంత దశవదనుండు శ్రోధారుణితలోచ నుండై మాయ గావింపఁగా దానివలనశక్తితోమరపరిఘపట్టిసాదుల ధరించిన రాక్షసు లనేకులు దోచిరి. ఆమాయారాక్షసుల సందఱను వివిధాస్త్రములచే రాఘవుండుసమయించె దశవదనునియమ్మాయ కాకుఁజ్ఞుచే విధ్వస్తంబగుడు, వాఁడందులకు రెట్టించినకోపంబున మాయారామలక్ష్మణులను ననేకులఁ గల్గింప వారలందఱతోఁ దానొక్కండు పోరుచుండు నట్లు వానరులకును శ్రీరామలక్ష్మణులకును దోచునట్లానర్పఁగా రాముఁడద్దాని రాక్షసమాయగా నెఱింగి లక్ష్మణముఖారవిందము నవలోకించి మనప్రతిరూపముల నీమాయావిమనకన్నులయొదుటఁ గల్గించె. ఈమాయారూపములను నశింపఁజేయుము. అని చెప్పి లక్ష్మణుండును దానును మహనీయాస్త్రములనేసి తమ ప్రతిరూపములనెల్ల రూపుమాయించె. పదంపడి దశముఖునిపైఁ బరాక్రమంబు చూప యత్నించుచున్న సమయమునం దింద్రసారథియగు మాతలి సూర్యప్రభలతో వెలుఁగుచున్న పురందరురథమును శక్రానుమతంబున శ్రీరాముకడకు యుద్ధభూమికిఁ

.దోలుగొనివచ్చి యామహావీరుం జూచి యిట్లనియె. రఘువరతలకా !
 ఇదెను త్తమాశ్వయోజితం బైన దేవేంద్రును త్తమరథంబు. ఆఖండ
 లుండు దేవకార్యనిర్వహణసమయమున నీరథంబు నీ కారో
 హింపఁ బంప. దీని నెక్కి నీశత్రుం దెగటార్చుము. ఇయ్యది నిలింపా
 రాతితో నీవు పోరునప్పుడు నిన్ను భూమిస్థుం జేయక వానితో సమా
 నంబుగా నెత్తున నుండునట్లునర్చు. పూర్వకాలమున శత్రుం డీ
 రథము నెక్కి వైత్యదానవుల ననేకుల రూపుమాయించె. ఇది జయ
 ప్రదము. కావున నోమహాత్మా ! నీవును నిట్టి దివ్యరథము నెక్కిలోక
 కంటకుండయిన రావణుం బరిమార్చు మని మనవి నేయఁగా దాశరథి
 వానిమాటల నాకర్ణించి యిదియు నొక రాక్షసమాయయో యని
 తలపోయుచుండఁగా విభీషణుం డమృతహావీరు సమీపించి యిట్లనియె.
 మహనీయా ! ఇది రాక్షసమాయ కాదు; సంశయింపవలదు. పాకశా
 సను నానతివొప్పున కీర్త్యరథము నెక్కి పరాక్రమమును జూపుము.
 అని చెప్పఁగా దాని నంగీకరించి దివ్యరథారోహణంబు గావించి
 మహాట్టహాసంబున వీరరసోద్రేకంబు పజ్జీకంఠరుపైఁ జూప నందులకు
 లోకములోని భూతంబులు గడగడ పడఁకె. రాక్షసులలో హాహరవం
 బులు నెలంగె. కప్పిన్ న్యమున సింహనాదము లాకసంబు ముట్టె. దివ
 మునందు దేవతలు దుందుభులు మ్రోగించిరి. ఆవిధముగా రామ
 రావణయుద్ధం బతిఘోరంబుగాఁ బ్రవర్తిల్లుచుండ లంకేశ్వరుండఁ
 దేవేంద్రువజ్రాయుధమునకుఁ బోల్పఁదగినదియు, బ్రహ్మదండోపమము
 సగు నొక్కమహాశక్తి గల శూలము నుదగ్రక్రోధసమగ్రుండై యేసిసం
 దత్తబాణంబు రాఘవుండు దానిపై దివ్యాస్త్రప్రయోగంబు గావించి
 దాని నడుమనే తుత్తునియలు చేసిసం బజ్జీకంఠుండు కిసిసి వాడిశర
 ములచే శ్రీరాముం గొట్టి యంత నిలువక శూలపట్టినపరిఘమునలశ
 తస్మిప్రభృతి నానావిధాయుధంబులచే నొక్కువ్వుడిగఁ బ్రతిపత్తులఁ
 గొట్టి వానిసమరాటోపంబునకు వానరులు వెఱచఱచి నలుదెసలం
 బాఱిరి కాని, యాచూయలకుఁ జలింపనియమృతహాత్తుండు శ్రీరాముండు
 దివ్యపక్షంబులు గలిగి దివ్యముఖముచే విరాజిల్లుచుఁ గనకపుంఖం
 బయిన దివ్యబాణంబున బ్రహ్మాస్త్రము సభిమంత్రించి యానిలింపా
 రాతిపై వైచుడు నాఘోరాస్త్రకీలలం బడి యాలోకకంటకుండు

సాశ్వరభసారధికంబుగ భస్మీభూతుండయ్యె. అంత హానిమరణంబునకు, విపంబున దేవత లానందించి దివ్యదంగవభులు మ్రోగించిరి అచ్చర లాడిరి. కింపురుషులు నాట్యములు నలించిరి. క్షిప్రులు పాడిరి విద్యా భరులు దివ్యగానంబు లొనర్చిరి. బ్రహ్మాస్త్రకీలలగబడిన నానిశరీరమును బంచభూతములు వీడినవి. శరీరధాతువులును, రక్తసంపానములును సజించెను బూదియుఁ గానరాదయ్యె.

{ రావణవధానంతరమవింధ్యుడను వృద్ధరాక్షసుడు శ్రీరామ }
సమీకమునకు సీతం దొడైచ్చుట

ఆప్రకారంబున దాశరథి తుద్రుండును సురద్యేషియును సగు రాక్షసేంద్రుండయిన రావణుని సంహరించి హృష్టాత్ముడై సోమత్రితోను సుగ్రీవాదిమిత్రబృందముతోను దేవతలయాశీర్వాదంబులఁ గొనెను. గంధర్వ లవ్వుడు జయజయధ్వానంబు లొనర్చిరి కమలవస్త్రాదీలం దైన శ్రీరామచంద్రుని దేవత లందఱు నులించిరి. గంధర్వులు పాటలు పాడిరి. సిద్ధచారణులును గిన్నరకింపురుషులును దమతమసూతోషములం దెలిసిరి. దేవదందుభులు మ్రోగెను. పూలవాస గురినెను. ఆకసం బంతయు మహోత్సవయంతంబుపోలె గప్పట్టై, తదనంతరమున శ్రీరామ చంద్రుండు చతుస్సముద్రోదకంబులను, సరిత్రీర్థంబులను దెప్పించి సర్వ సుగుణభూషితుఁ డగునిభీషణునకు లగకారాజ్యవట్టాభిషేకంబుఁ గావించె. అంత సమింధ్యుం డను రాక్షసవృద్ధుండు సీతాదేవిని సహోకన సంబునుండి తోడ్కొనివచ్చి దాశరథికి జూపి మిక్కిలి దైవ్యంబుదోష నిట్లనియె. మహానుభావా! పరమత్ప్రతాపిరోమణి యగు జానకిని గ్రహింపుము. అనఁగా రాఘవండు రథావరోహణంబు నేసి ధూళిధూస రితసర్వాంగియు జటాధారిణియు మలినవస్త్రయునై యెడతెగనిశోకం బుచేఁ జిక్కిన వైదేహిం జూచి యిట్లనియె. లోకావవాగము లేకుండుటకై రావణుం బరిమార్చితి. ఇక నీవు యథేష్టముగా వర్తిం పుము. అన్యునింట దీర్ఘకాల ముండిననిన్ను సకలధర్మజ్ఞుడని ప్రఖ్యాతి వడసిన నేను మఱలఁ జేరఁ దీయను. నీవర్తనంబు మంచిదైనను జెడ్డ దైనను నిన్నుఁ ద్యజించుటయ మేలు. కుక్కదాఁకిన పవిత్రమైన హోమాన్నంబును మరల నెట్టివాడైన ముట్టునే? పెక్కుమాట లేల? వీకుఁదోచినట్లు వర్తింపుము, అనిపలుక నీనులకు వేడియగునాపదసనిపలు

కులువని యట్టేవి కొండ విటిగి వైబడినట్లు తలంచి రావణసంహారము చేరి బొడమినముఖుని కొనము తఱిగియుండె. సౌమిత్రివిభీషణ సుగ్రీవహనుమదంగడంబు లెల్లరును జేష్ఠులు దక్కి దిగ్భీమతో నుండిరి. అపు డంతరిశంబునఁ బితామహుండును, నింద్రాగ్నియమ స్తస్యశివరుణ సంయుక్తుబేరేశౌసులును, నత్రిభృగువసిష్ఠాదు లయిన మురుగులును, హంసశిమూసము నెక్కిన దేవతామూర్తిధారియగు దశ రిణునియు త్రిరామునిట్లును గుండు గుండ్లు. వియత్తలం బుతయు సనేక దేవగంధర్వకవిలంకణులయై శారద రాత్రులలోఁ జొక్కలచే విచిత్రం బైన మాకసంఘాటించుచుండె. అంత జానకీ ముందుకు నడిచి యచ్చోట సభస్థులగును నున్న దివ్యపురుషులును భూతలంబున నున్న సరళుంగపు లగు త్రిరామలక్ష్మణులును, రామసత్త్వం లగువిభీషణావింధ్యులును, హనుమత్తము లగుసుగ్రీవాగదహనుమదంబులును మొక సచ్చోటి కేతెరిగి యెనేక స్త్రీపురుషులును సందలు వినునట్లు రామున కట్లునయె. నేను స్వస్థమున నున్న నీహమరూపంబులం దప్ప సస్యముం దలంపను ఎట్టవంతుమున న నాచరణి యుండునేని పంచభూతములును సన్నుజంపుఁ గాక. ఇంతయు కల సన్నుం బరీక్షింప నీ క్లిష్టమేన నే సన్నిం జూచ్చి పూత నుండుద. సల విష్ణు. అగ్నిం గుంపుము. నాయెడ సనాదరంబు వలదిగ. సన్ను గ్రహంపుము. నాకు జన్మజన్మములకును నీవే వతి దని ముంబునఁ గోరియున్నది. అని చెప్పుచుండఁగాఁ బంచభూతములలోఁ మౌలుత ముంబుగట్టించున డిట్లనియె. ఓరాఘవా! సీతపలుకు సత్యము. నేను బ్రహ్మగిరి యుగంబునుభవ్తారకుండను. ఈమైథిలి సద్గోమంబు. ఈమను భార్యగా గ్రహంపుము. అందుగా సన్ని దేవుం డిట్లనియె. ఓరాఘవా, నేను సర్వభూతములశరీరస్థుండను. ఈమైథిలి సుంతయేని దోషము నెఱుంగదు. ఎంత మూత్ర మవరంధము నీ కొనర్పలేదు. అను చుండఁగా పరణదేవు డిట్లనియె. సర్వభూత దేహములలోని ద్రవ పదార్థ లన్నియు నాయంతములు. అట్టివాడ నగు నేను మైథిలియే పాపమెఱుంగ దని చెప్పెను. కావున సీతను గ్రహంపుము. అను చుండఁగా యముం డిట్లనియె. నేను శుభాశుభకర్మసాక్షిని. ఓకాకుత్స్థా! వినుము. మైథిలి సున్నట్లు కావున దానిం బరిగ్రహింపుము. అనుచుండఁగా బ్రహ్మ యిట్లనియె. ఓకాకుత్స్థా! సీత రంజితి పరమసాధువపు.

సదాచారసంపన్నుడవు. కావున నామాట నాలకింపుము. ఈ నీచుఁ
డైన శత్రువు దేవగంధర్వులకును మహర్షులకును లోకమునందలి
సర్వతాపసులకును బన్నగులకును బరమశత్రువు. ఇట్టిదుష్టాత్ముండు
నాకరుణచే నిన్నిదినములు జీవించియుండె. వాని నిన్నాళ్లు మన్నించి
యుంటి. వానికి జేటుకాల మాసన్న మగుటచే నీధర్మపత్నిని
సీత సపహరించికొనిపోయె. వీనికి బూర్వము సలకూబరశాప మొకటి
కలదు. అకామ యగుస్త్రీని వీడు పొందె నేని తత్క్షణంబ వీనితల ప్రయ్య
లగు అని. ఆశాపముచే సీత సుగత్యయై మలినత పొందక పాత్రప్రత్య
ముతో నిన్నాళ్లుండె గలిగె. ఓమహాబుద్ధిమంతుడా! నీవీదేవివిష
యమున సుశయమును మూసుము. ఈదేవి సర్వకాలసర్వావస్థలయం
దును నిన్నుడప్పు నన్యుని స్థరింప లేదు. నీచే దేవకార్యము లెస్సెగా
జేయబడినది. అని చెప్పుచుండెగానే విధేయుండైనపుత్రునకు స్వర్గ
లోకమునందుండి విమానమున దేవతలతో రావణసంహారముయొక్క
వేడుకలు జూడ వచ్చిన తండ్రియైన దశరథుం డిట్లనియె. పుత్రా! నేను
దశరథుండను. నీయాచరణంబున బరమప్రియముఁ బొందితి. నీవు పదు
నాలుగేండ్లరణ్యావాసంబు గావించి ప్రతిజ్ఞఁ దీర్చితివి. నెల వొసంగితి.
ఇకను రాజ్య మేలు మనఁగా శ్రీరాముండు తండ్రిపాదంబుల కెఱిగి
యిట్లనియె. మహారాజా! నీ యుత్తరువు ననుసరించి యయోధ్య కేగి
రాజ్యంబు పరిగ్రహించి ప్రజల నేలద నని విన్నవించి దేవతలకు
నమస్కరించి సీతం బరిగ్రహించి యింద్రాణితోఁగూడిన మహేంద్రునను
కరించి తేజోవంతుండై యవింధ్యుం డను వృద్ధరాక్షసునకునుఁ ద్రిజట
కును గోరినవరముల నొసంగి బ్రహ్మనుమతికై వేచియుండ సప్తతామ
హండు శ్రీరాముం జేరఁదీసి మహాత్మా! నీవతిప్రయాసంబును సమాను
షంబును నగుమహాకార్యం బొనర్చితివి. వరముల వేడుము ఒసఁగెద
ననఁగా శ్రీరాముం డిట్లని వచించె నాకు ధర్మమునం దెల్లప్పుడు బుద్ధియు,
నన్ను నాశత్రువు లెవరును గెలువరామియు, రాక్షసులచే హతులైన
వానరులు పునర్జీవితు లగుటయు వరములుగా నిమ్ము, అనఁగా శ్రీరాము
నకు బ్రహ్మదేవుండు కోరినవరముల నొసంగి సమస్తదేవతలతో నదృ
శ్యుండయ్యె. అంతఁ బితామహావరప్రభావంబున రణనిహతు లగు
వానరు లెల్లఁ బునర్జీవితులైరి. సీతామహాదేవియు హనుమంతునకు

శ్రీరామచరిత్రంబు లోకంబున నెందాక వర్తిల్లునో యంతదనుక నీవు క్షీరిమంతుడవై వెలచుదువు గాక యని వరము నొసంగె. అంత సీతారాములను మహేంద్రసారథి యగు మాతలి సమీపించి రామ భద్రునితో నిట్లనియె. రాఘవా! లోకకంటకుడైన లంకేశ్వరు వధించి దేవతలసన్నతికి బాత్రుండ వైతివి. ఇత నెంతకాలము భూలోక ముండునో యంతకాలము మాసవులు నీక్షీర్తిని శ్లాఘించుచుందురు. అని సుతిగది మాతలి యింద్రరథమును దోలుకొని స్వర్గముం జేరె.

— శ్రీరామచంద్రు డమోఘం జేరి పట్టాభిషిక్తుం డగుట —

అంత శ్రీరాముండు సీతాలక్ష్మణమేతుండై సుగ్రీవాంగద హనుమజ్జంబువత్ప్రేముఖులతోఁ గూడికొని విభీషణుండు భక్తుండై వెన్నుంటిరాఁగాఁ దానును బుష్పకగబునెక్కి లంకాద్వీపంబుం దలి సేతు పుల్కమునం బారావారముం దాఁటి యొక్కచో విడిసి వానరనైస్య మునగి దనువదగిసవారలనెల్ల సత్కరించి యాజ్ఞ నొసంగి ముఖ్య మగ్రులతోఁ గూడి కిష్కింధకుంబోయి యంగదుపకు యావరాజ్యపట్టాభిషేకం బొసర్చి యచ్చోటినుండి కతివయదిసప్రయాణముల సయోధ్యం జేరి భరతునిఁ దోడ్కొని వచ్చుటకు హనుమంతుం బంపె. అతండు వెంటనే సంగ్రామ బుసకుం జని మలిసదేహుండును జటావల్కలఢారియు నై శ్రీరామపాదుకలకుం బూజ లొసర్చుచున్నవానిని భరతుం జూచి శ్రీరామచరితం బుతయు సాంతంబుగ విన్నవించె. ఆవృత్తాంతంబును విచుచుండఁగ నే భరతుండు శత్రుఘ్నుం దోడ్కొని వెడలి యయోధ్యం జేరి సీతా లక్ష్మణమేతుండగు శ్రీరాముం జూచి యాతనిపాదంబులకు మ్రొక్కి మహాసంతోషంబుతో సయోధ్యరాజ్య మెల్ల నాతనికి నొప్పగించె. శ్రీరామచంద్రుండు భరతశత్రుఘ్నులను సత్కారంబున వీక్షించి మిక్కిలిసంతసిం చె. పదగపడి యొకసుముహూర్తంబు నిర్ణయించి వసిష్ఠవామదేవాదిమునీవులు సర్వసరి తీర్థంబులను జతుస్సముద్రోదకంబులను నిగతసుం గలగంగాదిపుణ్యసదీజలంబులను దెప్పించి శ్రీరామున కయోధ్యారాజ్యపట్టాభిషేకమును గావించిరి. ఆమహోత్సవమును జూచువేడ్క సుచోట సున్నసుగ్రీవాంగద హనుమదాదికశీశ్వరులకును విభీషణాది రాక్షసవర్ములకును దక్కుంగల ముఖ్యామాత్యులకును వారివారికిం దగు సత్కారంబు లొసర్చె. అంత వానరు లెల్లరు

దమతమనివాసంబులకుఁ బోయిరి. పదంపడి శ్రీరాముండు పుష్పకంబు
ధనుపతి యగుకుబేరుని కని మున్ను తెలిసిసవాఁడు గాన దానిని వాని
యొద్దకుఁ గొనిపోవుట కనుజ్ఞ నొసంగె. ఇట్లు మహాశివుఁడవనితో
శ్రీరాముం డనేకసహస్రవర్షంబులు బ్రహ్మాత్మరంబుగా రాజ్యపరిపాల
నంబుఁ జేసి గోపతీసరయుఁతీరంబులయందు మాఁడింతలు దక్షిణలు
గల యనేకయాగంబు లొసర్చి యశఃకాంక్షుండై నన్నె కెక్క...

యుధిష్ఠిరా, నీవును శ్రీరామభద్రులనుండి నాపదల సన్నిహి
గఁడవి హస్తినాపురము నేలి సుఖవగుదువు. పెద్దలమార్గంబున భర్తయుత
ముగాఁ బ్రవర్తించునీబోటి మహనీయులకు శుభంబు లొపవకుండునే?
మఱియు మహనీయుం డగు శ్రీరామభద్రులను నిజపరివారదూఱుండై
బుక్షవానరగోలొంగులసహాయుండై బహుదూరమున ద్విభ్రమములో
నున్న శత్రుం బరిమార్చి యశస్సుఁ బొందె. నీ వట్లుగాక దేవతల
నైనం బోరునందుఁ జించెంచాడగల విక్రమము గలవారును విభే
యులును నగు తమ్ములైన భీష్మాంజ్ఞససకులసహదేవులతోఁ గూడియున్న
వాడవు. అట్టివానికి నేటి సాధివరాదు? బక్కమంట పినుము, నైంధ
వుఁడు ద్రాపది నెత్తికొనిపోఁగా బలపాపపయుతులగు సీమాగు భీష్మ
ర్జునులు వాని వెన్నంటి తఱిమి పట్టికొని కృష్ణను జెఱవదలించి నైంధపు
సవమానించి నీమాజ్ఞ సమసరించి వానిని మేనఁ బ్రాణంబులతో విడిచి
పుచ్చిరి గాదే? ఇంతటిమహనీయుల బలపాపపంబుల నుతింపబలయునే?
ఈ రాజ్య మెల్లసకలగుణపరిపూర్ణండవయిన నీయదియ ఇంగులకు శోకింపఁ
జనదు. అని యూఁడించిన మృకండుపుత్రు హత్యామృతధారల నేదదేరి
యుధిష్ఠిరుండు తనయరణ్యావాసంబునకును, రాజ్య భ్రాతృమునకును సం
తగఁ జింతింపనట్లును, దమనిమిత్తమునసయోనిజయు మహారాజసాంచాల
రాజపుత్రియుఁ బరమపతివ్రతయు నగు యాజ్ఞ నేని యిన్నియిడుమలఁ
గుడుపవలసెనే యనియు నిట్టిపతివ్రతాంగనలు పూర్వ మెవరైన
నిట్టిబాధలను సవమానంబులను బడిరే? అట్టివారిని మీరం బిని కని
యెఱుంగుదురే? పతివ్రతామాహాత్మ్యంబును వివరగోరి యున్నవాడ.
నీవాగమృతధారల మాపీనులకు విందొనర్పవే. అని యడిగిన భర్తరా
జునకు నమ్మనిరా జిట్లనియె. లోకంబుల వినుతికెక్కినపరమపతివ్రత
యగు సావిత్రిచరిత్రం బుపన్యసించెద. ఆచరిత్రంబు వినినఁ బతివ్రతా

మాహాత్మ్యంబు లేటలేల్ల మగు. సావధానమనస్కుండవై యాకర్ణింపు
మని చెప్ప నారంభించె.

— ధర్మరాజునకు మార్కండేయుండు సావిత్రిచరిత్రంబు చెప్పట —

పూర్వకాలమునందు ధర్మార్జునుడును, సత్యవచనతత్పరుండును,
జితేంద్రియుండును, యాగాచరణపరాయణుండును, యాచకకల్పతరువును,
నేర్పరియు, పరజానపదప్రియుండును, నహింసాప్రతపరాయణుండును,
సర్వభూతహితేచ్ఛువును, బరమశాంతుండును నని ప్రఖ్యాతివహించి
మద్రదేశము నేలుచుండినయశ్వపతిరామకుండగు రాజాకండుండెను.
ఆతండు బ్రహ్మాత్మరంబుగా వర్ణాశ్రమధర్మముల నతిక్రమింపక ప్రజా
పాలనం బొనర్చుచుండె. ఇట్టివాడయ్యెను నామహానీయునకు సంతా
నము లేమింజేసి కఠిననియమము పూని సావిత్రిమంత్రముచే లక్షమాఱు
లగ్నిహోత్రమును వేల్పుచు, బ్రహ్మచర్యవ్రతనిరతుడయి, యింద్రియ
ములను పశపటదుకొని ప్రతిదినంబును నాటవముహార్యంబున గోలఁ
దిగ భుజించుచు గాలంబు పుచ్చుచుండెను. ఇతైఱిగున నతడు పదు
నెనిమిదివత్సరంబు లిట్టినియమంబుతో సావిత్రి సుపాసించెను. ఆపదునెని
మిదనయేడు నిండఁగా, సావిత్రి దేవి యశ్వపతినియతవ్రతమునకు సుప్రీ
తయై హోమకుండమునందండివెలువడి యారాజున కిట్లనియె. అశ్వపతి!
నీనియతవ్రతమునకు బ్రహ్మచర్యశమదమములకును గడు మెచ్చితి. ధర్మ
మార్గమున నిరతము వర్తిల్లుచుండుము. కోరినకోర్కె నిచ్చెద నడుగు
మనఁగా నశ్వపతి మిక్కిలి సంతసించి యామరదేవతతో నిట్లనియె. దేవీ,
నాయెడం గరుణ గలదేని వంశోద్ధారకులగు వెక్కండ్రు పుత్రులు గలు
గునట్లును గ్రహింపుము. ఎంతసంపద గలిగియు నపుత్రకునకు గతిలే దని
సర్వజ్ఞులగు విప్రు లాడదరు. సంతానమున నన్నిధర్మములను బడయ
నగు. మోటుమిక్కిలి దానం బరమధర్మమును సాధింప నగు. కావునఁ
దన్నిమిత్రము నే నీట ప్రతంబు సలిపితి నని విన్నవించెను. అంత సావిత్రి
దేవి యారాజున కిట్లనియె. రాజర్షి వర్యా! నే నింతకు మున్నే నీయప్రా
యంబు నెఱింగి బ్రహ్మపాలికిం బోయి నీకుఁ బుత్రోత్పత్తి గలిగింపు మని
ప్రార్థింప నాతండు నీ కొక్కకూతుం బుట్టించెద నని నాతో నానతిచ్చె.
దీనికి బ్రతి చెప్పుకుము. పెద్దలను గ్రహించినదానిని బ్రసాదంబని గ్రహిం

పుము. బ్రహ్మపలు కమోఘంబు గాన నీకుం బుట్టగలకుమాన్తయే సర్వశ్రేయస్సాధనం బగు నని నెలవిచ్చి సావిత్రిదేవి యదృశ్యమయ్యు-
 అంతనశ్వపతి తపంబు సాలించి పురంబునేరి యథోచితముగఁ బ్రజాపాల
 నంబు నేయుచుండె. అంతఁ గొంతకాలమున కాతనిఃస్థిమహిషి మాళవి
 యను వనితారత్నంబు దైవానుగ్రంబునఁ జూలుఁ దొల్చె. ఆమూలు
 శుక్లపక్షపుజంధ్రునిబోలె ననుదినప్రవర్ధమానం బగుచుండఁ బరజను
 లందఱును సంతోషించిరి. మాళవియుఁ గొన్నినాళ్లకు గనుప్రొద్దులు
 రాగా నొక్కశుభమువలూర్తంబున రాజీపలోచన యగు నొక్క
 కూతుం గనెను. అంత నశ్వపతి యాకూతునకు జాతకర్తృత్వసంస్కా
 రంబు లొనర్చి సావిత్రిహోమంబునను సావిత్రిదేవి వరంబునను జనించి
 నది యగుటచే నాకూతునకు సావిత్రియని నామంబిడెను. ఆకూతురను
 దినదినప్రవర్ధమాన యై మాతాపితరు లెంతయోగారాబమునఁ బంపఁ
 చెదదె యయ్యెను. అప్పుడాకన్య తనదిన్య కోమలరూపంబునఁ జేసి యవ
 లక్ష్మీదేవియో యనునట్లుండె. అంత నా కోమలిజన్మనంబు నిచ్చటల మురి
 పెంపుసొబగుల కిక్కయై విరాజిల్లఁ బురజను లందఱును నాకమలముని
 బంగరుబొమ్మయో, దేవతాంగనయో యని యూహించిరి. దివ్యాం
 గనయే యశ్వపతికి గుమారైగాఁ బుట్టినదని దానిలేబోమహింబులకు
 రాజపుత్రు లందఱు వెఱచి యట్టిమహనీయ యగు కన్య కామజనిఁజేపట్ట
 వెఱచుచుండిరి. అంత నొక్కపర్వకాలంబున శిరస్సన్నతయై సావిత్రి
 యుపసించి సావిత్రిదేవతను ధ్యానించి యగ్నినిఁబ్రజ్వలంపఁజేసి విశ్వ
 క్తముగ బ్రాహ్మణులసాహాయ్యంబున నద్వైతకుఁ బ్రీతిగా హోమ
 మొనర్చి వేదపారగులగు విపులచే దీవనలఁ బడసి పాఠశుగ్రహించి
 యొనఁగిన వ్రాలదండల నంజలిపుటంబున గ్రహించి, తండ్రి యగునశ్వ
 పతిని సమీపించి యాతనికి సాష్టాంగ దండప్రణామంబులం జేసి
 యామాల్యములనొసఁగి యాతని ప్రక్కననొదిగి నిలుచుండియుండె. అంత
 నజ్ఞనపతి దనకుార్చి కూతుఁ జూచి దీనికి గుణవయోరూపముల ననుకూలుఁ
 డైన భర్తనెమ్మెయి బడయుదునోయనియు, దేవతాంగనవలె నొప్పుచున్న
 యాకూతును వరులెవ్వరును వరింపకున్నారే యనియుఁ జింతాక్రాంతం
 డై శొంతనేవూరకుండి పదంపడి కూతుం జేరఁ బిలిచి యిట్లునియె. ఓగుణ

నతీ, నీకు వివాహకాల మాసన్నంబైనది. రాజపుత్రు లెవ్వరు నేలకో
 తపఱకు నిన్ను వరింపరైరి. నీ కనురూపుం డగు భర్తను నీవై
 నను వరించి నా కెఱింగింపుము. ఏనును దగు నాలోచనంబు జేసి
 వానికి నీ న్నొసంగి కృతార్థుండ నయ్యెద. కన్య కుచితకాలమున వివా
 హంబు గావింపని తండ్రియు, ఋతుకాలంబునందు భార్యను గవయని
 భర్తయు, దండ్రియనంతరము తల్లినిం బోషింపని కుమారుండను నిందా
 హ్మలని భక్తశాస్త్రంబులు ఘోషించు. కావున న న్నానింద పొరయ
 కుండఁ జేయుము. అని చెప్పి సమీపవర్తులగు మంత్రిులను బిలిచి
 పూజ్యులారా! వినుండు. మనసావిత్రి భర్తను వరించుపొంటె నాశ్ర
 మంబులకుఁ దఱలుచున్నది. ఆయమ ప్రయాణంబునకుఁ దోడ్పడుం
 డనిన వారట్ల కావించిరి. సావిత్రియుఁ దండ్రి పాదంబులకు నెఱిగి
 నెలవుం గొని ముగంబున లజ్జ తొలుకాడ బంగారుతే రెక్కి మంత్రి
 లును, నృపబ్రాహ్మణులును దోడురాఁగాఁ దఱలి రాజును లుండునాశ్రమం
 బులగునగుచుఁ బెద్దలనేవించుచు బుణ్యనదీతీర్థము లాడుచు సత్పా
 త్రంబులకు దానంబు లొసంగుచుఁ దపోవనంబుల గ్రమ్మరుచు రాజుని
 పుత్రులఁ గాంచుచుండె.

— శారసుం డశ్వపతియొద్దకువచ్చుట —

అంత నొక్కనాఁ డశ్వపతినగరునకుఁ ద్రిలోకసంచారి యగు
 నారదమహర్షి ఁఁగా సామహాసీయున కశ్వపతియెదు రేఁగి తోడ్తెచ్చి
 యాసనంబు నొసఁగి భక్తిపూర్వకముగ నర్ఘ్యపాద్యాదు లొసంగి
 పూజించి లోకహర్షల విసుచుండ సావిత్రి సకలతీర్థముల నాడి ఋష్యా
 శ్రమములతోఁ బెద్దల నేవించి మగిడి తండ్రిసదనంబున కేఠెంచె. అంత
 నామె నారదమునీంద్రునితో నిష్ఠగోష్ఠి సలుపుచుండుతండ్రిం గాంచి
 యయ్యిరువురకుఁ దండప్రణామంబు లాచరించి వినయవినమితోత్త
 మాంగఁగై నిలుచుండె. అప్పుడు దేవర్షి యగునారదుండు మద్రనాథు
 నితో నిట్లనియె. నృపాలా! నీకుఁడు రిప్పుడెచ్చోటికిఁ బోయియుండె
 ఏచ్చోటినుండి యేఠెంచె. నిందువయసున నుండు నీముద్దియ నింతకు
 మున్నె యేనరున్నకైన నేల యిచ్చి వివాహంబు గావింపవైతివి? అనఁగా
 నమ్మనిపతికి మద్రనాథి యిట్లనియె. ఋషివర్యా! వినుము. ఇమ్ముద్దియం
 బతీవరణంబుపొంటె పంపియుంటి. ఎవ్వని పరించినచ్చెనో వినవలయు

నని కూతురు బిలిచి 'సావిత్రి! నీవు పోయిన కార్యంబు సాధించి యేతెంచితివే?' అనిన నదియుఁ గొండొక లఙ్ఘించి కోర్కెపెంపున స్నిగ్ధుఁడొలంగంజేసి కుతూహలమున నల్లలనాడుచుండు సంతరంగంబుతోఁ దండ్రీ కిట్లనియె. చిరకీర్తితో సాశ్వదేశము నేలు పరమధార్మికుం డగు ద్యుమత్యేనుం డను మహారాజు పెద్దకాలంబునకుఁ దనమునలితసంబునం దొక్కకుమారుం బడసె. ఆద్యుమత్యేనుండు ప్రపయోగమున నంధుండు కాఁగాఁ దత్పూర్వ మాతని కోడిన శత్రురాజులు తఱి వేచియుండి యాతనిరాజ్యముం గొనిరి. అంత నాచీకురాజు బాలుం డైనపుత్రునితోను వృద్ధులగు భార్యతోను నరణ్యంబుల కిరిగి తపం బాచరించుచున్నవాఁడు. వానిపుత్రుం డాశ్రమంబులయందు మునికు మారులతోఁ దెరుగుటఁజేసి క్రూరవృత్తియెఱుంగక సత్యవచనంబుయ ఁండగుటఁజేసి సత్యవంతుం డని సార్థకనాముండై వెలయుచున్న వాఁడు. ఆసత్యవంతుని నాకుఁ దగినపరునిగాఁ గోరినచ్చినదాన. కావున నోరాజశేఖరా! ప్రీతితో నాతనికి నన్నుఁ గన్పాదానంబు నేయుము. అనిన విని నారదుం డక్కటా! సావిత్రి యెఱుంగక వాని వరించి వచ్చి నయది యనఁగా మద్రేశ్వరుండు నారదుం జూచి మునీంద్ర! ముల్లో కముల మీ రెఱుగనివారు లేరు. సావిత్రి చేత వరింపఁబడిన కుమారుఁ డెట్టివాఁడు. వానిగుణరూపశీలంబు లెఱింగింపుడు. అనఁగా దేవర్షి యగు నారదుం డిట్లనియె. మద్రేశ్వరా! వినుము. ద్యుమత్యేనుపుత్రుం డనయము సత్యముం బలుకువాడు గాన వాని నాశ్రమవాసు లగు విప్రులు సత్యవంతుం డని పేర్కొందురు. వానితెలిదండ్రులును నిరం తరము సత్యవాక్కులు. వాడు చిఱుతనాటంగోలె మట్టితో సత్వం బుల నేర్పుతోఁజేయు శిల్పకాశలంబు గలవాఁడు గాన వానిని జిత్ర శ్శుం డనియు నామాంతరంబు గలదు. వానిసుగుణము లపారములు. అతఁడు తేజస్సున సూర్యునిం బోలు. బుద్ధియందు సురాచార్యు ననుక రించు. శౌర్యమున నింద్రునకు సమానుం డగు. శాంతియందు వసుధ కేనవచ్చు. దాతృత్వమున రంతిదేవునకు సాటి. సత్యవచనంబున శిబి కీడగు. ఔదార్యంబున నపరయయాతియే యన నగు. రూపసౌందర్యం బున నశ్వినీదేవతలకుఁ దుల్యుండు. అంతియకాక తపస్సు, శమము, బ్రాహ్మణభక్తి, మహాప్రభావత, జితేంద్రియత్వము, మిత్రవాత్సల్యము,

అనసూయత, బలశౌర్యములు, ప్రీత్యతికీర్తనలును గలిగిన మహనీ
 యుండు. శీలవంతులును దాపావృద్ధులును నగు రాజులును బ్రహ్మ
 లును వానిం బెద్దియుం బొగడుదురు. ఇట్లు సకలగుణసమేతుడయ్యును
 నతడు నేడు మొదలుగ నొక్కయేట మృతిం బొందు. ఇది నిక్క
 వంబు. దాని నెఱుంగక సావిత్రివాని నేల వరించె నని తోలుకక బలికిరి.
 ఈదోషంబు తప్ప వానియందగుణము లన్నియు సద్గుణములే యని
 చెప్పఁగా విని యశ్వపతి విష్ణుమానసుండై కూతుఁ జేరఁబలిచి సావిత్రి!
 దేవరీ మాట వింటివి గదా! ఇట్టి యల్పాయుష్కునివిడిచి వేఱొందుపతిం
 గోరుకొనుము. అనఁగాఁ దండ్రీకి ననుంగుఁగూతు రిట్లనియె. తండ్రీ!
 వినుము. భాగవ్యవస్థయు, కన్యాదానంబును, నడిగినవా రడిగినట్లెత్తు నను
 నొడఁబాటును నొక్కసారి చేసినంతఁ దప్పరాదు. త్రికరణము లగుమనో
 వాక్కాయములందగు మనస్సు ప్రధానము కావున మనోనిశ్చయము
 గావించుకొనినదిదన మరల మగుడందగదు. ఏల యనఁగా, మనోవాక్కా
 యములందు పెనుకవానికంటె బూర్వపూర్వంబు ప్రమాణంబు. కావున
 నామనంబున నిశ్చయించుకొనిన పురుషుండు దీర్ఘాయు వయ్యును
 నల్పాయు వయ్యును తీలగుణసంపన్నుం డయ్యును దుశ్శీలుండయ్యును
 నెట్టివాఁ డైనను వానినకాని యన్యుని వరింప, నీవు తగుయత్నంబు
 గావించి న న్నానరసం కొసంగుము. అనఁగా నారదుండు మద్రపతిం
 జూచి, రాజేంద్రా! నీకుంటురు దృఢనిశ్చయమురాలు. దానినిశ్చయంబు
 మార్ప వీలు గాదు. సత్యవంతునికంటె నిప్పటి రాజపుత్రులలో వయో
 రూపగుణములయం దధిపం డున్నుండు లేడు. కావున వాని కొసంగి
 ధన్యుండ వగుము. నీకూతుసుకృతమున నైనను వాఁడు దీర్ఘాయుష్షం
 తుండు కాఁగలఁడు. మీకు శుభము లగుఁగాక యని దీవించి దేవర్షి
 యగు నారదుండు నాకలోకమునకుఁ జనియె.

— సావిత్రి సత్యవంతునిఁ బరిణయంబగుట —

అంత మద్రేశ్వరుండు నారదువచనంబునఁ దనకూతును సావి
 త్రిని ద్యుమత్యేసుకొడుకు సత్యవంతుడను వరునకుఁ గన్యాదానంబు
 చేయ నిశ్చయించి మంత్రిపురోహితులగు రావించి తననిశ్చయ మెఱి
 గించి యొక్క శుభముహూర్తం బేర్పఱచికొని యాశుభదినమునకుఁ

బూర్వమే వివాహోచితసకలపదార్థములను సమకూర్చికొని సర్వబంధు
 మిత్రపరివారసమేతుండై సావిత్రిం దోడ్కొని ద్యుమత్యేను స్వాశ్ర-
 మంబు చేరువ విడిసి పాదచారియై యాశ్రమంబుఁ బ్రవేశించి సాలవృ-
 డ్డపునీడ నాసీనుండై యుండు వృద్ధుఁడు, సంధుఁడు నయిన ద్యుమత్యేను
 నకుఁ ద న్నెఱింగించి తగినసత్కారంబు లొనరించి మానముతో నుండె.
 సాశ్వపతియు నశ్వపతి కాశ్రమయోగ్యం బగు నాసన మిచ్చి
 కూర్చుండ నియమించి యర్ఘ్యపాద్యాదు లొసంగ నియమింప మద్రేశ్వ-
 రుండు యథార్థంబుగఁ గైకొని తన కొసంగినయాసనంబున నాసీనుండై
 యుండ సాశ్వపతి మద్రపతిని స్వాగతం బడిగె. అప్పు డశ్వపతి
 యిట్లనియె. ఈకన్నయ నాకూతురు. మాకులమునకుఁ దెప్పరంటిది.
 రాజవర్యా! ఈకన్యను నీకొడుకు సత్యవంతున కొసఁగి వివాహము
 గావింప నేతెంచితి. నాయందు విశ్వసించి దీనిని నీకోడలుగాఁ గైకొ-
 నుము. నామాట లాలించి నన్నుఁ గృతార్థం గావింపుము. అని చెప్పఁగా
 విని ద్యుమత్యేనుం డిట్లనియె. రాజా! మేము విగతరాజ్యులమై ఘోర
 కాంతారములయం దిష్టైయుఁ దపమాచరించుచున్న వారము. నీహూ-
 తురు బాల సుకుమారి గావున సరణ్యమున మాతోడియుడుములఁ
 గుడుచుటకు నోర్పునే? అనఁగా నశ్వపతి మఱియు సతని కిట్లనియె
 సుఖదుఃఖములు విధివశంబున సంయోగవియోగంబులం బొరయుచుండు.
 అవి మనుష్యుని యధీనములు గావు. అని నాకును నాకూతునకును
 లెస్సఁగాఁ దెలియు. వాని నెల్ల నెఱింగియే యేసు వచ్చితి. ఇఁక
 వానితోఁ బనిలేదు. మాకోర్కి కడ్డు నెప్పుకుము. మనము సంబంధ
 బాంధవ్యములు చేసికొనవలయు. నీకొడుకు సత్యవంతున కీ కన్నయ
 తగినది. ఈకన్యకకు నీకొడుకు తగినవరుండు. ఇరువురును నన్యోన్యగుణ
 ములతో నొప్పినవారు, దివ్యమూర్తులు. నీతోడ వియ్యమంద నా మన
 స్సున నాస కలుగుటంజేసి సర్వసంభారసమేతుండనై యిటు కేతెంచితి.
 నాప్రార్థన మంగీకరింపుము. అనఁగా నాద్యుమత్యేనమహారాజా
 సంబంధమునకు సంతసిల్లి నిజాశ్రమవాసు లగుమునులం గూర్చికొని
 శుభలగ్నంబున సత్యవంతునకు పావిత్రం బరిణయంబు జరిగించె.
 అయ్యశ్వపతియుఁ గూతునకు నల్లునకు వివిధాంబరాభరణాదివస్తు
 విశేషంబు లరణంబుగా నొసంగి నిజపురంబునకు మగిడె. ద్యుమత్యే

నుండు తనకుఁ దగిన సంబంధము లభించినందులకై సంతసించె. సత్య వ్రతుండును సర్వగుణసమేత యగు భార్యను బొంది ప్రముదిత స్వాంతండు డయ్యె. సావిత్రియుఁ దండ్రి తన్ను విడిచివురంబున కరిగిన విదళఁ దనవై నున్న మేల్తనవస్త్రాభరణాదుల నొలిచియుంచి పతివలెనె తానును నారచీరలఁ గట్టి మితభాషిణియై దేవకార్యములయం దత్తమామలకుఁ దోడ్పడుచుఁ గాయక్షేత్రంబున కోర్చి వారికి సత్కార ముల నమర్చుచుఁ బ్రియవార్తల నైపుణ్యంబుఁ జూపుచు నేకాంతంబునఁ బలికె జేమనలసినపరిచర్య లొనర్చుచు వినయముతో నెల్లవారికి నోట నాలుకయై ప ర్తించుచుండె.

— సావిత్రి సత్యవంతునితో వంబున కేగుట —

అతీయన సావిత్రి యెల్లవారి ననుచ ర్తించి మెలఁగుచుండి పతి యొక్కయాయుఃప్రమాణంబున నొక్కొక్కదినంబు దగ్గుచురాఁగా నింక నొకనత్యరమునకు నాల్గుదినము లున్న వనఁగా నాటికి నాలవనాఁడు పతిమరణాదినం బని మనంబునఁ జింత గదర త్రిరాత్రోపవాసవ్రత మును నతినియమముతోఁ జేయుచుండె. ఆమె త్రిరాత్రవ్రతనియమ మును బూని యున్న దని మామ యగు ద్వ్యమత్యేనుండు విని కోడలిం బిలిచి 'యస్తు! ఇట్టి కఠినవ్రత మేల పూనితివి? ఇది దుష్కరము. ఇది నీయట్టి కోమలాంగులు నెఱవేర్పఁగలరే! నీపూనినవ్రతమును విడువు మనుటకు నోండుదు.' అనఁగా మామకుఁ గోడ లిట్లనియె. మహా నీయా! దీని కింత వగ దగునే! అన్నింటికి మనోనిశ్చయంచె కారణంబు. దృఢమనస్కులకు విష్ణు ములు రావు. దృఢనిశ్చయ లాపదలను బారయను. నేను దృఢనిశ్చయనై యీవ్రతమును బూనితి. కాన దీని సాగింతు. అని మామ గారినినమ్మతివఱచి యుపవాసంబున బడచినదయ్యెను బతి కాసన్నంబగు మృత్యువుఁ దలఁచి చింతాక్రాంతయై యెట్లొ మూఁడుం త్రులునుం గడపె. అంత సావిత్రి నాలవనాఁడు రేపకడ లేచి నారదునుచనముచోప్పున నీదినము కది పతిమరణాదినం బని తలంచుచు విక్కిలి నియమమున సూర్యోదయానంతరమున నగ్నిని బ్రజ్వలంపఁజేసి విధ్యుక్తముగ హోమము గావించి యాశ్రమవాసులగు పెద్దలకును ద్వైజులకును నత్తమామలకును దండప్రణామంబు లొనర్చి వారివలన దీర్ఘసౌమంగల్యాశీర్వాచనములను బొంది మఱల నత్తమామలం డేరి

యాశ్రమమునఁ బెద్దలదీపనలఁగూర్చి తలపోయుచుండి నారదువచనములఁ దలపోసి కడుదుఃఖించుచు నాభర్తృమరణదుస్సమయ మెప్పుడు రానున్నదో యని దిగులుపడుచుండె. అప్పు డత్తమామలు సావిత్రిని 'కోమలీ! దుష్కరంబగు నీత్రిరాత్రోపవాసవ్రతము పూర్తిగావించితివి. నేడు పారణంబునేయుము. పారణ కిది సకాలంబు కాదా' యనఁగా సావిత్రివారి కిట్లనియె. నావ్రతమునకు సూర్యుడస్తమించినవిదపఁ బారణకాలము. నేనట్లే యీవ్రతంబు సంకల్పించితి. అట్లే నియమము చేసికొంటి. అప్పటికి నుశశ్యము పారణము నొనర్తునని చెప్పుచుండ సత్యవంతుండు దేవకార్యనిమిత్తము ఫలములను బుష్పములను సమిత్తులను దెచ్చుటకై గొడ్డలి మూఁపున నెత్తికొని యరణ్యమునకుఁ దఱలెను. అట్లు తఱలుటఁ జూచి యాసుకుమారి భర్తయొద్ద కేగి యీదినము నీవెంట ఫలకుసుమసమిథలం దేఱ నేనును వత్తు. నామాట నాదరించి నన్ను నీవెంటఁ గొనిపోయి. నేడు నిన్ను విడిచియుండ ననఁగా సత్యవంతుఁ డొ'సుకుమారీ! నీవెన్నఁడును నడవీకిఁ జన్నదానవుకావు. అడవిదారి దుర్గమంబు. మఱియు నీవు త్రిరాత్రోపవాసవ్రతమునఁ గృశించి బడలియున్నదానవు. ముండ్లతోను తొలతోను నుండు కఱకునేలమీఁద మెత్తని నీపాదముల నుంప లేవు.' అని చెప్పఁగా నాసుగుణుండైన పతికి నప్పరమపతివ్రత యిట్లనియె. ఉపవాసమున నే నించుకయు బడలినదానఁ గాను. వసంబులందు సంపరించుట కీదినమున నాకు వేడుక జనించినది. నామాట కడ్డు సెప్పక నీవెంట నన్నుఁ గొనిపోయి. అని చెప్పఁగా సత్యవంతుం డందుల కొడంబడి, నీ కిష్టమున్నచో నావెంబడి రమ్మ. నాతల్లిదండ్రులయనుజ్ఞఁ గొనుము. వారియానతి యైనచో నానేర ముండ దని సత్యవంతుండు భార్యతో సుడువఁగా నప్పరమసాధ్వీ పతిమాటలకు మూఁకాడక యత్తమామల పాలికిం బోయి నమస్కరించి వినయముతో నిట్లనియె. పూజ్యాలాం! మీసుతుండు వనములకుఁ బుష్పఫలసమిత్తులం దేరబోవుచున్నవాడు. మీ రాజ్ఞ యొసంగిన నీదినము నాభర్తవెంబడి వనమునకుం జనెద. నే నిప్పుడు నాప్రియుని విడిచియుండ. తమకుఁగా సమిత్తులూ పారణంబుకై నాప్రియుఁ డేగువాడు. నాశోర్కి నిరాకరింపరాదు. లేనిచో నతని నివారించుటయే నాకు సమ్యతంబు. పుష్పించి యుండు

వనవృక్షములను జూడ నా కవేక్ష పొడముచున్నది. నేనును మీయాశ్రమంబుఁ బ్రవేశించి దాదాపు ఐత్సరకాలం బయ్యును నాయవేక్ష నెఱవేఱి దయ్యె. కావున నావేడికోలు నంగీకరించి నావతి వెంట న న్నంపుట కనుజ్ఞ యిండు. అనఁగా మామగారగు ద్యుమత్యే నుండు కోడలు వచ్చిననాటంగోలె మనల నెద్దియుఁ గోరియుండదు. ఈ దినమేదియో యుల్లాసంబున నొక్కటి కోరఁగా వలదనరాదని మనంబునఁ దలంచి కోడలియిష్టమునకు వల్లె యని పలికి, “అవ్వా! ఏమఱక మార్గ మునఁ బతి ననుసరించి నడుచుచుండుము. నీయభీష్టములం బడయుము. అనఁగా నత్తయు మామమాటల నామోదించి దీవన లొసంగి సావిత్రినిఁ గుమారునితోడ నంపెను. అట్లత్తమామలయనుజ్ఞఁ బొంది మనంబుఁ బతిమరణదిన మది యని చింతతోఁ గూడినదయ్యును, నాచింతను వెలిఁ బెట్టక యానందంబు గలదివోలెఁ గాన్పించుచు సత్యవంతుని వెంబడించి పోవుచు, వింతలయిన నెనుళ్లగుంపులతోఁ గూడి, మనోహరంబు లై యున్నవనంబు లన్నిటిని నిర్మలోదకంబులతోఁ బ్రవహించు నదులను, బుష్పభరితంబు లగు సుత్తమవృక్షములను బ్రియుండు సూపుచుండ వాని నెల్లఁ జూచునట్లు నటించుచు మరణసమయ మాసన్న మగు కొలఁదిని, నారదమునీంద్రునిఁబూటఁ దలంచి, భర్త మరణమొందినట్లేతలఁ చుచు భర్తను వెంబడించి మెల్లఁగాఁ బోవుచు మనంబున నెమ్మదిఁ దప్పి, తన కానారదుడు సెప్పిన కష్టకాల మేవేళ రానున్నదో యని తహతహ పడుచుండెను.

పిదప సత్యవంతుండు పుష్పఫలములం జిదిమి గరిడియ నిండించి కొని పకంపడి గొడ్డలితో నొక్కచోటఁ గట్టెలం గొట్టి యాయాసం బున డస్సి చెమర్చినదేహము గలవాడై గొడ్డలిని నేలఁపైచి ప్రియు రాలిం జరి యిట్లనియె. ప్రేయసీ, శిరంబు శూలములతోఁ బొడిచిపట్లు పోట్లెత్తుచున్నది. శరీరము పరశశ మగుచున్నది. మనస్సు వేదనం బొందుచున్నది. చిత్తము స్వాస్థ్యము తప్పి యున్నది. నిలుచుటకు నావంతేనియు నశక్తుండనై యున్నాడ. కొంత తడవు విశ్రమించెద. అని చెప్పగాఁ సావిత్రి తనతోడను బ్రియునకు కుపథానంబు నేసి యాత నిని బయండుఁజేసెను. కాని సావిత్రిని నారదుమాటలు వేధించుచుండె. అంతఁ గొంతవడికి నల్లనిశరీరమును, నెఱ్ఱనినేత్రములు గలిగి నీలవస్త్ర

ముల ధరించి, బద్ధశిఖాకలాపుడయి సూర్యనిభలేజోమూర్తిగనుండు, బాశ
హస్తండును, సకలభూతభయంకనుడను నైన మహాపురుషుం డాయుము
భర్తపార్శ్వమునఁ జూచుచున్నవానిం గని, యష్టహావతిస్త్రత మెల్లన
మగని శిరంబును గ్రింద మోపి తాను లేచి నిలుచుండి యాపురుషు
నకు మ్రొక్కి భయకంపితహృదయమై యిట్లనియె. అయ్యా! నీ వెవ్వఁ
డవు? నీ వేవని చెయ్యబూనియున్నావు? నీరూపం బమానుషంబుగ
నున్నయది. నీవు దేవతాస్వరూపుడనని తలంచెద. నీకర్తవ్యము నాన
తిష్టు. అనఁగా నాపురుషుం డిట్లనియె. శుభాంగీ! నేను గాలుండను.
నీవు మహావతిస్త్రతపు గావున నామహత్త్వంబున నన్నుఁజూడంగంటివి.
అన్యుల కెవ్వరికిని నాస్వరూపంబు కానరాదు. కావున నేను నీతోమాట
లాడుచున్నాను. సత్యవంతునకాయువు మూడినది. వీనిని బాశబద్ధుఁడేసి
కొంపోయెద. ఇది నాకర్తవ్యము. అనఁగా సావిత్రి మృత్యుదేవత
కిట్లనియె. పరమపురుషా! ఆయుస్సుమూడినవారిని నీదూతలు గొని
పోవుదురని విందు. అట్లుండ సామోత్తరగ నీకార్యమునకై నీవే యేల
రావలయు? ననఁగా మృత్యు విట్లనియె. కల్యాణీ! నీభర్త పరమధార్మి
కుండు. కావున వానిని నాదూతలం బంపక నేనే యీకార్యమునకై
వచ్చితి నని సత్యవంతుని శరీరమునుండి యంగుష్ఠమాత్ముడయిన జీవుని
బాశబద్ధుం డేసి లాగికొని దక్షిణాభిముఖుండై తరలే. అంత సత్యవం
తునిశరీరము ప్రాణము లేచిపోవ, నూపిరి సలిచి, కాంతి తళిగి, చెయ్యి
లు దక్కి చూడ నింపుగాక యుండె యముండు దక్షిణాభిక్కు మొగంబై
పోవుచుండఁగా, నియమస్త్రతముల సంసిద్ధిగల మహాపురుషు యగు పతి
స్త్రత యైన సావిత్రి భర్తృశరీరమును బదిలంబుగ నుంచి, యముని
వెంబడించెను. అప్పుడు యముండు సావిత్రిం గాంచి యిట్లనియె.
శుభాంగీ! మఱిపొమ్ము. భర్తగు నౌర్ధ్వదైహికక్రియ లొనర్చుము.
నీవు భర్తృబుణముఁ దీర్చుకొంటివి. నీవు పోదగినంతదవ్వు పోయితివి.
ఇక మఱిలు మనఁగా యమునిఁ జూచి సావిత్రి బదులు సెప్పఁదొడఁ
గెను. 'దేవా, నాభర్త యెక్కడికిఁ గొనిపోవబడునో, లేక తానుగా
నెచటికిఁ బోవునో యచ్చటికిఁ బోవుట నాకు విధి. భర్తవెంబడిఁ బోవుట
భార్యకు ధర్మము. ఇది సనాతనధర్మము. నే నొనర్చిన తపస్సుచేతను,
నాకు గలగురుభక్తిచేతను నాకుం బలియందుఁ గల యనురాగంబు

నను, జేసిన స్రవణ భావంబునను, నీయనుగ్రహమునను నాకడ్డు లేదు. నేడే దలంచినచోటికి బోగలను. నన్ను నడ్డువెట్టకుము. మహాత్మా, నా మాట యిండుక యాలింపుము. కలరూ వెఱిగినపండితులకు మైత్రి సాస్తవదీనము. ఏడడుగులు రూడ నడచుటచే నేర్పడిన దండు. నేడే గొంతనప్పు మీతో నడచుటంజేసి నాకు మీతో గలిగినమైత్రిని మున్నిడుకొని యిండుకంత నెప్పెద. దాని నాలింపుము. సకల జనులును గాఢస్థము, బ్రహ్మచర్యము, వానప్రస్థము, సన్న్యాసము అను నాలు గాశ్రమములు పుణ్యసంపాదనముకు మార్గము లనియు నందును గృహస్థమార్గ మన్నింటికంటె బ్రథమ మనియు నందురు. సజ్జనసమృతమైన యొక్క యాశ్రమధర్మముచేతనే తక్కిన యాశ్రమధర్మములు గలుగు ననుటచే నట్టి గృహస్థధర్మమునే నే నవలంబించితి. ఇక రెండవ దగు బ్రహ్మచర్యము గాని, మూడవ దగు సన్న్యాసము గాని నేడే గోరను. గృహస్థధర్మ మే మే లని యంద ఊదురు. అని సావిత్రి పలుకకగా యముఁ డామెతో నిట్లనియె. ఓయనిందితురాలా! నీవు చక్కని కంఠముతోను విడివిడిగను, సకారణముగను మాటలాడిన పలుకులకు మిక్కిలి సంత సించితిని. నీవు పఠిజీవితీతరం బైనవరం బొందు వేడు మొసఁగెద నని ధర్మరాజు పలుకకగా సావిత్రి యిట్లనియె:—ఓ సమవర్తి! నామామ కన్నులు లేనివాడై, రాజ్యమును బోగొట్టుకొని, వనవాసంబు చేయుచున్నవాఁడు. అతఁడు నీయనుగ్రహమునంజేసి, మఱలఁ జూపు నొంది బలిష్ఠుఁడును, సూర్యునిలమాడ్కి వెలుగువాఁడు నయ్యెడు మని వరంబు వేడెను. అంత శ్రమనుఁడు ‘ఓ యనిందితురాలా! నీకు వరం బొసఁగితిని. నీయడిగినయట్లు నీమనోరథంబు నెఱవేఱుఁ గాక. నీవు దారి నడచుటచే నలసినట్లు కాన్పించుచున్నదానవు. ఇక మఱలిపొమ్ము. నీ కలసట తగ్గును.’ అని సమవర్తి పలుకకగా నాసావిత్రి వెండియు నిట్లనియె. ఓ సురేశా! పఠించేరున నున్న నాకు శ్రమంబేడ భర్త యేడ నుండునో యదియు నాకు నిత్యంబైనగతి. నాస్త్రియు నెక్కడికి పోదొనిపోవుదో, యక్కడికి నే నేడగన నన్నాగకు. వెండియు నొకపలుకు పలికిన ఆలకింపుము. లోంబున సజ్జనసంగ మొక లేపమైన సత్యంతకాంక్ష జీయము. అంతకంటె మిత్రసంగము మిగులఁ గోరఁదగినది, సత్పురుషుల తోడిసంగ మెన్నటికి వృథ గాదా. కాన భవాదృశు లగు సత్పురుషుల

చెంతనే మెలగవలయు. అని సావిత్రి చెప్పినహుటల కలరి యముఁ డిట్లనె. ఓభామినీ! నీహుట యిష్టముగను హితకారియు బుధులబుద్ధికి మెప్పు గలిగించునదియు నై యున్నది. నీవు సత్యవంతుని ప్రాణముఁ దక్కిన దక్కిన దేవైన రెండవవరంబు వేడు మొసంగెద నని యముఁ డనెను. ఆపలుకులు విని సావిత్రి దేవి యాశమనునితో నిట్లనెను. మా మామ ద్యుమత్యేనుఁడు రాజ్యంబుఁ గోల్పోయె నంటిఁ గదా. ఆ సత్పురుషునకుఁ గ్రమ్మఱ రాజ్యము వచ్చుగాక. యసుటయు యముఁడును నావరం బొసంగువాడై 'నీమామ మఱల శత్రులఁగెలిచి రాజ్యముబొంది ధర్మమునఁ బ్రజల నేలునుగాక' యని సావిత్రితోఁ బలికి వెండియు, 'ఓసీ చిన్నదానా, కడు ద వ్వేతెంచివి. ఇక మఱలి పొమ్ము. దారిబడలిక లేక యుండును.' అనుశమనునిపలుకులు విని సావిత్రియు యమునిఁ జూచి యిట్లని వచించె. ఓదేవదేవా, లోక మునందలి ప్రాణులనెల్లర నీవు లోపఱచికొని, వాని నీయాజ్ఞచొప్పున నడపించుటంజెసి యముఁడును వేరు లోక ప్రసిద్ధ మయ్యెను. మనోవాక్కాయంబులచే నకలజీవరాసులకు ద్రోహముచేయమి, దయ, దానము సజ్జనులకు శాశ్వతధర్మము. లోకంబున సజ్జను లిట్టివార లున్నారు. మనుష్యులు శక్తిహీనులై యున్నారు. సజ్జనులు మను ష్యులదుస్థితిఁ గనివెట్టి తమ్ము శరణువొచ్చిన శత్రువులందును దయ చూపుచున్నారు. నీవెఱుంగని ధర్మంబులు లే వని పలుకఁగా యముఁ డును 'దప్పిగొన్నవానికి నీరు దనివి గలిగించుచందంబున నీయింపుగు లుకు పలుకులు నామదికి సంతసంబు గలిగించినవి. ఈసత్యవంతునిజీవితంబు దప్పుఁ దక్కినవరంబు వేడు మొసంగెద' ననఁగా సావిత్రి యిట్లనియె. ఓ మహానుభావా! నాతండ్రి పుత్రసంతతి లేక కుండువాఁడు. అతనికి వంశకరులగు నౌరసపుత్రులు నూఱువురు గల్గునట్లు మూడవ వరం బొసంగవే యని ప్రార్థింపఁగా, యముఁడును 'ఓకల్యాణీ, యశ్లే, నీతండ్రికి నూఱువురు కొడుకులు పుట్టునట్లు వరం బొసంగితి. ఓశు భాంగీ, రాజపుత్రీ, నీవిక మఱలి పొమ్ము. చాలదూరంబు నడచి వచ్చితివి. నీకు మార్గాయాసంబు మెండుగ నున్నది' యని సావిత్రితోఁ జెప్పెను. ఆసావిత్రియు యమున కిట్లనియె. ఓ దేవదేవా, పెనిమిటి వంట నేఁగుట నాకు దూరము గాదు, నాడెందము మఱింత దవ్వునకుఁ

బోవ నుంసిచెడి. ఇప్పుడు నే నొకమాట నెప్పెద. నీవు పోవుచునే నేఁ జెప్పెడి పలుకు వినుము. దేవదేవా, నీవు వివస్వంతుని (సూర్యుని) తనయుడవు. కడు వెలుగువాడవు. నిన్ను బండితులు వైవస్వతుఁ డందరు. లోకమున నందఱు ప్రజల నొక విధంబగు ధర్మంబుతో నడిపింతువు. కాని నో యాశ్వలం, నీకు ధర్మం జను పేరు ప్రసిద్ధికెక్కె. మునియొక్కవిశేషంబు వినుము. జనులకు సజ్జనులం దున్న నమ్మకము తమ యాత్మయందుఁ గలుగదు. కనుక నందఱు సుజనులను విశేషముగ నమ్ముదురు. సుజనులయందు సకలప్రాణులకుఁ జెలిమి యుండుటం బట్టియే వారికి వారియందు విశ్వాసంబు గలుగుచున్నది. కనుక జనులు సుజనులను నమ్ముచున్నాడు. అని సావిత్రి చెప్పిన పలుకులు విని యముఁ డిట్లనియె. ఓకల్యాణీ! ఇట్టి పలుకులు నీవలనఁదప్ప మఱి యెవరివలనను విని యెఱుంగ. ఈసత్యవంతుని ప్రాణముఁదప్ప నెద్దియైన నాలుగవ వరంబు వేడు మొనఁగినను. వేడు మనఁగా సావిత్రి యమునిఁ జూచి, నాకును సత్యవంతునకును పంశస్థి నేయు నూలుపు రౌరసపుత్రులు గల్గునట్లుల నాలుగవ వరంబు నిచ్చుని యడిగెను. ఆపలుకు విని యముఁడును 'ఓ యబలా, బలవీర్యములచే నొప్పినవారై నీకుఁ బ్రేమపాత్రు లగునూలు పురుషులు నీకోరిక ప్రకారము పుట్టుదురు. నీకు మార్గాయాసము లేకుండ. నీవు మఱివిచ్చుని సావిత్రికిఁ జెప్పెను. అంత నామె యముని కిట్లనియె. ఓమహాసుభావా, సత్పురుషులు నిరంతరము శాశ్వతం బగు ధర్మంబున నిలిచియుందురు. సజ్జను లొకప్పుడును కృశింపరు; దుఃఖము లొందరు. సజ్జనులతోఁ జేరిన సాధువులకు, ఫలము గలుగకపోదు. జనులు సుజనులనుండి యెట్టి భయంబును బొందరు సజ్జనులు తమ సత్యప్రభావముచేతనే సూర్యుల నడపింతురు. సజ్జనులు తమ తపంబుచే బుడమిని ధరింతురు. ఓమహాత్మా, సజ్జనులే భూతభవిష్యంబులకు రెంటికిని నాధారంబులు. సజ్జనుల నాశ్రయించినవా రెన్నటికిఁ జెడరు. లోకవర్తనంబునకు సత్పురుషులే గతి యండ్రు. ప్రతిప్రయోజనమును బొందింపక సత్పురుషులు అస్థులకార్యములను సాధింతురు. కాబట్టి సజ్జనుండ వగు నీమాశ్రయంబు నన్ను విఫలమనొరఁగనుగాఁ జేయునే. సత్పురుషనేవకుల కెందును భయంబు లేదు. సర్వార్థములును దదాశ్ర

యంబున సమకూరుచు. అన్యములు తొలగఁడు. కాశ్యప సజ్జనులే రక్షకులు. నీవు సజ్జనుండవు. అనాథ నగునన్ను సనాథఁ గావించి రక్షింపుము. నామభీష్టము నీయక న న్నూరక మఱియన్న సేమగిడి పోవునునే. యని వివరముతో విన్నవింపఁగా యముం డిట్లునియె. ఓసావిత్రి! సీమాటలు గూఢాన్తయుతములు, పాపసంబులు. సీయువన్యాసంబు ధర్మాసహితంబు. భవద్వాక్యంబులు, మనోనిరూపంబులు వినను వినను బరమానందంబు గలుగుచున్నది. నామంబు నీ కుండుపనమ భక్తి వెల్లడి యయ్యె. ఇట్లం బైనవరముఁ కోరికొనుము. అనఁగా సావిత్రి యిట్లునియె. దేవా! ఇంతవసుకజెప్పినట్లు గాకయ్యామాటలు నిర్బంధము లేక నాకోరిన వర మెట్టిదైనను నొసఁగుదు నంటివి. కాశ్యప నావతి యగు సత్యవంతుప్రాణంబు నొసంగి వానిని బ్రహ్మకంపవే యనెను. మఱియుఁ బతివియోగము కలిగె నేని సతికి స్వర్గంబును వర్జితమే. ప్రియుండు చెంత లేని సుఖము లేల? పతిని నీవు గొనిపోయినచో నాప్రాణంబులను గొనిపోము. నాప్రాశ్నన నంగీకరించి నావతిని నా కొసంగ సత్పురుషుఁ డనునామంబు సార్థకంబుఁ జేసికొనుము. అని గంభీరవచనంబులతోఁ ప్రార్థింపగా వైవస్వతుండు దానిని సీమాటలకుఁ బరమానందభరిత చేతస్కుండై సత్యవంతునిఁ బాశవిముక్తుం డేసెద. ఓమత్తకాశినీ, ఇదే నీభర్తను బ్రదికించితి. ఈమహనీయుండు సర్వస్థములఁ గోరినంతఁ బొందుచు, నన్ను తెండ్లు జీవించి, నీతోడ సర్వసంపదల సనుభవించి, నీయందు నూర్వరు పుత్రులంబడసి, యనేకయజ్ఞములం జేసి, బహుధార్మికుం డని కీర్తిఁ జెందునీకొడుకులు పుత్రప్రాప్తులం బడసి యనేకరాజ్యముల నేలుదురు. నీవంశము నీమేర శాశ్వతంబై వెలయు. మున్నొసంగినవరము లన్నియుఁ జెప్పినట్లు నడచు. ఇక మఱి పొచ్చని సావిత్రిని మఱలించి భర్తండు నిజలోకమున కరిగె.

సావిత్రియు భర్తప్రాణంబులతో మఱి వానికశేబర మున్నచోటి కేఠించి, యాశిరంబును దనతోడపై నిడికొని కూర్చుండె. అంత సత్యవంతుండు మృత్యువు తనయందున్న యంగుష్ఠమాత్రపురుషునిఁ బాశబద్ధునిఁ జేసినప్పుడు కల్గిన విరూపము లన్నియు పోయి నిజరూపము నొంది పరదేశములకుఁ బోయివచ్చినవాడు ప్రయురాలిమోముం

బలుకులు గనునట్లు చూచి యిట్లనియె. సుందరి! నే నీచోటఁ బెద్ద
యొం ద్రువైన నీర్తించినగదా! ఇంతకాలము నన్ను మేల్కొలుపవైతి
వేల? న న్నొక నల్లనిపురుషుం డాకర్షించికొని బహుదూరము గొని
పోయె. ఆపురుషుం డిపు డేల కానరాఁడో? అని యడుగుచుండ
సావిత్రి కన్నులు లేచిచిహ్ని తన ముఖారవిదమునే చూచుచు
దన్నానందింపఁ జేయుభర్త కిట్లనియె. నాథా! నాతోడపైఁ దల నిడికొని
నిదురవోయి యిప్పుడే మేల్కొంటివి. దృష్టిగోచరుడైన నల్లని పురు
షుండు ముసుగుచు. అతఁడు తనయునివట్టున కేఁగె. లేవఁగలవేని
లెమ్ము నాత్రి యోగ్యు. నానిదెసలఁ జీకట్లు క్రమ్మచున్నవి. ఇచ్చోట
చింక మిసలంబు. పేగంబ యాశ్రమమున కేఁగుదము. అని చెప్పఁగా
సత్యచింతకుండు మనోనాయకమాటలను విని నిదురవోయి లేచువాని
వలె నల్లన లేచి యంతటఁ గలయం జూచి సావిత్రి కిట్లనియె.
కల్యాణి! దేవపూజార్థము ఫలపుష్పాదులఁగొని గరిడియ నించి పిదప
గొడ్డలితోఁ గట్టెనులు కొట్టుచుండఁగాఁ దలనొప్పిచే బాధితుండనై
నిలుచు లేక నీతోడపైఁ బయండితం గదా! అట్లు మైమఱచి నిదురించు
నపుడు నల్లనిశరీరము గలిగి, రక్తనయనములు వెలుంగ నపారతేజోమా
ర్గియు ఘోరకాయండు నైన యొకపురుషుం జూచితి. అది కలయో
నిశ్చయమో గుర్తింప లేక యున్నాను. నీ వెటుంగుదేని చెప్పుము.
అని యడుగ నాశ్రమంతుండు భార్య యిట్లనియె 'నాథా! ఇది యెల్ల
నాశ్రమంబున గలపటికడ విస్తరించి చెప్పెద. గాఢాంధకారముతో
నాత్రి యోగ్యు. మన మింక నిచ్చోటఁ దడయంబు. రాక్షసులు చిరుగు
వేల గ్రహింప. హను ప్లెఱచుచు నలుదెసలఁ గ్రుమ్మరుచున్నారు. రాలిన
యాకులు గలగల మని శబ్దించుటంజేసి సురమృగములు సంచ
రించుచుండునట్లుఁహించెన. దక్షిణపశ్చిమదిక్కుల నక్కల యఱపులు
వినబడుచున్నవి. మనస్సు భీతికొందియున్నది. లే లేమ్ము. ఆశ్రమమార్గ
ముంబట్టి పోవుదము. ఆశ్రమముం జేరి మీతల్లిదండ్రులం జూడు
మనఁగా సప్తరమపతిప్రతకుం బరమసాధు వగు భర్త యిట్లనియె.
అనేక నృసింహమూహములు దట్టముగాఁ బెరిగి యంధకారము
బంధురంబై మోఁడిమికిల్లి నాత్రి యగుటంజేసి కన్నులకు దారి
లేమియకున్నది. ఆలోచింపఁగా నికటికఁకటియందు దారిఁ దీయుట

దుష్కరము. అని చెప్పఁగా వానికి మద్ర రాజపుత్రి యిట్లనియె. అల్లదిగో చూడుము. ఈవనమధ్యమునఁ గ్రాలుచుండు మ్రానోక్కటి ప్రకాశమానమై వెలుంగుచున్నయది. దానియం దుండి యగ్ని కణంబులు గాలి కెగురుచు బలుతావులం బడుచున్నయవి. అనిప్పు కలసు దెచ్చి యంతకుమున్న నీవు చీల్చినకట్టియలఁ బరిగొల్పెద. ఆవెలుంగున మనము దారిఁ దప్పక యాశ్రమంబు సేరెదము. నకువ శక్తిలేనిచో నెట్లో యీరేయి యింద యుండి ప్రభాతంబునఁ నాశ్రమమునకు బోవుదము. అని చెప్పఁగా సాశ్వరాజపుత్రిండు మద్ర రాజపుత్రిక కిట్లనియె. ఇప్పుడు నాకు శిరోవేదన ముపశమిల్లినది. దేహము పాటునం బడినది. నీవు తోడురాఁగా నీవంటఁ జని, యాశ్రమంబుఁ జేరి నాతల్లి దండ్రులం జూచెద. నేను మున్నెన్నుండు నింతవఱ కాశ్రమంబుఁ జేరక వనమునఁ దారసిల్లినవాడఁగాను. ఈవేళ కాశ్రమమును జేరిచేరుచుండును. రాత్రివేళల నాతల్లి న న్నాశ్రమము వెలుపలికిఁ బోసీయదు. పగలాశ్రమమును వదలి యెందేని తడవినచో దల్లిదండ్రులు మిక్కిలి పరితపింతురు. ఇప్పుడు మాతండ్రి యాశ్రమ పాసులం బిలిచి నాహాఁబడి యారముచుండు. నేఁ డీవిసము తఱలునపుడే వనమున నుండి వేగముగ రా వని సన్నుఁ గోపించితి. ఇప్పు డీకాఱుచీఁ కటియం దెక్కునప్రాద్దేనది. నారాక నెదురుచూచుచు పారెంతయడలు చున్నవారో! మున్నొక్కప్పుడు వారు సన్ను సమీపంబునఁ గూర్చుండఁ బెట్టికొని, 'మాతండ్రి! నిన్ను' వదలి మేము బీమింపనేరము. నీవు డీవించియుండునంబాక మేమును బీమింతుము. నీవే మాకుఁ దెప్పకొ య్యవు. నీచే మావంశ ముద్ధరింపఁబడు'ననియు, మాకు నీవు పిండ తిలోదకంబుల నిత్తువనియు, మాకు బహుకాలము యశస్సును సంపాదించు వనియు సత్యంతప్రేమవాక్కులను నాతో నుడివిరి. అట్లు నన్నే నమ్మియుండు నాతలిదండ్రు లింతతడ విట మసలిండులకు నెంత కుండు దురో! వారు నన్నుం గానక జీవముల వదలుదురేని చాప్రాణములు వారి కుపకరింపనివి యుండ నేల? నేను బ్రదికియుండుట వారికి శుశ్రూషక యై యుండ వారి కుపచరింపని నాశరీర మేల! అంధుండైన షాతండ్రి నన్నుం గానక యెంత కుందునో? ఎల్లప్పుడును వారికి బ్రయం

బాచరింపవలసిన నేను వారిని దుఃఖాల్ని ముంచు టేటి తగవో? నా సిమిత్తము వా రెంతపరితపించిరో? అని పలుత్రైఱంగులఁ బనవి పనవి మాతాపితృభక్తి యెక్కువగ నుండుటంబట్టి మనస్సు నిలుప నోపక చింత బయల్పడఁ జేతులుపై కెత్తి బోరున నేడ్చె. అట్లేడ్చుచున్నభర్తను సావిత్రి సమీపించి తనచీరచెఱంగునఁ గన్నీరు దుడిచి యిట్లనియె. నాథా! నేఁ దపంబొనర్చితినేని, దానములఁ గావించితినేని, దేవతల కన్నిముఖమున హవిస్సులను వేల్చియుంటినేని పరిహాసమునకైనను నానోట నన్యతము వెలువడదేని, నాయత్తమామలు సేమమున నుండుదు రుగాక. ఈరేయి సుఖంబుగాఁ గడచుఁగాక యని రాజపుత్రి పలుకఁగా రాజపుత్రుం డారాజపుత్రికతో, వెండియు ని ట్లనియె. ప్రేయసీ, నే నిపుడ నాత్లెదండ్రులఁ జూడఁ దలంచినాడ. జాగుసేసిన వారు సజీవులై యుందురో యుండరో? ఏనైనవైపరిత్యము గలిగెనేని నేనును బ్రదుక నేర. సేసుశపథంబు సేసెద. నీకు భర్తమున బుద్ధిగలదేని, నేను సజీవుఁ డనై యుండ నీకు దలంపుగలదేని, నాకు బ్రయము చేయగోరు దేని యిప్పుడే నన్నాశ్రమమునకుఁ దోడ్కొనిపామ్మ. అని తేంపుగాఁ జెప్పెను.

— సావిత్రి సత్యవంతులు మఱి యాశ్రమమున కేతెంచుట —

ఇవిధమున సత్యవంతుఁడు ననేకప్రకారంబులఁ బనవి కన్నీరు నింపఁగా నక్కంత చింతాక్రాంతయై యతని నూఱడించి కురులు ముడిచి తన బాహువులచే సత్యవంతుఁ గ్రుచ్చి లేవ నెత్తిన మెల్లన నిలచి యతండు ధూళిధూసరంబైన తనశరీరమును దుడిచికొని గమ నోన్ముఖుండై బుట్టఁ జూడఁగా ఫలపుష్పములతో నిండించిన గరిడియను మోచం జాలఁ డని యెంచి యట్టిని నొక చెట్టుకొమ్మకుఁ దగిల్చి గొడ్డ లిని మాత్రము భుజంబునఁ దగిల్చికొని సంభ్రమంబున నిశ్శ్వరువామ బాహువును దనవామభుజంబుమీఁద నిడికొని కుడిచేత నతని గ్రుచ్చి కాలిగించికొని మెల్లని నడకతో నాశ్రమంబునకు మఱిలఁగా సత్యవం తుండు సావిత్రి కి ట్లనియె. ప్రేయసీ, నే నీదారిఁ బలుమాఱు నడచి యుండుటచే, నేనీమార్గముఁ జక్కగ నెఱుఁగుదు. అదికాక చెట్ల యాకులసండులఁ గనఁబడు వెన్నెలచేతం దారిగుర్తు తెలియుచున్నది. ఇదియే మనయాశ్రమంబునకు సూటియైన మార్గము. ఆలోచింపక నడు వుము. ఈమోదుగుతోపుకొద్ద మార్గము రెండుగాఁ జేలుచున్నది.

అం దుత్తరహార్దమువలన యాశ్రమమునకుఁ ద్రోసఁ. ఆలోచింపక నడువము. నా కిప్పటికి బడలిక తీరినది. స్వస్థుడనై తిరింటిచిరి దృఢ గాత్రుడ నైతి. వేగంబ నడువఁగలుగుదు. అని త్వరితగతిం జనుచున్నంత వారు తమయాశ్రమమును సమీపించిరి. అటు లాశ్రమమునందు ద్యుమత్యేసుండు తటాలున నృప్తి రాఁగా నాశ్చర్యమగ్నుఁడననుండై యట్లగుటకుఁ గారణంబు నరయుచుండ సాయంసమయ మగుటయు, సత్యవంతుండు సావిత్రి సమేతుడై రాత్రి చీకటిపడ్డతర్వాతను నరణ్యంబునుండి రామికిఁ జింతించుచు నాశ్రమమునల దుండి ననసార్థమును బట్టి వెదకుచుఁ గొడుకుకోడల్ల యెలుఁగెంచేని వినఁబడునా యని చీచుచిటుక్కు మన్నను గమనించిహూచుచుఁ బాదములయందలి చాల ముండ్లు, కఱ్ఱకైనట్లు గ్రుచ్చుకొని నెత్తురు కాలుచుండ సమీపంబున నుండుమున్యాశ్రమంబుల నేటులఁ గొలంకుల వాగుల పెడఁగి వేసారి యంతట సావిత్రి సత్యవంతులఁ గానక పనపుచుండ నాశ్రమ వాసు లగువిప్రులు వారి సూరార్చి వారిం దోడితెచ్చి తమయాశ్రమములందుఁ గూర్చుండఁబెట్టి పూర్వరాజచరిత్రములం జెప్పుచుఁ గాలయాచనము చేయుచుండిరి. ఎందఁ టెన్ని యూరడింపుమాట లాడుచున్నను, నాముచునల్లిగువురును దేవతేవకును గొడుకుం గోడలను దలఁచుచు 'హాసత్యవంతా! మాయనుంగుకొడుకా! హా! సావిత్రి! మీరిరువు రెచ్చట నున్నవారు? మే మిరువురము విడిచినను మీరేల పలుక రని పేరెలుగున నేప్పుచున్నంత సుచర్చసుం డను విప్రుండు వారి కిట్లనియె. మీపుత్రుండు శమదమతపఃముక్తయు, గుణవతియు నగు మీకొడలిచే సురక్షితుండై యున్నవాడు. మీరు భీతిల్ల వల దనుచుండఁగా గౌతముం డను విప్రుండు వారి కిట్లనియె. నేను వేదములను సాంగముగ నభ్యసించినవాడను. బహుకాలము తపము నాచరించితిని. విధ్యుక్తముగ బ్రహ్మచర్యమును నడిపితి. పద్దఁకు నేవ లొనర్చితిని. గురుశుశ్రూషలు గావించితి. సర్వతాగ్నిహోత్రుఁడను. శాంతచిత్తుడనై నేను వాయుభతుండనై యుపవాసవ్రతము సాచరించుచుఁ గఠినయమములతోఁ దపస్సులం జేసితి. ఈవ్రతాచరణముల మహిమనలన నాకు లోకమున సర్వవృత్తాంతంబులు మనోగోచరము లగుచుండు. నీకుఘోరునకుఁ జెటు వాటిల్లదు. వాడు

సజీవుడై యున్నవాడు. రామాట నమ్మడని పలికె. విదప నాగౌతమ శిష్యుండును దమయుపాధ్యాయుఁ డాడినమాట సత్య మనియు, నాతనినోట నన్యతంబు వెడల దనియు సత్యవంతుండు సజీవుడై యున్న పాడనియు దనగురువుమాట ననువదించెను. మఱియు నొక్కబ్రాహ్మ ణుండు భరద్వాజుం డనువాడు తపముచేతను దమముచేతను సాచార నియమముచేతను పెలయువాడు సత్యవంతునకుఁ బరమసాధ్యయు సద్గుణగరిష్ఠయు నగు సావిత్రి ధర్మపత్ని యగుటంజేసి సత్యవంతున కేయ పాయమును లే దనెను. తర్వాత దాల్భ్యుం డనువేటొకవిప్రుం డిట్లు నియె. అయ్యలాగా; వినుడు. ఈరాజునేత్రము లెన్నఁదో కానరాక పోయె. అట్టినేత్రముల కీచాడు కనబడుట మున్నగునవి యెల్లజిత్ర ములై యున్నయవి. నీరి కీక శుభదినంబులు. ఆకారణంబున సత్యవం తున కపాయం బొండెద్దయులేదు. వాడు వేగంబ యాశ్రమముం జేరు. అని నుడివెను. అంతట నాపస్తంబుం డను భూసురవర్యుండు మృగ ములయెలుంగును బతులరుతంబులును నెఱింగినవాడు వానిని బరిశీ లించి యందు వ్యత్యాసమును వ్యసన కారణంబును నెవ్వియు లే వనియు దానివలన సత్యవంతుండు జీవించియున్నాఁ డనియు, నాపదం బొరయఁ డనియుఁ దోచెడి ననియె. వెంటనే ధౌమ్యుం డనువిప్రుడు సత్య వంతుడని నుగుణాకరుడు. దీర్ఘాయుష్షుంతుండు. వాని కేయిక్కట్టు గలుగ ననెను. అంత నాశ్రమివాసి మును లెల్లరును సావిత్రిగీర్ణ సౌమంగల్యమున సత్యవంతుండు చిరంజీవి గా నోపు. అని యంద టేక వాక్యముగా విచించిరి. బ్రహ్మబుధులందఱును ద్యుమత్యేనశై బ్యుల నూఱింపించుచుండ వారు కొంత యువశిషిల్లి వాపోవకుండిరి. ఆసమయ మున సతీసమేతుండై సత్యవంతుం డాశ్రమద్వారమునఁ గన్పట్టుటయు నాభూసురు లందఱును సాశ్వవతిం జూచి యిట్లనిరి. రాజేంద్రా! నీవు మహాభాగ్యసంపన్నుండవు. మేమాడినమాటలు నమ్ముగావు. నీకొడుకుం గోడలును నేతెంచిరి. అంధుండవై యంతకాల మున్ననీవు దృష్టిఁ బడ సితివి. వేగంబ నీకు సంపదలు సమూహ నని చెప్పి యగ్నిం బ్రణయించి మహారాజాచుట్టుం గూర్చుంటయు వైబ్యయు సావిత్రి సత్యవంతు లును వారియానతిమెయి నచ్చోట నాసీనులైరి.

అంత నమ్మనులందఱు సత్యవంతు నిట్లడిగిరి. రాజపుత్ర! నీ వెన్నండు సంతతడవరణ్యంబునందు మసలినవాడవు కొప్పు. సాయంస మయమగువఱ కాశ్రమంబు చేరుచుంటివి. మఱియు నీదిన ముబల యగు సతీమణి దోడ్కొని వనమునకుం బోయితివి. ఇంత తడ వేలయ్యె ఆలస్యమునకుఁ గారణం జేమి? మీ కాటంక మేమైన గలి గెనే? మీరింతవఱ కాశ్రమంబునకు రాకుండుటంజేసి మునుస్థాన నీతల్లి దండ్రులు మేమును నిందాఁకఁ బెల్లడలుచుంటిమి. తపయుటకుఁ గారణ మేమి? యనఁగా వారికి సత్యవంతుండు సవినయముగ నిట్ల నియె. మహాత్ములారా, వినుండు. మే విరువురము వనంబునకుఁ బోయి ఫలకుసుమాదులఁ గోసి గరిడియయం దునిచికొంటిమి. పివవ బరశువుం గొని నేను గాఢవిదళనంబు నేయ సమకట్టుడు నాకుఁ దటా లున శిరోవేదన గలిగె. అంత సావిత్రియూరువు లంపిగాఁ గొని చాల సేపు నిదురించితి. ఇంతసేపు పగటిపూట నే నెన్నందును నిద్రించి యెలుంగను. అంత మేల్కొంచి, దిక్కులం బరికింప సావత్రి యయ్యె. వెంటనే సావిత్రిఁ దోడ్కొని యరణ్యంబునందుండి తరలే వేగంబున నాశ్రమంబునకు వచ్చునప్పటికి నడువరేయి యయ్యె. ఇదియ నే నెఱింగిన కారణంబు. ఆ కారణము సహేతుకము కానేరదు. సాల్వసతిక గన్నులకు దృష్టి కలుగుటకు వే అగు హేతు వుండును. అది సావిత్రికిఁ దప్ప నస్యుల కగోచరము. అని గౌతముం డను మునివరుండు చలికి సావిత్రి మొగంబై దేవీ, కయ్యది రహస్యముగాదేని బయలుపలుపుము. అని యడుగ నచ్చోట నుండిన వారల కామె యిట్లని చెప్పందొడంగ. ఋషివర్యులారా! మీయెలుంగనివృత్తాంతంబు లుండునే? మీయెడఁ బలుకరానిమాటలునుం గలవే! నాయెఱింగిన దంతయు నెఱింగింతు. వినుండు. పూర్వ మొకప్పుడు నారదునివలన నీసత్యవంతున తీదినము మరణదిన మని వినియుంటి. కావున మనంబున మిక్కిలిచింతతో నాల్పదినము లకు మునుపు త్రి రాత్రోపవాసవ్రతంబుఁబూని యీశ్వరు నారాధించు చుంటి. ఈదినము సత్యవంతుండు పుష్పఫలనమిధలం దేర వనమునకుఁ దరలఁగా నాతనియొంటిపొక కిష్టపడక మాయ త్రమామలయనుజ్ఞం గొని నేనుం గూడఁ బోయితి. అంత వనమునందుఁ బరశువుతోఁ గట్టెలఁ

జీల్చుచున్న సత్యవంతునకు సయిరింపరానిశిరోవేదనంబు గలుగఁగా నాతనికి నాతోడ సుపథానముఁగా నిచ్చి పరుండఁబెట్టితి. అంత మృత్యు దేవత ముక్తును సమీపించి తనచేతిపాశంబున సత్యవంతునిదేహ మున నున్నజీవుని బంధించి కొనిపోవుచుండ నేనును మృత్యువును వెన్నంటి చని నలుదెఱుంగుల నతనిని స్త్రీత్రముచేసి తత్ప్రసాదంబున నైదివరములఁ బడసితి. అందుఁ బ్రథమవరమున నామామకుఁ గన్నులు గాననచ్చునట్లును, రెండవవరమున నీతనికి రాజ్యము గ్రస్తుర వచ్చు నట్లును, మూడవదాన నాతండ్రి యగు నశ్వపతికిఁ గులొద్ధారకు లగు నూలుగురుపుత్రులు గలుగునట్లును, నాల్గవవరమునకు నాకు పంజోద్ధారకు లగు నూర్వురు కొడుకులను సత్యవంతుండు బడయువాఁ డనియును, బంచవవర ప్రభావమున సత్యవంతుండు నన్ను లెఱింగి జీవించి యనేక యజ్ఞములను నాచరించి కీర్తిమం తుండు కావలయు నని కోరఁగ నామృత్యువు నాయందుఁ గరు టించి నాకోరినవరము లొసఁగి న న్నాశీర్వాదించి యదృశ్యుండయ్యె. నేను నాభర్తృవివితంబు గోరియే స్రవంబు నాచరించితి. నావ్రత ఫలంబుగ నామగఁడు దీర్ఘాయురయ్యెను. నాయెఱింగిన దంతయు సవి స్తరముగ మీకుం దేటపఱచితి. అనఁగా మును లెల్లరును సావిత్రిని సేవలపఱచి శిరోమణి! అంధుండైన నీమామకుఁ గనులకు దృష్టి నొసంగి గతరాజ్యండ్రి యడవుల నిడుములఁ గుడుచుచున్న రాజానకు రాజ్యంబుఁ గలిగించి యాచంద్రార్కస్థాయి మైనగీర్తినిఁ గడించితివి. నీవు సాక్షాత్సావిత్రి దేవి కెనయగుదానవు. అని యాదేవిని బలుతెఱుంగులఁ బ్రస్తు తించి ద్యుమత్యేసు నామంత్రణంబుచేసి సంతృప్తస్వాంతులై తమతమ నెలవులకుం జూయిరి.

— ద్యుమత్యేనుండు మఱల రాజ్యముం బొందటంబు —

అట్లామునిపల్లెలోనివారు పరమకుతూహలంబున నారేయి గడపి రేవకడ లేచి కాల్యకరణంబులఁ దీర్చి ద్యుమత్యేసునొద్ద కేటెంచి సావిత్రిప్రణామరిత్రంబు సెప్పుచుండ సాల్వదేశమునందుండి పురజను లనేను లరుడెంచి ద్యుమత్యేసుని దర్శించి యిట్లునిరి. సృపాలన రాజు! నీరాజ్యంబు నాక్రమించిన శత్రురాజును హానిమంత్రులను బంధువులను సహాయులను నెల్లవారిని నీయమాత్యుండు వధియించె. నీవైరిపై నయి

బెల్ల నలుదెసలం బాటె. నీకుం గన్నులున్నను లేకున్నను మ స్థేలుట కప్పుండవు నీ వనియు మమ్మును రక్షించుటకుం దగినరాజపునీన యనియు నెంచి నీయొద్ద కేతెంచితిమి. నీకు రాజోచిత మగు సైన్యమును నీ వారోహింపదగిన వాహనంబులను గొని తెచ్చితిమి. నీవ సాల్వ దేశంబునకు రాజ వని యంతటం జాటించితిమి. నీ కీరాజ్యము సంశ పారంపర్యముగ సంప్రాప్తమై యిప్పుడు విధిప్రణాంబునఁ దొలగినను మఱల నై వాసుకూల్యంబున నిన్ను జూచిందె. అని ద్యుమత్యేసునకు మనవి చేసికొనిరి. మఱియు నాతండు లబ్ధపృష్ఠి యగుటకుం గరంబు సంత సిల్లిరి. అంత ద్యుమత్యేసుండును నాశ్రమవాసులగు ముచుల కెల్ల సాష్టాంగదండప్రణామంబు లాచరించి వారిచే ననుజ్ఞాతుండై కొడు కునుం దానును గజారూఢుండై సావిత్రియు శై బ్యయుం బరిచారికా జనంబులతో వెంటరాఁగా బహుళచతురంగ సేనామన్వితుఁ డయి పురం బునకుం జని సకలమహారాజ్యమును గైకొని సత్యచతునకు బురజన సమ్మతిని యానరాజ్యపట్టంబు గట్టి పరమైశ్వర్యధుర్యం డాగుట. అంతఁ గొంతకాలంబునకు సావిత్రి కులోద్ధారకులగు నూలుగు రుత్తమపుత్రులం గాంచె. మద్రేశ్వరుం డగు సశ్వవతి సావిత్రి పడనిన వరప్రభావంబున మాళవియందుఁ బుత్రశతంబుం బడసె. ఇట్లప్పురమసాధ్వీ యగు సావిత్రి తన్నుం దనమగనిఁ దనయత్తమామల జననీజననీలను సుభయ కులంబుల సుధరించె. ధర్మనందనా! ఆనుచరిత యగు సావిత్రిచంపం బున నీయాజ్ఞ సేనియుం బరమకల్యాణి; సచ్ఛీలంబు గలది; తనమహా భాగ్యంబుగలిమిని మిమ్మును గులాంగన యగు సావిత్రిమాడ్కి సుధ రింపఁగలదు. అని సావిత్రిపాఖ్యానంబును మార్కండేయుం డుప న్యసింప యనఘమూర్తు లగునప్పాండవుల వీడ్కొని తనయాశ్రమం బున కరిగె. ధర్మరాజును దత్తుచరిత్రము సంతయు వినికామ్యజననము నందు శోకసంతాపములు వీడియుండె. ఈసావిత్రిచరితంబును భక్తితో వినినవారు సర్వార్థములను బొంది సుఖు లయ్యెదరు అని చెప్పిన విని జనమేజయుండు వై శంపాయనునితో. మునీంద్రా! ఇంద్రుండు కట్ట వచకుండలముల నెవ్విధంబున హరియించెం జెప్పవే యని యడిగిన నతం డతని కిట్లనియె.

— సూర్యుడు బ్రాహ్మణవేషముతో వచ్చి కర్ణునకు హితముఁ జెల్పుట —

పాండవు లరణ్యావాసముం జేయుచుండ వనవాసనియతకాల మగు ద్వాదశవత్సరములు గడచని పదమూడవయేడను వచ్చుసమ యమునఁ బాకశాసనుండు పాండవులకు మేలు కోరి కర్ణునిసహజకవచ కుండలములను విప్రవేషమున వచ్చి యాచింపనున్నవాఁడని యెఱింగి సూర్యుండు కర్ణహితముం గోరి కర్ణున కొక్కనాటిప్రభాతసమయం బున స్వప్నమున నగపడి పుత్రస్నేహము నిండాఁ నిట్లనియె. కర్ణా ! నేను నీ కొక హితబోధ గావింప నేతెంచితి. నాహితవచనములను వినుము. నీవు విప్రుఁ డేసి యాచించినను నిత్తు నని ప్రతమును బూని యున్నాఁడువు. ఆనెపంబును మనమునం దిడికొని యింద్రుండు పాండవ హితార్థియై విప్రవేషము దాల్చి నీయొద్ద కేతెంచి నిన్ను నీకవచకుం డలములను యాచింప వచ్చువాడు, ఆతం డట్లు రాగా నీవు నా నోపాయములచే నాతనికి స్త్రీలను ధనమును రత్నాభరణాదుల నిత్తు నని చెప్పి సహాధానమున ననుపవలయు కాని నీసహజకవచకుండల మును నీయకుము. అవి నీకు దీర్ఘాయుఃప్రదంబులు. వానిం దొఱంగితి వేని. నీవు మృత్యువ్రవాతం బడుదువు. కవచకుండలయుతుండ వగు నీవు సకలరణములయందును సవధ్యుండవు. అవి రెండు సమృతసంభవ ములు. వానిప్రభావం బట్టిరి. కాన నామాటలను విని వాని నెట్టి వారికి నీయకుము. నీకుఁ బ్రాణములపైఁ బ్రీతి గలదేని యట్లుచేయుము. అని చెప్పఁగాఁగర్ణుం డతనిఁ జూచి, దేవా, నీ వెవ్వఁడవు? యాచింపఁగా నీవు విప్రాశ్రమిఁ బుట్టినదేవుడవై యుండు వని తలంచెద. ననియడుగ సూర్యుండు వాని కిట్లనియె. నేను సూర్యుండను. నీ కాగతంబుఁ దెచ్చి హితబోధ గావింపవచ్చును నేను జెప్పినట్లు నడుపుము. నీకు మిక్కిలి మే లయ్యెడు. అని చెప్పఁగా నప్పుడు కర్ణుం డాకర్మసాక్షి కెఱఁగి యిట్లనియె దేవా! నీవు నాకు హితబోధ గావింప వచ్చినంతనే నాకు శుభంబును నేకూలకై. నీయరుగ్రహమునకుం బాశ్రుండ నగుటకై స్నేహ భావమున నొకమాట నుచివెద నాలకింపుము. నాయెడను శ్రద్ధనించి యుండువేని నాప్రతమున కాటంకవట్టకుము. బ్రాహ్మణు లడిగినచోఁ బ్రాణముల నై న నీ నిత్తు నని లోకమునఁ బ్రఖ్యాతిం గాంచితి. ఇప్పుడు పాండవులకు హితముం గోరి యాఖండము నంతటిమహనీయుండు విప్ర

వేషమున నన్ను సమీపించి నాసహజకవచకుండలముల నడిగిన నే నెట్లీయ నని పలుకుదు? ఒసగుటయే యుత్తమంబు. ఒసగుకన్న మూడు జగములయందు విఖ్యాతమైయుండు నాకీర్తి కొఱంతవడును. పాండవులకు మేలు నేయవలయు నని పురుషహతునియంతటిమహాప్రభావసంపన్నుడు కపటబ్రాహ్మణవేషమును ధరించి నాసహజకవచకుండలముల నడుగునేని, నే వాని నా మహేంద్రున కొసగునంతటి ప్రార్థనలు గునేని, నాకు ముజ్జగములయందును గీర్తి యిసుమడించును. పారి కపకీర్తి గలుగు. ఎంతయూలోచించినను వాని నిచ్చుటయే యుచితం బని తోచెడిని. ప్రాణమిచ్చియైనం గీర్తి సంపాదించు. ఇది నానిశ్చయము. కీర్తి మంతుండు నాకలోకంబున నుఖించు. కీర్తి పురుషునికే వల్లవోలె గాపాడును. కీర్తియే యీలోకమున నాయుర్వృద్ధికరంబు. ధూర్జలోకంబులె సద్గతి ప్రదంబులు. కాబట్టి పురుషుండు కీర్తికై యత్నింపవలయును. అదియ పరాయణంబు. కీర్తికై పాటుపడనివాడును గీర్తి బోగొట్టుకొన్నవాడును సన్నివిధంబులం జెడుదురు. అట్టిపురుషులు బ్రదికియుండియు జీవచ్ఛవంబులువోలె దూషింపబడుదురు. సర్వశుభములక బడయుటకుఁ గీర్తియే సాధనం బని పితామహుండు తొల్లి నలికియుండె. విప్రులడిగినదాని నొసంగి, యరిమర్దనంబు గావించి రణరంగమున శరణన్నవానిం గాంచి, బాలవృద్ధులగు బ్రాహ్మణుల సంకటములనుండి తొలగించి, యుద్ధమునఁ బరు దివియక పోరి దేహపాతమును గాంచి యుత్తమకీర్తిం బొంది, పుణ్యలోకమున సుత్తమగతిం బొంద నున్నవాడ. కీర్తిరక్షణమే నాకుఁ బరాయణంబు. పరమవ్రతంబు కావున విప్రవేషధారి యైన సహస్రాతునకుఁ గవచకుండలముల నొసంగి సద్గతిం బ్రాపింతు నని చెప్పఁగా నాకర్ణించిన భానుండు కర్ణున కిట్లనియె. కర్ణా! నీమతంబున నీకును నీతల్లితండ్రులకును, గలత్రపుత్రమిత్రులకును గీడగు. నీసహజకవచకుండలములక గోసి యిచ్చుచో నీశరీరమునకు హాని వాటిల్లు. శరీరమునకు హాని రానీయక కీర్తి సంపాదించవలయును గాని యట్టివిపరీతకీర్తిదెసః బోరాదు. దానివలన ఫలం జేమి? జీవించియుండు నప్పుడు కీర్తి యలంకారమైయుండు. చచ్చినవానికిఁ గీర్తితోఁ బ్రయోజనంబు లేదు, దానివలన వాని కేసుఖము

గలుగు? వానికీర్తి పీనుఁగుకుఁ జేసినశృంగారమువిధమున నిష్పు
యోజనం బగు. కావున దేహమునకు హానికరంబుకాని కార్యములనే
పురుషుం డొసర్ప వలయును. నీవు నాకుఁ బరమభక్తుండవు. నిన్ను
రక్షించుట నా కనశ్యక్తవృత్తంబు. కాన నీతో నింతవట్టు వలుక
వలసె. మఱియు నీసంగతియందు మానవుల కగోచరంబైన గోప్య
మొందు కలదు. ఆరహస్యము నీకు మఱియొక కాలంబునఁ దాన
తెలియు. దాని నిప్పు డేమి విరరింపను. ఉపాయముల నెన్నింటినో
పన్ని యింద్రునకు సహజకవచకుండలముల నీయక పంపుట యుత్త
మము. అమృతమయంబులై, దివ్యతేజోవిలసితంబు లగుకుండల
ములతో నొప్పాగు నీవు విశాఖామధ్యగుండైన నిశాకరంబోలే
తేజోవంతుండవై యున్నవాడవు వాని నింద్రుండు గొనిపో
వుచో నీసొంపు దఱుగును. వెండియు నీ వెప్పుడు సర్జనునితో మల్ల
చఱచుచుండువు. వానికిని నీకును రణరంగమునఁ బోరాట మవ
శ్యము గల్గు. నీతోడఁ బుట్టినకవచకుండలములు నీమీన సుండునం
దాక ని న్నన్జనుండు పోర గెలువలేడు. మహేంద్రుండు వానికి
తోడైనచ్చినను వాడు నిన్ను గెలువలేడు. వే యేల? పోర నర్జునుం
గెలువఁ దలఁపు గల దేని సీకవచకుండలముల నింద్రున కీయకు. అని
బోధింపఁగాఁ గర్ణుండు ప్రభాకరున కిట్లని వచించె. మహాసుభావా! భక్తు
నియం దుండు ప్రీతింజేసి యింత వలికితివి. నాభార్యాపుత్రులవై కిన్న
నీవై నాకుఁ బ్రీతి మెండు. నీవు నాకు హితబోధను గావించితివి. అయి
నను నీకు మాటిమాటికి సాష్టాంగవందనము లొసర్చి వేడెద. అను
గ్రహించి మన్నింపవలయు. విప్రులు యాచింపఁగాఁ బ్రాణముల నైన
నిత్తు సనునాస్త్రమున కిబోధ విసుటవలన భంగ మగు. దాని కెంత
యును భీతిలేద. కవచకుండలములు లేకున్న నే సర్జనుని గెలువలే
సంటివి గదా? ఆ చింత మానుము. నేను బరశురామునియొద్దను
ద్రోణాచార్యునియొద్దను బడసిన యనేకాస్త్రములు నాయొద్ద నున్నవి.
నీవు నాసంగతి యెరింగియే యున్నాడవు. కావున వానిచే నర్జునుని
గెలువనోపును. పురుహూతుండు విప్రరూపుండైనచ్చి నన్ను యాచించి
సప్పుడు నేను గవచకుండలముల సవశ్య మిత్తు. అట్లొనర్చుటంజేసి
నాకు స్త్రతభంగంబు వాటిల్లదు. ఇందుల కొడంబడు మనఁగాఁ గర్ణున

కహవృత్తి మఱియు నిట్లనియె. భక్తా! కవచకుండలముల నవశ్యం బిత్తు
వేసి నీకు వేటొకయుపాయంబు నెప్పెద. దానినై న జేయుము. ఇంద్రు
నియొద్ద నమోఘంబైన శక్తి యొక్కటి యున్నది. అది పర్యవశ్యమైనా
శకంబు. దాని నింద్రుండు యుద్ధములలో నెన్నిమాటులు ప్రయోగించి
నను నష్టహాసాధనంబు వానిశత్రువులం దునుకూడి మృతల హనియొద్దకు
వచ్చుచుండు. దానిం గైకొని నీసహజకవచకుండలముల నిష్క్రు. మఘ
వుండు నిన్నునునిచే వధింప నీయుపాయంబున నచ్చు గాని వేరెట్టి
యును లేదు. ఇంద్రునియొద్దనుండి శక్తిని గ్రహింపుము. దానిజేసి నీశత్రు
వగు సర్జునుని గెలుతువు. కావున విషయముతో నాతనిని మందిరము
లచే వేడి యాశక్తిం గొనుము. అని యాచిత్త్యుండు సెప్పి యదృశ్యం
డయ్యె. అంత సూర్యోదయకాల మగును గగన్లుండు నిద్ర మేల్కొని
దంతధావనాది కాల్యకృత్యంబులం దీర్చి సూర్య నారాధించి యువస్థా
నము చేయఁగా నద్దేవునితోఁ దనస్వప్నవృత్తాంతంబు సంతకము నీవేదింప
సూర్యమండలంబునందుండి యొక్క యెలుం గాన్పట్టాంతంబంతయు
నిక్కులం బని కర్ణునిచులకు విసంబంధం జెప్పి. పిదపఁ గగన్లుం డింద్రునియొద్ద
నుండి శక్తిని గ్రహించుంతోషముతో నింద్రురాక కదుట గూచు
చుండె.

అనఁగా విని జనమేజయనరేంద్రుండు వైశంపాయనమునీంద్రున
కిట్లనియె. భానుండు కర్ణునకు బోధించునపుడు “నీసంగతియందు మాన
వుల కగోచరమైన గోప్య మొండు కలదు. ఆరహస్యము నీకు మఱియొక
కాలంబునఁ దాన తెలియు. దాని నిప్పు డేమి వివరింపను” అని చెప్పె
నని యానతిచ్చితివి. ఆరహస్యం బెద్దియో? కర్ణున కాయమృతభంజంబు
లగు కనకకుండలము లెట్లు లభించె? వివరింపవే యని యడుగ నట్లుని
పతి యానృపతి కిట్లనియె.

తొల్లి మహాప్రభావసంపన్నుం డగు దుర్వాసుండు కుంతిభోజా
నొద్ద కేగి రాజవరా! నీయింటఁ గొంతకాల ముండఁ దలంచి వచ్చితి.
నీవు నీపరిజనులును నాయెడఁ గపటము లేక నాకు వరప్రదంబులు
నేయవలయు. నేను నీయింట నుండుట నీ కభిమతంబే? నీయింట నున్న
ప్పుడు యథేష్టసూచారి నై యుండుదు. నాకుఁ బడక యమర్చుటయం
దును గూర్చుండఁ బీతాదులను వేయుట మున్నగు పరిచర్యలను

యమునందు లోపము కలుగనీయక మెలంగుదువే? అని యడుగఁ గుంతిభోజుండు ఋషిచర్యా! నీయాజ్ఞ ననుసరించి నడిచెద. నాకుమాత్రై పృథ యసుదానిని శీలచ్ఛత్తములయందును నాచారమునందును నిష్కమెయి వర్తించుదానిని నీసేవ లొనర్చుటకు నియమించెద. దాని శీలాదిసద్గుణములు పరీక్షించినచో నీవే సంతసింతువు. అని చెప్పి తన కూతు రావించి యమ్మని సచర్యలయందు దానినియమించె. అప్పుడా గూతుతోఁ దండ్రి యిట్లనియె అమ్మా! దుర్వాసుం డనుమునివర్చ్యుండు మనయింటఁ గొన్ని నాళ్లుండఁగోరఁగా నల్లె యని యొడంబడితి. ఆతనికి మెప్పు పుట్టించునట్లు సేవించుటకు నిన్ను నియమించెద నంటి. ఆతని కానందము కలుగునట్లు పరిచర్యలు సేయును. నామాటఁ బొల్లుగా కుండఁజేయుము. విప్రు లధిక లేబోవిలాసులు. వారిప్రభావంబుఁ గొంత విసుము. వానిస్తభావమునే పరమతేజ మందురు. వాడే పరమతపము. బ్రహ్మాణులకు ననుస్కారంబులుచేయుటచే నాదిత్యుం డాకాసంబున వెలుగుచున్నవాఁడు. విప్రుని ననుసరించి వాతాపితాలజంఘప్రభృ తులు నెడిరి. అందును దుర్వాసుం డసాధ్యుండు. మహాతపస్సంపన్నుండు. ఎల్లప్పుడు వేదాధ్యయనసంపన్నుడు. ఆమహనీయుండు ని న్నెద్ది గోరినను దడవుసేయక యేమిఁక భయభక్తులతోఁ చెచ్చి యిచ్చునది. బాల్యమునుండి నీకు విప్రులయెడను నాచార్యులవిషయమునను దేవ తల యందును గడం భక్తియుఁ జాట్టాలయెడ నాదరబుద్ధియు సేవకుల యుండు ననుగ్రహంబును మిత్రులయెడ ననురాగంబును దీర్ఘలోచనం బును గలిగియున్నదాన వని నే నెఱుంగుదు. నీసృష్టంబునెఱింగినవారు నీవిషయమున సంతరింపనివారు ఈపురమునను సంతరిపురమునను లేరు. మఱియు నీవు వృష్ణివంశ ప్రసిద్ధుం డగు శూరుసకుఁ బుట్టి మహామ హుం డైన ననుదేవునిని పోదరి వని ప్రఖ్యాతిం గాంచి, యాశూ రుండు మిగులఁ బ్రియతో నాకు నిచ్చుఁ గూతుంఁగా నొసంగ నొకకొ లనిఁ బాసి వేఱొకకొలనిం జేరుకమలముంబోలే నాయిల్లు పరి పెరిగి తివి. నీసర్వస్వత్తంబునను, గులాచారంబునను సుఖయకులములును వన్నె కెక్కినవి. దుష్కులమునందుఁ బుట్టినవారికి సవోభలు సేయ వలసియుండును. కులీనుల కవి బోధింపఁ బలిలేదు. నీవు సర్వగుణా ధ్యపు గాన దుర్వాసునిపరిచర్యను నీకు నియమించితి. డంబము

నభిమానాహంకారములు వీడి మిక్కిలిభక్తితో నవ్వుహాసీయుని గొలిచి
యాశక్తికటాక్షంబున శ్రేయముఁ బొందుము. ఎంతమాత్ర మేమరి
యుండు వెని నునవంశమును నగ్గిపాలు నేయు. ఇది యెప్పుడు మన
స్సునందండుచుకొను మని చెప్పఁ గుంతి యిట్లనియె. నృపాలగర్వా !
నీహూఁసదొడ్డున నాబుష్పితత్తమునకు భక్తిమెయిఁ బరిచర్యలు నేసెన.
నాను బ్రాహ్మణారాధన మనినఁ గడుఁబ్రయంబు. మణియు సీమహా
త్తునిఁబూజించుట నీకు బ్రయంబును నాకు శ్రేయస్సాధనంబు నగు నేనిఁ
దప్పక నీయాజ్ఞ నొనర్చెన. ఇది నిక్కము. మీఁదమిక్కిలి దీని నా
కింత చెప్పనేల? విప్రులం బూజించుచు నీయానతిమెయి నర్తించు
చుంట నాకుఁ బరమలాభంబు. ఆమునివర్జ్యుండు దివారాత్రములగ
దెవ్వేళ నేతెంచినను నాతనిమనంబున కానందంబును మెప్పును గలుగు
నట్లు పరిచర్యలు నేసెద. నీగృహంబున నాబ్రాహ్మణశ్రేష్ఠున కేకొఱంత
లేకుండునట్లు నడిచికొందు. ఈవిషయమున నన్ను నమ్మ నీవు రాజ
కార్యములయందుఁ బరాకు లేక వర్తింపుము. లెస్సగా బ్రాహ్మణులు
పూజింపఁబడి రేని వారు నిరాతంకముగఁ దరింప జేయుదురు. వారికి
గీ డొనర్చినచో నశింపజేయుదురు. ఇవి యెల్ల నే నెఱుంగుదు. నుక
న్యానిమిత్తమునఁ జ్యవసుం డలిగినాఁ డనుట మనము వినియున్నారము
గాదే? కావున భయభక్తులతోను, వినయసంభ్రమములతోను నాబుష్ప
శ్వరునకు నేవలొనరింతు నని చెప్పినం గుంతిభోజుండు కూతుభక్తి
వినయములకు మెచ్చి కౌగిలించుకొని, పరిచర్యాక్రమమును గొంత
బోధించి, యమ్మి ! నీకును నీవంశమునకును మేలు గావింపుము. అని
వక్కాణించి యక్కన్యం దోడ్కొని దుర్వాసు నొద్ద కేతెంచి యిట్లు
నియె. మునిచంద్రా ! ఈకన్యక నాకూతురు. పసితనమునందుండి మిక్కిలి
గారాబముతోఁ బెంచితి. నేవలొనర్చువిషయమున నేదేని లోపము
గలిగినచో మన్నించి దీనిని చిత్తమునకుఁ దేవలయు మీరు మహానీయు
లగుగావున బాలురయు వద్దలయుఁ దపస్సులయు నవరాధంబులు
పైతురు గాదే? కావున లోపములు ప్రమాదంబునఁ గలిగినను మన్నించి
పూజలం గొనవలయు ననఁగా దుర్వాసుం డందుల కియ్యకొని పరమా
నందంబునఁ గుంతి పరిచర్యలనొనర్ప వానిని ముదంబున గొనుచుండె.

— కుంతి దుర్వాసునకుఁ బరిచర్య సేయుట —

అప్పుడు కుంతి యమృతహనీయుని కొక్కచంద్రికాంతశిలలచే నొప్పారుదివ్యసాధంబున విడిచి యేర్పఱచి యం దతనియాహ్నికంబుల దీర్చు దగురితని స్థలంబుల నమర్చి తాను మిక్కిలిశౌచముతో డంబములు సహంకారమును నభిమానమును వీడి భక్తియుతమై యాతనికి దేవతలకుంబోలె నేవలొనర్పఁచుండె. దుర్వాసుం డాకస్యకం బరీక్షింపంగోరి యుదయముననే వత్తునని సాయంసమయమున కేతెంచు. సాయంసమయమునకు వత్తునని యర్ధరాత్రంబునఁ బొడసూపు. కొండొకవేళ యిమియుం జెప్పక పోయి సహరేయి యేతెంచి తన కప్పుడు దివ్యాన్నం బొసంగ వలయు ననును. మఱియొక్కొకదినము సుదౌవేళలయందు భుజింప నన్న మిడు మనును. ఎప్పుడేమి చెప్పినను బృథ యొకనాఁటిపరిచర్యకంటె వేటొకనాఁడు మఱింత వినయభక్తులం జూపుచు మునుచిత్తమున మెప్పు వెంపుఁజేయుచు నొక్కొకతఱి శిష్యురాలింబోలెను వేటొక్కసమయమున ననుంగుకాఁతుచందమున నింకొక వేళఁ బ్రియసోదరిమాడ్కియు సమస్తవిధముల సవర్య లొనర్పఁచుండె. కుంతిభోజం డనుదినంబును బ్రాతస్సాయంకాలములయందుఁ గూఁతుం జూచుచుఁ బరిచర్యలయందు నేమలుపాటులేమి నడిగి తెలిసికొనుచుండె. ఇట్లు వృథ తనకు నియమించినకార్యమును మిక్కిలి శ్రద్ధాభక్తులతోఁ జేయుచు నాతండ్రిని, ఋషిపర్యుని నానందింపఁ జేసెను.

అంత దుర్వాసుం డొక్కవత్సరము కుంతిపరిచర్యలుగాంచి దాని యునుఁ గ్రీతుండై యాంజప్రత్తిం బిలిచి యిట్లునియె. కల్యాణీ! నీసవర్యలకు నే నెంతయును బ్రీతిఁ జెందితి. అమానుషంబులైన వరముల నొసంగెన. కోరికొనుము. నామహిమవలన నీవు సమస్త కాంతలలో నుత్తమురాలనై గణింపఁ దగుదువు. అని చెప్పఁగాఁ బృథ యమృతహనీకై ఋషిపర్య! నాసేవలచే నీవు సంతసించితి వని చెప్పుటయే చాలును. నీవు నాయెడఁ బ్రసన్నుండవైతీని నాతండ్రి నాయెడఁ గ్రీతుండగు. అదియ నాయభిలషితంబు. ఇంతకన్న వేరు వరంబును నే వేడ. అని చెప్పఁగా దుర్వాసుండు దేవీ! నీ వడుగకున్నను నీయెడ నేను సుప్రీతుండనైతి. నీ కొకమంత్రరాజ ముపదేశించెద.

గ్రహింపుము. ఈమంత్రప్రభావమును జెప్పెద విషయము. నీ వేదేయతనై నను మనంబునఁ బ్రార్థించి యీమంత్ర రాజమును బ్రతిచుచో నా దేవుండు నీయొడ కేతెంచి నేవకుండునలె నీగుడుట నిలిచి తాను నిన్నుఁ గామించినను గామింపకున్నను నీకు సత్పుత్రులును గలుగునట్లు గర్భము ననుగ్రహించును. అని చెప్పఁగా నామంత్రము తనకు నల దనినచో మునివకుండు శపించు నని భీష్మ యేరియించు బలుక నేరక యంగీకరింపఁగా సమ్మునివరుం డధర్వశిరోవిప్రతలభైః యీసుహామం త్రమును బృథకు విభ్యుక్తముగా నుపదేశించెను. అంత సమయ నివరుండు కుంతిభోజుపాలి కరిగి యిట్లనియె రాజేంద్ర! మీయింట నిన్నినా శ్లోపచారములను నీకూతు రేకాతాత లేక చేయుచుండ సుఖ ముంటి. ఇఁక బోయి వత్తు నని చెప్పి యదృశ్యుండ డయ్యె. అట్లాముని చెప్పి యదృశ్యుండగుటకుం గుంతిభోజుపాప విస్తము బంపి యానందపరవశుండై గూతురర్థంబు నభినందించె.

— కుంతి సూర్యనివలన గర్భముఁ దాల్చి గర్భుఁ గమట ౨ —

ఒక్కనాఁడు కుంతి ఋతుస్సౌత్యము తనమంతఃపురహర్ష్యంబు మీఁదఁ గురు లార్చుకొని యిట్లని యాలోచించె. దుర్వాసమునీం ద్రుండు నానపర్యలకు మెచ్చి నా కానాఁడు మంత్ర ముపదేశించెను. దీనిచంద మెట్టిదో చూతును గాక యని యీసుదతీరత్న ముదయ కాలమునఁ బర్యవైలసానువులపై శోభిల్లు తిగ్మాంశు జూచునిమిత్తము పంకజము వోలె వికసింప సహజకుండల కవచములతో వెలయు చుండు సద్వివ్రమూర్తివిభవంబున కోటునడి దేవా! భవత్సముం డగు నందనుం గరుణింపవే యని మనంబునల గోరుదు మంత్ర చార్పరణంబు నేనినఁ బ్రభావకుండును నిజయోగబలంబున రూపాంత రంబు దాల్చి కుంతిపాలికం జనుచెంచి మనోహరం బగు స్వరంబున నిట్లనియె. రాజపుత్రీ! మంత్రము నుచ్చరించి నీవు సన్నాహ్వనముచుటం జేసి కవచకుండలాసిధూపితుండనై నిజప్రభలతో దెసల నెల్ల పెలిం గించుచు నీయొద్ద కేతెంచితి. నీకు వశ్యుండ నైతి. ఏమి నేయవలయు? నీమనంబున నుండుభావ మెద్ది? నిడంబు చెప్పుము. అనఁగా భాస్కరు నకుఁ గుంతి యిట్లనె. దేవా! తొల్లి దుర్వాసముని నాకొసంగినమంత్ర మును బరీక్షించునిమిత్త మిట్లొనర్చితి. ఏవిధ మగుకార్యమును

లేదు. ఇంతమాత్రమున జేసి నీకు నిచ్చోటికి రా నేల? ప్రసన్నుడవై వచ్చిచట్లు విచ్చేయుము. అనగా దానికి దవసుం డిట్లనియె. కామిసీ! కష్టపాటిపోత తప్పురా? నీమనస్సునందు మంత్రోచ్ఛారణకు బూర్వ మేమని గోరితివి? ఆకోరికను దప్పక యిప్పుడు చెప్పరాదే? తేజో వీర్యంబుల మత్స్యపూరుడు గవచస్ఫుటకుండలమండితాంగుడును సత్సత్త్వతనమును సగు పుత్రుని నావలన నీవు గోరవా? నిజంబుగ బల్కుము. నీసంకల్పము నెఱవేఱగలదు. నాతో సంగమింపుము. నామాట విని నాకుం ద్రియు బోసర్ప వేని నిన్ను శపించుటగాక నీకుం గా నీసంకల్పము లెఱుంగు నీజననీజనకులను దగుపాత్రము నెఱుంగక మంత్రరాజమును నీ కుపదేశించిన యమ్మనిని పైతము శపించి మిట్లు బ్రతికి నోరుమి. నీవు పిలుచుగ మోసపోయివచ్చిన నన్ను జూచి యుండుటచేతలు నీకతంబున జిక్కుచుండి నన్ను సత్వచున్న వాడు. నీకు బూతును నన్ను మాత్రము వీక్షించుటకు గొంత దివ్య దృష్టి యుద్ధియించి. ఇప్పుడు వారిం జూచుటకు మఱియుం గొంత దివ్య దృష్టి నొసంగి. చూచు మనగా నాకుంతి వానిం జూచి కుంతిభోజ రాజనందన దేవమున సత్యంతలజ్జావివశమై దినేశ్వరున కిట్లనియె. అహ స్కంధం! బాల్యదోషమున నేను దప్పు గావించితి. నన్ను మన్నింపుము. నిజనిహానము నెక్క నీస్థలంబునకు మఱిపొమ్ము నను నిచ్చుటకుం గర్తలు నిజనీజనకులు. వారిం గా దని నీతో నే నెట్లు సంగ మింటి? పనితొధ్వంసును మీఱుం దగునా? దాన వంశహాని గాదే? మంత్రబల మెఱుంగునమిత్తమై నిన్ను మదిగోరి తప్పునేసితి. మహాత్మా! దీని నిరాకరణగాం గొనక నాబాల్యచేష్టను గరుణించి నైరింపుము. నీ వెఱుంగనిధర్మంబులు గలవే? యని సవినయముగ విన్నవించు బ్రభాకరుండు పేడియు నిట్లనియె. నీవు చిన్నదాన పనియే యింతద నుక నిన్నేమియు ననునన్న వాడ, దివ్యపురుషులయెడ మాయాప్రవర్తనంబు నెల్లదు మఱియు నేను నీతో సంగమింపక మఱుదు నేని వియ త్పథులున నిహానములు నాసీనుల యుండు మహేంద్రాదినిర్బతులు నన్నెగతాని నేనునును. కాబట్టి మాటనెప్పక సంగమమున కోడంబ డుము. దివ్యతేజోవిలసితుం డగుసత్పుత్రుం బడయుము. అనిచెప్పినం

గుంతియు నెన్నీయే సుపాయముల నాదేవుఁ యొలంగఁ బన్నియు నతని
 వారింప నేరక కొంతవడి యాలోచించి నానిమిత్తమున నిరవంధు
 లగు జననీజనకులును మహర్షి యగుదుర్వాసుండును సీమహానీయుని
 వలన శాపదగ్ధులు గానేల? నాయొనర్చినది యసుభవంపక తీర నని
 నిశ్చయించి మఱియు నిట్లు మదిం దలపోసె. తల్లిసంక్రమింతు తగినవరున
 కియకుండఁగా నే నిష్పశీకార్యమున కియ్యకొనుట కెట్లు సాహసించు ?
 స్వాతంత్ర్యమును బొంది నే నొనర్పం గూడని యాయాత్మప్రదానం
 బెట్లు సేయుదు ? నని యేమిటికిం దెంపు చెప్పలేక యుట్టుకలుంగుమనం
 బున లజ్జామోహభయములు పెనఁగొన వేయికిరణంబులవాని కిట్లనియి.
 వివస్వంతుఁడా ! నీయిచ్చమెయి నడువ నిశ్చయించియున్నదాన. అయి
 నను నామనవి నాలకింపుము. జననీజనకులు తగినవరునగుఁ గన్యాదా
 నంబు నేయకుండఁగాఁ గన్యకలు తమంతటఁ దామే శాస్త్రీల్లంఘనము
 గావించి పురుషులతో సంగమించి గంభీరధానంబు నొందుట దోష
 మని వింసు. నీతో సంగమించిననాకుఁ గన్యాత్వము దూషితం బగు.
 నానిమిత్తమున నావంశ మంతయు నవకీర్తిపా లగును. ఇట్లొనర్ప నధ
 ర్తంబు గాకుండుటయు, ధర్తలోపము వాటిల్లకయు నుండు నేని సీయిష్ట
 మును చేపూర్తు. నాకుఁ గన్యాత్వము దూషితంబగుటయు, ధర్తలోపం
 బును గాకుండ ననుగ్రహింపుము. శరీరధారులయొక్క యాయుస్సు,
 ధర్తాచరణము, కీర్తియనునవి యెల్ల సీయెడల సుప్రతిష్ఠితము లని పెద్దలు
 నెప్పుదురు. అని చెప్పఁగా విని కర్తసాక్షి యద్దేని కిట్లనియె. భామినీ,
 కన్యాశబ్దమునకు నర్థము సర్వకామములను గామించుట యని తెలి
 యుము. కావున నన్నింటిని గోరుటకు నీవే స్వతంత్రులవు. శుభాంగీ,
 పెద్దలయనుజ్ఞ యనావశ్యకంబు. దీన ధర్తలోపంబు లేదు. మఱియు
 నన్నుఁబొందిననీకుఁ గన్యాత్వము దూషితంబు గాకుండునట్లును, ధర్తలో
 పంబు కలుగకుండునట్లును, వరంబుల నిచ్చితి ! నావలన సత్పుత్రుం బడ
 యుము. వాడు మహావీర్యుం డగును. అనఁగాఁ గుంతియు వానివచనం
 బుల కొడంబడి యిట్లనియె. తమోహారీ ! నీసంగమమువలన నాకు సహజ
 కవచకుండలమండితుండైనవాడును దేబోనంతుండును నగు సత్పుత్రు
 నొసంగుము. అని యడుగ దివాకరుం డిట్లనియె ! మదిరాక్షి ! అమృత

సంభవములగు కుండలములఁ బూర్వ మదితి నా కొసంగె. వానిని నద్భుతంబగు కవచమును నాసంగమంబున నీకుఁ గల్గుపుత్రున కొసంగెద. అని నచిరిని యాముద్గరాలి నొడంబఱచి తన యోగమహిమంబున నా బాజుసంధనతో సంగమించి గర్భాధానముం జేయఁగా నానుదతి యామహానీయునిదివ్య తేజోవిహ్వలయై పాన్పుపైఁ గొంత పరుండి యుండి పిదప లేచుటయు వివస్వంతుఁ డాయమ కిట్లనియె. శోభనాంగీ ! అమృతమయములగుదివ్యకవచకుండలములతో మహాబాహువీర్యుండై నీగర్భంబున సత్పుత్రుండు జనించువాడు. నావరమహత్త్వంబునం జేసి నీకన్యాత్వంబు నెడదు. ఇక నాకు నెల విష్ణునఁగా నామత్తకాశిని లలితలజ్జావిలాసములు ముఖంబునం దోచ నట్ల యనుటయు సప్తా శ్చంద్రుండు నిజమార్గముం బట్టె.

అంతఁ గుంతి సూర్యసమాగంబునంజేసి గర్భంబుఁ నాల్పఁగాఁ గన్భస్మశిరువు శుక్లవక్షచంద్రునిమాఝిఁ బొపొందుచుండెను. ఈవృత్తాంతంబు సంతయు సంతటిపురంబునఁ గుంతిదాదికూతురు దప్ప సమస్త లెవ్వ రెఱుంగరు. ఇట్లు గోప్యమును సురక్షితంబుగా నుంచి సమమీససూర్తి గాఁగా సహజకవచ కుండలాలంకృతుండును, వికచ కమలనేత్రుండును, దీర్ఘ బాహుండును, పృషస్కంధుండును, దృఢగా త్రుండును, దివ్యతేజోవిరాజితుండును, దేవసహానుండును, బాల సూర్యసదృశుండును నగు పుత్రుఁ గనియె. ఇట్లు కన్నయర్భకుం జూచి కుంతి లోకాపవాదగుబుసకు వెఱచి దాఁదికూతులతోఁ గొండాక పడి యాలోచించి యొకగట్టమంజూషం దెప్పించి యందుఁ బొత్తి గుడ్డల మెత్తగాఁ బఱచి యాపురుటిబిడ్డ నందుంచి సఖయును దానును సర్ధరాత్రంబునఁ గొనిదని పురుషసరంబునందలి యశ్వనదియం దునిచి, కన్యకావిశయందే చూలాలై నందుల కియ్యది ఫలం బని వగచుచుఁ గంట సేరు కాపుచుఁ బుత్ర స్నేహంబున నిట్లు విలపించెను.

— గుంతి పుత్రుని నదీత్రపాహంబు విడిచి విలపించుట —

కొడుకా ! ఏ నీన్నుఁ గనునంతటిమాత్రమునకై కొఱినోము నోచితిం గాని నీన్నుఁ బెంచి నీబాల్యచేష్టల నల్లారుముడ్డుగాఁ జూచు భాగ్యము నాకు లే దయ్యె. పున్నమచంద్రునివంటి నీనిండుమోము నందుఁ జిలునవ్వలయుచుండ, నానాటి నీచెలువముఁ జూచి నిను

నక్కునంజేర్చి ముద్దాడు పున్నెము నే నోచనైతి. ఓనాచిన్ని కుట్టా !
 ఈతీరున నాపాపిదైవము నిన్ను వఱద వదలగజేసెనే. అక్కటా !
 నే నెందు జొత్తు? ఏపుణ్యవతి నిన్ను సంకఁ బెట్టికొని సుతుఁగా
 భావింప నున్నదియో! ఎక్కడఁ జేరెదవో యే నెటుంగ. ఏసాభాగ్య
 వతి నిన్నుఁ గొడుకునుగాఁ గాంచుటకు మేలైన కలను గాంచునో!
 సీయొంటిమన్ను చుడిచి సీయవ్యక్తమధురాలాపములను వీను లార
 వినఁగల సుదతియెవ్వతెయో? ఏభాగ్యవతి స్తవ్యముఁగుడిచి యాఁకలి
 దీర్చికొందువో! నిండునోమునోచినయేపుణ్యాత్మరాలు హిమవత్స్విత
 గుహలయందుఁబుట్టి యథేచ్ఛమై చరించుసింహమువోలె యూహనము
 ను దాల్చి పరాక్రమవంతుండ వైయుండు నిన్నుఁ గన్నులారంజూచి
 యానందించునో! నే నెటుంగ నేరను. కాని యిట్టిదీవ్యతేజసి, సహజనచ
 కుండలునిఁగమలపత్మాక్షునిఁ, బద్మోదరసంకాశుని, నెఱికురులవానిని, సుల
 లాటునిఁ, బుత్రుఁగాఁ దలంచు భాగ్యంబు నా కబ్బదయ్యె. దయ మూలి
 నిన్నీప్రవాహంబున విడిచిపుచ్చవలసె. ఏటిప్రవాహంబునఁ గొట్టికొని
 పోవుచుండు నిన్ను దివ్యదృష్టితోఁ జూచుచుండు సీతండ్రి ధన్యుఁడు.
 అంతరిక్షమునను, సుదకంబులను సంచరించు భూతములు సీకు శుభ
 ముల నిచ్చుఁగాక! సీటఁ దేలిపోవుచుండు నిన్ను జలదేవత యగు
 వరుణుండు ప్రోచుఁగాక. అంతరిక్షచరుండైన వాయువు నిన్ను రక్షిం
 చుఁగాక. సీతండ్రియగుతపసుండు నిన్ను నెండకుఁ దపింపనీయక కాపా
 డుఁగాక. ద్వాదశాదిత్యులును, సప్తవసువులును, నేకాదశరద్రులును,
 సాధ్యులును, విశ్వేదేవతలును, వాయువును, మహేంద్రుండును, నిశ
 లును, దిక్పతులును, సర్వదేవతలును నిన్ను విషమసమవేశలయం దుద్ధరిం
 తురుగాక. సీప్ర విదేశముల సున్నను సీకవచకుండలముల నానవాలుఁ
 గొని నే నెటుంగుడు. సీవారులు సీకు శుభముల నొసంగు. శత్రువులు
 నిన్నుఁ జేరకుండుదురు. చేరినను సీకు హానిఁ దలంపకుండుదురు గాక.
 యని పలుతెజంగుల విలపించి పుత్రున్నేహంబునఁ బెట్టెను విడువనోపక
 యతిదీనముగ విలపించుచు దండ్రి నిదురమేల్కొని తన్ను విచా
 రించునో యని భీతిల్లి యయ్యర్థరాత్రంబున శిశువుతో నుండు మంజూ
 షను నశ్వినదియందు విడిచి దాదితోడ నగరు నేరి యెప్పటియట్లు
 నుండె, అటు నాపెట్టెయు నశ్వినదీప్రవాహంబునఁ జర్తన్వతీనదిం జొచ్చి

దానినుండియమునాగతంబై యటనుండి భాగీరథిం బడి సూతవిషయ మునందుఁ జంపానగరసమీపమున నదీతరంగమాలిక లిట్టట్టు గదల్చు నరుగుచుండె.

—౧౧ కర్ణుండు సూతకులముఁ జేరుట ౧౧—

ఆసమయమునందు ధృతరాష్ట్రునకు నెచ్చెలియగు నతిరథుఁ డను సూతుండు వనితతో గంగయందు జలకేళి సల్పుచుండి గంగాజలము లందలి పొడవులైనయలలయందు సూగులాడుచు వచ్చుచున్న మంజూషం గని తనసేవకులం బంచి, దానిని బట్టి తెప్పించి, యెవరికిం దెలియనీయక యేకాంతమునం దాపెట్టెను దెఱచిచూచె. అందు బాల సూర్యునిపూడ్కి విరాజిల్లువాఁడును, సహజకవచకుండలమండితుం డును, దివ్యసుందరముఖారవిందుండును నగు నొక్కశిశువుం గని, యద్భుతం బంది, యాశిశువు నెత్తి, తనయంకతలంబునందికొని, బిడ్డలు లేక బహుకాలమునుండి సవయుచుండువాఁడు గావున తన భార్య రాధ యనుదానిం బిలిచి ముదంబున నిట్లనియె. వసజాతీ ! ఈ పెట్టెయం దీయద్భుతమును గంటివే ? బిడ్డలు లేనివార మగు మనకు దైన మీదివ్యసంభవుఁ డగు కుమారరత్నము నొసంగె నని యాశిశువును రాధచేతి కందియ్యుగా నాయతీవ యప్పుడ వాని నురమున నదిమికొనెను. పెంటనే యవ్వనితకు బాలెంతకుంబోలె జమ్ములు సేసె. అంత రాధయుఁ బ్రియుననుమతి నాశిశువుం దన పుత్రుఁగా నెన్ని వానిని బుత్ర వాత్సల్యంబునఁ బెంచుచుండె. కుంతీ దేనియు నావృత్తాంతం బంతయు గూఢచారులవలన విని మనంబున నెప్పుదితో నుండె. ఈతీరున రాధయు నతిరథుండును బ్రమోదనంపద సొంపారం గుమారుం గొని నిజగృహంబునకుఁ జని తమకులోచితంబు లగుజాతకర్తాదినంస్కారంబు లొనర్చి కింకకవచధరంబై వెలయుచుం డునా శిశువునకుఁ గర్ణుండనియు, ససుషేణుండనియు నామకరణం బొనర్చిరి. ఈతీరున సూర్యసూనుండు సూతసూనుండై గొనుప్పారె. అంత సయ్యతి రథునకు రాధయుం దొరను లగు పుత్రు లనేకులు పుట్టిరి. ఆవసుషేణుం డును దినదిన ప్రవర్ధమానుఁడై యుండఁగా సయ్యతీరథుఁ డాపుత్రుని హస్తీసపురమునకుఁ దోడ్కొనిచని వానిని ద్రోణునకు శిష్యుం గా నొప్పు గించె. అంతనాబాబుండు ద్రోణునియొద్దను గృహచార్యుకడను, గడవటఁ

బరశురామునియొద్దను ననేకదివ్యాస్త్రప్రయోగోపసంహారముల నేర్చి దుర్యోధనుని సముండై పాండవులకుఁ గీడు దలంచుచు ననేక దినంబులుగ నర్జునునితో మాత్సర్యముం గలిగియుండె. కన్వడియుం గర్హం జూచిననాటంగోలె నతనివై స్పర్ధ పంచుచుండె. ఇదియేకర్ణునిపుట్టుక వృత్తాంతము-ఇది దేవరహస్యము. కర్ణుండును సనుమిసంబును మధ్యాహ్న కాలంబున సూర్యోపాసనఁ గావించుచుండు. ఆకాలమునందు బ్రాహ్మణులెవ్వ రేని దేనిం గోరినను దాని నొసంగుచు నది యొకప్రతముగా నాచ రించుచుండె. అతనియస్త్రవిద్యయందలి నేర్పుచు, సహజకవచకుండల ధారిత్యమును ధర్మసూనుం డాత్మలోఁ దలచి మిక్కిలి భీష్మ యాతం డభేద్యబలుం డని యెడతెగక యధైర్యవహించు మనో వ్యధతో నరణ్యావాసముం జేయుచుండ నయ్యుధిష్ఠిరునకుఁ బ్రియం బాచరింపం గోరి కర్ణుని కవచకుండలంబులు గొనునిమిత్తము పురందరుం డొక్కనాఁడు విప్రవేషంబుఁ దాల్చి కర్ణుండు సూర్యోపాసనఁ జేయు మధ్యాహ్నసమయమునకు బ్రాహ్మణులకుఁ గోరినదానినొసంగుతఱిం గని 'భిక్షాం దేహి' యనెను. అంతఁ గర్ణుం డాదివ్యభిషువుని నిజమాత్సర్యం బెఱుంగక స్వాగతం బడిగి పూజించి యిట్లనియె.

—ఇక్కడనుండు కర్ణునికవచకుండలంబులం గొనటంబు—

విప్రోత్తమా! నీ వేమి కోరెదవు? విలాసవతులును, సుందరా కారులును నగువనితాజనంబు నొండె, ముక్కాటు పంటపండంగల భూములుగల గ్రామముల నొండె, రత్నశృంగములును, గుంభిరం బులుం గలగోవుల నొండె వలసినవి గోరుకొనుము. ఇచ్చెద ననఁగా నాకుహనాభూసురుం డానెఱదాత కిట్లనియె. ఓవదాన్యా, నేను వాని లో నెద్దానిని గోరివచ్చినవాడను గాను. నీవు సత్యవ్రతుడైతివేని నాయెడం గరుణించి నీసహజకవచకుండలములను గత్తిరించి దానం బొసంగుము. వాని నిచ్చినఁ గొనియెద. ఇదియ నాయభీష్టంబు. అనఁగా నతనికిగర్ణుం డిట్లనియె. విప్రోత్తమా! వినుము. ఈనాకవచకుండ లము లమృతసంభవములు. అవి యుండుటంజేసి నేను నాశత్రువుల కవ ధ్యుండను. వాని నొరుల కొసంగితి నేని నాశత్రువులు నన్ను వధింతురు. కావున లాఠిదాని నెద్దియేనియుం గోరుము. ఒసంగెద. అని బహుప్రకా రంబుల వేడికొనుచు మిక్కిలి వినయము గదురఁ బ్రార్థించుచుండ

నావిప్రుం డదియే తనకుఁ బరమలభం బని నుడువుచుఁ దనపట్టును
 పీడక పానినే యిప్పుటయు సూతసూనుండు నవ్వచు నాకపటంపు
 విప్పున కిట్లనియె. అవి యుండుకతమున నాశత్రువులు న న్నిర్వలేరు.
 నాగాజ్య మెల్ల నిచ్చెద. గ్రహించి ముదం బలర విచ్చేయుము. కవచ
 కుండలములఁగూర్చి యోచింపకుము. అనఁగా నావిప్రుండు కర్ణనితో
 పొండియు నిట్లనియె. సత్యపరిపాలనాసక్తి గలదేని నాకొరినవాని నొసం
 గుము. అని నిష్కరములాడఁ గర్ణుండు వానినిద్రుంగఁ దలఁచి యిట్లని
 యె. మహానీయా! నీ కొండ్రెయి వలదనుచున్నావు నాదేహజనితంబయి
 హేమంబయిన కనకకుండలములనే కొరుచున్నావు కావున నీవు
 శక్రుండ వని యెఱింగితి. ముల్లోకంబుల కధినాథుండవై మహేంద్రుం
 డని పేర్కొనఁబడుచు, సకలభూతములకు సర్వాభీష్టంబుల సమ
 కూర్ప శక్తి గల నీవు మావంటివారలకొర్కు లొసంగుటకుఁ దగిన
 వాడవు. ఈశ్వరుండవు. కావున నట్టిసీవు మానవులను మమ్ము
 యాచింపఁ దగునే? నేను నాకవచకుండలముల నొసఁగితినేని నాశ
 త్రువులచే నేఁ బరాజితుఁడను, వధ్యుఁడను, బరిహాసాస్పదుఁడనగుదు.
 నాదేహము ప్రణితమై విరూపముం బొందు. కావున నా కొక్కవరం
 బొసఁగి నాకనకకుండలముల గ్రహింపుము. అనఁగా నాశునానీరుండు
 సూతసూనునకిట్లనియె. రాజపుత్రా, నారాక నింతకు మున్ను సూర్యుండు
 నీకుఁ దెలిపియుండె. దాని నే నెఱుంగును. నావజ్రాయుధము దక్క
 నాదివ్యాయుధములలో నీవు దేనిం గోరినను దడయక యిత్తు. అనఁగా
 గర్ణుం డానముచిసూచనన కిట్లనియె. మహేంద్రా! శత్రు సేన నమోఘం
 బుగఁ జెండాడు సీశక్తి నొసంగవే? యని యడుగ నాఖండలుం
 డొక్కముహూర్తముమాత్ర మాలోచించి, కర్ణా! నీకొరినట్లు నాది
 వ్యశక్తిని నీ కొసంగుదు. కాని, యొక్క నియమమునకు నీవు లోఁబడ
 వలయు. అయ్యమోఘమగుశక్తి నాశత్రువులను జంపిచంపి మఱి నా
 చేతికి వచ్చుచుండు నీ కిచ్చు టట్లు గానేరదు. దుర్జయుఁ డగునీశ
 త్రువు నొక్కఁడని మాత్ర మయ్యది దెగటార్చ ననుగ్రహింతు. విదప
 నట నన్నుం జేరుఁగాన. దీని నీసమయముచేఁ బరిగ్రహింపుము.
 అనఁగా పానిటి గర్ణుం డిట్లనియె. అయ్యా! నాకుం గల పగతుం
 డొక్కరుండ. వానిం జంపుటయే నాయభీష్టం బనెను. అంతఁ బాకళా

సనుండు నవ్వు మొగంబుతోఁ గగ్గన కిట్లనియె. నీయభీష్టం బేనెఱుంగుడు. తేజోవంతుండు నుగ్రశౌర్యుండునునగుపాథుని దీనం గెలువఁదలంతువు. అట్లు నీ వొనర్పలేవు. వానిని రక్షించువాఁడు పరమకృపాశుండును, జగత్ప్రయపాలకుండును, నవ్యయుండును నగు జగన్నాథుండుండ వాఁడు నీకు సాధ్యుఁ డగునే? కావున నెయ్యది యెట్లైనను నితరాస్త్రముల కార్యముఁజీక ప్రాణాపాయదశరాగా నాశక్తిని నీవు ప్రయోగించునది. దానిఁ బ్రమాదమున నల్పులవైఁ బ్రయోగించినను, నవసరములేక వినియోగించినను నామహనీయసాధనంబు నిన్ను పధియించు. అనిచెప్పి శక్తిని నిచ్చి కవచకుండలముల నిమ్మనెను. అప్పుడు కర్ణుండు మహేంద్రున కిట్లనియె. సహస్రాక్ష! కవచకుండలములు నాదేహసంభవంబులు. వానిం గోసియిచ్చినచో నాశరీరమునకు వైరూప్యము గలుగకుండ వరము నిమ్మనఁగాఁ, బురుహూతుండు సత్యవ్రతిజ్ఞున కిట్లనియె. సూతసుతా! కవచకుండలములకర్తనంబున నీకు వికృతశరీరము గాని, వ్రణము గాని గలుగకుండఁగను, దేహకాంతియెప్పటియట్లుగఁ దలుగకుండఁగను సత్యవచసుండవై నీకు వరములుగా నొసంగితి. నాచెప్పిన నియమమువొప్పున శక్తిని గ్రహింపు మనఁగా రాధేయుండు సంకేతమున నయ్యమోఘశక్తి మహేంద్రువలనం గొని యామహనీయునకుఁ గవచకుండలముల నీయ నుద్యమించి ముఖవికారము లెవ్వయుం దోఁచక సర్వావయవములంగోసి కవచాదులనొలుచుచుండ నామహాత్ముని స్థిరవచనంబుల కలరి దేవతలు దుందుభులను మోయించిరి. కిన్నరయక్షసిద్ధసాధ్యులు దివినుండి తూర్వరవంబులఁ గావించిరి. అప్పుడు కర్ణుపై దివినుండి పుష్పవృష్టిగురిసె. అవ్వధంబునఁ గర్ణుండు తనదేహమునందుండి కవచకుండలముల నొలిచి యిచ్చి వరమానందంబున నింద్రునిఁ బ్రీతుంజేసి తనసత్యవ్రతమును బాలించెను. కవచకుండలములకర్తనంబున జేసి యానాటినుండి యామహనీయునకుఁ గర్ణుం డనుపేరు విఖ్యాతిఁ గాంచె. ఇవ్వధంబునఁ బురందరుండు సూతసుతుని వంచించి వికృతగాత్రుంజేసి ప్రభాసీతుండై వానినమ్మిరి నంతట నలుదెసల నిండింపఁజేసి నిజలోకంబున కరిగె. ఈవృత్తాంతంబు నంతయు విని కౌంతేయులు మిక్కిలి సంతసిల్లిరి. గాంధారేయులు చింతాక్రాంతు లైరి. ఇట్లు పాకశాసనుండు చేసిన కర్ణు కవచకుండలాహరణంబు సవిస్తరంబుగా వైశంపా

యనుండు సెప్పఁగా జనమేజయుండు విని వెండియు నాముని కిట్లనియె.

మాపితామహు లట్లు నైంధవుని నిగ్రహించి ద్రౌపది మఱలఁ గొనితెచ్చి మార్కుండేయువలన రామునినచ్చరిత్రంబును సావిత్రిపాతి గ్రత్యమహిమంబును విని యమ్ముని ననిచిపుచ్చి, కామ్యకవనమును నదలి వైవ్రతవనముం బ్రవేశించి యందుఁ గాయకూరలను భక్షించుచు దుస్తర మగునచ్చనవాఁము నిస్తరించి పండ్రెండువర్షములనమాప్తియం దెట్లు వర్తించిరి యనిన నమ్మహిపతి కమ్మహిదేవుం డిట్లనియె.

అట్లు మార్కుండేయునివలనఁ బుణ్యకథలు విని పాండవు లనం తరంబ వైవ్రతవనముం బ్రవేశించి యందున్నయెడ నొక్కనాడు సుఖా సీనుండై యున్న ధర్మజుపాలికి నొకబ్రాహ్మణుండు తొట్టుపాటుతో నరు దెంచి, ధరణీశ్వరా! చెట్టకొమ్మకుఁ దగిల్చిన నాయరణి నొకమృగంబు నచ్చి యత్తువపు నొరసికొనుచుండ దానికొమ్మునఁ దగులఁగా నమ్మృ గము దానిఁ గొని పరుగెత్తుచున్నది. వేగంబ దానివెంటం బోయి నాయగ్ని కార్యమునకుఁ గొఱతపడకుండ దానిని నాకుఁ దెచ్చి యిచ్చి పుణ్యమునఁ బొమ్మని మిక్కిలి నైశ్యముతోఁ బ్రార్థించెను. అవిప్ర) దీనాలాపంబులను విని పశ్చాత్తప్తహృదయుం డైనధర్మ జుండు తానును దనతమ్ములును దక్షణంబె విల్లెక్కుపెట్టి దాని వెంట నరిగి దానిపై నెన్ని బాణములు ప్రయోగించినను నొక్కబాణ మైనను దానిం దాడదయ్యె. అదియును వారి నతిదూరంబుగ నెలయించుకొని యొక్క ఘోరకాంతారంబున నదృశ్యంబయ్యె. అపు డయ్యెను రాముద్యమంబు విఫలంబైన విషాదయుతులై తుత్తి పాసాపరిక్రమింతులై నడువనేరక చల్లనినీడ గల యొక్కచెట్టు క్రిందఁ గూర్చుండి యాలోనించుచుండిరి. అప్పుడు నకులుండు ధర్మ పుత్రునితో నిట్లనియె. ఉన్నతకులశీలములును, నచంచలకృపానురక్తియు ధార్మికప్రసన్నవసుం గల మన కిట్టికష్టములపైఁ గష్టములు వచ్చు చుండుట ఖోద్యసరా! కారణములెవ్వయో యని విషణ్ణుండై యడుగ నానుకుమారునికిఁ బ్రాణ్ణం దైనయన్న యిట్లనియె. వత్సా! విరుము. పూర్వజన్మకర్తంబె పురుషునియావత్సంపదలకు మూలంబు. దాని ననుసరించి జీవులు సుఖదుఃఖముల ననుభవించుచుండుదురు. అని చెప్పుచుండఁగా వారికి భీమసేనుం డిట్లనియె. ఆనాడు ధార్తరాష్ట్రుల

యనుమతిం బ్రతిగామి పోయి పాంచాలిం గొలుపుసూటమునకుఁ
 దోడ్తెరగా నప్పుడ యప్పాపాత్మల నందఱం దునుమకుండునటచే మన
 కిట్టిపాట్లనుభవింపవలసె. అనఁగా వారికిఁ బాఠ్యం డిట్లనియె. ఆదుర్భాష
 తకాలంబున సూతసుతుండు మనల నాడినపరువుబలుకులను వినియు
 శాంతమనస్కుడనై యలుకం బూనక యిట్లు కౌననమునకుఁ గాతర
 జనులం బోలె నేతెంచుటచేతనే మన కిట్టి దురంతదూఱములు సంప్ర
 ప్తించె ననెను. అనంతరంబ సహదేవుం డిట్లనియె. ఆదుర్భాషం ప్రాస
 కపటంపుజూదరి యగుశకునిని నానా డాసభలోఁ దఱిమి చంపఁనునీ
 యే మన కీదుర్దశల కెల్లఁ గారణము. అని యిట్లందఱు నన్ని తెఱంగులం
 బలుకుచుండ నయ్యజాతశత్రుండు నకులుం జూచి నీసోదరులు హరిణ
 మును వెన్నంటి దఱుముటంజేసి యలిదాహమునుం గొని యున్న
 వారు. ఈచెట్టెక్కి నలుదెసలం జూచి నీరుగలచోటుం గుర్రెఱింగి
 తెలుపు మన నకులుండావటవృక్షము నెక్కి జల ముండు స్థలముం
 జూచి దిగివచ్చి ధర్మజన కిట్లనియె. ఇచ్చోటికి సమీపమున హంసలు
 మున్నగుజలపక్షులనాదంబులు వినవచ్చుచున్నవి. అచ్చో నున్నచెట్లు
 పాదులయందు సమృద్ధజలంబులగుటచే నేపారం బెరుగుచున్నవి.
 త్రాగుటకు నీ రచ్చోట వలసినంతయుండు నని తలంచెద. అనఁగా ధర్మ
 నందనుండు నకులుం జూచి యట్లగునేని సీవు త్వరితగతి నచ్చోటి
 కరిగి నీదగ దీర్చుకొని యమ్మలపొదియందు వలసినంతనీరుం గొని రమ్మని
 పనిచె.

— నకులాదులు యక్షప్రశ్నముల కుత్తరము లీక మూర్ఖితు లగుట —

అంత నకులుం డన్నమాట విని వైశంబ యప్పులుఁగు లుండు
 సరోవరంబుం జేరి యందు విమలతోయంబులఁ గ్రోలుటకుఁ దలంచు
 నెడ నొక్కయశోరభూతం బిట్లనియె. “ఓయన్నా! ఈసరోవరంబు
 నాయది. ఈజలంబులఁ ద్రాగఁ గోరుదేని నా యడుగు ప్రశ్నములకుఁ
 దేటపడంగా నుత్తరములఁ జెప్పి మఱి నీరు ద్రావుము. వలసినంతనీరు
 కొని పోవుము. సాహసము చేసి నాపలుకుల నిరాకరింపకుము.”
 అన్నను, నకులుఁ డామాటల ననాదరణము చేసి యక్కొలనిలోని శీతల
 జలంబులం ద్రావి దానిగట్టున నిశ్చేతనుడై పడియెను. అట ధర్మజుండు
 నకులుఁ డెంతతడవునకును రాకపోఁగా సహదేవుం బిలిచి నకు

లుండు జలంబులఁ గొనితేర నరిగి యింతకును రాడయ్యె. కతం బరసి నకులుఁ దోడ్కొని నీవు జలంబులఁ గొనితెచ్చి మానీరువట్టుం దీర్పుమ న్నెను. అంత సహదేవుం డట్ల యని యాకొలనికడకుం జనుటయు భూతలంబున నిచ్చితనుండై వడియున్న నకులుం జూచి చింతాక్రాంతుండై దాహము నడంపలేక సరస్సునం డిగి యండలి నిర్మలశీతలమధుర జలంబులఁ బ్రసాద యత్నించుచుండ, దొడ్లింటి యశరీరభూతం బాకసంబున నుండి నకునిలుం బోలె నాజ్ఞ వెట్టిసను సహదేవుండు దానివచనంబుల నిరూపించి యాకొలనినీరు వ్రావి ధరవైఁ బడెను. అంతట ధర్మరాజస్త్వము బిలిచి యోశత్రుసంహారకా, నీరు దేర నీకూరిమితమ్ము లిరువురం బోయి యింతకు రారు. శారణము నూహింపఁ జాలకున్నాను. నీవు చని వారిం దోడ్కొని వారి సమృద్ధంబుగఁ దెమ్ము. నీవ కదా మూయాపదుద్ధారకుండవు. నీకు శ్రేయస్సు కలుగుఁగాక ! యని చెప్పఁగా విజయుండు వింటి నమ్ములం దాల్చి ఖడ్గముం గేలఁగొని, వేగంబున నాసరోవరసమీపంబున కేగి యాకొలనిగట్టుర నొడఁజేయింకక నిశ్చేతనులై వడియున్న తమ్ములం జూచి యత్యంతశోకసంతప్తుండై వీరి నిట్లు చెసినవాఁ డెవ్వం డగురా యని నలుదెసలం గలయం జూచి యామహా వనమునం దొక్కజంతువునుం గానక నీరువట్టు నాపలేక సరోవరజలమును సమీపిం చుడు నయ్యశరీరభూతం బంతరిక్షగతంబై కుంతీతనయా! ఏల యానీరు ప్రసాద సమీపింతువు ? ఈజలంబులను బలవంతముగఁ బ్రాప్తుటకు వీలు కానేరదు. నేను నిన్నుఁ గొన్ని ప్రశ్నల నడిగెద. వానికి సదుత్తరముల నిత్తువేని నీనీరువట్టు దీరఁ గడుపార నీమధురజలంబుల పానుము. నలసినంతఁ గొని పొమ్మని చెప్పఁగా నప్పార్థం డాభూతము సుద్దేహించి యదృశ్యంబుగ నీవు వారింప నేల ? శక్తుండ వైతేని నాకు గోచయండవై నన్ను వారింపుము. వాఁడి బాణము వేసి నీమీను తూటువడం గొట్టుదు. అని చెప్పి యాశబ్ద మేతెంచినవైపును గుర్తించి దివ్యాస్త్రము సభిమంత్రించి వాఁడిబాణంబులను మిన్ను మన్ను గప్పనట్లు ప్రయోగించి నీరువట్టు నిలువ లేక సరస్త్వీరంబుఁ జీరి జలములనుఁ గ్రోల సవకట్టుడు, మఱియు నయ్యశరీరభూతంబు పార్థం జీరి యోహీ ! ఏల సాహసించి నీకార్యవిఘాతము గావించి కొనియెడు ? నాప్రశ్నల కుత్తరముల నిచ్చి నీటిం ద్రావుము. కాదేని

నీతమ్ము లట్లు నీవుం బడియెద వనెను. అంత నప్పొద్దగింపెను నానాబురుల
 ననాదరంబు నేసి నీకు ద్రావి తొల్లించియెరిగినట్ల బడియెను. అంత
 నక్కడ ధర్మతనయుండు భీమసేనుం జూచి, ఓ వాఁడుపుట్టి! నకుల
 సహదేవులును నర్జునుండును నీకు దేరఁ బోయి కెనుంతయుం ద్రోవ
 తడసిరి. ఏమికారణముననో యింతకు వచ్చెరి. నీవు పోయి వారిం
 దోడ్కొని జలములను గొని రమ్మనఁగా నృకోననుం డన్నమాట
 నంగీకరించి నెలవుం గొని యతివేగమున నానరస్పమిషమున తీతెంచి
 నిశ్చేతనులై భూపతితులై యున్న తమ్ములం జూచి యిది చాతనకృత్యం
 బని మది నూహించి సుస్థిర మైన గొప్పసమరము నుద్ఘాతముకొని
 నిశ్చయించి సరస్సులోని జలమును సమీపించి యున్నుదక మును ద్రావఁ
 బోఁగాఁ దొల్లించియశరీర భూతంబు, 'కౌంతేయా' చాతనము నాయుది.
 నేను గొన్నిప్రశ్నముల నడిగెద. వానికి సదనంతరముల నొసంగి పెనవ
 నీజలముఁ ద్రావుము. వలసినంతఁ గొనిపొమ్ము. సాహసిగిది ద్రాగితి పేని
 నీతమ్ములగతి నీకును సంప్రాప్తించు.'నని చెప్పుచుండఁగా భీమసేనుండును
 దొల్లంటివారివలె నాయశరీరపలుకుల సరకునీయక జలములఁ ద్రావి
 వారివలెనే నిశ్చేష్టుండై ధరం బడియె. వెంటనే ధర్మరాజు తన తమ్ము
 లెవ్వరును నీకుదేక మగిడిరాక పోయినందులకు మనంబునఁ గుని. తానే
 లేచి, నిర్జనంబును, సింహ వ్యాఘ్రునివలె మృగసంహారంబును
 ననేకపక్షిసంకులంబును వివిధవృక్షపండమండితంబు నగు స్కంహార
 ణ్యమునందుఁ బోయిపోయి, యం దొక్కచోట నానావిధభయభృంద
 పరితమును బధికజనశ్రమాపనోదకనిర్జలశీతలవాతము పంచారసంఘ
 తంబును వికసితకమలమరందపాన మత్తమధుకర ఘోరిత ధ్వని
 యుతంబును నై నిర్జలౌదకముచే నిండిన పురుకసరోవరముం గాంచి
 దానిరామణీయతకు విస్మితుండై సమీపించి దానితీరంబున నిశ్చే
 తనులయి నేలంబడి యుగాంతమునందుఁ గ్రిందఁబడిన లోకపాలుర నంటి
 వారలఁ దనయనుంగుఁదమ్ములం గనుకొని వేడినిట్టూర్పుల విడిచి కన్నీరు
 సోసలైకాఱ నిట్లని యేడ్చె. ఓ యన్నా భీమసేనా! రణరంగమున
 దుర్యోధనుమారువులను భంజింతు నన్న ప్రతిజ్ఞ. కురుకులమునకుఁ గీర్తిఁ
 దెచ్చెడి నీ వీనేలం బడుటంజేసి వ్యర్థమయ్యె. మానవమాస్రలప్రతిజ్ఞ

చీట్లు దేవతాంశసంభూతులరగు మీనచనములును నిన్ని నాశ్శకు
 న్యర్థములైనయవి. మీనూటల నన నేల? దేవతలవాక్కులును నిచ్చి
 యోబుంబులయ్యె. నిష్పండిప్రున్ద్రుడు పురుటింటిలోఁ గుంతిదేవికి దేవ
 తలు ప్రశ్నములై యాదేవితో నీకుమారుం డింద్ర సమానుం డనిరి.
 అంతయుకొక యుత్తరపారియాత్రపర్వతమున సున్నప్పుడు భూతము
 లన్నియు నా కగవడి యాయగ్జముండు పైరులచే నాక్రమింపఁబడిన
 యజ్ఞమును సాధించియిచ్చును. వీని నెవ్వరును గెలువలేదు; మఱియు
 నట్లుండు దండఁగి గెలుచు ననియె. ఆమాట లన్నియు నీచాటి కయ
 భాగ్యములయ్యె. నాపేదన యనుతీతం గోసి యిప్పు డీనరుండు ధర్మపై
 బడియున్న పాడు. ఈమహానీయున కెట్టిచాపు వచ్చెనో తెలియరాదు.
 భీమాద్భుడు అనులేప్పు గొని యాచింతాసముద్రమును సుఖముగ దా
 టుచు నని విశ్వాసముతో నెన్ని దుగ్ధములు సంభవించినను వాని నెల్ల
 నోర్చియుండ నీమెరిచుద్దను లగునీరే మృత్యువుచే మడిసిరి. సర్వస్త్ర
 ముల ప్రయోగంబులను సరకునేయని యరిచుద్దను లగు భీమాద్భులును
 సతిసుకుమారు లగు మాద్రేయులును ధరణిపత్రులయ్యు నేను మా
 త్రము బివించియున్న పాడు. పితౄమహండు నాశరీరమును తాతితో
 నిర్మించఁ గావోలు? నాతమ్ముఁ గుట్టులా! మీ రొక్కొక్కరును చొ
 కొక్కొక్కవిద్యయందు నేర్పరులై యుంటారే? ఒకఁడు శాస్త్రవిద్యుండు, మఱి
 యొకఁడు తపశ్విద్యుండు, వేటొకఁడు క్రయాన్నితుండు, నింకొక్కఁడు
 దేశకాలతత్త్వజ్ఞుండు. ఇట్లగుదును మీ రేల యిట్లుచిలెంబుగ నేలం
 బరుండియున్న పాటు. మీదేహమంతయును బరిశీలించినచో శరతాచిత
 మగుప్రణం బర్థియుం గానరాదు. ఏకారణంబునఁ బడియున్న పారలో?
 మీ చీట్లు నీశ్చేతనములై యుండుటకుఁ గతం బెద్దియో? యని పలు
 తెఱంగులఁ బనపిననని వాపోవుచు మిక్కిలి విషణ్ణహృదయుండై
 కొంతపడికి ధైర్యమును బూని యేమిచేయుటకును దోచక బహు
 కాలంబు చింతించి, వీరిదేహములలో బాణములదెబ్బలు తగులలేవు.
 మోమున దిక్పరంపుఁ జూపులు గానరావు. ఇచ్చోట భూతం బొండు
 కానరాదు. ఏమిద్భుత్యభూతంబో నాతమ్ములం బడఁపఁబ్రార్థియుండు.
 కాకున్న దుర్యోధనుండు శకునికైతనమున నేదేని యొకరహస్య
 విధానంబుఁ గావించి యుండు. కృత్యాకృత్యముల నెఱుంగనియాపాపా

త్తుల నేనాడును విశ్వసింపరాదు. ఈసర్వోపనిషత్సంగము మూర్ఖతంబున
 బని తలంచుటకు నీలు లేదనె. అటు లయెల్లనేని వీరిముఖాంతరము గలిగి
 యుండవా? హరిముఖపర్ణ మెన్నటిదట్ల ప్రసన్నులై యున్నది.
 బాగుగ నాలోచించి చూచిన దుర్యోధనాను భవము మీరె పెనక
 రాను. వారు గావించుపాపకార్యములు నీలయెడ ఘోరతరములు
 కానేరవు. కాలాంతకుం డగుశమసుండు తక్కు వేటొక్కఁడను మీరి
 నింతకుం దెచ్చియుండలేరు. నీరు ద్రావి బట్టుకదేబ్బటోను నీ రిట్లుండ
 టకుం గారణమును లెస్సగ నాలోచింతు ననుచు సాహసముమావ
 గతుం డగుడు నయ్యశరీరభూతం బిట్లనియె. నేల మీరితని పాచి
 తీరెగలను, జేపలను నాహారంబుగ భుజించి బీరించుకొంగను. నామా
 టలను సరకుగొనని నీతమ్ముల నలుపురను నేనే యుత్తరసమూహాను
 బునకుం బాచితి. నీవును వారివలె నాశ్రమములను సమత్థరముల
 నీనినాడు హరితో నైదవవాడవై వారికిం దోరనిగాఁ గాలుపురం
 బున కతిథి వయ్యెదవు. ఈటలను నాయగి. నామడిగి నాశ్రమముల
 కుత్తరముల నొసంగి వలసినంతజలప ను గ్రోలుము. పరిసరంబునీటిని
 గొనిపోము. సాహసముమాత్రము వలదు. అని చెప్పిగా విని
 యుధిష్ఠిరుం డబ్బకింబున కిట్లనియె. టపట్టుద్రా, నీవు నీవలభకం
 బవు కానేరవు. ఇంద్రాగ్ని యమవరుణాదిత్యవసుమరుద్ధణములతో నె
 వ్యాడవైనం గావలయు. దేవదానుగంధర్వులును సాతమ్ములం
 బోరం జెనక జాలరు. ప్రపంచములోని మహావర్షతనమాన్యులై ధీరు
 లగు సాతమ్ములను బక్షిమాత్రమ వగని నీవు నడచి ద్రోయలేవు. ఇది
 మిక్కిలి యద్భుతంబు. నీకార్యం బేమి? నీ పెనవొండవు? అంతయును
 వివరింపుము. ఒకవంక భయమును మఱియునుగల సాశ్రమమును
 దోచుచున్నయది. అనఁగా నాభూతంబు ఓధర్మపుత్రి, నేను బంధువును
 గాను. నే నొకయక్షనాయకుండను. నన్ను ధిక్కరించి నీతమ్ములు నలు
 వురును నేలం బడియున్నవారని పరుసనిమాటలపడి తొటిచెట్టలే
 పొడవైనశరీరమును విడిగ్రుడ్లును గలిగి సూర్యుని తేజాగ్ధై గొప్ప
 కొండవోలె నాసరోవరతీరంబునందలి యొకవృక్షం బాశ్రయించి
 యుధిష్ఠిరుకట్టెదుటం గోచరుండై యులుమువోలె గర్జిల్లుచు నామాట
 లలక్ష్యము నేని సాహసించి నీరుద్రావి నీతమ్ములు వీరిదే పడియున్న

పాదు. నీ క్రమం బ్రాహ్మణులపై నాన గలదేని నాసరస్సునందలి నీరు ద్రావ వలదు. ప్రశ్నములకు నదు త్తరముల నొసంగినవిదవం ద్రావము. నలసి సంతసీటిని గొనిపోయి. అనంగ ధర్మజాండు, యక్షశ్రేష్ఠా ! నీసాము నాకు వలదు. నన్న లనుబలసాము వల దనుచుండ నే బరిగ్రహించి అవేది, నాకు వచ్చు మెచ్చును. నీ నదుగు ప్రశ్నములకు నేనదు త్తరముల నీ గలనే ? అయినను నాయోచనంత చెప్పెన. అడుగు మనగా యడుగు డిట్లనిగంబోచ్చు.

అతని భర్త లనుబల యక్ష ప్రశ్నముల నదు త్తరముల నొసంగి కన్యుమ బ్రతికించుట

సూర్యుని నడుపు న దెయ్యిని ? ఆతని కిరుపార్శ్వముల నడచు వా దెయ్యిని ? ఆతని దేయిట నర్థమిచ్చు ? ఆతని కాధార మెయ్యిని ? అనంగ ధర్మజాం డిట్లు త్తరముల నొసంగ.

సూర్యుని బ్రహ్మము నడుపును. ఆసూర్యుని యిరుపార్శ్వముల యిరుగ దేవతలు నడుతురు. ఆతని నర్థ మొందించునది ధర్మము. ఆతని కాధారము సత్యము.

అనంగ యడుగు డిట్లనియె.

ఏమిట శ్రీకృష్ణుండు డగును ? ఏమిట గంధమహిమ వడగును ? పురుషుం డిట్లని యో డవ్వులు గలవాడగు ? ఏమిట బుద్ధిమంతుం డన జను ?

ఆని యడుగుగ ధర్మనగునగుడు పాని కిట్లు త్తరము చెప్పెను.

వేదాధ్యయనమునలన శ్రీకృష్ణుండు డగును. తపస్సు చేత మహిమ వడయును. భార్యమున బుధుడుండు సాహాయ్యనంతుం డగును. అతి శయముగ బుద్ధిమంతుం డగు బుధునేవచేత.

అని చుప్పుగా యడుగుండు ముఖ నిట్లనియె.

బ్రాహ్మణుల కేకారణంబున దేవత్వము కలుగును ? వారికి సాధు భావ ముప్పొంగునగు నగును ? వారి కష్టాన ససాధుత్వముం గల్గు ? దేని చేత వారు మోక్షమునైవమును బొందుదురు ?

అని యడుగ ధర్మము జిల్లనియె.

బ్రాహ్మణులు వేదాధ్యయనంబున దేవత్వము నొందుదురు. తపస్సుచే వారికి సాధుభావము గల్గును. ఆచారనియమములేమిచే వా

రసాధువు లయ్యెదరు. వారికి మానుషభావము మనలా మనీ గెలుయు గుము. అది విని మఱియు యత్నుం డిట్లని యుడిగెను.

క్షత్రియులకు దేవత్వ మే మిట గలుగును. వారికి సదాచారమును సాధుభావమునెద్ది? వాకు మానుషత్వ మే మిట గలుగును? అన భర్తజం డిట్లనియె.

క్షత్రియులు శస్త్రాస్త్రవిద్యలయందు నేర్పు గలిగినవా రైతని వారికి దేవత్వము సిద్ధించును. యజ్ఞముల నాచరింపెడు చర్యలు, వారి సదాచారులుగను, సాధుస్వభావులుగ నుండుట చేతను స్వర్గము వారికిగలుగు. భయము గలిగియుండుట వారికి మానుషభావము. శత్రుగన్తులని కభయమొసంగ వారి కసాధుత్వము గలుగు.

అనిన యత్నుం డిట్లనియె.

యజ్ఞయ మగు సామ మెద్ది? యజ్ఞము మగు యజ్ఞ స్వేద? యజ్ఞమును వరించున దేది? యజ్ఞము చేసి పరిశ్రమింపదు? అనియడుగఁ గౌంతేయాగ్రజం డిట్లనియె.

యజ్ఞయ మగుసామము ప్రాణము. మనస్సు యజ్ఞము మగు యజస్సు. ఋక్కౌక్కిటి యజ్ఞమును నిరంచు. మెల్ల ముఖములకు పరిక్రమించి వర్తింపదు.

అంత యత్నుండు వెండియు నిట్లు ప్రశ్నించెను.

విత్తనము చల్లువాని కేని ముఖ్యము? దాన మొసంగువానికి శ్రేష్ఠ మెద్ది? ప్రతిష్ఠను బొందవలయు ననుపాత కేది ముఖ్యము? ప్రసవించువారికి ముఖ్య మెద్ది?

అనఁగా యుధిష్ఠిరుం డిట్లనియె.

విత్తనము చల్లువానికి వర్షము ముఖ్యము. దాన మొసంగు వారికి బీజదానము శ్రేష్ఠము. ప్రతిష్ఠ గాంచఁగోరువారికి బోధన దానాదులచే గోవు లుత్తమములు. ప్రసవించువారికి బుష్కండ ముఖ్యము.

అంత యత్నుం డిట్లడిగెను.

తెలివిగలవాడై విషయములను తెన్నుగా ననుభవించుచ నమస్తభూతములకు ద్రోహముఁ దలంపక జనులచేఁ బూజితుండై బ్రతికియుండియు నెవఁడు చచ్చినవాఁ డనంబడును?

అనఁగా యుధిష్ఠిరుం డిట్లనియె.

ఏవురుమండలం దేవతలకును బితరులకును భృత్యులకును నతిథులకును దగునట్లు భవమును విభజించి యాయక, యాత్మోపభోగమునకు మాత్రము పెచ్చించునో వాడెను జీవించియుండియుం జచ్చినవాడే యనగలడు.

అంత యుధిష్ఠిరుం డిట్లనియె.

భూమికంటె విక్కిలి గొప్పవస్తు వేది? ఆకససంహకంటె నున్న తుండలమునకంటె మెట్టి? వాయుపునకంటె ద్వారతగల గల దేది? అన్నిటి కంటె సేవ్వుయినది యెయ్యది?

అనఁగా యుధిష్ఠిరుం డిట్లనె.

శక్తి భూమికంటె గొప్పది. తండ్రి యాకసంబునకంటె నున్న తుండలమునకంటె. వాయుపునకంటె శీఘ్రగతి గలది మనస్సు. మనుజులకు చింత యున్నింటికంటె దలఁపై నది.

అంత యుధిష్ఠిరుం డిట్లనియె.

ఎట్టి నిద్రపరిచియుం గన్నుమూయుదు? జనించియుం గదలక గలుగుచునట్టి? హృదయము లేని పదార్థ మేది? అతిశీఘ్రముగ వృద్ధి జొందునట్టి?

అనఁగా యుధిష్ఠిరుం డిట్లని వదించె.

మీరు నిద్రపరిచియుం గన్నుమూయుదు. గ్రుడ్డు జనించియుం గదలక లేకయుండును. అయి హృదయశూన్యము. వేగముగ వృద్ధి జొందునది మేలు.

అనఁగా యుధిష్ఠిరుం డెండియు నిట్లడిగెను.

దేశాంతర మేగినవానికి మిత్ర మేది? ఇంట నుండువానికి మిత్ర మెయ్యది? రోగి కెయ్యది మిత్రము? మరణ మానన్నంతలై యుండువాని కెయ్యది మిత్రము? అని యడుగఁగా, వానికి యుధిష్ఠిరుం డిట్లనియె.

దేశాంతరమున నుండువానికి నిద్రయు, నింటనుండువానికి (గృహస్తునకు) పదార్థరమ్యము, రోగికి వైద్యుడును, జావ నున్నవానికి దానమును మిత్రములు.

అని చెప్పఁగా యుధిష్ఠిరుండు మఱియు నిట్లనియె.

భూతముల కెల్ల నతిథి యెద్ది ? సనాతనం బైన భర్త మేని ?
అమృత మెద్ది ? జగ మెల్ల నెట్టిది ?

అనఁగా యుధిష్ఠిరుం డిట్లనియె.

అగ్ని భూతముల కెల్ల నతిథి. క్షేత్రసల్యము సనాతనభర్తము.
సోముఁ డమృతము, జగ మెల్ల వాయుమయము.

అని చెప్పఁగా యక్షుం డింకను నిట్లడిగెను.

ఎల్లప్పుడు నొంటరిగఁ దిరుగువాఁ డెవ్వఁడు ? పుష్కరము మఱల
మఱల బుట్టుక నొందువాఁ డెవ్వఁడు ? మంచునకు మోటుయ్యెది ?
సర్వమును జనించుటకుఁ దగిన స్థలమెద్ది ?

అనఁగా ధర్మతనయుం డిట్లని వచించె.

సూర్యుఁ డెప్పుడును నొంటరిగాఁ దిరుగువాఁడు. పుష్కరమును
మఱలమఱల బుట్టువాఁడు సోముండు. అగ్ని మంచునకు మోటు.
భూమి సర్వోత్పత్తియోగ్యతీత్రము.

అని యుత్తరముల నీయఁగా యక్షుం డిట్లడిగెను.

ధర్మమునకుఁ గుదు రెద్ది ? కీర్తికరము లగువానిలో నున్నది
మేది ? స్వర్గసాధనములయందు ముఖ్య మేది ? సుఖకరములగువానిలో
శ్రేష్ఠమేది ?

అనఁగా ధర్మతనయుం డిట్లుత్తరముల నిచ్చె.

దాక్షిణ్యము ధర్మమునకుఁ గుదురు. కీర్తికరము లగువానిలో
దాన ముత్తమము. సత్యము స్వర్గసాధనములలో నుత్తమము. సుఖ
కరము లగువానిలో శీలము శ్రేష్ఠము.

అనఁగా యక్షుం డిట్లని యడుగుచున్నాఁడు.

నరున కాత్మయెయ్యది ? ఆతనికి దైవనిర్ణీతమైనమిత్ర మెయ్యది ?
అతనిప్రాణాధారమగు న దేది ? అతం డెద్దానిని వీడక యనయము
నవలంబింప వలయును ?

అనఁగాఁ గౌంతేయుం డిట్లనియె.

నరున కాత్మ పుత్రుండు. ఆతనికి భార్యదైవనిర్ణీతమైనమిత్రము.
వర్ష మతనికి బ్రాణాధారము అతనికి దానము పరియోగము.
అనఁగా యక్షుం డిట్లు మఱల నడిగె.

ద్రవ్యసంపాదనసాధనములలో సుత్తమం బేది? ధనములలో సుత్తమధనం బేది? లాభములలో నెట్టిది యుత్తమము? సుఖములలో సుత్తమసుఖం బేది? అని యడుగుడుఁ గౌరవకులప్రజ్ఞావంతుం డిట్లనియె.

ద్రవ్యసంపాదనసాధనములలో శరీరపటుత్వ ముత్తమంబు. విద్య పలుతేటంగు లగుధనములలో సుత్తమము. ఆరోగ్యలాభ మన్నిలాభములలో మేలైనది. సంతోష మన్ని సుఖములలో శ్రేష్ఠము. అనఁగా యేడుం డిట్లనియె.

బరమధర్మము లోకమున నెయ్యది? ఏధర్మము సర్వకాలముల యందును ఫల మొసంగుచుండు? దేని నడచినచో దుఃఖము లుడుగును? ఎప్పువారితోడి కలయిక చెడకుండును? అని యేడుం డనుచుండఁగనే ధర్మపుత్రుం డిట్లనతిచ్చెను.

అద్రోహాచింత లోకమునఁ బరమధర్మము. వేదములయందుఁ జెప్పబడినధర్మ మన్ని కాలములయందు ఫలము నొసంగుచుండు. మనస్సు నడచిపుచ్చినచో దుఃఖము లుడుగును. సాధువులతోఁ గలయిక మొప్పుడును చెడనేరదు. అనఁగా యేడుం డిట్లనియె.

లోకమునఁ బురుషుండు దేని విడిచినచోఁ బ్రియుం డగును? శోకింపకుండుట కెట్లాని విధునవలయు? దేని విడుచుటచే నర్థవంతుం డగును? సుఖ యగుటకు దేనిని విడువవలయు? అని యడుంగఁ బరమధార్మికుండు ధర్మాత్ముం డిట్లని వచించె.

అభిమానమును వదలుచోఁ బ్రియుం డగు. శోకింపకుండుటకుఁ గ్రోధమును విడువవలయు. కామము వదలువాఁ డర్థవంతుం డగును. లోభమును వదలినవాడె సుఖ. అనఁగా యేడుం డిట్లుగ నిట్లడి గను.

సటసర్తకుల కేల దానమొసంగవలయు? విప్రులకే దేల దాన మొసంగవలయు? భృత్యుల కేల దానమియ్యవలయును? రాజున కేల బలి యర్పింపవలయును?

అనఁగా నప్పొండనజ్యేష్ఠుం డిట్లని వచించె.

ధర్మాధ్యము విపులకే యొసంగవలయు. శీర్ష్యస్థము నటన ర్థకుల
కొసంగవలయును. పోషణార్థము భృత్యుల కీయవలయును. భయా
ర్థమై రాజుల కిర్పింపవలయును.

అని చెప్పగా యతుఁ డిట్లనుచున్నాఁడు.

లోక మెద్దానిచే నావరింపబడియున్నది? దేనిచే నది ప్రకాశిం
పదు? దేనిచే లోకము మిత్రులను సైతము విడిదిపుచ్చు? దేనివలన
స్వర్గమునకుఁ బోకడ యాటంక పెట్టబడినను?

అనఁగా నక్కంతేయాగ్రజం డిట్లని యుత్తరముల నొసంగె.

లోక మజ్ఞానముచే నావరింపబడియున్నది. నస్తుప్ర తమస్సుచేఁ
బ్రకాశింపదు. లోభబుద్ధి మిత్రులను విడుచు నట్లొనర్చును. స్త్రీసంగము
స్వర్గగమనమునకుఁ జేటు.

అనఁగా యతుండు మఱియు నిట్లడిగెను.

ఎట్టి పురుషుండు బ్రదికియును మృత్యుం డనఁబడు? పుష్క మెవ్వ
ధమైనచో మృత మనఁబడును? ఎట్టిశ్రాధము మృతప్రాయంబు? ఎట్టి
యజ్ఞము మృతము?

అని యడుగఁ గొంతేయాగ్రజం డిట్లనియె.

పురుషుండు దరిద్రుడైనచో మృతప్రాయుండు. రాక్ష మరా
జకమగుచో నయ్యది మృతమగు. అశ్రోత్రియ మగు శ్రాధము మృత
మనఁబడు. అదక్షిణమయిన యాగంబు మృతంబు నాఁబడు.

అనఁగా యతుండు క్రమర నిట్లడిగెను.

పురుషునకు దిక్మేయ్యది? జల మేయ్యది? అన్న మేయ్యది?
విష మేయ్యది? శ్రాధకాల మేయ్యది?

అని యడుగఁ బొండవజ్యేష్ఠుం డిట్లనియె.

పురుషునకు సత్పురుషులు దిక్కు. ఆకసము జలము. గో
వన్నము. యాచించుట విషము. వేదములను జదివినబ్రాహ్మణునియాగ
మనకాలంబు శ్రాధకాలము.

అని చెప్పగా యతుం డిట్లడిగెను.

తప మెట్టిది? దమ మెట్టిది? క్షమ యన నెటువంటిది? ప్రియనున
దెట్టిది?

అని యడుగ వానికిఁ బృథాసుతుం డిట్లనియె.

పురుషునకు స్వకులధర్మము నాచరించుటయే తపము. మన స్వసు గట్టియుంచుట దమము. ద్వంద్వముల నోర్చియుండట త్నమ. చేయం నికార్యమునుండి నివృత్తు డగుటయే ప్రీలక్షణము. పరముం గూర్చి యథార్థమగు బోధయే జ్ఞానము. చిత్తము నుపశమించజేయఁ గలిగియుండునది శమము. సమస్తజంతువులనుఖముం గోరుటయే దయ నాఁబడు. అన్నిటియందు సమచిత్తత్వమార్జవ మనఁబడును.

అని వచింప యత్నుం డిట్లనియె.

పురుషునకు గెలువరానిశత్రు వెయ్యది? వానికి నశింపనిరోగ మేది? సాధుజనుం డెట్టివాఁడు? అసాధు పెట్టివాఁడు?

అని యడుగఁ బొండవజ్యేష్ఠుం డిట్లనియె.

మహాపురుషా! వినుము. క్రోధము పురుషునకు గెలువరాని శత్రువు. లోభము నశింపనిరోగము. సర్వభూతహితముగ వర్తించు వాఁడు సాధువు. దయారహితుం డసాధువు.

అని చెప్పఁగా నంత యత్నుం డిట్లడిగెను.

దేనిని మోహ మందురు? మాన మన నెట్టిది? ఆలస్య మనున దేది? శోక మెట్టిది? ఋషులచే నెద్ది స్థైర్య మనఁబడును? ధైర్యమేది యని చెప్పఁబడును? స్నాన మనఁగా నెయ్యది? దేనిని దాన మందురు.

అని యడుగఁ గుంధిష్ఠిరం డిట్లనియె.

ధర్మమూర్ఖత్వము మోహము. ఆత్మాభిమానమే మానము. ధర్మము నాచరింపమియే యాలస్యము (జాగు). అజ్ఞాన మనునదియే శోకము. స్వకులధర్మచరణమునందిం సుస్థిరమగుబుద్ధి స్థైర్యము. ఇంద్రి యముల నుపశంబులుగాఁ జేయక వానిని నిగ్రహించుటయే ధైర్య మనఁబడునది. మనోమాలిన్యముం గడిగికొనుట స్నానము. సర్వభూత రక్షణమే దానము.

అని చెప్పఁగా యత్నుండు మఱియు నిట్లడిగెను.

పండితుఁ డెవఁడు? నాస్తికుఁ డెవఁడు? మూర్ఖుఁ డెవఁడు? కామ మెట్టిది? మాత్సర్య మెట్టిది?

అని యడుగుచుండఁగనే ధర్మతనయుం డిట్లు చెప్పుచున్నాఁడు.

ధర్మజ్ఞుడే పండితుండు. నా స్తికుడే మూగ్గుడు. సంసార హేతుస్స కామము. హృదయతాపమే మత్సర మని స్మృతులు చెప్పును. అంత యతుం డిట్లడుగుచున్నాడు.

అహంకార మనగా నెట్టిది ? దంభ మెయ్యది ? పైశున్య మేమి? దైవ మనునది యెయ్యది ?

అనగాఁ బాండురాజు గ్రనందసుం డిట్లనుచున్నాడు.

తీరనియజ్ఞానమే యహంకారము. తాను ధర్మశీలుండ నని పెట్టి డించుటయే దంభము. ఇతరుల నెప్పుడు దూషించుస్వభావము పై శున్య మనబడును. పూర్వజన్మంబులలో నొసర్చిన దానఫలమే పైవ మనబడును.

అనగా యతుండు మతీయు నిట్లడుగుచున్నాడు.

ధర్మార్థకామములు పరస్పరవిరుద్ధములు. నిత్యవిరుద్ధము లగు నీమూడును నెచ్చోట సంగమించును?

అని యడుగఁ గౌరవవంశతిలకుం డిట్లనియె.

ధర్మమును భార్యయుఁ బరస్పరవశాసుగములైనచో ధర్మార్థకా మములు మూడును నొక్కటిగ మేళగించును.

అనగా యతుం డిట్లనియె.

ఎవఁ డక్షయ మగు నరకమును బొందును. ఈ ప్రశ్నమునకు వేగంబ నా కుత్తర మొనంగు మనుచుండఁగ నే ధర్మనందసుం డిట్లని వచించె.

యాచింపవచ్చిన దరిద్రుఁ డగుబ్రాహ్మణునిఁ దానుగఁబిలిచి దానము నిచ్చెద నని చెప్పి యాశఁ జూపి విదవ లేదనువాడును, వేదముల యందును ధర్మశాస్త్రములయందును దేవతలయందును బితరుల యం దును బ్రాహ్మణులయందును ద్వేషముం బూసినవాడును, ధన ముండియు లోభబుద్ధిచే దా ననుభవింపక సత్పాత్రదానంబుఁ జేయక లే దనువాడును నక్షయ్యం బగునరకమును బొందుదురు.

అని చెప్పుచుండఁగ నే యతుం డిట్లడిగెను.

(రాజేంద్ర!) కలముచేతనా? లేక వృత్తముచేతనా? లేక వేదా ధ్యయనముచేతనా? లేక శాస్త్రజ్ఞానముచేతనా? వీనిలో నెట్దొనిచే బ్రహ్మణ్యంబు గలుగు?

అని యడుగఁగా ధర్మజం డిట్లు ప్రత్యుత్తర మొసఁగుచున్నాఁడు.

శాస్త్రజ్ఞానముచే గాని వేదాధ్యయనముచేగాని బ్రాహ్మణ్యం బంతమాత్రమును లభింపదు. వృత్తమునందే బ్రాహ్మణ్యము ప్రతిష్ఠితమై యున్నది. అదియే బ్రాహ్మణ్యమునకు ముఖ్యకారణము. కాబట్టి మను బుఁడు వృత్తమును యత్నపూర్వకముగఁ గాపాడుకొనవలయు. వృత్తలోపము కలుగ దేని బ్రాహ్మణ్యమునకు హాని కలుగనేరదు. వేదములను నట్లించుటచేతను శాస్త్రచింతనములచేతను నెల్లప్పుడు వృత్తవంతులు గారేని పారు పండితులు గారు. అంతేకాక వారు మూర్ఖు లనఁబడుదురు, నాలుగువేదములఁ జదివి దుర్వాప్యపారశీలుం డగు బ్రాహ్మణుఁడు(శూద్రునికంటె)నీచుఁ డగును. సాయంప్రాతఃకాల ములయందును బర్హములయందును సన్నికార్యనిరతుండై సద్వృత్తియం దుండువాఁడే బ్రాహ్మణుఁ డనఁబడును.

అని చెప్పఁగా యడుపఁడు క్రష్ణుఁడు నిట్లడుగుచున్నాఁడు.

ప్రియవచనములనుబల్కువాఁ డేమి బొందును? విమర్శించి కార్యముల నొనర్చువాఁ డేమి పొందును? అనేకులతోఁ జెలిమి యొన ర్చువాఁ డేమి పొందును? ధర్మనిరతుఁ డేమి పొందును?

అని యడుగఁగాఁ గురుకులప్రదీపకుం డిట్లు చెప్పుచున్నాఁడు.

ప్రియవచనము లాడువాఁడు వెక్కండ్రకు నెచ్చెలి యగును. విమర్శించి కార్యములు సలుపువాఁ డందఱకంటె మేటియగు. వెక్కండ్రతోఁ జెలిమి గలవాఁడు సుఖం బుండు. ధర్మనిరతుండు సద్గతిం బొందును.

అనిన యడుం డిట్లనియె.

ఎట్టివాఁడు సంతోషించు? ఎట్టిది యాశ్చర్యము? మార్గ మన నెయ్యది? వార్త యెయ్యది? ఈనాలుగుప్రశ్నములకు దత్తోత్తరుండ వగుము. మృతులైన నీబంధువులు సజీవు లగుదురు.

ఋణము, పరసేన, దేశాంతరసంచారము లేక తనయుంట నుండి నిర్విచారముగ నాకలములైన వండించికొని పగలయిదవకాలమునఁగాని లేకయాతనకాలమునఁగాని భుజించువాఁడు సంతోషి. యమాలయమున కనుదినమును భూతములు పోవుచుండుటను సూచించుండియుఁ దక్కిన వారు దాముమాత్రము స్థిరముగ నుండఁగోరుటయే పరమాశ్చర్యము.

తర్క వాదములు నిలుకడ లేకయుండు. వేదము లొండొంటికి విభిన్నములు. ధర్మ పంచనములను జెప్పమును లనేక లున్నారు. దేనిని బ్రహ్మణము గాదనరాదు. ధర్మము మాత్రము సూక్ష్మముగా నాలోచించి గ్రహింప వలయును. కాబట్టి ధర్మమును నిర్ణయించునపుడు పెద్ద లాచరించుననియే ఘోర్ మని యామాన్యమున మనమును నడువవలయు. ప్రకృతివికారమైవ యీపుడని గొప్పపాత్రము. ఆకసము మాత్ర. రాత్రొందినంబులను కట్టెల నుంచి, సూర్యుడను సన్నిహిత రగిల్చి మాసర్తువు లనబడు దర్వులచే నెగడ బొడిచి జ్వాల గావించి కాలుండు భూతంబులను పంచనము చేయుచున్నాడనుటయే పార్త.

అనగా యేముండు ధర్మరాజుతో డిట్లనియె. మహాత్మా! నా ప్రశ్నంబుల కన్నింటికి సదుత్తరముల నొసంగితివి. నేను సంతసించితిని. మఱియు వీనికి సమాధాన మొసంగుము. ఎట్టివాడు పురుషుడు? ఎవ్వ ధము గలవాడు సర్వధని? అనగా ధర్మపుత్రుం డిట్లని చెప్పె.

ఎవనిపుణ్యకర్తప్రభావములచే నవనియందును స్వర్గమునందును వానిపేరు ప్రఖ్యాతమై నెగడునో వాడె పురుషుండు. ప్రియాప్రియములయందును, సుఖదుఃఖములయందును, నలీతానాగతిములయందును నెవ్వండు సమభావము గలిగియుండునో వాడె పురుషుండు. అన్నింటియందు సమత్వమును నిస్సప్రహత్యమును శాంత మనస్సును, సుప్రశస్తతయుఁ గలిగి యోగియై యుండు మహాత్ముడే సర్వధని యనబడును.

అన విని యిటుం డిట్లనియె. సర్వధనిని నీ విప్పుడు విల్లించితివి. కావున నీసోదరులలో నొక్కనిఁ గోరుకొనుము. వానిని నీ కొసంగెద. నీసదు త్తరములకు మెచ్చి నీకివరం బొసంగెద. అనగా ధర్మబం డిట్లనియె. యక్షశ్రేష్ఠా! వినుము. శ్యామగాత్రుండును, రక్తలోచనుండును, మహాబాహుండును, విశాలవక్షుండును, సాలోన్నతుండునునగు నకులుం బ్రదికింపుము. అని ప్రార్థింపఁగా నయ్యెటుండు ధర్మరాజుం జీరి యిట్లనియె. నీకు మహాబలుండైన భీముండు ప్రియుండు. బహుశస్త్రాస్త్రవేత్తయగు నర్జునుండు పరాయణుండు. ఇట్టివారిని వదలి సవతితల్లికొడుకగు నకులు గోరెదవే? భీముండు నాగాయతబలుండు అట్టిబలవంతునిఁ గోరకొనక నకులు నేల గోరెదవు? అనిన నప్పరమపురుషునకుఁ రాజపురుషుం

డిట్లనినెం. ధర్మము పెప్పుగాఁ గాపాడుడు మేని యయ్యది మనల
రక్షించు. దానిని నిర్హరించితి మేని యయ్యది మనల నిర్హరించు
కావున నే నేనాడును ధర్మములముఁ దప్పను. ధర్మద్రోహముఁ గావించు
కుండుటయే నాకుఁ బరమధర్మము. ఆమతంబునే నే నెల్ల కాలము నను
సరించుచుండు. నన్ను లోకమునగవలి మనుజు నెల్లరు ధర్మశీలుఁ
డనికొనియాడుచుదురు. అట్లనెను ధర్మద్రోహమును గావించ నొల్లను.
ఇందు ధర్మమును విచరింతు. వినుము. మాతండ్రియగుపాండూరాజునకు
కుంతీసూక్ష్మలను నిరువురుభార్యలు. కుంతీకున్నపుత్రులలో నే నొక్కఁ
డను జీవించియున్నాను. పూర్విపుత్రులలో నొక్కఁడు జీవితండుగు
నట్లుగా నావరమును వేడితి. మాతల్లు లిరువురును సజీవులగు కొడు
కులు గలవా రగుట సద్ధర్మమని నాకుఁ దోచె. కావున నేను నకులుం
బ్రదికెంపు మని నీన్ను వేడితి. అని చెప్పఁగా ధర్మపుత్రునిధర్మసమ్మిశ్ర
మగు సుపనాస్యసమును విని యడుం డిట్లనియె. అసహా! నీ కన్నింటికంటె
ధర్మద్రోహము గావించునుండుటయే పరమధర్మ మని నీవృత్తంబు
వలన గుర్తించి సంతసించితి. నీధర్మపరాయణత్వమునకు మెచ్చి నీతప్పులు
నలుపురను బ్రదికింపితి ననెను.

అంత భీష్మసంజ్ఞనసకులసహదేవులు యడుమికరుణంజేసి ధర్మరాజు
సత్వత్తగబుసగజేసి సచేతనులై నిడురనుండి మేల్కొంచినవిధం
బున లేచి యాఁగలిచేతఁ గాని దప్పికచేతఁ గాని యలసిసవారు గాక విక
సితవదనులైరి. అందులకు ధర్మసందనుండు మిక్కిలి సంతోషించి యా
సరస్సున నొక్కపాదముమీఁద నిలుచుండియుండు యడుం గని
“అయ్యా! నీవు సామూన్యయతుండవు గావు. వసుధుద్రావిత్యమరుత్తు
లలో నెన్నండవ” కావలయు. కానివో నాకాధిపతి యగు సురేం
ద్రుండవో లేక నాజనకుం డగు ధర్మదేవతవో గావలయు నని తలం
చెద. నీ వేదేవుండవో యెటుంగంజెప్పు మనఁగా ధర్మపుత్రున కక్కు
హనాయతుం డిట్లనియె. పుత్రా! నేను నీతండ్రి నగు ధర్మదేవతను. నీ
యథార్థము నెటుంగవచ్చితి. యశస్సు, సత్యము, దమము, శౌచము,
ఆర్జవము, హ్రీ, అచాపలము, దానము, తపము, బ్రహ్మచర్యము, అహింస
సమత, శాంతి, అమత్సరము ఇవి నామూర్తులు. ఇవి గలవారే నన్నె
టుంగుదురు. అవి నన్నెటుంగుమార్గములు, ఇవి యెల్లను నీయందుఁ

గలిమింజేసి నీయెడ నేను మిక్కిలి ప్రీతుడనై సంతసించితి. మహాభాగ్యంబున నీవు పితృపూజనమునందును, మాతృసేవయందును, గురుశుశ్రూషాదులయందును, సన్నిహితపూజావిధానమునందును, నాత్మపూజనంబునందును నీయైదింటిని మిక్కిలి ప్రీతిగలిగి యున్నావు. మానవుల కజేయంబైన యంతశ్శత్రువు లాటింటిని గెలిచితివి. నాకనురక్తులును భక్తులును నగువారు దుర్గతిం బ్రాపింపరు. వరము నొసంగెద. అడుగుము. అనఁగా ధర్మరాజు పరమసంతోషమును బొంది యిట్లుడిగె. దేవా! నాయాశ్రమంబున నొక్కబ్రాహ్మణుఁ డరణిని జెట్లుకొన్నయందుండగిల్చియుండ మృగ మొక్కటివచ్చి యాచెట్టున మేనిదురదఁ దీర్చికొనునిమిత్తము రాచుకొనుచుండఁగా దానికొప్పుల కాయరణిఁ దగుల్పడెను. అంత నామృగం బరణితోఁ బరువిడిపోయె. ఆబ్రాహ్మణున కరణి లేకుండ నగ్ని కార్యము కొనసాగదు. కావున నావిప్రున కగ్ని కార్యము లోపింపకుండ వర మనుగ్రహింపుము. ఇది నామొదటి కోరిక. అనఁగా యముం డిట్లనియె. పుత్రా! నీమన స్సేటుంగం గోరి మృగవేషముం దాల్చి యయ్యరణిని గ్రహింపి తెచ్చితి. దాని నిదిగో నీచేతి కిచ్చెద నీకుఁ బ్రియంబైన వేటాకవరమును వేషమనఁగా ధర్మజుండిట్లనియె. సమవత్త్రీ! మాకుఁ బండ్రెండేండ్లననవాస నియమకాలము ముగిసె. ఇక నొక్కయే డజ్ఞాతవాసంబు సలుపవలయు. ఆకాలమునందు మ మైవ్వరు నెటుంగకుండునట్లుగఁ బ్రసాదింపుము. అని యడుగుటయుఁ జేతవతి యారెండవవర మొసఁగి యిట్లనియె. మీర లిట్లు మీరూపములతో సంచరించుచున్నను నాయజ్ఞాతవత్సరకాలమునందు మి మైవ్వరును గుర్తింపకుండినను గాక. ఇది నావరమహిమమున మీకు నెరవేరఁగలదు. మీలో నెవ్వ రే రూపమును బొందఁ గోరినను బొంద నగు. నియమవత్సరాంతమున నారూపమును విసర్జించి నిజరూపమును బొందఁగలరు. ఇంకను వరము గోరుము. నీవు నాప్రసాదపాత్రుడవు. విదురుండు నాయంశమునఁ బుట్టినవాఁడు. నీ కెన్నివరముల నొసఁగినను నాకుఁ దృప్తి కలుగ నేరదు. అని చెప్పఁగా, ధర్మపుత్రుం డిట్లనియె. పుణ్యపురుషా! నీదర్శమునంజేసి ధన్యుండనైతి. ఇంత కన్న నొండువరం బేల? అయి యను నీయాజ్ఞ చొప్పున వరమొక్కటి వేడెద. అరిషడ్వర్గములను నేను

నెలలనం గలుగుటకు, సత్యదానతపస్సులలో నామనం బెల్లప్పు డుండ నలయు ననుటకు గోరెన. అనుగ్రహింపు మని వేడఁగా నందుల కియ్యకొని ధర్మం డిట్లనియె. ధర్మస్వరూపమయిన నీధర్మశీలత్వమున కనుగుణ మగునగుననే ప్రార్థించితివి. నేను సంతసించి యావర మును బరమస్థితతోడ బ్రసాదించితి. ఆవిప్రునరణి నిదే నైకొనుము. అని చెప్పి యరణి నిచ్చి యక్షరూపమైన ధర్మదేవత యదృశ్యం డయ్యె. అంత నప్పొండవలె లేచుచున దమకు సంభవించిన కొండవంటి యావర హిమమునోల నశించినుండులకు సంతసించినమనస్సులతో నిజాశ్రమమున కేగి యరణిని విప్రున కొసంగి యానదృష్టాంతం బును వాక్రమహనులార నుపసంగి వా రందఱును ధర్మపుత్రు ధర్మవేదిత్యముం గొనియూడిరి. ఈయాఖ్యానమును బఠించుపుణ్యాత్ములు పాపములం బోడి ప్రాణి ధర్మశీలుడై సత్సంతానంబుం బడసి చిరా యుక్తుల సుఖంతు నని స్థితంపాయనగుండు జనమేజయునకు మఱియు నిట్లు చెప్పం నొడంగెను.

పాండవులకు లాఠీరుస వనవాసనియమమును జరిపి తమ యజ్ఞాతవాసనియమమును నెఱవేర్చ నుద్యుక్తులై తమవెంట నున్న బ్రాహ్మణులసెలఁగఁ గొని పోవుటకుం దలంచి యుండఁగా, నచ్చటివిప్ర లకు ధర్మపుత్రుండు నమస్కరించి యి ట్లనియె. మహనీయులారా! దుర్యోధ నాదులు మత్తులను గనటదు యతంబున నోడించి మారాజ్యము సంతయు నవహరించినా రను స్మృతాంతం బంతయును మీ రెఱింగినదే కదా? అప్పటిసమయము ననుసరించి యిప్పుడు మేము పండ్రెండేండ్ల వనవాస మును సలిపియుంటిమి. ఇత నొక్కయేడజ్ఞాతవాసము సలుపుట యవ శ్యక ర్థవ్యము. జరిగినవనవాస మెటులో కడపితిమి. జరుగవలసినయే డజ్ఞాతవర్య మిగ్గిలీ దుష్కరము. ఈయేడు మేమేవురమును బాంశా లితో గుఱచారులుగ నుండవలయు. కర్ణుండును, శకునియును, దుర్యోధనుండును ము వురఁజూడు కెన్నియేని యుపాయములం జలు పుదురు. ప్రచ్ఛన్న వర్య వెలివడకుండ సమయమును నెఱవేర్చుం డని మాకు మీ రాశీర్వాచనములం గావించుట, మా కనుజ్ఞయొసంగుండు. బ్రాహ్మణులను నింకను దగినగొప్పపారిని సమగూర్చికొని మేము

రాజ్యమును బడసి రాజ్యపాలనము నుజులకొనవచ్చుట నొనఁబఱచు సంభ
 విచునొకఁ యని డగ్ధత్వకతోఁ గన్నీరు గావచ్చుచు నుంభిష్ఠియందు
 విలపించె. అప్పు డావిప్రచర్యులును భీముసేనానృపనాథులును ధర్మజు
 నూరార్చుచుండ ధర్మజునకు ధౌమ్యుం డిట్లనియె. నృపాలా! నీవు
 సకలధర్మవేత్తవు. దాంతుడవు. సత్యవ్రతజ్ఞుండవు. శత్రువులను నోడించు
 నిమిత్త మింతకుఁ బూర్వము కొండలు మహానీచు లిట్లై రహస్యం
 బుగ వర్తించియుండిరి. నీవును రాగద్వేషరహితుండవు. ఇట్టివాఁ డాప
 త్కాలంబున శోకింపజనదు. కీర్తిప్రతిష్ఠలను నొడంగి గూఢమణిగఁ
 జరింపవలసినచ్చునే యని చింతింపకుము. ఇట్లుండ శత్రువులఁ బోడిగొని
 విజయులై భూపరిపాలనంబు గావించినవా రనేకు లున్నారు. ఇంద్రుని
 వంటిమహాపురుషుఁడు నిషధవర్మతమున నుండుగిరిప్రస్థ మను నూత్ర
 మంబునఁ గొంతకాలము శత్రుపరాజయము ననుభవించి నాఁగియుండ.
 విష్ణుండు తొల్లి రాక్షసుపరాజయనిమిత్త మశ్వతరన్యునఁ నదితిగర్భ
 మున నుండి వామనుడై పుట్టి సకాలమున విక్రమించి బలి నణఁచె.
 అప్పు డాదేవదేవుండు తనరూపనామములను వీడి వామనాకా
 రంబు దాల్చి వామనుఁ డను పేరుతో పలనియుండె. అట్టియై
 యింద్రునిమిత్రముగ వజ్రయుధంబున మరఁగియుండె. మఱియు దశరథ
 పుత్రుండై పుట్టి యాయాదిదేవుండు శ్రీరామనామాంకితుండై యెన్ని
 యేనాపదలకుఁ బాల్చి తుది యరిమర్దనంబు గావించి విజృంభించె.
 అగ్ని దేవుండు సముద్రమునందు డాగియుండె. బోర్లం డను బ్రహ్మ
 శత్రుభీతుండై బహుకాలము తల్లితోడయందు డాగియుండె. వీ రెల్ల
 యను వీరికిఁ దొల్లవచ్చిన కష్టముల నోర్చియుండి పదమఁ దటియగుడు
 విజృంభించి శత్రునిషాదనం బొనర్చి సుఖులైరి. ఇవి యెల్ల నీ వెటుంగ
 నివి కానేరవు. అవ్విధమున వారివంటి మహనీయుండ పగునీవు నీకుఁ
 దటస్థించిన యాయాపదల నన్నింటిని నచిరకాలముననే కడచని పగఱ
 గెలిచి సామ్రాజ్యంబు నధిగమించి సుఖి వగుదువు. అని యాశ్వాసిం
 పఁగా నావచనంబుల యుధిష్ఠిరుండు నేడఁ దేరి శాస్త్రీయంబైన నిజ
 బుద్ధితే వితర్కించి యువశమిల్లె. అప్పుడు భీముసేనుండు మనయన్యునుండు
 ధర్మబంధుండై యానాఁ డూరకుండఁగాని లేకున్న నీశత్రువు లిప్పుటి

శ్రీమదాంధ్ర పంచనమహాభారతము గానలును నేను
 నూరించుచుండిన నీమీదకుఁ బ్రేమంజాలన నీయాజ్ఞాబద్ధులై యూరకున్న
 నాని. ఇదేని హరివంశి నన్నయో మనశ్రుతుల విధ్వంసంబు గావించి
 యుండవలె! మీ మెల్లదము నీయాజ్ఞాబద్ధులమై నీనిర్భతకార్యములను
 జేయుటకు సంసిద్ధులై యున్నవారము. సల వానంగుడు వేని యొ
 క్క పట్టిన నీశ్రుతుల నోడించి నీకు సామ్రాజ్యలక్ష్మి గట్టిపెట్టెదము.
 అని సమీపమునకు వచ్చువరకు యుద్ధియై యూరడిలి చింత మాని సంతోష
 హృదయముగఁ జేయుండె. అంత నావిప్ర లండలును దమతపఃప్రభావ
 సంకాతములైన యంత్యవనవరములను నెప్పొండవులశిరస్సుల వర్షించి
 వారిమీఁకుఁ గోరుచు నీడ్కొని పునస్సమాగమమయ్యెడు మని చెప్పి
 తమతమగూనివిగట్టు నీగిరి. విదవ సకలశాస్త్రముల నెఱింగినవారును,
 మంత్రకోటిదేవలును, రాజనీతితత్త్వజ్ఞులును, మహాబుద్ధిమంతులును నగు
 నెప్పొండవుల శిరస్సులపై యగుపాంబాలి రాజసుతతోఁ బురోహితుం
 డగు ధౌమ్యునిఁ బురస్కరించుకొని యాస్థలమునుబాసి యొక్కకోసెడు
 దూరమరిగి మలునాడను మొదల జ్ఞాతవాసనియమును జరుపుటకు నిశ్చ
 యించుకొని సర్వభక్తజమ్మార్చియును, దపశ్శాలియునగు ధౌమ్యునితో
 నేకాంతమున బాలాచనాపర్వతై యుండిరి.

అని యెల్లు సాండు రాజాతనయులవనవాస ప్రకారము సవిస్తర
 ముగ ముగ్ధులైన మాటలతో ననఘండు గృష్ణద్వైపాయనశిష్యుడు
 జ్ఞాననిధి యగుఁడై శంపాయనముసిండుండు సమంచితమేధాఘండును
 బారిక్షితుండును నగు జనమేజయనంద్రునకు సమగ్రముగను ననవర
 తానంద మునఁగునట్లును నుపన్యసించె. మహానీయులగు పాండుపుత్రుల
 వనవాసప్రకారము సంతయు శాంతియుండె విన్నవాఁడు భరసురులకు
 శాంత్యర్థము మేల్తెనఘలములను దుంపలను జల్లనిసీరుగలకుంభముల
 నొసఁగి సంతృప్తికరముగ మృష్టాన్నమును సరసఘృత శర్కరాయుత
 భక్ష్యపానీయములతో సంతర్పణంబు గావింపవలయు.

గద్యము.—శ్రీమదాంధ్ర పంచనమహాభారతమునం దారణ్యపర్వంబునఁ
 బాండవులు ద్వైతదనమున కేగుటయు, మృగపర్వపుదర్శనంబును,

గామ్యకాగమనంబును, ప్రీహిత్రోణికాఖ్యానంబును, గుండ్లనులకు
పాండవులకడ కేతెంచుటయు, ప్రౌఢదీహారణంబును, వైరింధవవిమోక్ష
ణంబును, రామాయణకథయు, సావిత్రిచరిత్రంబును, గర్భనికవచ
కుండలముల నింద్రుఁడవహరించి యతనికి శక్తి నిచ్చుటయు, స్వీత
వనగమనంబును, నారణేయోపాఖ్యానంబును, భర్తజుండు యశుని
ప్రశ్నముల కుత్తరముల నిచ్చుటయుఁ బాండవులు భర్తదేవతవర
మునుబొంది పశ్చిమాభిముఖులై యేగుటయు నన్నది చతుర్థా
శ్వాసము.

ఆరణ్యపర్వము సమాప్తము.



